

THE
RIG-VEDA SĀMĤITĀ

SEVENTH ASHTAKA

WITH

PADA PĀTHA

AND

SĀYANĀCHĀRYA'S BHĀSHYA

EDITED BY

MAHĀMAHOPĀDHYĀYA RĀJĀRĀM SHĀSTRĪ BODAS,

SANSKRIT SHĀSTRĪ, ELPHINSTONE COLLEGE,

AND

SHIWARĀM SHĀSTRĪ GORĒ,

Teacher in the Gokuldas Tejpal Sanskrit Seminary.

PUBLISHED BY

TOOKĀRĀM TATYA

FOR THE BOMBAY THEOSOPHICAL PUBLICATION FUND

Bombay :

PRINTED AT THE GANPAT KRISHNAJI PRESS.

Shaka 1810.

[All Rights Reserved.]

Cl. 33901
1983

8667.

श्रीः
ऋक्संहिता



सायणाचार्यविरचितभाष्यसहिता

पदपाठयुताच.

इयंच


तत्त्वविवेचकग्रंथप्रसारकसमित्याप्रेरितः तुकारामतात्याभिख्यः,
गणपतकृष्णाजीमुद्रायंत्रालयाधिपतिः आत्मारामकाहोबाभिख्यः,
इत्येताभ्यां

बोडसोपाहमहामहोपाध्यायराजारामशास्त्रिं,
गोरेइत्युपाभिधशिवरामशास्त्रिभ्यांशोधयित्वा

मुंबय्यां

गणपतकृष्णाजीमुद्रायंत्रालयेमुद्रयित्वा

प्रकाशिता.



तस्याअयंसप्तमोऽष्टकः

शकाब्दाः १८११

एतत्पुस्तकस्य स्वामित्वं

मुनिरसगर्जेषुमिते (१८६७) सन् संज्ञकवस्तरे कृतराजकीव
वचविद्यतितम् (२५) नियमानुसारतोऽसाधारणीकृतम्.

॥ श्रीगणेशायनमः ॥



यस्य निःश्वसितं वेदा योवेदेभ्योखिलंजगत् । निर्ममे तमहं वंदे विद्यातीर्थमहेश्वरम् ॥ १ ॥

अथ सप्तमाष्टकस्य प्रथमोऽध्याय आरभ्यते । प्रणइति षल्लुचं विंशं सूक्तं आंगिरसस्या-
स्यस्यार्षं गायत्रं पवमानसोमदेवताकं तथाचानुक्रान्तं—प्रणोयास्यइति । गतोविनियोगः ।

तत्र प्रथमा—

ॐ प्रणइन्दोमहेतनं ऊर्मिनविभ्रदर्षसि । अभिदेवाँ अयास्यः ॥ १ ॥

प्र । नः । इन्दो इति । महे । तने । ऊर्मिम् । न । विभ्रत् ।

अर्षसि । अभि । देवान् । अयास्यः ॥ १ ॥

हे इन्दो सोम त्वं नोस्माकं महे महते तने धनाय प्रार्थसि प्रगच्छसि । न संप्रति अया-
स्यः स्वयं ऋषिस्तवोर्मिं तरंगं विभ्रत् धारयन् देवानभिगच्छति यष्टुं ॥ १ ॥

अथ द्वितीया—

मती जुष्टो धिया हितः सोमो हिन्वे परावति । विप्रस्य धारया कविः ॥ २ ॥

मती । जुष्टः । धियां । हितः । सोमः । हिन्वे ।

परावति । विप्रस्य । धारया । कविः ॥ २ ॥

कविः क्रान्तकर्मा सोमो विप्रस्य मेधाविनः स्तोतुः मती मत्या स्तुत्या जुष्टः सेवितः धि-
॥ कर्मणा हितोयज्ञे निहितः परावति पवित्रादूरदेशे धारया हिन्वे प्रेर्यते ॥ २ ॥

अथ तृतीया—

अयं देवेषु जागृविः सुत एति पवित्र आ । सोमो याति विचर्षणिः ॥ ३ ॥

अयम् । देवेषु । जागृविः । सुतः । एति । पवित्रे ।

आ । सोमः । याति । विचर्षणिः ॥ ३ ॥

जागृविर्जागरणशीलोयं सोमोदेवेषु देवार्थं सुतोभिषुत आएति समन्ताद्गच्छति । अपिच विचर्षणिः विद्रष्टा सौमिः पद्भिरे याति पावनाय गच्छति ॥ ३ ॥

अथ चतुर्थी—

सनःपवस्ववाजयुश्चक्राणश्चारुमध्वरम् । बर्हिष्माँआविवासति ॥ ४ ॥

सः । नः । पवस्व । वाजयुः । चक्राणः । चारुम् ।

अध्वरम् । बर्हिष्मान् । आ । विवासति ॥ ४ ॥

हे सोम यं त्वां बर्हिष्मानृत्विगाविवासति परिचरति सत्वं नोस्मदर्थं वाजयुरन्नमिच्छन्न-
ध्वरं हिंसारहितं यागं च चारुं कल्याणं चक्राणः कुर्वन् पवस्व क्षर ॥ ४ ॥

अथ पञ्चमी—

सनोभगायवायवेविप्रवीरःसदाष्टधः । सोमोदेवेष्वायमत् ॥ ५ ॥

सः । नः । भगाय । वायवे । विप्रवीरः ।

सदाष्टधः । सोमः । देवेषु । आ । यमत् ॥ ५ ॥

सपवमानः सोमो वायवे वायुदेवार्थं भगाय भगदेवार्थं च विप्रवीरोविप्रैर्मैधाविभिः स्तु-
त्या प्रेरितः सदावृधो नित्यवृद्धो भवन् नोस्मक्यं देवेषु स्थितं धनमायमदाप्रयच्छतु ॥ ५ ॥

अथ षष्ठी—

सनोअद्यवसुत्तयेऋतुविद्गातुवित्तमः । वाजंजेषिश्चवोबृहत् ॥ ६ ॥ १ ॥

सः । नः । अद्य । वसुत्तये । ऋतुवित् ।

गातुवित्स्तमः । वाजम् । जेषि । श्रवः । बृहत् ॥ ६ ॥ १ ॥

हे सोम ऋतुवित् ऋतूनां कर्मणां लभको गातुवित्पुण्यलोकानां अतिशयेन मार्गस्य ज्ञात-
त्वं अद्यास्मिन्नहनि नोस्माकं वसुत्तये धनलाभाय बृहन्महत् श्रवोर्वाजं बलं च जेषि जया ॥ ६ ॥

॥ इति सप्तमस्य प्रथमे प्रथमोवर्गः ॥ १ ॥

सपवस्वेति षल्लुचं एकविंशं सूक्तं ऋष्याद्याः पूर्ववत् सपवस्वेत्यनुक्रान्तं । गतोविनियोगः ।

मं०१ अ०२ सू०४५] सप्तमोऽष्टकः

तत्र प्रथमा—

सपवस्वमदायकं नृचक्षादेववीतये । इन्द्रविन्द्रायिपीतये ॥ १ ॥

सः । पवस्व । मदाय । कम् । नृचक्षाः ।

देववीतये । इन्द्रो इति । इन्द्राय । पीतये ॥ १ ॥

हे इन्द्रो सोम नृचक्षाः नृणां नेतृणां द्रष्टः सत्त्वं देववीतये यज्ञायेन्द्रायेन्द्रस्य पीतये पानाय च मदाय मदार्यं च कं सुखं यथा भवति तथा पवस्व क्षर ॥ १ ॥

अथ द्वितीया—

सनोअर्षाभिदूत्यं त्वमिन्द्रायतोशसे । देवान्सखिभ्यआवरम् ॥ २ ॥

सः । नः । १ अर्ष । अभि । दूत्यम् । त्वम् । इन्द्राय । तोशसे ।

देवान् । सखिभ्यः । आ । वरम् ॥ २ ॥

हे सोम त्वं नोस्माकं दूत्यं दूतस्य कर्माणां भिगच्छ । अपिच यस्त्वमिन्द्रायेन्द्रार्थं तोशसे पीयसे सत्त्वं सखिभ्यः प्रियेभ्योस्मभ्यं वरं श्रेष्ठं धनं देवानापवस्वेत्यर्थः ॥ २ ॥

अथ तृतीया—

उतत्वामरुणव्यंगोभिर्अमोमदायकम् । विनोरायेदुरोदधि ॥ ३ ॥

उत । त्वाम् । अरुणम् । व्यम् । गोभिः । अमः ।

मदाय । कम् । वि । नः । राये । दुरः । दधि ॥ ३ ॥

उतप्रपिच हे सोम यमरुणमरुणवर्णं त्वां मदाय मदार्यं वयमांगिरसायास्याः गोभिः गोविकारैः पयोभिः रज्ज्मोवासायाम् संस्कुर्मः । कमिति पूरणं । सत्त्वं नोस्माकं राये धनाय दुरोद्वाराणि विवृधि विवृतानि कुरु ॥ ३ ॥

अथ चतुर्थी—

अत्यूपवित्रमक्रमोद्वाजीधुरं नयामनि । इन्दुर्देवेषु पत्यते ॥ ४ ॥

अति । ॐ इति । पवित्रम् । अक्रमीत् । वाजी ।

धुरम् । न । यामनि । इन्दुः । देवेषु । पत्यते ॥ ४ ॥

इन्दुः सोमोवाज्यश्वोयामनि गमने धुरं न रथस्य धुरं यथा तथा पवित्रमत्यक्रीदतिगच्छति । देवेषु देवानां मध्ये पत्यते गच्छति च ॥ ४ ॥

अथ पंचमी—

समीसखायोअस्वरन्वनेक्रीळन्तमत्यविम् । इन्दुनावाअनूषत ॥ ५ ॥

सम् । ईमिति । सखायः । अस्वरन् । वने । क्रीळन्तम् ।

अतिऽअविम् । इन्दुम् । नावाः । अनूषत ॥ ५ ॥

अत्यविमतिक्रान्तं दशापवित्रं वने उदके क्रीळन्तं संक्रीडमानमीमेनमिन्दुं सोमं सखायः प्रियस्तोतारः समस्वरन् संस्तुवन्ति । नावाः वाचोप्यनूषतास्तुवन् । नौ अक्षरमिति वाङ्नामसु पाठात् ॥ ५ ॥

अथ षष्ठी—

तथापवस्वधारयाययापीतोविचक्षसे । इन्दोस्तोत्रेसुवीर्यम् ॥ ६ ॥ २ ॥

तथा । पवस्व । धारया । यया । पीतः । विचक्षसे ।

इन्दो इति । स्तोत्रे । सुवीर्यम् ॥ ६ ॥ २ ॥

हे इन्दो त्वं यया धारया पीतः सन् विचक्षसे विचक्षणाय स्तोत्रे स्तोत्राणां कर्त्रे पुरुषाय सुवीर्यं शोभनवीर्यं प्रयच्छसीतिशेषः । तथा धारया पवस्व क्षर ॥ ६ ॥

॥ इति सप्तमस्य प्रथमे द्वितीयोवर्गः ॥ २ ॥

असृग्रन्निति षळ्ङ्गं द्वाविंशं सक्तं ऋष्याद्याः पूर्ववत् । असृग्रन्नित्यनुक्रान्तं । गतोविनियोगः ।

तत्र प्रथमा—

असृग्रन्देववीतयेत्यासःकृत्वाऽइव । क्षरन्तःपर्वतावृधः ॥ १ ॥

असृग्रन् । देववीतये । अत्यासः । कृत्वाऽइव ।

क्षरन्तः । पर्वतावृधः ॥ १ ॥

पर्वतावृधः पर्वतैरग्निषवग्नावभिर्वृद्धाः पर्वतेषु वा जाताः क्षरन्तः सोमाः देववीतये यज्ञाय
अत्यासोश्वाः कृत्याइव । यथा कर्मण्याः अश्वास्तद्वदसृग्रन् सृज्यन्ते ॥ १ ॥

अथ द्वितीया—

परिष्कृतासु इन्द्रवो योषेव पित्र्यावती । वायुं सोमां अस्तक्षत ॥ २ ॥

परिष्कृतासः । इन्द्रवः । योषा इव । पित्र्य इवती ।

वायुम् । सोमां । अस्तक्षत ॥ २ ॥

इन्द्रवो यागेषु क्लिद्यमानाः सोमाः परिष्कृतासः परिष्कृताः अलंकृताः सन्तः पित्र्यावती
पितृमती योषेवालंकृता कन्यका यथा वरं प्रति गच्छति तद्वद्वायुं प्रत्यस्तक्षत गच्छन्ति ॥ २ ॥

अथ तृतीया—

एते सोमांस इन्द्रवः प्रयस्वन्तश्च मूसुताः । इन्द्रं वर्धन्ति कर्मभिः ॥ ३ ॥

एते । सोमांसः । इन्द्रवः । प्रयस्वन्तः । च मू इति ।

सुताः । इन्द्रम् । वर्धन्ति । कर्मभिः ॥ ३ ॥

इन्द्रवः दांसाः प्रयस्वन्तोन्नवन्तः एते अस्मिन्कर्मणि वर्तमाना अमी सोमांसः सोमाः च-
मू चम्बोरधिषवणफलकयोः सुता अभिषुताः सन्तः कर्मभिर्यागैरिदं वर्धन्ति प्रवर्धयन्ति प्रीण-
यन्तीत्यर्थः ॥ ३ ॥

अथ चतुर्थी—

आधावता सुहस्त्यः शुक्रा गृभ्णीतमन्थिना । गोभिः श्रीणीतमत्सरम् ॥ ४ ॥

आ । धावत । सुहस्त्यः । शुक्रा । गृभ्णीत ।

मन्थिना । गोभिः । श्रीणीत । मत्सरम् ॥ ४ ॥

हे सुहस्त्यः शोभनहस्ता ऋत्विज आधावत मां संप्रत्यागच्छत । मन्थिना सह शुक्रा शुक्रं
च गृभ्णीत गृहीत सोमं । मत्सरं सोमं गोभिर्गोविकारैः पयोभिः श्रीणीत संस्कुरुत च ॥ ४ ॥

अथ पंचमी—

सपवस्वर्धनं जयप्रयन्ताराधसोमहः । अस्मभ्यंसोमगातुवित् ॥ ५ ॥

सः । पवस्व । धनम् जय । प्रयन्ता । राधसः ।

महः । अस्मभ्यम् । सोम । गातुवित् ॥ ५ ॥

हे धनंजय शत्रुसंबन्धिनानां जेतः सोम गातुविदभीष्टमार्गस्थलंभकोस्मभ्यं महोमहतो-
राधसोधनस्य प्रयन्ता प्रदाता च सत्वं पवस्व क्षर ॥ ५ ॥

अथ षष्ठा—

एतं मृजन्ति मर्ज्यं पवमानं दशक्षिपः । इन्द्राय मत्सरं मदम् ॥ ६ ॥ ३ ॥

एतम् । मृजन्ति । मर्ज्यम् । पवमानम् । दश ।

क्षिपः । इन्द्राय । मत्सरम् । मदम् ॥ ६ ॥ ३ ॥

मर्ज्यं मर्जनीयं शोध्यं पवमानं क्षरन्तं मत्सरं मदकरमेतमिमं मदं सोमं दशसंख्याकाः
क्षिपोगुलयः । त्रिशः क्षिपइत्यंगुलिनामसुपाठाव । इन्द्राय इन्द्रार्थं मृजन्ति पवित्रे शोधयन्ति ॥ ६ ॥

॥ इति सप्तमस्य प्रथमे तृतीयोवर्गः ॥ ३ ॥

अयासोमइति पंचर्चं त्रयोविंशत्सुकं भृगुपुत्रस्य कवेरार्षं गायत्रं पवमानसोमदेवताकं ।
तथाचानुक्रान्तं—अयासोमः पंच कविभिर्गवइति । उक्तो विनियोगः ।

तत्र प्रथमा—

अयासोमः सुकृत्यया महश्चिदभ्यवर्धत् । मन्दान उद्धृषायते ॥ १ ॥

अया । सोमः । सुकृत्यया । महः । चित् । अजि ।

अवर्धत् । मन्दानः । उत् । वृषयते ॥ १ ॥

सोमः अया अनया सुकृत्यया शोभनया अभिषवादिलक्षणया क्रियया महश्चिद् मह-
तोदेवान् प्रत्यभ्यवर्धत् प्रवृद्धोभूत् मन्दानोमोदमानः उद्धृषायते वृषवाचरति । यथा मोदमा-
नोवृषभः शब्दं करोति तथाभिषवेलायामुपरवेषु शब्दं करोतीत्यर्थः ॥ १ ॥

अथ द्वितीया—

कृतानीद्रस्यकर्त्वाचेतन्तेदस्युतर्हणा । ऋणाचं धृष्णुश्चयते ॥ २ ॥

कृतानि । इत् । अस्य । कर्त्वा । चेतन्ते ।

दस्युतर्हणा । ऋणा । च । धृष्णुः । चयते ॥ २ ॥

अस्य यस्यैतस्य सोमस्य दस्युतर्हणा दस्युनामसुराणां तर्हणानि नाशकानि कर्त्वा क-
र्माणि कृतानीत् अस्माभिरेव कृतानि सोयं धृष्णुर्धृष्टःसोमो यजमानानामृणाच ऋणान्यपि च-
यते कामप्रदानेन चातयति ॥ २ ॥

अथ तृतीया—

आत्सोम ईन्द्रियोरसोवज्रः सहस्रसा भुवत् । उक्थं यदस्य जायते ॥ ३ ॥

आत् । सोमः । इन्द्रियः । रसः । वज्रः । सहस्रसाः ।

भुवत् । उक्थम् । यत् । अस्य । जायते ॥ ३ ॥

यद्यदास्येन्द्रस्योक्थं शस्त्रं जायते प्रादुर्भवति तदा आदनन्तरमेवेन्द्रियः इन्द्रस्य प्रियक-
रोरसोबलवान् वज्रोवज्रसदृशः केनाप्यहिंस्यः सोमः सहस्रसा अस्मभ्यं अपरिमितस्य धनस्य
दाता भवति ॥ ३ ॥

अथ चतुर्थी—

स्वयंकविर्विधर्तारि विप्राय रत्नमिच्छति । यदीममृज्यते धियः ॥ ४ ॥

स्वयम् । कविः । विधर्तारि । विप्राय । रत्नम् ।

इच्छति । यदि । ममृज्यते । धियः ॥ ४ ॥

यदि कविः क्रान्तकर्मायं सोमो धियोधीभिः विभक्तिव्यत्ययः धीभिरंगुलीभिरित्यर्थः ।
ममृज्यते शोध्यते तर्हि स्वयं स्वयमेव विप्राय मेधाविने विधर्तारि कामानां विधातरीन्द्रे रत्नं र-
मणीयं धनमिच्छति । इन्द्रेण धनं दापयितुमिच्छतीत्यर्थः ॥ ४ ॥

अथ पञ्चमी—

सि॒षा॒स॒तूर॒यी॒णां॒वाजे॒ष्वर्व॑तामिव । भरे॑षुजि॒ग्युषा॑मसि ॥ ५ ॥ ४॥

सि॒सा॒स॒तुः । र॒यी॒णाम् । वाजे॑षु । अर्व॑ताम् इव ।

भरे॑षु । जि॒ग्युषा॑म् । अ॒सि ॥ ५ ॥ ४ ॥

हे सोम त्वं भरेषु संग्रामेषु जिग्युषां शत्रुं जयतां रयीणां धनानां सिषासतुः संभक्तुमिच्छुरसि भवसि शत्रून् जयद्भोधनानि प्रयच्छसि इत्यर्थः । तत्रदृष्टान्तः—वाजेषु संग्रामेष्वर्वतामिव अश्वानामिव यथा संग्रामं प्रविशद्भोश्वेभ्योघासं प्रयच्छन्ति तद्वदित्यर्थः ॥ ५ ॥

॥ इति सप्तमस्य प्रथमे चतुर्थोवर्गः ॥ ४ ॥

तंत्वेति पंचर्चं चतुर्विंशं सूक्तं ऋष्याद्याः पूर्ववत् । तंत्वेत्यनुक्रान्तं । गतोविनियोगः ।

तत्र प्रथमा—

त॒त्वा॒नृ॒म्णानि॒बिभ्र॑तंस॒ध॒स्थेषु॒म॒हो॒दिवः॑ । चारु॑सु॒कृत्यये॑महे ॥ १॥

तम् । त्वा॒ । नृ॒म्णानि॑ । बिभ्र॑तम् । स॒ध॒स्थेषु॑ । म॒हः । ।

दिवः॑ । चारु॑म् । सु॒कृत्यया॑ । ई॒म॒हे ॥ १ ॥

महो दिवः महतोद्युलोकस्य सधस्थेषु सहस्थानेषु स्थितं नृम्णानि धनानि बिभ्रतमस्मदर्थं धारयन्तं चारुं कल्याणं तं पवमानं त्वा त्वां सुकृत्यया शोभनया क्रियया ईमहे धनानि याचामहे ॥ १ ॥

अथ द्वितीया—

सं॒वृ॒क्त॒धृ॒ष्णुमु॒क्थ्यम॑हा॒म॒हि॒व्रतं॑मदंम् । श॒तंपुरो॑रु॒रुक्ष॑णिम् ॥ २ ॥

सं॒वृ॒क्त॒धृ॒ष्णुम् । उ॒क्थ्यम् । म॒हा॒म॒हि॒व्रतम् ।

मदंम् । श॒तम् । पु॒रः । रु॒रुक्ष॑णिम् ॥ २ ॥

मं०९ अ०२ सू०४८] सप्तमोऽष्टकः

हे सोम संवृक्तधृष्णुं संवृक्ताः संछिन्ना धृष्णवो धर्षणशीलाः शत्रवो येनासौ संवृक्तधृ-
ष्णुस्तमुक्थ्यमुक्थार्हं प्रशंस्यं महामहिमं मंहनीयबहुकर्माणं मदं मदकरं शतं बहूनि पुरः
शत्रूणां पुराणि रुरुक्षणिं विनाशयन्तं त्वां धनानीमहइति संबन्धः ॥ २ ॥

अथ तृतीया—

अतस्त्वारयिमभिराजानंसुक्रतोदिवः । सुपर्णोअव्यथिर्भरत् ॥ ३ ॥

अतः । त्वा । रयिम् । अभि । राजानम् । सुक्रतो
इति सुक्रतो । दिवः । सुपर्णः । अव्यथिः । भरत् ॥ ३ ॥

हे सुक्रतो शोभनकर्मन्पवमानसोम रयिमभि धनंप्रति राजानं त्वा त्वां अतोदिवोमुष्मा-
त् न्युलोकात् अव्यथिर्व्यथारहितः सुपर्णः श्येनोभरदाहरत् । तथाचनिगमान्तरं—आदायश्ये-
नोअभरत्सोममिति ॥ ३ ॥

अथ चतुर्थी—

विश्वस्माइत्स्वदृशेसाधारणंरजस्तुरम् । गोपामृतस्यविर्भरत् ॥ ४ ॥

विश्वस्मै । इत् । स्वः । दृशे । साधारणम् । रजःस्तुरम् ।
गोपाम् । ऋतस्य । विः । भरत् ॥ ४ ॥

रजस्तुरमुदकस्य प्रेरकश्रुतस्य यज्ञस्य गोपां गोपायितारं विश्वस्मै सर्वस्मै स्वदृशे सर्व-
दृशे देवाय साधारणमित्समानमेवसन्तं सोमं विः पक्षी श्येनोभरत् स्वर्गादाहरत् ॥ ४ ॥

अथ पञ्चमी—

अधाहिन्वानइन्द्रियंज्यायोमहित्वमानशे । अभिष्टिऋद्विचर्षणिः ॥ ५ ॥ ५ ॥

अध । हिन्वानः । इन्द्रियम् । ज्यायः । महित्वम् ।
आनशे । अभिष्टिऋत् । विचर्षणिः ॥ ५ ॥ ५ ॥

अथाथ विचर्षणिः कर्मणां विद्रष्टा अभिष्टिक्छजमानानामग्नीष्टस्य फलस्य कर्ता सोमः
इन्द्रियं स्वकीयं बलं हिन्वानः प्रेरयन् ज्यायः प्रशस्यतरं महित्वं महत्त्वमानशो प्रामोति ॥५॥

॥ इति सप्तमस्य प्रथमे पञ्चमोवर्गः ॥ ५ ॥

पवस्वेति पंचर्चं पंचविंशं सूक्तं ऋष्याद्याः पूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवस्ववृष्टिमासुनोपामूर्मिदिवस्परि । अयक्ष्माबृहतीरिषः ॥ १ ॥

पवस्व । वृष्टिम् । आ । सु । नः । अपाम् । ऊर्मिम् । दिवः ।

परि । अयक्ष्माः । बृहतीः । रिषः ॥ १ ॥

हे सोमं त्वं दिवोद्युलोकात् वृष्टिं नोस्माकमापवस्व समन्तात्कुरु । एतदेव दर्शयति—
अपामुदकानामूर्मिं तरंगं दिवः पर्यापवस्व । अपिचायक्ष्माः यक्ष्मरहितानि अनमियाणि बृहतीर्म-
हांति इषोन्नानि आपवस्व ॥ १ ॥

अथ द्वितीया—

तयापवस्वधारयाययागावडुहागमन् । जन्यासउपनोगृहम् ॥ २ ॥

तया । पवस्व । धारया । यया । गावः । डुह ।

आडुगमन् । जन्यासः । उप । नः । गृहम् ॥ २ ॥

हे सोम त्वं तया तादृश्या धारया पवस्व क्षर । कीदृश्येत्यत्राह—यया यादृश्या त्वदीयया
धारया जन्यासोजन्याः शत्रुजनपदभवागावः इहास्मिन्लोके नोस्माकं संबन्धिगृहमुपागमन्नु-
पागच्छन्ति ॥ २ ॥

अथ तृतीया—

घृतपवस्वधारयायज्ञेषुदेववीतमः । अस्मभ्यंवृष्टिमापव ॥ ३ ॥

घृतम् । पवस्व । धारया । यज्ञेषु । देववीतमः ।

अस्मभ्यम् । वृष्टिम् । आ । पव ॥ ३ ॥

हे सोम यज्ञेषु देववीतमोत्पन्नं देवकामस्त्वं अस्मभ्यं भार्गवेश्यः कविभ्यो घृतमुदकं ।
वनं घृतमित्युदकनामसु पाठात् । धारया संपातेन पवस्त्वं क्षर । वृष्टिं वर्षं वा आपवापवस्व ॥ ३ ॥

अथ चतुर्थी—

सनं॒उ॒र्जे॒व्य॒॑व्ययं॑प॒वित्रं॑धा॒व॒धा॒र॒या । दे॒वासः॑शृ॒णव॑न्हि॒कम् ॥ ४ ॥

सः । नः । उ॒र्जे । वि । अ॒व्यय॑म् । प॒वित्र॑म् । धा॒व ।

धा॒र॒या । दे॒वासः॑ । शृ॒णव॑न् । हि । क॒म् ॥ ४ ॥

हे सोम सत्त्वं नोस्माकमूर्जे अन्नायाव्ययमविमयं पवित्रं धारया संपातेन विधाव प्राप्नु-
हि । देवासो देवाः अपि हि कं शृणवत् गमनवेलायामुत्पन्नं तव शब्दं शृण्वन्तु ॥ ४ ॥

अथ पंचमी—

पव॑मानोअ॒सि॒ष्यद॒द्रक्षां॑स्यप॒जङ्घ॑नत् । प्र॒त्न॒वद्रो॒चय॑न्नु॒चः ॥ ५ ॥ ६ ॥

पव॑मानः । अ॒सि॒ष्यद॒त् । रक्षां॑सि अ॒प॒जङ्घ॑नत् ।

प्र॒त्न॒वत् । रो॒चय॑न् । रु॒चः ॥ ५ ॥ ६ ॥

रक्षांसि रुक्षसानपजघनदपघ्नन् रुचः आत्मीयादीप्तीः प्रत्नवत् पुराणवत् रोचयन् दी-
पयन् पवमानः सोमोसिष्यदत् स्यन्दते ॥ ५ ॥

॥ इति सप्तमस्य प्रथमे षष्ठोवर्गः ॥ ६ ॥

उत्तइति पंचर्चं षड्विंशं सूक्तं आंगिरसस्योचथ्यस्यार्षं गायत्रं पवमानसोमदेवताकं तथा-
वानुक्रान्तं—उत्तेशुष्मासउचथ्यइति । उक्तोविनियोगः ।

तत्र प्रथमा—

उत्ते॒शुष्मा॑स॒ईर॑ते॒सिन्धो॑रू॒र्मैरि॑वस्व॒नः । वा॒णस्य॑चोदयाप॒विम् ॥ १ ॥

उत् । ते । शुष्मा॑सः । ई॒र॒ते । सिन्धोः॑ । ऊ॒र्मैः॒इ॒व ।

स्व॒नः । वा॒णस्य॑ । चो॒द॒य । प॒विम् ॥ १ ॥

हे सोम ते तव शुष्मासः शुष्मावेगा उदीरते उद्गच्छन्ति । तत्र दृष्टान्तः—सिन्धोः समुद्रस्यो-
र्भेरेष्व यथा तरंगात्स्वनो ध्वनिरुद्गच्छति तद्वदित्यर्थः । सर्वं वाणस्य विसृष्टस्य वाणस्य नालस्य
वादित्रविशेषस्य पविं शब्दं । पविः भारतीति वाङ्मामसुपाठात् । चोदय प्रेरय । वेगेन स्पन्दमा-
नस्त्वं विसृष्टवाणशब्दसदृशं शब्दं कुर्वित्यर्थः ॥ १ ॥

अथ द्वितीया—

प्रसवेत् उदीरते तिस्रो वाचो मखस्युवः । यदव्य एषि सानवि ॥ २ ॥

प्रसवे । ते । उत् । ईरते । तिस्रः । वाचः । मखस्युवः ।
यत् । अव्ये । एषि । सानवि ॥ २ ॥

हे सोम ते तव प्रसवे सति मखस्युवो यज्ञमिच्छवो यजमानस्य तिस्रो वाचः ऋग्यजुःसा-
मात्मकानि त्रीणि वाक्यान्युदीरते उद्गच्छन्ति । कदेत्यत आह—यद्यदा सानवि व्युच्छ्रिते अव्ये
अविमये पवित्रे एषि त्वं गच्छसि ॥ २ ॥

अथ तृतीया—

अव्यो वारे परि प्रियं हरिं हिन्वन्त्यद्रिभिः । पवमानं मधुश्रुतम् ॥ ३ ॥

अव्यः । वारे । परि । प्रियम् । हरिम् । हिन्वन्ति ।

अद्रिभिः । पवमानम् । मधुश्रुतम् ॥ ३ ॥

प्रियं देवानां प्रीतिकरं हरिं हरितवर्णमद्रिभिः प्रावभिरभिषुतं मधुश्रुतं मधुनोरसस्य च्या-
वयितारं पवमानं सोममव्योवेवारे वाले परि हिन्वन्ति ऋत्विजः परिप्रेरयन्ति ॥ ३ ॥

अथ चतुर्थी—

आपवस्त्वमदिन्तमपवित्रन्धारया कवे । अर्कस्य योनिमासदम् ॥ ४ ॥

आ । पवस्व । मदिन्तम् । पवित्रम् । धारया । कवे ।

अर्कस्य । योनिम् । आसदम् ॥ ४ ॥

हे मदिन्तम मादयितुतम कवे कान्तकर्मन् सोम अर्कस्यार्चनीयस्येन्द्रस्य योनिं उदरं
स्थानमासदं प्राप्तुं पवित्रमतीत्य धारया संपातेनापवस्व आभिमुख्येन क्षर । यद्यप्येषा पूर्वस्मि-
न्ध्याये व्याकृता तथापि मन्दमतीनां विस्मरणशंकया पुनर्व्याख्याता ॥ ४ ॥

अथ पंचमी-

सपवस्वमदिन्तमगोभिरञ्जानोअक्तुभिः । इन्द्रविन्द्रायपीतये ॥ ५ ॥ ७ ॥

सः । पवस्व । मदिन्तम् । गोभिः । अञ्जानः । अक्तुभिः ।

इन्द्रो इति । इन्द्राय । पीतये ॥ ५ ॥ ७ ॥

हे मदिन्तम मादयितुतमेन्द्रो सोम अक्तुभिरंजनसाधनभूतैर्गोभिः गोविकारैः पयोभिरंजा-
भोज्यमानः संस्क्रियमाणः सत्त्वं इन्द्रायेन्द्रस्य पीतये पानाय पवस्व क्षर ॥ ५ ॥

॥ इति सप्तमस्य प्रथमे सप्तमोवर्गः ॥ ७ ॥

अध्वर्योइति पंचर्चं सप्तविंशसूक्तं आंगिरसस्य उचथ्यस्यार्धं गायत्रं पवमानसोमदेवता-
कं । तथाचानुक्रम्यते--अध्वर्योइति । गतःसूक्तविनियोगः ।

तत्र प्रथमा-

अध्वर्योअद्रिभिःसुतंसोमंपवित्रआसृज । पुनीहीन्द्रायपातवे ॥ १ ॥

अध्वर्यो इति । अद्रिभिः । सुतम् । सोमम् । पवित्रे ।

आ । सृज । पुनीहि । इन्द्राय । पातवे ॥ १ ॥

हे अध्वर्यो अद्रिभिर्ग्रावभिः सुतमभिषुतं सोमं पवित्रे आसृज । एतदेव दर्शयति इन्द्रा-
येन्द्रस्य पातवे पानाय पुनीहि पां वय ॥ १ ॥

अथ द्वितीया-

दिवःपीयूषमुत्तमंसोममिन्द्रायवज्रिणे । सुनोतामधुत्तमम् ॥ २ ॥

दिवः । पीयूषम् । उत्तमम् । सोमम् । इन्द्राय । वज्रिणे ।

सुनोत । मधुत्तमम् ॥ २ ॥

हे अध्वर्यवो यूयं मधुमत्तममतिशयेन मधुमन्तं दिवोद्युलोकस्य पीयूषममृतमुत्तमं श्रेष्ठं
सोमं वज्जिणे वज्रवजे इन्द्राय सुनोताभिषुणुत ॥ २ ॥

अथ तृतीया—

तवत्यइन्द्रोअन्धसोदेवामधोर्व्यश्रते । पवमानस्यमरुतः ॥ ३ ॥

तव । त्ये । इन्द्रो इति । अन्धसः । देवाः । मधोः ।

वि । अश्रते । पवमानस्य । मरुतः ॥ ३ ॥

हे इन्द्रो सोम तव संबन्धिनं मधोर्मदकरस्य पवमानस्य पूयमानमंधसोऽन्नं कर्मणि षष्ठी
त्ये ते इमे देवाइन्द्रादयोमरुतश्च व्यश्रते व्याप्नुवते व्याप्नुवन्तीत्यर्थः ॥ ३ ॥

अथ चतुर्थी—

त्वंहिसोमवर्धयन्त्सुतोमदायभूर्णये । वषन्स्तोतारमृतये ॥ ४ ॥

त्वम् । हि । सोम । वर्धयन् । सुतः । मदाय ।

भूर्णये । वषन् । स्तोतारम् । मृतये ॥ ४ ॥

हे सोम सुतोभिषुतस्त्वं वर्धयन् देवान् प्रवृद्धान् कुर्वन् वृषन् कामान् वर्षन् भूर्णये क्षि-
प्राय मदायोतये रक्षणायच स्तोतारमभिगच्छसीत्यर्थः ॥ ४ ॥

अथ पञ्चमी—

अभ्यर्षविचक्षणपवित्रंधारयासुतः । अभिवाजमुतश्रवः ॥ ५ ॥ ८ ॥

अभि । अर्षे । विचक्षण । पवित्रम् । धारया । सुतः ।

अभि । वाजम् । उत । श्रवः ॥ ५ ॥ ८ ॥

हे विचक्षण सोम सुतोभिषुतस्त्वं पवित्रमभि प्रति धारयार्षगच्छ । उतापिचास्माकं वा-
जमन्नं श्रवः कीर्तिचाभिरक्षेत्यर्थः ॥ ५ ॥

॥ इति सप्तमस्य प्रथमेष्टमोवर्गः ॥ ८ ॥

परिद्युक्षइति पंचचमष्टाविंशस्तुक्तं ऋष्याद्याः पूर्ववत् । परिद्युक्षेत्यनुक्रान्तं । उक्तोविनिर्गमेः ।

तत्र प्रथमा—

परिद्युक्षः सनद्रयिर्भरद्वाजं नो अन्धसां । सुवानो अर्षे पवित्रा ॥ १ ॥

परि । द्युक्षः । सनत् । रयिः । भरत् । वाजम् । नुः ।

अन्धसा । सुवानः । अर्ष । पवित्रे । आ ॥ १ ॥

द्युक्षोदीप्तः सनद्रयिः दीयमानधनः सोमो नोस्माकं वाजं बलमंधसानेन सह परिभरत् परिभस्तु । अथ प्रत्यक्षस्तुतिः हे सोम सुवानो भिषूयमाणस्त्वं पवित्रे आर्ष क्षर ॥ १ ॥

अथ द्वितीया—

तव प्रत्ने भिरध्वं भिरव्यो वारे परिप्रियः । सहस्रधारो यत्तना ॥ २ ॥

तव । प्रत्नेभिः । अध्वंभिः । अव्यः । वारे । परि ।

प्रियः । सहस्रधारः । यात् । तना ॥ २ ॥

हे सोम तव संबंधी प्रियो देवानां प्रीतिकरः सहस्रधारो बहुधारः तना विस्तृतसारोरसः प्रत्नेभिः पुराणैः अध्वभिर्मार्गैः अव्यो वारे बाले दशापवित्रे परियात् परिगच्छति ॥ २ ॥

अथ तृतीया—

चरुर्नयस्तमीङ्क्ष्येन्दो न दानमीङ्क्ष्य । वधैर्वधस्त्रो वीङ्क्ष्य ॥ ३ ॥

चरुः । न । यः । तम् । ईङ्क्ष्य । इन्दो इति । न । दानम् ।

ईङ्क्ष्य । वधैः । वधस्त्रो इति वधस्त्रो । ईङ्क्ष्य ॥ ३ ॥

हे सोम चरुर्न चरुरिव यः पूर्णो दनो भवति तमीक्ष्ययास्मान्प्रापय । अपिच ह इन्दो न इदानीं दानं देयमीक्ष्य हे वधस्त्रो प्रहारेण प्रसवणशील सोम वधैर्ग्राण्वां प्रहारैरीक्ष्य ॥ ३ ॥

अथ चतुर्थी—

निशुष्ममिन्दवेषां पुरुहूतजनानाम् । यो अस्माँ आदिदेशति ॥ ४ ॥

नि । शुष्मम् । इन्दो इति । एषाम् । पुरुहूत ।

जनानाम् । यः । अस्मान् । आदिदेशति ॥ ४ ॥

हे पुरुहूत बहुभिराहूतेन्दो सोम त्वं यः शुष्मोयेषां शत्रुजनानां बलमस्मानादिदेशति
बाधार्थमाह्वयति एषां शत्रुजनानां तं शुष्मं बलं नि न्यक्नुविति शेषः ॥ ४ ॥

अथ पञ्चमी—

श॒त॒न॒इ॒न्द॒ऊ॒तिभिः॑ स॒हस्रं॑ वा॒ शु॒ची॒नाम् । प॒र्व॒स्वम॑ह॒यद्र॑यिः ॥५॥९॥

श॒तम् । नः॒ । इ॒न्दो॒ इति॑ । ऊ॒तिभिः॑ । स॒हस्रम् । वा॒ ।

शु॒ची॒नाम् । प॒र्वस्व॑ । म॒ह॒यत्॒क्षर॑यिः ॥ ५ ॥ ९ ॥

हे इन्दो सोम महयद्रयिः प्रदीयमानधनस्त्वं नोस्माकमूतिभिरूतिभ्योविभक्तिव्यत्ययः
रक्षार्थं शुचीनां शुद्धानां तवांशभूतानां सोमानां शतं सहस्रं वा पवस्व क्षर ॥ ५ ॥

॥ इति सप्तमस्य प्रथमे नवमोवर्गः ॥ ९ ॥

उत्तइति चतुर्कचमेकोनविंशं सूक्तं काश्यपस्यावत्सारस्यार्थं गायत्रं पवमानसोमदेवताकं
तथाचानुक्रान्तं—उत्तेचतुष्कमवत्सारइति उक्तोविनियोगः ।

तत्र प्रथमा—

उ॒त्ते॒शुष्मा॑सोअ॒स्थूर॑क्षोभि॒न्दन्तो॑अ॒द्रिवः॑ । नु॒दस्व॑याःप॒रि॒स्पृधेः॑ ॥१॥

उत् । ते । शु॒ष्मा॑सः । अ॒स्थुः । र॒क्षः । भि॒न्दन्तः॑ ।

अ॒द्रि॒स्पृधेः॑ । नु॒दस्व॑ । याः । प॒रि॒स्पृधेः॑ ॥ १ ॥

हे अद्रिवोन्नाववन् सोम ते तव शुष्मासः शुष्मावेगाः रक्षोराक्षसान्भिन्दन्तो विदारयन्तः
उदस्थूरुतिष्ठन्ति याः परिस्पृधः स्पर्धमानाः शत्रुसेनाः अस्मान् प्रतिबाधन्ते तास्त्वं नुदस्व प्रेरय
बाधस्वेत्यर्थः ॥ १ ॥

अथ द्वितीया—

अ॒यानि॑ज॒ग्निर॑ज॒सार्थ॑स॒ङ्गे॒धने॑हिते । स्त॒वा॒अ॒र्वि॒भ्यु॒षा॒हृदा॑ ॥२॥

अ॒या । नि॒ज॒घ्निः । ओ॒ज॒सा । र॒थ॒स॒ङ्गे॑ । ध॒ने॑ ।

हि॒ते । स्त॒वै । अ॒र्वि॒भ्यु॒षा । हृ॒दा ॥ २ ॥

हे सोम त्वं अयानेन कृतेनौजसा बलेन निजघ्निः शत्रून् हन्तुं शीलवान् तं त्वामबिभ्युषा
अभीतेन हृदा मनसा युक्तोऽहं रथसंगेस्माकं रथानां संगे हिते शत्रुषु निहिते धने च निमित्ते
स्तवै स्तौमि ॥ २ ॥

अथ तृतीया—

अस्यं व्रतानि नाधृषे पवमानस्य दूढया । रुजयस्त्वापृतन्यति ॥ ३ ॥

अस्यं । व्रतानि । न । आधृषे । पवमानस्य । दुःध्या ।

रुज । यः । त्वा । पृतन्यति ॥ ३ ॥

हे सोम पवमानस्य क्षरतोयस्यास्य तव व्रतानि कर्माणि दूढया दुर्बुद्धिना राक्षसेन ना-
धृषे आधर्षयितुमशक्यानि । सत्वं त्वां यो दुर्बुद्धिः शत्रुः पृतन्यति योऽहं इच्छति तं रुज बाधस्व
॥ ३ ॥

अथ चतुर्थी—

तंहिन्वन्ति मदच्युतं हरिं नदीषु वाजिनम् । इन्दुमिन्द्राय मत्सरम् ॥ ४ ॥ १० ॥

तम् । हिन्वन्ति । मदच्युतम् । हरिम् । नदीषु । वाजिनम् ।

इन्दुम् । इन्द्राय । मत्सरम् ॥ ४ ॥ १० ॥

मदच्युतं मदस्य च्यावयितारं हरिं हरितवर्णं वाजिनं बलिनं मत्सरं मदकरं तमिन्दुं सो-
मं नदीषु वसतीवरीष्विन्द्रायेन्द्रार्थं हिन्वन्ति ऋत्विजः प्रेरयन्ति ॥ ४ ॥

॥ इति सप्तमस्य प्रथमे दशमोऽवर्गः ॥ १० ॥

अस्यप्रत्नामिति चतुर्केचं त्रिंशं सूक्तं ऋष्याद्याः पूर्ववत् । अस्यप्रत्नामित्यनुक्रान्तं । उक्तो-
विनियोगः ।

तत्र प्रथमा—

अस्यप्रत्नामनुद्युतं शुक्रं दुदुहे अह्नयः । पयः सहस्रसामृषिम् ॥ १ ॥

अस्य । प्रत्नाम् । अनु । द्युतम् । शुक्रम् । दुदुहे । अह्नयः ।

पयः । सहस्रसाम् । ऋषिम् ॥ १ ॥

अस्य सोमस्य प्रत्नां पुराणां द्युतं द्योतमानं तनुमनु शुक्रं दीप्तं सहस्रसां अभिलषित-
स्यापरिमितस्य कर्मफलस्य दातारं ऋषिं सरणशीलं पयः पातव्यं रसमहयः कवयोदुदुहे
दुहन्ति ॥ १ ॥

अथ द्वितीया—

अ॒यंसूर्य॑इ॒वोप॒ट्ठ॒ग॒यंस॒रांसि॑धावति । स॒प्तप्र॒वत॒आदि॒वम् ॥ २ ॥

अ॒यम् । सूर्यः॑इ॒व । उ॒प॒ट्ठ॒क् । अ॒यम् । स॒रांसि॑ ।

धा॒वति॑ । स॒प्त । प्र॒वतः॑ । आ । दि॒वम् ॥ २ ॥

अयं सोमः सूर्यइव यथासूर्यः सर्वस्यलोकस्योपद्रष्टा तद्वत् कर्मणामुपद्रुगुपद्रष्टा अपि
चायं सोमः सरांसि त्रिंशदुक्थपात्राणीति केचिद्वर्णयन्ति अपरेतु त्रिंशदहोरात्राणि सरांस्तीति
तानि धावति गच्छति । तथाचयास्कः—तत्रैतद्याज्ञिकवेदयन्ते त्रिंशदुक्थपात्राणि माध्यन्दिने
सवनएकदेवतानि तान्येतस्मिन्कालएकेनप्रतिधानेन पिबन्ति तान्यत्र सरांस्युच्यन्ते त्रिंशद-
परपक्षस्याहोरात्रास्त्रिंशत्पूर्वपक्षस्येतिनैरुक्ताइति । अपिचायं सोमोदिवमधिकृत्य सप्तप्रवतः स-
प्तनदीरातिष्ठति ॥ २ ॥

अथ तृतीया—

अ॒यंवि॒श्वानि॑तिष्ठति॒पुना॒नोभुव॑नो॒परि॑ । सोमो॒दे॒वो न॒सूर्यः॑ ॥ ३ ॥

अ॒यम् । वि॒श्वानि॑ । ति॒ष्ठति॑ । पुना॒नः । भुव॑ना ।

उ॒परि॑ । सोमः॑ । दे॒वः । न । सूर्यः॑ ॥ ३ ॥

पुनानाः पूयमानोयं सोमो विश्वानि सर्वाणि भुवन्ना भुवनानि सर्वेषां भुवनानामुपरि
तिष्ठति । तत्रदृष्टान्तमाह—देवो न सूर्यः यथा सूर्योदेवः सर्वेषां भुवनानामुपरि तिष्ठति तद्वदयं
सोमोपीत्यर्थः ॥ ३ ॥

अथ चतुर्थी—

परि॑णोदे॒ववी॒तये॒वाजाँ॑अ॒र्षसि॒गोम॑तः । पुना॒नइ॑न्दवि॒न्द्र्युः॑ ॥ ४ ॥ १ ॥

परि । नः । देवदेवीतये । वाजान् । अर्षसि । गोऽमृतः ।

पुनानः । इन्द्रो इति । इन्द्रद्युः ॥ ४ ॥ ११ ॥

हे इन्द्रो सोम इन्द्रयुरिन्द्रकामः पुनानः पूयमानस्त्वं नोस्माकं देवदेवीतये यज्ञाय गोम-
तोमोयुक्तानि वाजानि चानि पर्यर्षसि परितः क्षरेत्यर्थः ॥ ४ ॥

॥ इति सप्तमस्य प्रथमे एकादशोवर्गः ॥ ११ ॥

यवयवंनइति चतुर्कचमेकत्रिंशं स्रक्तं काश्यपस्यावत्सारस्यार्षं गायत्रं पवमानसोमदेवता-
कं । यवयवमित्यनुक्रान्तं । गतोविनियोगः ।

तत्र प्रथमा—

यवयवंनोअन्धसापुष्टंपुष्टंपरिस्रव । सोमविश्वांचसौभगा ॥ १ ॥

यवम्रष्टयं नः । अन्धसा । पुष्टमष्टम । परि ।

स्रव । सोम । विश्वा । च । सौभगा ॥ १ ॥

हे सोम त्वं नोस्माकं पुष्टंपुष्टं बहुलं यवयवं पुनःपुनर्युतं रसमन्धसान्नात्मना परिस्रव धा-
रया क्षर । अन्नप्रार्थयितुस्तृष्णायात्यन्तं पीडितत्वादाबाधेचेति द्विर्भावः । पीडाप्रयोक्तृधर्मो ना-
भिधेयधर्मइत्युक्तं । अपिच विश्वा विश्वानि सौभगा सौभागानि धनानि परिस्रव ॥ १ ॥

अथ द्वितीया—

इन्द्रोयथातवस्तवोयथातेजातमन्धसः । निबर्हिषिप्रियेसदः ॥ २ ॥

इन्द्रो इति । यथा । तव । स्तवः । यथा । ते । जातम् ।

अन्धसः । नि । बर्हिषि । प्रिये । सदः ॥ २ ॥

हे इन्द्रो सोमन्धसोन्नरूपस्य तव संबन्धी स्तवः स्तवनं स्तोत्रं तथा ते तव जातं जन्म
यथा प्रादुर्भूतमस्ति तथात्वं प्रिये प्रीणयितरि बर्हिषि अस्मद्यागे निषदः निषण्णोभव ॥ २ ॥

अथ तृतीया—

उतनोगोविदश्ववित्यवस्वसोमन्धसा । मक्षूतमेभिरहभिः ॥ ३ ॥

उ॒त । नः । गो॒ऽवि॒त् । अ॒श्व॒ऽवि॒त् । प॒र्व॒स्व । सो॒म ।

अ॒न्ध॒सा । म॒क्षु॒ऽत॒मे॒भिः । अ॒ह॒ऽभिः ॥ ३ ॥

उतापिच हे सोम नोस्माकं गोविदोपदोऽश्वविदश्वपदश्च त्वं मक्षुतमेभिर्मक्षुतमैरतिशयेन शीघ्रैरहभिरहोभिर्हेतुभिरंधसानेन पवस्व धारया क्षर ॥ ३ ॥

अथ चतुर्थी—

यो॒जि॒ना॒ति॒न॒जी॒य॒ते॒ह॒न्ति॒श॒त्रु॒म॒भी॒त्य॑ । स॒प॒व॒स्व॒स॒ह॒स्र॒जि॒त् ॥ ४ ॥ १२ ॥

यः । जि॒ना॒ति॒ । न । जी॒य॒ते । ह॒न्ति॒ । श॒त्रु॒म् । अ॒भि॒ऽइ॒त्य॑ ।

सः । प॒व॒स्व । स॒ह॒स्र॒ऽजि॒त् ॥ ४ ॥ १२ ॥

हे सहस्रजित् सहस्रसंख्यानां शत्रूणां जेतः सोम योभवान् जिनाति शत्रून् हन्ति नृजीय-
ते स्वयंशत्रुभिर्नजीयते नहन्यतइत्यर्थः । शत्रुमभीत्य शत्रुं स्वयमभ्येत्य हन्ति नच स्वयं शत्रु-
भिरभिभूयते सत्वं पवस्व क्षर ॥ ४ ॥

॥ इति सप्तमस्य प्रथमे द्वादशोवर्गः ॥ १२ ॥

परिसोमइति चतुर्केचं द्वाविंशं सूक्तं ऋष्याद्याः पूर्ववत् । परिसोमइत्यनुक्रान्तं । उक्तोवि-
नियोगः ।

तत्र प्रथमा—

प॒रि॒सो॒म॒ऋ॒तं॒बृ॒ह॒दा॒शुः॒प॒वि॒त्रे॒अ॒र्ष॒ति॑ । वि॒घ्न॒च॒क्षांसि॒दे॒व्युः॑ ॥ १ ॥

प॒रि॒ । सो॒मः॑ । ऋ॒तम् । बृ॒ह॒त् । आ॒शुः । प॒वि॒त्रे॒ । अ॒र्ष॒ति॒ ।

वि॒घ्न॒म् । र॒क्षांसि॑ । दे॒व॒ऽयुः॑ ॥ १ ॥

आशुः क्षिप्रकारी देवयुर्देवकामः सोमः पवित्रे स्थित्वा रक्षांसि राक्षसान् विघ्नन् निघ्नन् ।
बृहन्महद्वतमन्नं पर्यर्षति परिगमयति अस्मभ्यं प्रयच्छतीत्यर्थः ॥ १ ॥

अथ द्वितीया—

य॒त्सो॒मो॒वा॒ज॒म॒र्ष॒ति॒श॒त॒धा॒रा॒अ॒प॒स्यु॒वः॑ । इ॒न्द्र॒स्य॒स॒ख्य॒मा॒वि॒श॒न् ॥ २ ॥

यत् । सोमः । वाजम् । अर्षति । शतम् । धाराः । अपस्युवः ।
इन्द्रस्य । सख्यम् । आऽविशन् ॥ २ ॥

यद्यदा अपस्युवः कर्मकामाः शतं शतसंख्याकाः धाराः सोमस्यधाराः इन्द्रस्य सख्यं
सखित्वं आविशन् प्राप्नुवन्ति । तदा सोमोवाजमन्मर्षति गमयति अस्मभ्यं प्रयच्छतीत्यर्थः ॥ २ ॥

अथ तृतीया—

अ॒भित्वा॑योष॒णो॒दश॑जा॒रंन॑क॒न्या॑नूष॒त । मृ॒ज्यसे॑सोमसा॒तये॑ ॥ ३ ॥

अ॒भि । त्वा । योष॑णः । दश॑ । जा॒रम् । न । क॒न्या ।

अ॒नूष॒त । मृ॒ज्यसे॑ । सो॒म । सा॒तये॑ ॥ ३ ॥

हे सोम त्वा त्वां याः दशसंख्याका योषणोगुलयः कन्या पितृमतीकन्यका जारंन यथा
प्रियमभिश्चिन्दायते तद्वदभ्यनूषताभिश्चिन्दायन्ते । ताभिः सातयेस्माकं धनस्य लाभाय मृज्यसे
इन्द्रार्थं शोध्यसे ॥ ३ ॥

अथ चतुर्थी—

त्वमिन्द्रा॑य॒विष्णवे॑स्त्वा॒दुरि॑न्द्रो॒परि॑स्त्रव । नृ॒न्स्तो॑नृ॒न्या॒हंसः॑ ॥ ४ ॥ १ ३ ॥

त्वम् । इन्द्रा॑य । विष्ण॑वे । स्वा॒दुः । इन्द्रो॑ इति । परि॑ ।

स्त्रव॑ । नृन् । स्तो॑नृन् । पा॒हि । अ॒हंसः॑ ॥ ४ ॥ १ ३ ॥

हे इन्द्रो सोम स्वादुः प्रियरसस्त्वमिन्द्राय इन्द्रार्थं विष्णवे विष्ण्वर्थं च परिस्त्रव परिक्षर ।
नृन् कर्मणां नेतृन् स्तोतृन् त्वद्विषयाणां स्तुतीनां कर्तृन् अहंसोदुरितात्पाहि रक्ष च ॥ ४ ॥

॥ इति सप्तमस्य प्रथमे त्रयोदशोवर्गः ॥ १ ३ ॥

प्रतेधाराइति चतुर्कचं त्रयस्त्रिंशत्सूक्तं कण्वाद्याः पूर्ववत् । प्रतेधाराइत्यनुक्रान्तं । उक्तोविनियोगः ।

तत्रप्रथमा—

प्र॒तेधा॒राअ॒स॒श्चत्वि॒वो॒नय॑न्ति॒वृष्टयः॑ । अ॒च्छा॒वाजं॑सह॒स्त्रिण॑म् ॥ १ ॥

प्र । ते । धाराः । असश्वतः । दिवः । न । यन्ति ।

दृष्टयः । अबल्ल । वाजम् । सहस्रिणम् ॥ १ ॥

हे सोम ते तव असश्वतः संगरहिताधाराः सहस्रिणमपरिमितसंख्याकं वाजमन्त्रमच्छा-
स्मदर्थं प्रयन्ति प्रगच्छन्ति । तत्रदृष्टान्तः—दिवो न दृष्टयः यथा द्युलोकात् वर्षधारा निःसंगाः
प्रजानामपरिमितमन्नं प्रयन्ति तद्वदित्यर्थः ॥ १ ॥

अथ द्वितीया—

अभिप्रियाणिकाव्याविश्वाचक्षाणो अर्षति । हरिस्तुञ्जानआयुधा ॥ २ ॥

अभि । प्रियाणि । काव्या । विश्वा । चक्षाणः ।

अर्षति । हरिः । तुञ्जानः । आयुधा ॥ २ ॥

हरिर्हरितवर्णः सोमो विश्वा विश्वानि प्रियाणि देवानां प्रीतिकराणि काव्या काव्या-
नि कर्माणि चक्षाणः पश्यन् आयुधा स्वकीयान्यायुधानि तुञ्जानो राक्षसान्मति प्रेरयन्श्चाप्य-
र्षति यागं प्रति गच्छति ॥ २ ॥

अथ तृतीया—

समर्मृजानआयुभिः रिभोराजैवसुव्रतः । श्येनो न वंसुषीदति ॥ ३ ॥

सः । मर्मृजानः । आयुभिः । रिभः । राजा इव ।

सुव्रतः । श्येनः । न । वंसु । सीदति ॥ ३ ॥

सुव्रतः सुकर्मा ससोमः आयुभिर्मनुष्यैः ऋत्विग्भिर्मर्मृजानः शोध्यमानः इभोगतभयो
राजेव यथा राजा । श्येनो न यथा च श्येनः तथा वंसुर्दक्षे वसतीवरीषु सीदति ॥ ३ ॥

अथ चतुर्थी—

सनो विश्वा दिवो वसुतो पृथिव्या अधि । पुनान इन्द्रा भर ॥ ४ ॥ १४ ॥

सः । नुः । विश्वा । दिवः । वसु । उतो इति । पृथिव्याः ।

अधि । पुनानः । इन्द्रो इति । आ । भर ॥ ४ ॥ १४ ॥

हे इन्द्रो सोम पुनानः पवमानस्त्वं दिवोधि दिविस्थितानि उतो अपिच पृथिव्याअधि पृथिव्यां स्थितानि । अधीति सप्तम्यर्थानुवादः । विश्वा विश्वानि वसुवसूनि गोस्मभ्यमाभराहर

॥४॥

॥ इति सप्तमस्य प्रथमे चतुर्दशोवर्गः ॥ १४ ॥

तरत्सइतिचतुर्केचं चतुस्त्रिंशंसूक्तं ऋष्याद्याःपूर्ववत् । तरत्सइत्यनुक्रान्तं । उक्तोविनियोगः ।

तत्र प्रथमा—

तरत्समन्दीधावतिधारासुतस्यान्धसः । तरत्समन्दीधावति ॥१॥

तरत् । सः । मन्दी । धावति । धारा । सुतस्य । अन्धसः ।

तरत् । सः । मन्दी । धावति ॥ १ ॥

मन्दी देवानां हर्षकरः ससोमः तरत् स्तोतृन् पाप्मनः सकाशात्तारयन् धावति पवते । तदेव दर्शयति सुतस्याभिषुतस्यांधसो देवानामन्नात्मकस्य सोमस्य धारा धावतीति । पुनरपि तदेवा-
हात्यन्तादरार्थं तरत्समन्दी धावति । यद्वास्याऋचोयास्केनोक्तोर्थोद्गृह्यस्तद्यथा—तरतिसपापंसर्वं
मन्दी यः स्तौति धावति गच्छत्यूर्ध्वगतिं धारासुतस्यांधसो धारयाभिषुतस्य सोमस्य मंत्रपूतस्य
वाचास्तुतस्येति ॥ १ ॥

अथ द्वितीया—

उंस्त्रावेदवसूनांमर्तस्यदेव्यवंसः । तरत्समन्दीधावति ॥ २ ॥

उंस्त्रा । वेद । वसूनाम् । मर्तस्य । देवी । अवंसः । तरत् ।

सः । मन्दी । धावति ॥ २ ॥

वसूनां धनानां उंस्त्रोत्तरणशीला प्रदात्री देवी द्योतमाना स्तूयमानावा यस्य सोमस्य
धारा मर्तस्य मनुष्यं यजमानं अवसोरक्षितुं वेद जानाति । सिद्धमन्यव ॥ २॥

अथ तृतीया—

ध्वस्त्रयोःपुरुषन्त्योरासहस्राणिदग्नहे । तरत्समन्दीधावति ॥ ३ ॥

ध्वस्त्रयोः । पुरुषसन्त्योः । आ । सहस्राणि । दद्महे ।
तरत् । सं । मन्दी । धावति ॥ ३ ॥

ध्वस्त्रयोः पुरुषंत्योर्ध्वस्त्रः कश्चिद्राजा पुरुषन्तिश्च कश्चित् तयोरुभयोरन्तेतरेतरयोगविवक्षया द्विवचनं द्रष्टव्यं । सहस्राणि धनानां सहस्राण्यादद्महे वयं प्रतिगृह्णीमः । तदस्माभिः प्रतिगृहीतं धनमुत्तममस्त्विति ऋषिः सोमं प्रार्थयतइति सोमस्यस्तुतिः । सिद्धमन्यत् । यथा वत्सारएतयोर्धनानि प्रतिजग्राहैवं तरत्पुरुमीह्लौ प्रतिजगृहतुः । तथाच शाट्यायनकं—अथहवैतरत्पुरुमीह्लौ वैददश्वीध्वस्त्रयोः पुरुषंत्योर्बहुप्रतिगृह्य गरंगिराविवमेनाते तौहस्मांगुल्यासातं प्रतिगृह्णाते तावकामयेतामसातंनाविवेदं सातंस्यादात्तमिवैव नप्रतिगृहीतमितिभावे तच्चतुर्ऋचमपश्यतां तेनप्रत्यैतां ततोवैतयोरसातं सातमभवदात्तमिवैव नप्रतिगृहीतं सयःप्रतिप्रतिगृह्य कामयेतेत्यादि ॥ ३ ॥

अथ चतुर्थी—

आययोस्त्रिंशतंतनांसहस्राणिचदद्महे । तरत्समन्दीधावति ॥ ४ ॥ १५ ॥

आ । ययोः । त्रिंशतम् । तनां । सहस्राणि । च । दद्महे ।

तरत् । सः । मन्दी । धावति ॥ ४ ॥ १५ ॥

ययोर्ध्वस्त्रपुरुषंत्योस्त्रिंशतं त्रीणिशतानि सहस्राणि तना वस्त्राण्यादद्महे वयंप्रतिगृह्णीमः । तयोरस्माभिः प्रतिगृहीतं तत्सर्वमप्रतिगृहीतमस्त्विति सोमं ऋषिः प्रार्थयते इति सोमस्यैवस्तुतिः । सिद्धमन्यत् ॥ ४ ॥

॥ इति सप्तमस्य प्रथमे पञ्चदशोवर्गः ॥ १५ ॥

पवस्वेति चतुर्ऋचं पंचविंशं सूक्तं ऋष्याद्याःपूर्ववत् । पवस्वेत्यनुक्रान्तं । गतोविनियोगः ।

तत्र प्रथमा—

पवंस्वगोजिदंश्वजिद्विश्वजित्सोमरण्यजित् । प्रजावद्रत्नमाभर ॥ १ ॥

पवंस्व । गोऽजित् । अश्वऽजित् । विश्वऽजित् । सोम ।

रण्यऽजित् । प्रजाऽवत् । रत्नम् । आ । भर ॥ १ ॥

हे सोम गोजित शत्रूणां गवां जेता अश्वजित अश्वानामपि जेता विश्वजित विश्वस्य जगतोजेता रण्यजित रमणीयस्य धनस्यापि जेता त्वं पवस्व धारया क्षर । अपिचास्मभ्यं व्रजावत् पुत्राद्युपेतं रत्नं रमणीयं धनमाभराहर ॥ १ ॥

अथ द्वितीया—

पवस्वाद्भ्योअदाभ्यः पवस्वौषधीभ्यः । पवस्वधिषणाभ्यः ॥ २ ॥

पवस्व । अत्भ्यः । अदाभ्यः । पवस्व ।

ओषधीभ्यः । पवस्व । धिषणाभ्यः ॥ २ ॥

हे सोम त्वमद्भ्योवसतीवरीभ्योदाभ्योऽशुभ्यश्च पवस्व क्षर । अपिचौषधीभ्यः पवस्व क्षर । किंच धिषणाभ्योग्रावभ्यः पवस्व क्षर ॥ २ ॥

अथ तृतीया—

त्वंसोमपवमानोविश्वानिदुरितातर । कविःसीदनिबर्हिषि ॥ ३ ॥

त्वम् । सोम । पवमानः । विश्वानि । दुःइता । तर ।

कविः । सीद । नि । बर्हिषि ॥ ३ ॥

हे सोम पवमानः पूयमानः कविः कान्तकर्मा त्वं विश्वानि सर्वाणि दुरिता दुरितानि राक्षसैः कृतान्युपद्रवाणि तर निराकुरु अस्मिन् बर्हिषि निषीद च ॥ ३ ॥

अथ चतुर्थी—

पवमानस्वर्विदोजायमानोभवोमहान् । इन्दोविश्वोअभीदसि ॥ ४ ॥ १६ ॥

पवमान । स्वः । विदः । जायमानः । अजवः । महान् ।

इन्दो इति । विश्वान् । अजि । इत् । अस्ति ॥ ४ ॥ १६ ॥

हे पवमान सोम त्वं स्वः सर्वं विदो यजमानाय प्रयच्छ । अपिच जायमानः प्रादुर्भवन्नेव महान् पूजनीयो भवोसि । किंच हे इन्द्रो सोम त्वं विश्वान् सर्वानेव शत्रून् अभ्यसि तेजसा-
भिभवसि ॥ ४ ॥

॥ इति सप्तमस्य प्रथमे षोडशोवर्गः ॥ १६ ॥

प्रगायत्रेणेति चतुर्कचं षट्त्रिंशं सूक्तं काश्यपस्यावत्सारस्यार्षं तृतीयापुरउष्णिक् आद्य-
द्वादशकोष्टकौ । शिष्टागायत्रः पवमानः सोमोदेवता । तथाचानुक्रान्तं—प्रगायत्रेणोषान्त्यापु-
रउष्णिगिति । उक्तोविनियोगः ।

तत्र प्रथमा—

प्रगायत्रेणगायतपवमानंविचर्षणिम् । इन्द्रुसहस्रचक्षसम् ॥ १ ॥

प्र । गायत्रेण । गायत । पवमानम् । विचर्षणिम् ।

इन्द्रुम् । सहस्रचक्षसम् ॥ १ ॥

विचर्षणिं विद्रष्टारं सहस्रचक्षसं बहुदर्शनं पवमानं पूयमानमिन्द्रुं सोमं गायत्रेण गाय-
त्रनामधेयेन साम्ना प्रगायत । हे स्तोतारो गानं कुरुत स्तुतेत्यर्थः ॥ १ ॥

अथ द्वितीया—

तत्त्वांसहस्रचक्षसमथोसहस्रभर्णसम् । अतिवारंमपाविषुः ॥ २ ॥

तम् । त्वा । सहस्रचक्षसम् । अथो इति । सहस्रभर्णसम् ।

अति । वारम् । अपाविषुः ॥ २ ॥

हे सोम सहस्रचक्षसं बहुदर्शनं अथो अपिच सहस्रभर्णसं बहुभरणं तमभिषुतं त्वा
त्वां वारं वालं दशापवित्रं अत्यपाविषुर्ऋत्विजः पावयन्ति ॥ २ ॥

अथ तृतीया—

अतिवारान्पवमानोअसिष्यदत्कलशाँअभिधावति ।

इन्द्रस्यहार्चाविशान् ॥ ३ ॥

अति । वारान् । पवमानः । असिस्थदत् । कलशान् ।
अभि । धावति । इन्द्रस्य । हार्दि । आऽविशन् ॥ ३ ॥

पवमानः पूयमानः सोमो वारान् अवेः वालानत्यतिक्रम्यासिष्यदत्स्यंदते । अपिचेन्द्र-
स्य हार्दि हृदयमाविशन् द्रोणानभिधावत्यभिगच्छति ॥ ३ ॥

अथ चतुर्थी—

इन्द्रस्यसोमराधसेशंपवस्वविचर्षणे । प्रजावद्रेतआभर ॥ ४ ॥ १७

इन्द्रस्य । सोम । राधसे । शम् । पवस्व । विऽचर्षणे ।

प्रजाऽवत् । रेतः । आ । भर ॥ ४ ॥ १७ ॥

हे विचर्षणे विद्वष्टः सोम त्वमिन्द्रस्य राधसे राधनाय संसिध्यै शं सुखकरं रसं पवस्व
क्षर । अपिचास्मभ्यं प्रजावत्पुत्राद्युपेतं रेतउदकमन्नं वा आभराहर प्रयच्छेत्यर्थः ॥ ४ ॥

॥ इति सप्तमस्य प्रथमे सप्तदशोवर्गः ॥ १७ ॥

॥ इति नवमे मंडले द्वितीयोनुवाकः ॥ २ ॥

तृतीयेनुवाके सप्त सूक्तानि तत्रायावीतीति त्रिंशद्वचं प्रथमं सूक्तममहीयुर्नामांगिरसऋषिः
गायत्रीछन्दः पवमानःसोमो देवता । तथाचानुक्तान्तं—अयावीतीत्रिंशदमहीयुरिति । उक्तो-
विनियोगः ।

तत्र प्रथमा—

अयावीतीपरिस्त्रवयस्तंइन्द्रोमदेष्वा । अवाहन्नवतीर्नव ॥ १ ॥

अया । वीती । परि । स्त्रव । यः । ते । इन्द्रो इति ।

मदेष्वा । आ । अवऽअहन् । नवतीः । नव ॥ १ ॥

हे इन्द्रो सोम अयानेन रसेन वीती वीत्यै इन्द्रस्य भक्षणाय परिस्त्रव परिक्षर । कीदृशे-
नरसेनेत्यतआह ते तव योरसोमदेषु संग्रामेषु नवतीर्नवेति नवनवतिसंख्याकाश्च शत्रुपुरीरवा-
हन् जघान अमुं सोमरसं पीत्वा मत्तःसन्निद्र उक्कलक्षणाः शत्रुपुरीर्जघानेतिकृत्वा रसोजघा-
नेत्युपचारः ॥ १ ॥

अथ द्वितीया—

पुरःसद्यइत्थाधियेदिवोदासायशम्बरम् । अधत्यंतुर्वशंयदुम् ॥ २ ॥

पुरः । सद्यः । इत्थाधिये । दिवः । दासाय । शम्बरम् ।

अध । त्यम् । तुर्वशम् । यदुम् ॥ २ ॥

सद्य एकस्मिन्नेवाहि पुरः शत्रूणां पुराणि सोमरसोवाहन इत्थाधिये सत्यकर्मणे दिवो-
दासाय राज्ञे शंबरं शत्रुपुराणां स्वामिनमघाथं त्यं तं तुर्वशं तुर्वशनामकं राजानं दिवोदासशत्रुं य-
दुं यदुनामकं राजानं च वशमानयच्च । अत्रापि सोमरसं पीत्वा मत्तः सन् इंद्रः सर्वमेतदकार्षीदि-
ति सोमरसेकवृत्त्वमुपचर्यते ॥ २ ॥

अथ तृतीया—

परिणोअश्वमश्वविद्रोमदिन्दोहिरण्यवत् । क्षरांसहस्रिणीरिषः ॥ ३ ॥

परि । नः । अश्वम् । अश्ववित् । गोदमत् । इन्दो इति ।

हिरण्यवत् । क्षर । सहस्रिणीः । रिषः ॥ ३ ॥

हे इन्दो सोम अश्ववित् अश्वस्य लंभकस्त्वं नोस्माकमश्वं गोमद्गोयुक्तं हिरण्यवद्धिर-
ण्योपेतं धनं च परिक्षर । अपि च सहस्रिणीर्बहूनि इषोऽजानि क्षर ॥ ३ ॥

अथ चतुर्थी—

पर्वमानस्यतेव्यंपवित्रमभ्युन्दतः । सखित्वमावृणीमहे ॥ ४ ॥

पर्वमानस्य । ते । व्यम् । पवित्रम् । अभिः । उन्दतः ।

सखित्वम् । आ । वृणीमहे ॥ ४ ॥

हे सोम पवित्रमभ्युन्दतः पवित्रमभिक्रेदयतः पर्वमानस्य क्षरतश्च ते तव सखित्वं सख्यं
वयमपहीयव आगिरसा आवृणीमहे प्रार्थयामहे ॥ ४ ॥

अथ पञ्चमी—

येतेपवित्रमूर्मयोभिक्षरन्तिधारया । तेभिर्नःसोममृच्छ ॥ ५ ॥ १९

ये । ते । प॒वित्रम् । ऊ॒र्मयः । अ॒भि॒क्षर॑न्ति । धार॑या ।

ते॒भिः । नः । सो॒म । मृ॒ळ्य ॥ ५ ॥ १८ ॥

हे सोम ये प्रसिद्धाः ते तव ऊर्मयस्तरंगाः पवित्रं धारयाभिक्षरन्ति तेभिस्तैर्त्वार्षिभिर्नो-
स्मान्मृळ्य मुत्स्य ॥ ५ ॥

॥ इति सप्तमस्य प्रथमेष्टादशोवर्गः ॥ १८ ॥

अथ षष्ठी—

स॒नः पु॒नान॑ आ॒भर॑र॒यिर्वी॒रव॑ती॒मिष॑म् । ई॒शानः॑ सो॒मावि॒श्वतः॑ ॥ ६ ॥

सः । नः । पु॒नानः । आ । भ॒र । र॒यिम् । वी॒रव॑तीम् ।

इ॒षम् । ई॒शानः । सो॒म । वि॒श्वतः॑ ॥ ६ ॥

हे सोम .विश्वतः सर्वस्य जगतईशानः ईश्वरः सोभिषुतः पुनानः पूयमानस्त्वं नोस्मभ्यं
रयिं धनं वीरवतीं पुत्राद्युपेतमिषमन्नं चाभराहर ॥ ६ ॥

अथ सप्तमी—

ए॒तमु॒त्प॒दं द॒श॒क्षिपो॑मृ॒जन्ति॑ सि॒न्धु॒मातर॑म् । स॒मादि॒त्येभि॑र॒ख्यत॑ ॥ ७ ॥

ए॒तम् । ऊँ इति॑ । त्यम् । द॒श । क्षि॒पः । मृ॒जन्ति॑ ।

सि॒न्धु॒मातर॑म् । स॒म् । आ॒दि॒त्येभिः॑ । अ॒ख्य॒त ॥ ७ ॥

सिन्धुमातरं यस्य सोमस्य सिन्धवोमातरोनद्योभवन्ति त्वं तमेतमिमं सोमं दशक्षिपो द-
शसंख्याकाअंगुलयो मृजन्ति शोधयन्ति । अपिच सोमं सोमः आदित्येभिरादित्यैः समख्यत
संगच्छते ॥ ७ ॥

अथाष्टमी—

स॒मिन्द्रे॑णो॒तवा॒युना॑ सु॒तए॒तिप॒वित्र॑आ । सं॒सूर्य॑स्य॒र॒श्मिभिः॑ ॥ ८ ॥

स॒म् । इन्द्रे॑ण । उ॒त । वा॒युना॑ । सु॒तः । ए॒ति ।

प॒वित्रे॑ । आ । स॒म् । सूर्य॑स्य । र॒श्मि॒भिः ॥ ८ ॥

सुतोभिषुतः सोमः पवित्रे इन्द्रेण समेति संगच्छति । उतापिच वायुना समेति सूर्यस्य
रश्मिभिर्मयूखैरपि समेति ॥ ८ ॥

अथ नवमी—

सनो॒भगा॑यवा॒यवे॑पू॒ष्णेप॑वस्व॒मधु॑मान् । चारु॑र्मि॒त्रेवरु॑णेच ॥ ९ ॥

सः । नः । भगा॑य । वा॒यवे॑ । पू॒ष्णे । प॒वस्व॒ । मधु॑मान् ।

चारुः । मि॒त्रे । वरु॑णे । च ॥ ९ ॥

हे सोम मधुमान् मधुररसश्चारुः कल्याणस्वरूपश्च सोभिषुतस्त्वं नोस्माकं यज्ञे भगाय भ-
गाख्यायदेवाय वायवेच पूष्णे रवये मित्रे मित्राय देवाय वरुणे वरुणायच पवस्व क्षर ॥ ९ ॥

अथ दशमी—

उ॒च्चाते॑जा॒तम॑न्ध॒सोदिवि॑षद्भू॒म्याद॑दे । उ॒ग्रंश॑र्म॒महि॑श्रवः ॥ १० ॥ ११ ॥

उ॒च्चा । ते । जा॒तम् । अ॒न्ध॑सः । दि॒वि । सत् । भू॒मिः । आ । द॒दे ।

उ॒ग्रम् । श॒र्म । मा॒हि । श्रवः ॥ १० ॥ ११ ॥

हे सोम ते तव संबन्धिर्नोऽसौ रसस्योच्चा उपरि जातं जन्म अपिच दिवि द्युलोके सत्
विद्यमानं स्वतस्तवसंबन्धि उग्रमुदूर्णं शर्मसुखं महिमहत् श्रवोन्नंच भूमिराददे । भूम्याददइति
पदत्रयमापनन्ति (विसर्जनीयलोपः सांहितिकः) । भूमिः भौमाजनामादृशाः भूमिष्ठैरादीयत इत्य-
र्थः ॥ १० ॥

॥ इति सप्तमस्य प्रथमे एकोनविंशोवर्गः ॥ १९ ॥

अथैकादशी—

ए॒नावि॑श्वान्य॒र्यआद्यु॑म्नानि॒मानु॑षाणाम् । सि॒षास॑न्तोवनामहे ॥ ११ ॥

ए॒ना । वि॒श्वानि॑ । अ॒र्यः । आ । द्यु॒म्नानि॑ । मा॒नु॑षाणाम् ।

सि॒षास॑न्तः । व॒नाम॑हे ॥ ११ ॥

एना एनेनानेन सोमेन मानुषाणां मनुष्याणां विश्वा विश्वानि द्युम्नान्यन्त्रानि अर्योऽग्नि-
गच्छन्तः सिषासन्तः संभक्तुमिच्छन्तश्च वयं वनामहे संभजामहे ॥ ११ ॥

अथ द्वादशी—

सन॒इन्द्रा॒य॒य॒ज्यवे॒वरु॑णाय॒मरु॒भ्यः । व॒रिवो॒बित्प॑रि॒स्रव ॥ १२ ॥

सः । नः । इन्द्रा॒य । य॒ज्यवे । वरु॑णाय । म॒रुत्भ्यः ।

व॒रिवः॒ऽवित् । परि॑ । स्र॒व ॥ १२ ॥

हेसोम वरिवोविदन्स्य लंभकः पवमानस्त्वं नोस्माकं यज्यवे यष्टव्यायेन्द्राय वरुणायच
मरुद्भ्यश्च परिस्रव धारया क्षर ॥ १२ ॥

अथ त्रयोदशी—

उपो॒षु जा॒तम॒मुरं॒गोभि॒र्भङ्गं॒परि॑ष्कृतम् । इन्द्रु॑ दे॒वा अ॒यासि॑षुः ॥ १३ ॥

उपो॒ इति॑ १ सु । जा॒तम् । अ॒प्त्तु॒रम् । गोभिः॑ । भ॒ङ्गम् ।

परि॑ष्कृतम् । इन्द्रु॑म् । दे॒वाः । अ॒यासि॑षुः ॥ १३ ॥

मुजातं सम्यक् प्रादुर्भूतं अमुरं वसतीवरीभिः प्रेरितं भगं शत्रूणां भञ्जकं गोभिर्गोविकारैः
पयोभिः परिष्कृतमलंकृतं संस्कृतमिदं सोमं देवाइन्द्रादयः उपायासिषुरुपागच्छन्ति ॥ १३ ॥

अथ चतुर्दशी—

तमिदं॑ व॒न्तु नो॒ गिरो॒ वत्सं॑ सं॒शि॒श्वरी॑रिव । य॒ इन्द्र॑स्य हृदं॒ सनिः ॥ १४ ॥

तम् । इत् । व॒र्धन्तु । नः । गिरः॑ । व॒त्सम् । सं॒शि॒श्वरीः॒ऽइव ।

यः । इन्द्र॑स्य । हृद॒म्॒ऽसनिः ॥ १४ ॥

यः सोम इन्द्रस्य हृदंसनिर्हृदयस्य संभक्ता भवति तमित्तमेव सोमं नोस्माकं गिरः स्तु-
तिरूपावाचः संवर्धन्तु सम्यक्वर्धयन्तु । तत्र दृष्टान्तः—वत्सं बालं शिश्वरीरिव यथा शिश्वर्योव-
क्षपयस्कामातरो वत्सं वर्धयन्ति तद्वदित्यर्थः ॥ १४ ॥

अथ पञ्चदशी—

अ॒र्षाणः॑ सोम॒शंगे॑व धु॒क्ष्त्वं पि॒प्युषी॑मिषम् । वर्धा॑समु॒द्रमु॒क्थ्यम् ॥ १५ ॥ २० ॥

अर्ष । नः । सोम । शम् । गवे । धुक्षस्व । पिप्युषीम् । इषम् ।
वर्ध । समुद्रम् । उक्थ्यम् ॥ १५ ॥ २० ॥

हे सोम त्वं नोस्माकं गवे शं सुखमर्ष क्षर । अपिच पिप्युषीं प्रवृद्धामिषमन्नं धुक्षस्व
पूरय । किंचोक्थ्यं प्रशंस्यं समुद्रमुदकं वर्ध वर्धय ॥ १५ ॥

॥ इति सप्तमस्य प्रथमे विंशोवर्गः ॥ २० ॥

अथ षोडशी-

पर्वमानोअजीजनद्विवश्चित्रंनतन्यतुम् । ज्योतिर्वैश्वानरंबृहत् ॥ १६
पर्वमानः । अज्जिनत् । दिवः । चित्रम् । न । तन्यतुम् ।
ज्योतिः । वैश्वानरम् । बृहत् ॥ १६ ॥

पर्वमानः सोमः बृहन्महत् वैश्वानरं वैश्वानराख्यं ज्योतिस्तेजोदिवोऽष्टलोकस्य चित्रं
तन्यतुं न अशानिमिवाजीजनदजनयत् ॥ १६ ॥

अथ सप्तदशी-

पर्वमानस्यतेरसोमदौराजन्नदुच्छुनः । विवारमव्यमर्षति ॥ १७
पर्वमानस्य । ते । रसः । मदः । राजन् । अदुच्छुनः । वि ।
वारम् । अव्यम् । अर्षति ॥ १७ ॥

हे राजन् दीप्यमानसोम पर्वमानस्य क्षरतः ते तवादुच्छुनोरक्षोवर्जितो मदोमदकरो रसः
अव्यमविमयं वारं वालं दशापवित्रं व्यर्षत्यभिगच्छति ॥ १७ ॥

अथाष्टादशी-

पर्वमानरसस्तवदक्षोविराजतिद्युमान् । ज्योतिर्विश्वंस्वदृशे ॥ १८
पर्वमान । रसः । तव । दक्षः । वि । राजति । द्युमान् ।
ज्योतिः । विश्वम् । स्वः । दृशे ॥ १८ ॥

हे पवमान सोम तव त्वदीयोदक्षो वृद्धोद्युमान् दीप्तिमान् रसो विराजति प्रकाशते । न केवलं स्वयमेव प्रकाशते किंतु विश्वं व्याप्तं स्वः सर्वं ज्योतिस्तेजश्च दृशे द्रष्टुं करोतीति शेषः ॥ १८ ॥

अथैकोनविंशी—

यस्तेमदोवरेण्यस्तेनापवस्वान्धसा । देवावीरघशंसहा ॥ १९ ॥

यः । ते । मदः । वरेण्यः । तेन । पवस्व । अन्धसा ।

देवऽअवीः । अघशंसहा ॥ १९ ॥

हे सोम ते तत्र देवावीर्देवकामोघशंसहा राक्षसानां हन्ता वरेण्यः सर्वैर्वरणीयो मदोमद-
करो योरसोविद्यते तेन रसेनांधसादनीयेन पवस्व क्षर ॥ १९ ॥

अथ विंशी—

जघ्निवृत्रममित्रियंसस्त्रिर्वाजं दिवेदिवे । गोषाउं अश्वसा असि ॥ २० ॥ २१ ॥

जघ्निः । वृत्रम् । अमित्रियम् । सस्त्रिः । वाजम् । दिवेदिवे ।

गोऽसाः । ऊँ इति । अश्वऽसाः । असि ॥ २० ॥ २१ ॥

हे सोम त्वममित्रियममित्रभवं वृत्रं शत्रुं जघ्निर्हतासि भवसि । किंच दिवेदिवे प्रति-
दिनं वाजं संग्रामं सस्त्रिः संभक्तासि । किंच गोषाः गवां दातासि अश्वसाः अश्वानां दाता-
सि ॥ २० ॥

॥ इति सप्तमस्य प्रथमे एकविंशोवर्गः ॥ २१ ॥

अथैकविंशी—

संमिश्लो अरुपोमवसूपस्थानिर्नधेनुभिः । सीदन्त्येनोनयोनिमा ॥ २१ ॥

सम्मिश्लः । अरूपः । अव । सुऽउपस्थानिः । न ।

धेनुऽभिः । सीदन् । श्येनः । न । योनिम् । आ ॥ २१ ॥

हे सोम त्वं सूपस्थाभिः शोभनोपस्थानाभिः धेनुभिर्गोभिः गोविकारैः पयोभिरित्यर्थः
संभिस्तः संभिञ्जितः श्वेनोन यथा श्वेनः शीघ्रमागत्य स्थानमासीदति तद्वद्योनिं स्वकी
स्थानं आसीदन् । न संप्रत्यर्थे । इदानीमरुष आरोचमानोभव ॥ २१ ॥

अथ द्वाविंशी-

सपवस्वयआविथेन्द्रंवृत्रायहन्तवे । वविवांसंमहीरपः ॥ २२ ॥

सः । पवस्व । यः । आविथ । हन्द्रम् । वृत्राय ।

हन्तवे । वविश्वांसम् । महीः । अपः ॥ २२ ॥

हे सोम यस्त्वं महीर्महतीरपो महांत्युदकानि वविवांसं निरुंधानं वृत्राय वृत्रं हुन्तं
हन्तुं इन्द्रमाविथ रक्ष । सत्त्वं पवस्व धारया क्षर । सोमं पीत्वा मत्तः सन्निद्रो महांत्युदका
नि निरुंधानं वृत्रं जघानेत्यर्थः ॥ २२ ॥

अथ त्रयोविंशी-

सुवीरासोवयंधनाजयेमसोममीद्वः । पुनानोवर्धनोगिरः ॥ २३ ॥

सुध्वीरासः । वयम् । धना । जयेम । सोम । मीद्वः ।

पुनानः । वर्ध । नः । गिरः ॥ २३ ॥

हे मीद्वः सेक्तः सोम पुनानः पूयमानस्त्वं सुवीरासः सुवीराः कल्याणपुत्राः वयममहीय-
व आंगिरसाः धना शत्रूणां धनानि जयेम शत्रून् जिवा तदीयानि धनानि स्वीकुर्यामेत्यर्थः ।
नोस्माकं गिरः स्तुतिरूपावाचश्च वर्ध वर्धय ॥ २३ ॥

अथ चतुर्विंशी-

त्वोतासस्तवावसास्यामवन्वन्तआमुरः । सोमव्रतेषुजागृहि ॥ २४ ॥

त्वाऽऊतासः । तव । अवसा । स्याम । वन्वन्तः । आऽमुरः ।

सोम । व्रतेषु । जागृहि ॥ २४ ॥

हे सोम तव त्वदीयेनावसा रक्षणेन त्वोतासः त्वया रक्षिताः सन्तो बन्वन्तः शत्रून् भज-
माना आमुरस्तेषामभिमारकाः स्याम भवेम । व्रतेष्वस्माकं कर्मसु जाग्रूहि प्रबुद्धो भव ॥ २४ ॥

अथ पञ्चविंशी—

अ॒प॒घ्नन्प॒वते॒मृ॒धोप॒सोमो॒अरा॒णः । गच्छ॒न्निन्द्र॑स्यनिष्कृतम् ॥ २५ ॥ २२ ॥

अ॒प॒घ्नन् । प॒वते॒ । मृ॒धः । अ॒प । सोमः । अ॒रा॒णः ।

गच्छ॑न् । इन्द्र॑स्य । निः॒कृतम् ॥ २५ ॥ २२ ॥

सोमोमृधोर्हिंसकान् शत्रून्पघ्नन् मारयन् अराणः शत्रौ सत्यां धनानामदातृंश्चापघ्नन्
इन्द्रस्य निष्कृतं स्थानं गच्छन् प्राप्नुवन् पवते भारया क्षरति ॥ २५ ॥

॥ इति सप्तमस्य प्रथमे द्वाविंशोवर्गः ॥ २२ ॥

अथ षड्विंशी—

म॒हो नो॒रा॒य आभ॑र॒पर्व॑मान॒ज॒ह्नीमृ॒धः । रा॒स्व॒न्दो वी॒र॒व॒यशः॑ ॥ २६ ॥

म॒हः । नः । रा॒यः । आ । भ॒र । पर्व॑मान । ज॒हि । मृ॒धः ।

रा॒स्व॒न् । इन्द्रो॑ इति । वी॒र॒व॒न् । यशः॑ ॥ २६ ॥

हे पर्वमानेन्द्रो सोम नोस्माकं महोमहान्ति रायोधनान्याभराहर । मृधोर्हिंसकान् शत्रून्
च जहि मारय । वीरवन् पुत्राद्युपतां यशः कीर्तिं च रास्वास्मभ्यं देहि ॥ २६ ॥

अथ सप्तविंशी—

न॒त्वा श॑नं च न ह्रु॒नो रा॒धो दि॒त्स॒न्त॒मा॒मि॒नन् । यत्पु॑ना॒नो म॒ख॒स्यसे॑ ॥ २७ ॥

न । त्वा । श॒नम् । च॒न । ह्रु॒नः । रा॒धः । दि॒त्स॒न्त॒म् । आ । मि॒नन् ।

यत् । पु॒ना॒नः । म॒ख॒स्यसे॑ ॥ २७ ॥

हे सोम राधोधनमादिस्सन्तमादातुमिच्छन्तं त्वा त्वां शतं च न बहवोपि ह्रुतोर्हिंसकाः श-
त्र्वोनमिनन्नाहिंसन्ति । कदेत्यत्राह यद्यदा पुनानः पूयमानस्त्वं मखस्यसेस्मभ्यं धनंदातुमि-
च्छसि ॥ २७ ॥

अथाष्टाविंशी—

पवस्वेन्द्रो वृषा सुतः कृधी नो यशसो जने । विश्वा अप द्विषो जहि ॥ २८ ॥

पवस्व । इन्द्रो इति । वृषा । सुतः । कृधि । नः । यशसः ।

जने । विश्वाः । अप । द्विषः । जहि ॥ २८ ॥

हे इन्द्रो सोम सुतोभिषुतो वृषा सेक्ता त्वं पवस्व धारया क्षर । जने जनपदेषु नोस्मान् यशसो यशस्विनः कृधि कुरु । विश्वाः सर्वान् द्विषो द्वेष्टून् शत्रून् अपजहि मारय च ॥ २८ ॥

अथैकोनविंशी—

अस्य ते सख्ये वयं तवैन्दोद्युम्न उत्तमे । सप्तस्याम पृतन्यतः ॥ २९ ॥

अस्य । ते । सख्ये । वयम् । तव । इन्द्रो इति ।

द्युम्ने । उत्तमे । सप्तस्याम । पृतन्यतः ॥ २९ ॥

हे इन्द्रो सोम अस्यास्मिन् यागे वर्तमानस्य ते तव सख्ये सखित्वे सति वयममहीयव आंगिरसास्तव त्वदीये उत्तमे श्रेष्ठे द्युम्ने त्वं प्राप्ताः । तथा च यास्कः—द्युम्नो तयेर्यशो वान्नेवेति । पृतन्यतो युद्धमिच्छतः शत्रून् सप्तस्यामाभिभवेम ॥ २९ ॥

अथ त्रिंशी—

या ते भीमान्यायुधा तिग्मानि सन्ति धूर्वणे । रक्षा समस्य नो निदः ॥ ३० ॥ २३ ॥

या । ते । भीमानि । आयुधा । तिग्मानि । सन्ति ।

धूर्वणे । रक्षा । समस्य । नः । निदः ॥ ३० ॥ २३ ॥

हे सोम ते तव या यानि भीमानि शत्रूणां भयंकराणि तिग्मानि तीक्ष्णानि आयुधा आयुधानि धूर्वणे शत्रुवधार्थं सन्ति तैरायुधैः समस्य सर्वस्य शत्रोर्निदो निन्दाया नोस्मान् रक्ष पालय ॥ ३० ॥

॥ इति सप्तमस्य प्रथमे त्रयोविंशोवर्गः ॥ २३ ॥

एते असृग्रमिति त्रिंशदृचं द्वितीयं सूक्तं भार्गवस्य जमदग्नेरार्षं गायत्रं पवमानसोमदेवता-
कं । तथा चानुक्रान्तं—एते असृग्रजमदग्निरिति । गवो विनियोगः ।

तत्र प्रथमा—

ए॒ते अ॒सृ॒ग्रमि॒न्द॒वस्ति॒रः प॒वि॒त्रमा॒शवः॑ । वि॒श्वान्य॒भिसौ॒भगा ॥ १॥

ए॒ते । अ॒सृ॒ग्रम् । इ॒न्द॒वः । ति॒रः । प॒वि॒त्रम् । आ॒शवः॑ ।

वि॒श्वानि॑ । अ॒भि । सौ॒भगा ॥ १ ॥

आशवः शीघ्रा एते पवमाना इन्दवः सोमा विश्वानि सर्वाणि सौभगा सौभगानि धना-
न्यभिलक्ष्य पवित्रं तिरः असृग्रं ऋत्विग्भिः सृज्यन्ते ॥ १ ॥

अथ द्वितीया—

वि॒घ्नन्तो॑ दु॒रिता॒पुरु॒सुगा॒तो का॒यवा॒जिनः॑ । तना॑ कृ॒ण्वन्तो॒ अर्व॑न्ते ॥ २॥

वि॒घ्नन्तः॑ । दुः॒इ॒ता । पु॒रु । सु॒गा । तो॒काय॑ । वा॒जिनः॑ ।

तना॑ । कृ॒ण्वन्तः॑ । अ॒र्वन्ते ॥ २ ॥

वाजिनो बलवन्तः सोमाः पुरु बहूनि दुरिता दुरितानि विघ्नन्तो विशेषेण नाशयन्तः
तोकायास्माकं पुत्रायार्वन्ते श्वाय च सुगा सुखानि तना धनानि च कृण्वन्तः कुर्वन्तः तिरः पवित्रं
सृज्यन्त इति संबन्धः ॥ २ ॥

अथ तृतीया—

कृ॒ण्वन्तो॒ वरि॑वो ग॒वेभ्य॑ र्पन्ति सु॒ष्टुति॑म् । इ॒ळां म॒स्मभ्य॑ सं॒यत॑म् ॥ ३॥

कृ॒ण्वन्तः॑ । वरि॑वः । ग॒वे । अ॒भि । अ॒र्पन्ति॑ । सु॒ष्टुति॑म् ।

इ॒ळांम् । अ॒स्मभ्य॑म् । स॒म॒यत॑म् ॥ ३ ॥

अस्माकं गवेस्मभ्यं च संयतं यदास्मान् संयच्छति तद्वरिवोधनमिळामन्नं च कृण्वन्तः
कुर्वन्तः सोमाः सुष्टुतिमस्मदीयां शोभनां स्तुतिमभ्यर्पयन्त्याभिमुख्येन गच्छन्ति ॥ ३ ॥

अथ चतुर्थी—

असा॒व्यं शु॒र्मदा॒म्राप्सु॑ दक्षो गिरि॒ष्ठाः । श्ये॒नो न॒यो नि॒मास॑ दत् ॥ ४ ॥

असावि । अंशुः । मदाय । अप्सु । दक्षः । गिरिस्थाः ।

श्येनः । न । योनिम् । आ । असदत् ॥ ४ ॥

गिरिष्ठाः पर्वतेजातोऽंशुः सोमोमदाय मदार्थमसान्यभिषुतः अप्सु वसतीवरीषु दक्षः प्रवृ-
द्धश्च भवति । किंच श्येनोऽन्यथा श्येनोवेगेन आगत्य स्थानमासीदति तद्वदयं सोमो योनिं
स्वकीयं स्थानमसददासीदति ॥ ४ ॥

अथ पञ्चमी—

शुभ्रमन्धोदेववातमप्सु धूतो नृभिः सुतः । स्वदन्ति गावः पयोभिः ॥ ५ ॥ २४ ॥

शुभ्रम् । अन्धः । देववातम् । अप्सु । धूतः । नृभिः ।

सुतः । स्वदन्ति । गावः । पयःभिः ॥ ५ ॥ २४ ॥

यदेववातं देवैः प्रार्थितं शुभ्रं शोभनमन्धोऽन्धं गावः पशवः पयोभिराशिरैः स्वदन्ति स्वादय-
न्ति सोऽयं सोमो नृभिर्नैतृभिर्ऋत्विभिः सुतोभिषुतः स नप्सु वसतीवरीषु धूतः शोधितो भवति ॥ ५ ॥

॥ इति सप्तमस्य प्रथमे चतुर्विंशोऽवर्गः ॥ २४ ॥

अथ षष्ठी—

आदीमं श्वं न हेतारोऽशूशुभ्रममृताय । मध्वोरसं सधमादे ॥ ६ ॥

आत् । ईम् । अश्वम् । न । हेतारः । अशूशुभ्रम् । अमृताय ।

मध्वः । रसम् । सधमादे ॥ ६ ॥

आदनन्तरं हेतारः प्रेरकाऋत्विजः सधमादे यज्ञे ईमेनं मध्वोमदकरस्य सोमस्य रसं
अमृतायामरणायाश्वं नाश्वमिवाशूशुभ्रम् शोभयन्ति ॥ ६ ॥

अथ सप्तमी—

यास्ते धारां मधुश्रुतोऽसृग्रमिन्द ऊतये । ताभिः पवित्रमासदः ॥ ७ ॥

याः । ते । धाराः । मधुश्रुतः । असृग्रम् । इन्दो इति ।

ऊतये । ताभिः । पवित्रम् । आ । असदः ॥ ७ ॥

हे इन्द्रो सोम ते तव मधुश्चुतो मधुररसस्य श्रोतयिन्योपाधारा ऊतये रक्षणाय असृग्म-
मसृज्यन्त ताभिर्धाराभिस्त्वं पवित्रमासदासीद ॥ ७ ॥

अथाष्टमी—

सोअर्षेन्द्रायपीतयेतिरोरोमाण्यव्यया । सीदन्योनावनेष्वा ॥ ८ ॥

सः । अर्ष । इन्द्राय । पीतये । तिरः । रोमाणि । अव्यया ।
सीदन् । योना । वनेषु । आ ॥ ८ ॥

हे सोम सोभिपुतस्त्वं अव्यया अव्ययानि अविमयानि रोमाणि बालानि तिरस्ति-
रस्कुर्वन् वनेषु पात्रेषु याना योनौ स्थाने आसीदन्निन्द्रायेन्द्रस्य पीतये पानायार्ष क्षर ॥ ८ ॥

अथ नवमी—

त्वमिन्द्रोपरिस्ववस्वादिष्टोअङ्गिरोभ्यः । वरिवोविघृतं पयः ॥ ९ ॥

त्वम् । इन्द्रो इति । परि । स्त्रव । स्वादिष्टः ।
अङ्गिरःभ्यः । वरिवःऽवित् । घृतम् । पयः ॥ ९ ॥

हे इन्द्रो सोम स्वादिष्टः स्वादुतमो वरिवोविदस्मदभिलषितस्य धनस्य लभकश्च त्वमं-
गिरोभ्युर्गिरसामर्थाय घृतमाज्यं पयश्च परिस्व परिक्षर ॥ ९ ॥

अथ दशमी—

अयंविचर्षणिर्हितःपवमानःसचेतति । हिन्वानाप्यमबृहत् ॥ १० ॥ २५ ॥

अयम् । विचर्षणिः । हितः । पवमानः । सः । चेतति ।
हिन्वानः । आप्यम् । बृहत् ॥ १० ॥ २५ ॥

विचर्षणिर्विदष्टा हितैः पात्रेषु निहितः पवमानः अयं सोम आप्यमप्सुभवं बृहन्महदन्नं
हिन्वानः प्रेरयन् सचेतति सर्वैः सज्ञायते ॥ १० ॥

॥ इति सप्तमस्यै प्रथमे पञ्चविंशोवर्गः ॥ २५ ॥

अथैकादशी—

ए॒ष॒वृषा॑वृष॑व्रतः॒पर्व॑मानोअ॒शस्ति॒हा । क॒र॒द्व॒सूनि॑दा॒शुषे॑ ॥ ११ ॥

ए॒षः । वृषा॑ । वृष॑व्रतः । पर्व॑मानः । अ॒श॒स्ति॒हा ।

क॒र॒त् । व॒सूनि॑ । दा॒शुषे॑ ॥ ११ ॥

वृषा कामानां सेका वृषव्रतो वृषकर्मा अशस्तिहा राक्षसानां हन्ता पवमान एषसोमो दाशुषे हविषां दात्रे यजमानाय वसूनि धनानि करव करोति प्रयच्छतीत्यर्थः ॥ ११ ॥

अथ द्वादशी—

आप॑व॒स्वस॒ह॒स्नि॒णं॒र॒यि॒गोम॑न्तम॒श्विन॑म् । पु॒रु॒श्च॒न्द्रं॒पु॒रु॒स्पृ॒हम्॥१२॥

आ । प॒व॒स्व । स॒ह॒स्नि॒णम् । र॒यि॒म् । गो॑म॒न्तम् ।

अ॒श्विन॑म् । पु॒रु॒श्च॒न्द्रम् । पु॒रु॒स्पृ॒हम् ॥ १२ ॥

हे सोम त्वं सहस्निणं बहुसंख्याकं गोमन्तं गोभिरुपेतमश्विनमश्ववन्तं पुरुश्चन्द्रं बहूनां हर्षकं पुरुस्पृहं बहुस्पृहणीयं रयिं धनमापवस्व परिक्षर ॥ १२ ॥

अथ त्रयोदशी—

ए॒ष॒स्य॑प॒रि॒षि॒च्यते॑म॒र्ज्य॑मानआ॒यु॒भिः । उ॒रु॒गा॒यः॒क॒वि॒क्र॒तुः॥१३॥

ए॒षः । स्यः॑ । प॒रि॒ । सि॒च्य॒ते । म॒र्ज्य॑मानः । आ॒यु॒भिः ।

उ॒रु॒गा॒यः । क॒वि॒क्र॒तुः ॥ १३ ॥

उरुगायो बहुस्तुतिः कविक्रतुः क्रांतप्रज्ञः क्रांतकर्मा वा स्यः स एषोयं सोम आयुभिर्मर्ज्यैर्मर्ज्यमानः शोध्यमानः परिषिच्यते ॥ १३ ॥

अथ चतुर्दशी—

स॒ह॒स्रो॑तिः॒श॒ताम॑घोवि॒मानो॒रज॑सः॒क॒विः । इन्द्रा॑य॒पव॑ते॒मदः॥१४॥

स॒ह॒स्र॑उ॒तिः । श॒त॑म॒घः । वि॒मानः॑ । रज॑सः । क॒विः ।

इन्द्रा॑य॒ । प॒व॒ते । म॒दः ॥ १४ ॥

सहस्रोतिरपरिमितरक्षणः शतमघो बहुधनो रजसो लोकस्य विमानो निर्माता कविः
क्रान्तकर्मा मदो मदकरः सोमइन्द्रायेन्द्रार्थं पवते धारया क्षरति ॥१४॥

अथ पंचदशी-

गिराजा॒तइ॒हस्तुतइ॒न्दुरिन्द्रा॒यधी॒यते । वि॒र्यो॒ना॒वस॒तावि॒व ॥१५॥२६॥

गिरा । जा॒तः । इ॒ह । स्तु॒तः । इ॒न्दुः । इन्द्रा॒य । धी॒य॒ते ।
विः । यो॒ना । व॒स॒तौइ॒व ॥ १५ ॥ २६ ॥

जातः प्रादुर्भूतः गिरा स्तुत्या स्तुतश्चेन्दुः सोम इहास्मिन्यज्ञे योना योनौ स्वस्थाने इन्द्रायेन्द्रार्थं वसताविव विपक्षी यथा स्ववासे तथा धीयते निधीयते ॥१५॥

॥ इति सप्तमस्य प्रथमे षड्विंशोवर्गः ॥२६॥

अथ षोडशी-

पव॑मानः॒सुतो॒नृभिः॒सोमो॒वाज॑मिवासरत् । च॒मूष॒शक्म॑ना॒सद॑म् ॥१६॥

पव॑मानः । सु॒तः । नृ॒भिः । सो॒मः । वाज॑मइ॒व । अ॒सर॑त् ।
च॒मूषु॑ । शक्म॑ना । आ॒स॒द॑म् ॥ १६ ॥

नृभिर्निनृभिर्क्रैविभिः सुतोभिषुतः पवमानः सोमश्च चमूषु चमसेषु शक्मना वलेनासदमुपवेष्टुं वाजमिव युद्धमिव स्थानमसरत्सरति ॥ १६ ॥

अथ सप्तदशी-

तां॒त्रि॒षृ॒ष्टे॒त्रिव॑न्धुरे॒रथे॒युञ्ज॑न्ति॒यात॑वे । क॒षी॒णां॒स॒म॒धी॒तिभिः॑ ॥१७॥

तम् । त्रि॒षृ॒ष्टे । त्रि॒व॒न्धुरे॒ । रथे॒ । यु॒ञ्ज॑न्ति । या॒त॑वे ।
क॒षी॒णाम् । स॒म॒ । धी॒ति॒भिः ॥ १७ ॥

त्रिषृष्टे त्रिषवणपृष्टे त्रिवंधुरे त्रिवेदबंधुरे कषीणांरथे यज्ञरथे तं सोमं सम सप्तभिः धीतिभिश्चंदोभिः यातवे देवान्प्रतिगन्तं यंजन्ति ऋत्विजोयोजयन्ति ॥ १७ ॥

अथाष्टादशी—

तंसोतारो_१धनस्पृतमाशु_२वाजाययातवे । हरिंहिनोतवाजिनम् ॥ १८

तम् । सोतारः । धनस्पृतम् । आशुम् । वाजाय ।

यातवे । हरिम् । हिनोत । वाजिनम् ॥ १८ ॥

हे सोतारोभिषवकर्तार ऋत्विजः धनस्पृतं धनानां स्पष्टारं वाजिनं बलिनं आशुं वेगवंतं सोमात्मकं हरिमश्वं वाजाय यज्ञाख्यं संग्रामं याक्त्वे गंतुं हिनोत प्रेरयत । यथा योद्धारोयुद्धं गंतुं बलिनं वेगवंतमश्वं प्रेरयन्ति तद्वत् यज्ञमभिगन्तुं बलवन्तं सोमं प्रेरयतेति भावः ॥ १८ ॥

अथैकोन विंशी—

आविशान्कलशंसुतोविश्वाअर्षन्मिश्रियः । शूरोनगोषुतिष्ठति ॥ १९

आविशान् । कलशम् । सुतः । विश्वाः । अर्षन् ।

अभि । श्रियः । शूरः । न । गोषु । तिष्ठति ॥ १९ ॥

सुतोभिषुतः सोमः कलशं द्रोणमाविशान् विश्वाः सर्वाः श्रियः संपदोऽर्षन् अस्मान् भिगमयन् गोषु शत्रूणां पशुषु शूरोन यथाशूरो निःशंकस्तिष्ठति तद्वद्यज्ञेषु निःशंकस्तिष्ठति ॥ १९ ॥

अथविंशी—

आतइन्दोमदायकंपयोदुहन्त्यायवः । देवादेवेभ्योमधु ॥ २० ॥ २०

आ । ते । इन्दो इति । मदाय । कम् । पयः । दुहन्ति ।

आयवः । देवाः । देवेभ्यः । मधु ॥ २० ॥ २० ॥

हे इन्दो सोम ते तव मधु मधुभूतं पयः पेयसं देवाः स्तोतारः आयवोमनुष्या मदाय मदार्थं देवेभ्य इन्द्रादिभ्यः आदुहन्ति ॥ २० ॥

॥ इति सप्तमस्य प्रथमे सप्तविंशोवर्गः ॥ २७ ॥

अथैकविंशी-

आ॒नः॒ सोमं॑ प॒वित्र॒ आसृ॒जता॒ मधु॑मत्तमम् । दे॒वेभ्यो॑ दे॒वश्रु॑त्तमम् ॥ २१ ॥

आ । नः । सोमं । प॒वित्रे । आ । सृ॒जत । मधु॑मत्तमम् ।
दे॒वेभ्यः । दे॒वश्रु॑त्तमम् ॥ २१ ॥

हे ऋत्विजो नोस्माकं देवश्रुत्तममत्यन्तं देवैः श्रूयमाणं मधुमत्तमं अतिशयेन मधुमन्तं सोमं देवेभ्य इन्द्रायार्थं पवित्रे दशापवित्रे आसृजत साधयत ॥ २१ ॥

अथ द्वाविंशी-

ए॒ते सोमा॑ अ॒सृक्ष॒तगृ॒णानाः॑ श्रव॑से म॒हे । म॒दि॒न्तम॑स्य॒ धार॑या ॥ २२ ॥

ए॒ते । सोमाः॑ । अ॒सृक्ष॒त । गृ॒णानाः । श्रव॑से । म॒हे ।
म॒दि॒न्तम॑स्य । धार॑या ॥ २२ ॥

गृणानाः स्तूयमाना एते इमे सोमा महे महते श्रवसे अन्नाय मदिन्तमस्य मादयितुमस्य रसस्य धारया असृक्षत ऋत्विग्भिः सृज्यन्ते ॥ २२ ॥

अथ त्रयोविंशी-

अ॒ग्निग॑व्यानि॒ वी॒तये॑ नृ॒म्णानो॑ अ॒र्पसि॑ । स॒नद्वा॑जः प॒रि॒स्त्रव॑ ॥ २३ ॥

अ॒ग्नि । ग॒व्यानि॑ । वी॒तये॑ । नृ॒म्णा । पु॒नानः॑ ।
अ॒र्पसि॑ । स॒नत्त्वा॑जः । प॒रि । स्त्र॒व ॥ २३ ॥

हे सोम पुनानः पूयमानोयस्त्वं वीतये भक्षणाय गव्यानि गोसंबन्धीनि नृम्णा नृम्णानि धनानि क्षीरादीन्यग्न्यर्पस्यग्निगच्छसि । सत्त्वं सनद्वाजो दीयमानान्नः सन् परिस्त्रव परिक्षर ॥ २३ ॥

अथ चतुर्विंशी-

उ॒त नो॑ गो॒मती॑ रि॒पो वि॒श्वा अ॒र्पप॑रि॒ष्टुभः॑ । गृ॒णानो॑ ज॒मद॑ग्निना ॥ २४ ॥

उ॒त । नः । गो॒मतीः । इ॒र्षः । वि॒श्वाः । अ॒र्ष ।
प॒रि॒ष्टुभः॑ । गृ॒णानः । ज॒मत्त्वा॑ग्निना ॥ २४ ॥

उतापिच हे सोम जमदग्निनाम्ना ऋषिणा मया गृणानः स्तुयमानस्त्वं नोस्माकं गोमती-
गोभिर्युक्तानि परिदुष्टाः परितः श्रोतव्यानि विश्वाः सर्वाणि इषोन्नान्यर्षं गच्छ अस्मभ्यमेवं-
विधान्यन्नानि देहीत्यर्थः ॥ २४ ॥

अथ पञ्चविंशी-

पवस्ववाचोअग्रियःसोमचित्राभिरूतिभिः ।

अभिविश्वानिकाव्या ॥ २५ ॥ २८ ॥

पवस्व । वाचः । अग्रियः । सोम । चित्राभिः ।

ऊतिभिः । अभि । विश्वानि । काव्या ॥ २५ ॥ २८ ॥

हे सोमाग्रियोमुख्यस्त्वं चित्राभिः पूजनीयैरूतिभीरक्षणैः सह वाचोऽस्मदीयाः स्तुतीः अ-
भिपवस्व । एतदेव दर्शयति-विश्वानि सर्वाणि काव्या काव्यानि स्तुत्यात्मकानि वाक्यान्यभि
पवस्वेति ॥ २५ ॥

॥ इति सप्तमस्य प्रथमेष्टाविंशोवर्गः ॥ २८ ॥

अथ षड्विंशी-

त्वंसमुद्रियाअपोग्रियोवाचईरयन् । पवस्वविश्वमेजय ॥ २६ ॥

त्वम् । समुद्रियाः । अपः । अग्रियः । वाचः ।

ईरयन् । पवस्व । विश्वमेजय ॥ २६ ॥

हे विश्वमेजय विश्वकंपक सोमाग्रियोमुख्यस्त्वं वाचईरयन् प्रेरयन् समुद्रियाआन्त-
रिक्षाण्यपउदकानि पवस्व धारया क्षर ॥ २६ ॥

अथ सप्तविंशी-

तुभ्येमाभुवनाकवेमहिम्नेसोमतस्थिरे । तुभ्यमर्षन्तितिसिन्धवः ॥ २७ ॥

तुभ्यम् । इमा । भुवना । कवे । महिम्ने । सोम ।

तस्थिरे । तुभ्यम् । अर्षन्ति । सिन्धवः ॥ २७ ॥

हे कवे क्रान्तकर्मन् सोम तुभ्य तुभ्यं तव महिम्ने इमा इमानि भुवना भुवनानि तस्थिरे
तिष्ठन्ति त्वामेव पुरस्कुर्वन्तीत्यर्थः । अपिच सिंघवोनद्यस्तुभ्यमेवार्थं गच्छन्ति त्वदाज्ञामेवानु-
पालयन्तीत्यर्थः ॥ २७ ॥

अथाष्टाविंशी-

प्रतेदिवोनवृष्टयो धारायन्त्यसञ्चतः । अग्निशुक्रामुपस्तिरम् ॥ २८ ॥

प्र । ते । दिवः । न । वृष्टयः । धाराः । यन्ति । असञ्चतः ।

अग्नि । शुक्राम् । उपस्तिरम् ॥ २८ ॥

हे सोम ते तव असञ्चतोसंगाधारा दिवोन्तरिक्षाद्वृष्टयोन वर्षाणीव शुक्रां शुक्रवर्णां सु-
क्लवर्णैर्विलोमनिर्मितमपस्तिर मुपस्तीर्यमाणं पवित्रमग्निं प्रति प्रयन्ति ॥ २८ ॥

अथैकोनविंशी-

इन्द्रायेन्दुपुनीतनोग्रदक्षायसाधनम् । ईशानंवीतिराधसम् ॥ २९ ॥

इन्द्राय । इन्दुम् । पुनीतनम् । उग्रम् । दक्षाय ।

साधनम् । ईशानम् । वीतिराधसम् ॥ २९ ॥

हे ऋत्विजः उग्रमुदूर्णं दक्षाय बलस्य साधनं करणं ईशानं धनानामीश्वरं वीतिराधसं
वत्तधनं इन्दुं सोमं इन्द्रायेन्द्रार्थं पुनीतनं पुनीत ॥ २९ ॥

अथ त्रिंशी-

पर्वमानऋतः कविः सोमः पवित्रमासदत् । दधत्स्तोत्रे सुवीर्यम् ॥ ३० ॥ २९ ॥

पर्वमानः । ऋतः । कविः । सोमः । पवित्रम् । आ ।

असदत् । दधत् । स्तोत्रे । सुवीर्यम् ॥ ३० ॥ २९ ॥

ऋतः सत्यभूतः कविः क्रान्तकर्मा पर्वमानः सोमोऽस्मदीये स्तोत्रे सुवीर्यं शोभनवीर्यं द-
धत् प्रयच्छन् पवित्रमासददासीदति ॥ ३० ॥

॥ इति सप्तमस्य प्रथमे एकोनविंशोऽष्टकः ॥ २९ ॥

आपवस्वेति त्रिंशद्वचं तृतीयं सूक्तं काश्यपस्य निधुवेरार्षं गायत्रं पवमानसोमदेवताकं ।
तथाचानुक्रान्तं—आपवस्वनिधुविः काश्यपइति । गतोविनियोगः ।

तत्र प्रथमा—

आपवस्वसहस्रिणरयिसोमसुवीर्यम् । अस्मेश्रवांसिधारय ॥ १ ॥

आ । पवस्व । सहस्रिणम् । रयिम् । सोम ।

सुवीर्यम् । अस्मे इति । श्रवांसि । धारय ॥ १ ॥

हे सोम त्वं सहस्रिणं बहुसंख्याकं सुवीर्यं शोभनवीर्यं रयिं धनमापवस्वाभिमुख्येन क्ष-
र । अपिचास्मे अस्मास्तु श्रवांस्यन्तानि धारय स्थापय ॥ १ ॥

अथ द्वितीया—

इषमूर्जचपिन्वसइन्द्रायमत्सरिन्तमः । चमूष्वानिषीदसि ॥ २ ॥

इषम् । ऊर्जम् । च । पिन्वसे । इन्द्राय ।

मत्सरिन्तमः । चमूषु । आ । नि । सीदसि ॥ २ ॥

हे सोम मत्सरिन्तमः अतिशयेन मदयितृप्तमः त्वमिन्द्रायेन्द्रार्थमिषमन्मूर्जं रसंच पिन्व-
से क्षरसि । अपिच चमूषु चमसेष्वानिषीदसि तिष्ठसि ॥ २ ॥

अथ तृतीया—

सुतइन्द्रायविष्णवेसोमःकलशैअक्षरत् । मधुमाँअस्तुवायवे ॥ ३ ॥

सुतः । इन्द्राय । विष्णवे । सोमः । कलशै ।

अक्षरत् । मधुमान् । अस्तु । वायवे ॥ ३ ॥

इन्द्रायेन्द्रार्थं विष्णवे विष्ण्वर्थं च वायवे वाय्वर्थं च सुतोभिषुतोयः सोमः कलशे द्रोण-
कलशे अक्षरत् क्षरति सोयं सोमो मधुमान् मधुररसवानस्तु भवतु ॥ ३ ॥

अथ चतुर्थी—

एतेअंस्यमाशवोतिह्वरांसिबभ्रवः । सोमाँक्तस्यधारया ॥ ४ ॥

एते । असृपम् । आशवः । अति । ह्वरंसि ।

बभ्रवः । सोमाः । ऋतस्य । धारया ॥ ४ ॥

बभ्रवो बभ्रवर्णा आशवः शीघ्रा एते इमे सोमा ऋतस्योदकस्य धारया असृग्नं सृज्यन्ते
ह्वरंसि रक्षांस्युति गच्छन्ति च ॥ ४ ॥

अथ पंचमी—

इन्द्रं वर्धन्तो अमुरः कृण्वन्तो विश्वमार्यम् । अपघ्नन्तो अरांणः ॥ ५ ॥ ३० ॥

इन्द्रम् । वर्धन्तः । अप्सुतुरः । कृण्वन्तः ।

विश्वम् । आर्यम् । अपघ्नन्तः । अरांणः ॥ ५ ॥ ३० ॥

इन्द्रं वर्धन्तो वर्धयन्तो मुर उदकस्य प्रेरका विश्वं सोमं अस्मदीयकर्मार्थं आर्यं भद्रं कृण्वतः
वर्धन्तो अराणो दातृन् अपघ्नन्तो विनाशयन्तः अभ्यर्षन्तीति उत्तरया संबन्धः ॥ ५ ॥

॥ इति सप्तमस्य प्रथमे त्रिंशोवर्गः ॥ ३० ॥

अथ षष्ठी—

मुता अनुस्वमारजो अभ्यर्षन्ति बभ्रवः । इन्द्रं गच्छन्त इन्द्रवः ॥ ६ ॥

मुताः । अनु । स्वम् । अज । रजः । अग्नि । अर्षन्ति ।

बभ्रवः । इन्द्रम् । गच्छन्तः । इन्द्रवः ॥ ६ ॥

बभ्रवो बभ्रवर्णाः मुता अभिषुता इन्द्रवः सोमाः इन्द्रमागच्छन्तः आभिमुख्येन प्राप्तुवन्तः
स्वकीयं रजः स्थानमनु प्रति अभ्यर्षन्ति अभिगच्छन्ति ॥ ६ ॥

अथ सप्तमी—

अयापवस्व धारया यया सूर्यमरोचयः । हिन्वानो मानुषीरपः ॥ ७ ॥

अया । पवस्व । धारया । यया । सूर्यम् । अरोचयः ।

हिन्वानः । मानुषीः । अपः ॥ ७ ॥

हे सोम मानुषीर्मनुष्याणां हितान्यप उदकानि हिन्वानः प्रेरयन् त्वं यया धारया सूर्य-
मरोचयः प्रकाशयस्तया अया अनया धारया पवस्व क्षर ॥ ७ ॥

अथाष्टमी—

अयुक्तसूरएतशंपवमानोमनावधि । अन्तरिक्षेणयातवे ॥ ८ ॥

अयुक्त । सूरः । एतशम् पवमानः । मनौ ।

अधि । अन्तरिक्षेण । यातवे ॥ ८ ॥

पवमानः पूयमानः सोमो मनावधि मनुर्मनुष्यः तस्मिन्मनुष्ये इत्यर्थः अन्तरिक्षेण यात-
वे गन्तुं सूरः प्रेरकस्य सूर्यस्यैतशमश्वं । एतश्वा एतश इत्यश्वनामसुपाठात् । अयुक्त युंक्ते ॥ ८ ॥

अथ नवमी—

उतत्याहरितोदशसूरोअयुक्तयातवे । इन्दुरिन्द्रइतिब्रुवन् ॥ ९ ॥

उत । त्याः । हरितः । दश । सूरः । अयुक्त ।

यातवे । इन्दुः । इन्द्रः । इति । ब्रुवन् ॥ ९ ॥

उतापिचेन्दुः सोमः इन्द्रइति ब्रुवन् त्या ता दश दशसंख्याका हरितो दिशः प्रति यात-
वे गन्तुं सूरः सूर्यस्यैतशमयुक्त युनक्ति ॥ ९ ॥

अथ दशमी—

परीतोवायवेसुतंगिरइन्द्रायमत्सरम् । अव्योवारेषुसिञ्चत ॥ १० ॥ ३१ ॥

परि । इतः । वायवे । सुतम् । गिरः । इन्द्राय ।

मत्सरम् । अव्यः । वारेषु । सिञ्चत ॥ १० ॥ ३१ ॥

हे गिरः स्तोतारोयूयं वायवे वाय्वर्थं इन्द्रायेन्द्रार्थं च सुतमग्निषुतं मत्सरं मदकरं सोममि-
तोभिषवदेशादुद्धृत्य अव्यः अवेवारेषु बालेषु परिषिञ्चत ॥ १० ॥

॥ इति सप्तमस्य प्रथमे एकविंशोवर्गः ॥ ३१ ॥

अथैकादशी-

पवमानविदारयिमस्मभ्यंसोमदुष्टरम् । योदूणाशौवनुप्यता ॥ ११ ॥

पवमान । विदाः । रयिम् । अस्मभ्यम् । सोम ।

दुष्टरम् । यः । दुःश्नशः । वनुप्यता ॥ ११ ॥

हे पवमानसोम योरयिर्वनुप्यता हिंसकेन शत्रुणा दूणाशोनाशयितुमशक्यः तं शत्रुभि-
दुष्टरं रयिं धनं अस्मभ्यं विदा देहि ॥ ११ ॥

अथ द्वादशी-

अभ्यर्पसहस्त्रिणंगयिङ्गोमन्तमश्विनम् । अभिवाजमुतश्रवः ॥ १२ ॥

अभि । अर्प । सहस्त्रिणम् । रयिम् । गोऽमन्तत् ।

अश्विनम् । अभि । वाजम् । उत । श्रवः ॥ १२ ॥

हे सोम त्वं सहस्त्रिणं बहुसंख्याकं गोमन्तं गोभिर्युक्तमश्विनं अश्ववंतं रयिं धनमप्य-
पीस्मानभिगमय । उतापिच वाजं बलं श्रवोच्चं चास्मानभिगमय ॥ १२ ॥

अथ त्रयोदशी-

सोमोदेवोनमूर्योद्विभिःपवतेसुतः । दधानःकलशेरसम् ॥ १३ ॥

सोमः । देवः । न । सूर्यः । अद्विभिः । पवते ।

सुतः । दधानः । कलशे । रसम् ॥ १३ ॥

देवो न देव इव सूर्यो रोचमानः सोमोद्विभिर्ग्रावभिः सुतोभिषुतः सन् कलशे द्रोणकलशे
स्मं दधानो धारयन् पवते धारया क्षरति ॥ १३ ॥

अथ चतुर्दशी-

एतेधामान्यार्याशुकाकृतस्यधारया । वाजङ्गोमन्तमक्षरन् ॥ १४ ॥

एते । धामानि । आर्या । शुक्राः । ऋतस्य । धारया ।

वाजंम् । गोमन्तम् । अक्षरन् ॥ १४ ॥

एते अभिषुता इमे शुक्रादीनाः सोमा आर्या आर्याणां श्रेष्ठानां यजमानानां धामानि गृहान् प्रति गोमन्तं गोभिर्युक्तं वाजमन्तं ऋतस्योदकस्य धारया अक्षरन् क्षरन्ति ॥ १४ ॥

अथ पञ्चदशी—

सुताइन्द्रायवज्रिणेसोमासोदध्याशिरः । पवित्रमत्यक्षरन् ॥ १५ ॥ ३२ ॥

सुताः । इन्द्राय । वज्रिणे । सोमासः । दधिऽआशिरः ।

पवित्रम् । अति । अक्षरन् ॥ १५ ॥ ३२ ॥

वज्रिणे वज्रवते इन्द्रायेन्द्रार्थं सुताअभिषुता दध्याशिरः दधिसंस्कृताः सोमासः* सोमाः पवित्रमत्यतिक्रम्याक्षरन् धारया क्षरन्ति ॥ १५ ॥

॥ इति सप्तमस्य प्रथमे द्वार्विशोवर्गः ॥ ३२ ॥

अथ षोडशी—

प्रसोममधुमत्तमोरायेअर्पपवित्रआ । मदोयोदेववीतमः ॥ १६ ॥

प्र । सोम । मधुमत्तमः । राये । अर्प । पवित्रे । आ ।

मदः । यः । देववीतमः ॥ १६ ॥

हे सोम तव योमदोरसो मधुमत्तमोत्यन्तं मधुमान् देववीतमोतिशयेन देवकामश्च तं रसं रायेस्माकं धनार्थं पवित्रे पार्ष धारया क्षर ॥ १६ ॥

अथ सप्तदशी—

तमीमृजन्त्यायवोहरिंनदीपुवाजिनम् । इन्दुमिन्द्रायमत्सरम् ॥ १७ ॥

तम् । ईमिति । मृजन्ति । आयवः । हरिम् । नदीपु । वाजिनम् ।

इन्दुम् । इन्द्राय । मत्सरम् ॥ १७ ॥

हरिं हरितवर्णं वाजिनं बलिनं मत्सरं मदकरं तं पवमानमीमेनमिन्दुं मत्सरं सोममाय-
वोमनुष्याकृत्विजः इन्द्रायेन्द्रार्थं नदीषु वसतीवरीषु मृजन्ति मार्जयन्ति ॥ १७ ॥

अथाष्टादशी—

आपवस्व॑ हिर॑ण्यव॒दश्वा॑वत्सोमवी॒रव॑त् । वाजं॑ गोम॒न्तमा॑भ॒र ॥ १८ ॥

आ । प॒वस्व॒ । हिर॑ण्य॒वत् । अश्वा॑वत् । सो॒म । वी॒र॒वत् ।

वाजं॑ । गो॒म॒न्तम् । आ । भ॒र ॥ १८ ॥

हे सोम त्वं हिरण्यवत् सुवर्णोपेतमश्ववदश्वयुक्तं च वीरवत् पुत्राद्युपेतं च धनमापवस्वा-
स्मान् प्रति क्षर । अपिच गोमन्तं पशुभिरुपेतं वाजमन्नमाभरास्मभ्यमाहर ॥ १८ ॥

अथैकोनविंशी—

परि॑वाजे॒नवा॑ज॒युमव्यो॑वारै॒षुसि॑ञ्चत । इन्द्रा॑य॒मधु॑मत्त॒मम् ॥ १९ ॥

परि॑ । वाजे॒ । न । वा॒ज॒युम् । अव्यः॑ । वारै॒षु । सि॑ञ्चत ।

इन्द्रा॑य । मधु॑मत्त॒मम् ॥ १९ ॥

वाजयुं युद्धकामं मधुमत्तममतिशयेनमधुमन्तं सोममिन्द्रायेन्द्रार्थं अव्यः अवेवारिषु वालेषु
दशापवित्रे वाजे न युद्धेइव हे ऋत्विजः परिषिञ्चत ॥ १९ ॥

अथ विंशी—

क॒विमृ॑जन्ति॒मर्ज्य॑धी॒भिर्वि॑प्रा॒अव॑स्यवः । वृषा॑ क॒निक्र॑द॒र्षति॑ ॥ २० ॥ ३३ ॥

क॒विम् । मृ॒जन्ति॑ । मर्ज्य॑म् । धी॒भिः । वि॒प्राः । अ॒व॒स्यवः॑ ।

वृषा॑ । क॒निक्र॑त् । अ॒र्षति॑ ॥ २० ॥ ३३ ॥

अवस्यवो रक्षणकामा विप्रामेधाविनऋत्विजः धीभिरंगुलीभिर्मर्ज्यं मर्जनीयं कविं कान्त-
कर्मणं यं सोमं मृजन्ति मर्जयन्ति सोयं वृषा सेचकः सोमः कनिक्रदत् शब्दं कुर्वन् अर्षति
धारया क्षरति ॥ २० ॥

॥ इति सप्तमस्य प्रथमे त्रयस्त्रिंशोवर्गः ॥ ३३ ॥

अथैकविंशी-

वृषणं धीभिः सुरं सोमं मृतस्य धारया । मती विप्राः समस्वरन् ॥ २१ ॥

वृषणम् । धीभिः । अप्सु नृम् । सोमम् । ऋतस्य । धारया ।

मती । विप्राः । सम । अस्वरन् ॥ २१ ॥

विप्रा मेधाविनऋत्विजः वृषणं कामानां वर्षकं अमुरमपापैरकं सोमं धीभिरगुल्माभम-
ती मत्या च ऋतस्योदकस्य धारया समस्वरन्मेह्यन्ति ॥ २१ ॥

अथ द्वाविंशी-

पवस्व देवायुषगिन्द्रं गच्छतु ते मदः । वायुमारोह धर्मणा ॥ २२ ॥

पवस्व । देव । आयुषक् । इन्द्रम् । गच्छतु । ते । मदः ।

वायुम् । आ । रोह । धर्मणा ॥ २२ ॥

हे देव द्योतमान सोम पवस्व धारया क्षर । अपिच ते तव मदो मदकरोरस आयुषगनु-
षकमिन्द्रं प्रतिगच्छतु । अपिच त्वं वायुं धर्मणा धारकेन रसेनारोह प्राप्नुहि ॥ २२ ॥

अथ त्रयोविंशी-

पवमान नितोशसे रयिं सोमश्रवाय्यम् । प्रियः समुद्रमाविश ॥ २३ ॥

पवमान । नि । तोशसे । रयिम् । सोम । श्रवाय्यम् ।

प्रियः । समुद्रम् । आ । विश ॥ २३ ॥

हे पवमान सोम यस्त्वं श्रवाय्यं श्रवणीयं रयिं शत्रूणां धनं नितोशसे नितरां पीडयसि
सत्त्वं प्रियः सन् समुद्रं द्रोणकलशमाविश ॥ २३ ॥

अथ चतुर्विंशी-

अपघ्नन्पवसे मृधः क्रतुर्वित्सोममत्सरः । नुदस्वादैवयुं जनम् ॥ २४ ॥

अपघ्नन् । पवसे । मृधः । क्रतुर्वित् । सोम । मत्सरः ।

नुदस्व । अदैवयुम् । जनम् ॥ २४ ॥

हे सोम मत्सरो मदकरो यस्त्वं मृधोहिंसकान् शत्रून् अपघ्नन् मारयन् क्रतुविदस्मभ्यं
प्रज्ञां प्रयच्छन् पवसे क्षरसि । सत्वमदेवयुमदेवकामं जनं सक्षसवर्गं नुदस्व श्रेय ॥ २४ ॥

अथ पञ्चविंशी-

पर्वमाना असृक्षत सोमाः शुक्रास इन्दवः । अग्निविश्वानिकाव्या ॥ २५ ॥ ३४ ॥

पर्वमानाः । असृक्षत । सोमाः । शुक्रासः । इन्दवः । अग्नि ।

विश्वानि । काव्या ॥ २५ ॥ ३४ ॥

शुक्रास उज्ज्वला इन्दवो दीपाः पर्वमानाः क्षरन्तः सोमाः विश्वानि काव्या काव्यानि
स्तोत्राण्यभ्यसृक्षत सृज्यन्ते ऋत्विग्भिः ॥ २५ ॥

॥ इति सप्तमस्य प्रथमे चतुस्त्रिंशोवर्गः ॥ ३४ ॥

अथ षड्विंशी-

पर्वमानास आशवः शुभ्रा असृग्रमिन्दवः । घ्नन्तो विश्वा अपद्विषः ॥ २६ ॥

पर्वमानासः । आशवः । शुभ्राः । असृग्रम् । इन्दवः । घ्नन्तः ।

विश्वाः । अप । द्विषः ॥ २६ ॥

आशवः शीघ्राः शुभ्राः शोभनाः पर्वमानासः क्षरन्त इन्दवो दीपाः सोमा विश्वाः सर्वा-
न्दिषो द्वेष्टन् शत्रून् पघ्नन्तो मारयन्तः असृग्रमसृज्यन्ते ॥ २६ ॥

अथ सप्तविंशी-

पर्वमाना दिवस्पर्यन्तरिक्षादसृक्षत । पृथिव्या अधिसानवि ॥ २७ ॥

पर्वमानाः । दिवः । परि । अन्तरिक्षात् । असृक्षत । पृथिव्याः ।

आधि । सानवि ॥ २७ ॥

पर्वमानाः सोमाः दिवो द्युलोकादन्तरिक्षाच्च पृथिव्या भूम्या अधि सानवि समुच्छ्रिते देशे
देवयजने पर्यसृक्षत सृज्यन्ते ॥ २७ ॥

अथाष्टाविंशी-

पुनानःसोमधरयेन्द्रोविश्वाअपस्त्रिधः । जहिरक्षांसिसुकृतो ॥ २८ ॥

पुनानः । सोम । धारया । इन्द्रो इति । विश्वाः । अप । स्त्रिधः ।

जहि । रक्षांसि सुकृतो इति सुकृतो ॥ २८ ॥

हे इन्द्रो दीम सुकृतो सुकर्मन् सोम धारया पुनानः पूयमानस्त्वं विश्वाः सर्वान् स्त्रिधो
वेष्टन् शत्रून् रक्षांसि राक्षसांश्चापजहि मारय ॥ २८ ॥

अथैकोनविंशी-

अपघ्नन्तोमरक्षसोभ्यर्षकनिक्रदत् । द्युमन्तंशुष्ममुत्तमम् ॥ २९ ॥

अपघ्नन् । सोम । रक्षसः । अग्नि । अर्ष । कनिक्रदत् ।

द्युमन्तम् । शुष्मम् । उत्तमम् ॥ २९ ॥

हे सोम त्वं रक्षसो रक्षांस्यपघ्नन् विनाशयन् कनिक्रदच्छब्दं कुर्वन् द्युमन्तं दीप्तिमन्तमु-
त्तमं श्रेष्ठं शुष्मं बलमभ्यर्षास्मान् प्रति पवस्व ॥ २९ ॥

अथ त्रिंशी-

अस्मेवसूनिधारयसोमदिव्यानिपार्थिवा । इन्द्रोविश्वानिवार्या ॥ ३० ॥ ३५ ॥

अस्मे इति । वसूनि । धारय । सोम । दिव्यानि ।

पार्थिवा । इन्द्रो इति । विश्वानि । वार्या ॥ ३० ॥ ३५ ॥

हे इन्द्रो दीम सोम दिव्यानि दिविभवानि पार्थिवा पार्थिवानि पृथिव्यां जातानि च
विश्वा सर्वाणि वार्या वार्याणि वरणीयानि वसून्त्यस्मेस्मासु धारय प्रक्षिप ॥ ३० ॥

॥ इति सप्तमस्य प्रथमे पंचत्रिंशोवर्गः ॥ ३५ ॥

वृषासोमेति त्रिंशद्वचं चतुर्थसूक्तं मारीचस्य कश्यपस्यार्षं गायत्रं पमानसौम्यं । तथा-
चानुक्रान्तं- वृषासोमकश्यपइति । उक्तोविनियोगः ।

तत्र प्रथमा—

वृषांसोमद्युमाँअसि॒वृषादे॒व॒वृष॑वतः । वृषा॒धर्मा॑णिदधिषे ॥ १ ॥

वृषा । सो॒म । द्यु॒मा॒न् । अ॒सि । वृषा । दे॒व ।
वृष॑वतः । वृषा । धर्मा॑णि । द॒धि॒षे ॥ १ ॥

हे सोम वृषा वर्षकस्त्वं द्युमान् दीप्तिमानसि । अपिच हे देव द्योतमान सोम वृषा त्वं वृषव्रतो वर्षणशीलकर्मसि । किंच हे सोम वृषा त्वं धर्माणि देवानां मनुष्याणां च हितानि कर्माणि दधिषे धारयसि ॥ १ ॥

अथ द्वितीया—

वृष्णांस्ते॒वृष्ण्य॑शवो॒वृषा॒वनं॑वृषा॒मदः॑ । स॒त्यं॑वृ॒षन्वृषे॑दसि ॥ २ ॥

वृष्णाः । ते । वृष्ण्य॑म् । शवः । वृषा । वन॑म् । वृषा ।
मदः । स॒त्यम् । वृ॒षन् । वृषा । इत् । अ॒सि ॥ २ ॥

हे वृषन् कामानां वर्षक सोम वृष्णो वर्षितुस्ते तव शवोबलं वृष्ण्यं वर्षणशीलं भवति । वनं तवभजुन्नमपि वृषा वर्षणशीलं । मदस्तवरसोपि वृषा वर्षणशीलः । सत्यं सत्यमेव त्वं वृषेत् वर्षणशीलएवासि भवसि ॥ २ ॥

अथ तृतीया—

अश्वो॒नच॑क्रदो॒वृषा॒संगा॑इ॒न्दो॒सम॑र्वतः । वि॒नो॒रा॒येदु॒रो॒वृधि॑ ॥ ३ ॥

अश्वः । न । च॒क्र॒दः । वृषा । स॒म् । गाः । इ॒न्दो॒ इति॑ ।
स॒म् । अ॒र्वतः॑ । वि । नः । रा॒ये । दु॒रः । वृ॒धि ॥ ३ ॥

हे इन्दो सोम वृषा त्वं अश्वोनाश्वद्वय संचक्रदः संक्रंदसे । अपिच गाः पशून्वर्तोश्वांश्चास्मक्यं संप्रयच्छसीतिशेषः । किंच नोस्माकं राये धनाय दुरोद्वाराणि विवृधि विवृतानि कुरु ॥ ३ ॥

अथ चतुर्थी—

असृक्षतप्रवाजिनो गव्या सोमा सो अश्वया । शुक्रासो वीरया शर्वः ॥ ४ ॥

असृक्षत । प्र । वाजिनः । गव्या । सोमासः । अश्वया ।

शुक्रासः । वीरया । आशर्वः ॥ ४ ॥

वाजिनो बलवन्तः शुक्रासः शुक्राज्ज्वलाः आशवो वेगवन्तश्च सोमासः सोमाः गव्या गवेच्छया अश्वयाश्वेच्छया च वीरया पुत्रेच्छया च प्राप्तुक्षत ऋविग्भिः सृज्यन्ते ॥ ४ ॥

अथ पञ्चमी—

शुभमाना क्रता युभिर्मृज्यमाना गभस्त्योः । पवन्ते वारो अव्यये ॥ ५ ॥ ३६ ॥

शुभमानाः । क्रतुयुभिः । मृज्यमानाः ।

गभस्त्योः । पवन्ते । वारो । अव्यये ॥ ५ ॥ ३६ ॥

क्रतायुभिर्यज्ञकामैः शुभमानाः अलंक्रियमाणा गभस्त्योः गभस्तिभ्यां बाहुभ्यां । गभस्ती बाहू इति बाहुनामसुपाठात् । मृज्यमानाः शोध्यमानाः सोमाः अव्यये अविमये वारे वाले प-
वित्रे पवन्ते क्षरन्ति ॥ ५ ॥

॥ इति सप्तमस्य प्रथमे षट्विंशोवर्गः ॥ ३६ ॥

अथ षष्ठी—

ते विश्वा दाशुषे वसु सोमा दिव्यानि पार्थिवा । पवन्तामान्तरिक्ष्या ॥ ६ ॥

ते । विश्वा । दाशुषे । वसु । सोमाः । दिव्यानि ।

पार्थिवा । पवन्ताम् । आ । अन्तरिक्ष्या ॥ ६ ॥

ते सोमा दिव्यानि दिविभवानि पार्थिवा पार्थिवानि पृथिव्यां संभूतानि चान्तरिक्ष्या अ-
न्तरिक्षाण्यन्तरिक्षे जातानि च विश्वा विश्वानि वसु वसूनि धनानि दाशुषे हविषां प्रदात्रे यज-
मानाय पवन्तां क्षरन्तु ॥ ६ ॥

अथ सप्तमी—

पर्वमानस्यविश्ववित्प्रतेसर्गाअसृक्षत । सूर्यस्येवन्रश्मयः ॥ ७ ॥

पर्वमानस्य । विश्ववित् । प्र । ते । सर्गाः । असृक्षत ।

सूर्यस्यइव । न । रश्मयः ॥ ७ ॥

हे विश्वविद्विश्वस्य द्रष्टः सोम पर्वमानस्य क्षरतः ते तव सर्गाः प्रसृज्यमाना धाराः सूर्य-
स्येव रश्मयः सूर्यस्य किरणाइव प्रकाशमानाः निति संप्रत्यर्थे । इदानीं प्रासृक्षत प्रासृज्यन्ता॥७॥

अथाष्टमी—

केतुंरुण्वन्दिवस्परिविश्वांरूपाभ्यर्षसि । समुद्रःसोमपिन्वसे ॥ ८ ॥

केतुम् । रुण्वन् । दिवः । परि । विश्वा । रूपा । अर्षि ।

अर्षसि । समुद्रः । सोम । पिन्वसे ॥ ८ ॥

हे सोम समुद्रः समुद्रवन्ति यस्माद्रसाः सप्तमुद्रः सत्त्वं केतुं प्रज्ञानं रुण्वन् कुर्वन् अस्मा-
कं विश्वा विश्वानि रूपा रूपाणि दिवोन्तरिक्षादभ्यर्षस्यभिपवसे परिपिन्वसे नानाविधानि
धनानि चास्मभ्यं प्रयच्छसि ॥ ८ ॥

अथ नवमी—

हिन्वानोवाचमिष्यसिपर्वमानविधर्मणि । अक्रान्देवोनसूर्यः ॥ ९ ॥

हिन्वानः । वाचम् । इष्यसि । पर्वमान । विधर्मणि ।

अक्रान् । देवः । न । सूर्यः ॥ ९ ॥

हे पर्वमान सोम हिन्वानः प्रेर्यमाणस्त्वं वाचं शब्दमिष्यसि प्रेरयसि । कदेत्यत्राह—यदा
तव रसः सूर्योदेवोन देवइव विधर्मणि विधारके पवित्रे अक्रानक्रीड तदेत्यर्थः ॥ ९ ॥

अथ दशमी—

इन्दुःपविष्टचेतनःप्रियःकवीनामती । सृजद्भ्रूवन्धीरिव ॥ १० ॥ ३७ ॥

इन्दुः । पविष्ट । चेतनः । प्रियः । कवीनाम् ।

मती । सृजत् । अश्वम् । रथीः इव ॥ १० ॥ ३७ ॥

चेतनः प्रज्ञापकः प्रियो देवानां प्रीतिकरः इन्दुः सोमः कवीनां क्रान्तकर्मणां स्तोतृणां मत्तं मत्या स्तुत्या पविष्ट पवते । अश्वं हयं रथीरिव रथीवोर्मिं सृजत् सृजति च ॥ १० ॥

॥ इति सप्तमस्य प्रथमे सप्तविंशोवर्गः ॥ ३७ ॥

अथैकादशी—

ऊर्मिर्यस्तेन पवित्र आदेवावीः पर्यक्षरत् । सीदन् नृतस्य योनिमा ॥ ११ ॥

ऊर्मिः । यः । ते । पवित्रे । आ । देव इ अवीः ।

परि इ अक्षरत् । सीदन् । नृतस्य । योनिम् । आ ॥ ११ ॥

हे सोम ते तव यो देवावीर्देवकामः ऊर्मिस्तरंगः नृतस्य यज्ञस्य योनिं स्थानं आसीदन् पवित्रे पर्यक्षरत् परिक्षरति तमूर्मिं सृजतीति पूर्ववत् संबन्धः ॥ ११ ॥

अथ द्वादशी—

सनो अर्ष पवित्र आमदो यो देववीतमः । इन्द्रो विन्द्राय पीतये ॥ १२ ॥

सः । नः । अर्ष । पवित्रे । आ । मदः । यः ।

देव इ वीतमः । इन्द्रो इति । इन्द्राय । पीतये ॥ १२ ॥

हे इन्द्रो यस्त्वं देववीतमः अतिशयेन देवकामो मदो मदकरश्च भवसि । सत्त्वं नोस्माकं पवित्रे इन्द्रायेन्द्रस्य पीतये पानाया र्षापवस्व ॥ १२ ॥

अथ त्रयोदशी—

इषे पवस्व धारया मृज्यमानो मनीषिभिः । इन्द्रो रुचाभिगाईहि ॥ १३ ॥

इषे । पवस्व । धारया । मृज्यमानः । मनीषिभिः ।

इन्द्रो इति । रुचा । अभि । गाः । ईहि ॥ १३ ॥

हे इन्द्रो सोम मनीषिभिर्कृत्विभिः सृज्यमानः शोध्यमानस्त्वमिषेष्माकमन्त्राय धारया
पवस्व क्षर । रुचा रोचमानेनान्धसा गाः पशूनभीक्ष्णभिगच्छ ॥ १३ ॥

अथ चतुर्दशी—

पुना॒नोव॒रिव॒स्कृ॒ध्यूर्ज॒जना॑य॒गिर्व॑णः । हरे॑स्त॒जान॒आशि॑रम् ॥ १४ ॥

पुना॒नः । वरि॑वः । कृ॒धि । ऊ॒र्जम् । जना॑य । गि॒र्व॒णः ।
हरे॑ । स्त॒जानः । आ॒शि॒रम् ॥ १४ ॥

हे गिर्वणो गोभिर्वननीय हरे हरितवर्ण सोम आशिरं क्षीरं प्रतिसृजानो विसृज्यमानः
पुनातः पूयमानस्त्वं जनाय यजमानार्थं वरिवोधनमूर्जमन्त्रं च रुधि कुरु ॥ १४ ॥

अथ पञ्चदशी—

पुना॒नोदे॒ववी॒तय॒इन्द्र॑स्यया॒हिनि॑कृतम् । युता॒नोवा॒जिभि॑र्यतः ॥ १५ ॥ ३८ ॥

पुना॒नः । दे॒व॒वी॒तये । इन्द्र॑स्य । या॒हि । नि॒ःकृ॒तम् ।

युता॒नः । वा॒जि॒भिः । य॒तः ॥ १५ ॥ ३८ ॥

हे सोम युतानो दीप्यमानो वाजिभिः बलिभिर्यजमानैर्यतः संगृहीतो देववीतये यज्ञार्थं
पुनानः पूयमानस्त्वं इन्द्रस्य निष्कृतं स्थानं याहि गच्छ ॥ १५ ॥

॥ इति सप्तमस्य प्रथमेष्टविंशोवर्गः ॥ ३८ ॥

अथ षोडशी—

प्रहि॒न्वा॒नास॒इन्द्र॑वोच्छा॑समु॒द्रमा॑शवः । धि॒याजू॒ताअ॒स्त॒क्षत॑ ॥ १६ ॥

प्र । हि॒न्वा॒नासः । इन्द्र॑वः । अ॒च्छ । स॒मु॒द्रम् ।

आ॒शवः । धि॒या । जू॒ता । अ॒स्त॒क्षत॑ ॥ १६ ॥

आशवो वेगवन्त इन्द्रवः सोमाः समुद्रमन्तरिक्षमच्छ प्रति हिन्वानासोहिन्वानाः प्रेर्यमा-
णाः धिया अंगुल्या जूताः कृष्णश्च प्रसृक्षत सृज्यन्ते ॥ १६ ॥

अथ सप्तदशी—

म॒र्मु॒जा॒नास॑आ॒यवो॑वृ॒थास॑मु॒द्रमि॒न्दवः॑ । अ॒गम॑न्ऋ॒तस्य॑योनि॒मा ॥ १७ ॥

म॒र्मु॒जा॒नासः॑ । आ॒यवः॑ । वृ॒था । स॒मु॒द्रम् । इ॒न्दवः॑ ।

अ॒गम॑न् । ऋ॒तस्य॑ । योनि॒म् । आ ॥ १७ ॥

मर्मृजानासो मर्मृज्यमानाः आयवोगन्तार इन्दवः सोमाः वृथायासं विनैव समुद्रमन्तरिक्षं गच्छन्ति । एतदेव दर्शयति ऋतस्योदकस्य योभिं स्थानं आगमन् गच्छन्तीति ॥ १७ ॥

अथाष्टादशी—

परि॑णो॒याद्य॑स्म॒युर्वि॒श्वाव॑म॒न्यो॒जसा॑ । पा॒हि॒नः॑श॒र्मवी॒रव॑न्त॒ ॥ १८ ॥

परि॑ । नः॑ । या॒हि । अ॒स्म॒द्युः । वि॒श्वा । व॒सूनि॑ ।

ओ॒जसा॑ । पा॒हि । नः॑ । श॒र्म । वी॒रव॑न्त॒ ॥ १८ ॥

हे सोमास्मयुरस्तत्कामस्त्वं नोस्माकं विश्वा विश्वानि वसूनि धनानि ओजसा बलेन सह परियाहि रक्षार्थं परिगच्छ । अपिच नोस्माकं वीरवत् पुत्रवत् शर्म गृहं पाहि रक्ष ॥ १८ ॥

अथैकोनविंशी—

मि॒माति॑व॒ह्निरे॒तशः॑प॒दंयु॑जा॒नऋ॒क्कभिः॑ । प्र॒यत्स॑मु॒द्रआ॑हि॒तः ॥ १९ ॥

मि॒माति॑ । व॒ह्निः । ए॒तशः॑ । प॒दम् । यु॒जा॒नः ।

ऋ॒क्कभिः॑ । प्र । यत् । स॒मु॒द्रे । आ॑हि॒तः ॥ १९ ॥

हे सोम यद्यदा योवह्निर्वहनशील एतशोश्वः मिमाति शब्दं करोति ऋक्भिर्ऋत्विग्भिः स्तोत्रभिः पदं युजानो यज्ञे युंजानो निदधत् स्तोत्रश्रवणार्थमागच्छति च । सतदा यज्ञवाहका-
श्वात्मा त्वं समुद्रे उदके वसतीवरीषु प्राहितोभवसि ॥ १९ ॥

अथ विंशी—

आ॒ययो॑नि॒हिर॑ण्यय॒माशु॑ऋ॒तस्य॑सीद॒ति । ज॒हा॒त्य॒प्रचे॑नसः ॥ २० ॥ ३९ ॥

आ । यत् । योनिम् । हिरण्ययम् । आशुः । ऋतस्य ।
सीदति । जहाति । अप्रचेतसः ॥ २० ॥ ३९ ॥

यद्यदाशुर्वेगवान् सोम ऋतस्य यज्ञस्य हिरण्ययं हिरण्ययं योनिं स्थानं हिरण्यपाणि-
भिषुणोतीत्युक्तमासीदति । तदानीमप्रचेतसो जहाति विमृजति अस्तोतृणां यज्ञं नाभिगच्छति ।
किंतु स्तोतृणांमेव यज्ञमभिगच्छतीत्यर्थः ॥ २० ॥

॥ इति सप्तमस्य प्रथमे एकोनचत्वारिंशोवर्गः ॥ ३९ ॥

अथैकाविंशी-

अभिवेनां अनूषतेयक्षन्ति प्रचेतसः । मज्जन्त्यविचेतसः ॥ २१ ॥

अभि । वेनाः । अनूषत । इयक्षन्ति । प्रचेतसः ।
मज्जन्ति । अविचेतसः ॥ २१ ॥

वेनाः कान्ताः स्तोतारोऽभ्यनूषत सोममभिष्टुवन्ति प्रचेतसः सुमतयः इयक्षन्ति यष्टुमिच्छ-
न्ति च । अविचेतसो विशिष्टमतयो विचेतसः अविचेतसो विपरोतमतय इत्यर्थः मज्जन्ति निमज्ज-
न्ति । येसोमं नाभिष्टुमन्ति न यजन्ति च ते नरके पतन्तीत्यर्थः ॥ २१ ॥

अथ द्वाविंशी-

इन्द्रायेन्द्रो मरुत्वते पवस्व मधुमत्तमः । ऋतस्य योनिमासदम् ॥ २२ ॥

इन्द्राय । इन्द्रो इति । मरुत्वते । पवस्व ।

मधुमत्तमः । ऋतस्य । योनिम् । आसदम् ॥ २२ ॥

हे इन्द्रो सोम मधुमत्तमोतिशयेन मधुमान् त्वं ऋतस्य यज्ञस्य योनिं स्थानमासदमुपवे-
ष्टुं मरुत्वते इन्द्रायेद्वार्थं पवस्व क्षर ॥ २२ ॥

अथ त्रयोविंशी-

नत्वा विप्रावचो विदुः परिष्कृण्वन्ति वेधसः । सन्त्वा मृजन्थो यवः ॥ २३ ॥

तम् । त्वा । विप्राः । वचः ऽविदः । परि । कृण्वन्ति ।

वेधसः । सम् । त्वा । मृजन्ति । आयवः ॥ २३ ॥

हे सोम तं पवमानं त्वा त्वां विप्राः प्राज्ञा वेधसः कर्मणां कर्तारो वचोविदः स्तोतारः
परिष्कृण्वन्ति अलंकुर्वन्ति । अपिच त्वा त्वामायवोमनुष्याः संमृजन्ति सम्यक् शोधयन्ति ॥ २३ ॥

अथ चतुर्विंशी—

रसं ते मित्रो अर्यमा पिबन्ति वरुणः कवे । पवमानस्य मरुतः ॥ २४ ॥

रसम् । ते । मित्रः । अर्यमा । पिबन्ति । वरुणः ।

कवे । पवमानस्य । मरुतः ॥ २४ ॥

हे कवे कान्तकर्मन् सोम पवमानस्य क्षरतस्ते तव रसं मित्रः अर्यमा च वरुणश्च मरु-
तश्चेते सर्वदेवाः पिबन्ति ॥ २४ ॥

अथ पंचविंशी—

त्वं सोम विपश्चितं पुनानो वाचं मिष्यसि । इन्द्रो सहस्रं भर्णसम् ॥ २५ ॥ ४० ॥

त्वम् । सोम । विपः ऽचितम् । पुनानः । वाचम् ।

इष्यसि । इन्द्रो इति । सहस्रं भर्णसम् ॥ २५ ॥ ४० ॥

हे इन्द्रो दीप्तसोम पुनानः पूयमानस्त्वं विपश्चितं प्रज्ञया पवित्रां सहस्रभर्णसं बहुभरणां
वाचमिष्यसि प्रेरयसि ॥ २५ ॥

॥ इति सप्तमस्य प्रथमे चत्वारिंशो वर्गः ॥ ४० ॥

अथ षड्विंशी—

उतो सहस्रं भर्णसं वाचं सोम मरुत्युवम् । पुनान इन्द्रो वाभर ॥ २६ ॥

उतो इति । सहस्रं भर्णसम् । वाचम् । सोम ।

मरुत्युवम् । पुनानः । इन्द्रो इति । आ । भर ॥ २६ ॥

उतो अपिच हे इन्दो दीप्तसोम पुनानः पूयमानस्त्वं सहस्रभर्णसं सहस्रभरणां मखस्युवं धनकामां यज्ञकामां वाचमस्मभ्यमाभराहर ॥ २६ ॥

अथ सप्तविंशी—

पुनानइन्दवेपांपुरुहूतजनानाम् । प्रियःसमुद्रमाविश ॥ २७ ॥

पुनानः । इन्दो इति । एषाम् । पुरुहूत । जनानाम् ।
प्रियः । समुद्रम् । आ । विश ॥ २७ ॥

हे पुरुहूत बहुभिराहूत इन्दो सोम पुनानः पूयमानस्त्वं एषामस्मिन् यागे स्तोत्रं कुर्वतां जनानां प्रियः सन् समुद्रं द्रोणकलशमाविश पविश ॥ २७ ॥

अथाष्टाविंशी—

दविद्युतत्यारुचापरिष्टोभन्त्यारूपा । सोमाःशुक्रागवाशिरः ॥ २८ ॥

दविद्युतत्या । रूचा । परिष्टोभन्त्या । रूपा ।
सोमाः । शुक्राः । गोऽर्वाशिरः ॥ २८ ॥

शुक्राऽज्ज्वलाः दविद्युतत्या द्योतमानया रूचा दीप्त्या परिष्टोभन्त्या परितः शब्दायमानया रूपा धारयाच युक्ताः सोमाः गवाशिरो भवन्ति गव्येन पयसा मिश्रिता भवन्तीत्यर्थः ॥ २८ ॥

अथैकोनविंशी—

हिन्वानोहेतृभिर्यतआवाजंवाज्यक्रमीत् । सीदन्तोवनुषोयथा ॥ २९ ॥

हिन्वानः । हेतृभिः । यतः । आ । वाजम् । वाजी ।
अक्रमीत् । सीदन्तः । वनुषः । यथा ॥ २९ ॥

वाजी बलवान् सोमो हेतृभिः प्रेरकैः स्तोत्रभिः हिन्वानः स्तोत्रैः प्रेर्यमाणो यतः संयतः सन् वाजं यागाख्यं युद्धमाक्रमीदाक्रमति । तत्रदृष्टान्तः—यथावनुषोहन्तारोभटाः सीदन्तोयुद्धं पविशन्तः आक्रमन्ति तद्वदित्यर्थः ॥ २९ ॥

अथ त्रिंशी—

ऋधक् सोमस्वस्तये संजग्मानो दिवः कविः । पवस्व सूर्यो दृशे ॥ ३० ॥ ४१ ॥

ऋधक् । सोम । स्वस्तये । सम्जग्मानः । दिवः ।

कविः । पवस्व । सूर्यः । दृशे ॥ ३० ॥ ४१ ॥

हे सोम कविः क्रान्तः सूर्यः सुवीर्यस्त्वं ऋधक् ऋध्रुवन् । तथा च यास्कः—ऋधगितिपृ-
थग्भावस्यानुपवचनं भवत्यथाप्युद्धोत्यर्थे दृश्यतर्हति । संजग्मानः संगच्छमानः स्वस्तये दृशे द-
र्शनाय च दिवः द्युलोकात् पवस्व क्षर ॥ ३० ॥

॥ इति सप्तमस्य प्रथमे एकचत्वारिंशो वर्गः ॥ ४१ ॥

वेदार्थस्य प्रकाशेन तमोहार्दनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
याणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके प्रथमोऽध्यायः ॥ १ ॥

॥ श्रीगणेशायनमः ॥



यस्यनिःश्वसितंवेदा योवेदेक्ष्योखिलंजगत् । निर्ममे तमहंवन्दे विद्यातीर्थमहेश्वरम् ॥१॥

हिन्वन्तीति त्रिंशद्वचं पञ्चमं सूक्तं वरुणपुत्रस्य भृगोरार्षं भागवस्य जमदग्नेर्वा । गायत्रं पवमानसोमदेवताकं । तथाचानुक्रम्यते—हिन्वन्तिभृगुर्वारुणिर्जमदग्निर्वेति । गतोविनियोगः ।

तत्र प्रथमा—

अ॒म् हि॒न्वन्ति॒सूर॒मु॒स्रयः॒ स्व॒सारो॒जाम॒य॒स्पति॑म् । म॒हामि॒न्दुम॒हीयु॒वः ॥१॥

हि॒न्वन्ति॑ । सू॒रम् । उ॒स्रयः॑ । स्व॒सारः॑ । जा॒मयः॑ ।

प॒तिम् । म॒हाम् । इ॒न्दुम् । म॒हीयु॒वः ॥ १ ॥

अत्र सर्वत्र पवमानः सोमः स्तूयते । तत्रादावृषिः सोमं प्रत्याह मदीया अंगुलयः त्वामभिषोतुं प्रेरयन्तीति । तदुच्यते—स्वसारः अंगुलिनामैतत् सुष्ठु कर्मसु प्रेर्यन्ते ऋत्विग्भिरिति स्वसारः जामय एकस्मात्पाणेरुत्पन्नत्वात्परस्परं बन्धुभूताः उस्रयः कर्मार्थं निवसन्त्यः सर्वत्र गन्त्य-इत्यर्थः । तादृश्यांगुलयः महीयुवः त्वदभिषवं कामयमानाः सत्यः सूरं सुवीर्यं सोमे पीते वीर्यं भवतीति शोभनवीर्यकारणं वा सर्वेषां कर्मणिप्रेरकं वा तादृशं पतिं सर्वस्य स्थावरजंगमजा-तस्य स्वामिनं यस्माद्देवार्थमिज्यते अतएव महान् देवेभ्यो दीयमानत्वेन महान्तं मंहनीयं वा इदं ग्रहेषु स्पन्दमानं सोमं हिन्वन्ति प्रेरयन्ति । हिवर्धनगत्योः स्वादिः ॥ १ ॥

अथ द्वितीया—

प॒व॒मा॒नरु॒चारु॒चादे॒वोदे॒वेभ्य॑स्प॒रि । वि॒श्वाव॒सू॒न्यावि॑श ॥ २ ॥

प॒व॒मा॒न । रु॒चाऽरु॒चा । दे॒वः । दे॒वेभ्यः॑ ।

प॒रि । वि॒श्वा । व॒सू॒नि । आ । वि॒श ॥ २ ॥

हे पवमान दशापवित्रेण पूयमान यद्वा पुनान शुद्ध सोम रुचारुचा रुचदीप्तौ सर्वेण ते-जसा देवो दीप्यमानस्त्वं देवेभ्यः परि देवेभ्यः सकाशात् विश्वा व्याप्तानि सर्वाणि बहूनि वस-

नि धनानि अस्माकमाविश प्रापय । यद्वा देवेभ्यस्त्वदर्थं सर्वाणि वसूनि निवासस्थानानि
ग्रहादीनि आविश समन्तात्प्रविश ॥ २ ॥

अथ तृतीया—

आपवमानसुष्टुतिवृष्टिदेवेभ्योदुवः । इषेपवस्वसंयतम् ॥ ३ ॥

आ । पवमान । सुष्टुतिम् । वृष्टिम् । देवेभ्यः ।

दुवः । इषे । पवस्व । समसंयतम् ॥ ३ ॥

हे पवमान पूयमान पुनान वा सोम सुष्टुतिं शोभनस्तुतियुक्तां वृष्टिं देवेभ्यः देवानां दुवः
सुषांसुलुगिति चतुर्थ्यालुक् दुवसे परिचरणाय आपवस्व आगमय त्वं यथा मदीयया स्तुत्या
वृष्टिर्भविष्यति तथाकुर्वित्यर्थः । किंच अस्माकमिषे अन्नार्थं च संयतं सम्यगस्मान् संगच्छन्तीं
वृष्टिं कुरु । यद्वा दुवः परिचर्यामभिलक्ष्य क्रियमाणां सुष्टुतिं शोभनस्तुतिरूपां वृष्टिं बहुस्तुति-
मित्यर्थः एतां देवेभ्यः प्रापय ॥ ३ ॥

अथ चतुर्थी—

वृषासिंभानुनाद्युमन्तंत्वाह्वामहे । पवमानस्वाध्यः ॥ ४ ॥

वृषा । हि । असिं । भानुना । द्युमन्तम् ।

त्वा । ह्वामहे । पवमान । सुष्टुआध्यः ॥ ४ ॥

पवमान पूयमान वृषा अभिमतफलानां वर्षितासि हि भवसि खलु । तस्मात् हे पवमान
पुनान वा सोम स्वाध्यः शोभनकर्माणः सुषुध्यानवन्तोवा वयं भानुना रश्मिना द्युमन्तं दीप्ति-
मन्तं अतिशयेन तेजस्विनं इत्यर्थः स्तुतिमन्तंवा त्वा त्वां ह्वामहे यज्ञेषु आह्वयामहे ॥ ४ ॥

अथ पञ्चमी—

आपवस्वसुवीर्यमन्दमानःस्वायुध । इहोष्विन्द्वागंहि ॥ ५ ॥ १ ॥

१ हे पवमान पूयमान सोम स्वाध्यः सुकर्माणोवयं भानुना रश्मिना द्युमन्तं द्युतिमन्तं त्वा
त्वां ह्वामहे आह्वयामः । हि यस्मात् त्वं वृषा कामानां वर्षयितासि ॥ इतिपुस्तकान्तरे ।

आ । प॒व॒स्व । सु॒वीर्य॑म् । म॒न्द॒मानः । सु॒आ॒यु॒ध ।

इ॒हो इति॑ । सु । इ॒न्दो इति॑ । आ । ग॒हि ॥ ५ ॥ १ ॥

हे स्वायुध यज्ञे स्फ्यकपालादीनि दशआयुधानीत्यभिधीयन्ते शोभनानि तानि यस्य सतथोक्तः । यद्वा धनुरादीन्यायुधानि यस्य सः तादृश हे सोम त्वं मन्दमानः मोदमानः सन् यद्वा अन्तर्णीतण्यर्थः देवान् स्वयं मादयन् सुवीर्यं शोभनवीर्योपेतं पुत्रादिकमस्माकं आपवस्व पवतिर्गत्यर्थः आप्रापय । किंच हे इन्दो ग्रहेषु चमसेषु च क्षरणशील सोम इहो इह उ पदद्वयं उड्यवधारणे इहैवास्मदीये यज्ञे एव सुष्ठु आगहि आगच्छ ॥ ५ ॥

॥ इति सप्तमस्य द्वितीये प्रथमोवर्गः ॥ १ ॥

अथ षष्ठी—

य॒द॒द्भिः॑ प॒रि॒षि॒च्यसे॑ मृ॒ज्यमा॑नो ग॒भ॑स्त्योः । द्रु॒णा॑ स॒ध॒स्थं॑ म॒श्रुषे॑ ॥ ६ ॥

यत् । अ॒त॒द्भिः । प॒रि॒सि॒च्यसे॑ । मृ॒ज्यमा॑नः ।

ग॒भ॑स्त्योः । द्रु॒णा॑ । स॒ध॒स्थं॑ । अ॒श्रुषे॑ ॥ ६ ॥

हे सोम गभस्त्योर्बाहुनामैतत् गभसन्ति दीपयन्ति निर्धन्त्याभ्यां अग्निमिति गभस्ती बाहू तयोर्धृज्यमानस्ताभ्यां शोध्यमानः सन् अद्भिः सोमसेचनार्थं चतुर्विधा आपस्ताभिर्वे- सतीवरीभिरेकधनाभिश्च यद्यदा परिषिच्यसे परितः सिच्यमानो भवसि । तदानीं द्रुणा द्रुममयेन परिप्लवेन पात्रेण गृह्यमाणः सन् सधस्थं सहतिष्ठन्त्यत्रेति सधस्थं स्थानं ग्रहचमसादिकं अ- श्रुषे प्राश्रोषि ॥ ६ ॥

अथ सप्तमी—

प्र॒सो॒माय॑ व्य॒श्व॒त्प॒र्वमा॑नाय गायत । म॒हे॒स॒ह॒स्रं॑ चक्षसे ॥ ७ ॥

प्र । सो॒माय॑ । व्य॒श्व॒त्प॒र्वमा॑नाय ।

गा॒यत॑ । म॒हे । स॒ह॒स्रं॑ चक्षसे ॥ ७ ॥

हे स्तोतारः पवमानाय दशापवित्रेण पूयमानाय पुनानाय वा सोमाय प्रगायत प्रकर्षेण सामगानं कुरुत अजिष्टुत व्री । कथमिव व्यश्ववत् यथापूर्वं व्यश्वोऽग्नयः सोममगासीत्

तद्वत् यूयमपि । कीदृशाय महे महते देवेभ्यः स्वीयंकियमाणत्वेन गुणादिभिर्वा महत्त्वयु-
क्ताय सहस्रचक्षते प्रयोगबाहुल्यापेक्षमेतद्वचनं सहस्रसंख्याकस्तोत्रयुक्ताय यद्वा नानाविधै-
र्देवैरेकधाद्रष्टव्याय सामायेति ॥ ७ ॥

अथाष्टमी—

यस्यवर्णमधुश्रुतंहरिंहिन्वन्त्यद्रिभिः । इन्दुमिन्द्रायपीतये ॥ ८ ॥

यस्य । वर्णम् । मधुश्रुतम् । हरिम् । हिन्वन्ति ।

अद्रिभ्यः । इन्दुम् । इन्द्राय । पीतये ॥ ८ ॥

हे अध्वर्यादयः वर्णं शत्रूणां वारकं येन असौ पीयते तेन मत्तेन शत्रवः संप्रहार्यन्तइ-
ति शत्रुनिवारणसमर्थं मधुश्रुतं मधुररसस्य च्यावयितारं हरिं हरितवर्णं इन्दुं इन्धेरेतद्रूपमत्रे-
ष्यते सर्वतोदीप्यमानं । उन्दीक्रेद्गन् इत्यस्माद्वा । अभिषवानन्तरं पात्रेषु क्षरणाशीलं यस्य सोमस्य
तव कारणमशुं अद्रिभिर्हिन्वन्ति प्रेरयन्ति अभिषुण्वन्तीत्यर्थः । इन्द्राय पीतये इन्द्रस्य पानाय
तदर्थमित्यर्थः ॥ ८ ॥

अथ नवमी—

तस्यतेवाजिनोवयंविश्वाधनानिजिग्युषः । सखित्वमावृणीमहे ॥ ९ ॥

तस्य । ते । वाजिनः । वयम् । विश्वा । धनानि ।

जिग्युषः । सखित्वम् । आ । वृणीमहे ॥ ९ ॥

हे सोम वाजिनः संभृतहविष्कावयं विश्वा विश्वानि सर्वाणि व्याप्तानि वा शत्रुधनानि
जिग्युषः जितवतस्तस्य पूर्वोक्तलक्षणस्य प्रसिद्धस्य वा ते तव सखित्वं स्तुत्यस्तोत्रलक्षणां सख्यं
आवृणीमहे संभजामहे अस्मभ्यं धनं देहीति संभजनं कुर्मइत्यर्थः । जिग्युषः जिज्ञये लिटि क-
सौ वत्केकाज्जिति नियमादिङभावः सन्लिटोर्जेरित्यभ्यासादुत्तरस्य कवर्गादेशः जसिपरतो-
वसोःसंपसारणं क्तुप्रत्ययस्वरः ॥ ९ ॥

अथ दशमी—

वृषापवत्स्वधारयामरुत्वतेचमत्सरः । विश्वादधानोअजसा ॥ १० ॥ २ ॥

वृषा । पवस्व । धारया । मरुत्वते । च । मत्सरः ।

विश्वा । दधानः । ओजसा ॥ १० ॥ २ ॥

हे सोम त्वं वृषा स्तोतृणामभिमतफलस्य वर्षकः सन् धारया त्वदीयया पवस्व द्रोणक-
लशमागच्छ । पवतिर्गतिकर्मा आगतस्त्वं यदा अस्माभिरिन्द्राय दीयसे तदा मरुत्वते सहाया-
मरुतोयस्यसीन्ति तस्मै इन्द्राय मत्सरोमदकरश्च भव । कीदृशः विश्वा विश्वानि सर्वाणि
व्याप्तानि वा धनानि ओजसा आत्मीयेन बलेन युक्तः सन् स्तोतृभ्यस्तानि दधानः प्रयच्छन् त्वं
मादयित्वा भवेति समन्वयः ॥ १० ॥

॥ इति सप्तमस्य द्वितीये द्वितीयोवर्गः ॥ २ ॥

अथैकादशी-

तत्त्वाधर्तारं मोण्योऽं पवमानस्वदृशम् । हिन्वे वाजेषु वाजिनम् ॥ ११ ॥

तम् । त्वा । धर्तारम् । ओण्योः । पवमान ।

स्वः दृशम् । हिन्वे । वाजेषु । वाजिनम् ॥ ११ ॥

हे पवमान पूयमान पुनान वा हे सोम ओण्योः । द्यावापृथिवीनामैतत् । तयोर्धर्तारं धा-
रकं अतएव स्वदृशं स्वर्गस्य सूर्यस्य वा दृष्टारं सर्वैर्देवैर्दृष्टव्यं वाजिनं बलवन्तं पूर्वोक्तगुणसिद्धं
त्वा त्वां वाजेषु संग्रामेषु हिन्वे प्रेरयामि । यद्वा वाजेषु अन्त्रेषु विषयेषु हिनोमि अन्नादिकं प्र-
यच्छेत्यर्थः ॥ ११ ॥

अथ द्वादशी-

अयाचित्तो विपानया हरिः पवस्व धारया । युजं वाजेषु चोदय ॥ १२ ॥

अया । चित्तः । विपा । अनया । हरिः । पवस्व ।

धारया । युजम् । वाजेषु । चोदय ॥ १२ ॥

हे पवमान अया अयपयगतौ कर्मार्थमितस्ततोगच्छन्तीभिरनया विपा विपपेरणे । ह-
वीषि अग्नौ प्रेरयन्तीति विपोगुलयः (एकवचनं छान्दसं प्रत्येकविवक्षया वा) । एताभिर्मदीयाभि-
रंगलिभिश्चित्तो ज्ञातः निर्गतो भिषुतो हरिर्हरितवर्णस्त्वं धारया सन्ततया पवस्व द्रोणकशं ग्रहां-

आगच्छ त्वं । किंच युजं सखायमिन्द्रं वाजेषु संग्रामेषु चोदय प्रेरय । यदा अस्माभिरिन्द्रार्थं सोमोदीयते तदा तत्पानेन हृष्टः सन् शत्रून् हन्तीत्यर्थः ॥ १२ ॥

अथ त्रयोदशी-

आन॒इन्द्रो॒म॒ह्रीमिषं॑पर्व॒स्ववि॒श्वदर्श॑तः । अ॒स्मभ्यँ॑सोम॒गातु॑वित् ॥ १३ ॥

आ । नः । इन्द्रो इति । म॒ह्रीम् । इषम् । पर्वस्व ।

वि॒श्वदर्श॑तः । अ॒स्मभ्यम् । सी॒म् । गा॒तु॒वित् ॥ १३ ॥

हे इन्द्रो क्षरणशील दीपनशील हे सोम विश्वदर्शतः विश्वैः सर्वैः दर्शनीयः यद्वा विश्वं सर्वं वस्तुजातं दृश्यते ज्ञाप्यतेनेनेति सविश्वस्य प्रकाशकइत्यर्थः । तादृशस्त्वं महीमिषं महत्प्र-
भूतमन्नं नोस्मभ्यमापवस्व आगमय प्रयच्छेत्यर्थः । किंच हे सोमाभिषूयमाण पवमान अ-
स्मभ्यं गातुवित् स्वर्गमार्गस्य लंघयिता ज्ञापयिता भव ॥ १३ ॥

अथ चतुर्दशी-

आ॒क॒लशा॑अ॒नूष॑तेन्द्रो॒धारा॑भि॒रोज॑सा । ए॒न्द्रस्य॑पी॒तये॑वि॒श ॥ १४ ॥

आ । क॒लशाः । अ॒नूष॑त । इन्द्रो इति । धारा॑भिः ।

ओज॑सा । आ । इन्द्र॑स्य । पी॒तये॑ । वि॒श ॥ १४ ॥

हे इन्द्रो क्षरणशील सोम ओजसा बलेन युक्तस्य तव धाराभिर्निरन्तराभिः सहिताः क-
लशाः प्रयोगबाहुल्यापेक्षमेतद्बहुवचनं । द्रोणकलशाः अनूषत स्तोतृभिराभिमुख्येन स्तूयन्ते ।
सोमाभिषवकालेहि ऋत्विजः स्तुवन्तिखलु । ततस्त्वमिन्द्रस्य पीतये पानाय आविश ग्रहांश्च-
मसांश्च पविश ॥ १४ ॥

अथ पञ्चदशी-

यस्य॑ते॒मद्यं॑रसं॒तीव्रं॑दु॒हन्त्य॑द्रिभिः । स॒पर्व॑स्वाभिमा॒तिहा ॥ १५ ॥ ३ ॥

यस्य॑ । ते । मद्यम् । रसम् । तीव्रम् । दुहन्ति । अद्रि॑द्रिभिः ।

सः । प॒र्वस्व॑ । अ॒भिमा॒ति॒हा ॥ १५ ॥ ३ ॥

हे सोम यस्य ते तव मघं मदकरं तीव्रं क्षिप्रं मदकारिणं रसं अद्रिभिर्ग्रावभिरध्वर्बादयो-
दुहन्ति अभिषुण्वन्ति । सतादृशस्त्वं अभिमातिहा अभितोमातिरभिमानं येषां तेऽशत्रवः पापरूपा-
णां हन्ता सन् पवस्व सर्वतोमच्छ । येभिषुण्वन्ति ते पापरहिताः सुकृतिर्नोभवन्तीत्यर्थः ॥ १५॥

॥ इति सप्तमस्य द्वितीये तृतीयोवर्गः ॥ ३ ॥

अथ षोडशी-

राजा॑मे॒धाभि॑रीयते॒पव॑मानो॒मनाव॑धि । अ॒न्तरि॑क्षेण॒यात॑वे ॥ १६॥

राजा॑ । मे॒धाभिः॑ । ई॒यते॒ । पव॑मानः । म॒नौ ।

अधि॑ । अ॒न्तरि॑क्षेण । यात॑वे ॥ १६ ॥

. मनौ मनुष्ये यागं कुर्वाणे सति । यद्वा मनावधि मनुर्मन्तव्योयज्ञः तस्मिन् पवमानः पूय-
मानः पुत्रानोवा राजा राजशब्देन सोमोभिधीयते । सोमं राजानमक्रीणक्षित्यादिषु दृष्टत्वात् ।
सराजा मेधाभिः स्तुतिभिः सह ईयते गच्छति । किमर्थं अन्तरिक्षेण आकाशमार्गेण द्रोणक-
लशं प्रति यातवे यातुं द्रोणाभिगमनकालेहि स्तोतृभिः स्तूयते खलु ॥ १६ ॥

अथ सप्तदशी-

आन॑इन्दो॒शत॑ग्विन॒गवा॑ंपोष॒स्त्रश्व्य॑म् । वहा॒भग॑त्ति॒मूतये॑ ॥ १७॥

आ॒ । नः॒ । इ॒न्दो इति॑ । श॒तऽग्वि॑नम् । गवा॑म् । पोष॑म् ।

सु॒ष्टुअ॑श्व्यम् । वहा॑ । भग॑त्तिम् । ऊ॒तये॑ ॥ १७ ॥

हे इन्दो पात्रेषु क्षरणशील दीपनशीलवा हे सोम शतग्विनं शतसहस्रसंख्याभिर्गोभिर्युक्तं
गवां पोषं गवादीनां पुष्टिवर्धनं स्वश्व्यं शोभनाश्वसंगसहितं भगतिं भगदतिं भजनीयधनदानं
च ऊतये रक्षणाय नोस्माकं आवह प्राप्नुय गवादींश्च । तेषांच वृद्धिं प्रयच्छेत्यर्थः ॥ १७ ॥

अथाष्टदशी-

आनः॑सोम॒सहो॑जुवो॒रूप॑नवर्च॒सेभ॑र । सु॒ष्वाणो॑दे॒ववी॑तये ॥ १८ ॥

आ । नः॒ । सो॒म । सहः॑ । जुवः॑ । रू॒पम् । न ।

वर्च॑से । भ॒र । सु॒स्वानः॑ । दे॒ववी॑तये ॥ १८ ॥

हे सोम देववीतये देवपानाय देवानां कामाय वा सुष्वाणः अभिषूयमाणः अभिषुतो वा भव । त्वं सहः शत्र्वभिभवनसमर्थः बलं जुवः जुरितिगत्यर्थः शत्रून्प्रति शीघ्रगमनं च यद्वा सर्व-
तोगमनशीलं । किंच नेतिचार्थः । वर्चसे वर्चदीप्तौ दीप्त्यै सर्वत्र प्रकाशनाय रूपं च नोस्मभ्यं
आभराहर प्रयच्छ ॥ १८ ॥

अथैकोनविंशी-

अर्षासोमद्युमत्तमोभिद्रोणानिरोरुवत् । सीदञ्छ्येनोनयोनिमा ॥ १९ ॥

अर्ष । सोम । युमत्तमः । अभि । द्रोणानि ।

रोरुवत् । सीदन् । श्येनः । न । योनिम् । आ ॥ १९ ॥

हे सोम अभिषूयमाण पवमान द्युमत्तमः अतिशयेन दीप्तिमांस्त्वं द्रोणानि प्रयोगबाहु-
ल्योपक्षेपे तद्बहुवचनं द्रोणानिभिलक्षीकृत्य रोरुवत् पुनःपुनर्भृशं वा शब्दं कुर्वन् अर्ष तानाग-
च्छ दशार्पवित्रमध्यान्निर्गतः सोमः अविच्छिन्नधारया द्रोणकलशे पतन् शब्दं करोति खलु ।
तत्रदृष्टान्तः-श्येनो न यथा आसीदन् सर्वतोगच्छन् श्येनः शंसनीयगतिः पक्षी योनिं स्वस्थानं
कुलायं प्रति भृशं शब्दायमानः सन् आगच्छति तद्वत् ॥ १९ ॥

अथ विंशी-

अप्साइन्द्राय वायवे वरुणाय मरुद्भ्यः । सोमो अर्षति विष्णवे ॥ २० ॥ ४ ॥

अप्साः । इन्द्राय । वायवे । वरुणाय ।

मरुद्भ्यः । सोमः । अर्षति । विष्णवे ॥ २० ॥ ४ ॥

अप्साः वसतीवरीनामधेयानामपां संभक्ता । वनषणसंभक्तौ जनसनेतिविट् विड्वनोरि-
त्यात्वं । तादृशः सोमः अर्षति द्रोणकलशमागच्छति । किमर्थं इन्द्राय सर्वदेवानां प्रथमएव
इन्द्रः सोमं पिबति तस्मात्पूर्वमेवाभिहितः तस्मै वायवे तत्सहायाय च ऐन्द्रवायवे हि इन्द्रस्यान-
न्तरं वायुः सोमं पिबति तस्मात्तदनु वायुरुक्तः तस्मै च वरुणाय मरुद्भ्योमितं शब्दं कुर्वद्भ्यः
एतन्नामकेभ्यो देवेभ्यः विष्णवे सर्वजगद्वापिने विष्णवे च एतेषां पातुं सोमः सवतीत्यर्थः ॥ २० ॥

॥ इति सप्तमस्य द्वितीये चतुर्थोऽङ्गः ॥ ४ ॥

अथैकविंशी-

इषं तो काय नो दधन्स्मभ्यं सोम विश्वतः । आपवस्व सहस्रिणम् ॥ २१ ॥

इषम् । तो कायम् । नः । दधत् । अस्मभ्यम् । सोमम् ।

विश्वतः । आ । पवस्व । सहस्रिणम् ॥ २१ ॥

हे सोम त्वं नोस्माकं तोकाय पुत्राय इषमन्नं दधद्विदधत प्रयच्छन् सहस्रिणं सहस्र-
संख्याकं धनं विश्वतः सर्वतोदिक्षु अस्मभ्यं वा पवस्व आपयच्छ अस्मभ्यं पुत्राय च अन्न-
धनादिकं प्रयच्छेत्यर्थः ॥ २१ ॥

अथ द्वाविंशी-

ये सोमांसः परावन्ति ये अवावन्ति सुन्विरे । ये वादः शर्यणावन्ति ॥ २२ ॥

ये । सोमांसः । परावन्ति । ये । अवावन्ति ।

सुन्विरे । ये । वा । अदः । शर्यणावन्ति ॥ २२ ॥

एतदादिभ्यामृग्यामिन्द्रार्थं सर्वत्र सोमाभिषवोस्तीत्याह । ये सोमांसः सोमाः परावन्ति
विप्रकृष्टेतिदूरे देशे ये वा अवावन्ति अन्तिके देशे इन्द्रार्थं सुन्विरे अभिषूयन्ते अभिषूयन्ते । ये वा
शर्यणावन्ति कुरुक्षेत्रस्य जघनार्थं शर्यणावत्संज्ञकं मधुरसयुक्तं सोमवत्सरोस्ति अदः अस्मि-
न्सरसि सरसाः ये सोमा इन्द्रायाभिषूयन्ते तेस्माकमभिमतफलं प्रयच्छन्तु । इति वक्ष्यमाणेन
संबन्धः ॥ २२ ॥

अथ त्रयोविंशी-

य आर्जीकेषु कृत्वंसु ये मध्ये पस्त्यानाम् । ये वा जनेषु पञ्चसु ॥ २३ ॥

ये । आर्जीकेषु । कृत्वंसु । ये । मध्ये । पस्त्यानाम् ।

ये । वा । जनेषु । पञ्चसु ॥ २३ ॥

ये वा सोमा आर्जीकेषु ऋजीकानामदूरभवाः आर्जीकादेशः तेषु तथा कृत्वंसु कृत्वा-
नइति देशाभिधानं तेषु कर्मवत्सु देशेषु किंच पस्त्यानां सरस्वत्यादीनां नदीनां मध्ये समीपे च

ये सोमाः अभिपूयन्ते । ऋषयैवैसरस्वत्यांसत्रमासतेत्यादिषु नदीतरे यज्ञकरणस्य श्रवणात् । किंच जनेषु पंचसु निष्ठादपंचमाश्रत्वारोवर्णाः पंचजनाः तेषुच येवा सोमा अभिषुतास्तेसोमाः अस्माकमभिमतं प्रयच्छन्वित्युत्तरेणान्वयः ॥ २३ ॥

अथ चतुर्विंशी-

तेनोष्टृष्टिदिवस्परिपवन्तामासुवीर्यम् । सुवानादेवासुइन्दवः ॥ २४ ॥

ते । नः । दृष्टिम् । दिवः । परि । पवन्ताम् । आ ।

सुवीर्यम् । सुवानाः । देवासः । इन्दवः ॥ २४ ॥

सुवानास्तत्र चाभिपूयमाणा देवासः देवाः दीपनशीलाः स्तुत्यावा इन्दवः ग्रहेषु चमसेषुच क्षरन्तः तेसोमाः नोस्माकं दिवस्परि । परिशब्दः पंचमीघोतकः । अन्तरिक्षादादित्याद्वा वृष्टिं । अग्नौ प्रास्ताहुतिः सम्यगादित्यमुपतिष्ठते । आदित्याज्जायतेवृष्टिरिति वृष्टिकारणत्वात् । किंच सुवीर्यं शोभनवीर्येपेतं पुत्रं च धनादिकंवा आपवन्तां प्रापयन्तु । यजमानः सोमेनाभिमतफला-
नि प्राप्नोति खलु ॥ २४ ॥

अथ पंचविंशी-

पवतेहर्यतोहरिर्गृणानोजमदग्निना । हिन्वानोगोरधित्वचि ॥ २५ ॥ ५ ॥

पवते । हर्यतः । हरिः । गृणानः । जमत्तुदग्निना ।

हिन्वानः । गोः । अधि । त्वचि ॥ २५ ॥ ५ ॥

हर्यतः देवान् कामयमानोहरिर्हरितवर्णः किंच गोस्त्वच्यधि आनडुहे चर्मणि हिन्वानः प्रेर्यमाणः ससोमः जमदग्निना मंत्रद्रष्टा ऋषिणा गृणानः स्तूयमानः सन् पवते दशापवित्रेण पूतो-
भवति यद्वा पात्राण्यभिगच्छति ॥ २५ ॥

॥ इति सप्तमस्य द्वितीये पंचमोवर्गः ॥ ५ ॥

अथ षड्विंशी-

प्रशुक्रासोवयोजुवोहिन्वानासोनसप्तयः । श्रीणानाअप्सुमृजत ॥ २६ ॥

प्र । शुक्रासः । वयःऽजुवः । हिन्वानासः । न ।

सप्तयः । श्रीणानाः । अप्सु । मृजत ॥ २६ ॥

शुक्रासः शुक्रा दीप्यमाना वयोजुवः अन्नपेरयन्तः यद्यदपेक्ष्य देवेभ्यः सोमं प्रयच्छन्ति तत्तदपेक्षितं सोमोददाति । ते सोमाः श्रीणानाः दधिक्षीरादिभिः श्रीयमाणाः सन्तः अप्सु वसतीवरीष्वेकधनामुच । मृजत ऋत्विग्भिः प्रमृज्यन्ते शोधयन्ते । तत्र दृष्टान्तः—हिन्वानासो न सप्तयः अश्वनामैतत् । यथाश्वाः हिन्वानासो हिन्वानाः सादिभिः प्रेर्यमाणाः सन्तः अप्सु तैरेव प्रशोधिताभवन्ति तद्वत् ॥ २६ ॥

अथ सप्तविंशी—

तत्त्वासुतेष्वाभुवोहिन्विरेदेवतातये । सपवस्वानयारुचा ॥ २७ ॥

तम् । त्वा । सुतेषु । आऽभुवः । हिन्विरे ।

देवस्तातये । सः । पवस्व । अनया । रुचा ॥ २७ ॥

अथ प्रत्यक्षस्तुतिः हे सोम आभुवः कर्मकरणार्थं समन्ताद्भवन्तीति आभुव ऋत्विजः ते सुतेषु सुतः अभिषुतः सोमः तद्वत्सु यज्ञेषु देवतातये । सर्वदेवात्तातिलिति स्वार्थिकस्तातिल् । इन्द्रादिदेवेभ्यः तं तादृशं प्रसिद्धं त्वा त्वां हिन्विरे ग्रावभिः प्रेरयन्ति अभिषुण्वन्तीत्यर्थः । ततः सः अभिषुतः सत्त्वं अनया रुचा दीप्यमानधारया द्रोणकलशं प्रति पवस्व आगच्छ । पवतिर्गतिकर्मा । यद्वा अनया मदीयया रुचा स्तुत्या सह कलशमागच्छ । कलशाभिगमनकाले हि सोमं स्तुवन्ति ॥ २७ ॥

अथाष्टाविंशी—

आनेदक्षमयोभुववह्निमद्यावृणीमहे । पान्तमापुरुस्पृहम् ॥ २८ ॥

अ । ते । दक्षम् । मयःऽभुवम् । वह्निम् । अद्य ।

वृणीमहे । पान्तम् । आ । पुरुस्पृहम् ॥ २८ ॥

हे सोम यष्टारो वयं ते तव स्वभूतं दक्षं बलमद्यास्मिन्यागदिने आभिमुख्येन आवृणीमहे संभजामहे । कीदृशं मयोभुवं सुखस्य भावुकं वह्निं वनादीनां प्रापकं पान्तं शत्रुभ्योरक्षकं पुरुस्पृहं बहुभिः स्पृहणीयं काम्यमात्रं बलमिति ॥ २८ ॥

अथैकोनविंशी-

आमन्द्रमावरेण्यमाविप्रमामनीषिणम् । पान्तमापुरुस्पृहम् ॥ २९ ॥

आ । मन्द्रम् । आ । वरेण्यम् । आ । विप्रम् । आ ।

मनीषिणम् । पान्तम् । आ । पुरुस्पृहम् ॥ २९ ॥

हे सोम मन्त्रं मदकरं स्तुत्यंवा त्वामावृणीमहे वरेण्यं सर्वैर्वरेणीयं संभजनीयं च । किंच विप्रं मेधाविनं त्वां तथा मनीषिणं मनसईषा मनीषा तद्वन्तं स्तुतिमन्तंवा त्वामावृणीमहे । पत्येकं विशेषणोपेक्षया आइत्युपसर्गः कृतः । किंच पान्तं सर्वेषां रक्षकं पुरुस्पृहं बहुभिः स्पृहणीयं च त्वां संभजामहे ॥ २९ ॥

अथ त्रिंशी-

आरयिमासुचेतुनमासुक्रतोतनूष्वाम् । पान्तमापुरुस्पृहम् ॥ ३० ॥ ६ ॥

आ । रयिम् । आ । सुचेतुनम् । आ । सुक्रतो इति

सुक्रतो । तनूषु । आ । पान्तम् । आ । पुरुस्पृहम् ॥ ३० ॥ ६ ॥

हे सुक्रतो शोभनयज्ञ सोम त्वदीयं रयिं धनं वयमावृणीमहे । किंच सुचेतुनं चित्तीसंज्ञाने । भावे औणादिकउननप्रत्ययः । सुज्ञानं च तनूषु अस्मत्पुत्रेषु च धनं सुज्ञानं च त्वमाविधेहि । यद्वा पुत्रार्थं वयमावृणीमहे । तथा पान्तं सर्वस्य रक्षकं पुरुस्पृहं बहुभिर्यष्टभिः काम्यमानं त्वां संभजामहे ॥ ३० ॥

॥ इति सप्तमस्य द्वितीये षष्ठोवर्गः ॥ ६ ॥

पवस्वेति त्रिंशद्वचं षष्ठं सूक्तं । अत्रानुक्रम्यते-पयस्व शतवैखानसाः अष्टादश्यनुष्टुप् परास्तिन्नआग्नेय्यइति । शतसंख्याका वैखानसाख्याः संहताः ऋषयः त्वंसोमस्तरइत्येषानुष्टुप् शिष्टागायत्र्यः अग्नआयूंष्याद्याः तिलः पवमानविशिष्टाग्निदेवताकाः अन्यासां पवमानः सोमो देवता गतः सूक्तविनियोगः ।

तत्र प्रथमा-

पवस्वविश्वचर्षणेभिविश्वानिकाव्या । सखासखिभ्यईड्यः ॥ १ ॥

पवस्व । विश्वऽचर्षणे । अ॒भि । विश्वा॒नि ।

काव्या । सर्वा । सर्वि॒भ्यः । ईड्यः ॥ १ ॥

हे विश्वचर्षणे सर्वव्यापित्वेन सर्वस्य द्रष्टुः हे सोम सर्वा स्तुत्यः स्तोतृयष्टृत्वलक्षणेन संबन्धेन सर्विभूतस्त्वं ईड्यः स्तोतव्यः सन् सर्विभ्यः हविःप्रदानेनोपकारकत्वान्मित्रभूतेभ्योऽस्मभ्यं विश्वानि सर्वाणि काव्या कवेः कर्माणि काव्यानि । ब्राह्मणादित्वात् ष्यञ् । सर्वाणि स्तोत्राण्यभिलक्षीकृत्य पवस्वागच्छ ॥ १ ॥

अथ द्वितीया—

ताभ्यां विश्वस्य राजसि॒ये प॒वमान॒ धाम॑नी । प्र॒तीची॒ सोम॑ त॒स्थतुः ॥ २ ॥

•ताभ्याम् । विश्वस्य । राज॒सि॒ । ये इति । प॒वमान॒ ।

धाम॑नी इति । प्र॒तीची॒ इति । सो॒म । त॒स्थतुः ॥ २ ॥

हे पवमान दशापवित्रेण पूयमानपुनान वा हे सोम ये धामनी पूर्वपक्षापरपक्षयोर्लतारूपस्य सोमस्य तव एकैकपर्णवृद्धिहासाभ्यां तव स्वभूतौ पूर्वादिपक्षौ । यद्वा ये धामनी नामनी अंशुसोमात्मके अपि प्रतीची त्वदभिमुखं गच्छन्तौ गच्छतीवा पक्षौ नामनी तस्थतुः उपजग्मतुः । ताभ्यां त्वं विश्वस्य सर्वस्य लोकस्य राजसि स्वामी भवसि । पूर्वादिपक्षाभ्यां सर्वलोकस्योपनायकत्वात्तस्य स्वामी भवसि । पृथिव्यां अंशुनाम्नां मनुष्याणां सर्वेषां अभीप्सितदानेन तस्य लोकस्य द्युलोके देवेभ्यः स्वसुधामयकलादानेन तेषां प्रीणयिता भवति । देवाः खलु सोमस्य एकैकवृद्धिहासाभ्यां कलाः पिबन्ति ॥ २ ॥

अथ तृतीया—

परि॒धामा॑नि॒यानि॑ते॒ त्वंसो॑मासि॒ विश्व॑तः । प॒वमान॑ ऋ॒तुभिः॑ क॒वे ॥ ३ ॥

परि॑ । धामा॑नि । यानि॑ । ते । त्वम् । सो॒म । अ॒सि॒ ।

वि॒श्वतः॑ । प॒वमान॑ । ऋ॒तुभिः॑ । क॒वे ॥ ३ ॥

हे सोम यस्मात्ते त्वदीयानि धामानि तेजांसि परितोवर्तते । अतएव हे पवमान पूयमान हे कवे क्रान्तकर्मन् हे सोम त्वमृतुभिः वसन्तादिकालविशेषैः सह विश्वतः सर्वतोऽसि भवसि ।

अहोरात्रौ यत्रयत्र व्याप्तौ तत्रतत्र वसन्तादिकालोपाधिकः सोमस्तिष्ठति तयोस्तदधीनत्वादि-
त्यर्थः ॥ ३ ॥

अथ चतुर्थी—

पवस्वजनयन्निषोभि विश्वानि वार्या । सरवांसखिभ्य ऊतये ॥ ४ ॥

पवस्व । जनयन् । इषः । अ॒भि । विश्वा॑नि ।

वार्या । सरवा॑ । सखि॑भ्यः । ऊ॒तये ॥ ४ ॥

हे सोम सखा सखिभूतस्त्वं विश्वानि सर्वाणि वार्या वरणीयानि अस्मद्गतानि स्तोत्रा-
ण्यभिलक्षीकृत्य सखिभ्योऽस्मभ्यं ऊतये रक्षणाय जीवनाय इषोन्नानि जनयन् प्रयच्छन् पव-
स्वागच्छ । पवतिर्गतिकर्मा ॥ ४ ॥

अथ पंचमी—

तव शुक्रासो अर्चयो दिवस्पृष्ठे वितन्वते । पवित्रं सोमधामाभिः ॥ ५ ॥ ७ ॥

तव । शु॒क्रासः । अ॒र्चयः । दि॒वः । पृ॒ष्ठे । वि ।

त॒न्वते । प॒वित्रं । सो॒म । धा॒म॒भिः ॥ ५ ॥ ७ ॥

हे सोम शुक्रासः सर्वत्रज्वलनशीलाः धामभिस्तेजोभिः सहितस्य तव स्वभूषा अर्चयः
अर्चनीया रश्मयः दिवः द्योतमानस्यादित्यस्य द्युलोकस्थवा पृष्ठे अधरभागे पृथिव्यामित्य-
र्थः । पवित्रं पवमानसाधनमुदकं वितन्वते विशेषेण तन्वन्ति विस्तारयन्ति सर्वत्रकुर्वन्ती-
त्यर्थः ॥ ५ ॥

॥ इति सप्तमस्य द्वितीये सप्तमोऽवर्गः ॥ ७ ॥

अथ षष्ठी—

तव मे सप्तसिन्धवः प्रशिषं सोमसि स्त्रते । तुभ्यं धावन्ति धेनवः ॥ ६ ॥

तव । इ॒मे । स॒प्त । सि॒न्धवः । प्र॒शिषं । सो॒म ।

सि॒स्त्रते । तु॒भ्यम् । धा॒वन्ति । धे॒नवः ॥ ६ ॥

वृष्टिकर्तृत्वप्रसंगादाह हे सोम इमे इमास्त्वयासृष्टाः सप्त सप्तसंख्याकाः सिन्धवः स्य-
न्दमाना गंगाद्यानद्यः यद्वा सप्त सर्पणशीलानद्यः तव प्रशिषं प्रशासनमाज्ञामभिसिस्ते अनुसर-
न्ति त्वदाज्ञामनुसृत्य समुद्रं गच्छन्तीत्यर्थः । किंच धेनवः नवप्रसूतिकाः देवानां हविःप्रदानेन
प्रीणयिष्योगावः तुभ्यं त्वदर्थमेव आशिरं प्रयच्छामइति धावन्ति आगच्छन्ति ॥ ६ ॥

अथ सप्तमी—

.प्रसोमयाहिधारयासुतइन्द्रायमत्सरः । दधानोअक्षितिश्रवः ॥ ७॥

प्र । सोम । याहि । धारया । सुतः । इन्द्राय ।

मत्सरः । दधानः । अक्षिति । श्रवः ॥ ७ ॥

हे सोम अभिषूयमाण देव मत्सरः इन्द्रस्य मदकरस्त्वं सुतोस्माभिरभिषुतः सन् इन्द्राय
इन्द्रार्थं दशापवित्राज्जिगीतया सन्ततया त्वदीयया धारया द्रोणकलशं प्रयाहि प्रकर्षेण प्राप्नुहि ।
यद्वा हे सोम सुतोभिषुतस्त्वं इन्द्राय मत्सरः मादयितुमः सन् धारया अग्नौ स्वाहाकारेण पात्रा-
त्पतन्त्या धारया सह त्वमिन्द्रमुपयाहि । कीदृशः अक्षिति अक्षीणं श्रवः । श्रवइत्यन्नाम ।
दधानोस्मभ्यं प्रयच्छन् प्रयाहीति ॥ ७ ॥

अथाष्टमी—

समुत्वाधीभिरस्वरन्हिन्वतीःसप्तजामयः । विप्रमाजाविवस्वतः॥८॥

सम् । ऊम् इति । त्वा । धीभिः । अस्वरन् । हिन्वतीः ।

सप्त । जा॒मयः । विप्रम् । आ॒जा । वि॒वस्वतः ॥ ८ ॥

हे सोम, हिन्वतीः लिंगव्यत्ययः हिन्वन्तः स्तुतीः प्रेरयन्तः सप्त सप्तसंख्याका जामयः
एकस्मिन्यज्ञे कर्मकरणेन परस्परं बन्धुभूता होतृप्रभृतयः सप्तहोत्रकाः विवस्वतः देवानां हविः
प्रदानेन परिचरणवतोयजमानस्य आज्ञा आजौ अजन्ति गच्छन्ति ऋत्विजोत्रेति आजिर्यज्ञः
तस्मिन् विप्रं मेधाविनं पवमानं त्वा त्वामेव धीभिः स्तुतिभिः समस्वरन् अशब्दयन् अस्तुवन् ।
यद्वा हिन्वतीः गच्छन्त्यः सप्तजामयोगंगाद्याः सप्तनद्यः धीभिर्वर्णलोपश्छान्दसः धीतिभिरंगु-
लिभिर्विषं त्वां समस्वरन् प्रेरयन्ति वसैतीवरीभिरेकधनाभिश्च परिशोधनार्थं प्रेरयन्तीति ॥ ८ ॥

अथ नवमी-

मृजन्ति त्वा॒सम॒ग्रुवो॒व्ये जी॒रावधि॒ष्वणि । रेभो॒यद॒ज्यसे॒वने ॥ ९ ॥

मृजन्ति । त्वा । सम । अग्रुवः । अव्ये । जीरौ ।

अधि । स्वनि । रेजः । यत् । अज्यसे । वने ॥ ९ ॥

हे सोम अग्रुवः अंगुलिनामैतत् अजन्ति प्रक्षिपन्ति हवींष्यग्नाविति । यद्वा अगेर्गत्यर्थस्य कर्मकरणार्थं इतस्ततो गच्छन्तीति । अग्रुवो गुलघोस्मदीया जीरौ पापानामभिभावुके क्षिप्रं कृते वा स्वनि अधि अधिकं शब्दायमाने अव्ये अविवालेन कृते पवित्रे त्वा त्वां सदा संमृजन्ति सम्यक् शोधयन्ति । यद्यदा रेभो रेभृशब्दे उदकमध्ये प्रक्षेपेण शब्दायमानस्त्वं वने वननीये वसतीवर्षाख्ये उदके अज्यसे अक्तः सिको भवसि तदा मृजन्तीत्यन्वयः ॥ ९ ॥

अथ दशमी-

पव॑मानस्य ते कवे॒वाजि॒न्तसर्गा॑ असृक्षत । अर्व॑न्तो न श्रव॒स्यवः ॥ १० ॥ ८ ॥

पवमानस्य । ते । कवे । वाजिन् । सर्गाः ।

असृक्षत । अर्वन्तः । न । श्रवस्यवः ॥ १० ॥ ८ ॥

मार्जनसंगमाह हे कवे क्रान्तपन्न हे वाजिन्नचवन् सोम पवमानस्य दशापवित्रेण पूयमानस्य ते तव सर्गाः सृज्यन्त इति सर्गाः धाराः । कीदृशाः श्रवस्यवः छन्दसि परेच्छायां क्यच् । यष्टूणामन्नं कामयमानास्वदीया धाराः असृक्षत सृजन्ति निर्गच्छन्तीत्यर्थः । तत्र दृष्टान्तः—अर्वन्तो न यथा अश्वाः मन्दुरातो निर्गच्छन्ति तद्वत् पवित्रा न्निसरन्तीत्यर्थः । प्रयोगापेक्षं चात्र धाराबाहुल्यम् ॥ १० ॥

॥ इति सप्तमस्य द्वितीये अष्टमोवर्गः ॥ ८ ॥

अथैकादशी-

अच्छा॒कोशं॑ मधु॒श्रुत॑मसृ॒ग्रं वारै॑ अव्यये । अवा॑वशन्त॒धीत॑यः ॥ ११ ॥

अच्छ । कोशम् । मधुश्रुतम् । असृग्रम् ।

वारै । अव्यये । अवावशन्त । धीतयः ॥ ११ ॥

धारानिर्गमनप्रसंगादभिधीयते मधुश्चुतं मधुररसस्य च्यावयितारं क्षारयितारं कोशं द्रोण-
कलशं अच्छ अभिलक्ष्य अन्यये अविमये अविस्वभूते वा वारे वाल्मे दशार्पवित्रे असृष्टं सोमा
ऋत्विभिः सृज्यन्ते (सृजेः कर्मणि तिङांतिङोभवन्तीति ज्ञेयमादेशः) किंच धीतयः अंगुलिनामै-
तत् धयन्ति पिबन्ति आभिरिति अस्मदीयाअंगुलयः अवावशन्त तान् सोमान् पुनःपुनः मा-
र्जनार्थं कामयन्ते ॥ ११ ॥

अथ द्वादशी-

अच्छासमुद्रमिन्द्वोस्तंगावोनधेनवः । अगमन्नृतस्ययोनिमा ॥ १२ ॥

अच्छ । समुद्रम् । इन्द्वः । अस्तम् । गावः । न ।

धेनवः । अगमन् । ऋतस्य । योनिम् । आ ॥ १२ ॥

इन्द्वः क्षीरन्तः सोमाः समुद्रं सोमानामेकैव संगमनस्थानं द्रोणकलशमभिगच्छन्ति ।
तत्रदृष्टान्तः—धेनवः पयःप्रदानेन जनानां प्रीणयित्वोनवप्रसूतिकागावः अस्तं गृहं यथाभिग-
च्छन्ति तद्वत् । किंच ते सोमाः ऋतस्य सत्यभूतस्य यज्ञस्य योनिं स्थानमागमन् आभिमुख्येन
गच्छन्ति । गमेलुङि सिचोलुकि उपधालोपः ॥ १२ ॥

अथ त्रयोदशी-

प्रणइन्दोमहेरणआपोअर्षन्तिसिन्धवः । यद्गोभिर्वासयिष्यसे ॥ १३ ॥

प्र नः । इन्दो इति । महे । रणे । आपः । अर्षन्ति ।

सिन्धवः । यत् । गोभिः । वासयिष्यसे ॥ १३ ॥

हे इन्दो क्षरन् सोम नोस्माकं स्वभूताय रणे रणाय रणन्ति स्तुवन्ति देवानवेति रणोय-
ज्ञः (अधिकरणे अप् डेर्यइति नभवति सर्वविधीनां छन्दसि विकल्पितत्वात्) महे महते रणाय
यज्ञाय तदर्थे सिन्धवः स्यन्दमाना आपः वसतीवर्याख्याः सोमसेकार्थं अर्षन्ति प्रगच्छन्ति ।
यद्यदा त्वं गोभिः गव्यैः दधिक्षीरादिभिः वासयिष्यसे आच्छाद्यसे मिश्रितोभवसि तदा आ-
पोगच्छन्तीति ॥ १३ ॥

अथ चतुर्दशी-

अस्यनेसख्येवयमियक्षन्तस्त्वोतयः । इन्दोसखित्वमुश्मसि ॥ १४ ॥

अस्य । ते । सख्ये । वयम् । इयक्षन्तः । त्वाऽऊतयः ।

इन्दो इति । सखित्वम् । उश्मसि ॥ १४ ॥

हे इन्दो पवमान इयक्षन्तो यष्टुमिच्छन्तो पूजयितुमिच्छन्तोवा अस्य प्रसिद्धस्य ते तव सख्ये सखिकर्मणि स्थितावयं त्वोतयः त्वदायन्तरक्षणाः सन्तः सखित्वं सखिभावमेव उश्मसि उश्मः कामयामहे ॥ १४ ॥

अथ पंचदशी-

आपवस्वगविष्टयेमहेसोमनृचक्षसे । एन्द्रस्यजठरेविश ॥ १५ ॥ १ ॥

आ । पवस्व । गोऽईष्टये । महे । सोम । नृचक्षसे ।

आ । इन्द्रस्य । जठरे । विश ॥ १५ ॥ १ ॥

हे सोम पवमान गविष्टये अंगिरसां गवामन्वेष्ट्रे महे महते नृचक्षसे नृणां मनुष्याणां द्रष्ट्रे कर्मनेतृणां फलं पश्यतेवा इन्द्राय आपवस्व पात्रेषु दशापवित्रेण पूतो भव । किंच इन्द्रस्य जठरे उदरे उदरभूते द्रोणकलशे वा आविश प्रविश ॥ १५ ॥

॥ इति सप्तमस्य द्वितीये नवमोवर्गः ॥ ९ ॥

अथ षोडशी-

महौअसिसोमज्येष्ठउग्राणामिन्दुओजिष्ठः । युध्वासञ्जिगेथ ॥ १६ ॥

महान् । अस्मि । सोम । ज्येष्ठः । उग्राणाम् । इन्दो इति ।

ओजिष्ठः । युध्वा । सन् । शश्वत् । जिगेथ ॥ १६ ॥

हे सोम त्वं महानसि यतस्त्वं देवानां प्रीणयितासि खलु त्वं ज्येष्ठः प्रशस्यतमोभवसि । किंच हे इन्दो पवमान त्वमुग्राणामुदूर्णबलानामपि ओजस्वितमोभवसि त्वं युध्वासन् शत्रूभिः सह युद्धं कुर्वन् एव शश्वत् सर्वदा जिगेथ तान् तेषां धनानिच जितवानसि । जिज्येथलि सन्नलितोर्जेरिति अश्यासादुत्तरस्य कवर्गादेशः ॥ १६ ॥

अथ सप्तदशी—

यउग्रेभ्यश्चिदोजीयाञ्छूरेभ्यश्चिदछूरतरः ।
भूरिदाभ्यश्चिन्मंहीयान् ॥ १७ ॥

यउग्रेभ्यः । चित् । ओजीयान् । शूरेभ्यः । चित् ।
शूररतरः । भूरिदाभ्यः । चित् । मंहीयान् ॥ १७ ॥

यः सोमः उग्रेभ्यश्चित् उदूर्णेभ्योबलवद्भ्योपि ओजीयान् ओजस्वितमः । किंच यः शूरेभ्यश्चित् वीरेभ्योपि शूरतरः अत्यन्तसमर्थोभवति । तथा यः सोमः भूरिदाभ्यः (दुदाञ् दाने आतोमनिन्नितिविच्) बहुधनानां दातृभ्योपि मंहीयान् दातृतमोभवति । तं त्वां वृणीमहे इति उत्तरेणसंबन्धः ॥ १७ ॥

अथाष्टादशी—

त्वंसोमसूरएपस्तोकस्यसातातनूनाम् ।
वृणीमहेसख्यायवृणीमहेयुज्याय ॥ १८ ॥

त्वम् । सोम । सूरः । आ । इपः । तोकस्य । साता । तनूनाम् ।
वृणीमहे । सखयाय । वृणीमहे । युज्याय ॥ १८ ॥

हे सोम सूरः सुवीर्यः यद्वा सर्वस्य यागादिकर्मणि प्रेरकस्त्वं इषोन्नानि अस्माकमाधेहि । (उपसर्गश्रुतेर्योग्यक्रियाध्याहारः) । किंच त्वं तोकस्य पुत्रस्य तनूनां तन्वन्ति विस्तारयन्ति कूलमिति तन्वः पौत्राः । तेषांच साता दाता भव । षण्मुदाने जनसनेतिविट् जनसनेत्यात्वं । वयं तं वां सख्याय सखिभावाय कर्मणेवा वृणीमहे संभजामहे । तथा युज्याय युज् सहायः तस्य गावे कर्मणि वां व्यञ् संज्ञापूर्वकस्य विधेरनित्यत्वादवृद्धिः । शत्रुबाधादिलक्षणसहायायच वयं णीमहे ॥ १८ ॥

अग्निहोत्रे पूर्वस्यामाहुतौ हुतायामुपोषितेन यजमानेन प्रतिदिवसं प्रतिसंवत्सरंवा अनेन चेनाग्निरुपस्थेयः । सूत्रितंच—आग्नेयीभिश्चाग्न्यायूंषिपवसइति तिसृभिः संवत्सरे संवत्सरइति । लादिकर्मसु चतस्रआज्याहुतयौहोतव्यीस्तत्रैवतिस्रः । सूत्रितंच—तेषांपुरस्ताच्चतस्रआज्या-

हुतोर्जूहुयादग्नआयूंषिपवसइति तिसृभिरिति । आधाने पवमानेष्टौ अग्नेःपवमानस्याग्नआयूंषी-
त्येषानुवाक्या अक्षेपवस्वेत्येषा याज्या । सूत्रितंच—प्रथमायांअग्निरग्निःपवमानोअग्नआयूंषिपवसे-
पवस्वस्वपाइति । पुनराधेये द्वितीयाज्यभागस्याग्नआयूंषीत्येषा वैकल्पिकानुवाक्या सूत्रितंच—
नित्यंपूर्वमनुब्राह्मणिनोअग्नआयूंषिपवसइत्युत्तरमिति ।

सैषा सूक्ते एकोनविंशी—

अग्न॒आयूं॑षिपवस॒आसुवो॑र्जमि॒षंच॑नः । अ॒रेबा॑धस्वदु॒च्छुना॑म् ॥ १९ ॥

अग्ने । आयूंषि । पवसे । आ । सुव । ऊर्जम् । इषम् ।

च । नः । अरे । बाधस्व । दुच्छुनाम् ॥ १९ ॥

हे अग्ने पवमानरूप त्वमस्माकं आयूंषि जीवनेन पवसे रक्षसि । नोस्माकमूर्जमन्त्रं
इषमन्त्रं वा सुव आभिमुख्येन प्रेरय । किंच दुच्छुनां रक्षोनामैतव रक्षांसि आरे अस्मत्तोदूरे
एव बाधस्व संपीडय ॥ १९ ॥

अथ विंशी—

अ॒ग्निर्ऋ॑षिःपव॒मानः॒पाञ्च॑जन्यःपु॒रोहि॑तः ।

तमी॑महेमहाग॒यम् ॥ २० ॥ १० ॥

अग्निः । ऋषिः । पवमानः । पाञ्चजन्यः । पुरोहितः ।

तम् । ईमहे । महागयम् ॥ २० ॥ १० ॥

पाञ्चजन्यः निषादपञ्चमाश्रत्वारोवर्णाः पञ्चजनाः । यद्वा गन्धर्वाः पितरो देवा असुरा र-
क्षांसीत्येते पञ्चजनाः । अथवा देवमनुष्यागंधर्वाप्सरसः सर्पाः पितरइति ब्राह्मणेभिहिताः पञ्च-
जनाः । गभीराञ्ज्यइत्यत्र बहिर्देवपञ्चजनेभ्यइति वक्तव्यमिति वचनात् भवार्थेञ्ज्यः प्रत्ययः
तेषां तत्तदभीष्टदानेन स्वभूतऋषिः सर्वद्रष्टा पवमानस्तद्रूपोऽग्निः पुरोहितः कर्मार्थमृत्विभिः पुरो-
निहीतः तंपूर्वोक्तलक्षणं महागयं महद्भिर्देवादिभिरपि गीर्भिर्गातव्यं महान्तिप्रभूतानि यज्ञगृहा-
णि वा यस्य सतथोक्तः तं पवमानगुणविशिष्टमग्निमीमहे धनादीनि याचामहे ॥ २० ॥

॥ इति सप्तमस्य द्वितीये दशमेवर्गः ॥ १० ॥

अथैकविंशी-

अग्ने॒पव॑स्व॒स्वपा॑अ॒स्मेव॑र्चःसु॒वीर्य॑म् । दध॒द्रयि॑मयि॒पोष॑म् ॥ २१ ॥

अग्ने । पव॑स्व । सु॒अपाः । अ॒स्मे इति॑ । वर्चः । सु॒वीर्य॑म् ।
दध॑त् । र॒यिम् । मयि॑ । पोष॑म् ॥ २१ ॥

हे अग्ने स्वपाः । सोमनसीत्युत्तरपदाद्युदात्तत्वं । शोभनकर्मा त्वं अस्मे अस्मासु सुवीर्यं शोभनवीर्योपेतं वर्चः वर्चदीप्तौ तेजः पवस्व आगमय । तथा भवान् रयिं धनं पुत्रं वा पोषं । भावेकर्मणि वा यञ् । गवां पुष्टिं यद्वा गवादिकं मयि भवान् दधत् दधातु करोत्वित्यर्थः । दधातेर्लेटि अडागमोघोर्लोपोलेटिवेत्याकारलोपः ॥ २१ ॥

अथ द्वाविंशी-

पव॑मानोअति॒स्त्रिधो॑भ्य॒र्षति॑सु॒ष्टुति॑म् । सूर॑नवि॒श्वदर्श॑तः ॥ २२ ॥

पव॑मानः । अति॑ । स्त्रिधः । अ॒भि । अ॒र्षति॑ । सु॒ष्टुति॑म् ।
सूरः । न । वि॒श्वदर्श॑तः ॥ २२ ॥

पवमानः सोमः अतिस्त्रिधः हिंसकान् शत्रून् अतिक्रम्य गच्छति । तथा सुष्टुतिं स्तोतृणां शोभनां स्तुतिं अभ्यर्षति आभिमुख्येन गच्छति । (क्षीगतौ तौदादिकः बहुलंछन्दसीतिशष्पगुणः) किंघ सूरन सूर्यइव विश्वदर्शतः सर्वस्य द्रष्टा सर्वेषां दर्शनीयोभवति ॥ २२ ॥

अथ त्रयोविंशी-

सम॑र्मृ॒जान॑आ॒युभिः॑प्रय॒स्वान्प्रय॑से॒हितः॑ । इन्द्र॑त्योवि॒चक्ष॑णः ॥ २३ ॥

सः । म॒र्मृ॒जानः॑ । आ॒युभिः॑ । प्रय॒स्वान् । प्रय॑से । हि॒तः ।
इन्द्रः । अत्यः । वि॒चक्ष॑णः ॥ २३ ॥

आयुभिः कर्मनेतृभिर्मनुष्यैः मर्मृजानः पुनःपुनर्मृज्यमानः शोध्यमानः सइन्द्रः ससोमः अत्योदेवान् सततं गन्ता भवति । कीदृशः प्रयस्वान् मीणनशीलान्नवान् । यद्वा स्तोतृभ्योदेयत्वेनान्ययुक्तः अतएव प्रयसे हवोरूपायान्नाय हितः विचक्षणः सर्वस्यप्रदर्शनकारी सर्वस्यविद्रष्टावां सोमः देवानभिगन्ता भवति । वक्षिड्व्यकायांवाचि अनुदात्ततश्चह्लादौरिति युच् ॥ २३ ॥

अथ चतुर्विंशी-

पवमानऋतं बृहच्छुक्रं ज्योतिरजीजनत् । कृष्णा तमसि जघनत् ॥ २४ ॥

पवमानः । ऋतम् । बृहत् । शुक्रम् । ज्योतिः । अजीजनत् ।

कृष्णा । तमसि । जघनत् ॥ २४ ॥

पवमानः ऋतं सत्यं यथार्थभूतं बृहत् प्रभूतं सर्वदेशेषु व्यापकं शुक्रं दीप्यमानं श्वेतवर्णं ज्योतिस्तेजः अजीजनत् युलोके उदपादयत् । किंकुर्वन् कृष्णा कृष्णवर्णानि तमसि जघनत् भृशं विनाशयन् । हन्तेर्यङ्मुकि शतरि रूपं अज्यस्तानामादिरित्याद्युदात्तत्वं ॥ २४ ॥

अथ पञ्चविंशी-

पवमानस्य जघ्नतो हरेश्चन्द्रा अस्तक्षत । जीरा अजिरशोचिषः ॥ २५ ॥ ११ ॥

पवमानस्य । जघ्नतः । हरेः । चन्द्राः । अस्तक्षत ।

जीराः । अजिरशोचिषः ॥ २५ ॥ ११ ॥

जघ्नतः पुनः पुनस्तमसि विनाशयतो हरेर्हरितवर्णस्य अजिरशोचिषः सर्वत्रगमनशील-तेजसः पवमानस्य सोमस्य चन्द्राः चदिआह्लादने देवानामाह्लादयिष्यः जीराः क्षिप्रं क्षरणशीलाधाराः अस्तक्षत सृजन्ति पवित्रान्निर्गच्छन्तीत्यर्थः ॥ २५ ॥

॥ इति सप्तमस्य द्वितीये एकादशोऽध्यायः ॥ ११ ॥

अथ षड्विंशी-

पवमानो रथीतमः शुभ्रेभिः शुभ्रशस्तमः । हरिश्चन्द्रो मरुद्गणः ॥ २६ ॥

पवमानः । रथिष्ठतमः । शुभ्रेभिः । शुभ्रशस्तमः ।

हरिश्चन्द्रः । मरुद्गणः ॥ २६ ॥

पवमानो देवः रथीतमः अतिशयेन रथवान् । ईन्द्रथिन इतीकारः । तथा शुभ्रेभिः शोभायुक्तै-र्यस्तेजोभ्योपि शुभ्रशस्तमः अत्यन्तदीप्यमानश्च यद्वा निर्मलेभ्योपि निर्मलतमयशोयुक्तः ह-रिश्चन्द्रः ह्रस्वाच्चेन्द्रोत्पदइति साहितिकः सुट् हरितवर्णदीप्तिः । हरितधारावान् वा मरुद्गणः

मरुतोयस्य गणः सहायभूताः सतथोक्तः तादृशः सर्वान् लोकान् स्वरश्मिभिः स्वदीप्तिभिः व्यश्र-
वत् व्यामोत्वित्युत्तरेण संबन्धः ॥ २६ ॥

अथ सप्तविंशी-

पवमानोव्यश्रवद्रश्मिभिर्वाजसातमः । दधत्स्तोत्रे सुवीर्यम् ॥ २७ ॥

पवमानः । वि । अश्रवत् । रश्मिद्विभिः । वाजसातमः ।
दधत् । स्तोत्रे । सुवीर्यम् ॥ २७ ॥

पवमानः सोमः रश्मिभिः स्वदीप्तिभिः व्यश्रवत् सर्वजगद् व्यामोतु । कीदृशः वाजसातमः अ-
तिशयेन अन्नस्य दाता बलस्य संभक्ता वा तथा स्तोत्रे पवमानः स्तोत्रं कुर्वते मनवे सुवीर्यं सुवी-
र्येति पुत्रं धनं वा दधत् विदधत् प्रयच्छन् व्यामोतु अश्रोतेर्लेट्यडागमः ॥ २७ ॥

अथाष्टाविंशी-

प्रसुवान् इन्दुरक्षाः पवित्रमत्यव्ययम् । पुनान् इन्दुरिन्द्रमा ॥ २८ ॥

प्र । सुवानः । इन्दुः । अक्षारिति । पवित्रम् । अति ।
अव्ययम् । पुनानः । इन्दुः । इन्द्रम् । आ ॥ २८ ॥

सुवानः अभिषूयमाणः इन्दुः सोमः अव्ययमविमयं ऊर्णास्तुकेन निर्मितं दशापवित्रमती-
य प्राक्षाः कलशं प्रकर्षेण क्षरति । क्षरतेर्लुङि तिपि सिचि छान्दसइडागमाभावः अतो लृरान्तस्ये-
तेवृद्धिः रात्सस्येति सिचो लोपः रेफान्तं स्पष्टयितुमिति कारः बहुलं छन्दसीतीडभावः हलृङ्या-
देना तिलोपः अनित्यमागमशासनमिति सिचइ आ ततः पुनानः पवित्रेण शुद्धः इन्दुः सोमः इ-
न्द्रमाविशति । उपसर्गश्रुतेर्योग्यक्रियाध्याहारः ॥ २८ ॥

अथैकोनविंशी-

एष सोमोऽधित्वा च गवां क्रीळत्यद्रिभिः । इन्द्रं मदाय जोहुवत् ॥ २९ ॥

एषः । सोमः । अधि । त्वचि । गवाम् । क्रीळति ।
अद्रिद्विभिः । इन्द्रम् । मदाय । जोहुवत् ॥ २९ ॥

एषः अंशुरूपः सोमः गवां त्वचि आनहुहे चर्मणि अधिशब्दउपर्यर्थद्योतकः चर्मण्युपरि अद्रिभिर्ग्रावभिः सह क्रीळति अभिपवाय संक्रीडते । इन्द्रं परमेश्वरं मदाय मदार्थं जोहवत् आह्वानं कृतवान् । एतेन तत्काले इन्द्रविषयां स्तुतिं करोतीत्यवगम्यते ॥ २९ ॥

अथ त्रिंशी—

यस्य ते द्युम्रवत्स्यः पवमानाभृतं दिवः । तेन नो मृळजीवसे ॥ ३० ॥ १२ ॥

यस्यं । ते । द्युम्रवत् । पयः । पवमान । आहृतम् ।

दिवः । तेन । नः । मृळ । जीवसे ॥ ३० ॥ १२ ॥

हे पवमान पूयमान हे सोम दिवो द्युलोकात् आभृतं श्येनरूपया गायत्र्या आहृतं द्युम्रवदन्वद्यशोयुक्तं वा पयः सोमलक्षणमन्नं यस्य ते तव स्वभूतं विद्यते तस्मात् त्वं तेनान्नेन नोस्मान् जीवसे चिरजीवनाय मृळ मृळ्य सुख्य ॥ ३० ॥

॥ इति सप्तमस्य द्वितीये द्वादशोवर्गः ॥ १२ ॥

त्वं सोमासीति द्वात्रिंशद्वचं सप्तमं सूक्तं आद्यतृचस्य बार्हस्पत्योभरद्वाजऋषिः । द्वितीयस्य मारीचः कश्यपः । तृतीयस्य राहूगणो गोतमः । चतुर्थस्य भौमोत्रिः । पंचमस्य गाथिनो विश्वामित्रः । षष्ठस्य भार्गवो जमदग्निः । सप्तमस्य मैत्रावरुणिर्वसिष्ठः । सूक्तशेषस्यांगिरसः पवित्रः षसिष्ठो वा उभौ वा समुदितावृषी । पवस्व सोममन्द्यन्तित्याद्यास्तिस्रो नित्यद्विपदा गायत्र्यः । अविता नो अजाश्व इत्याद्यास्तिस्रः पवमानपूषदेवत्याः पवमानसोमदेवताका वा । यत्ते पवित्रमर्चिषीत्याद्याः पंचर्चः पवमानाग्निदेवत्याः आसां पंचानामध्ये उभाभ्यां देवसवितरिति तृतीया पवमानसवितृदेवताका वा । चतुर्थी त्रिभिर्द्वंद्वेवसवितरित्येषा विकल्पेन पवमानाग्निसवितृदेवताका । पुनन्तु मामित्येषा विकल्पेन वैश्वदेवी यः पावमानो रध्येतीत्यादिके द्वे पवमानमण्डलाध्ये तस्तुतिप्रतिष्ठादिके अतः सैव देवता शिष्टाः सर्वाः पवमानसोमदेवताकाः । तथा चानुक्रम्यते—त्वं सोमासि द्वात्रिंशद्भरद्वाजः कश्यपो गोतमोत्रिर्विश्वामित्रो जमदग्निर्वसिष्ठ इति तृचाः सप्त ऋषयः शेषे पवित्रो वसिष्ठो वा उभौ वा पवस्व सोम तिस्रो नित्यद्विपदा गायत्र्यो वितानस्तिस्रः पौष्ण्यो वा यत्ते पवित्रं पंचाग्नेय्यः सावित्र्यग्नि सावित्री वैश्वदेवी वा सामंत्याः त्रिंशी पुरउष्णिक् सप्तविंशत्यनुष्टुप् अन्त्ये च ते पावमान्यध्येतस्तृतीति । गतः सूक्तविनियोगः ।

तत्र प्रथमा-

त्वंसोमासिधारयुर्मन्द्रओजिष्ठोअध्वरे । पवस्वमंहयद्रयिः ॥ १ ॥

त्वम् । सोम । असि । धारयुः । मन्द्रः । ओजिष्ठः ।

अध्वरे । पवस्व । मंहयत्सूरयिः ॥ १ ॥

हे सोमाभिषूयमाण पवमान मन्द्रः मोदयितुमः ओजिष्ठः ओजस्वितमस्त्वं अध्वरे हिं-
सारहितैस्मदीयेयज्ञे धारयुः अभिषवणधाराकामोसि भवसि । अतस्त्वं मंहयद्रयिः स्तोतृभ्यः
प्रदीयमानधनः सन् पवस्व द्रोणकलशे ग्रहादिषु दशापवित्रेण पूतोभव । यद्वा धारयुः तद्वद-
र्थेभाष्यतइति मत्वर्थीयोयुः सः हे सोम त्वं धारयानिव । ततः पवस्वेति संबन्धः ॥ १ ॥

अथ द्वितीया-

त्वंसुतो नृमादनोदधन्वान्मत्सरिन्तमः । इन्द्रायसूरिरन्धसा ॥ २ ॥

त्वम् । सुतः । नृमादनः । दधन्वान् । मत्सरिन्तमः ।

इन्द्राय । सूरिः । अन्धसा २ ॥

हे सोम नृमादनः नृणां कर्मणानेतृणामृत्विजां मादयिता अतएव दधन्वान् तेभ्योधनानि
धारयन् प्रयच्छन् । यद्वा यज्ञस्य धारकः सूरिः प्राज्ञः सुतोस्माभिरभिषुतस्त्वं अन्धसा हवी-
रूपेणानेन सहेन्द्राय मत्सरिन्तमः तस्यातिशयेन मदकारी भव । नादस्येति नकारः ॥ २ ॥

अथ तृतीया-

त्वंसुध्वाणोअद्रिभिरभ्यर्षकनिःक्रदत् । द्युमन्तंशुष्ममुत्तमम् ॥ ३ ॥

त्वम् । सुध्वानः । अद्रिः । भिः । अभ्यर्ष । कनिःक्रदत् ।

द्युमन्तम् । शुष्मम् । उत्तमम् ॥ ३ ॥

हे पवमानसोम अद्रिभिर्ग्रावभिः सुध्वाणः सुध्वानः अभिषूयमाणस्त्वं कनिःक्रदत् भृशं
शब्दकुर्वन् अभ्यर्ष कलशं पात्राणिचाभिगच्छ । तथा द्युमन्तं दीप्तिमुक्तं उत्तमं शुष्मं शत्रूणां
शोषकं बलं च प्राप्नुहि । यद्वा एकवाक्यतया योजनीयः । स्तूयमानस्त्वं बलमभिगच्छेति । क-

दिक्दिआह्वाने । ऋदेर्यङ्लुकि तलोपः । अज्यासस्यनिगागमश्च दाधर्तिदधर्तीतिसूत्रेण सर्वं निपात्यते । तस्माच्छतृप्रत्ययः । अज्यस्तानामादिरितिस्वरः ॥ ३ ॥

अथ चतुर्थी—

इन्दुर्हिन्वानोअर्षतितिरवारण्यव्यया । हरिर्वाजमचिक्रदत् ॥ ४ ॥

इन्दुः । हिन्वानः । अर्षति । तिरः । वाराणि । अव्यया ।

हरिः । वाजम् । अचिक्रदत् ॥ ४ ॥

हिन्वानः ग्रावभिः प्रेर्यमाणोभिषूयमाणइन्दुः सोमः अव्यया अविमयानि अवीनां स्वभू-
तानि वाराणि वालानि पवित्राणीत्यर्थः । तानि तिरः तिरस्कृत्य व्यवधाय अर्षति गच्छति प्रभूतं
निर्गच्छतीत्यर्थः । सोमं हरिर्हरितवर्णः सोमः वाजमन्नं अचिक्रदत् शब्दयति । त्वया सह इन्द्र-
महमाह्वयामीत्यर्थः ॥ ४ ॥

अथ पञ्चमी—

इन्दोव्यव्यमर्षसि विश्रवांसि विसौभगा । विवाजान्तसोमगोमंतः ॥ ५ ॥ १३ ॥

इन्दो इति । वि । अव्यम् । अर्षसि । वि । श्रवांसि । वि ।

सौभगा । वि । वाजान् । सोम । गोमंतः ॥ ५ ॥ १३ ॥

हे इन्दो सोम अव्यं अविवालेभवं पवित्रं व्यर्षसि विविधं धाराभिर्गच्छसि । किंच श्र-
वांसि हवीरूपाण्यन्नानिच विगच्छसि । तथा सौभगा सुभगस्य भावः सौभगं सुभगशब्दः
उद्गात्रादिषु पठ्यते । तस्य उत्तरपदवृद्धिर्नेष्यते । सौभगानि धनानि विविधं प्राप्नोति । तथा
हे सोम गोमंतः पशुमन्ति वाजान् बलानिच विविधंप्राप्नुहि तानि सर्वाण्यस्माकं प्रापयेत्यभि-
प्रायः ॥ ५ ॥

॥ इति सप्तमस्य द्वितीये त्रयोदशोवर्गः ॥ १३ ॥

अथ षष्ठी—

आनइन्दोशतृग्विनंरयिगोमन्तमश्विनंम् । भरांसोमसहस्रिणंम् ॥ ६ ॥

आ । नः । इन्दो इति । शत॑ऽग्विन॑म् । र॒यिम् । गो॑ऽमन्तम् ।

अ॒श्विन॑म् । भर॑ । सो॒म । स॒हस्रि॑णम् ॥ ६ ॥

हे इन्दो पात्रेषु क्षरन् हे सोम नोस्मभ्यमाभर संपादय देहि । किमिदं उच्यते शताग्व-
नं शतंगावोयस्य सशतगुः तद्वन्तं गोमन्तं प्रशस्तपशुमन्तं अश्विनं अश्वयुक्तं सहस्रिणं सह-
स्रसंख्याकं रयिं धनं पुत्रं वा आभर ॥ ६ ॥

अथ सप्तमी—

पव॑मानास॒इन्द्र॑वस्तिरः॒पवि॑त्रमा॒शवः॑ । इन्द्रं॑ यामेभिराशत ॥ ७ ॥

पव॑मानासः । इन्द्र॑वः । ति॒रः । प॒वित्र॑म् । आ॒शवः॑ ।

इन्द्र॑म् । यामे॑भिः । आ॒शत॑ ॥ ७ ॥

पवित्रमूर्णास्तुकेननिर्मितं दशापवित्रं तिरस्कृत्य व्यवधायकं कृत्वा पवमानासः कलशं प्र-
ति बहुधाराः क्षरन्तः आशवः क्षिप्रं मदकारिणश्चमसादीन् व्यामुवन्तोवा इन्द्रवः सोमाः यामे-
भिः स्वीयैर्गमनैः इन्द्रमाशत व्यामुवन्ति ॥ ७ ॥

अथाष्टमी—

क॒कुहः॑ सो॒म्योरस॑ इन्द्रु॒रिन्द्रा॑य॒पूर्व्यः॑ । आ॒युः प॑वत आ॒यवे॑ ॥ ८ ॥

क॒कुहः॑ । सो॒म्यः । रसः॑ । इन्द्रुः॑ । इन्द्रा॑य । पू॒र्व्यः ।

आ॒युः । प॑वते । आ॒यवे॑ ॥ ८ ॥

ककुहः सोमः सर्वकर्मकारयितृत्वेन सर्वेषां समुच्छ्रितः अतिशयितोभवति । सोयं पूर्व्यः
वैः कृतोभिषुतः पूर्वं प्रातःकाले कृतोवा आयुः इन्द्रं प्रति गन्ता इन्दुः पात्रेषु क्षरन् सोम्यः (म-
चेति यः प्रत्ययः) सोममयोरसः आयवे सर्वत्रगन्त्रे इन्द्राय पवते कलशेषु पवित्रेण पूतोभवति ।
द्वा इन्द्रार्थमभिगच्छति । पवतिर्गतिकर्मा ॥ ८ ॥

अथ नवमी—

हि॒न्वन्ति॑ सू॒रमु॒स्तं॒ पव॑मानमधु॒श्रुत॑म् । अ॒भिगि॒रास॑मस्वरन् ॥ ९ ॥

हि॒न्वन्ति । सू॒रम् । उ॒स्रयः । प॒व॒मानम् । म॒धु॒श्चु॒तम् ।

अ॒भि । गि॒रा । स॒म् । अ॒स्व॒रन् ॥ ९ ॥

उ॒स्रयः कर्म॑करणार्थं इतस्ततो॒गच्छन्त्ये॑गुलयः मधु॒श्चु॒तं मद॑करस्य रसस्य च्यावयितारं
सू॒रं सुवी॑र्यं सर्वस्य यागादि॒कर्म॑णिप्रेरकं पवमानं सोमं हि॒न्वन्ति अभि॑षवार्थं संप्रेरयन्ति । त-
तः स्तो॒तारो॒गिरा॑ स्तुत्या तमे॒नम॑भिसमस्वरन् सम्यगभिष्टुवन्ति ॥ ९ ॥

अथ दशमी—

अ॒वि॒तानो॑ अ॒जाश्वः॑ पू॒षायाम॑नियामनि । आ॒भ॑क्ष॒त्क॒न्या॑सुनः ॥ १० ॥ १४ ॥

अ॒वि॒ता । नः । अ॒ज॒श्च॒श्वः । पू॒षा । या॒मनि॑श्यामनि ।

आ । भ॒क्ष॒त् । क॒न्या॑सु । नः ॥ १० ॥ १४ ॥

अजाश्वः अजाःपूष्ण इत्युक्तत्वा॒दजा॑एवअश्वा वाहनानि यस्य सतथोक्तः सपूषा एत-
न्नामकोदेवः यामनियामनि सर्वस्मिन् गमने भौमदिव्यलक्षणे नोस्माकं अविता पालयिता भव-
तु । किंच कन्यासु कमनीयासु अभिमतासु स्त्रीषु नोस्मानाभक्षत् आभजतां अस्माकं कन्याः
प्रयच्छत्वित्यर्थः । भ॒जेःसेवा॑रथा॒ङ्गिरे॑ सिपि अडागमेरूपं । यद्वा अजाश्वः अजवाहनः पूषा सर्वस्य
पोषयिता सोमः यामनियामनि याते प्राप्यते देवैरेवेति यामोयज्ञः तत्र यज्ञे नोस्माकं अविता
रक्षिता भवतु । तथा कन्यासु स्त्रीष्विष्टासु अस्मानाप्रापयतु ॥ १० ॥

॥ इति सप्तमस्य द्वितीये चतुर्दशोवर्गः ॥ १४ ॥

अथैकादशी—

अ॒यं सोमः॑ क॒र्पादि॑ने॒घृतं॑ न॒प॒व॒ते॒मधु॑ । आ॒भ॑क्ष॒त्क॒न्या॑सुनः ॥ ११ ॥

अ॒यम् । सोमः॑ । क॒र्पादि॑ने॒ । घृ॒तम् । न । प॒व॒ते॒ । म॒धु ।

आ । भ॒क्ष॒त् । क॒न्या॑सु । नः ॥ ११ ॥

क॒र्पादि॑ने कल्याणमुकुटवते सोमाय पूष्णेवा तदर्थमयं मादयिताभिषुतो॒स्मदी॑यः सोमः
पवते च गच्छति तं प्राप्नोति । तत्रदृष्टान्तः—घृतं न मधु मादकं हवीरूपं घृतं यथा सोमं पूष्णं
वा गच्छति तद्वत् । ततः सकन्यास्वस्मानागमयत् ॥ ११ ॥

अथ द्वादशी—

अ॒यंत॑आघृ॒णेतु॑तोघृ॒तंन॑प॒वते॑शुचि॑ । आ॒भक्ष॑त्क॒न्यासु॑नः ॥ १२॥

अ॒यम् । ते । आ॒घृ॒णे । सु॒तः । घृ॒तम् । न । प॒व॒ते । शुचि॑ ।

आ । भ॒क्ष॒त् । क॒न्या॑सु । नः ॥ १२ ॥

हे आघृणे (घृक्षरणदीप्त्योः) सर्वतोदीप्यमान पवमान पूषन् वा ते त्वदर्थं सुतोभिषुतोयं सोमः पवते त्वदभिमुखमागच्छति । यद्वा त्वदर्थं पात्रेषु पवित्रेण पूतो भवति क्षरति वा । तत्र दृष्टान्तः— घृतं न शुचि शुद्धं घृतं यथा त्वं प्राप्नोति तद्वत् तत्स्त्वमभिलषितानि अस्माकं देहीति ॥ १२ ॥

अथ त्रयोदशी—

वा॒चो॒ज॒न्तुःक॒वीनां॑प॒वस्व॑सोम॒धार॑या । दे॒वेषु॑र॒त्नधा॑अ॒सि ॥ १३॥

वा॒चः । ज॒न्तुः । क॒वीना॑म् । प॒वस्व । सो॒म । धा॑र॒या ।

दे॒वेषु॑ । र॒त्न॒धाः । अ॒सि ॥ १३ ॥

हे सोम कवीनां क्रान्तप्रज्ञानां स्तोतृणां वाचो जन्तुः स्तुतेर्जनयिता । यद्वा मेधाविनां मध्ये वाचं जनयसि । अत्यन्तं वाग्मी त्वं धारया पवस्व द्रोणकलशं ग्रहांश्च प्राप्नुहि । ततः इन्द्रादिदेवेषु रत्नधाः रमणशीलस्य सोमस्य निधातासि भवसि । अथवा देवेषु स्तोत्रकारिषु कर्तृकुर्वाणेषु वांस्मासु रत्नस्य कनकादेर्दाता भवसि ॥ १३ ॥

ग्रावस्तोत्रेगाणगारिमतेनाभिरूपकरणे कलशेषु सोमे आसिच्यमाने वक्तव्यस्य तृचस्य भाकलशेष्वित्यादिके द्वितीयातृतीये । सूत्रितंच—आकलशेषुधावतिश्येनोवर्मविगाहते इति ।

तयोः प्रथमा सूक्ते चतुर्दशी—

आ॒क॒ल॒शेषु॑धा॒वति॑श्ये॒नोव॑र्म॒विगा॑हते । अ॒भिद्रो॑णा॒क॒र्निक॑दत् ॥ १४॥

आ । क॒ल॒शेषु॑ । धा॒व॒ति॒ । श्ये॒नः । व॒र्म । वि । गा॒ह॒ते॒ ।

अ॒भि । द्रो॑णा । क॒र्निक॑दत् ॥ १४ ॥

ऋत्विग्भिरभिषिच्यमानः कश्चित्सोमः कलशेषु सोमाधारेषु द्रोणकलशेषु आधावति सतो गच्छति श्येनः (लुप्तोपममेतद्) यथा श्येनोवर्मं वरणीयं कुलायं विगाहते प्रविशति तद्वत् ।

कनिकदत्त अत्यन्तं शब्दं कुर्वन् द्रोणा द्रोणकलशानभिगच्छति च । यद्वा द्रोणाधवनीयपूतभृत्
संज्ञकाभिप्रायं एकः सिच्यमानः सोमो द्रोणं प्रति शब्दायमानः पश्चात् प्रथमं गच्छति । ततः
पात्रद्वयमिति ॥ १४ ॥

अथ पंचदशी—

परिप्रसोमतेरसोसर्जिकलशैसुतः । श्येनोनतुक्तो अर्षति ॥ १५ ॥ १५ ॥

परि । प्र । सोम । ते । रसः । असर्जि । कलशै । सुतः ।

श्येनः । न । तुक्तः । अर्षति ॥ १५ ॥ १५ ॥

हे सोम कलशे द्रोणाभिधाने सुतोभिषुतस्ते तव रसः परिप्रसर्जि परिप्रसृज्यते परितो ग्र-
हेषु चमसेषु च प्रसृष्टो विभक्तो भवति । कथमिव श्येनोनतुक्तः तर्किर्गतिकर्मा गमनशीलः श्येनः
पक्षी यथा सर्वत्र अर्षति गच्छति तद्वत् यद्वा यथा श्येनः सर्वतो गन्ता तद्वत्तुक्तः पात्रेषु गतः सोमः
अर्षति इन्द्रादिदेवानां गच्छत् । अर्तेर्लेटि सिपि रूपं । पूर्ववृषीगता वित्यस्मात् लटि शपि रूप-
म् ॥ १५ ॥

॥ इति सप्तमस्य द्वितीये पंचदशोवर्गः ॥ १५ ॥

अथ षोडशी—

पवस्व सोम मन्दयन्निन्द्राय मधुमत्तमः ॥ १६ ॥

पवस्व । सोम । मन्दयन् । इन्द्राय । मधुमत्तमः ॥ १६ ॥

हे सोम मधुमत्तमः अतिशयेन मधुररसवांस्त्वं मन्दयन् मादयिता भवन् । यद्वा इन्द्राय
क्रियाग्रहणं कर्तव्यमिति संपदानं इन्द्रं मोदमानः सन् पवस्व इन्द्रार्थमागच्छ ॥ १६ ॥

अथ सप्तदशी—

असृग्रन्देववीतये वाजयन्तो रथा इव ॥ १७ ॥

असृग्रन् । देववीतये । वाजयन्तः । रथाः इव ॥ १७ ॥

एतेभिषुताः सोमाः वाजयन्तः सन्तः देववीतये देवानां पानाय असृग्रन् विसृज्यन्ते ऋ-
त्विभिः प्रदीयन्ते । तत्र हृष्टान्तः—रथा इव वाजयन्तः शत्रुधनानि बलानि वा स्वामिन इच्छन्तो ।
रथा देववीतये देवानां गमनाय यथा विसृज्यन्ते तद्वदी ॥ १७ ॥

अथाष्टादशी—

तेसुतासोमदिन्तमाः शुक्रावायुमस्तक्षत ॥ १८ ॥

ते । सुतासः । मदिन्तमाः । शुक्राः । वायुम् ।

अस्तुक्षत ॥ १८ ॥

मदिन्तमः अतिशयेन मादयितारः शुक्राः दीप्यमानाः सुतासः अभिषुतास्तेसोमाः वायुं शब्दमस्तक्षतासृजनकार्षुः । यद्वा वायुमेवसोमपात्रार्थमसृजन सोमेषु सत्सु वायुस्तत्पानार्थमागच्छति ॥ १८ ॥

अथैकोनविंशी—

ग्राव्णानुन्नोअभिष्टुतः पवित्रं सोमगच्छसि । दधत्स्तोत्रे सुवीर्यम् ॥ १९ ॥

ग्राव्णा । तुन्नः । अभिष्टुतः । पवित्रम् । सोम । गच्छसि ।

दधत् । स्तोत्रे । सुवीर्यम् ॥ १९ ॥

हे सोम त्वं ग्राव्णानुन्नः अभिपीडितोभिषुतस्त्वं स्तोत्रभिरभिष्टुतः सन् पवित्रं गच्छसि । मोषि । किं कुर्वन् स्तोत्रे स्तोत्रकारिणे जनाय सुवीर्यं शोभनवीर्योपेतं धनादिकं दधत् विधदत् यच्छन् ॥ १९ ॥

• अथ विंशी—

एषतुन्नोअभिष्टुतः पवित्रमतिगाहते । रक्षोहावारमव्ययम् ॥ २० ॥ १६ ॥

एषः । तुन्नः । अभिष्टुतः । पवित्रम् । अति । गाहते ।

रक्षः । हा । वारम् । अव्ययम् ॥ २० ॥ १६ ॥

तुन्नः तुदव्यथने ग्रावभिरभिव्यथितः सुतः अतएव सर्वैरभिष्टुतः एषोऽस्मदीयः सोमो-
हा कर्मविघ्नकारिणां रक्षसां पापानां च हन्ता भवत् । अव्ययमविमयं अव्ययवभूतं वारं बालं
कृतं पवित्रं दशपवित्रमति अतिक्रम्य गाहते द्रोणकलशं प्रविशति ॥ २० ॥

॥ इति सप्तमस्य द्वितीये षोडशोवर्गः ॥ १६ ॥

अथैकविंशी—

यदन्ति यच्च दूरके भयं विन्दति मामिह । पवमान वितज्जहि ॥ २१ ॥

यत् । अन्ति । यत् । च । दूरके । भयम् । विन्दति । माम् ।

इह । पवमान । वि । तत् । जहि ॥ २१ ॥

हे पवमान पूयमान पुनान वा सोम यद्भयमन्ति अन्तिके तथा यच्च भयं दूरके अतिदूरे देशे अथवा इहास्मिन् प्रदेशे भयं मां विन्दति लभते प्राप्नोति । तद्भयं त्वं विजहि विशेषेण नाशय । यद्वा इहेति यज्ञायंलोकोवा अस्मिन् क्रियमाणे यज्ञे अस्मिन् लोके वा यद्भयं व्याप्नोति तन्नाशयेत्यर्थः ॥ २१ ॥

अथ द्वाविंशी—

पवमानः सोऽद्य नः पवित्रेण विचर्षणिः । यः पोता स पुनातु नः ॥ २२ ॥

पवमानः । सः । अद्य । नः । पवित्रेण । विऽचर्षणिः ।

यः । पोता । सः । पुनातु । नः ॥ २२ ॥

सतादृशः प्रसिद्धो विचर्षणिः सर्वस्य द्रष्टा पवमानः अद्येदानीमेव पवित्रेण पापशोधकेन तेजसा यः पोता स्वयं पवित्रः सन् स नोऽस्मान् पुनातु पापरहितान् करोतु ॥ २२ ॥

पवित्रेष्ट्यां प्रथमाज्यभागस्य याज्या यत्ते पवित्रमित्येषा । सूत्रितं च—यत्ते पवित्रमर्चिष्या-कलशेषु धावतीति पवित्र इत्येक इति ।

सैषा सूक्ते त्रयोविंशी—

यत्ते पवित्रमर्चिष्यग्रे विततमन्तरा । ब्रह्म तेन पुनीहि नः ॥ २३ ॥

यत् । ते । पवित्रम् । अर्चिषि । अग्रे । विततम् ।

अन्तः । आ । ब्रह्म । तेन । पुनीहि । नः ॥ २३ ॥

हे पवमानगुणविशिष्टाग्रे ते त्वदीयं पवित्रं शोधकं यत्स्वतेजः अर्चिषि सौरवैद्युतादि-तेजसि अन्तर्मध्ये आवितर्त आविस्तृतं विद्यते । यद्वा हे अग्रे ते तव स्वभूतेर्चिषि तेजसि

अन्तर्मध्ये यत्पवित्रं शुद्धत्वादकं सामर्थ्यमस्ति तेन तादृशेन तेजसा नोस्माकं ब्रह्म पुत्रादिव-
धनकारि शरीरं पुनीहि पापरहितं पूतं कुरु ॥ २३ ॥

अथ चतुर्विंशी-

यत्ते॒प॒वि॒त्रं॒म॒र्चि॒वद॒ग्रे॒तेन॑पुनी॒हिनः॑ । ब्र॒ह्म॒स॒वैःपु॒नी॒हेनः॑ ॥ २४ ॥

यत् । ते । प॒वि॒त्रं । अ॒र्चि॒वत् । अ॒ग्रे । तेन॑ । पु॒नी॒हि ।
नः॑ । ब्र॒ह्म॒स॒वैः । पु॒नी॒हि । नः॑ ॥ २४ ॥

हे अग्रे पवित्रं शोधकमर्चिवदर्चिमत् छन्दसीरइतिमतुषोवत्वं सौरादितेजोयुक्तं ते त्वदी-
यं यत्तेजः विद्यते तेन स्वीयंनैव तेजसा नोस्मान् पुनीहि पूतान् कुरु । किंच ब्रह्मसवैः ब्राह्मण-
कर्तृकसोमाभिषवैः यद्वा ब्रह्म सोमः तस्याभिषवैः नोस्मान् पुनीहि ॥ २४ ॥

अथ पंचविंशी-

उ॒भा॒भ्यां॑दे॒वस॒वितः॑प॒वि॒त्रेण॑स॒वेन॑च । मां॑पु॒नी॒हिवि॒श्वतः॑ ॥ २५ ॥ १७ ॥

उ॒भा॒भ्याम् । दे॒व । स॒वि॒तरि॑ति । प॒वि॒त्रेण॑ । स॒वेन॑ ।
च॒ । मा॒म् । पु॒नी॒हि । वि॒श्वतः॑ ॥ २५ ॥ १७ ॥

हे सवितः सर्वस्य प्रेरक हे देव द्यातमान सोम त्वं पवित्रेण पापशोधकेन त्वदीयेन ते-
जसा संवेन सोमाभिषेवेन च एताभ्यामुभाभ्यां विश्वतः सर्वतोमां पुनीहि पूतं कुरु ॥ २५ ॥

॥ इति सप्तमस्य द्वितीये सप्तदशोवर्गः ॥ १७ ॥

अथ षड्विंशी-

त्रि॒भि॒ष्टु॒दे॒वस॒वित॒र्व॒र्षि॒ष्ठैः॑सो॒म॒धाम॑भिः । अ॒ग्रे॒दक्षैः॑पु॒नी॒हिनः॑ ॥ २६ ॥

त्रि॒ष्टु॒भिः । त्वम् । दे॒व । स॒वि॒तः । र्व॒र्षि॒ष्ठैः । सो॒म । धाम॑भिः ।
अ॒ग्रे । दक्षैः॑ । पु॒नी॒हि । नः॑ ॥ २६ ॥

हे देव स्तुत्य दीप्यमान वा हे सवितः सर्वस्य स्वस्वकर्मणि चोदयितः हे सोम प-
वमानगुणविशिष्ट हे अग्रे त्वं वर्षिष्ठेः वृद्धतमैः अतएव दक्षैः सामर्थ्यवद्भिस्त्रिभिर्धामभिः
शरीरैरग्निवायुसूर्यात्मकैस्त्रिभिः शरीरैः नोस्मान्पुनीहि परिशुद्धान् कुरु ॥ २६ ॥

अथसप्तविंशी—

पुनन्तुमादेवजनाः पुनन्तुवसवो धिया ।

विश्वेदेवाः पुनीतमा जातवेदः पुनीहि मां ॥ २७ ॥

पुनन्तु । माम् । देवजनाः । पुनन्तु । वसवः । धिया । विश्वे ।

देवाः । पुनीत । मा । जातवेदः । पुनीहि । मा ॥ २७ ॥

देवजनाः देवानां जनः प्रादुर्भावोयेषां यज्ञेष्विति देवजनायजमानाः । यद्वा इन्द्रादिदेवग-
णाः मां पुनन्तु परिपूतं कुर्वन्तु । तथा वसवः वासकादेवाः धिया आत्मीयेन कर्मणा मां पुन-
न्तु । अथवा प्रत्यक्षः हे विश्वदेवाः सर्वदेवाः मा मां पुनीत पूतं कुरुत । हे जातवेदः जातानि
वेत्तोति यद्वा जातपूत अग्रे मा मां पुनीहि ॥ २७ ॥

अथाष्टाविंशी—

प्रप्यायस्व प्रस्यन्दस्व सोम विश्वेभिरंशुभिः । देवेभ्य उत्तमंहविः ॥ २८ ॥

प्र । प्यायस्व । प्र । स्यन्दस्व । सोम । विश्वेभिः । अंशुभिः ।

देवेभ्यः । उत्तमम् । हविः ॥ २८ ॥

हे सोम प्रप्यायस्व अस्मान् प्रकर्षेण वर्धय । यद्वा देवान् सोमेन वर्धय । किंच विश्वे-
भिरंशुभिः सर्वैस्वदीधिरंशुभिः देवेभ्यो देवार्थमुत्तमं प्रशस्ततमंहविः सोमरूपं प्रस्यन्दस्व कल-
शादीन् प्रति प्रसव प्रयच्छेति यावत् ॥ २८ ॥

अग्नीषोमप्रणयने उपप्रियमित्येषा । सूत्रितंच—उपप्रियं पनिमतमित्यर्धच आरमेदिति ।

सैषा सूक्ते एकोनविंशी—

उपप्रियं पनिमतं युवानमाहूतिवृधम् । अगन्म बिभ्रतो नमः ॥ २९ ॥

मं० ९ अ० ३ सू० ६७] सप्तमोऽष्टकः

उप । प्रियम् । पनिमतम् । युवानम् । आहुतिः पृथम् ।

अगन्म । विभ्रतः । नमः ॥ २९ ॥

प्रियं सर्वस्य प्रीणयितारं पनिमतमत्यन्तं शब्दायमानं युवानं तरुणमाहुतीवृधं आ-
हुतिभिर्वर्धनीयं पवमानं वयं नमोहविर्नमस्कारं वा विभ्रतोधारयन्तः सन्तः उपागन्म उपगच्छेम ।
गमेर्लुङि मंत्रेषु सेति च्छेर्लुकि सति म्वोश्चेति नकारः । पनिमतं पनेः स्तुत्यर्थस्य यङ्लुकि रूपं
दाधर्तिर्दधर्तिर्इति सूत्रे इतिकरणस्य प्रदर्शनार्थत्वाद्वाभ्यासस्य निगागम उपधालोपश्च नि-
पात्यते ॥ २९ ॥

अथ त्रिंशो-

अलाय्यस्य परशुर्ननाशतमापवस्व देव सोम । आखुं चिदेव देव सोम ॥ ३० ॥

अलाय्यस्य । परशुः । ननाश । तम् । आ । पवस्व । देव ।

सोम । आखुम् । चित् । एव । देव । सोम ॥ ३० ॥

अलाय्यस्य (अतैरौणादिक आय्यप्रत्ययः कपिलकादित्वाङ्गत्वं) अभिगमनशीलस्य शत्रोः
परशुः छेदकः पवमानस्तमेव शत्रुं ननाश नाशयतु । अस्मानपापान् ततो हे देव दीप्यमान
सोम आपवस्व अस्मदाभिमुख्येन गच्छ । किंच हे देव द्योतमान स्तुत्य वा हे सोम आ-
खुंचित् खनु अवदारणे सर्वस्याहन्तारमपि तं शत्रुमेव बाधस्व नास्मानपापानिति ॥ ३० ॥

अथैकविंशी-

यः पावमानीरध्येत्यृषिभिः संभृतं रसम् ।

सर्वं सपूतमश्नाति स्वदितं मातरि श्वना ॥ ३१ ॥

यः । पावमानीः । अधिः पृति । ऋषिभिः । समः भृतम् । रसम् ।

सर्वम् । सः । पूतम् । अश्नाति । स्वदितम् । मातरि श्वना ॥ ३१ ॥

योजनः पावमानीः पवमानदेवताकाः सर्वा ऋचः तद्रूपं ऋषिभिः सूक्तद्रष्टृभिर्मधुच्छन्दः
प्रभृतिभिः संभृतं संपादितं रसं वेदरसभृतं सारं सूक्तसंघं अध्येति अधीते । सज्जनः सर्वभोज्य-
जार्त्तं पूतं परिशुद्धमेवाश्नाति परिपूतं पापरहितं अन्नं भक्षयति । कथमस्य भूतत्वं तत्राह-स्वस्या-

शनात्प्रागेव मातरिःश्वना मातरि अन्तरिक्षे श्वसितीति मातरिःश्वा वायुः सचवायुःपवित्रमेव ।
पवित्रेण वायुना स्वदितं स्वादृकृतं । परिपूतमेवान्नं पश्चात् सनरोश्नाति ॥ ३१ ॥

अथ द्वाविंशी-

पावमानीर्योऽध्येत्यृषिभिःसंभृतरसम् ।

तस्मैसरस्वतीदुहेक्षीरंसर्पिर्मधूदकम् ॥ ३२ ॥ १८ ॥

पावमानीः । यः । अधिऽएति । ऋषिऽभिः । समऽभृतरसम् । रसम् ।

तस्मै । सरस्वती । दुहे । क्षीरम् । सर्पिः । मधु । उदकम् ॥ ३२ ॥ १८ ॥

योत्रास्रणः पावमानीः पवमानेदेवताकाऋचः तदात्मकं ऋषिभिर्मधुच्छन्दआदिभिः सं-
भृतरसं वेदसारं सूक्तसंघं अध्येति अधीते । तस्मै पवमानाध्ययनं कुर्वते जनाय सरस्वतीसर्व-
त्रसरणवती वाग्देवता क्षीरं यज्ञसाधनभूतं पयः सर्पिस्तादृशं घृतं मधु मदकरमुदकं सोमं दुहे
स्वयमेव दोग्धि एनं नरं यागादिपरं वेदशास्त्रविदं करोतीत्यर्थः । दुहप्रपूरणे कर्मकर्तरि नदुह-
स्रुनमायक्चिणावितियकः प्रतिषेधः । लोपस्तआत्मनेपदेष्विति तलोपः ॥ ३२ ॥

॥ इति सप्तमस्य द्वितीयेष्टादशोवर्गः ॥ १८ ॥

॥ इति नवमे मण्डले तृतीयोनुवाकः ॥ ३ ॥

चतुर्थेनुवाके अष्टादशसूक्तानि तत्र प्रदेवमिति दशर्चं प्रथमं सूक्तं भलन्दनपुत्रस्य वत्सप्रेरा-
र्षे पवमानसोमदेवताकं दशमी त्रिष्टुप् शिष्टाजगत्यः । तथाचानुक्रम्यते-प्रदेवंदशवत्सप्रिर्भालन्द-
नः त्रिष्टुबन्तहेति । गतोविनियोगः ।

तत्र प्रथमा-

प्रदेवमच्छामधुमन्तइन्दवोसिष्यदन्तगावआनधेनवः ।

बर्हिषदोवचनावन्तऊर्धभिःपरिस्रुतमुस्त्रियानिर्णिजंधिरे ॥ १ ॥

प्र । देवम् । अच्छ । मधुऽमन्तः । इन्दवः । असिऽस्यदन्त । गावः ।

आ । न । धेनवः । बर्हिऽसदः । वचनाऽवन्तः । ऊर्धऽभिः ।

परिऽस्रुतम् । उस्त्रियाः । निऽनिर्जम् । धिरे ॥ १ ॥

मधुमन्तो मादकरससंयुक्ता इन्दवः सोमाः देवं द्योतमानं सोमात्मकमिद्रं अच्छ प्रति प्रा-
सिष्यदन्त प्रस्यन्दन्ते ग्रहादिषु क्षरन्ति । स्यन्दतेर्लुङि चङि रूपं । तत्र दृष्टान्तः—भावआनधेनवः
पयस्विन्यः प्रीणयिन्योगावोयथावत्संप्रतियातिप्रस्रवन्ति तद्वत् । किंच बर्हिषदः बर्हिषि सीदन्तः
वचनावन्तः हंभारवादिशब्दवन्तः उस्त्रियाः गोनामैतत् तादृश्योगावः ऊधभिः पयोधारकैः स्वैः
स्वैरूधभिः ताभ्यः परिस्रुतं परितःस्रवणशीलं निर्णिजं शुद्धं पयोभूतं सोमरसं धिरे दधिरे इं-
द्रार्थं धारयन्ति ॥ १ ॥

अथ द्वितीया—

सरोरुवदभिपूर्वाअचिक्रददुपारुहःश्रथयन्त्स्वादतेहरिः ।

तिरःपवित्रंपरियन्तुरुज्योनिशर्याणिदधतेदेवआवरम्॥२॥

सः । सरोरुवत् । अभि । पूर्वाः । अचिक्रदत् । उपरुहः । श्रथयन् ।

स्वादते । हरिः । तिरः । पवित्रम् । परियन् । उरु । ज्ययः । नि ।

शर्याणि । दधते । देवः । आ । वरम् ॥ २ ॥

सरोरुवत् कलशादिकंप्रति अत्यन्तं शब्दं कुर्वन् ससोमः पूर्वामुख्याः स्तोतृणां स्तुतीः अ-
भ्यचिक्रदत् अभिमुखं अध्वनयत् स्तुतयः साधीयस्यइति प्रतिध्वनिमंगीकारमकार्षीदित्यर्थः ।
किंच हरिः हूरितवर्णः उपारुहः शिहतेस्ताच्छीलिकः क्रिपः । उपारोहणशीलाः उर्ध्वप्रादुर्भवनशीला
ओषधीः श्रथयन् अग्रे विश्लेषयन् स्वादते स्वादूकरोति ताः फलिनीः कुर्वन् स्वादुयुक्ता विद-
धातीत्यर्थः । तथा पवित्रं अविवालात्मकं दशापवित्रं तिरस्तिरस्कृत्य पात्राणि प्रति आत्मनः
क्षरणकाले पवित्रं व्यवधायकं कृत्वा परियन् परितोगच्छन् सोमः उरु महान्तं ज्योवेगं करो-
ति । ततः सशर्याणि शूर्हिंसायां हिंसितव्यानि यद्वा शरेण हंतव्यानि रक्षांसि निदधते निक्षिपति
न्यक्करोति हिनस्तीत्यावत् । पश्चाद्देवोर्दीप्यमानः सोमः वरं वरणीयं धनं सोमं दातृभ्योयजमाने-
भ्यः आदधते आधारयति प्रयच्छतीत्यर्थः । दधतेर्लेट्यडागमे घोलोपांतेटिव्याकारलोपः ॥२॥

अथ तृतीया—

वियोममेयम्यांसंयतीमदःसाकंष्टथापयसापिन्वदक्षिता ।

महीअपारैरजंसीविवेविददभिन्नजन्नक्षितंपाजआददे ॥ ३ ॥

वि । यः । ममे । यम्या । संयती इति समृयती । मदः । साकृमृदृधा ।
 पर्यसा । पिन्वत् । अक्षिता । मही इति । अपारे इति । रजसी इति ।
 विश्वेविदत् । अभिष्टव्रजन् । अक्षितम् । पाजः । आ । देदे ॥ ३ ॥

योमदः माद्यन्तेनेति मदः सोमरसः यम्या युगलभूते संयती परस्परसंगच्छमाने द्यावा-
 पृथिव्यौ विममे विशेषेणनिर्मितवान् ततः ते साकृमृदृधा सहैववर्धनशोले तथा अक्षिता अक्षीणे
 सामर्थ्यवन्तौ यथा भविष्यतः तथा ससोमः एयसा पयोरूपेण स्वीयरसेन पिन्वदसित्तत् अवर्ध
 यदितियावत् । किंच मही मह्यौ अतएव अपारे पर्यतरहिते रजसी द्यावापृथिवीनामैतत्
 ते द्यावापृथिव्यौ विवेविदत् विदज्ञाने यङ्लुकि शतरि रूपं । अग्न्यासस्वरः । इयंपृथिवी
 इयंदौरिति सर्वेषां विविच्य तेजसाप्राप्तापयन् अभिव्रजन् अभितः सर्वातोगच्छन् सोमः अक्षितं
 अक्षीणं अविनश्वरं पाजोबलं आददे स्वीकृतवान् अत्यन्तबलवान्भवदित्यर्थः ॥ ३ ॥

अथ चतुर्थी—

समातराविचरन्वाजयन्अपःप्रमेधिरःस्वधयापिन्वतेपदम् ।
 अंशुयवेनपिपिशेतोनृभिःसंजामिभिर्नसतेरक्षतेशिरः ॥ ४ ॥

सः । मातरा । विष्टचरन् । वाजयन् । अपः । प्र । मेधिरः । स्वधया ।
 पिन्वते । पदम् । अंशुः । यवेन । पिपिशे । यतः । नृभिः । सम् ।
 जामिभिः । नसते । रक्षते । शिरः ॥ ४ ॥

मेधिरः । मेधारथाग्न्यामिरन्जिरचावितीरन्प्रत्ययोमत्वर्थीयः । मेधावान् प्राज्ञः ससोमः मा-
 तरा मातरौ जगतोनिर्मात्र्यौ द्याव्यापृथिव्यौ विचरन् अन्तरेणात्यन्तं चरन् । तथा अपः अन्त-
 रिक्षस्थितान्युदकानि वाजयन् प्रेरयन् । (वजेर्ण्यन्तस्य शतरि रूपं) तादृशः स्वधया सक्तु-
 लक्षणेनान्नेन सह पदं स्वस्थानं उत्तरवेदिरूपं प्रपिन्वते प्रकर्षेणाप्याययति । ततः नृभिः कर्म-
 नेनृभिः ऋत्विग्भिर्यतः संयतः अंशुः सोमः यवेन पिपिशे पिषा अवयवे अवयवत्वेन कृतः
 मिश्रितइत्यर्थः । सोमस्तु यवसक्तुभिः श्रियतेखलु । सोयं जामिभिः एकस्मात्पाणेरुत्पन्नाभिरं-
 गुलीभिः सन्तसतेसंगच्छतेच । शिरः शीर्षं भूतजातं रक्षतेच स्वीयरसेन रक्षति पोषयति ।
 नसतिर्गतिकर्मा चर्षदलोपोविभाषेति न निघातः ॥ ४ ॥

अथ पञ्चमी-

संदक्षेणमनसाजायतेकविऋतस्यगर्भोनिहितोयमापरः ।

यूनाहसन्ताप्रथमंविजज्ञतुर्गुहाहितंजनिमनेममुद्यतम् ॥ ५ ॥ १९ ॥

सम् । दक्षेण । मनसा । जायते । कविः । ऋतस्य । गर्भः । निहितः ।

यमा । परः । यूना । ह । सन्ता । प्रथमम् । वि । जज्ञतुः । गुहा ।

हितम् । जनिम् । नेमम् । उत्पद्यतम् ॥ ५ ॥ १९ ॥

प्रसंगात्सोमसूर्ययोरविर्भावमाह । कविः दक्षेण प्रवृद्धेन मनसा सह संजायते पृथिव्याः सम्यक् जायते । तथा ऋतस्योदकस्येव गर्भो गर्भस्थानीयः । यद्वा सत्यस्य यज्ञस्य मध्ये गर्भः शब्दनीयः स्तुत्यः स एव सोमः परः परस्तादन्तरिक्षे यमोयमेन नियमेन देवैर्निहितः सः सूर्याद्धि वृष्टिर्भवति तस्मात्सोमः सूर्यात्मकतयावस्थितइत्यर्थः । एवं यूना । हेत्यवधारणे । युवानावेव सन्तौ तौ प्रथमं जननकाले विजज्ञतुः अयंसोमोयंसूर्यइति विशेषेण ज्ञायते । तयोश्चार्धं जनिम जन्म गुहा गुहायां हितं निहितं भवति । तयोर्नेममर्धचोद्यतं प्रकाशितं भवति । दिवा सूर्यः प्रादुर्भवति रात्रौ चन्द्रमाइति ॥ ५ ॥

॥ इति सप्तमस्य द्वितीये एकोनविंशोवर्गः ॥ १९ ॥

अथ षष्ठी-

मन्द्रस्यरूपंविबिदुर्मनीषिणःश्वेनोयदन्धोअभरत्परावतः ।

तमर्जयन्तसुवृधंनदीप्वँउशन्तमंशुपरियन्तमृग्नियम् ॥ ६ ॥

मन्द्रस्य । रूपम् । विबिदुः । मनीषिणः । श्वेनः । यत् । अन्धः ।

अभरत् । परावतः । तम् । मर्जयन्त । सुवृधम् । नदीपुं । आ ।

उशन्तम् । अंशुम् । परिहयन्तम् । ऋग्नियम् ॥ ६ ॥

मनीषिणः प्राज्ञा यष्टारः मन्द्रस्य मदकरस्य रसस्य सोमस्य रूपं विबिदुः जानन्ति अन्धः यत्सोमलक्षणमन्नं श्वेनो गायत्रीरूपः पक्षी परावतो दूरात् घुलोकात् आभरद्भजहार । ग्रहोर्भञ्जन्दसीति भकारः) तं तादृशं सुवृधं सुवृधमानं सुवर्धयितारं वा अंशुं सोमं नदीषु

नदमानासु वसतीवर्याख्यास्वप्सु आमर्जयन्त ऋत्विजः आशोधयन्ति अलंकुर्वन्तिवा । की-
दृशं उशन्तं देवान् काम्यमानं परियन्तं परितोगच्छन्तं ऋग्मियं ऋगर्हं स्तुत्यं सोममामर्ज-
यन्तीति ॥ ६ ॥

अथ सप्तमी—

त्वांमृजन्तिदशयोषणः सुतंसोमं ऋषिभिर्मनीषिर्धीनिभिर्हितम् ।
अव्योवारंभिरुतदेवहूनिभिर्नृभिर्यतोवाजमादरिषिमातये ॥ ७ ॥

त्वाम् । मृजन्ति । दश । योषणः । सुतम् । सोमं । ऋषिभिः ।
मनीषिभिः । धीनिभिः । हितम् । अव्यः । वारंभिः । उत । देवहूतिभिः ।
नृभिः । यतः । वाजम् । आ । दारिषि । सातये ॥ ७ ॥

हे सोम योषणः द्वाभ्यां पाणिभ्यां विभज्योत्पन्ना दश दशसंख्याका अंगुलयः । ऋषिभि-
र्मधुच्छन्दः प्रभृतिभिः सुतमभिषुतं हितं पात्रेषु निहितं त्वा त्वां मतिभिः स्तुतिभिः धीतिभिः
कर्मभिश्च अव्योवारंभिः अविवालेः पवित्रैः मृजन्ति शोधयन्ति । उतापिच देवहूतिभिः ।
देवाह्वानयुक्तैः नृभिः कर्मनैर्नृभिः ऋत्विग्भिः यतः गृहेषु संयमितः संगृहीतस्त्वं सातये दानाय
वाजमन्मादरिषि आविदारयसि विवृतं करोषि स्तोतृभ्यः अन्नादिकं प्रयच्छसीतियावत् ॥ ७ ॥

अथाष्टमी—

परिप्रयन्तं वय्यं सुषंसदं सोमं मनीषा अभ्यनूषतस्तुभः ।
योधारयामधुमां ऊर्मिणा दिव इर्यति वाचं रयिषाळममर्त्यः ॥ ८ ॥

परिप्रयन्तम् । वय्यम् । सुषंसदम् । सोमम् । मनीषाः । अग्निः ।
अनूषत । तुभः । यः । धारया । मधुमान् । ऊर्मिणां । दिवः ।
इर्यति । वाचम् । रयिषाट् । अमर्त्यः ॥ ८ ॥

परिप्रयन्तं पात्राणि परितः प्रगच्छन्तं वय्यं देवैः काम्यमानं सुषंसदं शोभनं संसदं
सोमं मनीषा मनस ईशिष्यः स्तुभः स्तुतयः अभ्यनूषत अभिष्टुवन्ति । वय्यं स्त्रीगत्यादिषु
इत्यस्मात् वयंति । भय्यप्रवय्येचछन्दसीति निपातितः । अत्रानुपसर्गस्यापि निपातनं भवति

मधुमान् मदकररसवान् यः सोमः धारया स्वीयया ऊर्मिणा वसतीवर्यारुयेनोदकेन सह
दिवआकाशात् द्रोणकलशे आपतति रयिषात् शत्रुधनानामभिभविता अमर्त्यः मनुष्यधर्मर-
हितः ससोमः वाचमियति प्रेरयति तदाहि स्तोतारः स्तुवन्तीति उच्यन्ते ॥ ८ ॥

अथ नवमी—

अ॒यं दि॒व ई॒र्यति॑ वि॒श्वमार॑जः सोमः पु॒नानः॑ क॒लशेषु॑ सीदति ।

अ॒द्भिर्गो॑भिर्मृज्यते अ॒द्भिभिः॑ सुतः पु॒नान॑ इन्द्रु॒र्वारि॑वो विदत्प्रि॒यम् ॥ ९ ॥

अ॒यम् । दि॒वः । इ॒र्यति॑ । वि॒श्वम् । आ । रजः । सोमः ।

पु॒नानः । क॒लशेषु॑ । सी॒दति॑ । अ॒त्तुः । गो॒भिः । मृ॒ज्यते॑ ।

अ॒द्भिः । सु॒तः । पु॒नानः । इन्द्रुः । वरि॑वः । वि॒दत् । प्रि॒यम् ॥ ९ ॥

अयंसोमो दिवोद्युलोकाद्विश्वं रजउदकनामैतत् सर्वमुदकमियति अभिप्रापयति । किंच
पुनानः दशापवित्रेण पूयमानः सोमः कलशेषु द्रोणनामसु सीदति । तथा अद्भिभिर्गोभिः अ-
द्भिर्वसतीवर्यारुयाभिर्गोभिर्गोविकारैः क्षोरदध्यादिभिश्च मृज्यते शोध्यते अलंक्रियते । ततः
सुतोभिषुतः पुनानः पूतइन्द्रुः सोमः प्रियं प्रियतरं प्रीणनकारिवा वरिवोवरणीयं धनं विदत्
स्तोतृभ्योलभयति प्रयच्छतीति यावत् ॥ ९ ॥

अथ दशमी—

ए॒वानः॑ सोम॒परि॑षि॒च्यमा॑नो वयो॒दध॑च्चि॒त्रत॑मं पवस्व ।

अ॒द्वेपे॑द्यावापृ॒थिवी॑ ह॒वेम॑ दे॒वाध॑त्त॒रयि॑म॒स्मेसु॑वीरम् ॥ १० ॥ २० ॥

ए॒व । नः॑ । सोम॑ । परि॒क्षि॒च्यमा॑नः । वयः॑ । दध॑त् । चि॒त्रत॑मम् ।

प॒वस्व॑ । अ॒द्वेपे॑ इति । द्यावापृ॒थिवी॑ इति । ह॒वेम॑ । दे॒वाः ।

ध॒त्त । र॒यिम् । अ॒स्मे इति॑ । सु॒वीर॑म् ॥ १० ॥ २० ॥

अयं प्रत्यक्षकृतः हे सोम दधत् प्रयच्छस्त्वं परिषिच्यमानः परितोद्भिर्गोभिर्वासिच्यमा-
नः एव एवं चित्रतमं नानाविधं चायनीयतमं वा वयोज्ञं नोस्मभ्यं पवस्व प्रापय प्रयच्छेति

यावत् । किंच अद्वेषे द्वेषरहिते द्यावापृथिवी द्यावापृथिव्यौ हुवेम हविःप्रदानार्थं वयमाह्वयेम
हेदेवाः यूयं च सुवीरं । वीरः कर्मणि समर्थः पुत्रः । तादृशपुत्रोपेतं रयिं धनमस्मे अस्मासु धनं
निधत्त ॥ १० ॥

॥ इति सप्तमस्य द्वितीये विंशोवर्गः ॥ २० ॥

इषुर्नेतिदशार्चं द्वितीयं सूक्तं आंगिरसस्य हिरण्यस्तूपस्यार्घं पवमानसोमदैवताकं । नवमी
दशम्यौ त्रिष्टुभौ । शिष्टाजगत्यः । तथाचानक्रान्तं—इषुर्नेहिरण्यस्तूपेत्ये त्रिष्टुभाविता । गतोवि-
नियोगः ।

तत्र प्रथमा—

इषुर्नधन्वन्प्रतिधीयतेमतिर्वत्सोनमातुरुपसृज्यूर्धनि ।

उरुधारेवदुहेअग्रंआयत्यस्यव्रतेष्वपिसोमइष्यते ॥ १ ॥

इषुः । न । धन्वन् । प्रति । धीयते । मतिः । वत्सः । न । मातुः ।

उप । सृजि । ऊर्धनि । उरुधाराइव । दुहे । अग्रं ।

आइयती । अस्य । व्रतेषु । अपि । सोमः । इष्यते ॥ १ ॥

अस्मिन्पवमानरूपे इन्द्रे मतिर्मननीयास्मदीयास्तुतिः प्रतिधीयते अस्माभिर्निधीयते वा ।
दधातेरूपं । तत्रदृष्टान्तः—इषुर्ने यथा इषुः शरः धन्वन् धनुषि प्रतिधीयते तद्वत् । किंच ऊर्धनि
सर्वस्य पोषयितृत्वेन ऊर्ध्वःस्थानीये इन्द्रे सोमो मदार्थं अस्माभिरुपसृजि उपसृज्यते । कथमि-
व मातुर्गोर्लूधनि पयोधारके वत्सोन वत्सोयथा पयःपानार्थं सृज्यते तद्वत् । उरुधारेव ब-
हुविधपयोधारागौरिव । अग्रे वत्सस्य पुरतः आयती गच्छती सती पयोदुहे दुग्धे । तथा सोय-
मिन्द्रः वत्सभूतेभ्यः स्तोतृभ्यः पुरतो गच्छन् बहुविधान् कामान् दुग्धे । किंच अस्यैतादृशस्यव्रते
ष्वपिच सोमइष्यते यष्टुभिः प्रेष्यते खलु ॥ १ ॥

अथ द्वितीया—

उपोमतिःपृच्यतेसिच्यतेमधुमन्द्राजनीचोदतेअन्तरासानि ।

पवमानःसन्तनिःप्रघ्नतामिवमधुमन्द्रप्सःपरिवारमर्षति ॥ २ ॥

उपो इति । मतिः । पृच्यते । सिच्यते । मधु । मन्द्रऽअजनी ।
चोदते । अन्तः । आसनि । पवमानः । समंस्तनिः । प्रघ्नतामऽईव ।
मधुऽमान् । द्रप्सः । परि । वारम् । अर्षति ॥ २ ॥

अस्मिन् पवमानरूपे स्तोत्रे इन्द्रे मतिः स्तुतिरूपोपृच्यते उपपृच्यते स्तोतृभिः संयोज्यते
पृचीसंपर्के । तथा मधु मदकरः सोमः इन्द्रार्थं सिच्यते । अद्भिर्वसक्तुभिश्च सिकोभवति ।
ततश्च मन्द्राजनी (अजगतिक्षेपणयोरित्यस्य ल्युटि डीपि रूपं) मदकरस्य रसस्य प्रेरयित्री
सोमधारा तस्येन्द्रस्य आसनि आस्येन्तर्मध्ये चोदते यष्टुभिः प्रेर्यते (आस्यशब्दस्य पदञो-
मासित्यादिना आसन्नित्यादेशः) । किंच संतनिः गृहादिषु सम्यक्विस्तृतः मधुमान् ।
मदकरसवान् पवमानः पूयमानः सोमः द्रप्सः द्रुतगमनशीलः । यद्वा क्षिप्रं हननशीलः सन्
वारं अविवातमयं पवित्रं परितः अर्षति आगच्छति । तत्र दृष्टान्तः—प्रघ्नतामिव प्रकर्षेण हं-
तृणां योद्धृणां संतनिः सम्यग्विस्तृतः शरो यथा शीघ्रं प्राप्य मभितो गच्छति तद्वत् ॥ २ ॥

अथ तृतीया—

अव्येवधूयुः पवते परित्वचि श्रंभ्रीते नमीरदिते ऋतं यते ।
हरिरक्रान्यजतः संयतो मदी नृम्णा शिशानो महिषो न शोभते ॥ ३ ॥
अव्ये । वंधूयुः । पवते । परि । त्वचि । श्रंभ्रीते । नमीः ।
अदितेः । ऋतम् । यते । हरिः । अक्रान् । यजतः । सम्ययतः ।
मदेः । नृम्णा । शिशानः । महिषः । न । शोभते ॥ ३ ॥

वधूयुः वधूभूता वसती वर्य एकधनां संहिता आपः तद्वान् सोमः अव्ये अवेः स्वभूते त्वचि
चर्मणि परिपवते परितो वर्तते पूतो भवति वा किंच नमीः नन्वीः नमृशब्दश्चतुर्थापत्यवाची सोम-
स्य नन्वीः सोमो ह्योषधीनामग्रे तेतो निषिंचति । प्रजापतेरेतो देवा देवानां रेतो वर्ष वर्षस्परेत ओषधयः
इति श्रुतेः । यद्वा नमृशब्दोपत्यवाची तस्यापत्यानि सोमः सुधामयैः स्वकिरणैरोषधीर्वर्धयति त-
स्मादपत्यभूता अदितः पृथिवीनामैतत् अदीनायाः पृथिव्या उत्पन्ना ओषधीः ऋतं सत्यरूपं यज्ञं

यते गच्छति यजमानाय श्रद्धांति अग्रभागे फलिनीः कर्तुं विश्लेषयति । किंच हरिर्हरितवर्णः य-
जतः सर्वैर्यष्ट्यैः अतएव संयतः ग्रहादिषु संगृहीतोमदः माद्यत्यनेनेतिमदः सोमः तादृशः अ-
क्रानक्रामति पात्रेष्ववतिष्ठते यद्वा शत्रूनतिक्रामति क्रमेर्लुङि तिपि बहुलंछन्दसीति इडागमाभा-
वात् वृद्धौकृतायां सिज्जोपेसति हल्ङाद्यादिना तिपोलोपे मोनोधातोरिति नत्वेकतेरूपं । अतएव
सोमः नृम्णा स्वबलानि शिशानः तीक्ष्णीकुर्वन् अथवा शत्रुबलानि तनूकुर्वन् महिष्मो न महजामैत-
त् महानिव सर्वत्रव्याप्तइव शोभने स्वतेजसा सर्वत्र दीप्यते । यद्वा नः संप्रत्यर्थे इदानीमेवं-
गुणयुक्तः महान् सोमः शोभतइति ॥ ३ ॥

अथ चतुर्थी-

उक्षाभिमातिप्रतियन्तिधेनवोदेवस्यदेवीरुपयन्तिनिष्कृतम् ।
अत्यक्रमीदर्जुनंवारंमव्ययमत्कंननिक्तंपरिसोमोअव्ययत ॥ ४ ॥

उक्षा । मिमाति । प्रति । यन्ति । धेनवः । देवस्य । देवीः ।
उप । यन्ति । निःकृतम् । अति । अक्रमीत् । अर्जुनम् । वारम् ।
अव्ययम् । अत्कम् । न । निक्तम् । परि । सोमः । अव्ययत ॥ ४ ॥

उक्षा रेतसःसेका वृषभः पुरतोमिमाति शब्दायते माङ्माने शब्देच तं वृषभं धेनवोगावः
प्रतियन्ति अनुगच्छन्ति तथा देवस्य द्योतमानस्य निःकृतं संस्कृतं स्थानं देवीः देव्युपयन्ति
उपगच्छन्ति । अनेनार्धेन सोमस्तुतिश्चाभिधीयते सोमः सन् द्रोणकलशाभिगमनकाले शब्दकरोति
तमनुधेनवः प्रीणयिष्यः स्तुतयः परियन्ति देवस्थानं स्तुतयोभिगच्छन्ति । तथा सोमं सोमः अ-
र्जुनं श्वेतवर्णं अव्ययमविमयमविस्वभूतं वारं वालं पवित्रमत्यक्रमीत् अतिक्रामति अतिक्रम्य
पात्राणिगच्छतीत्यर्थः । किंच सोमः अत्कंन आत्मीयं कवचमिव । निक्तमुज्ज्वलं श्रयणद्रव्यं प-
र्यव्यत परितः संवृणोति ॥ ४ ॥

अथ पंचमी-

अमृक्तेनरुशतावाससाहरिरमर्त्योनिर्णिजानःपरिव्यत ।
दिवस्पृष्टं बर्हणानिर्णिजैरुतोपस्तरणंचर्म्योर्नभस्मयम् ॥ ५ ॥ १॥

अमृत्केन । रुशता । वाससा । हरिः । अमर्त्यः । निःऽनिजानः ।
 परि । व्यत । दिवः । पृष्ठम् । बर्हणा । निःऽनिजे । कृत ।
 उपऽस्तरणम् । चम्बोः । नभस्मयम् ॥ ५ ॥ २१ ॥

अमृत्यौ मनुष्यधर्मरहितो हरिर्हरितवर्णः सोमः निर्णिजानः उदकेन शोध्यमानः सन् अमृ-
 केन । मृजीशौचालंकारयोः । अनिर्णिकेनापि रुशता स्वतः शुक्लवर्णेन पयोरूपेण वाससा प-
 रिव्यत परित आच्छादयति । सोमेपरिपूते गव्येण पयसा मिश्रीकुर्वन्ति खलु । तदुच्यते ततः
 सोयंसोमः दिवोद्युलोकंस्य पृष्ठं पृष्ठभागेतिष्ठन्तमादित्यं बर्हणा बर्हणाय पापानामुद्यमनकारिणे
 पापनाशिने निर्निजे निर्निजनाय परिपवनाय कृत द्युलोके अकार्षीत् । सहि स्वदीप्त्या सर्वनि-
 र्णेकि । कृत कृणोतेर्लुङि ह्रस्वादिति सिचोलोपः । तदेवाह चम्बोः द्यावापृथिवीनामैतत् चमन्ति
 भक्षयन्ति अत्रदेवामनुष्याइति तयोरुपस्तरणं आच्छादनशीलं नभस्मयमादित्यमयं आदित्य-
 स्य स्वभूतं तेजश्च सर्वेषां निर्णेजनायाकार्षीत् ॥ ५ ॥

॥ इति सप्तमस्य द्वितीये एकविंशोवर्गः ॥ २१ ॥

अथ षष्ठी-

सूर्यस्येव रश्मयो द्रावयित्वो मत्सरासः प्रसुपः साकमीरते
 तन्तुं ततं परिसर्गास आशवो नेन्द्रा दृते पवते धाम किंचन ॥ ६ ॥

सूर्यस्य इव । रश्मयः । द्रवयित्वः । मत्सरासः । प्रसुपः ।
 साकम् । ईरते । तन्तुम् । ततम् । परि । सर्गासः । आशवः ।
 न । इन्द्रात् । कृते । पवते । धाम । किम् । चन ॥ ६ ॥

सूर्यस्य रश्मयः सर्वस्य ग्रेरकस्य सुवीर्यस्य वादित्यस्य रश्मयः सर्वतो व्यापकाः किरणा इ-
 व द्रावयित्वः सर्वत्र द्रवणशीलाः मत्सरासो मदकराः प्रसुपः शत्रूणां प्रस्वापकाः हन्तार आश-
 वो ग्रहेषु चमसेषु च व्याप्ताः सर्गासः सृज्यमानाः सोमाः ततं विस्तृतं तन्तुं तन्तुभिः कृतं वस्त्रं सा-
 कंसहं न्युगपत् परिईरते परितो गच्छन्ति ते सोमा इन्द्रादृते इन्द्रवर्जयित्वान्या किंचन धाम देवशरीरं

लक्षीकृत्य नपवते नगच्छति । एकवचनं छान्दसं नगच्छन्ति किंतु इन्द्रस्यैव धाम प्रति गच्छन्ति । इन्द्रस्य धाम्नोयष्टव्यत्वं—अयाळिन्द्रस्यप्रियाधामानीति । मंत्रवर्णादवगम्यते ॥ ६ ॥

अथ सप्तमी—

सिन्धोः॑रिवप्रवणेनिम्नआशवोवृषच्युतामदासोगातुमाशत ।
शंनोनिवेशेद्विपदेचतुष्पदेस्मेवाजाःसोमतिष्ठन्तुकृष्टयः ॥ ७ ॥

सिन्धोः॑इव । प्रवणे । निम्ने । आशवः । वृषश्च्युताः । मदासः ।
गातुम् । आशत । शम् । नः । निवेशे । द्विपदे । चतुःस्पदे ।
अस्मे इति । वाजाः । सोम । तिष्ठन्तु । कृष्टयः ॥ ७ ॥

वृषच्युताः । वृषहिंसासंक्लेशनदानेष्वपि । वृषभिः सोमस्यदातृभिः ऋत्विग्भिश्च्युताः परिस्रुता मदासोमादकाः सोमाः स्तुतिभिः प्राप्तव्ये इन्द्रेगातुं गमनमाशत ध्यामुवन्ति । तत्रदृष्टान्तः—सिन्धोरिव प्रवणे गच्छन्त्युदकानि यत्रेति तत्प्रवणं तस्मिन्निम्नेस्थले सिन्धोर्नद्याआशवो-
व्याप्ता आपोयथा गच्छन्ति तद्वत् । अथप्रत्यक्षः । हेसोम नोस्माकं निवेशे स्वगृहंप्रति प्रवेशने निर्गमने वा द्विपदे पुत्रादिकाय चतुष्पदे गवादिकाय पशवे शं सुखं कुरु । किंच हे सोम अस्मे अस्मासु वाजाअजानि कृष्टयः पुत्रादिकाः प्रजाश्च तिष्ठन्तु अजादिकं देहीत्यर्थः ॥७॥

अथाष्टमी—

आनःपवस्ववसुमद्विरण्यवदश्वावहोमद्यवमत्सुवीर्यम् ।
यूयंहिसोमपितरोममस्थनदिवोमूर्धानःप्रस्थितावयस्कृतः ॥ ८ ॥
आ । नः । पवस्व । वसुमत् । हिरण्यवत् । अश्ववत् । गोमत् ।
यवमत् । सुवीर्यम् । यूयम् । हि । सोम । पितरः । मम । स्थन ।
दिवः । मूर्धानः । प्रस्थिताः । वयःस्कृतः ॥ ८ ॥

हे सोम वसुमत् वसुयुक्तं हिरण्यवत् कनकादिसहितं अश्ववत् गोमत् गवाश्वसहितं यवमत् यवोनामधान्यविशेषः धान्यविशिष्टं सुवीर्यं शोभनवीर्योपेतं धनं नोस्मभ्यमापवस्व आ-

प्रापय प्रयच्छेति यावत् । किंच हे सोम यतस्त्वं मम पितृणामंगिसामपि पितासि ततो यूयमेव म-
म पितरः स्थन भवथ पितृबहुत्वमस्य सोमस्याभिधीयते । कीदृशाः दिवोद्युलोकस्थमूर्धनः मूर्धव-
दुच्छ्रिताः कर्मभिः स्वर्गादिकं अलभन्तेत्यर्थः । प्रस्थिताः सर्वदा कर्मकरणार्थं स्थिता बयस्कृतः
हवीरूपस्यान्नस्य कर्तारः तादृशाममपितरः त्वं भवसि ॥ ८ ॥

अथ नवमी-

एते सोमाः पर्वमानास इन्द्रं रथा इव प्रययुः सातिमच्छ ।
सुताः पवित्रमति यन्त्यव्यं हित्वी वव्रि हरितो वृष्टिमच्छ ॥ ९ ॥

एते । सोमाः । पर्वमानासः । इन्द्रम् । रथाः इव । प्र । ययुः ।
सातिम् । अच्छ । सुताः । पवित्रम् । अति । यन्ति ।
अव्यम् । हित्वी । वव्रिम् । हरितः । वृष्टिम् । अच्छ ॥ ९ ॥

पर्वमानासः पवित्रेण पूयमाना एते स्म दीयाः सोमाः सातिं षणसंभक्तौ कर्मणि किन् सर्वैः
संभजनीयमिन्द्रं अच्छ प्रययुः प्रकर्षेण गच्छन्ति । तत्र दृष्टान्तः—रथा इव इन्द्रस्य रथाः यथा सा-
तिं । षोन्त कर्मणि ऊतियूतीत्यादिना निपातितः । सीयते म्रियते अस्मिन्निति सातिः संग्रामः त-
मच्छ तं प्रतिप्रगच्छन्ति तद्वत् । किंच सुताः ग्रावभिरभिषुताः सोमाः अव्यमविवाल्भवं पवि-
त्रमति यन्ति अतीत्य गच्छन्ति । तेमी हरितः हरितवर्णाश्वाः । यद्वा हरितः वे आदित्यवाहन-
रूपाश्वाः भूत्वा वव्रिं वृणोति शरीरमिति वव्रिर्जरा आदृगमहनेति किप्रत्ययः सर्वांगव्या-
पिनीं जरां हित्वी हित्वा तरुणाः सन्तः वृष्टिमच्छ वृष्टिं गमयितुं गच्छन्ति । हित्वी जहाते श्व-
त्वीति ह्यदेशः स्नात्वा दयश्चेति छन्दसि निपातितं ॥ ९ ॥

अथ दशमी-

इन्द्रविन्द्राय बृहते पवस्व सुमृळीकोऽनवद्योरिशादाः ।
भरां चन्द्राणि गृणते वसूनि देवैर्द्यावापृथिवी प्रावतनः ॥ १० ॥ २२ ॥

इन्द्रो इति । इन्द्राय । बृहते । पवस्व । सुमृळीकः । अनवद्यः ।
रिशादाः । भरं । चन्द्राणि । गृणते । वसूनि । देवैः ।
द्यावापृथिवी इति । प्र । अवतम् । नः ॥ १० ॥ २२ ॥

हे इन्द्रो सोम त्वं बृहते महते इन्द्राय तदर्थं पवस्व पात्रेषुक्षर इन्द्रं प्रत्यागच्छ वा । कीदृशः सुमृलीकः इन्द्रस्य सुमृसुखयिता अतएव अनवद्यः गह्वरहितः रिशादा रिशतां बाधकानां असिता एतादृशस्त्वं इन्द्राय पवस्व । किंच गृणते स्तुवते मह्यं चंद्राणि आह्लादकानि वसूनि धनानि भर प्रयच्छ । किंच हे द्यावापृथिवी युवांच पवमानेन परिप्लुते सत्यौ देवैः सुभगैर्धनैः सह नोस्मान्प्रावतं प्ररक्षतम् ॥ १० ॥

॥ इति सप्तमस्य द्वितीये द्वाविंशोवर्गः ॥ २२ ॥

त्रिरस्मादिति दशर्चं तृतीयं सूक्तं वैश्वामित्रस्य रेणोरार्षं दशमीत्रिष्टुप् शिष्टाजगत्यः पवमानः सोमो देवता । त्रिरस्मै रेणुरित्यनुक्रान्तं । गतो विनियोगः ।

तत्र प्रथमा—

त्रिरस्मै सप्त धेनवो दुदुहे सत्यामा शिरं पूर्व्ये व्योमनि ।

चत्वार्यन्या भुवनानि निर्णिजे चारूणि चक्रे यदृतैरवर्धत ॥ १ ॥

त्रिः । अस्मै । सप्त । धेनवः । दुदुहे । सत्याम् । आऽशिरंम् । पूर्व्ये ।

विऽओमनि । चत्वारि । अन्या । भुवनानि । निर्णिजे ।

चारूणि । चक्रे । यत् । क्रतैः । अवर्धत ॥ १ ॥

अस्मे पवमानाय पूर्व्ये पूर्वैः कृते व्योमनि विविधं ओम अवनं गमनं देवानामत्रेति व्योम यज्ञः तस्मिन् स्थिताय यद्वा प्रते व्योमन्यन्तरिक्षे वर्तमानाय त्रिः सप्त एकविंशतिसंख्याका धेनवः पीणयिज्योगावः सत्यां यथार्थभूतामाशिरमाश्रयणसाधनं क्षीरादि दुदुहे दुहन्ति । यद्वा त्रिः सप्त—द्वादशमासाः पंचतर्वस्त्रयश्च मे लोका असावादित्य एकविंश ईति । एतैः सर्वैः सह गोषु पयउत्पाद्यते तत्र गावो दुहन्त इति । किंच अयं सोमः अन्या अन्यानि चत्वारि भुवनानि उदकानि वसतीवरीस्तिस्रश्चेकधना इति तानि चतुःसंख्याकानि चारूणि कल्याणानि उदकानि निर्णिजे निर्णेजनाय परिशोधनाय परिपोषणाय वा चक्रे कदा करोति यद्यदा अयमृतैर्यज्ञैरवर्धत वर्धितवान् तदा करोति ॥ १ ॥

अथ द्वितीया—

सभिक्षमाणोअमृतस्यचारुणउभेद्यावाकाव्येनाविशश्रथे ।
तेजिष्ठाअपोमंहनापरिव्यतयदीदेवस्यश्रवसासदोविदुः ॥ २ ॥

सः । भिक्षमाणः । अमृतस्य । चारुणः । उभे इति । द्यावा ।
काव्येन । वि । शश्रथे । तेजिष्ठाः । अपः । मंहना । परि । व्यत ।
यदि । देवस्य । श्रवसा । सदः । विदुः ॥ २ ॥

सपवमानः चारुणः कल्याणस्यामृतस्य उदकस्य क्रियाग्रहणं कर्तव्यमिति कर्मणः संपादन-
संज्ञा चतुर्थ्यर्थे बहुलमिति षष्ठी । चारुदकं भिक्षमाणः यष्टुभिर्याच्यमानः सन् उभे । (द्यावादेशस्य
द्वेद्वेविहितत्वाद् उत्तरपदाभावे द्वंद्वः प्रतीयते) उभे द्यावापृथिव्यौ काव्येन कविकर्मणा विश-
श्रथे विवृतेकरोति । यज्ञेन निमित्तेन उदकेन संपूरयतीत्यर्थः । किंच तेजिष्ठाः अतिशयेन दी-
प्तानि अपउदकानि मंहना महत्त्वेन परिव्यत वर्णार्थं परित आच्छादयति । यदि यदा कृत्विजः
देवस्य द्योतमानस्य सोमस्य सदः स्थानं श्रवसा हविषा युक्ताः सन्तः विदुः यागार्थं जानन्ति
लभन्ति तदा परित आवृणोतीति । विदज्ञाने सिजभ्यस्तेति ज्ञेजुसादेशः ॥ २ ॥

अथ तृतीया—

तेअस्यसन्तुकेतवोअमृत्यवोदाभ्यासोजनुपीउभेअनु ।
येभिर्नृम्णाचदेव्याचपुनरादिद्राजानंमननाअगृभ्णत ॥ ३ ॥

ते । अस्य । सन्तु । केतवः । अमृत्यवः । अदाभ्यासः । जनुपी इति ।
उभे इति । अनु । येभिः । नृम्णा । च । देव्या । च । पुनरे ।
आत् । इत् । राजानम् । मननाः । अगृभ्णत ॥ ३ ॥

अस्यैतादृशस्य सोमस्य केतवः प्रज्ञापकाः सर्वेऽश्वानीयाः अमृत्यवो मरणधर्मरहिताः
अतएव अदाभ्यासः । दभेतिषक्तव्यमिति ण्यत् परैरहिंस्यास्ते तादृशा अस्यरश्मयः उभे
जनुषी जन्मनी स्थावरजंगमात्मके द्वेअनुलक्षीकृत्य संतु रक्षन्तु । ओषधीनामयं सोमोरेतो-
निषिंचति यज्ञे मनुष्याणां च धाराः स्रवन्ति खलु । सोमं येभिर्नृभिः केतुभिर्नृम्णा नृम्णानि व-

लानि देव्या देवार्हाणि चान्त्रानि पुनते प्रेरयति । आदिदभिषवानन्तरमेव राजानं सोमं मननाः
मननीयाः स्तुतयः अगृह्णत परिगृह्णन्ति प्राप्नुवन्तीत्यर्थः । ह्यग्रहोरिति भकारः ॥ ३ ॥

अथ चतुर्थी—

समृज्यमानोदशभिः सुकर्मभिः प्रमध्यमासुमातृषु प्रमेसचा ।
व्रतानि पानो अमृतस्य चारुण उभे नृचक्षा अनुपश्यते विशौ ॥ ४ ॥

सः । मृज्यमानः । दशभिः । सुकर्मभिः । प्र । मध्यमासु ।
मातृषु । प्रमे । सचा । व्रतानि । पानः । अमृतस्य । चारुणः ।
उभे इति । नृचक्षाः । अनु । पश्यते । विशौ ॥ ४ ॥

सपवमानः सुकर्मभिः शोभनकर्मयुक्ताभिर्दशभिर्दशसंख्याकाभिर्गुलिभिर्मृज्यमानः सः
सचा अग्नौपास्ताहुतिरित्यादिकमेणापांसहायः प्रमे लोकान् प्रमातुं मध्यमासु अन्तरिक्षस्थि-
तास्ववतिष्ठते । प्रमे प्रपूर्वान्मातेः किपि डयि आतइति योगविभागादाकारलोपः । किंच नृच-
क्षाः नृणां द्रष्टा पवमानः चारुणः कल्याणस्यामृतस्योदकस्य वृष्ट्यर्थं व्रतानि यागादिकर्माणि
पानोरक्षन् उभे विशौ मनुष्यान् देवांश्चांतरिक्षेण गच्छन् अनुपश्यते अनुपश्यति मनुष्यान् भिम-
तदानेन देवान् हविःप्रदानेनेति ॥ ४ ॥

अथ पंचमी—

समर्मृजान इन्द्रियाय धायसे आ उभे अन्तरोदसी हर्षते हितः ।
वृषा शुष्मेण बाधते विदुर्मतीरादेदिशानः शर्यहवशुरुधः ॥ ५ ॥ २३ ॥
सः । मर्मृजानः । इन्द्रियाय । धायसे । आ । उभे इति । अन्तरिति ।
रोदसी इति । हर्षते । हितः । वृषा । शुष्मेण । बाधते । वि ।
दुःमतीः । आदेदिशानः । शर्यहाइव । शुरुधः ॥ ५ ॥ २३ ॥

मर्मृजानः पवित्रेण मृज्यमानः सपवमानः धायसे जगतोभारकाय इन्द्रियाय इन्द्रस्य पर्या-
प्ताय बलाय तदर्थं उभे रोदसी कालाध्वनोरिति द्वितीया उभयोर्द्यावापृथिव्योरन्तर्हितः मध्ये-
वर्तमानः सः आहर्षत । सर्वतोगच्छति । इन्द्रस्य हिसोमेन बलेन भवति । वृषा कामानामुदका-
नां वा वर्षकः सोमं शुष्मेण शोषकेण बलेन दुर्मतीः दुष्टबुद्धीनसुरान् विबाधते विशेषेण पीड-

यति । किं कुर्वन् शुरुधः शुचा रुंधन्ति परानिति पृषोदरादिः दुःखकारिणोसुरानादेदिशानः पुनः पुनराह्वयन् हन्ति । तत्र दृष्टान्तः—शर्यहेव हननसाधनैरिषुभिः हन्ता वीरः प्रतिभयान् यथा हि-
नस्ति तद्वत् ॥ ५ ॥

॥ इति सप्तमस्य द्वितीये त्रयोविंशोवर्गः ॥ २३ ॥

अथ षष्ठी—

समातरानददृशानउस्त्रियोनानंददेतिमरुतामिवस्वनः ।
जानन्नृतं प्रथमं यत्स्वर्णं प्रशस्तयेकमवृणीतमुक्तुः ॥ ६ ॥

सः । मातरा । न । ददृशानः । उस्त्रियः । नानंदत् । एति ।
मरुतामृद्विव । स्वनः । जानन् । कृतम् । प्रथमम् । यत् ।
स्वःऽनरम् । प्रशस्तये । कम् । अवृणीत् । मुक्तुः ॥ ६ ॥

सपवमानः मातरा मातरौ घावापृथिव्यौ ददृशानः पुनः पुनः पश्यन् ततो नानदत् भृशं शब्दं कुर्वन् एति सर्वत्र गच्छति । तत्र दृष्टान्तः—उस्त्रियोन उस्त्रियेति गोनाम तस्य स्वरूपतो वत्सः यथा मातरं गां पश्यन् शब्दं करोति तद्वत् । किंच मरुतामिव यथा मरुतांगणः स्वनः पचाद्यजन्तः स्वनं कुर्वन् सर्वतो गच्छति तद्वत् । यदुदकं स्वर्णं स्वरितिसर्वपर्यायः सर्वमनुप्यहितं भवति सर्वे हि मनुष्या उदके संगच्छन्ते तत्कार्यत्वात् तादृशं प्रथमं मुख्यं कृतमुदकं जानन् विद्वान् मुक्तुः शोभनकर्मा सुप्रज्ञो वा सपवमानः प्रशस्तये प्रशंसनाय आत्मस्तोत्रकरणाय कं मनुष्यमवृणीत समभजत नान्यमस्मद्व्यतिरिक्तमित्यर्थः ॥ ६ ॥

अथ सप्तमी—

रुवर्तिभीमो वृषभस्तविष्यया शृङ्गे शिशानो हरिणीविचक्षणः ।
आयोनिं सोमः सुकृतं निषीदति गन्धयी त्वग्भवति निर्णिगन्धयी ॥ ७ ॥

रुवर्ति । भीमः । वृषभः । तविष्यया । शृङ्गे इति । शिशानः ।
हरिणी इति । विचक्षणः । आ । योनिम् । सोमः । सुकृतम् ।
नि । निषीदति । गन्धयी । त्वक् । भवति । निःऽनिक् । अव्ययी ॥ ७ ॥

भीमः शत्रूणां भयंकरः वृषभः कामानां उदकानां वा वर्षणः विचक्षणः सर्वस्य विदर्शन-
शीलः सपवमानः तविष्यया तु इति वृध्यर्थः अस्मादच इति प्रत्ययः तस्मादिच्छायामर्थे क्यच्
सर्वप्रातिपदिकेभ्य इति सुगागमः) आत्मनो वलेच्छया हरिणी हरितवर्णे द्वे शृंगे शिशानः ती-
क्ष्णीकुर्वन् प्रतिद्रोणकलशं प्रति द्वाभ्यां धाराभ्यां स्थात्याग्नयणं गृह्णाति । तदुच्यते ते धारा रूप-
शृंगे तीक्ष्णीकुर्वन् रुवति शब्दायते । रुशब्दे बहुलं छन्दसीति शः । ततः ससोमः, सुकृतं सुष्ठु
कृतं योनिं स्वस्थानं द्रोणकलशमानीषीदति समन्तात्तिष्ठति । सोमस्य निर्णिकृ निर्नेक्री परि-
शोधयित्री गव्ययी गोमयी त्वक्भवति । आनडूहे हि चर्मणि सोमाभिषवः । एवमव्ययी अ-
विमयी त्वक्च निर्नेक्री भवति तद्धि दशापवित्रापेक्ष्यमभिहितं ॥ ७ ॥

अथाष्टमी-

शुचिः पुनानस्तन्वमरेपसमव्ये हरिर्न्यधा विष्ट सानवि ।

जुष्टो मित्राय वरुणाय वायवे त्रिधातुमधुक्रियते सुकर्मभिः ॥ ८ ॥

शुचिः । पुनानः । तन्वम् । अरेपसम् । अव्ये । हरिः । नि ।

अधा विष्ट । सानवि । जुष्टः । मित्राय । वरुणाय । वायवे ।

त्रिधातु । मधु । क्रियते । सुकर्मभिः ॥ ८ ॥

अरेपसं पापरहितं । यद्वा रिपिगतौ गतिरहितं पात्रे स्थितं इत्यर्थः तादृशं तन्वं आत्मी-
यं शरीरं पुनानः शोधयन् अतएव शुचिः पूतः दीप्यमानो वा हरिः हरितवर्णः सोमः सा-
नवि सानुनि समुच्छ्रितः अव्ये अविवाल्कृते दशापवित्रे न्यधा विष्ट ऋत्विग्भिर्निधीयते ।
धून्कंपने स्पसिचसीयुतासिष्विति कर्मणिलुङि चिण्वदिटिथिण् गित्वाद्बुद्धिः) ततः मित्रा-
य वरुणाय वायवे एतेभ्योजुष्टः पर्याप्तः त्रिधातु त्रिसंधानः । वसतीवरीभिः दध्ना पय-
सा संस्पृष्टः सोमः त्रिधातु तादृशं मधु मदकरः सोमः सुकर्मभिः शोभनकर्मयुक्तैर्ऋत्विग्भिः
क्रियते मित्रादिदेवार्थं प्रदीयते ॥ ८ ॥

अथ नवमी-

पवस्व सोम देववीतये वृषेन्द्रस्य हार्दिसोमधानमाविश ।

पुरानो बभूव हारिताति पारस्यक्षेत्रविद्धि दिशं आहा विपृच्छन्ते ॥ ९ ॥

पवस्व । सोम । देवद्वीतये । वृषा । इन्द्रस्य । हार्दि ।

सोमधानम् । आ । विश । पुरा । नः । बाधात् । दुःइता । अति ।

पारय । क्षेत्रवित् । हि । दिशः । आह । विष्टृच्छते ॥ ९ ॥

हे सोम वृषा कामानामुदकानां वा सेचकस्त्वं देवद्वीतये देवानां पानाय पवस्व कलश-
दिषु क्षर । अथ हे सोम त्वमिन्द्रस्य हार्दि हृदयंगमं प्रियं सोमधानं सोमोनिधीयतेस्मिन्निति
सोमधानं पात्रं तदा विश प्राविश । किंच नोस्माकं बाधात् बाधनात् पीडनात् पुरा पूर्वमेव दु-
रिता दुरितानि दुर्गमनानि रक्षांसि अतिपारय अतीत्य पारंगमय । अपिच क्षेत्रवित् मार्गज्ञः
पुरुषः विष्टृच्छते विविधं पंथानं पृच्छते जनाय दिशो मार्गानाह हि ब्रूते खलु । उक्त्वान्तं यथा
रक्षति तथा यज्ञमार्गवेत्ता त्वं अस्मभ्यं यज्ञपथं उक्त्वास्मान् पालयेति ॥ ९ ॥

अथ दशमी—

हितोनसप्तिरभिवाजमर्षेन्द्रस्येन्द्रो जठरमापवस्व ।

नावानसिन्धुमतिपार्षि विद्वाञ्छूरोनयुध्यञ्चवनो निदस्पः ॥ १० ॥ २४ ॥

हितः । न । सप्तिः । अभि । वाजम् । अर्षे । इन्द्रस्य । इन्द्रो इति ।

जठरम् । आ । पवस्व । नावा । न । सिन्धुम् । अति । पार्षि ।

विद्वान् । शूरः । न । युध्यन् । अवं । नः । निदः । स्परिति स्पः ॥ १० ॥ २४ ॥

हेसोम ऋत्विभिः प्रेर्यमाणः सन् वाजं सोमनिधानं द्रोणकलशमभ्यर्षे अभिगच्छ । त-
त्रदृष्टान्तः—हितोन सप्तिः अश्वः हितः प्रेर्यमाणः सन् वाजं संग्राममभिलक्ष्य यथा याति तद्वन् ।
ततः हे इन्द्रो इन्द्रस्य जठरं जठरभूतं द्रोणकलशं वा आपवस्व आभिमुख्येन प्रविश । किं-
च विद्वान् सर्वज्ञानस्त्वं अस्मानतिपार्षि दुरितानतीत्य पारय । तत्रदृष्टान्तः—नावान यथा ना-
विकाः सिन्धुं नदीं नावा मनुष्यान् पारयन्ति तद्वत् । किंच हेसोम त्वं शूरोन शूरोवीरइव यु-
ध्यन् शत्रून् संपहरन् निदोनिन्दकाच्छत्रोः नोस्मानवस्यः अवपारय बाधां विनाश्य पालय ।
यद्वा नोस्माकं निदोनिन्दकान् शत्रून् अवस्यः अवाङ्मुखं जहि । स्पृहिसायां बहुलं छन्दसीति
श्रापत्यस्मिन् लुक् तिपि गुणे हल्ङच्चादिना तिलोपः ॥ १० ॥

॥ इति सप्तमस्य द्वितीये चतुर्विंशोऽवर्गः ॥ २४ ॥

आदक्षिणेतिनवर्चं चतुर्थसूक्तं वैश्वामित्रस्य वृषभस्यार्षं पवमानसोमदेवताकं नवमीत्रिष्टुप् शिष्टाजगत्यः । तथाचानुक्रान्तं—आदक्षिणानव ऋषभस्तौ वैश्वामित्राविति । तावित्यनेन प्रकृतोरेणुः ऋषभश्चोभे परावृथ्येते । श्रूयतेहि—अथहविश्वामित्रः पुत्रानामंत्रयामासमधुच्छन्दाः शृणोतनऋषभोरेणुरष्टकईति । गतःसूक्तविनियोगः ।

तत्र प्रथमा—

आदक्षिणामूज्यते शुष्म्याऽसदं वेति द्रुहो रक्षसः पाति जागृविः ।
हरिरोपशं कृणुते न भस्पय उपस्तिरे चम्बोऽब्रह्म निर्णिजे ॥ १ ॥

आ । दक्षिणा । मूज्यते । शुष्मी । आऽसदम् । वेति । द्रुहः ।
रक्षसः । पाति । जागृविः । हरिः । ओपशम् । कृणुते । नभः ।
पयः । उपऽस्तिरे । चम्बोः । ब्रह्म । निऽनिजे ॥ १ ॥

सोमस्य स्वभूतेयज्ञे ऋत्विग्भ्योदक्षिणा आसृज्यते अस्माभिः प्रदीयते शुष्मी बलवान् सोमः आसदमास्थानं द्रोणाख्यं वेति प्रविशति । किंच जागृविः जागरणशीलः सोमः द्रुहः द्रोहकारिणोरक्षसो राक्षसात्पाति स्तोतृन् रक्षति । अपिच हरिर्हरितवर्णः सोमः ओपशं आसमन्तादुपशेते इत्योपशः सर्वस्य धारकं नभो नभस आदित्यस्य स्वभूतं पयः उदकं कृणुते सर्वत्र करोति । अग्नौ पास्ताहुतिरित्यादिक्रमेण करोतीत्यर्थः । यद्वा नभोन्तरिक्षं पयः पयसो धारकं करोति । किंच अयं सोमश्चम्बोर्द्यावापृथिवीनामैतत् चमन्ति भक्षयन्ति मनुष्यदेवा अत्रेति तयोरुपस्तिरे उपस्तरणाय आच्छादनाय ब्रह्मबृहदुद्यत्तमांसि विनाशयन्तं । यद्वा परिवृढं सूर्यं द्युलोके करोति तथा तमेव सूर्यं निर्निजे पदार्थानां निर्नेजनाय परिशोधनाय च करोति आदित्यो हि द्यावापृथिव्यौ स्वतेजसोपस्पृणाति सहि स्वभासा सर्वैर्निर्नेकच ॥ १ ॥

अथ द्वितीया—

प्रकृष्टिहे वंशूप एतिरोरुवदसूर्यं वर्णं निर्णिणीते अस्य तम् ।
जहाति वत्रिपितुरेति निरुतमुपप्रुतं कृणुते निर्णिजं तना ॥ २ ॥

प्र । कृष्टिहाऽइव । शूषः । एति । रोरुवत् । असुर्यम् । वर्णम् ।
नि । रिणीते । अस्य । तम् । जहाति । वत्रिम् । पितुः । एति ।
निःऽकृतम् । उपऽपुतम् । कृणुते । निःऽनिजम् । तना ॥ २ ॥

शूषः शत्रूणां शोषकः बलवान् सोमः रोरुवत् अत्यन्तं शब्दं कुर्वन् कृष्टिहेव मनुष्याणां हन्ता योद्धेव प्रैति प्रगच्छति । किंच असुर्यं असुराणां बाधकं अस्यात्मनो वर्णं हरितं आवारकं बलं वा निरिणीत निर्गमयति । ततः ससोमः वत्रिं वृणोति शरीरमिति वत्रिर्जरा तां जहाति त्यजति । कथमिति चेत् तदुच्यते पितुरन्नं सोमः निष्कृतं संस्कृतं द्रोणकलशं दिवं वा इदानीमिति गच्छति । किंच सोमः तनाविवालेन तते विस्तृते दशापवित्रे निर्निजं निर्निगितिरूपनाम आत्मीयं रूपं उपपुतं उपगमनशीलं कृणुते करोति तस्माज्जरां त्यजतीत्यर्थः ॥ २ ॥

अथ तृतीया—

अद्रिभिः सुतः पवते गभस्त्यो वृषाय ते न भंसा वेपते मती ।
समो दते न सते साधते गिराने निक्ते अप्सु यजते परीमणि ॥ ३ ॥

अद्रिभिः । सुतः । पवते । गभस्त्योः । वृषाय ते । न भंसा ।
वेपते । मती । सः । मोदते । न सते । साधते । गिरा । ने निक्ते ।
अप्सु । यजते । परीमणि ॥ ३ ॥

अद्रिभिर्ग्रावभिः गभस्त्योर्बाह्वोः बाहुभ्यांच सुतोभिषुतः ससोमः पवते पात्राणि प्रतिगच्छति । यः सोमः वृषायते वृषवदाचरति । किंच यो मती मत्या स्तुत्याभिष्टुतः सन् न भसान्तरिक्षेण वेपते सर्वत्र गच्छति ससोमः मोदते हृष्टो भवति । तथा न सते ग्रहादिषु संश्लिष्टो भवति । किंच गिरा स्तुत्या स्तुतः सन् । साधते स्तोत्राणां धनादिकं साधयति । अपिच अप्सु वसती-धर्याख्यासु ने निक्ते शुद्धो भवति तथा परीमणि देवैरक्ष्यमाणे यज्ञे देवानां हविःप्रदानेन पोषके वा यज्ञे यजते पूजितो भवति ॥ ३ ॥

अथ चतुर्थी—

परिद्युक्षंसहंसः पर्वता वृधं ध्वंसि श्रन्ति हर्म्यस्य स क्षाणीम् ।
आयस्मिन्नावः सुहुताद ऊधनि मूर्धञ्छ्रीणन्त्यपियं वरीमभिः ॥ ४ ॥

परि । द्युक्षम् । सहसः । पर्वतऽवृधम् । मध्वः । सिंचन्ति ।
हर्म्यस्य । सक्षणिम् । आ । यस्मिन् । गावः । सुहुतऽअदः ।
ऊधनि । मूर्धन् । श्रीणन्ति । अघियम् । वरीमभिः ॥ ४ ॥

सहसः सहस्विनोमध्वोपदकराः सोमाः द्युक्षं दीप्यमाने द्युलोके क्षियन्तं निवसन्तं पर्व-
तावृधं मेवानां पर्वतानां वा वर्धयितारं हर्म्यस्य शत्रुपुरस्य सक्षणिमभिभवितारमिन्द्रं परिषि-
चति । तथा सुहुतादः सुहुतानां हविषां भक्षयितारोगावो मूर्धन् मूर्धनि समुच्छ्रिते ऊधनि प-
योधारकेस्थाने स्थितमग्निं मुख्यं पयः वरीमभिरुरुत्वैः महत्वेर्यस्मिन्पवमानगुणविशिष्टइन्द्रे
आश्रीणन्ति आमिश्रयन्ति दध्ना पयसाच सोमंश्रीणन्ति खलु तदुच्यते ॥ ४ ॥

अथ पंचमी-

समीरथंनभुरिजोरहेषतदशस्वसारोअदितेरुपस्थेआ ।
जिगादुपञ्जयतिगोरपीच्यपदंयदस्यमनुथाअजीजनन् ॥ ५ ॥ २ ५ ॥

सम् । ईमिति । रथम् । न । भुरिजोः । अहेषत । दश । स्वसारः ।
अदितेः । उपस्थे । आ । जिगात् । उप । ज्ञयति । गोः ।
अपीच्यम् । पदम् । यत् । अस्य । मनुथाः । अजीजनन् ॥ ५ ॥ २ ५ ॥

भुरिजोर्बाहुनामैतत् । विभ्रति पदार्थानाभ्यामिति । तयोर्बाह्वोः दश दशसंख्याकाः स्व-
सारः सर्वत्र सरणशीलाः अंगुलयः अदितेर्भूमेरुपस्थे समीपे देवयजनदेशे ईमेनं सोममाभिमु-
ख्येन समहेषत संप्रेरयन्ति (हिवर्धनगत्योः लुङ्ङिरूपं) कथमिव रथंन रथं यथांगुलयः प्रेर-
यन्ति तद्वत् ससोमः जिगात् पात्राणि गच्छति । किंच गोर्धेनोरपीच्यमन्तर्हितं पय उपज्जयति
तदानीं उपगच्छति यद्यदा मनुथा मननीयगाथावान्तः स्तोतारः अस्य सोमस्य पदं स्थानं
अजीजनन् जनयन्ति तदानीमित्यर्थः ॥ ५ ॥

॥ इति सप्तमस्य द्वितीये पंचविंशोवर्गः ॥ १५ ॥

अभिष्टवे श्येनोनयोनमित्येषा । सूत्रितंच-संप्रेषितः श्येनोनयोनिसदनंधियाकृतमिति ।
अग्नीषोमप्रणयनैष्येषा । सूत्रितंच-अन्तश्चप्रागाददितिर्भवासि श्येनोनयोनिसदनंधियाकृतमिति

सैषा षष्ठी—

श्येनोनयोनिंसदंनंधियाकृतंहिरण्ययमासददेवएषति ।
एरिणन्तिबर्हिषिप्रियंगिराश्वोनदेवाँअप्येति यज्ञियः ॥ ६ ॥

श्येनः । न । योनिम् । सदनम् । धिया । कृतम् । हिरण्ययम् ।
आऽसदम् । देवः । आ । ईषति । आ । ईमिति । रिणन्ति ।
बर्हिषि । प्रियम् । गिरा । अश्वः । न । देवान् । अपि ।
एति । यज्ञियः ॥ ६ ॥

देवोद्योतमानः पवमानः धिया स्वकर्मणा कृतं संपादितं हिरण्ययं हिरण्ययमासदमासं-
द्यभिधानं सदनं गृहमेपति अभिमुखं गच्छति (ईषतेर्गत्यर्थस्य व्यत्ययेन परस्मैपदं) तत्रदृष्टा-
न्तः—श्येनो न योनिं कुलायं यथा श्येनः पक्षी प्रविशति तद्वत् । तत ईमेनं प्रियं प्रीणयितारं सो-
मं गिरा स्तुत्या बर्हिषि यज्ञे आरिणन्ति स्तोतारोभिमुखं प्रेरयन्ति स्तुवन्तीत्यर्थः । अनन्तरं य-
ज्ञियो यज्ञार्हो यष्टव्योयं सोमः अश्वो न अश्वइव त्वरया देवानप्येति अभिगच्छति ॥ ६ ॥

अथ सप्तमी—

पराव्यक्तोअरुषोदिवःकविर्वृषात्रिपृष्ठोअनविष्टगाअभि ।
सहस्रणीतिर्यतिःपरायतीरेभोनपूर्वीरुपसोविरांजति ॥ ७ ॥

परा । विऽअक्तः । अरुषः । दिवः । कविः । वृषा । त्रिऽपृष्ठः ।
अनविष्ट । गाः । अभि । सहस्रंऽनीतिः । यतिः । पराऽयतिः ।
रेभः । न । पूर्वीः । उपसः । वि । राजति ॥ ७ ॥

अरुष आरोचमानः कविः क्रान्तप्रज्ञः सोमः व्यक्तः विस्पष्टधारायुक्तः यद्वा वसतोवरी-
भिर्विशेषेणसिक्तः सन् दिवोन्तरिक्षात् परा पराङ्मुखमागच्छति पवित्रात् द्रोणकलशं पराग-
च्छतीत्यर्थः । वृषा वृषभस्त्रिपृष्ठः व्रीणि सवनानि पृष्ठानि अस्यांति त्रिपृष्ठः सोमस्य सर्वेषु
विद्यमानत्वात् तस्मात् त्रिपृष्ठः सोमः गाः स्तोतृभिः क्रियमाणाः स्तुतीरभिलक्ष्य अनविष्ट शब्दा-
यते । नुशब्दे । किंच सहस्रनीतिः सहस्रनयनः प्रयोगबाहुल्यापेक्षं ग्रहेषु चमसेषुच सहस्रवि-

धनयनत्वं अतएव यतिः पात्रादीनि प्रत्यागन्ता परायति कलशान् प्रति परागन्ता भवति सोयं पूर्वावर्द्धीरुषसः कालाध्वनोरिति द्वितीया बहुषूषः कालेषु रेभोन रेभृशब्दे शब्दायमानः स्तोतेव विराजति विशेषेण दीप्यते । तेषु सोमस्याभिषूयमाणत्वात् स्तोता खलु देवानां स्तुतिकरणेन राजति ॥ ७ ॥

अथाष्टमी—

त्वेपंरूपं कृणुते वर्णो अस्य स यत्राशयत्समृता सेधति स्त्रिधः ।
अप्सायाति स्वधया दैव्यं जनं संसृष्टुती न स ते संगो अग्रया ॥ ८ ॥
त्वेपम् । रूपम् । कृणुते । वर्णः । अस्य । सः । यत्र । अशयत् ।
समृकृता । सेधति । स्त्रिधः । अप्साः । याति । स्वधया । दैव्यम् ।
जनम् । सम् । सुस्तुती । न स ते । सम् । गोऽग्रया ॥ ८ ॥

अस्यान्वादेशे शादेशः । अस्य सोमस्य स्वभूतो वर्णः शत्रूणां निवारको रश्मिः त्वेषं दीप्यमानं रूपं कृणुते करोति । सरश्मिः यत्र समृता अर्तेः किनिरूपं सम्यक् प्राप्यते योद्धुभिरन्वेति संग्रामः अस्मिन् समृता युद्धे अशयत् शेते तिष्ठति । शीङ्गे लङि बहुलं छन्दसीति शपोलुगभावः । तत्र युद्धे सरश्मिः स्त्रिधः शोषकान् शत्रून् सेधति निषेधति हिनस्तीति यावत् । वाक्यभेदादनिघातः । किंच अप्साः सनोतेर्विति आत्वे च कृते रूपं । अपामुदकानां दाता । यद्वा वसतीवर्याख्यानामपां संभक्ता सोयं स्वधया हवीरूपेणान्नेन सह दैव्यं देवानां संबन्धिनं जनं प्रति याति गच्छति । अपिच सोयं सुष्टुती स्तुत्या संगच्छते उपसर्गश्रुतेर्योग्यक्रियाध्याहारः । किंच ससोमः गोऽग्रया गवादिमुख्यया यया वाचा स्तोतारः पशून् याचन्ते तथा वाचा संनसते संगतो भवति । न सतिर्गत्यर्थः भिन्नवाक्यत्वादनिघातः ॥ ८ ॥

अथ नवमी—

उक्षेव यूथापरि यन्नरावीदधित्विषीरधितसूर्यस्य ।
दिव्यः सुपर्णो वचक्षत क्षांसोमः परिकृतुना पश्यते जाः ॥ ९ ॥ २६ ॥
उक्षाऽइव । यूथा । परिश्यन् । अग्रावीत् । अधि । त्विषीः ।
अधित । सूर्यस्य । दिव्यः । सुष्टुर्णः । अव । वक्षत । क्षाम् ।
सोमः । परि । कृतुना । पश्यते । जाः ॥ ९ ॥ २६ ॥

उक्षेव वृषभइव यूथा गोयूथानि प्रत्यागच्छन् शब्दं करोति तद्वदयं सोमः स्तुतीः परियन् परिगच्छन् । अरावीत् शब्दायते ततः सूर्यस्य सर्वस्य प्रेरकस्यादित्यस्य त्विषीर्दिप्तीरध्यधित अधिदधाति सूर्यात्मनाद्युलोकेवतिष्ठतइत्यर्थः । दधातेर्लुङि स्थाध्वोरिच्चेतीत्वकित्वे । किंच दिव्यः दिविभवः सुपर्णः सुपतनः श्येनरूपया गायत्र्या हतत्वात् शोभनगमनः सोमः क्षां पृथिवीना-
भैतत् क्षियन्ति निवसन्त्यत्रेति क्षां पृथिवीमवचक्षत अवपश्यति चष्टेर्लुङि बहुलं छन्दसीति शपो-
लुगभावः ततः सोमः जाः जाताः प्रजाः ऋतुना प्रज्ञानेन परिपश्यते परितः पश्यति व्यत्ययेना-
त्मनेपदं ॥ ९ ॥

॥ इति सप्तमस्य द्वितीये षड्विंशोवर्गः ॥ २६ ॥

हरिं मृजन्तीति नवर्चं पंचमं सूक्तं आंगिरसस्य हरिमन्तस्यार्धं पवमानसोमदेवताकं जागत-
मूर्ध्वप्रागुशनसइति परिभाषया जागतं । तथाचानुक्रान्तं—हरिं हरिमन्तइति । गतोविनियोगः ।

तत्र प्रथमा—

हरिं मृजन्त्यरूपो न युज्यते स धेनुभिः कलशे सोमो अज्यते ।

उदाचं मीरयति हिन्वते मती पुरुष्टुतस्य कति चित्परिप्रियः ॥ १ ॥

हरिम् । मृजन्ति । अरूपः । न । युज्यते । सम् । धेनुभिः ।

कलशे । सोमः । अज्यते । उत् । वाचंम् । ईरयति । हिन्वते ।

मती । पुरुष्टुतस्य । कति । चित् । परिप्रियः ॥ १ ॥

हरिं हरितवर्णं सोमं ऋत्विजो मृजन्ति मार्जयन्ति (मृजेरजादौ संक्रमे विभाषा वृद्धिरिष्यतइति
तन्मृदेरभावः) सोममरूपेण (अर्तेरुपत्त्यय) गमनशीलोऽव यज्यते इन्द्रादिभिः संयुज्यते ।
किंच कलशे कलशोद्गोणाभिधानः स्थितः सोमः धेनुभिः गोविकारैः दध्यादिभिः समज्यते समक्तः
सिक्तो भवति । अपिच सोमो यदा वाचंशब्दमदीरयति उद्गमयति शब्दं करोतीत्यर्थः तदा स्तोता
रश्च मती (सुपां सुलुगिति द्वितीयायाः पूर्वसवर्णदीर्घः) स्तुतिं हिन्वते प्रेरयन्ति (हिगतौ वृद्धौ चेति
स्वादिः आत्मेनेपदी) ततः स्तोत्राभिष्टुतः सपुरुष्टुतस्य बहुस्तोत्रयुक्तस्य स्तोतुः परिप्रियः प्रीङ्गुतर्प-
णे किप् शसि इयडादेशः रुदुत्तरपदप्रकृतिस्वरत्वे परितः प्रीणयितृणि कतिचिद् कियन्ति
धनानि प्रयच्छन्ति ॥ १ ॥

अथ द्वितीया—

साकं वदन्ति बहवो मनीषिण इन्द्रस्य सोमं जठरे यदा दुहुः ।

यदीमृजन्ति सुगभस्तयो नरः समीळाभिर्दशभिः काम्यं मधु ॥ २ ॥

साकम् । वदन्ति । बहवः । मनीषिणः । इन्द्रस्य । सोमम् ।

जठरे । यत् । आदुहुः । यदि । मृजन्ति । सुगभस्तयः ।

नरः । समीळाभिः । दशभिः । काम्यम् । मधु ॥ २ ॥

मनीषिणः मनसईशितारः प्राज्ञा बहवः स्तोतारः साकं सहैव युगपत् मंत्रान् वदन्ति तदा स्तुवन्ति यदा इन्द्रस्य जठरे द्रोणकलशे सोममादुहुः ऋक्विजोदुदुहुः तदाभिषुवन्तीति (दुहेर्लि-
टि उति रूपं । द्विर्वचनस्य छन्दसि विकल्पितत्वादत्र द्विर्वचनाभावः) । किंच यदि यदा सुगभ-
स्तयः शोभनबाहुकानरः कर्मनेतारो मनुष्याः काम्यं काम्यमानं मधु मदकरं, सोमं समीळाभि-
र्दशभिः दशसंख्याकाभिरंगुलीभिर्मृजन्ति सोममभिषुवन्ति तदा वदन्तीत्यन्वयः ॥ २ ॥

अथ तृतीया—

अरममाणो अत्येति गा अभि सूर्यस्य प्रियं दुहितुस्तिरोरवम् ।

अन्वस्मै जोषं भरद्दिनं गृसः स द्वयोभिः स्वसृभिः क्षेति जामिभिः ॥ ३ ॥

अरममाणः । अति । एति । गाः । अभि । सूर्यस्य । प्रियम् ।

दुहितुः । तिरः । रवम् । अनु । अस्मै । जोषम् । अभरत् । विनम् गृसः ।

सम् । द्वयोभिः । स्वसृभिः । क्षेति । जामिभिः ॥ ३ ॥

ससोमः अरममाणः अनुपरतः सन् पुनः पुनः देवानां पीणनाय ग्रहादीनि पविशन्तित्यर्थः ।
गा गोविकारानाश्रयणानभिलक्ष्य अत्येति अतिक्रम्य गच्छति । ततः शब्दायमानः सोमः
सूर्यस्यादित्यस्य दुहितुरूपसः प्रियं रवं शब्दं तिरः तिरस्करोति । तस्मिन्काले सोमाभिषवध्व-
निर्महान् भवतीत्यर्थः । विनं गृसः विनं कमनीयं स्तोत्रं गृह्णातीति विनं गृसः स्तोता जोषं (जुषे-
र्घञिरूपं । पर्याप्तं स्तोत्रं तस्मै सोमाय अन्वभरत् अनुभरति । करोतीति यावत् । सोमं सोमः
द्वयोभिः द्वाभ्यां पाणिभ्यामुत्पन्नाभिः जामिभिः परस्परं बन्धुभिः स्वसृभिः कर्मकरणार्थं मितस्त-
तो गच्छन्तीभिर्गुलिभिः संक्षेति संगच्छते क्षिनिवासगत्योः छान्दसो विकरणस्य लुक् ॥ ३ ॥

अथ चतुर्थी—

नृधूतो॒अद्रि॑षुतो॒बर्हि॑षिप्रि॒यःपति॑र्गवां॒प्रदिव॑इन्दु॒ऋत्वि॑यः ।
पुरं॑न्धिवा॒न्मनु॑षोयज्ञ॒साध॑नःशुचि॑र्धियाप॒वते॑सोम॒इन्द्र॑ते ॥ ४ ॥

नृधूतः । अद्रिःसुतः । बर्हिषि । प्रियः । पतिः । गवाम् ।
प्रदिवः । इन्दुः । ऋत्विग्यः । पुरंन्धिष्वान् । मनुषः । यज्ञसाधनः ।
शुचिः । धिया । पवते । सोमः । इन्द्र । ते ॥ ४ ॥

हे इन्द्र पवमानगुणविशिष्टेन्द्र ते त्वदर्थं बर्हिषि यज्ञे अयं सोमः धिया स्वेनकर्मणा धारया वा पवते पात्रेषु स्पन्दते । कीदृशः नृधूतः कर्मनेतृभिर्मनुष्यैः शोधितः अद्रिषुतः तथा प्रावभिरभिषुतः प्रियः देवानां प्रीणयिता गवांपतिः स्वामी इन्द्रोऽग्रा अलभत । तस्माद्रवांस्वामी । - पदिवः पुराणनामैतत् पुराणः इन्द्रः पात्रेषु क्षरन् ऋत्विग्यः ऋतौजातः (ऋतोरण् छन्दसिघसितिघसः सित्वेन पदसंज्ञायां भसंज्ञानिमित्तोर्गुणोऽभवत्) पुरंन्धिवान् पुरंन्धिवहुधीरितियास्कः । बहुकर्मवान् मनुषोमनुष्यस्य यज्ञसाधनः शुचिर्दीप्यमानः यद्वा दशापवित्रेण शुद्धः एवंगुणः सोमः इन्द्रार्थं पवते इतिसंबन्धः ॥ ४ ॥

अथ पंचमी—

नृबा॑हुभ्यां॒चोदि॑तो॒धार॑यासुतो॒नुष्व॑धंप॒वते॑सोम॒इन्द्र॑ते ।
आप्राः॑ऋतून्सम॒जैर॑ध्वरेम॒तीर्वे॑र्नद्रुप॒च्चम्बो॑ऽरास॒दद्व॑रिः ॥ ५ ॥ २ ॥ ७ ॥

नृबाहुभ्याम् । चोदितः । धारया । सुतः । अनुष्वधम् । पवते ।
सोमः । इन्द्र । ते । आ । अप्राः । ऋतून् । सम । अजैः । अध्वरे ।
मतीः । वेः । न । द्रुसत् । चम्बोः । आ । असदत् । हरिः ॥ ५ ॥ २ ॥ ७ ॥

हे इन्द्र पवमानगुणविशिष्ट नृबाहुभ्यां कर्मनेतृणाष्टविजां बाहुभ्यां चोदितः प्रेरितः धारया सुतोभिषुतः यथा धाराभवति तथाभिषुतइत्यर्थः । तादृशः सोमः ते तवानुष्वधं बलमनु बलार्थं वृद्धा स्वधेत्यन्ननाम अन्नार्थं पवते आगच्छति । ततः सत्त्वं सोमपानेन ऋतून् कर्माणि

आपाः आपूरयसि । किंच अध्वरे यज्ञे मतीः अभिमानान् शत्रून् समजैः सम्यक्जितवानसि ।
जिज्ये । लुङि सिपि सिचोबहुलं छन्दसीतीडभावः । सिचिवृद्धिरिति वृद्धिः) सोयं हरिर्हरित-
वर्णः सोमः चम्बोरधिषवणफलकयोः आसददासीदति । तत्रदृष्टान्तः—वेर्न (वीगत्यादिषु अन्ये-
भ्योपि दृश्यतइति विच् सार्वधातुकार्धधातुकयोरितिगुणः) । यथा वेः पक्षी द्रुषत् द्रुमेसीदतीति
तद्वत् द्रुषदिति पूर्वपदादितिषत्वम् ॥ ५ ॥

॥ इति सप्तमस्य द्वितीये सप्तविंशोवर्गः ॥ २७ ॥

अथ षष्ठी—

अंशुं दुहन्ति स्तनयन्तमक्षितं कविं कवयोपसोमनीषिणः ।
समीगावोमतयोयन्तिसंयतः ऋतस्य योनासदने पुनर्भुवः ॥ ६ ॥

अंशुम् । दुहन्ति । स्तनयन्तम् । अक्षितम् । कविम् । कवयः ।
अपसः । मनीषिणः । सम् । ईमिति । गावः । मतयः । यन्ति ।
समृध्यतः । ऋतस्य । योना । सदने । पुनर्भुवः ॥ ६ ॥

कवयः क्रान्तप्रज्ञाः अपसः कर्मवन्तः मनीषिणः मनसईशा मनीषा बुद्धिः तद्वन्तः ऋ-
त्विजः स्तनयन्तं शब्दायमानं अक्षितमक्षिणं कविं क्रान्तदर्शिनं अंशुं सोमं दुहन्ति अभिषुण्व-
न्ति । ततः पुनर्भुवः पुनर्भवनशीलाः गावः पशवः मतयोमननीयाः स्तुतयश्च संयतः परस्परं
संगताः सत्यः ऋतस्य सत्यभूतस्य यज्ञस्य योना योनौ योनिस्थानीये उत्पत्तिभूते सदने उत्त-
रवेद्यास्त्ये ईमेनं सोमं संयन्ति संगच्छन्ति ॥ ६ ॥

अथ सप्तमी—

नाभापृथिव्या धरुणो महोदिवोऽपामूर्तो सिन्धुष्वन्तरिक्षितः ।
इन्द्रस्य वज्रो वृषभो विभूवसुः सोमो हृदे पवते चारुमत्सरः ॥ ७ ॥

नाभा । पृथिव्याः । धरुणः । महः । दिवः । अपाम् । ऊर्मौ ।
सिन्धुषु । अन्तः । उक्षितः । इन्द्रस्य । वज्रः । वृषभः ।
विभुवसुः । सोमः । हृदे । पवते । चारु । मत्सरः ॥ ७ ॥

महोमहतो दिवोद्युलोकस्य धरुणोधारकोयं सोमः पृथिव्याः विस्तीर्णायाभूमेः नाभाना-
भौ नाभिस्थानीये उच्छ्रितेप्रदेशे—यदुत्तरवेदीनाभिरित्यान्नानां । उत्तरवेदिस्थानं ऋत्विग्भिः नि-
हितः सिंधुषु स्यन्दमानासु नदीषु अपामुदकानां उर्मौ संवे अन्तर्मध्ये उक्षितः सिक्रः अन्त-
रिक्षस्थानमध्येवर्तमान इत्यर्थः । तादृशइन्द्रस्य वज्रोवज्रस्थानीयोवृषभः कामानां वर्षिता अत-
एव विभूवसुः व्यापधनः सोमः चारु कल्याणं यथाभवति तथा इन्द्रस्य मत्सरः मादयिता स-
न् हृदे मनसे सुखाय पवते आगच्छति ॥ ७ ॥

अथाष्टमी—

सतूपवस्वपरिपार्थिवं रजः स्तोत्रे शिक्षन्नाधून्वते च सुक्रतो ।

मानो निभां ग्वसुनः सादनस्पृशो रयिं पिशङ्गं बहुलं वसीमहि ॥ ८ ॥

सः । तु । पवस्व । परि । पार्थिवम् । रजः । स्तोत्रे । शिक्षन् ।

आधून्वते । च । सुक्रतो इति सुक्रतो । मा । नः । निः ।

भाक् । वसुनः । सदनस्पृशः । रयिम् । पिशङ्गम् ।

बहुलम् । वसीमहि ॥ ८ ॥

हे सुक्रतो शोभनकर्मन् सुप्रज्ञवा सोम तादृशस्त्वं पार्थिवं रजः लोकं लक्षीकृत्य तु क्षिप्रं
परिपवस्व परितः सर्वतः क्षर । किं कुर्वन् आधून्वते अदाभ्यग्रहात्रिभिरंशुभिराधावनं कुर्वते ।
तथा भगवतामस्त्वेव सूत्रितं—वैरेनंचतुराधुनोति पंचकृत्वः सप्तकृत्वोवेति । तस्मै स्तोत्रे धनादि-
कं शिक्षन् प्रयच्छन् परिपवस्वेति समन्वयः । ततस्त्वं नोस्मान् वसुनो धनान् मानिभांक् मानि-
भांक्षीः । कीदृशान् सदनस्पृशः येन भूतेन वसुना सदानां सदनानि गृहान् पुत्रादीन् स्पृशन्ति
तादृशान् ग्रहादिकस्य प्रदातुः धनान्मावियुजः (भाक् भजसेवायां लुङि सिपि सिचि बहुलं छ-
न्दसीतीडागमाभावः । एकाचइतोऽप्रतिषेधः हलन्तलक्षणावृद्धिः सिपोलोपः) यस्मादेवं तस्मा-
द्वयं पिशङ्गं नानारूपं कनकादिना अतएव बहुलं प्रभूतं रयिं धनं वसीमहि आच्छादयेम बहु-
धनवन्तो भवेमेत्यर्थः वसआच्छादने आदादिकः लिङ्गिरूपं ॥ ८ ॥

अथ नवमी—

आतूनं इन्द्रो शतदात्वं श्वसं हस्वदातुपशुमद्विरण्यवत् ।

उपमास्व बृहती रेवती रिपोधिस्तोत्रस्य पवमाननोगहि ॥ ९ ॥ १२ ८ ॥

आ । तु । नः । इन्द्रो इति । शत॑दातु । अश्व्य॑म् । सहस्र॑दातु ।
 पशु॑दमत् । हिर॑ण्य॑द्वत् । उप॑ । मा॒स्व । बृ॒हतीः । रे॒वतीः । इ॒षः ।
 अधि॑ । स्तो॒त्रस्य॑ । प॒व॒मा॒न । नः । ग॒हि ॥ ९ ॥ २८ ॥

हे इन्द्रो पवमान नोऽस्मभ्यं तु क्षिपं धनमायच्छ । कीदृशं शतदातु दातृदानं बहुदानं
 अश्व्यं अश्वसहितं सहस्रदातु सहस्रदानोपेतं पशुमव पश्वादियुक्तं हिरण्यवत् हिरण्ययुक्तं
 च धनं देहि । तथा हे सोम बृहतीः प्रभूतानि रेवतीर्धनवन्ति यद्वा पयसोदातारः पशवः तद्वन्ति
 इषोऽन्नानि चास्मभ्यमुपमास्व उपमिमीष्व कुर्वितियावत् । किंच हे पवमान नोऽस्माकं एवंभूतस्य
 स्तोत्रस्य श्रवणाय अधिगहि आगच्छ । क्रियार्थोपपदस्येति चतुर्थी चतुर्थ्यर्थे बहुलं छन्दसी-
 ति षष्ठी ॥ ९ ॥

॥ इति सप्तमस्य द्वितीयेष्टाविंशोवर्गः ॥ २८ ॥

सकृदिति नवर्चं षष्ठसूक्तं आंगिरसस्य पवित्रस्यार्षं जागतं पवमानसोमदेवताकं तथाचा-
 नुकम्प्येत—सकृदपवित्रइति । प्रवर्ग्येभिष्टवे एतत्सूक्तं । सूत्रितंच—सक्रेद्रप्सस्यायंवेनश्चोदयत्पु-
 श्रिगर्भाइति ।

तत्र प्रथमा—

स॒क्रे॒द्रप्स॒स्य॒ध॒र्म॒तः॒ स॒म॒स्व॒र॒न्मृ॒त॒स्य॒यो॒ना॒स॒म॒र॒न्त॒ना॒भ॒यः॑ ।
 त्री॒न्त॒स॒मू॒र्ध्ना॑ अ॒सुर॑श्च॒क्रा॒र॒भे॒स॒त्य॒स्य॒ना॒वः॑ सु॒कृत॑म॒पी॒पर॑न् ॥ १ ॥
 स॒क्रे॒ । द्रप्स॒स्य॑ । ध॒र्म॒तः । स॒म् । अ॒स्व॒र॒न् । ऋ॒त॒स्य॑ । यो॒ना॑ ।
 स॒म् । अ॒र॒न्त॒ । ना॒भ॒यः । त्री॒न् । सः । मू॒र्ध्नाः । अ॒सुरः । च॒क्रे॒ ।
 आ॒र॒भे॑ । स॒त्य॒स्य॑ । ना॒वः । सु॒कृत॑म् । अ॒पी॒पर॑न् ॥ १ ॥

सक्रे यज्ञस्य हनुस्थानीयं सक्रे ओष्ठप्रान्तो हनुरुच्यते । अधिषवणफलके धमतोभि-
 ष्यमाणस्य द्रप्सस्य सोमस्यांशवः समस्वरन् संगच्छन्ते । तदास्म्यशब्दयन्वा ऋतस्य सत्यभूत-
 स्य यज्ञस्य योना योनौ उत्पत्तिस्थाने नाभयः सोमरसाः समरन्त संगच्छन्ते । (अर्तेःसमोगमी-
 त्यादिनात्मनेपदं सर्तिशास्त्यर्तिष्यश्चेतिच्चेरङ्) अथ असुरोबलवान् सर्वेषां प्रीणनात् प्राणदा-
 ता वा ससोमः मूर्धः समुच्छ्रितान् त्रीन् लोकान् आरभे आरंभणाय मनुष्यदेवादीनां संचरणाय

चक्रे करोति । किंच सत्यस्य सत्यभूतस्य सोमस्य नावः नौकाइव स्थिताः चतस्रः स्थाल्यः
आदित्याग्रयणोक्थ्यध्रुवस्थाल्यइति ताः स्थाल्यः सुरुतं सुष्ठु कर्माणि कुर्वन्तं यजमानमपीपरन्
अभिमतदानेन पूजयन्ति वा । पारयतेर्लुङि चङि सन्वद्भावाभ्यासेत्वदीर्घाः ॥ १ ॥

अथ द्वितीया—

सम्यक् सम्यञ्चोमहिषा अहेषत सिन्धोः ऊर्मावधि वेना अवीविपन् ।
मधो धाराभिर्जनयन्तो अर्कमिप्प्रियामिन्द्रस्य तन्वमवीवृधन् ॥ २ ॥

सम्यक् । सम्यञ्चः । महिषाः । अहेषत । सिन्धोः । उर्मौ । अधि ।
वेनाः । अवीविपन् । मधोः । धाराभिः । जनयन्तः । अर्कम् ।
इत् । प्रियाम् । इन्द्रस्य । तन्वम् । अवीवृधन् ॥ २ ॥

महिषाः पूज्याः महान्तोवा कृत्विजः सम्यञ्चः परस्परसंगताः सन्तः सम्यगहेषत सोमं स-
म्यक्प्रेरयन्ति अभिषुण्वन्तीतियावत् । हिगतौ वृद्धौ च लुङि सिचि रूपं भूतः वेनाः वेनतेःका-
न्तिकर्मण इति यास्कः । स्वर्गादिफलं कामयमाना कृत्विजः सिन्धोः स्यन्दमानस्योदकस्य ऊर्मावधि
संधे वसतीवर्यादिषु जलेषु सोममवीविपन् कंषयन्ति तत्र प्रेरयन्तीत्यर्थः (वपतेर्ण्यन्तस्य लुङि
चङि णौ चङ्युपधायाह्रस्वइति ह्रस्वः) किंच अर्कमर्चनीयं स्तोत्रं जनयन्तः कुर्वन्तः ते प्रियां
प्रियतमां इन्द्रस्य तन्वं धाम च मधोर्मदकरस्य सोमस्य धाराभिः अवीवृधन् वर्धितवन्तः । वर्ध-
तेर्लुङि चङि रूपं ॥ २ ॥

अथ तृतीया—

पवित्रं वन्नः परिवाचं मासते पितृणां प्रत्नो अभिरक्षति व्रतम् ।
महः समुद्रं वरुणस्तिरोदधे धीरा इच्छेत् कुर्धरुणे प्वारभम् ॥ ३ ॥

पवित्रं व्रतन्तः । परि । वाचंम् । आसते । पिता । एषाम् । प्रत्नः ।
अभि । रक्षति । व्रतम् । महः । समुद्रम् । वरुणः । तिरः । दधे ।
धीराः । इत् । शकुः । धरुणेपु । आहरभम् ॥ ३ ॥

पवित्रवन्तः पवित्रेण शोधकेन सामर्थ्येनयुक्ताः सोमस्य रश्मयः वाचं सोमस्थितां मा-
ध्यमिकां वाचं पर्यासते पर्युपविशन्ति । सोमः अन्तरिक्षेतिष्ठतिखलु । सोमोवैराजागंधर्वेष्वामी-
दित्यान्नावा । ततः पन्नः पुराणः एषां रश्मीनां पितायंसोमश्च व्रतं प्रकाशनात्मकं कर्माभिरक्ष-
ति अवितं करोति । किंच वरुणः सर्वस्य स्वतेजसाच्छादकः सोयं सोमः महोमहत् समुद्रमन्त-
रिक्षनामैतत् महदन्तरिक्षं तैरश्विभिः तिरोदधे अन्तर्हितमकरोत् सर्वव्यामोदितियावत् । तमिमं
सोमं धीराः इव इदवधारणे कर्मणि कुशलाः प्राज्ञाएव ऋत्विजः धरुणेषु सर्वस्य धारकेषु
वसतीवर्याख्येषूदकेषु आरभं आरब्धुं शेकुः शक्नुवन्ति च रभेस्तुमर्थे शकिणमुल्कमुलौइति
कमुल् लित्त्वेण मध्योदात्तः ॥ ३ ॥

अथ चतुर्थी—

सहस्रधारेवतेसमस्वरन्दिवोनाकेमधुजिह्वाअसश्वतः ।

अस्यस्पशोननिमिषन्तिभूर्णयःपदेपदेपाशिनःसन्तिसेतवः ॥ ४ ॥

सहस्रधार । अव । ते । सम । अस्वरन् । दिवः । नाके ।

मधुजिह्वाः । असश्वतः । अस्य । स्पशः । न । नि । मिषन्ति ।

भूर्णयः । पदेपदे । पाशिनः । सन्ति । सेतवः ॥ ४ ॥

सहस्रधारे बहूदकधारा यस्मात् द्रवन्ति तत्तथोक्तमन्तरिक्षं तस्मिन् वर्तमानास्ते सोमरश्मयः
अव अवस्ताव स्थितां पृथिवीं समस्वरन् वृष्ट्यासंयोजयन्तीत्यर्थः । किंच दिवोद्युलोकस्य नाके
समुच्छ्रितेदेशे वर्तमानाः मधुजिह्वाः मध्वग्राः सोमतेजसा अग्रेभ्योहि मधूत्पन्नंभवति । अतोम-
धुजिह्वाः असश्वतः संगतवर्जिताः पृथक्पृथक् दिवि अवस्थिताः । अस्यसोमस्य स्वभूताःस्प-
शः चारभूताः रश्मयः भूर्णयः क्षिप्रगामिनः सन्तोन निमिषन्ति निमेषं न कुर्वन्ति । किंतु पा-
शिनः सुखतिनश्च ज्ञातुं सर्वदा जाग्रतीत्यर्थः । अथवा राजानोदुष्टान् विवारयितुं सर्वदा जा-
गरणं कुर्वन्ति तद्वत् । एवं ते रश्मयः पदेपदे स्थानेस्थाने सेतवः संबद्धाः सन्तः पाशिनः पापकृतां
बाधकाः सन्ति भवन्ति ॥ ४ ॥

अथ पंचमी-

पितुर्मातुरध्यायेसमस्वरञ्चुचाशोचन्तःसन्दहन्तोअवतान् ।
 इन्द्रद्विष्टामपधमन्तिमाययात्वचमसिक्नीभूमनोदिवस्परि॥५॥ २९॥
 पितुः । मातुः । अधि । आ । ये । सम्ऽअस्वरन् । ऋचा । शोचन्तः ।
 सम्ऽसन्दहन्तः । अवतान् । इन्द्रद्विष्टाम् । अप । धमन्ति । मायया ।
 त्वचम् । असिक्नीम् । भूमनः । दिवः । परि ॥ ५ ॥ २९ ॥

पितुर्मातुः द्यावापृथिव्योः । द्यौर्मपिताजनितानाभिरवबन्धुर्मेमातापृथिवीमहीयमित्यादिषु ।
 द्यावापृथिव्योः मातापितृत्वान्नात् । द्यावापृथिवीभ्यां ये सोमस्य रश्मयः अध्या समस्वरन्
 अधिकं प्रादुर्भूताअभवन् । तेऋचा ऋत्विग्भिः क्रियमाणया स्तुत्या शोचन्तोदीप्यमानाः अव-
 तान् कर्मरहितान् यजमानान् सन्दहन्तः सम्यक्विनाशयन्तः ते रश्मयः इन्द्रद्विष्टां इन्द्राय
 द्वेषकारिणीं (केचेति पूर्वपदप्रकृतिस्वरः) इन्द्रेणद्विष्टां वा असिक्नीं । रात्रिनामैतत् । रात्रिविव
 कृष्णरूपां त्वचं राक्षसमित्यर्थः । मायया कर्मणा प्रज्ञया वा भूमनोविस्तृताः भूलोकात्
 दिवस्परि द्युलोकाच्च अपधमन्ति अपगतं कुर्वन्ति अपघ्नन्तोत्यर्थः ॥ ५ ॥

॥ इति सप्तमस्य द्वितीये एकोनत्रिंशोवर्गः ॥ २९ ॥

अथ षष्ठी-

प्रत्नान्मानादध्यायेसमस्वरञ्छ्लोकंयन्त्रासोरभसस्यमन्तवः ।
 अपानक्षासौवधिराअहासतऋतस्यपन्थानतरन्तिदुःकृतः ॥ ६ ॥
 प्रत्नात् । मानात् । अधि । आ । ये । सम्ऽअस्वरन् ।
 श्लोकंयन्त्रासः । रभसस्य । मन्तवः । अप । अनक्षासः । वधिराः ।
 अहासत । ऋतस्य । पन्थाम् । न । तरन्ति । दुःकृतः ॥ ६ ॥

श्लोकयन्त्रासः श्लोकाः स्तुतयः स्तुतिनियमना रभसस्यमन्तवः वेगमतिमन्यमानाः ए-
 तादृशाबेसोमरश्मयः प्रत्नात् पुराणात् मानात् अन्तरिक्षादध्यासमस्वरन् सहप्रादुर्भूताअभवन्

तान् रश्मीन् अनक्षासः चक्षुर्वर्जिताः साधुपदार्थानामद्रष्टारोनराः बधिराः देवतास्तुतिश्रवणव-
र्जिताः पापकृतोन्नरश्च अपहासत तानपरित्यजन्ति । दर्शिनः श्रवणवन्तोमेधाविनस्तु नपरिज-
हति किंतु स्तुवन्ति । तदेवाह—ऋतस्य सत्यस्य पंथां मार्गभूतमेषां गणं दुष्कृतः पापकृतोनरा-
नतरन्ति नोत्तारयन्ति सुकृतिनस्तु तरन्तीत्यभिप्रायः ॥ ६ ॥

अथ सप्तमी—

सहस्रधारेवितन्तेपवित्रावाचं पुनन्ति कवयो मनीषिणः ।
रुद्रासं एषामिषिरासो अद्रुहः स्पशस्वश्च सुदृशो नृचक्षसः ॥ ७ ॥
सहस्रधारे । विदन्ते । पवित्रे । आ । वाचम् । पुनन्ति ।
कवयः । मनीषिणः । रुद्रासः । एषाम् । इषिरासः । अद्रुहः ।
स्पशः । सुदृशः । सुदृशः । नृचक्षसः ॥ ७ ॥

कवयः क्रान्तकर्माणः अतएव मनीषिणः प्राज्ञाऋत्विजः सहस्रधारे अनेकधारोपेते वि-
तते कर्मणि विस्तृते पवित्रे शुध्युत्पादकसोमे वर्तमानां वाचं माध्यमिकां सोमः खलु विश्वाव-
सुप्रभृतिगंधर्वाश्चान्तरिक्षे तिष्ठन् । सोमो वै राजा गंधर्वेष्ववासीदिति श्रवणात् । तत्र वर्तमानं सोमं देवा-
गोपया वाचा क्रीतवन्तः तदा सोमो वाक् तिष्ठतीति शक्यते वक्तुं । तस्मात् सोमे स्थितां माध्यमि-
कां वाचमापुनन्ति संस्कुर्वन्ति स्तुवन्तीति यावत् । यउक्तगुणां मरुतां मातरं माध्यमिकां वाचं स्तु-
वन्ति तेषां रुद्रासोरुद्रपुत्रा मध्यमवाचा पुत्रामरुतः स्पशः वाचावशि नो भवन्ति । क्रीदशा इषिरा-
सः इषिरागमनशीलाः अद्रुहः स्तोतृणामद्रोऽघारः । कर्मणि क्रिवौणादिकः) परैरहिंस्याः स्वंचः
शोभनाञ्चनाः अतएव सुदृशः सुदर्शनाः नृचक्षसो नृणां कर्मेनेतृणां द्रष्टारः ॥ ७ ॥

अथाष्टमी—

ऋतस्य गोपानदभायमुक्तुस्त्रीपपवित्रा ह्यन्तरादधे ।
विद्वान्स विश्वा भुवना भिषंश्च्यत्यवाजुंष्टान्विध्यतिकर्ते अव्रतान् ॥ ८ ॥

ऋतस्य । गोपाः । न । दभाय । सुदृक्तुः । त्री । सः । पवित्रा ।
हृदि । अन्तः । आ । दधे । विद्वान् । सः । विश्वा । भुवना । अग्नि ।
पश्यति । अव । अजंष्टान् । विध्यति । कर्ते । अव्रतान् ॥ ८ ॥

ऋतस्य सत्यभूतस्य यज्ञस्य गोपा गोपायिता अतएव सुक्रतुः शोभनकर्मा सोमः नद-
भाय दंभाय स्तंभनाय नभवति परैर्दंभयितुं नशक्यतइत्यर्थः । किंच ससोमः त्री शैश्छन्दसि ब-
हुलमितिलुक्) त्रीणि पवित्रा अग्निवायुसूर्यात्मकानि त्रीणि पवित्राणि ह्यन्तः हृदयस्यान्तः
आददे आदधाति स्वस्मिन् संगमयतीत्यर्थः । अपिच विद्वान् सर्वजानानः ससोमः विश्वा भुवना
सर्वाणि भुवनानि अभिपश्यति ततः कर्ते (कुरोतेरौणादिकस्तप्रत्ययः) कर्मण्यजुष्टानप्रियान् अ-
तएवाव्रतानयजमानान् अवविध्यति अवाङ्मुखान् कृत्वा ताडयति हिनस्तीति यावत् ॥ ८ ॥

अथ नवमी-

ऋतस्य तन्तुर्विततः पवित्रं आजिह्वाया अग्रे वरुणस्य मायया ।
धीराश्चित्तस्मिन् क्षन्त आशतात्रा कर्तमवपदात्य प्रभुः ॥ ९ ॥ ३० ॥

ऋतस्य । तन्तुः । विस्तृतः । पवित्रे । आ । जिह्वायाः । अग्रे ।
वरुणस्य । मायया । धीराः । चित् । तत् । समृद्धिर्नक्षन्तः ।

आशत । अत्र । कर्तम् । अव । पदाति । अग्रं प्रभुः ॥ ९ ॥ ३० ॥

ऋतस्य सत्यभूतस्य यज्ञस्य तन्तुस्तनिता पवित्रे अविवालयमे दशापवित्रे विततो विस्तृतः ।
यद्वा पवित्रे अन्तरिक्षे विस्तृतः सोमः वरुणस्य जिह्वाया अग्रे मायया कर्मणा आस्थित वरुण-
जिह्वाये आपस्तिष्ठन्ति तासु सोमो वसतीति वसतीवर्याद्युदके स्थितइत्यर्थः । ततः धीराश्चित्
कर्मणि प्राज्ञा एव तत् वरुणजिह्वाग्रस्थानं स्मिन् क्षन्तः इति क्षतिर्गतिकर्मा । संव्यामुवन्तः सन्त-
आशत । स्तुतिभिर्हविर्भिर्वा प्राप्नुवन् यः पुनः कर्तुं कालाध्वनोरिति द्वितीया । कर्मणि अप्रभुः
समर्थो न भवति सोममत्रास्मिन्नेव लोके अवपदाति अवस्तान्नरके पतति नोपरि गच्छति । पदगती
लेट्यडागमः तस्मात् । सर्वैः अग्निष्टोमादिकर्म कर्तव्यमित्येषोर्थोऽभिहितो भवति ॥ ९ ॥

॥ इति सप्तमस्य द्वितीये त्रिंशोऽवर्गः ॥ ३० ॥

शिशुर्नेति नवर्चं सप्तमसूक्तं दैर्घ्यतमस्यस्य कक्षीवत आर्षं पवमानसोमदेवताकं अष्टमी त्रिष्टुप्
शिष्टाजगत्यः । तथा चानुक्रम्यते-शिशुर्न कक्षीवांस्त्रिष्टुप् पृथमोति । गतः सूक्तविनियोगः ।

तत्र प्रथमा-

शिशुर्न जातो वचक्रद्वने स्वर्ग्यद्वा ज्यैरुपसिपांसति ।
दिवोरेतसा सचते पयो वृधातमीमहे सुमती शर्मसप्रथः ॥ १ ॥

शिशुः । न । जातः । अव । चक्रदत् । वने । स्वः । यत् । वाजी ।

अरुषः । सिसासति । दिवः । रेतसा । सचते । पयः । दृधा ।

तम् । ईमहे । सुष्टुमती । शर्म । सुष्टुप्रथः ॥ १ ॥

सपवमानसोमोवने वननीये वसतीवर्याख्ये उदके जात उत्पन्नः शिशुर्न शिशुरिव अवचक्रदत् अवाङ्मुखं क्रन्दति उदकमध्ये शब्दं करोति खलु । यद्यदा वाजी बलवानन्नवान्वा अरुष आरोचमानः यद्वा वाजी अश्व इव अरुषः (अर्तेरुषच्) । गमनशीलः सोमः स्वः स्वर्गलोकं सिषासति संभकुमिच्छति । (सनेतेः सनीडभावे आत्वं सनेतेरिति सांहितिकं षत्वं) सोयं पयोवृधा गवामोषधीनां च क्षीरस्य वर्धकेन रेतसोदकेन सह दिवोद्युलोकात् सचते पार्थिवलोकं समवेति । तं तादृशं प्रसिद्धं सोमं सप्रथः सर्वतः पृथुतरं धनादिना युक्तं शर्मगृहं तद्वयं सुमती । (सुपां-सुलुगिति तृतीयायाः पूर्वसवर्णदीर्घः) । सुमत्या शोभनया स्तुत्या ईमहे याचामहे । ईमह इति-याज्वाकर्मा । ईङ्गतौ दैवादिकश्छान्दसः श्यनोलुक् ॥ १ ॥

अथ द्वितीया—

दिवोयः स्कम्भो धरुणः स्वातत आपूर्णो अंशुः पर्येति विश्वतः ।

सेमे महीरोदसी यक्षदा वृता समीचीने दाधार समिषः कविः ॥ २ ॥

दिवः । यः । स्कम्भः । धरुणः । सुष्टु आततः । आष्टूर्णः । अंशुः ।

परिष्टुति । विश्वतः । सः । इमे इति । मही इति । रोदसी इति ।

यक्षत् । आष्टुता । समीचीने इति समष्टिचीने । दाधार ।

सम् । इषः । कविः ॥ २ ॥

दिवोद्युलोकस्य स्कम्भः विष्कम्भयिता संरोद्धा धरुणः सर्वस्य धारकः यद्वा पृथिव्याधारकः । विष्टम्भो दिवो धरुणः पृथिव्या इत्यान्नानां । तादृशः स्वाततः सुष्ठु सर्वत्र विततो विस्तृतः अतएवापूर्णः पात्रेषु संपूर्णो योऽंशुः सोमात्मकः विश्वतः सर्वतः पर्येति । (तिडिचोदात्तवतीति गतेर्निघातः ससोम इमे मही महत्यौ रोदसी द्यावापृथिव्यौ आवृता आसंभजनीयेन कर्मणा यक्षत् यजतु स्वबलेन संयोजयत्वित्यर्थः ततः सोयं समीचीने परस्परं संगते द्यावापृथिव्यौ

दाधार धारयांचकार । त्रिजादीनामित्यभ्यासस्यदीर्घः । अनन्तरं कविः क्रान्तकर्मा इषोन्नानि
स्तोतृभ्यः संप्रयच्छतु । उपसर्गश्रुतेर्योग्यक्रियाध्याहारः ॥ २ ॥

अथ तृतीया—

महिप्सरःसुकृतंसोम्यमधूर्वीगव्यूतिरदितेऋतंयते ।
ईशेयोवृष्टेरितउस्त्रियोवृषापानेनायइतऊतिऋग्मियः ॥ ३ ॥
महि । पसरः । सुऽकृतम् । सोम्यम् । मधु । उर्वी । गव्यूतिः ।
अदितेः । ऋतम् । यते । ईशे । यः । वृष्टेः । इतः । उस्त्रियः ।
वृषा । अपाम् । नेता । यः । इतःऽऊतिः । ऋग्मियः ॥ ३ ॥

ऋतं सत्यभूतं यज्ञं यते गच्छते तस्माइन्द्राय सुकृतं सुष्टुसंस्कृतं सोम्यं सोममयं महिमहत्
प्रभूतं मधु मधुररसं पसरः भक्षणं पानीयं भवति । प्साभक्षणे । किंच तस्माद्यज्ञं प्रत्यागच्छतां इ-
न्द्रादीनां अदितेरदीनायाः पृथिव्याः गव्यूतिर्मार्गश्च उर्वी विस्तीर्णोभवति इन्द्रः शतस-
हस्रसंख्याकैर्हरिभिः सह गन्तुं मार्गेविस्तीर्णोभवदित्यर्थः । यइन्द्रः इतः इमं लोकं प्रत्यापत-
त्या वृष्टेः ईशे ईश्वरोभवति । तथा उस्त्रियः उस्त्रियोगोनाम गोभ्योहितः अपामुदकानां वृषा
वर्षको यज्ञस्य नेता नायकः इतऊतिः इममस्मदीयं यज्ञं प्रति ऊतिर्गमनं यस्यसतथोक्तः इतो-
ऽच्छन्न यइन्द्रः ऋग्मियः ऋगर्हःस्तोतव्योभवति । तस्माअयंसोमः पातव्योभवतीति ॥ ३ ॥

प्रवर्ग्येभिष्टवे आत्मन्वन्नभइत्येषा । सूत्रितंच—तदुपयक्षतममस्यकर्मात्मन्वन्नभोदुसतेघृतं-
।यइति ।

सैषा सूक्ते चतुर्थी—

आत्मन्वन्नभोदुसतेघृतंपयंऋतस्यनाभिर्मृतंविजायते ।
समीचीनाःसुदानंवःप्रीणान्तितन्नरोहितमवमेहान्तिपेरंवः ॥ ४ ॥

आत्मन्इवत् । नभः । दुस्यते । घृतम् । पयः । ऋतस्य । नाभिः ।
अमृतम् । वि । जायते । समऽइचीनाः । सुऽदानंवः । प्रीणन्ति ।
तम् । नरः । हितम् । अव । मेहन्ति । पेरंवः ॥ ४ ॥

आत्मन्वत् (अनोनुडितिनुडागमः) । आत्मन्वत् सारवत् घृतं पयश्च नभोनभस आदित्य-
रूपात् सोमोदुह्यते । किंच ऋतस्य यज्ञस्य नाभिः णहबन्धने स्वमोर्नपुंसकादिति सोलुङ्ग भ-
वति सर्वविधीनां छन्दसि विकल्पितत्वात् । नाभिर्यज्ञस्यबन्धकं अष्टतमुदकंच विजायते त-
स्मादेवमादुर्भवति । ततः सुदानवः शोभनस्तुतिहविर्दानवन्तोयजमानाः समीचीनाः परस्परसं-
गताः सन्तः तमिमंसोमं प्रीणति प्रीणयन्ति स्तुतिभिस्तर्पयन्ति । अथ नरोनेतारः परवः । पारक्षणे
मापोरित्वेरुज्जितिरुचप्रत्ययः सर्वस्यरक्षकाः सोमरश्मयः हितं निहितं अवावस्तात् वर्तमानं
पार्थिकमुदकं मेहन्ति वर्षन्ति । मिहसेचने भौवादिकः । यद्वा हितमुदकं पृथिवीं प्रति मेहन्ति ॥ ४ ॥

अथ पञ्चमी—

अरावीदंशुः सचमान ऊर्मिणा देवाव्यं मनुषे पिन्वति त्वचम् ।

दधाति गर्भमादितेरुपस्थे आयेन तोकं च तनयं च धामहे ॥ ५ ॥ ३१ ॥

अरावीत् । अंशुः । सचमानः । ऊर्मिणा । देवऽअव्यम् । मनुषे ।

पिन्वति । त्वचम् । दधाति । गर्भम् । आदितेः । उपस्थे । आ ।

येन । तोकम् । च । तनयम् । च । धामहे ॥ ५ ॥ ३१ ॥

ऊर्मिणा वसतीवर्यादीनामुदकानां संघेन सचमानः ऋत्विग्भिः सेचमानः अंशुः सोमः
अरावीत् शब्दं करोति । किंच ससोमः देवाव्यं अवरक्षणे अवितृस्तृतं त्रिभ्यर्दिरिति ईप्रत्ययः ।
देवानां पालयित्रीं त्वचं आत्मनः शरीरं मनुषे मनुष्याय यजमानाय पिन्वति सिंचति पात्रेषु
क्षरतीति यावत् । अपिच आदितेरदीनायाः पृथिव्या उपस्थे समीपे ओषधीषु तं गर्भमादधाति
सुधामयैः किरणैर्विदधाति । येन गर्भेण वयं तोकं दुःखनाशकं पुत्रं च तनयं तनोति कुलमिति
तनयः पौत्रः तं च धामहे दध्महे धारयामः । दधातेर्लटिबहुलं छन्दसीति शपोलुक् ॥ ५ ॥

॥ इति सप्तमस्य द्वितीये एकत्रिंशोवर्गः ॥ ३१ ॥

अथ षष्ठी—

राहसंधा रेवता अंश्च तं स्तृतीये सन्नुरजसि प्रजावन्ती ।

चतरोनाभो निहिता अवोदिवो हविर्भस्त्यमृतं घृतं श्रुतः ॥ ६ ॥

सहस्रधारे । अव । ताः । असश्वतः । तृतीये । सन्तु । रजसि ।
प्रजाध्वतीः । चतस्रः । नाभः । निहिताः । अवः । दिवः । हविः ।
भरन्ति । अमृतम् । घृतध्वतः ॥ ६ ॥

सहस्रधारे बहूदकधारे तृतीये रजसि लोके स्वर्गे वर्तमाना असश्वतः परस्परमशक्ताः प्र-
जावतीः उत्पादित प्रजावत्यः सोमस्यस्वभूतास्ताः अवसन्तु अवस्ताव पृथिव्यां पतन्तु । का-
स्ताइत्याह चतस्रोनाभो नभसोवाधिकाः सोमस्य संबन्धिन्यश्वतस्रोदीप्तयः कलाः दिवो द्युलो-
कादवः अवस्ताव निहिताः सोमेन स्थापितास्ताः घृतश्वतः घृतस्य उदकस्य च्यावयिन्यः स-
त्यः हविः सोमादिलक्षणं भरन्ति देवानां प्रयच्छन्ति । तथा अमृतं गोष्वाधोपुच पयोरूपं सु-
धारूपं च भरन्ति प्रक्षिपन्ति ॥ ६ ॥

अथ सप्तमी—

श्वेतरूपं कृणुते यत्सिषासति सोमो मीढ्वान् असुरो वेद भूमनः ।
धिया शमी स च ते सेमभिः प्रवद्विवस्क्वन्धमवदर्पदुद्रिणम् ॥ ७ ॥

श्वेतम् । रूपम् । कृणुते । यत् । सिषासति । सोमः । मीढ्वान् ।
असुरः । वेद । भूमनः । धिया । शमी । स च ते । सः । ईम् ।
अभि । प्रवद्वत् । दिवः । क्वन्धम् । अव । दर्पत् । उद्रिणम् ॥ ७ ॥

श्वेतं दीप्यमानं शुक्लं रूपं कृणुते तदाकरोति । यद्यदा सिषासति स्वर्गं संभकुमिच्छति
सोमेपात्राण्यागते सति तत्तजसानुरंजितानां तेषां श्वेतं रूपं भवति । ततो मीढ्वान् (मिह सेचने अ-
स्मात् कसौ दाश्वान् साह्वान् मीढ्वान् इति निपातनादभिमतरूपसिद्धिः) कामानां सेका असुरः
प्राज्ञः बलवान्वा सोमः भूमनः बहुधनानि वेद स्तोत्रभ्योदातुं जानाति प्रयच्छतीति यावत् । स-
ई (सिचिलोपेचेदिति सुलोपः) सोमं धिया प्रज्ञानेन प्रवद प्रकृष्टानि शमी (द्वितीयायाः पूर्वसवर्ण-
दीर्घः) कर्माणि अभिसचते अभितः समवैति । किंच दिवोन्तरिक्षाव उद्रिणं उदकवन्तं क्व-
न्धं मेघं, क्वन्धशब्देन मेघोभिधीयते । (तात्स्थ्यात्ताच्छब्दचमिति) । मेघं अवदर्पत् अवदारयति
विवृतद्वारं करोति । मेघं विदार्यान्तरिक्षाद्दृष्टिं करोतीत्यर्थः ॥ ७ ॥

अथाष्टमी—

अध॑श्वे॒तं क॒लशं॑ गोभि॒रु॒क्तं का॒र्ष्मन्ना॒वाज्य॑ क॒मीत्स॒वान् ।
आहि॑न्विरे॒ मनसा॑ दे॒वय॑न्तः क॒क्षीव॑न्ते श॒तहि॑माय॒गोना॑म् ॥ ८ ॥

अध॑ । श्वे॒तम् । क॒लशं॑म् । गोभिः॑ । अ॒क्तम् । का॒र्ष्मन् । आ ।
वा॒जी । अ॒क्र॒भीत् । स॒स॒वान् । आ । हि॒न्वि॒रे । मन॑सा ।
दे॒व॒य॒न्तः । क॒क्षी॒व॒न्ते । श॒तहि॑माय । गो॒ना॑म् ॥ ८ ॥

अथ अथानन्तरं श्वेतं संप्रतिसोमसंसर्गात् श्वेतवर्णं गोभिरुदकैः अक्तं संपृक्तं द्रोणकलशं ससवान् संभजन् सोम आक्रमीत् आक्रमते कार्ष्मन् कार्ष्मशब्दः काष्ठावचनः आर्जिधावन्तो योद्धारो यांगन्तुमिच्छन्ति तस्यां काष्ठायां वाजी कश्चिदश्वो युद्धं भजमानः आक्रमीत् आक्रमते सोमः काष्ठायां द्रोणकलशे पततीत्यर्थः । ततस्तस्मै सोमाय देवयन्तः देवानिच्छन्तः ऋत्विजः मनसा आहिन्विरे स्तुतीराभिमुख्येन प्रेरयन्ति । तत्र शतहिमाय बहुगमनाय कक्षीवन्ते स्तोत्रकारिणे एतन्नामकाय ऋषये सोमः गोनां गाः पशून् प्रेरयति गोःपादान्तइति नुडागमः क्रियामग्रहणं कर्तव्यमिति संप्रदानसंज्ञा चतुर्थ्यर्थेष्वष्टी ॥ ८ ॥

अथ नवमी—

अ॒द्भिः सो॒मप॑पृ॒चान॒स्य ते॒ रसो॒व्यो वा॒रं वि॑प॒वमान॑ धावति ।
समृ॑ज्यमा॒नः क॒विभि॑र्म॒दिन्त॑म॒स्वद॒स्वेन्द्रा॑य प॒वमान॑ पी॒तये॑ ॥ ९ ॥ ३२ ॥

अ॒तु॒ष्टिः । सो॒म । प॒पृ॒चा॒न॒स्य । ते॒ । रसः॑ । अ॒व्यः । वा॒रम् ।
वि । प॒व॒मा॒न । धा॒व॒ति । सः । मृ॒ज्य॒मा॒नः । क॒वि॒ष्टिः ।
म॒दि॒न्त॑म॒ । स्व॒द॒स्व । इ॒न्द्रा॑य । प॒व॒मा॒न । पी॒तये॑ ॥ ९ ॥ ३२ ॥

हे पवमान पवित्रेण पूयमान हे सोम अद्भिर्वसतीवर्यादिभिरुदकैः पपृचानस्य संपृच्यमानस्य ते तव रसोव्ययः अवेवारं वालं दशापवित्रं विधावति विविधं प्राप्नोति । ततः हे मदिन्तम

मादयितुम हे पवमानसोम त्वं कविभिः कान्तकर्मभिः ऋत्विग्भिर्मृज्यमानः श्रूयमानः
सन् इन्द्राय पीतये इन्द्रस्य पानार्थं स्वदस्व प्रियरसोभव ॥ ९ ॥

॥ इति सप्तमस्य द्वितीये द्वाविंशोवर्गः ॥ ३२ ॥

अभिप्रियाणीतिपंचर्चं अष्टमं सूक्तं भार्गवस्यकवेरार्षं जागतं पवमानसोमदेवताकं । त-
थानुक्रम्यते—अभिप्रियाणिपंचकविरिति । गतोविनियोगः ।

तत्र प्रथमा—

अभिप्रियाणिपवतेचनोहितोनामानियहोअधियेषुवर्धते ।

आसूर्यस्यबृहतोबृहन्नधिरथंविष्वञ्चमरुहद्विचक्षणः ॥ १ ॥

अभि । प्रियाणि । पवते । चनः६हितः । नामानि । यहः । अधि ।

येषु । वर्धते । आ । सूर्यस्य । बृहतः । बृहन् । अधि । रथम् ।

विष्वञ्चम् । अरुहत् । वि६चक्षणः ॥ १ ॥

चनोहितः चनइत्यन्ननाम(चायतेरसुनि चनइत्यौणादिकसूत्रेण निपातितः) चनमेन्नाय
हितः । यद्वा हितान्नः सोमः प्रियाणि जगतः प्रीणयितृणि नामानि नमनशीलानि तान्युदका-
न्यभिपवते अभितःकरोति येष्वन्तरिक्षस्थितेषूदकेषु यहोमहानयंसोमोधिबर्धते अधिकंप्रवृद्धो-
भवति अपांमध्येसोमोवसति ततोबृहन् महान् सोमः बृहतोमहतः परिवृढस्यसूर्यस्य विष्वञ्चं
विष्वग्गमनं अधि उपरिरथं विचक्षणः सर्वस्यविदष्टा सन् आरुहन् आरोहति अग्नौप्रास्ताहु-
तिःसम्यगादित्यमुपतिष्ठतेइति ॥ १ ॥

अथ द्वितीया—

ऋतस्यजिह्वापवनेमधुप्रियंवक्तापतिर्धियोअस्याअदाभ्यः ।

दधातिपुत्रःपित्रोरुपीच्यं१नामंतृतीयमधिरोचनेदिवः ॥ २ ॥

ऋतस्य । जिह्वा । पवते । मधु । प्रियम् । वक्ता । पतिः ।

धियः । अस्याः । अदाभ्यः । दधाति । पुत्रः । पित्रोः । अपीच्यम् ।

नामं । तृतीयम् । अधि । रोचने । दिवः ॥ २ ॥

ऋतस्य सत्यभूतस्य यज्ञस्य जिह्वा मुख्यत्वेन जिह्वास्थानीयः सोमः प्रियं प्रियकरं मधु
मदकरं रसं पवते क्षरति । कीदृशः वक्ता शब्दकृत् यद्वा स्तोतृभिः क्रियमाणाः स्तुतयः साधीय-
स्यइति प्रतिश्रवणस्य कर्ता अस्याः धियः एतस्यकर्मणः पतिः पालयिता अदाह्योरक्षोभिर्हि-
सितुमशक्यः पुत्रोयजमानः पित्रोर्मातापित्रोरपीच्यं अन्तर्हितं यन्नाम तौ नजानीतः नाम-
करणवेलायां । तस्मात्तयोरपरिज्ञायमानं तत्तृतीयं नाम दिवोद्युलोकस्य रोचने दीप्यमाने
सोमेभिषूयमाणेसति अधि दधाति अत्यन्तं धारयति । नक्षत्रव्यावहारिकनाम्नी प्रभा-
ष्य सोमयाजीति तृतीयमस्यनामेति भगवताबौधायनेनोक्तं ॥ २ ॥

अथ तृतीया—

अवद्युता॒नः॒ कल॑शाँ॒ अचि॑क्र॒दन्तृ॑भिर्ये॒मानः॒ कोश॑ आ॒हिर्ण्य॑ये ।
अ॒भीमृ॑तस्य॒दोह॑ना॒ अनू॑ष॒ता॒र्धे॒ त्रि॒ष्ट॒ष्ठः॒ उ॒षसो॒ वि॒राज॑ति ॥ ३ ॥

अव । द्युता॒नः । क॒ल॒शा॒न् । अ॒चि॒क्र॒दत् । नृ॒भिः । ये॒मा॒नः ।
को॒शे । आ । हि॒र॒ण्य॑ये । अ॒भि । ई॒म् । ऋ॒तस्य॑ । दो॒ह॒नाः ।
अ॒नू॒ष॒त् । अ॒र्धे । त्रि॒ष्ट॒ष्ठः । उ॒ष॒सः । वि । रा॒ज॒ति ॥ ३ ॥

द्युतानः द्युतदीप्तौ दीप्यमानः नृभिः कर्मनेतृभिर्कृत्विग्भिः हिरण्यये हिरण्यये कोशे अधिष-
वणचर्मणि तस्यहिरण्ययत्वं हिरण्यपाणिरभिषुणोतीति हिरण्यसंबन्धात् तादृशकोशे येमानः
छान्दसे कर्मणि लिटि कानचि रूपं नियम्यमानः सोमः ततः ऋतस्य सत्यभूतस्य यज्ञस्यदोहना-
दोग्धारः ऋत्विज्जमेनं सोममभ्यनूषत अभिष्टुवन्ति । ग्रावाणोवत्साऋत्विजोदुहन्तीति । तैत्तिरी-
यब्राह्मणे एषांदोग्धृत्वमभिहितं सोमः कलशान् द्रोणाभिधानान् प्रतिअवाचिक्रदत् अवक्रन्दति
शब्दायते । ततः त्रिष्टष्ठः त्रीणिसवनान्येव पृष्ठानि यस्य सतथोक्तः त्रिषु सवनेषु सोमस्य विद्य-
मानत्वात् त्रिचक्रादित्वात् उत्तरपदान्तोदात्तत्वं । तादृशः सोमः उषसोधि यागाहनि विराजति
अधिशीङ्स्थासामितिद्वितीया । तेषु अहःसु विशेषणदीप्यते । यद्वा राजतिरन्तर्णीतण्यर्थः
अहानि प्रकाशयति ॥ ३ ॥

अथ चतुर्थी—

अर्द्रिभिः सुतो मतिभिश्च नो हितः प्ररोचयन्नोदसी मातरा शुचिः ।
रोमा ण्यव्यासमया विधावति मधो धारा पिवन्माना दिवेदिवे ॥ ४ ॥

अर्द्रिभिः । सुतः । मतिभिः । चनः हितः । प्ररोचयन् ।
रोदसी इति । मातरा । शुचिः । रोमाणि । अव्या । समया ।
वि । धावति । मधोः । धारा । पिवन्माना । दिवेदिवे ॥ ४ ॥

मतिभिः । मनज्ञाने (मंत्रवृषेपचमनेति किन्नुदात्तः । स्तुतिभिरद्रिभिर्ग्रावभिश्च सुतोभिषु-
तोचनोहितः चनसेनायहितः हितान्नोवा मातरा जगतो निर्मात्र्यौ रोदसी द्यावापृथिव्यौ प्ररो-
चयन् स्वतेजसा प्रकाशयन् अतएव शुचिर्दीप्यमानः एवंविधः सोमः अव्यानि अविभवानि
रोमाणि तैः कृतानि पवित्राणि समया अभितः समीपे विधावति विशेषेण रक्षति किंच पिवन्मा-
ना अद्भिः सिच्यमाना मधोर्मदकरस्य सोमस्य धारा दिवेदिवे अन्वहं दीर्घसत्रेषु पवित्रा-
ण्युभयतः पवते ॥ ४ ॥

अथ पंचमी—

परिसोमप्रधन्वास्त्वस्तये नृभिः पुनानो अभिवासया शिरम् ।
येनेमदा आहनसो विहायंस्तेभिरिन्द्रं चोदयदातवे मघम् ॥ ५ ॥ ३ ॥
परि । सोम । प्र । धन्व । स्वस्तये । नृभिः । पुनानः । अभि ।
वासय । आहनसः । विहायसः । ये । ते । मदाः । आहनसः । विहायसः ।
तेभिः । इन्द्रम् । चोदय । दातवे । मघम् ॥ ५ ॥ ३ ॥

हे सोम स्वस्तये अविनाशाय परिप्रधन्वा पात्राणि परितः प्रगच्छ (धविर्गन्त्यर्थः) । किंच नृभिः
कर्मने नृभिर्कृत्विभिः पुनानः पूयमानस्त्वं आशिरमाश्रयणं क्षीरादिकमभिवासय आच्छादय
संयोजयेति यावत् । आहनसः आहनवन्तो वचनवन्त इति यास्कः । शत्रूणामभिमुख्येन हन्तारः

अभिहेयाना अभिषूयमाणाः स्तुतिमन्तः शब्दवन्तोवा विहायसःमहन्नामैतत् महान्तस्तेत्वदीया
येमदा मदहेतवोरसाः सन्ति तेभिस्तैः सोमैरस्माभिर्दीयमानैर्मघं मंहनीयं धनमस्मभ्यं दातवे
दातुमिन्द्रं चोदय प्रेरय ॥ ५ ॥

॥ इति सप्तमस्य द्वितीये त्रयविंशोवर्गः ॥ ३३ ॥

वेदार्थस्यप्रकाशेन तमोहार्दनिवारयन् । पुमर्थीश्वतुरोदेयाद्विद्यातीर्थमहेश्वरः ॥ १ ॥

इतिश्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेणसाय-
णाचार्येण विरचिते माधवीयेवेदार्थप्रकाशे ऋक्संहिताभाष्ये सप्तमाष्टके द्वितीयोऽध्यायः ॥ २ ॥

॥ श्रीगणेशायनमः ॥



यस्यनिःश्वसितंवेदा योवेदेऽभ्योखिलंजगत् । निर्ममे तमहंवन्दे विद्यातीर्थमहेश्वरं ॥ १ ॥

व्याख्यायाव्यहृतप्रज्ञः सप्तमस्यद्वितीयकं । अध्यायंसायणामात्यस्तृतीयं व्याकरोत्यथ ॥ २ ॥

तत्र धर्तेतिपंचर्चं नवमंसूक्तं भार्गवस्यकवेराष्ट्रं जागतं पवमानसोमदेवताकं । धर्तेत्यनुक्रान्तं । गतोविनियोगः ।

तत्र प्रथमा—

अम् धर्ताद्रिवःपवतेऽकृत्योरसोदक्षोदेवानामनुमाद्योनृभिः ।

हरिःसृजानोअत्योनसत्त्वभिर्वृथापाजांसिरुणुतेनदीष्व ॥ १ ॥

धर्ता । दिवः । पवते । कृत्यः । रसः । दक्षः । देवानाम् ।

अनुमाद्यः । नृभिः । हरिः । सृजानः । अत्यः । न । सत्त्वभिः ।

वृथा । पाजांसि । रुणुते । नदीषु । आ ॥ १ ॥

धर्ता सर्वस्यधारकः सोमोदिवोन्तरिक्षादन्तरिक्षस्थितादशापवित्रात् पवते पूयते । कीदृशः सोमः कृत्यः कर्तव्यः शोध्यइत्यर्थः रसोरसात्मकः देवानांदक्षः बलप्रदः यद्वा दक्षः प्रवर्धनी-योदेवानामर्थाय तथा नृभिर्नृभिर्कृत्विग्भिः अनुमाद्यः अनुमदनीयः स्तुत्योवा हरिर्हरितवर्णः सत्त्वभिः प्राणिभिः सृजानः सृज्यमानः अत्योन अश्वइव सयथा शिक्षितो वृथाअनायासेन गच्छति तद्वत् वृथा अप्रयत्नेन पाजांसि बलानि स्वीयाच्चेगान् रुणुते कुरुते नदीषु वसतीव-रीषु ताभिरित्यर्थः । आसिक्तइतिशेषः अयमभिषवसमयाभिप्रायः ॥ १ ॥

अथ द्वितीया—

शूरोनर्धत्तआयुधागमस्त्योःस्वः१ःसिषासन्नाथिरोगविष्टिषु ।

इन्द्रस्यशुष्ममीरयन्नपस्युभिरिन्दुर्हिन्वानोअज्यतेमनीमिषिः॥२॥

शूरः । न । धत्ते । आयुधा । गभस्तयोः । स्व॑रिति स्वः ।
 सिसासन् । रथिरः । गो॑इष्टिषु । इन्द्र॑स्य । शुष्म॑म् । ईर॑यन् ।
 अप॒स्यु॒ष्टिः । इन्द्रुः । हि॒न्वानः । अ॒ज्यते । मनी॑षि॒ष्टिः ॥ २ ॥

अयं सोमोगभस्त्योर्हस्तयोः आयुधा आयुधानि शूरोन शूरइव धत्ते धारयति स्वः
 स्वर्गं सुखसाधनं यज्ञंवा सिषासन् संभक्तुमिच्छन् रथिरोरथवान् । (रथादिरचप्रत्ययः) गविष्टि-
 षु यजमानस्यगवामेषणेषु सत्सु यजमानार्थं गोसंभजनाय रथवानित्यर्थः । इन्द्रस्य शुष्मं बलं
 ईरयन् प्रेरयन्निन्दुः सोमोदेवः अपस्युष्टिः कर्मेच्छुष्टिः मनीषिष्टिः मेधाविभिर्ऋत्विभिः हि-
 न्वानः प्रेरमाणः अज्यते गोभिः ॥ २ ॥

अथ तृतीया—

इन्द्र॑स्यसोम॒पव॑मान॒ऊर्मि॑णा॒तवि॒ष्यमा॑णो॒जठ॑रेष्ववि॒श ।
 प्र॑णःपि॒न्ववि॒द्युद॒भ्रेव॑रोद॒सीधि॑यानवाज॑उ॒पमा॑सि॒शश्व॑तः ॥ ३ ॥
 इन्द्र॑स्य । सो॒म । पव॑मानः । ऊ॒र्मिणा॑ । त॒वि॒ष्यमा॑णः । ज॒ठरे॑षु ।
 आ । वि॒श । प्र । नः । पि॒न्व । वि॒द्युत् । अ॒भाइ॑व । रोद॒सी
 इति॑ । धि॒या । न । वाजा॑न् । उ॒प । मा॑सि । शश्व॑तः ॥ ३ ॥

हे सोम पवमानः पूयमानस्त्वं तविष्यमाणो वर्धयिष्यमाणः सन् इन्द्रस्य जठरेषु ऊर्मिणा
 प्रभूतयाधारया विश जठरप्रदेशस्य बाहुल्याद् बहुवचनं । नोऽस्मदर्थं विद्युदभ्रेव अत्राणीव सा
 यथा दोग्धि अत्राणि तद्वत् प्रपिन्व धुक्ष रोदसी द्यावापृथिव्यौ । किंच धिया कमर्णान् इदानीं
 नेतिसंप्रत्यर्थं शश्वतः बहुनामैव बहून् वाजान् अत्रानि उपसमीपे मासि निर्मासि ॥ ३ ॥

अथ चतुर्थी—

विश्व॑स्य॒राजा॑पव॒तेस्व॒दृश॑ः॒ऋत॑स्य॒धीति॑मृ॒षिषा॑ळ्वीवशत् ।
 यःसूर्य॑स्या॒सिरेण॑मृ॒ज्यते॑पि॒ताम॑ती॒नाम॑संमष्टकाव्यः ॥ ४ ॥
 विश्व॑स्य । राजा॑ । प॒व॒ते । स्वः॑दृशः । ऋ॒तस्य॑ । धी॒तिम् ।
 ऋ॒षेषा॑ट् । अ॒वीव॑शत् । यः । सूर्य॑स्य । अ॒सिरेण॑ । मृ॒ज्यते॑ ।
 पि॒ता । म॒तीना॑म् । अ॒संम॑ष्टकाव्यः ॥ ४ ॥

विश्वस्य जगतोराजा स्वामी सोमः पवते पूयते । स्वर्दशः स्वर्गदृष्टः सर्वद्रष्टुर्वा । कर्तस्य सत्यभूतस्येन्द्रस्य मनुष्यवाच्यनृतशब्दप्रतियोगिकस्य ऋतुशब्दस्य देवार्थः तत्राप्यौचित्येनेन्द्रः प्रतिगृह्यते । तस्य धीर्ति मतिं कर्मवा ऋषिषाद् ऋषीणामतीन्द्रियद्रष्टृणां अभिभविता समहत्त्वेन स्वयमप्यृषिभ्रेष्ठत्वादितिभावः । तथाचमंत्रान्तरं—ब्रह्मादेवानांपदवीः कवीनामिति । ईदृशः सोमः अवीवशव अकामयतेन्द्रस्यकर्म । यः सोमः सूर्यस्य देवस्यासिरेण क्षेपकेण रश्मिना मृज्यते असमष्टकाव्यः अन्यैः कविभिरव्याप्तकर्मा सोमोमतीनां अस्मदीयानां स्तुतीनां पिता पालकः स्वामी भवतीतिशेषः । यद्वा योमतीनां पिता असमष्टकाव्यश्च सन् मृज्यते सपवतइतिसंबन्धः ॥ ४ ॥

अथ पंचमी—

वृषेवयूथापरिकोशमर्षस्यपामुपस्थेवृषभः कर्निक्रदत् ।

सइन्द्रायपवसेमत्सरिन्तमोयथा जेषामसमिथेत्योतयः ॥ ५ ॥ १ ॥

वृषाऽइव । यूथा । परि । कोशम् । अर्षसि । अपाम् । उपस्थे ।

वृषभः । कर्निक्रदत् । सः । इन्द्राय । पवसे । मत्सरिन्तमः ।

यथा । जेषाम् । सम्स्थे । त्वाऽऊतयः ॥ ५ ॥ १ ॥

हे सोम त्वं वृषेव यूथा यूथानि वृषभइव सयथा तानि प्रविशति तद्वत् कोशं कोशवद-
सधारकं कलशं पर्यर्षसि परिगच्छसि । कुत्र स्थः सन् अपामुपस्थे अन्तरिक्षे कीदृशः सन् वृष-
भोवर्षिता कर्निक्रदच्छब्दं कुर्वन् । सत्वं ह सोम इन्द्रायेदार्थं पवसे पूयसे मत्सरिन्तमोमादयितु-
तमस्त्वं यथा वयं जेषाम् जयेम समिथे संग्रामे त्वांतयस्त्वयारक्षिताः सन्तः ॥ ५ ॥

॥ इति सप्तमस्य तृतीये प्रथमोवर्गः ॥ १ ॥

एषप्रकोशइति पंचर्चदशमंस्कृतं ऋष्याद्याः पूर्ववत् । एषइत्यनुक्रान्तं । गतोविनियोगः ।

तत्र प्रथमा—

एषप्रकोशेमधुमौअचिक्रददिन्द्रस्यवज्रोवपुषोवपुष्टरः ।

अभीमृतस्यसुदुधाघृतश्रुतोवाश्राअर्षन्तिपयसेवधेनवः ॥ १ ॥

एषः । प्र । कोशे । मधुमान् । अचिक्रदत् । इन्द्रस्य । वज्रः ।
 वपुषः । वपुःइतरः । अभि । ईम् । ऋतस्य । सुदुघाः ।
 घृतश्चुतः । वाश्राः । अर्षन्ति । पयसाइव । धेनवः ॥ १ ॥

एषोयं सोमोमधुमान् मधुररसः कोशे द्रोणकलशे प्राचिक्रदत् प्रकर्षेणशब्दायते कीदृश-
 एषः इन्द्रस्यवज्रो वज्रस्थानीयः बलकरत्वेन वज्रवत् प्रहरणसाधनत्वात् वज्रत्वोपचारः एष-
 एवहिंसोमः वज्रे इन्द्रस्यसाधने तथा वपुषो बीजानां वसुधैव कुटुम्बकम् इति श्रुतेः । ईमस्य ऋतस्य सत्यफलस्य सोमस्य धा-
 राइतिशेषः । अर्षन्ति अभिगच्छन्ति । कीदृश्यस्ताः सुदुघाः सुदुदोघ्यः फलानां । घृतश्चुतः
 उदकस्य रसस्य वा क्षरयिष्यः वाश्राः शब्दयन्त्यः किमिव पयसेव पयसायुक्ता वाश्राः धेन-
 वइवेति ॥ १ ॥

अथ द्वितीया—

सपूर्व्यः पवते यं दिवस्परि श्येनो मथाय दिषितस्तिरोरजः ।
 समध्व आयुवते वेविजान इत्कृशानो रस्तुर्मनसाह विभ्युषा ॥ २ ॥
 सः । पूर्व्यः । पवते । यम् । दिवः । परि । श्येनः । मथायत् ।
 इषितः । तिरः । रजः । सः । मध्वः । आ । युवते । वेविजानः ।
 इत् । कृशानोः । अस्तुः । मनसा । अहं । विभ्युषा ॥ २ ॥

सः सोमः पूर्व्यः प्रतः पवते पूयतेभिषूयतइत्यर्थः । यंसोमं दिवोद्युलोकात् श्येनइषितः
 स्वमात्राप्रेषितः सन् परिमथायत् पर्यमन्नात् तिरस्तीर्णं तिरस्कुर्वन् । किंच रजः तृतीयं लोकं स ए-
 व सोमो मध्वो मधुररसं सोमं आयुवते यौति पृथक्करोति द्युलोकात् स्वयं वेविजानइत् चल-
 न्नधोगच्छन् कृशानोः सोमपालस्य अस्तुः शरक्षेपुः सकाशाद्विभ्युषा भीतेन मनसा अहं
 सह मध्वआयुषतइतिसंबन्धः । कृशानोः सोमपालत्वं ब्राह्मणेस्पष्टमुक्तं—कृशानुःसोमपालःसव्य-
 स्पपदः ॥ २ ॥

अथ तृतीया—

तेनःपूर्वांसुपरामइन्दवोमहेवाजायधन्वन्तुगोमते ।

ईक्षेण्यांसोअस्योइनचारवोब्रह्मब्रह्मयेजुजुपुर्हविर्हविः ॥ ३ ॥

ते । नः । पूर्वांसः । उपरासः । इन्दवः । महे । वाजाय । धन्वन्तु ।

गोमते । ईक्षेण्यांसः । अस्यः । न । चारवः । ब्रह्मब्रह्म ।

ये । जुजुषुः । हविःहविः ॥ ३ ॥

ते वक्ष्यमाणाः पूर्वांसः पूर्वे उपरासः उपरता अत्रेत्युपराः तादृशाइन्दवः सोमाः महे महते गोमते नोमसं वाजायानायानलाभार्थं धन्वन्तु गच्छन्तु प्राप्नुवन्तु । कीदृशाइन्दवः ईक्षेण्यासः ईक्षणीयाः संदर्शनीयाः अस्योन अस्यः स्त्रियः आहनात् तादृश सुवेषाः स्त्रिय इव चारवोरमणीयाः । ते इत्युक्तं के इत्याह ये इन्दवो ब्रह्मब्रह्म सर्वमपिस्तावकं मंत्रजातं हविर्हविः सर्वमपि हविर्जातं च जुजुषुः सेवन्ते ॥ ३ ॥

अथ चतुर्थी—

अयंनोविद्वान्वनवद्वनुप्यतइन्दुःसत्राचामनसापुरुषुतः ।

इनस्ययःसदनेगर्भमाद्धेगवामुरुज्जमभ्यर्षतिव्रजम् ॥ ४ ॥

अयंम् । नः । विद्वान् । वनवत् । वनुप्यतः । इन्दुः । सत्राचा ।

मनसा । पुरुस्तुतः । इनस्य । यः । सदने । गर्भम् । आद्धे ।

गवाम् । उरुज्जम् । अभि । अर्षति । व्रजम् ॥ ४ ॥

अयमिन्दुः सोमोनोस्मान् वनुष्यतोहन्तुमिच्छतः शत्रून् विद्वान् जानन् हन्तुं वनवत् हन्तुं तान् । केनसाधनेन सत्राचा सहांचता मनसा कीदृशः पुरुषुतः बहुभिःस्तुतः यः सोमोइनस्येश्वरस्याग्नेः सदनेस्थाने भूमौ वेद्यां वा वर्तमानो गर्भमाद्धे धारयत्योषधीषु यश्च गवामस्मदीयानां शत्रुभिरपहतानामुरुज्जं प्रभूतानामपांपयसां जनकं व्रजमभ्यर्षति गच्छति सवनवदिति ॥ ४ ॥

अथ पञ्चमी—

चाकिर्दिवःपवतेरुत्वोरसोमह्नाददब्धोवरुणाहुरुग्यते । •

असाविमित्रोवृजनेषुयज्ञियोत्योनयूथेष्टपयुःकर्निऋदत् ॥ ५ ॥ २ ॥

ऋक्ः । दिवः । पवते । कृत्यः । रसः । महान् । अदब्धः । वरुणः ।
 हुरुक् । यते । असावि । मित्रः । वृजनेषु । यज्ञियः । अत्यः ।
 न । यूथे । वृषः । कनिकदत् ॥ ५ ॥ २ ॥

ऋक्ः सर्वस्यकर्ता कृत्यः कर्मण्योरसोरसात्मकोमहान् गुणैरधिकः अदब्धः अहिंस्यः
 वरुणः हुरुक् कुटिलं यते गच्छते इतस्ततः परिचरतइत्यर्थः । तदर्थं दिवःसकाशात् पवते पूयते
 अन्तरिक्षस्थाद्दशापवित्रादित्यर्थः । किंच सोमः असावि सूयते कदा वृजनेषु अरिष्टेषुसत्सु
 तत्परिहारार्थं । कीदृशः समित्रः सर्वेषामित्रभूतः यज्ञियोयष्ट्यः अत्योऽन् अश्वइव यूथे वडवायूथे
 सयथावृष्युः सन् शब्दं करोति तद्वदसौ वृषभोरसस्यवर्षिता कनिकदच्छब्दं कुर्वन् असावि
 इति ॥ ५ ॥

॥ इति सप्तमस्य तृतीये द्वितीयोवर्गः ॥ २ ॥

पराजावाचमिति पञ्चर्चमेकादशसंस्कृतं ऋष्याद्याः पूर्ववत् । पराजेत्यनुक्रान्तं । गतोविनियोगः ।

तत्र प्रथमा—

पराजावाचं जनयन् असिष्यददपोवसानो अभिगा इयक्षति ।
 गृभ्णाति रिप्रमवि रस्य तान्वां शुद्धो देवानां मुपयाति निष्कृतम् ॥ १ ॥

प्र । राजा । वाचम् । जनयन् । असिष्यदत् । अपः । वसानः ।
 अभि । गाः । इयक्षति । गृभ्णाति । रिप्रम् । अविः । अस्य ।
 तान्वां । शुद्धः । देवानाम् । उप । याति । निःस्कृतम् ॥ १ ॥

राजा राजमानोऽयं सोमोऽभिषूयमाणः सन् वाचं शब्दं जनयन् उत्पादयन् असिष्यदत्य-
 स्यन्दते । तथा अपोवसतीवरीर्वसानः आच्छादयन् गाः स्तुतीः अभि इयक्षति अभिगच्छति
 इयक्षतिर्गतिकर्मसुपठितः अस्यसोमस्य रिप्रं अनुपादेयत्वेन पापरूपं अभिषुतवह्नीशकलादिरूपं
 अविरविरोधनिमित्तं दशापवित्रं तान्वां स्वीयेन वस्त्रेण गृभ्णाति गृह्णाति शोधनसमये पश्चात्
 शुद्धो देवानां निष्कृतं संस्कृतं स्थानं उपयाति उपगच्छति ॥ १ ॥

अथ द्वितीया—

इन्द्राय सोमं परिषिच्यसे नृभिर्नृचक्षा ऊर्मिः कविर्ज्यसे वने ।
पूर्वाहि ते स्तुतयः सन्ति यातवे सहस्रमश्वहरयश्च मूषदः ॥ २ ॥

इन्द्राय । सोम । परि । सिच्यसे । नृभिः । नृचक्षाः ।
ऊर्मिः । कविः । अज्यसे । वने । पूर्वाः । हि । ते । स्तुतयः ।
सन्ति । यातवे । सहस्रम् । अश्वाः । हरयः । चमूषदः ॥ २ ॥

हे सोम त्वमिन्द्रायेन्द्रार्थं नृभिर्नृभिर्कृत्विभिः परिषिच्यसे अभिषूयसे । तथा हे सोम
नृचक्षाः नृणां यष्टूणामनुग्रहेण द्रष्टा ऊर्मिः प्रेर्यमाणः प्रवृद्धो वा कविर्मेधावी च त्वं वने उदके अ-
ज्यसे प्रेर्यसे पूर्वाभिर्ब्रह्मो हि ते स्तुतयो मार्गाः छिद्राणि सन्ति यातवे यातुं । अल्पस्य सोमस्यापरिमि-
तस्तुतिगमनासंभवात्तस्य बाहुल्यमाह चमूषदः अभिषवणफलकयोः सीदतः सहस्रं अपरिमिता
अश्वा व्याप्ता हरयो हरितवर्णाः अंशवः सन्ति अथ चेन्द्राय परिषिच्यस इत्युक्तत्वादिन्द्रप्राप्तौ मा-
र्गसाधनयोः सद्भाव उत्तरार्धेन प्रतिपादितः । तेषुरातन्यः सरण्यः सन्तीन्द्रं प्रति यातुं । तथा सह-
स्रसंख्याका हरितवर्णाः अश्वाश्च सन्ति अथ चेन्द्राय चमूषदस्तवेति ॥ २ ॥

अथ तृतीया—

समुद्रिया अप्सरसो मनीषिणमासीना अन्तराभि सोममक्षरन् ।
ता ईहिन्वन्ति हर्म्यस्य सक्षणिं याचन्ते सुम्रं पवमानमाक्षितम् ॥ ३ ॥

समुद्रियाः । अप्सरसः । मनीषिणम् । आसीनाः । अन्तः ।
अभि । सोमम् । अक्षरन् । ताः । ईम् । हिन्वन्ति । हर्म्यस्य ।
सक्षणिम् । याचन्ते । सुम्रम् । पवमानम् । अक्षितम् ॥ ३ ॥

समुद्रियाः समुद्रसाधनत्वात्समुद्रमन्तरिक्षं तत्संबन्धिन्यः अप्सरसः काश्चन अंतर्गम्य मध्ये
आसीनाः पात्रेषु वर्तमानाः वसतीर्यो मनीषिणं मेधाविनं सोममभ्यक्षरन् अभिषूयमाणं सोमम-
भिक्षरन्ति ता ई एनं पवमानं हर्म्यस्य हर्म्यवत्सुखकरस्य यागगृहस्य सक्षणिं ज्ञेयतनशीलं हि-
न्वन्ति-वर्धयन्ति पोषयन्ति त एते स्तोतारो वा पवमानं सोमं अक्षितमक्षिणं सुम्रं सुखं याचन्ते

प्रार्थयन्ते तत्रायंभावः काश्चनाप्सरसः सोमं राजानं मनीषिणं कामयमाना देवानपि परित्यज्य स्वर्गादागत्य राज्ञः समीपे स्थित्वा तस्य रसानाददन्ते स्वरसेनवर्धयन्ति तं सुखं याचन्त इति ॥ ३ ॥

अथ चतुर्थी—

गोजिन्नः सोमो रथजिद्विरण्यजित्त्वाजिदब्जित्पवने सहस्रजित् ।

यं देवासंश्चक्रिरे पीतये मदं स्वादिष्ठं द्रप्समरुणं मयोभुवंम् ॥ ४ ॥

गोऽजित् । नः । सोमः । रथऽजित् । हिरण्यऽजित् । स्वःऽजित् ।

अप्ऽजित् । पवते । सहस्रऽजित् । यम् । देवासः । चक्रिरे ।

पीतये । मदम् । स्वादिष्ठम् । द्रप्सम् । अरुणम् । मयःऽभुवंम् ॥ ४ ॥

नोस्माकं गोजित् गवांजेता तथा रथजित् रथस्यजेता हिरण्यजित् हिरण्यजेता तथा स्वर्जित् स्वर्गस्य सुखस्यजेता अब्जित् अपांजेता सहस्रजित् सहस्रसंख्याकस्य धनस्यजेता सोमः पवते पूयते यं देवासो देवाश्चक्रिरेकृतवन्तः । किमर्थं पीतये पानाय कीदृशं सोमं मदं मदकरं स्वादिष्ठं स्वादुतमं द्रप्सं रसात्मकं अरुणं अरुणवर्णं मयोभुवं सुखस्य भावयितारं ॥ ४ ॥

अथ पञ्चमी—

एतानि सोमपवमानो अस्मयुः सत्यानि कृण्वन् द्रविणान्यर्षसि ।

जहि शत्रुमन्तिके दूरके च य उर्वी गव्यूतिमभयं च न रुधि ॥ ५ ॥ ३ ॥

एतानि । सोम । पवमानः । अस्मयुः । सत्यानि । कृण्वन् ।

द्रविणानि । अर्षसि । जहि । शत्रुम् । अन्तिके । दूरके । च । यः ।

उर्वीम् । गव्यूतिम् । अभयम् । च । नः । रुधि ॥ ५ ॥ ३ ॥

हे सोम एतानि पूर्वमंत्रोक्तानि गवादीनि द्रविणानि सत्यानि कृण्वन् कुर्वन् पवमानः पूयमानः अर्षसि पवसे जहि च शत्रुं योस्मच्छत्रुरतिके समीपे दूरके अत्यंतदूरे देशे च वर्तते तं जहि । तथा उर्वी गव्यूतिं विस्तीर्णीं मार्गं अभयं नोस्माकं रुधि कुरु ॥ ५ ॥

॥ इति सप्तमस्य तृतीये तृतीयोवर्गः ॥ ३ ॥

अचोदस इति पंचर्षद्वादशं सूक्तं ऋष्याद्याः पूर्ववत् । अचोदस इत्यनुक्रान्तं । गतो विनियोगः ।

तत्र प्रथमा—

अ॒चो॒दसो॑नो॒धन्व॒न्त्वि॒न्द॒वः॒प्रसु॑वा॒नासो॑बृ॒हद्दि॒वेषु॑हर॒यः ।

वि॒च॒न॒श॒न्न॒इ॒षोअ॒रा॒तयो॒र्यो॒न॒श॒न्त॒सन्नि॑षन्त॒नो॒धियः॑ ॥ १ ॥

अ॒चो॒द्रसः॑ । नः । ध॒न्व॒न्तु । इ॒न्द॒वः । प्र । सु॒वा॒नासः॑ ।

बृ॒हत्॒द्दि॒वेषु॑ । हर॒यः । वि । च । न॒श॒न् । नः । इ॒षः ।

अ॒रा॒तयः॑ । अ॒र्यः । न॒श॒न्त॒ । सन्नि॑षन्त । नः । धि॒र्यः॑ ॥ १ ॥

अचोदसः अचोदनाः अनन्यप्रेरिताइन्दवः सोमाः नोस्माकं प्रधन्वन्तु प्रगच्छन्तु धन्वति-
र्गतिकर्मा कुत्र बृहदिवेषु प्रभूतदीप्तिषु यागेषु निमित्तेषु अथवा बृहदिवकुलजेषु मध्ये । नइतिसं-
बन्धः । कीदृशाइन्दवः सुवानासः सूयमाना हरयोहरितवर्णाः । किंच नोस्मभ्यं येच इषोन्न-
स्यअरातयः अदातारः सन्ति तेच विनशन विनश्यन्तु । तथा अर्यः अरयोपि नशन्त विनश्यन्तु
सन्निषन्त संभजन्तुच नोधियोस्मदीयानि कर्माणि देवा अस्मत्प्रियभूतावा ॥ १ ॥

अथ द्वितीया—

प्र॒णो॑ध॒न्व॒न्त्वि॒न्द॒वोम॒द॒च्यु॒तो॒धना॑वा॒येभि॑र॒र्वतो॑जुनी॒मसि॑ ।

ति॒रोम॑र्त॒स्य॒कस्य॑चित्प॒रि॒हृति॑व॒यं॒धना॑निवि॒श्वधा॑भरेमहि ॥ २ ॥

प्र । नः । ध॒न्व॒न्तु । इ॒न्द॒वः । म॒द॒च्यु॒तः । धना॑ । वा । येभिः॑ ।

अ॒र्वतः॑ । जुनी॒मसि॑ । ति॒रः । म॑र्त॒स्य । कस्य॑ । चि॒त् ।

प॒रि॒हृति॑म् । व॒यम् । धना॑नि । वि॒श्वधा॑ । भ॒रेम॑हि ॥ २ ॥

धन्वन्तु प्रगच्छन्तु नोस्माकमिन्दवः सोमाः मदच्युतो मदसाविणोवा अथवा किंचिदि-
त्यर्थः धना धनान्यपि प्रधन्वन्तु येभिर्यैःसोमैः अर्वतोबलवतः शत्रोःसमीपं जुनीमसि जुनीमः
प्राप्तुमः कस्यचित् कस्यापिमर्तस्य मनुष्यस्य प्रबलस्य परिहृतिं परितोवाधातिरस्तिरस्कुर्वन्तो-
वयंधनानि गवादिरूपाणि विश्वधा सर्वदा भरेमहि विभ्रयाम ॥ २ ॥

अथ तृतीया—

उ॒त॒स्व॒स्याअ॒रा॒त्याअ॒रि॒र्हिष॑उ॒तान्य॒स्याअ॒रा॒त्या॒रुको॑हिष ।

ध॒न्व॒न्न॒तृ॒ष्णास॑मरी॒तताँ॑अ॒भिसो॑म॒ज॒हि॒प॒वमान॑दुरा॒ध्यः॑ ॥ ३ ॥

५५ । स्वस्याः । अरात्याः । अरिः । हि । सः । उत । अन्यस्याः ।
 अरात्याः । वृकः । हि । सः । धन्वन् । न । तृष्णा । सम् । अरीत ।
 तान् । अभि । सोम । जहि । पवमान । दुः३आध्यः ॥ ३ ॥

उतापिच ससोमः स्वस्या अरात्याः स्वीयस्यशत्रोः समीपं अरिः अभिगन्ताहननाय ।
 उतापिच ससोमोन्यस्या अस्मदीयाया अरात्या अस्मच्छत्रोर्वृकोहि हिंसकः खलु । अराति-
 शब्दः स्त्रीलिङ्गोप्यस्ति । अथप्रत्यक्षकृतः धन्वन्तृष्णा धन्व निरुदकोदेशः तस्मिन्स्थितस्य
 तृष्णेव सायथा तंसमरीत प्राप्नोति तद्वत् तानुभयविधानशत्रून् जहि । किंच हे सोम पवमान
 दुराध्यः शत्रुभिः दुःसाध्यस्त्वं जहि ॥ ३ ॥

अथ चतुर्थी—

दिवितेनाभापरमोयआददेपृथिव्यास्तैरुरुहुःसानविक्षिपः ।
 अद्रयस्त्वावप्सतिगोरधित्वच्य१प्सुत्वाहस्तैर्दुदुहुर्मनीषिणः ॥४॥
 दिवि । ते । नाभा । परमः । यः । आ३दे । पृथिव्याः । ते ।
 रुरुहुः । सानवि । क्षिपः । अद्रयः । त्वा । बप्सति । गोः । अधि ।
 त्वचि । अप्सु । त्वा । हस्तैः । दुदुहुः । मनीषिणः ॥ ४ ॥

हेसोम ते तव सपरमः उत्तरोशो दिवि दिवः नाभा नाभौ द्युलोकस्य नाभिस्थानीयेदेशे अथ-
 वा नाभौ वृष्ट्यादेर्बन्धके दिवि द्युलोकेवर्तते यआददे आदत्ते हविर्देवतारूपः सन् ते तव द्युलो-
 कस्थांशस्यावयवाः पृथिव्याः सानवि समुच्छ्रितेदेशे पर्वतादिप्रदेशे क्षिपः क्षिप्ताः संतोरुरुहुः
 रोहन्ति त्वा त्वां द्युलोकस्थसोमांशभूतं अद्रयोग्रावाणोबप्सति भक्षयन्ति बप्सतिरत्तिकर्मा । कुत्र
 गोरधित्वचि । अधीतिसप्तम्यर्थानुवादी । आनदुहे अधिषवणचर्मणीत्यर्थः । यद्यपीदानीं तनैः
 कृष्णाजिनेभिषुण्वन्ति नगोचर्मणि तथापि तस्मिन् सोमोमीयते क्रयार्थं । तथाचसति यस्मिन्मि-
 मीते तस्याधिषवणचर्मेति सूत्रात् मानसाधनस्यैव गोचर्मणोधिषवणचर्मत्वाभिधानादविरोधः ।
 त्वा त्वां तथा अप्सु वसतीवरीषु दुदुहुर्दुहन्ति अद्भिराग्राव्यदुहन्तीत्यर्थः । यद्वा अप्सुदकेषु रसे-
 षुनिमित्तेषु दुदुहुः कैः साधनैः हस्तैर्हस्तोहन्तेरिति निरुक्तं । केमनीषिणोमेधाविनोध्यर्वाद्यः ॥ ४ ॥

अथ पञ्चमी—

ए॒वा॒त॒इ॒न्दो॒सु॒भ्व॑सु॒पेश॑सं॒रसं॑तु॒ञ्ज॒न्ति॒प्र॒थ॒मा॒अ॒भि॒श्रि॒यः ।
नि॒दं॒नि॒दं॒प॒व॒मा॒न॒नि॒ता॒रि॒ष॒आ॒वि॒स्ते॒शु॒ष्मो॑भवतु॒प्रि॒यो॒म॒दः ॥५॥४॥

ए॒व॒। ते॒ । इ॒न्दो॒ इति॑ । सु॒भ्व॑म् । सु॒पेश॑सम् । र॒सम् । तु॒ञ्ज॒न्ति॒ ।
प्र॒थ॒माः । अ॒भि॒श्रि॒यः । नि॒दं॒म॒नि॒दम् । प॒व॒मा॒न॒ । नि॒ । ता॒रि॒षः ।
आ॒विः । ते॒ । शु॒ष्मः । भ॒वतु॒ । प्रि॒यः । म॒दः ॥ ५ ॥ ४ ॥

पूर्वत्राद्रयस्त्वांबप्सतीत्युक्तं तदेवोच्यते हे इन्दो सोम एव एवं इदानीं क्रियमाणप्रकारेण ते तव सुभ्वं शोभनभवनं सुपेशसं पेशइतिरूपनाम सुरूपं रसं प्रथमाः प्रथममेव यद्वा प्रथम- इतिमुख्यनाम प्रथमामुख्याः ग्रावाणः अध्वर्यवोवा अभिश्रियः अभिश्रयन्तः सन्तः तुञ्जन्ति प्रेरयन्ति । हे पवमान निदंनिदं अस्मन्निन्दकं सर्वमपिशत्रुं नितारिषः विनाशय । ते तव शुष्मो- बलकरः प्रियः प्रियभूतोमदः मदकरोरसः आविर्भवतु ॥५॥

॥ इति सप्तमस्य तृतीये चतुर्थोऽवर्गः ॥ ४ ॥

सोमस्यधारेति पंचर्चत्रयोदशसूक्तं भरद्वाजस्य वसुनाम्नार्षं जागतं पवमानसोमदेवताकं तथाचानुक्रान्तं—सोमस्यवसुभारद्वाजइति । गतोविनियोगः ।

तत्र प्रथमा—

सोम॑स्य॒धा॒रा॑प॒व॒ते॒नृ॒च॒क्ष॑स॒ऋ॒ते॒न॒दे॒वान्॒ह॒व॒ते॒दि॒व॒स्परि॑ ।
बृ॒ह॒स्प॒ते॒र॒व॒थे॒ना॒वि॒दि॒द्यु॒ते॒स॒मु॒द्रा॒सो॒न॒स॒र्व॒ना॒नि॒वि॒व्य॒चुः ॥ १ ॥
सोम॑स्य । धा॒रा॑ । प॒व॒ते॒ । नृ॒च॒क्ष॑सः । ऋ॒ते॒न॒ । दे॒वान् । ह॒व॒ते॒ ।
दि॒वः । परि॑ । बृ॒ह॒स्प॒तेः । र॒व॒थे॒न॒ । वि॒ । दि॒द्यु॒ते॒ । स॒मु॒द्रा॒सः । न॒ ।
स॒र्व॒ना॒नि॒ । वि॒व्य॒चुः ॥ १ ॥

सोमस्याभिषूयमाणस्य सा धारा पवते श्रोतते । कोदशस्यसोमस्य नृचक्षसः नृणां यज- मानानांद्रष्टुः सच ऋतेन यज्ञेन देवान् सोमभाजइन्द्रादीन् हवते कुत्रदिवस्परि द्युलोकस्योपरि

वर्तमानान् बृहस्पतेः मंत्रपालकस्य स्तोतुः रवथेन शब्देन स्तोत्रेण विदिद्युते विद्योतते समुद्रा-
सोन समुद्राविव पृथिवीं सवनानि भृशसंबन्धीनि विव्यचुः व्यामुवन्ति ॥ १ ॥

अथ द्वितीया—

यंत्वावाजिन् अघ्या अम्यनूषतायो हतं योनिमारोहसिद्युमान् ।
मघोनामायुः प्रतिरन्महि श्रव इन्द्राय सोमपवसे वृषामदः ॥ २ ॥

यम् । त्वा । वाजिन् । अघ्याः । अग्नि । अनूषत । अयःऽहतम् ।
योनिम् । आ । रोहसि । द्युमान् । मघोनाम् । आयुः । प्रतिरन् ।
महि । श्रवः । इन्द्राय । सोम । पवसे । वृषा । मदः ॥ २ ॥

हे वाजिन् अन्वव सोम यं त्वा त्वां अघ्या अहननीयागावो अम्यनूषत अभिष्टुवन्ति
आशिरार्थस्थिताः शब्दायन्तइत्यर्थः । सत्वं अयोहतं अयइतिहिरण्यनाम तेन तद्वान् पाणि-
लक्ष्यते हिरण्यमेनपाणिनाहतं संस्कृतं योनिं स्थानमारोहसि । द्युमान् दीप्तः सन् । अभियोनिमयो-
हर्तमिति युक्तं । किंच हे सोम मघोनां हविष्मतां यजमानानां आयुरायुष्यं महिमहत् श्रवोन्नं
यशोवा प्रतिरन् वर्धयन्निन्द्रायेन्द्रार्थं पवसे पूयसे । वृषा वर्षको मदोमदकरश्च त्वम् ॥ २ ॥

अथ तृतीया—

इन्द्रस्य कुक्षापवते मदिन्तम ऊर्जवसानः श्रवसे सुमङ्गलः ।
प्रत्यङ् स विश्वा भुवनाभिपप्रथे क्रीळन् हरित्यः स्यन्दते वृषा ॥ ३ ॥

आ । इन्द्रस्य । कुक्षा । पवते । मदिन्तमः । ऊर्जम् । वसानः ।
श्रवसे । सुमङ्गलः । प्रत्यङ् । सः । विश्वा । भुवना । अभि ।
प्रथे । क्रीळन् । हरिः । अत्यः । स्यन्दते । वृषा ॥ ३ ॥

अयं सोमः इन्द्रस्य कुक्षा कुक्षौ आपवते आसिच्यते किमर्थं श्रवसे तस्यान्नाय यष्टुर्वा-
नसिच्यर्थं सोमोविशेष्यते—मदिन्तमः मादयितृतमः ऊर्जवसानः बलकरं रसमाच्छादयन् । अ-
पोवसानइति युक्तं । सुमङ्गलः शोभनमङ्गलप्रदः ससोमः प्रत्यङ् विश्वाभुवना सर्वाणि भूतजातानि

अभिपपथे अभिपथयति दिव्यदितः सन् क्रीळन् वेद्यां संक्रीडमानो हरिर्हरितवर्णः अत्यः अत-
नकुशलः वृषावर्षकः स्पन्दते रसरूपेण ॥ ३ ॥

अथ चतुर्थी—

तं त्वा॒ दे॒वेभ्यो॒ मधु॑मत्तमं॒ नरः॑ स॒हस्र॑धा॒रं दु॒हते॒ दश॑क्षिपः ।
नृ॒भिः सोम॑ प्रच्यु॒तो ग्रा॒वभिः सु॒तो वि॒श्वान् दे॒वाँ आप॑वस्वा॒ सहस्र॑जित् ॥ ४ ॥
तम् । त्वा॒ । दे॒वेभ्यः॑ । मधु॑मत्त॒मम् । नरः॑ । स॒हस्र॑धा॒रम् ।
दु॒हते॒ । दश॑ । क्षिपः॑ । नृ॒भिः । सोम॑ । प्रच्यु॒तः । ग्रा॒वभिः॑ ।
सु॒तः । वि॒श्वान् । दे॒वान् । आ । प॒वस्व॑ । स॒हस्र॑जि॒त् ॥ ४ ॥

हे सोम तं तादृशं त्वा त्वां देवेभ्यः इन्द्राद्यर्थं मधुमत्तमं अतिशयेन मधुमन्तं सहस्रधारं
बहुधारायुक्तं दुहते दुहन्ति । के नरोनेतारः ऋत्विजो दशक्षिपः तेषां दशसंख्याका अंगुलयश्च हे
सोम नृभिर्मनुष्यैः प्रच्युतो ग्रावभिः सुतोभिषु तस्त्वं सहस्रजित् सहस्रसंख्याकस्य धनस्य जेता
सन् विश्वान् देवान् आपवस्व ॥ ४ ॥

अथ पंचमी—

तं त्वा॒ ह॒स्तिनो॒ मधु॑मन्त॒माद्रि॑भिर्दु॒हन्त्यप्सु॒ वृष॑भं दशक्षिपः ।
इन्द्रं॑ सोममा॒दय॒न् दै॒व्यं ज॒नं सि॒न्धो॒रिवो॒र्मिः प॒वमा॑नो अ॒र्षसि॑ ॥ ५ ॥ ५ ॥
तम् । त्वा॒ । ह॒स्तिनः॑ । मधु॑मन्त॒म् । अ॒द्रिभिः॑ । दु॒हन्ति॑ ।
अ॒प्सु । वृष॑भम् । दश॑ । क्षिपः॑ । इन्द्रं॑ । सोम॑ । मा॒दय॑न् ।
दै॒व्यम् । ज॒नम् । सि॒न्धोः॑ इ॒व । ऊ॒र्मिः । प॒वमा॑नः । अ॒र्षसि॑ ॥ ५ ॥ ५ ॥

तं तादृशं मधुमन्तं मधुररसं वृषभं कामानां वर्षकं त्वा त्वां हस्तिनः सहस्तस्य दशक्षिपों-
गुलयः आद्रिभिर्ग्रावभिरप्सु दुहन्ति । तादृश हे सोम इन्द्रं अन्यं दैव्यं जनं देवसंबन्धिनं संधं
मादयन् सिन्धोर्हर्मिरिव पवमानः पूयमानः सन्नर्पसि गच्छसि ॥ ५ ॥

॥ इति सप्तमस्य तृतीये पंचमो वर्गः ॥ ५ ॥

प्रसोमस्येति पञ्चर्वचतुर्दशसूक्तं ऋषिदैवतेपूर्ववत् अत्यात्रिष्टुप् शिष्टाजगत्यः । प्रसोम-
स्येत्यनुक्रान्तं । गतोविनियोगः ।

तत्र प्रथमा—

प्रसोमस्यपवमानस्योर्मयइन्द्रस्ययन्तिजठरंसुपेशसः ।

दध्नायदीमुन्नीतायशसागवांदानायशूरमुदमन्दिषुःसुताः ॥ १ ॥

प्र । सोमस्य । पवमानस्य । उर्मयः । इन्द्रस्य । यन्ति ।

जठरम् । सुपेशसः । दध्ना । यत् । ईम् । उत्स्नीताः । यशसा ।

गवाम् । दानाय । शूरम् । उत्स्मन्दिषुः । सुताः ॥ १ ॥

सोमस्य पवमानस्य पूयमानस्य ऊर्मयोरसप्रवाहः इन्द्रस्य जठरं प्रयन्ति प्रगच्छन्ति सु-
पेशसः सुरुपाऊर्मयइतिसंबन्धः यद्यदा ईमेतेसुताअभिषुताः सोमाः गवां यशसा बलभूतेन द-
ध्नासदोन्नीताः सन्तोदानाय यजमानविषयाभिमतदानाय शूरं विक्रान्तमिन्द्रं उदमन्दिषुः उ-
न्मादयन्ति तदा जठरंयन्ति ॥ १ ॥

अथ द्वितीया—

अच्छाहिसोमःकलशाँअसिष्यदत्योनवोह्णारघुवर्तनिर्दृषा ।

अथादेवानामुभयस्यजन्मनोविद्वाँअश्रोत्यमुतइतश्चयत् ॥ २ ॥

अच्छ । हि । सोमः । कलशान् । असिष्यदत् । अत्यः । न ।

वोह्णा । रघुवर्तनिः । दृषा । अथ । देवानाम् । उभयस्य ।

जन्मनः । विद्वान् । अश्रोति । अमुतः । इतः । च । यत् ॥ २ ॥

असौसोमः कलशानच्छाभिमुखं असिष्यदत् स्यन्दते कइव अत्योनवोह्णा रथस्यवा-
हकःअश्वइव सयथा स्वगंतव्यमभिगच्छतितद्वत् । यद्वायमुत्तरत्रदृष्टान्तः—वोह्णाश्वइव रघुवर्तनिः
लघुगमनः वृषावर्षकश्च । अथापिच देवानां सोमसजोषामुभयस्योभयविधं जन्मनोजातं विद्वा-
न् जानन् असिष्यदत् कलशान् । किं तदुभयं जन्मेति उच्यते यदेवजातं अमुतोद्युल्लोकात् इ-
तश्चास्मान्मूलोकाद्वाश्रोतिव्याप्नोति यज्ञं तस्योभयस्यजातं विद्वानितिसंबन्धः ॥ २ ॥

अथ तृतीया—

आनःसोमपर्वमानःकिरावस्विन्दोभवमघवारार्धसोमहः ।
शिक्षावयोधोवसवेसुचेतुनामानोगयमारेअस्मत्परांसिचः ॥ ३ ॥

आ । नः । सोम । पर्वमानः । किर । वसु । इन्दो इति । भव ।
मघवा । रार्धसः । महः । शिक्ष । वयःऽधाः । वसवे । सु । चेतुना ।
मा । नः । गयम् । आरे । अस्मत् । परा । सिचः ॥ ३ ॥

आकिर सर्वतोविक्षिप नोस्मभ्यं । हे सोम पवमानः पूयमानस्त्वं । किंच वसुवासकंधनं
गवादिरूपं । किंच हे इन्दो दीप्तसोम मघवा धनवांस्त्वं महोमहतो राधसोधनस्यभव । दाते-
तिशेषः । तथा हे वयोधाः अन्नस्यधातः सोम वसवे वासकाय परिचरतेमहं चेतुना कष्टेन
प्रज्ञानेन सु सुखं कल्याणं शिक्ष देहि । नोस्मभ्यं प्रदेयं गयं धनं अस्मदारे अस्मत्तोदूरं माप-
रांसिचः मापेरय ॥ ३ ॥

अथ चतुर्थी—

आनःपूषापर्वमानःसुरातयोमित्रोगच्छन्तुवरुणःसजोषसः ।
बृहस्पतिर्मरुतोवायुरश्विनात्वष्टासवितासुयमासरस्वती ॥ ४ ॥

आ । नः । पूषा । पर्वमानः । सुरातयः । मित्रः । गच्छन्तु ।
वरुणः । सजोषसः । बृहस्पतिः । मरुतः । वायुः । अश्विना ।
त्वष्टा । सविता । सुयमा । सरस्वती ॥ ४ ॥

सुरातयः सुदानाः सजोषसः संगताः पूषादयोदेवा आगच्छन्तु नोस्मानस्माकंयज्ञंवा ।
तथा सुयमा यम्यते नियम्यतइति यमोविग्रहः सुविग्रहा सरस्वती चागच्छतु ॥ ४ ॥

अथ पञ्चमी—

उमेद्यावापृथिवीविश्वमिन्वेअर्यमादेवोअदितिर्विधाता ।
भगोनृशंसउर्वान्तरिक्षंविश्वेदेवाःपर्वमानंजुषन्त ॥ ५ ॥ ६ ॥

उ॒भे इति । द्यावा॑पृथि॒वी इति । वि॒श्वमि॒न्वे इति वि॒श्वम॑इ॒न्वे ।
 अ॒र्यमा । दे॒वः । अ॒दि॒तिः । वि॒धा॒ता । भगः । नृ॒शंसः । उ॒रु ।
 अ॒न्तरि॑क्षम् । वि॒श्वे । दे॒वाः । प॒र्वमा॑नम् । जु॒षन्त॒ ॥ ५ ॥ ६ ॥

विश्वमिन्वे । इन्वतिव्याप्तिकर्मा । सर्वव्यापिन्यावुभेद्यावापृथिवी द्यावापृथिव्यौ अर्यमा-
 दयस्त्रयश्च भगश्च नृशंसो नृभिः शंसनीयः उर्वन्तरिक्षं विश्वेदेवाश्च पवमानं पूयमानं सोमं
 जुषन्त सेवन्ते ॥ ५ ॥

॥ इति सप्तमस्य तृतीये षष्ठोवर्गः ॥ ६ ॥

असावीतिपंचर्चं पंचदशं सूक्तं ऋष्याद्याः पूर्ववत् । अस्यानुक्रमणिका—असावीतित्रिष्टु-
 बन्तइति । अनेन द्विवचनेन प्रकृतयोः प्रसोमस्येत्यादिकयोर्द्वयोरपि त्रिष्टुन्तता प्रतिपादिता । ग-
 तोविनियोगः ।

तत्र प्रथमा—

असा॑वि॒सोमो॑अ॒रुषो॑वृषा॒हरी॑राजै॒वद॒स्मोअ॒भिगा॑अ॒चि॒क्रद॑त् ।

पुना॑नो॒वारं॑प॒र्येत्य॒व्ययं॑श्ये॒नो॒नयो॑निं॒घृत॑वन्त॒मास॑दम् ॥ १ ॥

असा॑वि । सोमः । अ॒रुषः । वृषा॑ । हरिः । राजा॑इव । द॒स्मः ।

अ॒भि । गाः । अ॒चि॒क्रद॑त् । पुना॑नः । वारं॑म् । परि॑ । ए॒ति ।

अ॒व्ययं॑म् । श्ये॒नः । न । यो॒निम् । घृ॒तइ॑वन्तम् । आ॒सद॑म् ॥ १ ॥

सोम । असावि अभिषुतोभूत् कीदृशः सोमः अरुष आरोचमानः वृषावर्षको हरिर्हरित-
 वर्णः । सच राजेव दस्मोदर्शनीयः सन् गाउदकानि अभिलक्ष्य अचिक्रदच्छब्दं करोति स्वरसनि-
 मीकसमये । पश्चात्पुनानः पूयमानः अव्ययंवारं वालं दशापवित्रं पर्येति श्येनो न श्येनइव यो-
 निं स्वकीयंस्थानं घृतवन्तमुदकवन्तं आसदं आसदनाय पवतइतिशेषः ॥ १ ॥

अथ द्वितीया—

क॒विर्वे॑ध॒स्याप॑र्ये॒षिमा॑हि॒न॒मत्यो॑नमृ॒ष्टोअ॒भिवा॑जंम॒र्षसि॑ ।

अ॒प॒सेध॑न्दुरि॒तासो॑ममृ॒ळय॑धृ॒तं वसा॑नः॒परि॑द्यासिनि॒र्णिज॑म् ॥ २ ॥

क॒विः । वे॒ध॒स्या । परि॑ । ए॒षि । मा॒हि॒नम् । अत्य॑ः । न । मृ॒ष्टः ।
अ॒भि । वा॒जम् । अ॒र्ष॒सि । अ॒प॒से॒धन् । दुः॒इ॒ता । सो॒म ।
मृ॒ळ॒य । घृ॒तम् । व॒सानः । परि॑ । या॒सि । निः॒इ॒नि॒जम् ॥ २ ॥

हे सोम कविः कान्तदर्शी सन् वेधस्या यागविधानेच्छया माहिनं मंहनीयं पवित्रं पयं . परिगच्छसि पश्चान्मृष्टः प्रक्षालितः अत्येनं अश्वइव वाजं संग्राममभ्यर्षसि । हे सोम दुरिता अस्माकं दुरितानि अपसेधन् परिहरन् मृळय सुखय । घृतमुदकं वसानआच्छादयन् परिषासि अभिगच्छसि । किं निर्णिजं निर्णेजकं पवित्रं ॥ २ ॥

अथ तृतीया—

प॒र्जन्यः पि॒ता म॒हिष॑स्य॒प॒र्णि॒नो॒नाभा॑पृथि॒व्यागि॑रिषु॒क्षयं॑ दधे ।
स्व॒सार॒आपो॑अ॒भिगा॒उता॑स॒रन्त्सं॒ग्राव॑भिर्न॒सते॑ वी॒ते अ॒ध्वरे ॥ ३ ॥

प॒र्जन्यः । पि॒ता । म॒हिष॑स्य । प॒र्णि॒नः । ना॒भा । पृथि॒व्याः ।
गि॒रिषु॑ । क्षय॑म् । द॒धे । स्व॒सारः । आ॒पः । अ॒भि । गाः । उ॒त ।
अ॒सर॑न् । स॒म् । ग्रा॒व॒भिः । न॒स॒ते । वी॒ते । अ॒ध्वरे ॥ ३ ॥

यस्य महिषस्य महतः पर्णिनः पर्णवतः पतनवतोवा सोमस्य पर्जन्यः पिता जनकः सप्तोमः पृथिव्या नाभा नाभौ नाभिस्थानीये हविर्धानीये गिरिषु गिरिसंबन्धिग्रावसु क्षयं निवासं दधे धारयत्यभिषवसमये । उतापि स्वसारोगुल्य आपोवसतीवयोगाः आशिरार्थाः सुतयोवाअभ्यसरन् अभिसरन्ति संनसते संगच्छतेच ग्रावभिः साकं । कुत्र वीते कान्ते अध्वरे यज्ञे ॥ ३ ॥

अथ चतुर्थी—

जा॒येव॑प॒त्याव॒धि॒शेव॑म॒ह॒से॒प॒ज्जा॑याग॒र्मशृ॑णुहि॒ब्रवी॑मि॒ते ।
अ॒न्त॒र्वा॒णीषु॑प्र॒चरा॑सु॒जीव॑से॒नि॒न्ध्यो॒वृ॒जने॑सोमजागृ॒हि ॥ ४ ॥
जा॒याइ॑व । प॒त्या । अ॒धि । शे॒व । म॒ह॒से । प॒ज्जा॑याः । ग॒र्भ ।
शृ॒णु॒हि । ब्रवी॑मि । ते । अ॒न्तः । वा॒णीषु॑ । प्र । च॒र ।
सु । जी॒व॒से । अ॒नि॒न्ध्यः । वृ॒जने॑ । सो॒म । जा॒गृ॒हि ॥ ४ ॥

जायेवपत्यौ जाया यथा स्वभार्या भर्तुरि सुखंप्रयच्छति तद्वत् । शेव शेवं(द्वितीयाया-
आम् भावाभावश्छान्दसः) सुखं मंहसे प्रयच्छसि यजमाने । हे पञ्जायाः गर्भं सोम शृणुहि शृणु
स्तुतीः यास्तेतुभ्यं ब्रवीमि । पजिर्गतिकर्मा । पञ्जापृथिवीत्याहुः अपिवा माध्यमिकावाक् पञ्जा
भूमावोषधिरूपेण जातत्वाद्गर्भत्वं माध्यमिकायावाचोपि वृष्टिसाधनत्वात्तत्पुत्रत्वं । सत्त्वं वाणीषु
वाक्स्तुतिष्वन्तर्मध्ये सुसुष्टु प्रचर जीवसेस्माकं जीवनाय हे सोम अनिन्द्यः स्तुत्यस्त्वं वृज-
नेस्माकं शत्रुबले जागृहि बुद्धोभव ॥ ४ ॥

अथ गञ्जमी-

यथापूर्वेभ्यः शतसा अमृधः सहस्रसाः पर्यया वाजमिन्दो ।

एवापवस्व सुविताय नव्यसे तव व्रतमन्वापः सचन्ते ॥ ५ ॥ ७ ॥

यथा । पूर्वेभ्यः । शतसाः । अमृधः । सहस्रसाः । परिअयाः ।

वाजम् । इन्दो इति । एव । पवस्व । सुविताय । नव्यसे ।

तव । व्रतम् । अनु । आपः । सचन्ते ॥ ५ ॥ ७ ॥

हे इन्दोसोम यथापूर्वेभ्योमहर्षिभ्यः स्तोतृभ्यः शतसाः शतसंख्याकस्य धनस्य दाता अ-
मृधः अभवः तथा सहस्रसाश्च वाजमन्नं तस्य दाता च स न पर्ययाः परिगच्छेः एवमेव मिदानी-
मपि नव्यसे नवतराय सुवितायाभ्युदयाय पवस्व क्षर । तव व्रतं कर्म अन्वापो वसती वर्यः सच-
न्ते अतः पवस्व ॥ ५ ॥

॥ इति सप्तमस्य तृतीये सप्तमोवर्गः ॥ ७ ॥

पवित्रंते इति पञ्चर्चोऽंशं सूक्तं आंगिरसस्य पवित्रस्यार्षं जागतं पवमानसोमं देवताकं त-
थाचानुक्रान्तं-पवित्रंते पवित्र इति । अभिष्टवे आद्येऋचौ वक्तव्ये । सूत्रितंच-पवित्रंते विततं ब्रह्म-
णस्पत इति द्वे विद्यतपवित्रं धिषणा अतन्वतेति ।

तत्र प्रथमा-

पवित्रंते विततं ब्रह्मणस्पते प्रभुर्गात्राणि पर्येषि विश्वतः ।

अतस्तनूर्नतदामो अंश्रुतेशृतासु इद्वहन्तस्तत्समाशत ॥ १ ॥

प॒वित्रं॑ । ते । वि॒र्तत॑म् । ब्र॒ह्मणः॑ । प॒ते । प्र॒भुः । गात्रा॑णि ।
परि॑ । ए॒षि । वि॒श्वतः॑ । अत॑प्त॒तनूः । न । तत् । आ॒मः ।
अ॒श्रुते॑ । शृ॒तासः॑ । इत् । वह॑न्तः । तत् । स॒म् । आ॒शत॑ ॥ १ ॥

हे ब्रह्मणस्पते मंत्रस्पस्वामिन् सोम ते पवित्रं शोधकं अंगं विततं सर्वत्र विस्तृतं सप्रभुः प्रभविता त्वं गात्राणि पातुरंगानि पर्येषि परिगच्छसि । विश्वतः सर्वतः तव तत्पवित्रं अतप्ततनूः पयोव्रतादिना असंतप्तगात्रः आमः अपरिपक्वोनाश्रुते नव्यामोति । शृतास इव शृता एव परिपक्वा एव वहन्तोऽयागं निर्वहन्तः तत्पवित्रं समाशत व्याप्नुवन्ति ॥ १ ॥

अथ द्वितीया—

तपो॑ष्प॒वित्रं॑वि॒ततं॑दि॒वस्प॑देशोच॑न्तोअ॒स्यत॑न्तवो॒व्य॒स्थिर॑न् ।
अ॒वन्त्य॑स्यप॒वी॒तार॑मा॒शवो॑दि॒वस्पृ॑ष्ठम॒धिति॑ष्ठन्ति॒चेत॑सा ॥ २ ॥

तपोः॑ । प॒वित्रं॑ । वि॒र्तत॑म् । दि॒वः । प॒दे । शोच॑न्तः । अ॒स्य ।
तन्त॑वः । वि । अ॒स्थिर॑न् । अ॒वन्ति॑ । अ॒स्य । प॒वितार॑म् ।
आ॒शवः॑ । दि॒वः । पृ॒ष्ठम् । अ॒धि । ति॒ष्ठन्ति॑ । चे॒तसा॑ ॥ २ ॥

तपोः शत्रूणां तापकस्य सोमस्य पवित्रं शोधकमंगं तेजोवादिवस्पदे द्युलोकस्योच्छ्रिते स्थाने विततं विस्तृतं । तृतीयस्यामितोद्दिविसोमआसीदिति ब्राह्मणं । अस्य तन्तवोऽशवः शोचन्तो दीप्यमाना व्यस्थिरन् विविधं तिष्ठन्ति पृथिव्यां हविर्धानेना अस्य सोमस्य आशवः शीघ्रगामिनो रसा अवन्ति रक्षन्ति । कं पवितारं पावयितारं यजमानमवन्ति रक्षन्ति होमद्वारा । पश्चात् हुताः दिवो द्युलोकस्य पृष्ठं पृष्ठभागमुन्नतदेशं चेतसा बुध्या देवगमनेच्छावत्या अधितिष्ठन्ति आश्रयन्ते ॥ २ ॥

अभिष्टवे अरूरुचदित्येषा आवपनीया । सूत्रितं च—ईळेद्यावापृथिवी इति प्रागुक्तमाया-
अरूरुचदुषसः पृथिरग्रिय इत्यावपेतेति ।

सैषासूक्ते तृतीया—

अ॒रू॒रुच॒दुष॒सः॒ पृ॒श्नि॒र॒ग्रि॒य॒ उ॒क्षा॒ वि॒भ॒र्ति॒ भु॒व॒ना॒नि॒वा॒ज॒युः ।
मा॒या॒ वि॒नो॒म॒मि॒रे॒ अ॒स्य॒ मा॒य॒या॒ नृ॒च॒क्ष॑सः॒ पि॒त॒रो॒ग॒र्भ॒मा॒द॒धुः ॥ ३ ॥
अ॒रू॒रुच॒त् । उ॒ष॒सः॑ । पृ॒श्निः॑ । अ॒ग्रि॒यः॑ । उ॒क्षा । वि॒भ॒र्ति॑ ।
भु॒व॒ना॒नि । वा॒ज॒युः॑ । मा॒या॒ वि॒नः॑ । म॒मि॒रे । अ॒स्य॒ ।
मा॒य॒या॑ । नृ॒च॒क्ष॑सः । पि॒तरः॑ । ग॒र्भ॒म् । आ । द॒धुः ॥ ३ ॥

उषसःसंबन्धी पृश्निरादित्यः । पृश्निरादित्योभवतिपाश्रुतएनंवर्णइतिनिरुक्तं । अग्रियो
मृत्युः सोयंसोमः अरूरुचत् रोचयति सउक्षा जलस्यसेका विभर्ति पुष्पात्युदकेन भुवनानि
भूतजातानि वाजयुः तेषामन्नमिच्छन् मायाविनः मायापज्ञा पज्ञावन्तः अस्यसोमस्य मायया
पज्ञया ममिरे निर्माति सोमस्यैकैकांशपानेनजातबलाअभ्यादयः स्वस्वव्यापारेणजगत्सृजंतीत्य-
र्थः । तथास्यमायया नृचक्षसोनृणांद्रष्टारः पालकादेवाः अंगिरसः पितरोवागर्भमादधुः
धारयंति ओषधीषु वा अन्नसूर्यात्मासोमःस्तूयते सूर्यरश्म्यनुगमाधीनवर्धनाच्चन्द्रस्य । अयमुषसः
पृश्निःसविता अरूरुचत् रोचयति सर्वरोचतेवा शिष्टंसमानं । तत्संबन्धिनः नृचक्षसः नृणांद्रष्टारः
पितरोजगद्रक्षकारश्मयोगर्भमादधुः वृष्ट्यर्थम् ॥ ३ ॥

अभिष्टवे स्वरमवेक्ष्यमाणो गंधर्वइत्येतेतांपठेत् । सूत्रितंच—गंधर्वइत्यापदभस्वरक्षतीति
स्वरमवेक्ष्येति ।

सैषा चतुर्थी—

ग॒न्ध॒र्व॒ इ॒त्था॒ प॒द॒म् अ॒स्य॒ र॒क्ष॒ति॒ पा॒ति॒ दे॒वा॒नां॒ ज॒नि॒मा॒न्य॒द्भु॒तः ।
गृ॒भ्णा॒ति॒ रि॒पुं॒नि॒ध॒या॒ नि॒धा॒प॒तिः॒ सु॒कृ॒त्त॒मा॒ म॒धु॒नो॒ भ॒क्ष॒मा॒श॒त ॥ ४ ॥
ग॒न्ध॒र्वः॑ । इ॒त्था॒ । प॒द॒म् । अ॒स्य॒ । र॒क्ष॒ति॒ । पा॒ति॒ । दे॒वा॒ना॒म् ।
ज॒नि॒मा॒नि॒ । अ॒द्भु॒तः॑ । गृ॒भ्णा॒ति॒ । रि॒पु॒म् । नि॒ध॒या॒ । नि॒धा॒प॒तिः॑ ।
सु॒कृ॒त्त॒माः॑ । म॒धु॒नः॑ । भ॒क्ष॒म् । आ॒श॒त ॥ ४ ॥

गंधर्वः उदकानांस्तुतीनांवाधारक आदित्यः अस्य सोमस्यपदं स्थानं घुसंबन्धिनं इ-
त्थासत्यं रक्षति । सोयंसोमोदेवानां जनिमानि जन्मानि देवानित्यर्थः पातिरक्षति । अद्भुतोम-
हान् । किंचायंरिपुं अस्मद्वैरिणं निधया निधा पाश्या पाशसमूहेन गृष्णाति गृह्णाति निधापतिः
पशुसमूहस्वामी तस्यास्यमधुनः मधुररसस्यभक्षं सुकृत्तमाः अतिशयेनसुकृतकर्तारः एवआश-
त प्राप्नुवन्ति ॥ ४ ॥

अन्तिमेप्रवर्ग्ये परिधानीयायाःपूर्वं हविर्हविष्मद्व्येषावपनीया । सूत्रितंच—उत्तमेप्रागुत्तमा-
याहविर्हविष्मोमहिसद्मदैव्यमित्यावपेतेति ।

सैषा पंचमी—

हविर्हविष्मोमहिसद्मदैव्यंनभोवसानःपरियास्यध्वरम् ।
राजापवित्ररथोवाजमारुहःसहस्रभृष्टिर्जयसिश्रवोबृहत् ॥५॥८॥
हविः । हविष्मः । महि । सद्म । दैव्यम् । नभः । वसानः ।
परि । यासि । अध्वरम् । राजा । पवित्ररथः । वाजम् । आ ।
अरुहः । सहस्रभृष्टिः । जयसि । श्रवः । बृहत् ॥ ५ ॥ ८ ॥

हे हविष्मः हविरित्युदकनाम उदकवन् सोम हविर्भूतं नभ उदकनामैतत् उदकरसमि-
त्यर्थः वसानः आच्छादयन् महि महत् दैव्यंसद्म यागगृहं परियासि परिगच्छस्यध्वरनि-
षोढुं । किंच हे सोम राजा पवित्ररथश्च वाजं संग्रामं आरुहः आरोहसि यद्वा तत्रतत्र संग्राम-
वाचकेनशब्देन यज्ञव्यवहारदर्शनादत्र वाजोयज्ञाख्यसंग्रामः तमारुहः यथाकश्चिद्राजा रथमा-
रुह्य स्वस्थानं प्रविशति तद्वदितिभावः । किंच सहस्रभृष्टिः बहुभ्रंशः अपरिमितगमनइत्यर्थः ।
अथवा भृष्टिरायुधं असंख्यातायुधःसन् बृहत्श्रवः महदन्तं जयसि अस्माकं ॥ ५ ॥

॥ इति सप्तमस्य तृतीयेष्टमोवर्गः ॥ ८ ॥

पवस्वदेवमादन्इति पंचर्चसप्तदशंसूक्तं वाचापुत्रस्य प्रजापतेरार्षं जागतं पवमानसोमदेव-
ताकं । तथाचानुक्रान्तं—पवस्ववाच्यः प्रजापतिरिति । गतोविनियोगः ।

तत्र प्रथमा—

पवस्वदेवमादन्ोविचर्षणिरप्साइन्द्रायवरुणायवायवे ।
कृधीनोअद्यवरिवःस्वस्तिमदुरुक्षितौगृणीहिदैव्यंजनम् ॥ १ ॥

पवस्व । देवमादनः । विचर्षणिः । अप्साः । इन्द्राय । वरुणाय ।
वायवे । रुधि । नः । अद्य । वरिवः । स्वस्तिमत् । उरुक्षितौ ।
गृणीहि । दैव्यम् । जनम् ॥ १ ॥

हे सोम देवमादनो देवानामादयिता विचर्षणिः विद्रष्टा अप्साः अपांदातात्वं पवस्व क्ष-
र । कस्मै इन्द्राय वरुणाय वायवे नोस्माकं वरिवोधनं स्वस्तिमत् । स्वस्तात्यविनाशनाम ।
तद्वद्धनं अद्य इदानीं रुधि कुरु । उरुक्षितौ त्रिस्तीर्णायांभूमौ यज्ञसंबन्धिन्यां दैव्यंजनं देव-
संबन्धिनंसंघं जनशब्दःसंघवाची तंगृणीहि गृणातिःशब्दकर्मा शब्दय यथा त्वदीयाभिषवश-
ब्दंश्रुत्वा देवाआगच्छन्ति तथागृणीहीत्यर्थः । अथवा दैव्यंजनमित्यृषिः स्वात्मानमाह देवसं-
बन्धिनंजनं मांगृणीहि साधुसंभक्तेति शब्दय ॥ १ ॥

अथ द्वितीया—

आयस्तस्थौभुवनान्यमर्त्योविश्वानिसोमःपरितान्यर्षति ।
कृण्वन्त्संचृतंविचृतमभिष्टयइन्दुःसिषत्तयुषसंसूर्यः ॥ २ ॥
आ । यः । तस्थौ । भुवनानि । अमर्त्यः । विश्वानि । सोमः ।
परि । तानि । अर्षति । कृण्वन् । समश्चृतम् । विश्चृतम् ।
अभिष्टये । इन्दुः । सिस्ति । उपसम् । न । सूर्यः ॥ २ ॥

यः अमर्त्योदेवः सोमोभुवनानि लोकानातस्थौ आस्थितवान् तानि विश्वानि सर्वाणि
भुवनानि पर्यर्षति परितोगच्छति परितोरक्षतीत्यर्थः । सोयमिन्दुः यज्ञं यजमानंवा संवृतं देवैःफ-
लैर्वा संबद्धं कृण्वन् कुर्वन् विचृतं असुरादिभिः दुःखैर्वाविमुक्तं कृण्वन् अभितोयागाय सिषत्किं
सेवते यज्ञं । उपसंसूर्यः सूर्यउषसमिव । यथा । अभिष्टये अभितोगमनाय प्राणिनां संचृतं
प्रकाशैःसंयुक्तं विचृतं तमोभिर्विमुक्तंच लोकंकुर्वन्नुषसं सेवते तद्वत् ॥ २ ॥

अथ तृतीया—

आभ्योगोभिःसृज्यतओषधीष्वादेवानांसुम्रइषयन्नुपावसुः ।
आविद्युतापवतेधारयासुतइन्द्रंसोमोमादयन्दैव्यंजनम् ॥ ३ ॥

आ । यः । गोभिः । सृज्यते । ओषधीषु । आ । देवानाम् ।
सुम्ने । इषयन् । उपऽवसुः । आ । विद्युता । पवते । धारया ।
सुतः । इन्द्रम् । सोमः । मादयन् । दैव्यम् । जनम् । ॥ ३ ॥

यः सोमोगोभिः रश्मिभिः आसृज्यते ओषधीषु यंसोमं स्थापयन्तीत्यर्थः । किमर्थं
देवानां सुम्ने सुखे निमित्ते सति कीदृशोयः इषयन् देवान् प्राप्तुमिच्छन् इषगतौ । धनमिच्छन्वा
तथा उपावसुः शत्रुभ्यः सकाशात्प्राप्तधनः ससोमो विद्युता विद्योतमानया धारया आपवते
सुतः सन् । किंकुर्वन् दैव्यं देवस्वामिनं इन्द्रं जनं देवसंबन्धिसंघं मादयन् ॥ ३ ॥

अथ चतुर्थी—

एषस्यसोमः पवते सहस्रजिद्धिन्वानोवाचमिषिरामुषबुधम् ।
इन्दुः समुद्रमुदियति वायुभिरेन्द्रस्य हार्दिकलशेषु सीदति ॥ ४ ॥
एषः । स्यः । सोमः । पवते । सहस्रजित् । हिन्वानः । वाचम् ।
इषिराम् । उषः बुधम् । इन्दुः । समुद्रम् । उत् । इयति ।
वायुः । आ । इन्द्रस्य । हार्दि । कलशेषु । सीदति ॥ ४ ॥

एषः स्यः सः सोमः पवते पूयते । कीदृशएषः सहस्रजित् सहस्रजेता किंकुर्वन् वाचं ऋ-
त्विजां स्तुतिरूपां वाचं हिन्वानः प्रेरयन् कीदृशीं वाचं इषिरां गमनशीलां स्तुत्यं प्रतिगंत्रीं उष-
बुधं उषसि प्रबुद्धं सोयमिन्दुः सोमः समुद्रं समुदियं रसं उदियति उद्गमयति । वायुभिर्गन्तुभिर-
ध्वर्वादिभिः वायुरेव वाप्रेर्यमाणः सन् तथेन्द्रस्य हार्दि हार्दि मियं तद्धार्दिन्द्रस्य प्रियवद्यथाभव-
ति तथा कलशेषु द्रोणकलशप्रभृतिष्वसीदति ॥ ४ ॥

अथ पंचमी—

अमित्यंगावः पर्यसापयोऽवधंसोमं श्रीणन्ति मतिभिः स्वविदम् ।
धनं जयः पवते कृत्वा रसो विप्रः कविः काव्येनास्वर्चनाः ॥ ५ ॥ १ ॥
अभि । त्यम् । गावः । पर्यसा । पयः । अवधम् । सोमम् । श्रीणन्ति ।
मतिभिः । स्वः । विदम् । धनम् । जयः । पवते । कृत्वा । रसः ।
विप्रः । कविः । काव्येन । स्वः । रचनाः ॥ ५ ॥ १ ॥

त्वं तं पयोवृधं पयसोवर्धकं सोमं गावः पयसा स्वकीयेन क्षीरेण अभिश्रीणन्ति श्रयणं कुर्वन्ति । योमतिभिः स्तुतिभिः सर्वप्रयच्छति तं स्वर्विदं सोमं श्रीणन्ति सधनंजयः शत्रुधनानां जेतासोमः काव्येन कर्मणापवते पूयते । कीदृशः सकृत्व्यः कर्मण्यः रसोरसरूपः विप्रोमेधावी कविःक्रांतप्रज्ञः स्वर्चनाः सर्वान्नः चनइत्यन्ननाम ॥ ५ ॥

॥ इति सप्तमस्य तृतीये नवमोवर्गः ॥ ९ ॥

इन्द्रायइति द्वादशर्चां अष्टादशसूक्तं भृगुगोत्रस्य वेनस्यार्षं पवमानसोमदेवताकं एकादशी-
द्वादशैत्रिष्टुभौ शिष्टाजगत्यः । तथाचानुक्रान्तं—इन्द्रायद्वादश वेनोभार्गवोद्वित्रिष्टुबन्तमिति ।
गतोविनियोगः ।

तत्र प्रथमा—

इन्द्रायसोमसुषुतःपरिस्त्रवापामीवाभवतुरक्षसासह ।
मातेरसस्यमत्सतद्व्याविनोद्रविणस्वन्तइहसन्त्विन्दवः ॥ १ ॥
इन्द्राय । सोम । सुष्टुतः । परि । स्त्रव । अप । अमीवा । भवतु ।
रक्षसा । सह । मा । ते । रसस्य । मत्सत । व्याविनः ।
द्रविणस्वन्तः । इह । सन्तु । इन्दवः ॥ १ ॥

हे सोम त्वं सुषुतः सुष्टु अभिषुतःसन् इन्द्राय इन्द्रार्थं परिस्त्रव परितःस्त्रव गच्छ रसंमुंच ।
अमीवारोगः रक्षसासह अपभवतु अपगतोवियुक्तोभवतु ते तव रसस्य स्वांशंरसंपीत्वा माम-
त्सत मामाद्यन्तु के व्याविनः द्वयं सत्यानृतं तेनयुक्ताः पापिनइत्यर्थः किंच इन्दवस्तेरसाः इ-
हास्मिन्यज्ञे द्रविणस्वन्तः धनवंतः सन्तु भवन्तु ॥ १ ॥

अथ द्वितीया—

अस्मान्समर्ष्येपवमानचोदयदक्षोदेवानामसिहिप्रियोमदः ।
जहिशत्रूरभ्याभन्दनायतःपिबेन्द्रसोममर्वनोमृधोजहि ॥ २ ॥
अस्मान् । समर्ष्ये । पवमान । चोदय । दक्षः । देवानाम् । असि ।
हिं । प्रियः । मदः । जहि । शत्रून् । अभि । आ । भन्दनायतः ।
पिब । इन्द्र । सोमम् । अव । नः । मृधः । जहि ॥ २ ॥

हे पवमानसोम अस्मान्समर्थे संग्रामे चोदय मेरय दक्षोह्यसि समर्थः खलु भवसि देवानां मध्ये । यद्वा देवानां प्रीणनाय दक्षोसि यद्वा दक्षस्त्वं देवानां प्रियः प्रियकरोमदोमादयितासि हि । जह्विचशत्रून्स्माकं अश्यागच्छचास्मान्प्रति । भंदनायतः भंदनाःस्तुतयः भंदतेःस्तुतिकर्मणः तादृच्छतः पिव हे इन्द्र सोमं अवजहि नोस्माकं संग्रामकारिणो जहि मृधः संग्रामात् ॥ २ ॥

अथ तृतीया—

अदब्धइन्द्रोपवसेमदिन्तमआत्मेन्द्रस्यभवसिधासिरुत्तमः ।
अभिस्वरन्तिबहवोमनीषिणोराजानमस्यभुवनस्यनिसते ॥ ३ ॥

अदब्धः । इन्द्रो इति । पवसे । मदिन्तमः । आत्मा । इन्द्रस्य ।
भवसि । धासिः । उत्तमः । अभि । स्वरन्ति । बहवः ।
मनीषिणः । राजानम् । अस्य । भुवनस्य । निसते ॥ ३ ॥

हे इन्द्रो क्लिष्टमानसोम अदब्धः अहिंसितोमदिन्तमोमादयितुमस्त्वं पवसे पूयसे आत्मास्वयमेव उत्तमस्त्वं इन्द्रस्यधासिः अन्नंभवसि अस्यभुवनस्यराजानंसोमं बहवोमनीषिणः स्तोतारोभिस्वरन्ति अभिष्टुवन्ति निसते गच्छन्तिवा ॥ ३ ॥

अथ चतुर्थी—

सहस्रणीथःशतधारोअद्भुतइन्द्रायेदुःपवतेकाम्यमधु ।
जयन्क्षेत्रमभ्यर्षजयन्पउरुनोगातुरुणुसोममीदृः ॥ ४ ॥

सहस्रणीथः । शतधारः । अद्भुतः । इन्द्राय । इदुः । पवते ।
काम्यम् । मधु । जयन् । क्षेत्रम् । अभि । अर्ष । जयन् ।
अपः । उरुम् । नः । गातुम् । रुणु । सोम । मीदृः ॥ ४ ॥

सहस्रनीथो बहुप्रकारनयनः शतधारः अपरिमितधारोपेतः अद्भुतः आश्चर्यकरोमहानिन्दुः इन्द्राय काम्यं मधुपवते । किंच क्षेत्रमस्मभ्यं जयन् अपश्चजयन् अश्वर्षं अभिगच्छपवित्रं । हेसोम मीदृः श्रेष्ठः गातुं मार्गं नोस्माकं उरुविस्तीर्णं रुणु कुरु ॥ ४ ॥

अथ पञ्चमी—

कनि॒क्रद॒त्क॒लशे॒ गोभि॑रज्यसे॒व्यं॑ । व्य॒यं॑ स॒मया॒ वारं॑ म॒र्षसि॑ ।

म॒मृ॒ज्यमा॑नो॒ अत्यो॑न॒सान॒सि॒रिन्द्र॑स्य सोम॒ज॒ठरे॑ स॒मक्षरः॑ ॥ ५ ॥

कनि॒क्रद॒त् । क॒लशे॑ । गोभिः॑ । अ॒ज्यसे॑ । वि । अ॒व्ययं॑म् ।

स॒मया॑ । वारं॑म् । अ॒र्षसि॑ । म॒मृ॒ज्यमा॑नः । अत्यः॑ । न ।

सा॒न॒सिः । इन्द्र॑स्य । सो॒म । ज॒ठरे॑ । स॒म् । अ॒क्षरः॑ ॥ ५ ॥

हेसोम कनि॒क्रद॒त्शब्दं॑ कुर्वन् कलशे॒वर्तमानो॑ गोभिः पयोभिः अज्यसे सितो॒भवा॑त् ।
अव्ययं॑ अविमयं वारं॑ वालं दशा॒पवित्रं॑ स॒मया॑ तत्समीपे व्य॒र्षसि॑ विविधं गच्छसि म॒मृ॒ज्यमा॑नः
शोध्य॑मानः अत्यो॒न अश्व॑इव सा॒नसिः॑ संभजन्शीलस्त्वं हेसोम इन्द्र॑स्य ज॒ठरे॑ स॒मक्षरः॑ सम्भ्य-
क्षर॑सि ॥ ५ ॥

अथ षष्ठी—

स्वा॒दुःप॑व॒स्व दि॒व्याय॑ जन्म॒ने स्वा॒दुःस्त्रि॒द्राय॑ सु॒हवी॑तु॒नाम्ने॑ ।

स्वा॒दुःमि॒त्राय॑ वरु॒णाय॑ वा॒यवे॒ बृह॒स्पत॑ये॒ मधु॑मान् अ॒दा॒भ्यः॑ ॥ ६ ॥ १० ॥

स्वा॒दुः । प॒व॒स्व । दि॒व्याय॑ । जन्म॒ने । स्वा॒दुः । इन्द्रा॑य ।

सु॒हवी॑तु॒नाम्ने॑ । स्वा॒दुः । मि॒त्राय॑ । वरु॒णाय॑ । वा॒यवे॑ । बृह॒स्पत॑ये ।

मधु॑मान् । अ॒दा॒भ्यः॑ ॥ ६ ॥ १० ॥

हेसोम स्वा॒दुस्त्वं दि॒व्याय॑ जन्म॒ने देव॑गणाय पव॒स्व तथा॑ सु॒हवी॑तु॒नाम्ने॑ शोभना॒ह्वानना॑-
मधे॒यायेन्द्रा॑यत्वं पव॒स्व मि॒त्राय॑ वरु॒णाय॑ वा॒यवे॑ बृह॒स्पत॑येच पव॒स्व मधु॑मान् मधुर॑रसः अ॒दा॒भ्यः॑
अन्यै॑रहि॒स्यस्त्वं ॥ ६ ॥

॥ इति सप्तमस्य तृतीये दशमोवर्गः ॥ १० ॥

अथ सप्तमी—

अ॒र्त्थं मृ॒जन्ति॑ क॒लशे॒ दश॒क्षिपुः॑ प्रवि॒प्राणां॑ म॒तयो॒ वाचं॑ ई॒रते॑ ।

प॒र्वमा॑ना अ॒भ्य॒र्षन्ति॑ सु॒ष्टुति॑मेन्द्रा॒ विश॑न्ति म॒दिरा॑स इन्द्र॒वः॑ ॥ ७ ॥

अत्यम् । मृजन्ति । कलशे । दश । क्षिपः । प्र । विप्राणाम् ।

मतयः । वाचः । ईरते । पवमानाः । अभि । अर्षन्ति ।

सुष्टुतिम् । आ । इन्द्रम् । विशन्ति । मदिरासः । इन्द्रवः ॥ ७ ॥

अत्यमृतनवन्तमश्वस्थानीयंवा सोमं कलशे दशक्षिपोदशांगुलयः अध्वर्युसंबन्धिन्यो-
मृजन्ति शोधयन्ति । तथा विप्राणांमध्ये मतयः स्तोतारोवाचः स्तुतीरीरते प्रेरयन्ति । पवमा-
नाः सोमाः अर्ष्यर्षन्ति । अभिगच्छन्ति । सुष्टुतिं शोभनस्तुतिं इन्द्रं मदिरासोमदकरा इन्द्रवः
सोमाः आविशन्ति प्रविशन्ति ॥ ७ ॥

अथाष्टमी-

पवमानोअभ्यर्षासुवीर्यमुर्वीगव्यूतिमहिशर्मसप्रथः ।

माकिर्नोअस्यपरिषूतिरीशतेन्दोजयेमत्वयाधनं धनम् ॥ ८ ॥

पवमानः । अभि । अर्ष । सुवीर्यम् । उर्वीम् । गव्यूतिम् । महि ।

शर्म । सप्रथः । माकिः । नः । अस्य । परिषूतिः । ईशत ।

इन्दो इति । जयेम । त्वया । धनम् । धनम् ॥ ८ ॥

हे सोम पवमानः पूयमानस्त्वं सुवीर्यं उर्वीं महतीं गव्यूतिं गोमार्गं च महि महत् सप्रथः
सर्वतः पृथु शर्मं गृहं सुखं वा अर्ष्यर्षं अभिगमय नोस्माकमस्यकर्मणः परिषूतिः हिंसायाः
परिप्रेरकोद्वेषी माकिरीशत मैश्वरो भवतु हेइन्द्रो सोम त्वया साधनेन धनं धनं सर्वम-
पिधनं जयेम ॥ ८ ॥

अथ नवमी-

अधिद्यामस्थादृषभोर्विचक्षुणोरुरुचद्विदिवोरोचनाकविः ।

राजापवित्रमत्येतिरोरुवादिवःपीयूषंदुहतेनृचक्षंसः ॥ ९ ॥

अधि । द्याम् । अस्थात् । दृषभः । विचक्षुणः । अरुरुचत् ।

वि । दिवः । रोचना । कविः । राजा । पवित्रम् । अति । एति ।

रोरुवत् । दिवः । पीयूषम् । दुहते । नृचक्षंसः ॥ ९ ॥

अधि उपरि अस्थात् अवस्थात् धां द्युलोकं वृषभोर्वर्षिता विचक्षणो विब्रह्मणं सोमः
तथाकृत्वा दिवोद्युलोकसंबंधीनि रोचना रोचमानानि नक्षत्रादीनि व्यरूचय विविधं रोचय-
ति । कविः क्रान्तमज्ञः सन् राजासोमः पवित्रं दशापवित्रं अत्येति अतिक्रम्यगच्छति । रोचय
शब्दकुर्वन् दिवोद्युलोकस्य पीयूषं सारं रसं नृचक्षसः नृणांदष्टारः सोमा दुहते स्रवन्ति स्वकी-
यं रसमाप्सिन्धुदकं वा दुहन्तीत्यर्थः ॥ ९ ॥

अथ दशमी—

दिवोनाकेमधुजिह्वाअसश्वतोवेनादुहन्त्युक्षणंगिरिष्ठाम् ।
अप्सुद्रप्संवावृधानंसमुद्रआसिन्धोरुर्माधुमन्तंपवित्रआ ॥ १० ॥

दिवः । नाके । मधुजिह्वाः । असश्वतः । वेनाः । दुहन्ति ।
उक्षणम् । गिरिस्थाम् । अप्सु । द्रप्सम् । वृधानम् । समुद्रे ।
आ । सिन्धोः । ऊर्मा । मधुमन्तम् । पवित्रे । आ ॥ १० ॥

दिवोद्योतमानस्ययज्ञस्य संबन्धिनि नाके दुःखरहिते हविर्धानारूपेस्थाने मधुजिह्वाः
मधुरवाचः असश्वतः असंसक्ताः पृथक्पृथगित्यर्थः । यद्वा चिरमकृत्वा शीघ्रमभिषुण्वन्तोवे-
ना एतन्नामकामहर्षयो दुहन्ति अभिषुण्वन्ति । यद्वा द्युलोकएव वेनाः कांताः देवादुहन्ति तंसो-
मं उक्षणं सेकारं गिरिष्ठां गिरौउन्नतेदेशे वर्तमानं अप्सुदकेषु वसतीवरीषु अन्तर्वृधानं वर्ध-
मानं द्रप्सं रसरूपं समुद्रे समुद्रवत् प्रवृज्जेद्रोणकलशे सिन्धोरुदकस्य ऊर्मा ऊर्मौ पूरेआसिचं-
तीतिशेषः तदर्थं मधुमन्तं माधुर्योपेतं रसं पवित्रे दशापवित्रे आसिचन्तीतिशेषः ॥ १० ॥

अथैकादशी—

नाकेसुपर्णमुपपत्तिवासंगिरेवेनानामरूपन्तपूर्वीः ।
शिशुरिहन्तिमतयःपनिमन्तंहिरण्ययंशकुनंक्षामणिस्थाम् ॥ ११ ॥
नाके । सुपर्णम् । उपपत्तिस्त्वांसम् । गिरिः । वेनानाम् । अरूपन्तः ।
पूर्वीः । शिशुम् । रिहन्ति । मतयः । पनिमन्तम् । हिरण्ययम् ।
शकुनम् । क्षामणि । स्थाम् ॥ ११ ॥

नाके ध्रुलोके वर्तमानं सुपर्णं शोभनपर्णोपेतं पश्चात् उपपत्तिर्वासां उपपत्तयन्तंसोमं वेनामां
स्तोतृणामस्माकं संबन्धिन्यः पूर्वीर्बन्धोगिरिः स्तुतयः उपारुपन्त उपकल्पन्ते अभिद्रुवन्तीत्यर्थः ।
तं शिशुं शिशुवत्संस्कर्तव्यंसोमं मतयः स्तुतयः रिहन्ति लिहन्ति । संस्पृशन्ति प्राप्नुवन्तीत्यर्थः ।
कीदृशं शिशुं पनिमतं शब्दायन्तं (पनतेर्यङ्लुगन्तावशतरि अफ्यासस्यनिगागमउपधालोपश्च ।)
हिरण्यं हिरण्यं शकुनं पक्षिणं क्षामणि क्षमायां स्थां हविर्धानेस्थां वर्तमानं ॥ ११ ॥

अथ द्वादशी-

ऊर्ध्वोर्गन्धर्वोअधिनाकेअस्थाद्विश्वारूपाप्रतिचक्षाणोअस्य ।
भानुःशुकेणशोचिषाव्यद्यौत्प्राहूरुचद्रोदसीमातराशुचिः ॥ १२ ॥ ११ ॥

ऊर्ध्वः । गन्धर्वः । अधि । नाके । अस्थात् । विश्वा । रूपा ।
प्रतिचक्षाणः । अस्य । भानुः । शुकेण । शोचिषा । वि । अद्यौत् ।
प्र । अरूरुचत् । रोदसी इति । मातरा । शुचिः ॥ १२ ॥ ११ ॥

ऊर्ध्वउन्नतोगन्धर्वोऽश्मीनाधारकः सोमोनाके आदित्ये अध्यस्थात् अधितिष्ठति किंकुर्वन्
अस्यादित्यस्य विश्वा विश्वानि रूपा रूपाणि प्रतिचक्षाणः प्रतिपश्यन् भानुरादित्यः सोमाधि-
ष्ठितः सन् शुकेण दोषेन शोचिषा तेजसा व्यद्यौव विद्योतते नकेवलंस्वयमेव अपितु मातरा-
निर्मात्र्यौ रोदसी धावापृथिव्यौ प्राहूरुचत् प्ररोचयति शुचिर्दक्षिः सूर्यः ॥ १२ ॥

॥ इति सप्तमस्य तृतीये एकादशोवर्गः ॥ ११ ॥

॥ इति नवमे मंडले चतुर्थोऽनुवाकः ॥ ४ ॥

इत्थंदाशतयीमध्ये नवमेमंडलेस्फुटम् । अनुवाकश्चतुर्थोऽयं संगमेनप्रदर्शितः ॥ १ ॥

अथपंचमेचानुवाके एकादशसूक्तानि तत्र प्रतइत्यष्टाचत्वारिंशदृचं प्रथमसूक्तं । प्रथम-
दशर्चस्य आरुष्टादितिमाषादितिच दिनामानऋषिगणाद्गृह्यारः । द्वितीयस्यदशर्चस्य सिकताइति
निवावरीइति दिनामानऋषिगणाः । तृतीयस्यदशर्चस्य पृथयइतिअजाइतिचानामद्वयोपेताऋ-
षिगणः । अदृष्टार्थेमांदिनामत्वमवगंतव्यं । चतुर्थस्यदशर्चस्य आरुष्टामाषादित्यादिदिनामा-
नस्त्रयेगणाः दृष्टारः । आत्रेयइतिनामानमुनयोगणद्गृह्यारः । एवंचत्वारिंशद्गृह्यारः अथपंचानांभौमो-

विक्रंषिः ततस्तिष्ठणांगृत्समदः । जगतीछन्दः पवमानसोमोदेवता । तथाचानुक्रान्तं—प्रतेष्टाच-
त्वारिंशद्विगणादशर्चा आलुष्टामाषाःप्रथमे सिकतानिवावरीद्वितीये पृथ्वयोऽजास्तृतीये त्रय-
श्वंतुर्थेभिःपंचान्त्यास्तिस्रोऽगृत्समदइति । गतोविनियोगः ।

तत्र प्रथमा—

प्रत॑आ॒शवः॑पवमान॒धीजवो॑मदा॒अर्षन्ति॑रघुजाइव॒त्मना॑ ।
दिव्याःसु॒पर्णा॑मधु॒मन्त॑इन्द्र॒वौम॑दि॒न्तमा॑सःपरि॒कोशं॑मासते ॥ १ ॥

प्र । ते । आ॒शवः । प॒वमा॒न । धी॒इजवः । मदाः । अ॒र्षन्ति॒ ।
र॒घुजाःइ॒व । त्मना॑ । दि॒व्याः । सु॒प॒र्णाः । मधु॒मन्तः । इन्द्र॒वः ।
म॒दि॒न्त॑मासः । परि॒ । कोशं॑ । आ॒स॒ते ॥ १ ॥

हे पवमान पूयमान सोम ते तव आशवोव्याप्ताः धीजवोमनोवेगामदाः मदकरारसाः
अर्षन्ति गच्छन्ति त्मना आत्मनैव अनायासेनइत्यर्थः । कइव रघुजाइव रघुःशीघ्रगावडवा
तत्रजाता रघुजास्तेइव निर्गतास्तेदिव्याः दिविभवाः अन्तरिक्षे दशापवित्रे धार्यमाणाइत्यर्थः ।
सुपर्णाः सुपतनाः मधुमन्तोमाधुर्योपेताः मदिन्तमासः अतिशयेनमादयितुतमाः इन्द्रवोदीप्तरसाः
कोशंद्रोणकलशं पर्यासते पर्युपविशन्ति ॥ १ ॥

अथ द्वितीया—

प्रते॒मदा॑सोमदि॒रास॑आ॒शवो॑सृ॒क्षतर॑थ्या॒सोय॒थापृ॑थक् ।
धे॒नुर्न॑व॒त्संप॑यसा॒भिव॑ज्जिण॒मिन्द्र॑मिन्द्र॒वोमधु॑मन्त॒ऊर्म॑यः ॥ २ ॥

प्र । ते । मदा॑सः । म॒दि॒रासः । आ॒शवः । अ॒सृ॒क्षत॑ । र॒थ्यासः ।
यथा॑ । पृथक् । धे॒नुः । न । व॒त्सम् । प॑यसा । अ॒भि । व॒ज्जिण॑म् ।
इन्द्र॑म् । इन्द्र॒वः । मधु॒मन्तः । ऊ॒र्म॑यः ॥ २ ॥

मासृक्षत प्रसृज्यन्ते ते तव मदिरासोमदकरा आशवोव्याप्ता मदासः सोमरसाः । कइव
रथ्यासोरथ्याअश्वास्तेयथा तथापृथक् प्रसृज्यन्ते तेमधुमन्तोमाधुर्योपेताऊर्मयः प्रवृद्धरसाः
इन्द्रवः सोमाः धेनुः पयसा वत्समिव स्वरसेन वज्रिणमिन्द्रमभिगच्छन्ति ॥ २ ॥

अथ तृतीया—

अत्योनहिया॒नोअ॒भिवाज॑मर्ष॒स्वर्वित्कोशं॑दिवोअद्रिमातरम् ।

वृषा॑प॒वित्रे॒अधिसा॑नोअ॒व्यये॒सोमः॑ पुना॒नइन्द्रि॑याय॒धाय॑से ॥ ३ ॥

अत्यैः । न । हिया॒नः । अ॒भि । वाज॑म् । अ॒र्ष । स्वः॒ऽवित् ।

कोश॑म् । दि॒वः । अ॒द्रि॒ऽमातर॑म् । वृषा॑ । प॒वित्रे॑ । अधि॑ ।

सा॒नौ । अ॒व्यये॑ । सोमः॑ । पुना॒नः । इन्द्रि॒यं । धाय॑से ॥ ३ ॥

अत्योन अश्वइव हियानः प्रेर्यमाणो वाजं संग्रामं अर्ष्यर्ष अभिगच्छ । तथा स्वर्वित् सर्ववित् कोशं द्रोणकलशं दिवोद्युलोकात् अद्रिमातरं अद्रिर्भेधः तेन तज्जन्यमुदकं लक्ष्यते तस्य निर्माता-
रमर्ष्यर्ष । अथ प्रत्यक्षकृतः वृषा वर्षकः सोमः अव्यये अविमये पवित्रे दशापवित्रे अधिसानौ अधीतिसप्तम्यथानुवादी समुच्छ्रिते तस्मिन् पुनानः पूयमानो भवति । किमर्थं धायसे धारकाय इन्द्रियाय तदर्थम् ॥ ३ ॥

अथ चतुर्थी—

प्र॒त॒आश्वि॑नीः प॒वमान॑धी॒जुवो॑ दि॒व्या अ॒सृग्र॒न्पय॑सा॒धरी॑मणि ।

प्रान्त॑र्ऋष॑य॒स्थावि॑रीर॒सृक्ष॑त॒येत्वा॑मृ॒जन्ति॑पिपा॒णवे॒धसः॑ ॥ ४ ॥

प्र । ते॒ आ॒श्वि॑नीः । प॒वमा॑न॒ । धी॒ऽजुवः॑ । दि॒व्याः । अ॒सृग्र॑न् ।

पय॑सा । धरी॑मणि । प्र । अ॒न्तः । ऋष॑यः । स्था॒विरीः॑ ।

अ॒सृक्ष॑त॒ । ये । त्वा॑ । मृ॒जन्ति॑ । ऋषि॑ऽसान॒ । वे॒धसः॑ ॥ ४ ॥

हे पवमानसोम ते तव आश्विनीः व्याप्ताः (अश्वव्याप्तावित्यस्मादौणादिकोविनिः) ततः
अण् व्यत्ययेनाद्युदात्ते धीजुवोमनोवेगाः दैव्याः दिविभवाः दिवः पतंत्यो धाराः पयसायुकाः
धरीमणि धारके द्रोणकलशे प्रासृग्रन् गच्छन्ति ये वेधसः विधातारः ऋषयः हे सोम ऋषिषाण
ऋषिभिः संभक्त त्वा त्वां मृजन्ति अभिषुण्वन्ति ते ऋषयः । स्थाविरीः स्थविराधाराः अन्त-
र्मध्ये पात्रस्यान्तः प्रासृक्षत प्रसृजन्ति ॥ ४ ॥

अथ त्रिंशमी-

विश्वाधामानि विश्वचक्षः ऋग्वंसः प्रभोः सतः परियन्ति केतवः ।

व्यानशिः पवसे सोमधर्मभिः पतिर्विश्वस्य भुवनस्य राजसि ॥ ५ ॥ १२ ॥

विश्वा । धामानि । विश्वचक्षः । ऋग्वंसः । प्रभोः । ते ।

सतः । परि । यन्ति । केतवः । विश्वानशिः । पवसे । सोम ।

धर्मभिः । पतिः । विश्वस्य । भुवनस्य । राजसि ॥ ५ ॥ १२ ॥

हे विश्वचक्षः सर्वस्य द्रष्टः सोम प्रभोः परिवृढस्य सतस्ते तव ऋग्वंसः ऋग्वेद इति मह-
त्त्वात् महान्तः केतवोरश्मयो विश्वा सर्वाणि धामानि तेजःस्थानानि देवशरीराणि परियन्ति प-
रिगच्छन्ति प्रकाशयन्तीत्यर्थः । हे सोम व्यानशिः व्यापनशीलश्च त्वं धर्मभिर्धारकैः रसनिष्पदैः
पवसे पूयसे । विश्वस्य भुवनस्य च पतिः स्वामी त्वं राजसि ईश्वरो भवसि ॥ ५ ॥

॥ इति सप्तमस्य तृतीये द्वादशोऽवर्गः ॥ १२ ॥

अथ षष्ठी-

उभयतः पवमानस्य रश्मयो ध्रुवस्य सतः परियन्ति केतवः ।

यदीपवित्रे अधिमृज्यते हरिः सत्ता नियोना कलशेषु सीदति ॥ ६ ॥

उभयतः । पवमानस्य । रश्मयः । ध्रुवस्य । सतः । परि । यन्ति ।

केतवः । यदि । पवित्रे । अधि । मृज्यते । हरिः ।

सत्ता । नि । योना । कलशेषु । सीदति ॥ ६ ॥

पवमानस्य पूयमानस्य ध्रुवस्य स्वयमविचलितस्य सतः विद्यमानस्य सोमस्य केतवः
प्रज्ञापका रश्मयः उभयत इतश्चामुतश्च परियन्ति परिगच्छन्ति अभिषवसमय एव भवति । यदि
यदा पवित्रे दशापवित्रे हरिर्हरितवर्णोऽयं अधिमृज्यते तदानीं सत्ता सदनशीलोऽयं योना योनौ
स्वीयेस्थाने कलशेषु द्रोणकलशादिषु निषीदति ॥ ६ ॥

अथ सप्तमी-

यज्ञस्यकेतुःपवतेस्वध्वरःसोमोदेवानामुपयातिनिष्कृतम् ।
सहस्रधारःपरिकोशमर्षतिवृषापवित्रमत्येतिरोरुवत् ॥ ७ ॥

यज्ञस्य । केतुः । पवते । सुध्वरः । सोमः । देवानाम् । उप ।
याति । निःकृतम् । सहस्रधारः । परि । कोशम् ।
अर्षति । वृषा । पवित्रम् । अति । एति । रोरुवत् ॥ ७ ॥

यज्ञस्यकेतुः प्रज्ञापकः स्वध्वरः शोभनयामः सोमः पवते पूयतेभिपूयते । सप्तशः सोमोदे-
वानां निष्कृतं संस्कृतं स्थानमुपयाति उपगच्छति । तदर्थं सहस्रधारः कोशं द्रोणकलशं पर्य-
र्षति ततः तदर्थं वृषा सेकायं रोरुवत् शब्दयन् पवित्रमत्येति अतिक्रम्य गच्छत्यधोदेशम् ॥ ७ ॥

अथाष्टमी-

राजासमुद्रं नद्योऽविगाहतेपामूर्मिसंचतेसिन्धुपुश्रितः ।
अध्यस्थात्सानुपवमानोअव्ययनाभापृथिव्याधरुणोमहोदिवः ॥ ८ ॥

राजा । समुद्रम् । नद्यः । वि । गाहते । अपाम् । ऊर्मिम् । संचते ।
सिन्धुषु । श्रितः । अधि । अस्थात् । सानु । पवमानः । अव्ययम् ।
नाभा । पृथिव्याः । धरुणः । महः । दिवः ॥ ८ ॥

अयं सोमोराजा समुद्रमन्तरिक्षं नद्यस्तत्रत्यापपञ्च विगाहते विगाहचापामूर्मिं संचते उ-
दकपुरंसवति सिन्धुषु उदकेषु ग्रहेषु चाश्रितः सन् हूयमानः सन् रश्मिद्वारा सूर्यमाप्यान्तरिक्षे मे-
घेषु वर्तत इत्यर्थः । अस्यैव वृष्टिसाधनत्वात् । यद्वा लुप्तोपममेतत् समुद्रं नद्यश्च सिन्धुषु वसती वरीषु
श्रित आश्रितः सन् समुद्रमभिषुतसोमरसाधारपात्रं विगाहते अभिषवात्पूर्वम् । पश्चात्पवमानः पूय-
मानोऽव्ययं सानु समुच्छिन्नं दशापवित्रं अध्यस्थात् अधितिष्ठति कुत्रदेशे नाभापृथिव्या नाभि-
स्थानीयेयज्ञे तत्संबन्धिनि हविर्धान इत्यर्थः । यज्ञमाहुर्भुवनस्मनाभिर्मिति श्रुतेः । कीदृशः म-
होदिवो द्युलोकस्य धरुणो धर्ता ॥ ८ ॥

अथ नवमी-

दिवोनसानुस्तनयन्अचिक्रदद्यौश्चयस्यपृथिवीचधर्मभिः ।

इन्द्रस्यसख्यंपवतेविवेविदत्सोमःपुनानःकलशेषुसीदति ॥ ९ ॥

दिवः । न । सानु । स्तनयन् । अचिक्रदत् । द्यौः । च । यस्य ।

पृथिवी । च । धर्मभिः । इन्द्रस्य । सख्यम् । पवते । विधेविदत् ।

सोमः । पुनानः । कलशेषु । सीदति ॥ ९ ॥

दिवोन सानु स्तनयन् द्युलोकस्य समुच्छ्रितंस्थानं शब्दयन्निवाचिक्रदत् क्रन्दते यस्य सोमस्य धर्मभिः धारणैर्द्यौःपृथिवीच धृतेस्यातां वृष्टिप्रदानद्वारौषध्याद्युत्पादनेन देवानांहविर्भागेन चोभयधारकत्वंप्रसिद्धं । तादृशः सोमोमहानुभावः पुनानः पूयमानः इन्द्रस्य सख्यं विवेविद-
त् पवते पूयते पवित्रे । सपुनानः सोमः कलशेषु सीदति निवसति ॥ ९ ॥

अथ दशमी-

ज्योतिर्यज्ञस्यपवतेमधुप्रियंपितादेवानांजनिताविभुवंसुः ।

दधातिरत्नंस्वधयोरपीच्यमदिन्तमोमत्सरइन्द्रियोरसः ॥ १० ॥ १३ ॥

ज्योतिः । यज्ञस्य । पवते । मधु । प्रियम् । पिता । देवानां ।

जनिता । विभुवंसुः । दधाति । रत्नम् । स्वधयोः । अपीच्यम् ।

मदिन्तमः । मत्सरः । इन्द्रियः । रसः । १० ॥ १३ ॥

यज्ञस्यज्योतिः प्रकाशकःसोमः प्रियंदेवानां मधु मधुरं रसंपवते क्षरति । यद्वा ज्योतिर्यज्ञस्येत्येतदपि मधुविशेषणं । तथा सत्युकलक्षणंमधु पवते पूयतइत्यर्थः । सोमरसोविशेष्यते पिता रक्षिता देवानां । उत्पादयिता सर्वस्य । विभुवंसुः प्रभूतधनः ईदृशः सस्वधयोर्द्यावापृथिव्योः । स्वधे पुरंधी इति द्यावापृथिवीनामसुपठितः । तयोरपीच्यमन्तर्हितं रत्नंरमणीयं धनं दधाति स्थापयति स्तोतृषु । पुनः स एवविशेष्यते मदिन्तमः मादयितुतमः मत्सरः सोमः इन्द्रियः इन्द्रेण जुष्ट इन्द्रस्यवर्धकोवा रसोरसरूपः ॥ १० ॥

॥ इति सप्तमस्य तृतीये त्रयोदशोवर्गः ॥ १३ ॥

अथैकादशी-

अभि॒क्रन्द॑न्क॒लशं॑वाज्य॒र्षति॑पति॒र्दिवः॑शत॒धारो॑विच॒क्षणः॑ ।
हरि॑र्मि॒त्रस्य॑सद॒नेषु॑सीदतिम॒र्मृजानो॑र्वि॒भिःसिन्धु॑भि॒र्दृषा ॥ ११ ॥

अभि॑ऽक्रन्दन् । क॒लशम् । वा॒जी । अ॒र्षति॑ । पतिः । दि॒वः ।
शत॑ऽधारः । वि॒च॒क्षणः । हरिः । मि॒त्रस्य॑ । सद॒नेषु॑ । सी॒दति॑ ।
म॒र्मृजा॒नः । अवि॑ऽभिः । सिन्धु॑ऽभिः । दृषा ॥ ११ ॥

वाजी वेजनवान् गमनवान् अश्वसदृशोवा सोमः अभि॒क्रन्दन् शब्दं॑कुर्वन् कलशमभ्यर्षीत गच्छति । कीदृशोवाजी दिवःपतिः द्युलोकस्यस्वामी शतधारः शतसंख्याकधारः विचक्षणोविदृष्टा हरिर्हरितवर्णोरसात्यकः सोमोमित्रस्य देवानां मित्रभूतस्य यज्ञस्य वा सदनेषुस्थानेषु सीदति पात्रेषु धृतःसन् । कीदृशोहरिः सिन्धुभिः स्यन्दनसाधनैः अविभिर्दशापवित्रच्छिद्रैर्मर्मृजानः शोध्यमानोवृषा वर्षकः ॥ ११ ॥

अथ द्वादशी-

अग्ने॒सिन्धूना॑प॒वमानो॑अ॒र्षत्य॑ग्रे॒वाचो॑अ॒ग्नियोगो॑षुगच्छति ।
अग्ने॒वाज॑स्यभजतेमहा॒धुनं॑स्त्रायु॒धःसो॒तृभिः॑पूयते॒दृषा ॥ १२ ॥

अग्ने॑ । सिन्धूना॑म् । प॒वमानः॑ । अ॒र्षति॑ । अग्ने॑ । वा॒चः । अ॒ग्नियः॑ ।
गोषु॑ । ग॒च्छति॑ । अग्ने॑ । वा॒ज॑स्य । भ॒जते॑ । म॒हा॑ऽधुनम् ।
सु॒ऽआ॒युधः॑ । सो॒तृ॑भिः । पू॒यते॑ । दृषा ॥ १२ ॥

यः सोमः पवमानः सिन्धूनां स्यन्दमानानामुदकानां अग्ने अर्षति गच्छति तथाअग्नियः अग्राहःश्रेष्ठोग्नेवाचोमाध्यमिकायाअग्नेअर्षति । तथा गोषु रश्मिषु गच्छति तथा वाजस्यान्जस्य बलस्यवालाभाष महाधनं संग्रामं भजते सस्वायुधः वृषा वर्षकःसोमः सोतृभिः अग्निषवकर्तृभिः पूयते ॥ १२ ॥

अथ त्रयोदशी-

अ॒यं म॒तवा॒ञ्छकु॒नो य॒था हि॒तो॒व्यै॒स स॒सार॒पव॑मान॒ ऊ॒र्मिणा॑ ।
तव॒ऋत्वा॒रोद॑सी अ॒न्तरा॒क॒वे शु॒चि॒र्धिया॑ प॒वते॒ सोम॑ इन्द्र॒ते ॥ १३ ॥

अ॒यम् । म॒तऽवा॒न् । श॒कुनः॑ । य॒था । हि॒तः । अ॒व्यै । स॒सार॒ ।
प॒व॑मानः । ऊ॒र्मिणा॑ । तव॑ । ऋ॒त्वा । रोद॑सी इति॑ । अ॒न्त॒रा ।
क॒वे । शु॒चिः । धि॒या । प॒व॒ते । सोमः॑ । इन्द्र॒ । ते ॥ १३ ॥

अयं सोमोमतवान् मतं संमतं प्रियं स्तोत्रं तद्वान् पवमानः पूयमानः शोध्यमानश्च सन् हितः प्रेरितः शकुनः पक्षी यथा शीघ्रं गच्छति तथा अव्येपवित्रे ऊर्मिणारसेन ससार गच्छति । हेकवे क्रान्तप्रज्ञ अनुचानवा । येवा अनुचानास्ते कवय इति श्रुतेः । तादृशेन्द्रयजमान यद्वा उक्तलक्षणेन्द्र ते तव ऋत्वा कर्मणा धिया प्रज्ञया च यद्वा विशेषणविशेष्यभावः धियाधारकेण ऋत्वा कर्मणा रोदसी अन्तरा रोदस्योर्धावापृथिव्योर्मध्ये शुचिः सोमः पवते पूयते ॥ १३ ॥

अथ चतुर्दशी-

द्रा॒पि॒वसा॑नो य॒जतो॑ दि॒वि॒स्पृश॑म॒न्तरि॑क्ष॒प्राभु॑व॒नेष्व॑र्पितः ।
स्व॒र्ज॒ज्ञानो॑ न भ॒सा भ्य॑क॒मीत् प्र॒त्नम॑स्य पि॒तर॑मा॒विवा॑सति ॥ १४ ॥

द्रा॒पि॒म् । वसा॑नः । य॒ज॒तः । दि॒वि॒स्पृश॑म् । अ॒न्त॒रि॒क्ष॒प्राः ।
भु॒व॒नेषु॑ । अ॒र्पितः॑ । स्वः॑ । ज॒ज्ञानः॑ । न भ॒सा । अ॒भि । अ॒क॒मीत् ।
प्र॒त्नम् । अ॒स्य । पि॒तर॑म् । आ । वि॒वा॒स॒ति ॥ १४ ॥

दिविस्पृशं दिवःस्पृष्टारं द्रापिं कवचं तेजोरूपं वसानः आच्छादयन् यजतो यष्टव्योन्तरिक्षप्राः अन्तरिक्षस्य पूरकः उदकेन तादृशः सोमो भुवनेषु उदकेष्वर्पितः स्वः सर्वस्वनयामिनव्यं देवसंघं स्वर्गवा जज्ञानः जनयन् अथवा स्वरुदकं तज्जनयन् नभसा उदकेन अग्न्यक्रीव अभिक्रामति अस्पोदकस्य पितरं पालकं प्रत्नं पुराणं इन्द्रं आविवासति परिचरति ॥ १४ ॥

अथ पञ्चदशी—

सोअस्यविशेमहिशर्मयच्छतियोअस्यधामप्रथमंव्यानशे ।

पदंयदस्यपरमेव्योमन्यतोविश्वाअभिसंयातिसंयतः ॥ १५ ॥ १४ ॥

सः । अस्य । विशे । महि । शर्म । यच्छति । यः । अस्य ।

धाम । प्रथमम् । विऽआनशे । पदम् । यत् । अस्य । परमे ।

विऽओमनि । अतः । विश्वाः । अभि । सम् ।

याति । सम्ऽयतः ॥ १५ ॥ १४ ॥

सप्तमः अस्येन्द्रस्यविशे प्रवेशनाय महिमहत् शर्म सुखं यच्छति यःसोमोस्येन्द्रस्यधाम तेजोयुक्तंशरीरं प्रथमं इतरदेवप्राप्तेः पूर्वं व्यानशे प्राप्तवान् यत् यस्यास्यसोमस्य परमेउत्कृष्टे व्योमन् व्योमनि द्युलोके वेद्यांवा पदंस्थानं भवति यतोयस्मात् सोमात् तृप्तइन्द्रः सोमःस्वयं वा विश्वाः संयतः सर्वान् संग्रामान् अभिसंयाति सम्यगभिगच्छति सप्तमोमहिशर्मयच्छती- तिसंबन्धः ॥ १५ ॥

॥ इति सप्तमस्य तृतीये चतुर्दशोवर्गः ॥ १४ ॥

अथ षोडशी—

प्रोअयासीदिन्दुरिन्द्रस्यनिष्कृतंसखासख्युर्नप्रमिनातिसंगिरम् ।

मर्थइवयुवतिभिःसमर्षतिसोमःकलशेशतयाम्नापथा ॥ १६ ॥

प्रो इति । अयासीत् । इन्दुः । इन्द्रस्य । निऽकृतम् । सखा ।

सख्युः । न । प्र । मिनाति । सम्ऽगिरम् । मर्थः इव । युवतिभिः ।

सम् । अर्षति । सोमः । कलशे । शतयाम्ना । पथा ॥ १६ ॥

इन्दुः सोमः इन्द्रस्यनिष्कृतं स्थानमुदरं प्रोअयासीत् प्रवेगच्छति गत्वाच सखा सखि- भूतः सोमः सख्युरिन्द्रस्य संगिरं सम्यग्विगिरणाधारभूतं उदरं नप्रमिनाति नहिनस्ति । किंच म- र्थइवयुवतिभिः मर्त्येयथा युवतिभिः सहसंगतोभवति तद्वदयमपि सोमोयुवतिभिर्मिश्रणशी लाभिवंसतीवरीभिरद्भिः सह समर्षति संगच्छते अभिषवकाले पश्चात्सोमः शतयाम्ना अनेक- यामनसाधेनच्छिद्रोपेतेन पथामार्गेण दशापवित्रसंबन्धिनि कलशे द्रोणकलशे गच्छतीतिशेषः ।

यद्वैकमेववाक्यं । यथा मर्योयुवतिभिः सहसंगच्छते एवं कलशे शतयान्नापथा संगच्छ-
तेद्भिः ॥ १६ ॥

अथ सप्तदशी—

प्रवो॒धियो॑म॒न्द्रयुवो॑वि॒प॒न्युवः॑प॒न॒स्युवः॑सं॒वस॑नेष्व॒क्रमुः॑ ।
सोम॑मनी॒षाअ॒भ्यनू॑षत॒स्तुभो॑भि॒धेनवः॑प॒यसे॑मशि॒श्रयुः॑ ॥ १७ ॥

प्र । वः । धियः । म॒न्द्र॒युवः । वि॒प॒न्युवः । प॒न॒स्युवः ।
स॒म॒वस॑नेषु । अ॒क्र॒मुः । सोम॑म् । म॒नी॒षाः । अ॒भि । अ॒नू॒ष॒त ।
स्तु॒भः । अ॒भि । धे॒नवः । प॒यसा॑ । ई॒म् । अ॒शि॒श्र॒युः ॥ १७ ॥

हे सोम वोयुष्माकं धियोध्यातारः मन्द्रयुवः मदकरं शब्दं कामयमानाः पनस्युवः स्तुतिं
कामयमानाः विपन्युवः स्तोतृनामैतत् स्तोतारः संवसनेषु संवासयोग्येषु यागगृहेषु प्राक्रमुः प्र-
क्रमन्ते । तदेवाह सोमं मनीषाः मनसईशाः ईश्वराः स्तोतारः अभ्यनूषत अभिष्टुवन्ति धेनवोपि
पयसा स्वीयेन ईमेनंसोममशिश्रयुः अभिश्रीणन्ति ॥ १७ ॥

अथाष्टादशी—

आनः॑सोमसं॒यतं॑पि॒प्युषी॑मिष॒मिन्द्रो॑पव॒स्त्वप॑र्वमानोअ॒स्त्रिध॑म् ।
यानो॑दोह॒तेत्रि॑रह॒न्सश्रु॑षीक्षुमद्वाज॑वन्मधु॑मत्सुवीर्य॑म् ॥ १८ ॥

आ । नः । सोम॑म् । स॒म॒य॒तम् । पि॒प्यु॒षीम् । इ॒षम् । इन्द्रो॑ इति ।
पव॑स्त्व । पर्व॑मानः । अ॒स्त्रि॒ध॒म् । या । नः । दोह॑ते । त्रिः ।
अह॑न् । अस॑श्रुषी । क्षु॒म॒त् । वाज॑वत् । मधु॑मत् ।
सु॒वीर्य॑म् ॥ १८ ॥

हेइन्द्रो दीप्तसोम पर्वमानस्त्वं नोस्माकं संयतं संगृहीतं पिप्युषीं प्रवृद्धमिषमन्नं अस्त्रिधं
अक्षीणं आपवस्व प्रयच्छेत्यर्थः । या यादृशी नोस्माकं अहन् अहनि अह्नः त्रिः त्रिषुसव-
नेषु असश्रुषी अप्रतिबंधादोहते क्षरति । किं क्षुमत् शब्दोपेतं सर्वत्रश्रूयमाणं वाजवत् मधुमत्
माधुर्योपेतं सुवीर्यं शोभनसामर्थ्यं पुत्रं दोहते तां इषं पवस्वेति समन्वयः ॥ १८ ॥

अथैकोनविंशी-

वृषामतीनांपवतेविचक्षणःसोमोअह्नःप्रतरीतोषसोदिवः ।

क्राणासिन्धूनांकलशाँअवीवशदिन्द्रस्यहार्द्याविशन्मनीषिभिः॥ १९॥

वृषा । मतीनाम् । पवते । विचक्षणः । सोमः । अह्नः । प्रतरीता ।

उषसः । दिवः । क्राणा । सिन्धूनाम् । कलशान् । अवीवशत् ।

इन्द्रस्य । हार्दि । आहविशन् । मनीषिभिः ॥ १९ ॥

अयंसोमः पवते अभिषूयते । कीदृशःसोमः मतीनां मतयः स्तोतारः तेषां वृषा वर्षकः कामानां विचक्षणोविदृष्टा अह्नः उषसोदिवोद्युलोकस्यादित्यस्यवा प्रतरीता वर्धयिता । किंच सिन्धूनां स्यंदमानानां उदकानां क्राणा कर्ता(करोते) शानचि बहुलंछन्दसीति विकरणस्पलुक् । सुषांसुलुगित्याकारः) कलशानवीवशत् कामयते प्रवेष्टुं । किंकुर्वन् इन्द्रस्यहार्दि हृदयमाविशन् प्रविशन् मनीषिभिः स्तुतइतिशेषः । यद्वा व्यवहितमपि मनीषिभिरित्येतत्पवतइत्यनेन संबध्यते ॥ १९ ॥

अथ विंशी-

मनीषिभिःपवतेपूर्यःकविर्नृभिर्यतःपरिकोशाँअचिक्रदत् ।

त्रिनस्यनामजनयन्मधुक्षरदिन्द्रस्यवायोःसरख्यायकर्तवे॥ २०॥ १५॥

मनीषिभिः । पवते । पूर्यः । कविः । नृभिः । यतः । परि ।

कोशान् । अचिक्रदत् । त्रिनस्यं । नाम । जनयन् । मधु ।

क्षरत् । इन्द्रस्य । वायोः । सरख्याय । कर्तवे ॥ २० ॥ १५॥

अयंसोमोमनीषिभिर्मैधाविभिरध्वर्वादिभिः पवतेपूयते यद्वायं मनीषिभिः मनीषिणीभिः धाराभिः पवते क्षरति । कीदृशोयं पूर्यः पुराणः कविर्मैधावी नृभिर्नैतृभिरध्वर्वादिभिः यतः नियमितः सन् कोशान् कलशान्प्राप्तुं पर्यचिक्रदत् परिक्रन्दते शब्दं करोति त्रितस्य त्रिषुस्थानेषु विस्तृतस्येन्द्रस्य यजमानस्यसंबन्धि नाम नामकमुदकं जनयन् उत्पादयन् मधु मधुरंरसं क्षरत् क्षरति किमर्थं इन्द्रस्य वायोश्च सरख्याय कर्तवे सख्यं कर्तुं ॥ २० ॥

॥ इति सप्तमस्य तृतीये पंचदशोवर्गः ॥ १५ ॥

अथैकविंशी-

अयंपुनानउषसोविरोचयदयंसिन्धुभ्योअभवदुलोककृत् ।
अयंत्रिःसप्तदुदुहानआशिरंसोमोहृदेपवतेचारुमत्सरः ॥ २१ ॥

अयम् । पुनानः । उषसः । वि । रोचयत् । अयम् । सिन्धुभ्यः ।
अभवत् । ॐ इति । लोककृत् । अयम् । त्रिः । सप्त । दुदुहानः ।
आशिरम् । सोमः । हृदे । पवते । चारु । मत्सरः ॥ २१ ॥

अयं सोमः पुनानः पूयमानः उषसो विरोचयत् विविधं रोचयति । अयं सिन्धुभ्यः स्पन्दमानेभ्योऽथो वसतीवरीभ्यः अभवत् समृद्धोभवति उदितपूरणः कीदृशोयं लोककृत् लोकानां कर्ता वर्षकत्वाद्देतोधारकत्वाद्वास्यलोककृत्वं । अयं सोमः त्रिःसप्त एकविंशतिं वा ऋत्विक्त्वेन आशिरं दुदुहानः दुहानः दोहस्यप्रयोजकत्वात्कर्तुरुपचारः मत्सरोमदकरः चारु रमणीयं पवते क्षरति । किमर्थं हृदे हृदयाय हृदयगमनाय ॥ २१ ॥

अथ द्वाविंशी-

पवस्वसोमदिव्येषुधामसुसृजानइन्दोकलशेपवित्रेआ ।
सीदन्निन्द्रस्यजठरेकनिक्रदन्नृभिर्नृतःसूर्यमारोहयोदिवि ॥ २२ ॥

पवस्व । सोम । दिव्येषु । धामसु । सृजानः । इन्दो इति ।
कलशे । पवित्रे । आ । सीदन् । इन्द्रस्य । जठरे । कनिक्रदत् ।
नृतः । नृभिः । यतः । सूर्यम् । आ । अरोहयः । दिवि ॥ २२ ॥

हे सोम दिव्येषु धामसु स्थानेषु देवानां संबन्धिषूदरेष्वित्यर्थः तेषु पवस्व क्षर । कीदृशान् हे इन्दो दीप्त सोम कलशे पवित्रे आ दशापवित्रे च । आइतिचार्थे । सृजानः सृज्यमानः । अत्राग्निहोत्रं जुहोति यवागूं पचतीतिवदार्थिकः क्रमोवगंतव्यः । किंचेन्द्रस्य जठरे सीदन् जठरं गच्छन् कनिक्रदवशब्दं कुर्वन् नृभिर्नृतभिर्नृत्तिभिः यतः परिगृहीतः हुतइत्यर्थः । तथाभूतः सन् दिसूर्यमारोहयः प्रादुर्भूतमकरोः ॥ २२ ॥

अथ त्रयोविंशी-

अद्रिभिः सुतः पवसे पवित्रे औइन्द्रं विन्द्रं स्य जठरेष्वविशन् ।
त्वं नृचक्षा अभवो विचक्षण सोम गोत्रमङ्गिरोभ्यो वृणोः ॥ २३ ॥

अद्रिः भिः । सुतः । पवसे । पवित्रे । आ । इन्द्रो इति । इन्द्रं स्य ।
जठरेषु । आऽविशन् । त्वम् । नृचक्षाः । अभवः । विचक्षण ।
सोमं । गोत्रम् । अङ्गिरः भ्यः । अ वृणोः । अप ॥ २३ ॥

हे इन्द्रो सोम अद्रिभिः ग्रावभिः सुतोभिषु तस्त्वं पवसे क्षरसि पूयसेवा पवित्रे आ दशाप-
वित्रे । आइति पूरणः । यद्वा अभिषुतो भवसि पवसे चेति चार्थ आकारः । किं कुर्वन् इन्द्रस्य जठरेषु
जठरप्रदेशेषु आविशन् जठरप्रदेशायेत्यर्थः । किंच हे विचक्षण विद्वष्टः सोम त्वं नृचक्षाः अभवः
नृणां मनुष्याणामनुग्रहेण दृष्टा भवसि । किंच हे सोम त्वं अङ्गिरोभ्यो गोत्रं मेघमुदकं क्षारयितुं
पणिभिरपहतानां गवामावरकं पर्वतं वा अपावृणोः ॥ २३ ॥

अथ चतुर्विंशी-

त्वांसोम पवमानं स्वाध्यो न विप्रांसो अमदन् न वस्यवः ।
त्वांसुपर्ण आभरत् दिवस्परि न्वो विश्वाभिर्मतिभिः परिष्कृतम् ॥ २४ ॥
त्वाम् । सोम । पवमानम् । सुऽआध्यः । अनु । विप्रांसः । अमदन् ।
अवस्यवः । त्वाम् । सुऽपर्णः । आ । अभरत् । दिवः । परि । इन्द्रो
इति । विश्वाभिः । मतिभिः । परिष्कृतम् ॥ २४ ॥

हे सोम पवमानं त्वां स्वाध्यः सुमतयः सुकर्माणो वा विप्रासो विप्रा मेधाविनः स्तोतारः
अवस्यवोरक्षाकामा अन्वमदन् अनुष्ठुवन्ति । हे इन्द्रो त्वां सुपर्णः श्वेन आभरत् आहरत् दि-
वस्परि द्युलोकस्योपरि द्युलोकादित्यर्थः । कीदृशं त्वां विश्वाभिर्मतिभिः सर्वाभिः स्तुतिभिः
परिष्कृतमलंकृतं ॥ २४ ॥

अथ पंचविंशी-

अभ्ये पुनानं परिवारं ऊर्मिणा हरिर्न बन्ते अभिसप्तधेनवः ।
अपामुपस्थे अध्यायवः कविमृतस्य योनामहिषा अहेषत ॥ २५ ॥ १६ ॥

अव्ये । पुना॒नम् । परि॑ । वारे॑ । ऊ॒र्मिणा॑ । हरि॑म् । न॒वन्ते॑ । अ॒भि ।
स॒प्त । धे॒नवः॑ । अ॒पाम् । उ॒प॒ऽस्थे॑ । अ॒धि । आ॒यवः॑ । क॒विम् ।
ऋ॒तस्य॑ । योना॑ । म॒हिषाः । अ॒हेष॑त ॥ २५ ॥ १६ ॥

अव्ये अविमये वारे वाळे दशापवित्रे ऊर्मिणा रसेन परि परितः पुनानं पवमानं हरिं
हरितवर्णं सोमं अभिनवन्ते अभिगच्छन्ति सप्तधेनवः प्रीणयिष्यः सप्त गायत्र्याद्याः सप्त गंगाद्या
नद्योवा नवते क्षोदते इति गतिकर्मसुपठितः । किंच कविं त्वां अपामुपस्थे अन्तरिक्षस्योत्संगे
ऋतस्य योना योनौ उदकनामैतत् ऋतं योनिः ऋतस्य योनिरिति तन्नामसुपाठात् उदके
महिषाः महान्तआयवोमनुष्याः अध्यहेषत अधिकं प्रेरयन्ति ॥ २५ ॥

॥ इति सप्तमस्य तृतीये षोडशोवर्गः ॥ १६ ॥

अथ षड्विंशी-

इ॒न्दुः पुना॒नो अ॒तिगा॒हते॒ मृ॒धो वि॒श्वानि॑ कृ॒ण्वन् सु॒प॒थानि॑ य॒ज्यवे॑ ।
गाः कृ॒ण्वानो॒ नि॒र्णिजं॑ ह॒र्यतः॑ क॒विर॒त्यो न॒ क्रीळ॑न् प॒रिवारं॑ म॒र्षति॑ ॥ २६ ॥
इ॒न्दुः । पुना॒नः । अ॒ति । गा॒हते॑ । मृ॒धः । वि॒श्वानि॑ । कृ॒ण्वन् ।
सु॒प॒थानि॑ । य॒ज्यवे॑ । गाः । कृ॒ण्वानः । निः॒ऽनिजं॑ । ह॒र्यतः॑ ।
क॒विः । अ॒त्यः । न । क्रीळ॑न् । परि॑ । वारं॑म् । अ॒र्षति॑ ॥ २६ ॥

अयमिन्दुः दीप्तः सोमः पुनानः पूषमानः अतिगाहते अतिक्रम्य गच्छति । मृधः शत्रून् ।
किं कुर्वन् विश्वानि गन्तव्यानि सुवर्त्मानि वैदिकानि लौकिकानि च सुपथानि कृण्वन् कुर्वन्
कस्मै यज्यवे यागकर्त्रे यजमानाय शत्रून् परिहरन् मार्गान् सुपथान् कुर्वन् कलशं प्रविशती-
त्यर्थः । किंच निर्निजं आत्मीयं रूपं गाः कृण्वानोरसमयान् कुर्वाण इत्यर्थः हर्यतः कान्त-
र्यगति कांत्योः औणादिकः अतश्च कविः कान्तप्रज्ञः एवंभूतः सोमः अत्यो न अश्व इव क्रीळ-
न् वारं दशापवित्रं पर्यर्षति परिगच्छति ॥ २६ ॥

अथ सप्तविंशी-

अ॒स॒श्वतः॑ श॒तधा॑रा अ॒भि॒श्रियो॒ हरि॑न् व॒न्ते व॒ता उ॒द॒न्युवः॑ ।
क्षि॒पो मृ॒जन्ति॒ परि॒गोभि॒रा वृ॑तं तृतीये पृष्ठे अधिरोचने दिवः ॥ २७ ॥

असञ्चतः । शतधाराः । अग्निश्चर्यः । हरिम् । नवन्ते । अब ।
ताः । उदन्युवः । क्षिपः । मृजन्ति । परि । गोभिः । आहृतम् ।
तृतीयै । पृष्ठे । अधि । रोचने । दिवः ॥ २७ ॥

असञ्चतः परस्परमसंगताः शतधाराः अग्निश्चर्यः अभितः सोमं श्रयन्त्यः ताः प्रसिद्धाः
सूर्यस्य रश्मयो हरिं अवनवन्ते गच्छन्ति । उदन्युवः उदकेच्छावत्यः यद्वा धाराशब्देनात्र सो-
मधारा . अभिप्रेताः असञ्चतोसंबद्धाः अग्निश्चर्यः अभितोगाः श्रयन्त्यः गोभिः श्रिताः ताः प्र-
सिद्धा उदन्युव इन्द्रसंबन्धि वृष्टिकामा हरिमिन्द्रं अवनवन्ते संगच्छन्ते क्षिपोगुल्योपि गोभिः
दीप्तिपक्षे गोभीरश्मिभिरावृतं सोमधारापक्षे गोभिः पर्यावृतं व्याप्तं सोमं मृजन्ति अवशोधयन्ति ।
दिव आदित्याद्गोचने रोचमाने यमादित्योरोचयति तस्मिन् तृतीयेपृष्ठे क्षित्यपेक्षायां तृतीयभू-
ते द्युलोके अधिवसन्तं सोमं मृजन्ति ॥ २७ ॥

अथाष्टाविंशी-

तवेमाः प्रजादिव्यस्यरेतसस्त्वं विश्वस्य भुवनस्य राजसि ।

अथेदं विश्वं पवमानते वशे त्वमिन्द्रो प्रथमो धामधा असि ॥ २८ ॥

तवं । इमाः । प्रजाः । दिव्यस्य । रेतसः । त्वम् । विश्वस्य । भुवनस्य ।

राजसि । अर्थ । इदम् । विश्वम् । पवमान । ते । वशे । त्वम् ।

इन्द्रो इति । प्रथमः । धामधाः । असि ॥ २८ ॥

तव दिव्यस्य रेतसः सकाशादिमाः प्रजा उत्पद्यमानाः प्राणिन उत्पन्नाः । सोमं विरेतो धा-
ति श्रुतेः । त्वं विश्वस्य भुवनस्य राजसि, ईश्वरो भवसि । अथापि चेदं विश्वं हे पवमान ते वशे
त्वर्दधीनं वर्तते । हे इन्द्रो प्रथमो मुख्यस्त्वं धामधाः धाम्नो धर्ता असि भवसि ॥ २८ ॥

अथैकोनविंशी-

त्वं समुद्रो असि विश्ववित्कवेतवेमाः पञ्चप्रदिशो विधर्मणि ।

त्वं द्यां च पृथिवीं चातिजन्निषेत वज्रयोतींषि पवमानसूर्यः ॥ २९ ॥

त्वम् । समुद्रः । असि । विश्वद्वित् । कवे । तव । इमाः । पञ्च ।
 प्रदिशः । विधर्मणि । त्वम् । द्याम् । च । पृथिवीम् । च । अति ।
 जभिषे । तव । ज्योतीषि । पवमान । सूर्यः ॥ २९ ॥

हे कवे क्रान्तप्रज्ञ त्वं यस्मात्समुद्रः वर्षसाधनोपां अतोविश्वविदसि । यद्वा समुद्रोद्गवात्म-
 कोसि विश्वविज्ञासि । किंच तव विधर्मणि विधारणे इमाः पंचप्रदिशः प्रकृष्टादिशोभवन्ती-
 ति शेषः । त्वं द्यां च दिवं च पृथिवीं च अतिजभिषे विभिषि । हे पवमान सूर्योदिवस्तवज्योती-
 षि आप्याययति ॥ २९ ॥

अथ त्रिंशी-

त्वं पवित्रे रजसो विधर्मणि देवेभ्यः सोमपवमान पूयसे ।
 त्वामुशिजः प्रथमा अगृह्णात तुभ्ये मा विश्वा भुवनानि येमिरे ॥ ३० ॥ १७ ॥

त्वम् । पवित्रे । रजसः । विधर्मणि । देवेभ्यः । सोम ।
 पवमान । पूयसे । त्वाम् । उशिजः । प्रथमाः । अगृह्णात ।
 तुभ्य । इमा । विश्वा । भुवनानि । येमिरे ॥ ३० ॥ १७ ॥

हे सोम पवमान त्वं रजसोलोकस्य रसस्य वा विधर्मणि विधारके दशापवित्रे देवेभ्यः
 देवार्थं पूयसे । त्वामुशिजः कामयमाना ऋत्विजः प्रथमाः प्रथमा मुख्याः अगृह्णात गृह्णाति ।
 तुभ्य तुभ्य इमा इमानि विश्वा सर्वाणि भुवनानि भूतजातानि येमिरे यच्छन्त्यात्मानं ॥ ३० ॥

॥ इति सप्तमस्य तृतीये सप्तदशोवर्गः ॥ १७ ॥

अथैकत्रिंशी-

प्रमेत्यतिवारं मव्ययं दृषा वनेष्ववचक्रदद्धरिः ।
 संधीतयो वावशाना अनूषत शिशुरिहन्ति मतयः पनिमतम् ॥ ३१ ॥
 प्र । रेभः । एति । अति । वारम् । अव्ययम् । दृषा । वनेषु ।
 अव । चक्रदत् । हरिः । सम् । धीतयः । वावशानाः । अनूषत ।
 शिशुम् । रिहन्ति । मतयः । पनिमतम् ॥ ३१ ॥

रेभः शब्दयिता । रेभशब्दे । सोमः अव्ययं अविमयं वारं वारं प्रत्येति प्रकर्षेणातिगच्छति । वृषा सेका सोमोवनेषूदकेषु अवचक्रदत् अवचक्रदत् । हरिर्हरितवर्णः सोमः । समन्मृत संस्तुवन्ति । के धीतयोध्यातारो वावशाना यागं सोमं वाकामयमानाः शिशुं शिशुवत्संस्कर्तव्यं सोमं मतयः स्तुतयोरिहन्ति लिहन्ति स्पृशन्ति स्वविषयीकुर्वन्तीत्यर्थः । कीदृशं पनिप्रतं शब्दयन्तं ॥ ३१ ॥

अथ द्वाविंशी—

ससूर्यस्यरश्मिभिःपरिव्यततन्तुतन्वानस्त्रिष्टतंयथाविदे ।
नयन्तृतस्यंप्रशिषोनवीयसीःपतिर्जनीनामुपयातिनिष्कृतम् ॥ ३२ ॥

सः । सूर्यस्य । रश्मिभिः । परि । व्यत । तन्तुम् । तन्वानः ।
त्रिष्टतम् । यथा । विदे । नयन् । ऋतस्यं । प्रशिषः । नवीयसीः ।
पतिः । जनीनाम् । उप । याति । निःस्कृतम् ॥ ३२ ॥

ससोमः सूर्यस्यरश्मिभिः परिव्यत परिवेष्टयत्यात्मानं । किं कुर्वन् त्रिवृतं सवर्नेर्देवैर्वावि-
वृतं तंतुं यज्ञं तन्वानः विस्तारयन् । यथा विदे जानाति येन प्रकारेण संपूर्णमवगच्छति तस्मा-
एवं जनीनांपतिः पालकः स्वामी निष्कृतं संस्कृतं पात्रं उपयाति गच्छति ॥ ३२ ॥

अथ त्रयाविंशी—

राजासिन्धूनांपवतेपतिर्दिवऋतस्यंपातिपथिभिःकनिक्रदत् ।
सहस्रंधारःपरिषिच्यतेहरिःपुनानोवाचंजनयन्नुपावसुः ॥ ३३ ॥
राजा । सिन्धूनाम् । पवते । पतिः । दिवः । ऋतस्यं । याति ।
पथिभिः । कनिक्रदत् । सहस्रंधारः । परि । सिच्यते । हरिः ।
पुनानः । वाचम् । जनयन् । उपवसुः ॥ ३३ ॥

सिन्धूनां नदीनामुदकानां राजा ईश्वरः दिवः पतिः द्युलोकस्य स्वामी सोमः पवते पूषते ।
ऋतस्य यज्ञस्य पथिभिः मार्गैः कनिक्रदच्छब्दं कुर्वन् याति सहस्रंधारो बहुधारायुक्तः सोमो नृ-
भिर्नेतृभिः परिषिच्यते पात्रेषु । पुनानः पूषमानो वाचं शब्दं जनयन् उत्पादयन् उपावसुः उप-
गच्छद्भनः परिषिच्यत इति समन्वयः ॥ ३३ ॥

अथ चतुर्दशी-

पवमानमृगणो विधावसि सूरो न चित्रो अव्ययानि पव्यया ।
 गभस्ति पूतो नृभिरद्रिभिः सुतो महेवाजाय धन्याय धन्वसि ॥ ३४ ॥
 पवमान । महि । अर्णः । वि । धावसि । सूरः । न । चित्रः ।
 अव्ययानि । पव्यया । गभस्ति पूतः । नृभिः । अद्रिभिः ।
 सुतः । महे । वाजाय । धन्याय । धन्वसि ॥ ३४ ॥

हे पवमानसोम मृगणो बहूदकं अर्ण इत्युदकनाम रसं वा विधावसि गमयसि । धावुग-
 तिशुध्योः । किंच सूरौ चित्रः सूर्य इव चित्रः चायनीयः पूज्यः सन् अव्ययानि अविमयानि
 पव्यया पात्राणि गच्छसि । किंच गभस्ति पूतो बहुभिरभिः शोधितः नृभिर्ऋत्विग्भिः ग्रावभिश्च
 सुतो भिषुतो महे महते वाजाय संग्रामाय धन्याय धनेभ्यो हिताय धन्वसि गच्छसि । धन्वतिर्ग-
 तिकर्मा ॥ ३४ ॥

अथ पंचविंशी-

इषमूर्जं पवमानाभ्यर्षसि श्येनो न वंसु कलशेषु सीदसि ।
 इन्द्राय मद्रा मद्यो मदः सुतो दिवो विष्टम्भ उपमो विचक्षणः ॥ ३५ ॥ १८ ॥
 इषम् । ऊर्जम् । पवमान । अग्नि । अर्षसि । श्येनः । न । वंसु ।
 कलशेषु । सीदसि । इन्द्राय । मद्रा । मद्यः । मदः । सुतः । दिवः ।
 विष्टम्भः । उपमः । विष्टचक्षणः ॥ ३५ ॥ १८ ॥

हे पवमान पूयमानसोम इषमन्नं ऊर्जं बलं चाभ्यर्षसि । श्येनो न श्येन इव वंसु वननीषेणु
 कुलायेषु कलशेषु सीदसि निषण्णो भवसि । अथ परोक्षकृतः । इन्द्राय मद्रा मदकरो मद्यो मदहेतुः
 मदोरसः सुतो भिषुतः । कीदृशः दिवोद्युलोकस्योपमः उपमीयमानो विष्टम्भो विशेषेण स्तंभयिता
 स्थूणा यथागृहं तथा तद्वत् विचक्षणो विद्वष्टा । स्थूणे वज्रौ उपमिदित्युक्तं ॥ ३५ ॥

॥ इति सप्तमस्य तृतीयेष्टादशोवर्गः ॥ १८ ॥

अथ षट्विंशी-

सप्तस्वसारोअभिमातरःशिशुनवज्ज्ञानंजेन्यंविपश्चितम् ।

अपांगन्धर्वदिव्यंनृचक्षंसोमंविश्वस्यभुवनस्यराजसे ॥ ३६ ॥

सप्त । स्वसारः । अभि । मातरः । शिशुम् । नवम् । ज्ञानम् ।

जेन्यम् । विपःश्चितम् । अपाम् । गन्धर्वम् । दिव्यम् ।

नृचक्षंसम् । सोमम् । विश्वस्य । भुवनस्य । राजसे ॥ ३६ ॥

सप्त सर्पणस्वभावाः सप्तसंख्याकावा स्वसारः मातरो मातृस्थानीया गंगायमुनाद्याः शिशुं शिशुस्थानीयं अभिगच्छन्तीतिशेषः । स्वकीयैः पयोभिराच्छादयन्तीतिशेषः । कीदृशं शिशुं नवं ज्ञानं जायमानं जेन्यं जयशीलंविपश्चितं विद्वांसं अपांजनकं तेषामध्ये वर्तमानं वा गन्धर्वं उदकस्यधातारं दिव्यं दिविभवं नृचक्षंसं नृणांद्दष्टारंसोमं अभिगच्छन्ति किमर्थं विश्वस्य भुवनस्य राजसे विराजनार्थं ॥ ३६ ॥

अथ सप्तविंशी-

ईशानइमाभुवनानिवीयसेयुजानइन्दोहरितःसुपण्यः ।

तास्तेक्षरन्तुमधुमहृतंपयस्तवव्रतेसोमतिष्ठन्तुकृष्टयः ॥ ३७ ॥

ईशानः । इमा । भुवनानि । वि । ईयसे । युजानः । इन्दो इति ।

हरितः । सुपण्यः । ताः । ते । क्षरन्तु । मधुमत् । घृतम् ।

पयः । तव । व्रते । सोम । तिष्ठन्तु । कृष्टयः ॥ ३७ ॥

हे इन्दो सोम ईशानः सर्वस्य स्वामी त्वं इमा इमानि भुवनानि भूतजातानि वीयसे गच्छसि वीगत्यादिषु । किंकुर्वन् हरितोहरितवर्णः सुपण्यः सुपतनाश्चाश्वाः रथे युजानो योजयन् ताः सुपण्यः ते तव संबन्धिन्धन्यः मधुमत् माधुयेपितं घृतं दीप्तं पयउदकं क्षरन्तु । हेसोम तव व्रते कर्मणि तिष्ठन्तु कृष्टयोमनुष्याःसर्वे ॥ ३७ ॥

अथाष्टाविंशी-

त्वनृचक्षाअसिसोमविश्वतःपवमानवृषभताविधावसि ।

सनःपवस्त्ववसंमद्विरण्यवद्वयस्यामभुवनेपुजीवसे ॥ ३८ ॥

त्वम् । नृ॒क्षः । अ॒सि । सो॒म । वि॒श्वतः । प॒व॒मान । वृ॒ष॒भ ।
 ता । वि । धा॒व॒सि । सः । नः । प॒व॒स्व । वसु॒॑मत् । हि॒र॒ण्य॒वत् ।
 व॒यम् । स्या॒म । भु॒व॒नेषु । जी॒व॒से ॥ ३८ ॥

हे सोम त्वं विश्वतः सर्वतः सर्वेषु भुवनेषु नृक्षः नृणां द्रष्टा असि भवसि । हे पवमान वृषभ अपां वर्षक तापो विधावसि विविधं गच्छसि सत्वं नोस्माकं पवस्व क्षर । किं वसुमत् बहुभिर्वसुभिर्वासकैर्गवादिद्रव्यैर्युक्तं तथा हिरण्यवत् बहुभिर्हिरण्यैर्युक्तं धनं वयंच वसुभिर्हिरण्यैर्युक्ताः भुवनेषु लोकेषु जीवसे जीवितुं प्रभवः स्याम भवेम ॥ ३८ ॥

अथैकोनचत्वारिंशी-

गो॒वि॒त्प॒व॒स्वव॒सुवि॒द्वि॒र॒ण्य॒वि॒द्रे॒तो॒धा॒इ॒न्द्रो॒भु॒व॒ने॒ष्व॒र्पि॒तः ।
 त्वं॒सु॒वी॒रो॒अ॒सि॒सो॒मवि॒श्व॒वि॒त्त॒त्वा॒वि॒प्रा॒उ॒प॒गि॒रे॒मआ॑स॒ते ॥ ३९ ॥
 गो॒॒वित् । प॒व॒स्व । व॒सु॒वित् । हि॒र॒ण्य॒वित् । रे॒तः॒धाः । इ॒न्द्रो
 इति॑ । भु॒व॒नेषु । अ॒र्पि॒तः । त्वम् । सु॒वी॒रः । अ॒सि । सो॒म ।
 वि॒श्व॒वित् । तम् । त्वा । वि॒प्राः । उ॒प॒ । गि॒रा । इ॒मे । आ॒स॒ते ॥ ३९ ॥

हे सोम त्वं पवस्व क्षर । कीदृशः गोवित् गवालंभकः वसुवित् धनस्य लंभकः हिरण्यवित् हिरण्यस्य लंभकः रेतोधाः रेतोदकं तस्य धातः ओषधीनां यद्वा रेतः प्रजननसामर्थ्यं तस्य धारयिता भुवनेषु उदकेष्वर्पितः । हे इन्द्रो सोम त्वं सुवीरः सुवीर्योसि भवसि । विश्ववित् सर्वस्य वेत्ता तं त्वा त्वां इमे विपागिरास्तुत्याउपासते ॥ ३९ ॥

अथ चत्वारिंशी-

उ॒न्म॒ध्वं॒ऊ॒र्मि॒र्व॒नना॑अ॒ति॒ष्ठि॒प॒द॒पो॒व॒सानो॒महि॒षो॒वि॒गा॒ह॒ते ।
 रा॒जा॒प॒वि॒त्रं॒रथो॒वा॒ज॒मा॒रु॒ह॒त्स॒ह॒स्त्रं॒भृ॒ष्टि॒र्ज॒यति॑श्र॒वो॒बृ॒ह॒त् ॥ ४० ॥ १९ ॥

उत् । म॒ध्वः । ऊ॒र्मिः । व॒नना॑ । अ॒ति॒स्थि॒प॒त् । अ॒पः । व॒सानः ।
 म॒हि॒षः । वि । गा॒ह॒ते । रा॒जा । प॒वि॒त्रं॒रथः । वा॒ज॒म् । आ ।
 अ॒रु॒ह॒त् । स॒ह॒स्त्रं॒भृ॒ष्टिः । ज॒य॒ति॒ । श्र॒वः । बृ॒ह॒त् ॥ ४० ॥ १९ ॥

मध्वः मधुरस्योर्मिरसः वननाः वननीयावाचः उदतिष्ठिपत् उत्थापयति । सोमाभिषव-
काले स्तुतिवाचः प्रवृत्तेः । अपोवसानः आच्छादयन् महिषोमहान् विगाहते प्रविशति क-
लशं । राजा सोमः पवित्ररथः दशापवित्रं एवरथो यस्य सतथोक्तः तादृशः सोमोवाजं संग्राम-
मारुह्य आरोहति । सहस्रभृष्टिः बहुभ्रंशः अपरिमितगमनो बृहच्छ्रुवः महदञ्जयति अस्म-
दर्थं ॥ ४०० ॥

॥ इति सप्तमस्य तृतीये एकोनविंशोवर्गः ॥ १९ ॥

अथैकचत्वारिंशी-

सभ॒न्दना॒उदिय॑र्तिप्र॒जाव॑तीर्वि॒श्वायु॑र्वि॒श्वाः सु॒भरा॒अह॑र्दिवि ।
ब्रह्म॑प्र॒जाव॑द्र॒यिम॑श्व॒पस्त्यं॑पीतइ॒न्द्रवि॑न्द्रम॒स्मभ्य॑याचतात् ॥ ४१ ॥

सः । भ॒न्दनाः । उ॒त् । इ॒य॒र्ति॒ । प्र॒जा॒व॒तीः । वि॒श्व॒आयुः॑ । वि॒श्वाः ।
सु॒भ॒राः । अ॒हः॑ऽदिवि । ब्रह्म॑ । प्र॒जा॒व॒त् । र॒यिम् । अ॒श्व॑ऽपस्त्यम् ।
पी॒तः । इ॒न्द्रो॒ इति॑ । इ॒न्द्रम् । अ॒स्मभ्य॑म् । या॒च॒तात् ॥ ४१ ॥

ससोमः विश्वायुः सर्वस्यगन्ता सोमः प्रजावतीः प्रजारूपफलदात्र्यः सुभराः
सुष्ठु ह्रियमाणे विश्वाः सर्वाभन्दनाः स्तुतीः उदियर्ति उत्कृष्टं प्रेरयति । कस्मिन्काले उच्यते ।
अहर्दिवि अहोरात्रयोश्च । अथ प्रत्यक्षकृतः । ब्रह्मपरिवृढं कर्म प्रजावत् प्रजाभिर्युक्तं प्रजाफल-
कमित्यर्थः । यद्वा ब्रह्मअन्नं तच्च प्रजावत् प्रजाद्युपेतं तथा रयिधनं कीदृशं अश्वपस्त्यं व्याप्त-
गृहं तदुभयं हे इन्द्रो दीप्तसोम पीत इन्द्रेण पीतस्त्वं त्वमेवेन्द्रमस्मभ्यं याचतात् याचस्व ॥ ४१ ॥

अथ द्विचत्वारिंशी-

सोअ॒ग्रेअ॒ह्नाह॑र्हि॒र्यतो॑मदःप्र॒चेत॑साचेतयते॒अनु॑द्युभिः ।
द्वाजना॑यातय॒न्नन्त॑रीयतेनरा॑च॒शंस॑दै॒व्यं च॒ध॒र्त॑रि ॥ ४२ ॥

सः । अ॒ग्रे । अ॒ह्नाम् । ह॒रिः । ह॒र्य॒तः । म॒दः । प्र॒ । चे॒त॒सा ।
चे॒त॒य॒ते । अनु॑ । द्यु॒भिः । द्वा । ज॒ना । या॒त॒य॒न् । अ॒न्तः ।
ई॒य॒ते । ज॒रा॒शंस॑म् । च॒ । दै॒व्यम् । च॒ । ध॒र्त॑रि ॥ ४२ ॥

ससोमोमे सर्वेषां संमुखं चेतसा प्राणिनां चेतनेन सह अह्नां घुभिर्दीक्षिभिः अनुप्रचेतयते अनुप्रज्ञापयते यद्वा अह्नाममे अग्रभागे प्रातरित्यर्थः स्तोतॄणां चेतसा प्रज्ञानेन घुभिर्दीक्षिभिः स्तुतिभिश्चानु प्रचेतयते । कीदृशः सहरिर्हरितवर्णः हर्यतः कान्तः मदो मदकरः । किंच द्वाजना द्वौजनौ स्तोतारं यष्टारं च याचयन् प्रापयन् स्वविहितेन कर्मणा लौकिकवैदिकौ द्वौजनौ द्रष्टव्यौ एवं कुर्वन्तर्द्यावापृथिव्योर्मध्ये ईयते गच्छति । ईङ्गतौ । किं कुर्वन् नराशंसैः नरैः शंसनीयं मानुषमित्यर्थः दैव्यं चोभयविधं धनं धर्तारि धारके यजमाने प्रेरयन्नितिशेषः ॥ ४२ ॥

अथ विचत्वारिंशी-

अञ्जते व्यञ्जते समञ्जते क्रतुं रिहन्ति मधुना भ्यञ्जते ।

सिन्धोरुच्छ्वासे पतयन्त मुक्षणं हिरण्यपावाः पशुमासु गृभ्णते ॥ ४३ ॥

अञ्जते । वि । अञ्जते । सम् । अञ्जते । क्रतुम् । रिहन्ति । मधुना ।

अभि । अञ्जते । सिन्धोः । उत्तश्वासे । पतयन्तम् । उक्षणम् ।

हिरण्यपावाः । पशुम् । आसु । गृभ्णते ॥ ४३ ॥

सोममृत्विजः अञ्जते गोभिः तथा व्यञ्जते विविधमञ्जन्ति समञ्जते सम्यगञ्जन्ति स्तुत्यर्थं त्वाद्पुनरुक्तिः । तथा क्रतुं बलकर्तारं रिहन्ति लिहन्ति आस्वादयन्ति देवाः तथा पुनर्मधुना गव्येन अग्न्यञ्जते तमेव सोमं सिन्धोरुदकस्य रसस्याधारभूते उच्छ्वासे उच्चैर्वतदेशे पतयन्तं गच्छन्तं (पतुगतावित्यस्मात्स्वार्थे णिचि वृद्धभावावच्छान्दसः) उक्षणं सेकारं हिरण्यपावाः हिरण्येन पुनस्तः पशुं द्रष्टारं । पशुः पश्यते रिति निरुक्तं । आसु वसतीवरीषु गृभ्णते गृह्णन्ति ॥ ४३ ॥

अथ चतुश्चत्वारिंशी-

विपश्चिते पर्वमानाय गायतम महीनधारात्यन्धो अर्षति ।

अहिर्नजूर्णामति सर्पति त्वचमत्यो न क्रीळन् सरदृषा हरिः ॥ ४४ ॥

विपः ऽचिते । पर्वमानाय । गायतम् । मही । न । धारा ।

अति । अन्धः । अर्षति । अहिः । न । जूर्णाम् । अति । सर्पति ।

त्वचम् । अत्यः । न । क्रीळन् । असत् । दृषा । हरिः ॥ ४४ ॥

हे ऋत्विजः विपश्चिते मेधाविने पवमानाय पूयमानाय गायत स्तुतिकुरुत । सच्च विपश्चि-
त्सोमः महीनधारा महतीवर्षधारेव अन्धोन्नरसात्मकं अत्यर्षति अहिर्न अहिरिव जूर्णी जीर्णी
त्वचमविसर्पति अतिमुंचति अभिषवादिकर्मणा त्वचमुंचतोत्यर्थः । तद्वदविसर्पति धारा दशाष-
वित्रात् अत्योन अश्वइव क्रीळन् असरत् सरति गच्छति द्रोणकलशं । वृषा वर्षकः कामानां
हरिर्हरितवर्णोरसः ॥ ४४ ॥

अथ षड्चत्वारिंशी-

अग्नेगोराजाप्यस्तविष्यतेविमानोअह्नाभुवनेष्वर्पितः ।
हरिर्घृतस्रुःसुदृशीकोअर्णवोज्योतीरथःपवतेरायओक्थः ॥४५॥२०॥

अग्नेऽगः । राजा । अप्यः । तविष्यते । विमानः । अह्नाम् ।
भुवनेषु । अर्पितः । हरिः । घृतस्रुः । सुदृशीकः । अर्णवः ।
ज्योतिःइरथः । पवते । राये । ओक्थः ॥ ४५ ॥ २० ॥

अग्नेगः अग्नेगन्ता राजा राजमानः अप्यः अप्सुसंस्कृतः सोमः तविष्यते स्तूयते योह्नां
दिनानां विमानो विमाता । चन्द्रकलाहासवृद्धाधीनत्वादहर्व्यवहारस्य भुवनेष्वदकेषु वसतीवरी-
संबधिष्वर्पितः स्थापितः सराजा तविष्यते । किंच हरिर्हरितवर्णः घृतस्रुः प्रसृतोदकः सुदृशी-
कः शोभन्नदर्शनः, अर्णवः उदकवान् अर्णइत्युदकनाम । ज्योतीरथः ज्योतिर्मयरथः राये ध-
नस्य प्रापयिता ओक्थः ओकइतिनिवासनाम तस्यहितः एतादृशः सोमः पवते गच्छति ॥४५॥

॥ इति सप्तमस्य तृतीये विंशोवर्गः ॥ २० ॥

अथ षड्चत्वारिंशी-

असर्जिस्कम्भोदिवउद्यतोमदःपरिन्निधातुर्भुवनान्यर्पति ।
अंशुरिहन्तिमतयःपनिमतंगिरायदिनिर्णिजमृग्मिणोययुः ॥४६॥

असर्जि । स्कम्भः । दिवः । उद्यत्यतः । मदः । परि । निन्निधातुः ।
भुवनानि । अर्पति । अंशुम् । रिहन्ति । मतयः । पनिमतम् । गिरा ।
यदि । निःनिजम् । ऋग्मिणः । ययुः ॥ ४६ ॥

दिवोद्युलोकस्य स्कंभः स्कंभयिता धारक उद्यतः मदः मादकः सोमः असर्जि सृज्यते
अभिषूयते इत्यर्थः । किंच त्रिधातुः द्रोणलकशाधवनीयपूतभृदाख्यास्तयोधातवो यस्य स तथोक्तः
तादृशो भुवनानि उदकानि पर्यर्षति गच्छति अंशुं सोमं पनिमतं शब्दायमानं मतयः पूजकारि-
हन्ति लिहन्ति आस्वादयन्ति कदा यदि यदा निर्निजं निर्निकं यद्वा निर्निगितिरूपनाम रूपव-
न्तमित्यर्थः तं ऋग्मिणः स्तोतारोगिरास्तुत्या ययुर्गच्छन्ति तदा ॥ ४६ ॥

अथ सप्तचत्वारिंशी-

प्रतेधाराअत्यण्वानिमेष्यः पुनानस्य संयतो यन्ति रंहयः ।
यद्गोभिरिन्दो चम्बोः समज्यस आसुवानः सोमकलशेषु सीदसि ॥ ४७ ॥

प्र । ते । धाराः । अति । अण्वानि । मेष्यः । पुनानस्य । सम्ययतः ।
यन्ति । रंहयः । यत् । गोभिः । इन्दो इति । चम्बोः ।
सम्यज्यसे । आ । सुवानः । सोम । कलशेषु । सीदसि ॥ ४७ ॥

पुनानस्य पूयमानस्य ते तव संयतः संगृह्यमाणाः रंहयोरंहणस्वभावा धाराः मेष्यः अ-
ण्वानि अणूनि लोमानि प्रतियन्ति अतिक्रम्य गच्छन्ति हे इन्दो सोम यद्यदा गोभिरुदकैः
चम्बोः अधिषवणफलकयोरुपरि समज्यते तदानीं हे सोम सुवानः सूयमानस्त्वं कलशेष्वा-
सीदसि ॥ ४७ ॥

अथाष्टाचत्वारिंशी-

पवस्व सोम क्रतुविन्न उक्थ्यो व्योवारे परिधावमधुप्रियम् ।
जहि विश्वान् रक्षसं इन्दो अत्रिणो बृहद्देम विदथे सुवीराः ॥ ४८ ॥ २३ ॥

पवस्व । सोम । क्रतुवित् । नः । उक्थ्यः । अव्यः । वारैः । परि ।
धाव । मधु । प्रियम् । जहि । विश्वान् । रक्षसः । इन्दो इति ।
अत्रिणः । बृहत् । बदेम । विदथे । सुवीराः ॥ ४८ ॥ २३ ॥

हे सोम नोस्माकं क्रतुविन्नं कर्मज्ञः स्तुतिज्ञ इत्यर्थः उक्थ्यः स्तुत्यः यतः स्तुत्यः अतः क्र-
तुविदित्यभिप्रायः ईदृशस्त्वं नोस्माकं यागाय पवस्व स्रव रसं अव्योवारे, दशापवित्रं मियं

मधु परिधाव परिक्षर हे इन्दो दीप्त सोम अत्रिणो भक्षकान् विश्वान् रक्षसोजहि सुवीराः सुपु-
त्रावयं विदधे यज्ञे बृहन्महद्भनं वदेम उच्चारयेम याचेमेत्यर्थः । यद्वा प्रभूतं स्तोत्रं वदेम ॥४८॥

॥ इति सप्तमस्य तृतीये एकविंशोवर्गः ॥ २१ ॥

प्रतुद्रवैतिनवर्चं द्वितीयसूक्तं काव्यस्योशनसआर्षं अनादेशपरिभाषया त्रैष्टुभं पवमान-
सोमदेवताकं । तथाचानुक्रान्तं—प्रतुनवोशनाइति । जागतमूर्ध्वं प्रागुशनसइतिवचनाजगत्यधि-
कारोन्निवृत्तः । गतोविनियोगः ।

तत्र प्रथमा—

प्रतुद्रवपरिकोशं निषीद नृभिः पुनानो अभिवाजमर्ष ।
अश्वं न त्वा वाजिनं मर्जयन्तोच्छाबर्हीरशनाभिर्नयन्ति ॥ १ ॥
प्र । तु । द्रव । परि । कोशम् । नि । सीद । नृभिः । पुनानः ।
अभि । वाजम् । अर्षम् । अश्वम् । न । त्वा । वाजिनम् ।
मर्जयन्तः । अच्छ । बर्हिः । रशनाभिः । नयन्ति ॥ १ ॥

हे सोम तु क्षिप्रं प्रद्रव गच्छ गत्वाच कोशं द्रोणकलशं परिनिषीद निषण्णोभव । नृभि-
र्नैतृभिः पुनानः पूषमानः वाजमजं यजमानार्थं उद्दिश्याम्यर्ष अभिगच्छ । वाजिनं बलवन्त-
मश्वं न अश्वमिव तं यथा मार्जयन्ति तद्वद्वाजिनं त्वां मर्जयन्तः मार्जयन्तः शोधयन्तो बर्हिर्यज्ञ-
मच्छ प्रति रशनाभीरशनावदायताभिरंगुलिभिर्नयन्ति अध्वर्युप्रमुखाः ॥ १ ॥

अथ द्वितीया—

स्वायुधः पवते देव इन्दु रशस्तिहा वृजनं रक्षमाणः ।
पिता देवानां जनिता सुदक्षो विष्टम्भो दिवो धरुणः पृथिव्याः ॥ २ ॥
सुह आयुधः । पवते । देवः । इन्दुः । अशस्तिहा ।
वृजनम् । रक्षमाणः । पिता । देवानाम् । जनिता ।
सुहदक्षः । विष्टम्भः । दिवः । धरुणः । पृथिव्याः ॥ २ ॥

स्वायुधः शोभनायुधः इन्दुः सोमोदेवः पवते । सचदेवोऽस्तिहा रक्षोहा वृजनं उपद्रवं रक्ष-
माणः पिता पालकोदेवानां तथा जनिताउत्पादकः । सुदक्षः सुबलः दिवोविष्टंभः विशेषेणस्तं-
भयिता पृथिव्याश्च धरुणोधारकः एवं महानुभावः पवते ॥ २ ॥

अथ तृतीया—

ऋषिर्विप्रः पुरएताजनानामृभुर्धीरुशनाकाव्येन ।
सचिद्विवेदनिहितं यदासामपीच्यं गुह्यं नाम गोनाम् ॥ ३ ॥

ऋषिः । विप्रः । पुरः एता । जनानाम् । ऋभुः । धीरः ।
उशना । काव्येन । सः । चित् । विवेद । निहितम् ।
यत् । आसाम् । अपीच्यम् । गुह्यम् । नाम । गोनाम् ॥ ३ ॥

ऋषिरतीन्द्रियद्रष्टा विप्रमेधावी पुरएता पुरतो गन्ता जनानां मनुष्याणां ऋभुः उरुभास-
मानः धीरोधीमान् उशना एतन्नामाऋषिः यः सचित् सएव काव्येन कवित्वेन स्तोत्रेण विवेद
लभते । किं यदासां गोनां गवां अपीच्यं अंतर्हितनामैतत् अंतर्हितं गुह्यं गोपनीयं नाम नामक-
मुद्रकं पयोलक्षणं निहितं स्थापितं लभत इत्यर्थः ॥ ३ ॥

अथ चतुर्थी—

एषस्य ते मधुमौ इन्द्र सोमो वृषा वृष्णे परि पवित्रे अक्षाः ।
सहस्रसाः शतसा भूरि दावा शश्वत्तमं बर्हि रावाज्यं स्थात् ॥ ४ ॥
एषः । स्यः । ते । मधुमान् । इन्द्र । सोमः । वृषा । वृष्णे ।
परि । पवित्रे । अक्षारिति । सहस्रसाः । शतसाः । भूरि दावा ।
शश्वत्तमम् । बर्हिः । आ । वाजी । अस्थात् ॥ ४ ॥

हे इन्द्र वृष्णे वर्षकाय ते तुभ्यं एषस्यः ससोमो मधुमान् माधुर्योपेतो वृषा वर्षकः पवित्रे
पर्यक्षाः परिक्षरति क्षरतेर्लुङ्ङिरूपं । सएव सहस्रसाः सहस्रसंख्याकधनस्य दाता शतसाः शत-
संख्याकस्य दाता भूरिदाबा ततोपि भूरेदाता वाजी बलवान् शश्वत्तमं नित्यं बर्हिर्यज्ञं आ अ-
स्थाव आतिष्ठति ॥ ४ ॥

अथ पंचमी-

ए॒ते सो॒मा अ॒भि ग॒व्या स॒हस्रा॑ म॒हे वा॒जा या॒मृता॑ य॒श्रवा॑सि ।
प॒वित्रे॑भिः प॒र्वमा॑ना अ॒मृग्र॑च्छ॒वस्य॑वो न॒पृत॑नाजो॒ अत्याः॑ ॥ ५ ॥ २ ॥

ए॒ते । सो॒माः । अ॒भि । ग॒व्या । स॒हस्रा॑ । म॒हे । वा॒जा य॒ ।
अ॒मृता॑य । श्रवा॑सि । प॒वित्रे॑भिः । प॒र्वमा॑नाः । अ॒मृग्र॑न् ।
श्र॒वस्य॑वः । न । पृत॑नाजः । अत्याः ॥ ५ ॥ २ ॥

एते सोमाः गव्या गव्यानि सहस्रा सहस्राणि श्रवांस्यन्त्राणि आशिरलक्षणानि लक्ष्मी-
त्य पवित्रेभिः पवित्रच्छिद्रैः पर्वमानाः पूयमानाः महे महते वाजायान्नाय अमृताय अमृतत्वाय
अमृग्रसृग्रन् सृज्यन्ते । किमिच्छवः श्रवस्यवः अन्नेच्छवः पृतनाजः सेनाजेतारः अत्यान अ-
श्वाइव ॥ ५ ॥

॥ इति सप्तमस्य तृतीये द्वाविंशोवर्गः ॥ २२ ॥

अथ षष्ठी-

परि॑हि॒ष्मां पुरु॑हूतो जना॑नां वि॒श्वा अ॒स॒र॒द्भो ज॑ना पू॒यमा॑नः ।
अथा॒भ॒र॒श्येन॑भृत॒प्रया॑सि॒रयि॑तु॒ज्ञानो॑ अ॒भिवा॑ज॒मर्प॑ ॥ ६ ॥

परि॑ । हि । स्म । पुरु॑हूतः । जना॑नाम् । वि॒श्वा । अ॒स॒र॒त् ।
भो ज॑ना । पू॒यमा॑नः । अर्थ॑ । आ । भ॒र॒ । श्येन॑भृत॒ । प्रया॑सि ।
रयि॑म् । तु॒ज्ञानः॑ । अ॒भि । वा॒जम् । अ॒र्प॑ ॥ ६ ॥

अयं पर्यसरत् परिसरति जनानां अर्थाय । विश्वा सर्वाणि भोजना भोजनानि अन्ना-
नि धनानिवा । कीदृशः पुरुहूतः बहुभिराहूतः पूयमानः शोध्यमानः । अथप्रत्यक्षकृतः अथे-
दानीं हे श्येनभृत श्येनेनाहत सोम त्वं प्रयांस्यन्त्राणि आभर आहर रार्थं धनं तुज्ञानः ददानः
वाजमन्तरसं अमृग्रं अभिगच्छ ॥ ६ ॥

अथ सप्तमी—

एषसुवानःपरिसोमःपवित्रेसर्गो न सृष्टो अदधावदर्वी ।
तिग्मेशिशानोमहिषोनशृङ्गेगागव्यन्मिशूरो न सत्वा ॥ ७ ॥

एषः । सुवानः । परि । सोमः । पवित्रे । सर्गः । न । सृष्टः ।
अदधावत् । अर्वी । तिग्मे इति । शिशानः । महिषः । न ।
शृङ्गे इति । गाः । गव्यन् । अभि । शूरः । न । सत्वा ॥ ७ ॥

एषसुवानः स्यमानः अर्वा अरणकुशलः सोमः सर्गेनसृष्टः विसृष्टोऽश्वइव पवित्रे पर्य-
दधावत् परिधावति । किंच तिग्मे तीक्ष्णे शृङ्गे शिशानः तीक्ष्णीकुर्वन् महिषोन महान् महिषा-
ख्योऽमृगइव । तथान्यदृष्टान्तः—गा गव्यन् प्रभूतागाइच्छन् शूरोन शूरइव एतौ महिषशूरौ यथा
प्रतिबुद्धौ शीघ्रं धावतः तद्वत् सत्वा सदनशीलोऽयं अभिगच्छतीतिशेषः ॥ ७ ॥

अथाष्टमी—

एषाययौपरमादुन्तरद्रेःकूचित्सतीऊर्वेगाविवेद ।
दिवोनविद्युस्तनयन्त्यभ्रैःसोमस्यतेपवतइन्द्रधारां ॥ ८ ॥

एषा । आ । ययौ । परमात् । अन्तः । अद्रेः । कूचित् । सतीः ।
ऊर्वे । गाः । विवेद । दिवः । न । विद्युत् । स्तनयन्ती । अभ्रैः ।
सोमस्य । ते । पवते । इन्द्र । धारां ॥ ८ ॥

एषा सोमधारा परमात् उच्छ्रितात् स्थानात् ययौ जगाम पात्रं तथाप्राप्तव्यंदेशंवा । किंच
अद्रेः पणीनां निवासस्थानस्य पर्वतस्यान्तः कूचित् ऋचित् कुत्रचिद्रूढे ऊर्वे देशे सतीः वर्तमा-
नाः पणिभिरपहृताः गाः विवेदलब्धवती । यत्र पणयोगापहृत्यस्थापितवन्तः सदेशऊर्वः ।
ऊर्वेगव्यंमहिगृणानइति हिमंत्रान्तरं । दिवोनविद्युत् दिवःसकाशाद्विद्युदिव स्तनयन्ती शब्द-
यन्ती विद्युद्विशेष्यते अभ्रैः मेरितेतिशेषः सायथाशब्दंकरोति तद्वच्छब्दं कुर्वन्ती सोमस्य सं-
बन्धिनी सेषं धारा हे इन्द्र ते लदर्थं त्वत्पानाय पवते पूयते क्षरति वा ॥ ८ ॥

अथ नवमी-

उ॒तस्म॑रा॒शिप॑रि॒यासि॒गोना॒मिन्द्रे॑णसोमस॒रथं॑ पु॒नानः॑ ।

पूर्वी॑रिषो॒बृह॑ती॒जीर॑दानो॒शिक्षा॑शचीव॒स्तव॑ताउ॒पष्टु॑त् ॥ ९ ॥ २३॥

उ॒त । स्म॒ । रा॒शिम् । परि॑ । या॒सि । गोना॑म् । इ॒न्द्रेण॑ । सो॒म ।

स॒रथं॑म् । पु॒नानः॑ । पूर्वीः॑ । इषः॑ । बृ॒हतीः॑ । जी॒रदा॑नो इति

जी॒रदा॑नो । शि॒क्ष । श॒ची॒वः । तव॑ । ताः । उ॒प॒स्तु॑त् ॥ ९ ॥ २३॥

उतस्म अपिच खलु हेसोम पुनानः पूयमानोगोनां गवांराशिसमूहं पणिभिरपहतं परि-
यासि परिगच्छसि । कथंभूतः सन् उच्यते इन्द्रेणसह रथमेकमेवरथं आस्थाय । हे जीरदानो
क्षिप्रदानसोम उपस्तुत् उपस्तूयमानस्त्वं पूर्वीर्बृहतीः बृहतीर्मेहतीरिषः उक्तलक्षणान्यन्नानि शिक्ष
देहि । हे शचीवः अन्नवन् ताइषः तवस्वभूता इतिशेषः ॥ ९ ॥

॥ इति सप्तमस्य तृतीये त्रयोविंशोवर्गः ॥ २३ ॥

अयं सोमइत्यष्टर्चं तृतीयंस्तृक्तं ऋष्याद्याः पूर्ववत् । अयं सोमोष्टावित्यनुक्रान्तं । गतोवि-
नियोगः ।

तत्र प्रथमा-

अ॒यंसोम॑इन्द्र॒तुभ्यं॑सु॒न्वेतु॑भ्यंपव॒तेत्वम॑स्यपा॒हि ।

त्वंह॒यंच॑रु॒षेत्वंव॑रु॒षइ॒दुम॑दाय॒युज्या॑य॒सोम॑म् ॥ १ ॥

अ॒यम् । सोमः॑ । इन्द्र॑ । तु॒भ्यम् । सु॒न्वे । तु॒भ्यम् । प॒वते॑ । त्वम् ।

अ॒स्य । पा॒हि । त्वम् । ह॒ । यम् । च॒रु॒षे । त्वम् । व॒रु॒षे ।

इ॒दुम् । म॒दाय॑ । यु॒ज्याय॑ । सोम॑म् ॥ १ ॥

हे इन्द्रअयं सोमः तुभ्यं त्वदर्थं सुन्वे सूर्यते सुनोतेः कर्णार्थं लटि लोपस्तआत्मनेपदेष्वि-
ति तलोपः) तुभ्यं त्वदर्थमेव पवते पूयते त्वंचास्य अमुंपाहि पिब त्वं ह यं इदं सोमं चरुषे करोषि
त्वं च यं वरुषे वृतवानसि किमर्थं मदाय युज्याय सहायाय सोमं इन्द्राय बलकुरत्वात् सहाय-
इतिपसिद्धं यमेवंकुरोषित्वं तंपाहीतिसमन्वयः ॥ १ ॥

अथ द्वितीया—

सईरथोनभुरिषाळयोजिमहःपुरूणिंसातयेवसूनि ।
आदींविश्वानहुष्याणिजातास्वर्षातावनऊर्ध्वानवन्त ॥ २ ॥

सः । ईम् । रथः । न । भुरिषाट् । अयोजि । महः । पुरूणि ।
सातये । वसूनि । आत् । ईम् । विश्वा । नहुष्याणि ।
जाता । स्वः । साता । वने । ऊर्ध्वा । नवन्त ॥ २ ॥

सई सोयं सोमः भुरिषाट् भूरिभारस्यसोढा रथोन रथइव भुरिषाट् प्रभूतस्य भारस्य सोढा अयोजि युज्यते । कीदृशः समहोमहान् किमर्थमयोजि पुरूणि बहूनि वसूनि धनानि सातयेस्मभ्यंदातुं । आदीयोगानंतरं विश्वा विश्वानि सर्वाणि नहुष्याणि नहुषोमनुष्यास्तेषां संबंधीनि जाता जातानि अस्मद्विरोधीनि ऊर्ध्वा उन्मुखानि वने वननोये स्वर्षाता स्वर्षातौ संग्रामनामैतत् स्वर्गलाभयुक्ते । संग्रामे नवंत गच्छन्तु । नवतिर्गतिकर्मा यद्वा सोमं संग्रामे युद्धार्थिनः संगच्छन्ति ॥ २ ॥

अथ तृतीया—

वायुर्नयोनियुत्वाँइष्टयामानासंत्येवहवआशम्भविष्ठः ।
विश्ववारोद्रविणोदाहवत्मन्पूषेवधीजवनोसिसोम ॥ ३ ॥

वायुः । न । यः । नियुत्वाँ । इष्टयामा । नासंत्याइव ।
हवे । आ । शम्भविष्ठः । विश्ववारः । द्रविणोदाःइव ।
त्मन् । पूषाइव । धीइजवनः । असि । सोम ॥ ३ ॥

यः सोमोनियुत्वाँ निष्पतोवायोरम्भाः तद्वान् वायुर्न वायुरिव इष्टयामा इष्टगमनः । नासंत्येव अश्विनाविव हवे हवमाह्वानमाकर्ण्य आसर्वतः शंभविष्ठः सुखस्यभावयितुमः द्रविणोदातेव त्मन् आत्मनि विश्ववारोविश्वैर्वरणीयोभवति तद्वद्विश्ववारोसि । पूषेवपोषकः सवितेवधीजवनोवेगोसि । यद्वा कर्मणांप्रवर्तयितासि हे सोम ॥ ३ ॥

अथ चतुर्थी—

इन्द्रो न यो महाकर्माणि चक्रिहन्ता वृत्राणामसिसोमपूर्भित् ।

पैद्वोनहित्वमहिनाभ्रांहन्ता विश्वस्यासिसोमदस्योः ॥ ४ ॥

इन्द्रः । न । यः । महा । कर्माणि । चक्रिः । हन्ता । वृत्राणाम् ।

असि । सोम । पूःभित् । पैद्वः । न । हि । त्वम् । अहिनाभ्राम् ।

हन्ता । विश्वस्य । असि । सोमं । दस्योः ॥ ४ ॥

इन्द्रो न इन्द्रइव यस्त्वं महा महान्ति कर्माणि चक्रिः ताच्छीत्येन करोषि सत्वं हेसोम वृ-
त्राणां शत्रूणां हन्तासि भवसि । तथा पूर्भित् पुराभेत्तासि । किंच पैद्वोनहि अश्वइव खलु अहिनाभ्रां
हन्ता भवसि । आगत्यहन्तीत्यहिः तन्नामकानामित्यर्थः । न केवलं तेषामेव अपितु विश्व-
स्यापि सर्वस्यापि दस्योः उपक्षपयितुः शत्रोर्हन्तासि ॥ ४ ॥

अथ पंचमी—

अग्निर्नयो वन आसृज्यमानो वृथा पाजांसि कृणुते नदीषु ।

जनो न युध्वा महत उपब्धिरियति सोमः पर्वमान ऊर्मिम् ॥ ५ ॥

अग्निः । न । यः । वने । आ । सृज्यमानः । वृथा । पाजांसि ।

कृणुते । नदीषु । जनः । न । युध्वा । महतः । उपब्धिः ।

इर्यति । सोमः । पर्वमानः । ऊर्मिम् ॥ ५ ॥

अग्निर्न अग्निरिव यः सोमो वने अरण्ये आसृज्यमानः वनसंबन्धी अग्निः यथा बलाति
कुरुते एवंयः सोमो वृषा अनायासेन नदीष्वान्तरिक्षाणि पाजांसि कृणुते कुरुते । किंच युध्वा
युद्धस्य कर्ता जनो न शूरो मनुष्यइव महतः शत्रोरुपब्धिः वाङ्मैतत् शब्दयिता सन् पर्वमानः
पूयमानः सोमः ऊर्मिं प्रवृद्धं रसमियति प्रेरयति ॥ ५ ॥

अथ षष्ठी—

एते सोमा अतिवाराण्यव्यादिव्यानकोशासो अभ्रवर्षाः ।

वृथा समुद्रं सिन्धुवननीचीः सुतासो अभिकलशो अरुघ्नन् ॥ ६ ॥

ए॒ते । सो॒माः । अ॒ति । वा॒राणि । अ॒व्या । दि॒व्याः । न ।

को॒शासः । अ॒भ्रव॑र्षाः । वृ॒था । स॒मुद्र॑म् । सि॒न्धवः ।

न । नी॒चीः । सु॒तासः । अ॒भि । क॒लशा॑न् । अ॒सृ॒ग्रन् ॥ ६ ॥

एते पूयमानाः सोमाः अव्या अविमयानि वाराणि वालानि अतिगच्छन्तीतिशेषः । तत्र दृष्टान्तः—दिव्यान कोशासः दिविभवाः कोशाः आपइव ताविशेष्यन्ते अभ्रवर्षाः अभ्रैर्वृष्यमाणाः । किंच वृथा अनायासेन समुद्रं सिन्धवेन नद्यइव नीचीः नीचीनाग्राः सुतासोभिषुताः सोमाः कलशान्ज्यसृग्रन् अभिगच्छन्ति ॥ ६ ॥

अथ सप्तमी—

शु॒ष्मीश॑र्धो॒नमा॑रु॒तं प॒वस्त्वा॑न॒भिशा॑स्तादि॒व्याय॑था॒विट् ।

आ॒पो न॒मक्षु॑सु॒मति॑र्भवानः॒सह॑स्त्रा॒प्साः पृ॒तना॑षा॒ण्ण य॒ज्ञः ॥ ७ ॥

शु॒ष्मी । श॑र्धः । न । मा॒रुत॑म् । प॒वस्व । अ॒न॒भि॒श॒स्ता ।

दि॒व्या । य॒था । विट् । आ॒पः । न । म॒क्षु । सु॒म॒तिः । भ॒व ।

नः । स॒ह॒स्त्रा॒प्साः । पृ॒त॒ना॒षाट् । न । य॒ज्ञः ॥ ७ ॥

हे सोम शुष्मी शुष्मं बलं शोषणात् बलवांस्त्वं मारुतं शर्धेन मरुतां बलमिव पवस्व । तत्रदृष्टान्तमेवस्पष्टयति—यथा दिव्याविट् प्रजा अनभिशास्ता अभिशासोर्निदा अर्निदिता पवते । मरुतोवैदेवानां विशर्दतिहिब्राह्मणं । किंच आपोन उदकानीव मक्षु क्षिप्तं पवमानस्त्वं सुमतिर्भव नोस्माकं । किंच सहस्त्राप्साः अप्सइतिरूपनाम बहुरूपस्त्वं पृतनाषाट् पृतनानामभिभवितेन्द्रइव यज्ञो यष्टव्योभवसीति ॥ ७ ॥

अथाष्टमी—

रा॒ज्ञो नु॒ते वरु॑णस्य व॒तानि॑ बृ॒हद्ग॑भी॒र॒तव॑सो॒म॒धाम॑ ।

शु॒चि॒त्सु॑र्म॒सि प्रि॒यो न मि॒त्रो द॒क्षा य्यो अ॒र्य॒मेवा॑सि सोम ॥ ८ ॥ २४ ॥

रा॒ज्ञः । नु । ते । वरु॑णस्य । व॒तानि॑ । बृ॒हत् । ग॒भी॒रम् । तव॑ ।

सो॒म । धा॒म । शु॒चिः । त्वम् । अ॒सि । प्रि॒यः । न । मि॒त्रः ।

द॒क्षा य्यः । अ॒र्य॒मा इ॒व । अ॒सि । सो॒म ॥ ८ ॥ २४ ॥

हे सोम वरुणस्य वारकस्य राज्ञः ते तव व्रतानि कर्माणि नुक्षिपं करोमीतिशेषः । हे सोम तव धाम तेजःस्थानं बृहन्महत् गभीरं च प्रियो न मित्रइव त्वं शुचिर्दीप्तः शुद्धोवासि अ-
र्यमेव अर्यमादेवइव त्वं दक्षाय्योसि ॥ ८ ॥

॥ इति सप्तमस्य तृतीये चतुर्विंशोवर्गः ॥ २४ ॥

प्रोस्यवद्विरिति सप्तर्चचतुर्थसूक्तं ऋष्याद्याःपूर्ववत् । प्रोस्यसप्तैत्यनुक्रान्तं । गतोविनियोगः

तत्र प्रथमा—

प्रोस्यवद्विः प॒थ्याभि॑रस्यान्दि॒वोन॑वृष्टिः प॒वमानो॑ अक्षाः ।

स॒हस्र॑धारो अ॒सद॑न्य॒स्मेमा॑तु॒रुप॑स्थे व॒न आ॑ च॒सोमः॑ ॥ १ ॥

प्रो इति । स्यः । वद्विः । प॒थ्याभिः । अ॒स्यान् । दि॒वः । न । वृष्टिः ।

प॒वमानः । अ॒क्षारि॑ति । स॒हस्र॑धारः । अ॒सद॑त् । नि । अ॒स्मे

इति । मा॒तुः । उ॒प॒स्थे । व॒ने । आ । च । सोमः॑ ॥ १ ॥

प्र उ इति निपातद्वयसमुदायएकोनिपातः । प्रो अस्यान् प्रस्यन्दते स्यः सवद्विः बोढा पथ्याभिः यज्ञमार्गैः दिवोनवृष्टिः दिवः सकाशात् वृष्टिरिव पवमानः सन् अक्षाः व्याप्नोषि । सोयंसोमः सहस्रधारो बहुधारः सन् अस्मे अस्मासु न्यसदत् निसीदति मातुः दशापवित्रस्य उपस्थे द्युलोकस्यवा उपस्थे अथवा वने सोमः आनिषीदति ॥ १ ॥

अथ द्वितीया—

राजा॒सिन्धू॑नामवसिष्ट॒वासं॑ ऋतस्य॒नाव॑मारु॒हद्रा॑जिष्ठाम् ।

अ॒प्सु द्र॑प्सोवा॒वृधे॑न॒जृतो॑ दु॒ह ई॑पि॒ता दु॒ह ई॑पि॒तुर्जाम्॑ ॥ २ ॥

राजा । सिन्धूनाम् । अ॒व॒सि॒ष्ट । वासं । ऋतस्य । नावम् । आ ।

अ॒रु॒हत् । र॒जि॒ष्ठाम् । अ॒प्सु । द्र॒प्सः । व॒वृ॒धे । श्येन॑जृतः ।

दु॒हे । ई॒म् । पि॒ता । दु॒हे । ई॒म् । पि॒तुः । जा॒म् ॥ २ ॥

अयं राजा सोमः सिन्धूनामुदकानां क्षीरादित्यंदिनीनां गवांवासा वसनस्थानीयं क्षीरा-
ख्यं श्रयणद्रव्यं अवसिष्ट आच्छादयति तथाकृत्वा रजिष्ठां ऋजुतरां ऋतस्य यज्ञस्य नावमा-
रुहत् आरोहति । सद्रप्सः सोमरसः श्येनजृतः श्येनेनापहतोरसोप्सुवसतीवरीषु ववृधे वर्धते ।
ई तमिमं पितुः पालकात् पितृस्थानीयात् द्युलोकात् जां जातमपत्यं सोमं ईमयं पितापालको

लोकोदुहे दोग्धिरसं । तथा अध्वर्युरपि दुहेदोग्धि अथवोक्तक्षणमेवं सोमं पिता पालकः स्वामी यजमानोदोग्धि फलं । तथा दुहे अध्वर्युरपि रसंदुहे । यद्वा दुहईमिति पुनरुक्तिरादरार्था ॥ २ ॥

अथ तृतीया—

सिंहं न सन्तमध्वो अयासं हरिं मरुषं दिवो अस्य पतिम् ।
शूरो युत्सु प्रथमः पृच्छते गा अस्य चक्षसा परिपात्युक्षा ॥ ३ ॥
सिंहम् । न सन्तम् । मध्वः । अयासम् । हरिम् । अरुषम् । दिवः ।
अस्य । पतिम् । शूरः । युत्सु । प्रथमः । पृच्छते । गाः ।
अस्य । चक्षसा । परि । पाति । उक्षा ॥ ३ ॥

सिंहं शत्रूणां हिंसकं सिंहसदृशं मध्वउदकस्य अयासं मेरकं हरिं हरितवर्णी अरुषं रूपवन्तं अस्य दिवोद्युलोकस्य पतिं पालकं सोमं न संतं व्यामुवन्ति । यजमानाः । युत्सु संग्रामेषु शूरः प्रथमो देवानामध्ये मुख्यः सोमो गाः पणिभिरपहताः पृच्छते मार्गज्ञानं पर्णान् हत्वा गालब्धुं गोमार्गं पृच्छतीत्यर्थः । किंच अस्य चक्षसा सामर्थ्येन उक्षा सेकादेवेन्द्रः परिपाति विश्वं ॥ ३ ॥

अथ चतुर्थी—

मधुपृष्ठं घोरमयासमश्वं रथे युञ्जन्त्युरुचक्रऋष्वम् ।
स्वसारं ईजामयो मर्जयन्ति सनाभयो वाजिनं मूर्जयन्ति ॥ ४ ॥
मधुपृष्ठम् । घोरम् । अयासम् । अश्वम् । रथे । युञ्जन्ति ।
उरुचक्रे । ऋष्वम् । स्वसारः । ईम् । जामयः । मर्जयन्ति ।
सनाभयः । वाजिनम् । ऊर्जयन्ति ॥ ४ ॥

मधुपृष्ठं मधुरपृष्ठभागं घोरं भयानकं अयासं गन्तारं ऋष्वं दर्शनीयं उक्तलक्षणमश्वमश्वस्थानीयं व्याप्तं सोमं उरुचक्रे प्रभूतचक्रे रथे यथाश्वं युञ्जति रथिकास्तद्वत् प्रभूतचरणेरथे रंहणस्य साधने यज्ञारूपे रथे युञ्जति योजयन्त्यध्वर्षादयः । किंच ईमेनं सोमं स्वसारः स्वयं सारिण्यः परस्परं स्वसृभूता वा जामयो बन्धुभूता अंगुलयः एकहस्तनिष्पन्नत्वात् स्वसृत्वं जामित्वं च एवंभूता भार्जयन्ति शोधयन्ति । तदेवाह सनाभयः समानबन्धना वाजिनं बलवन्तं सोममूर्जयन्ति बलिनं कुर्वन्ति ॥ ४ ॥

अथ पंचमी-

चतस्रईधृतदुहःसचन्तेसमानेअन्तर्धरुणेनिषत्ताः ।

ताईमर्षन्तिनमसापुनानास्ताईविश्वतःपरिषन्तिपूर्वीः ॥ ५ ॥

चतस्रः । ईम् । धृतदुहः । सचन्ते । समाने । अन्तः । धरुणे ।

निःसत्ताः । ताः । ईम् । अर्षन्ति । नमसा । पुनानाः ।

ताः । ईम् । विश्वतः । परि । सन्ति । पूर्वीः ॥ ५ ॥

चतस्रो धृतदुहो धृतदोग्ध्यः गावईमेनं सोमं सचन्ते सेवन्ते । कीदृश्यस्ताः समाने एकस्मिन् धरुणे सर्वेषां धारके अन्तः अन्तरिक्षे निषत्ताः निषण्णाः ताधृतदुहः ईमेनमर्षन्ति प्राप्नुवन्ति नमसानेन पुनानाः पूयमानाः सत्यः ताः पूर्वीर्बद्धयः प्रभूतागावोविश्वतः सर्वतः परिषन्ति परिभवन्ति ॥ ५ ॥

अथ षष्ठी-

विष्टम्भोदिवोधरुणःपृथिव्याविश्वाउतक्षितयोहस्तेअस्य ।

असत्तत्तसोऽगृणतेनियुत्वान्मध्वोअंशुःपवतइन्द्रियाय ॥ ६ ॥

विष्टम्भः । दिवः । धरुणः । पृथिव्याः । विश्वाः । उत । क्षितयः ।

हस्ते । अस्य । असत् । ते । तत्सः । गृणते । नियुत्वान् । मध्वः ।

अंशुः । पवते । इन्द्रियाय ॥ ६ ॥

अयं सोमोदिवोद्युलोकस्य विष्टम्भभूतः यथा गृहस्यस्तंभः तद्वत् तथा पृथिव्याधरुणोधारकः उतापि च विश्वाः सर्वाः क्षितयः प्रजाः अस्यसोमस्य हस्तेभवन्ति उत्सः उत्तरंत्यस्मात्कामादित्युत्सः सोमः सगृणते स्तुवते ते तुभ्यं नियुत्वान्श्ववान् असत् भवतु । ससोमोमध्वः मधु कर्मणिषष्ठी मधुरसः अंशुः सोमः । अंशुःशमष्टमात्रोभवतीतियास्कः । यइन्द्रियाय पवते पूयतेभिषूयते ॥ ६ ॥

अथ सप्तमी-

वन्वन्नवातोअभिदेववीतिमिन्द्रायसोममृत्रहापवस्व ।

शग्धिमहःपुरुश्चन्द्रस्यरायःसुवीर्यस्यपतयःस्याम ॥ ७ ॥ २५ ॥

व॒न्वन् । अवा॑तः । अ॒भि । दे॒व॒ऽवी॒तिम् । इन्द्रा॑य । सो॒म ।

त॒त्र॒ऽह्ना । प॒व॒स्व । श॒ग्धि । म॒हः । पु॒रु॒ऽच॒न्द्रस्य॑ । रा॒यः ।

सु॒ऽवी॒र्यस्य॑ । प॒त॒यः । स्या॒म ॥ ७ ॥ २५ ॥

वन्वन् सन् देववीतिं देवानांपानार्थं हे सोम इन्द्राय इन्द्रार्थं वृत्रहा वृत्रस्यहन्ता अवा-
तः त्वं अभिपवस्व क्षर । कथंभूतः त्वं शग्धि शक्तिमान् महोमहानसि त्वत्पसादादयं पुरुश्चन्द्र-
स्य बह्वाह्लादकस्य सुवीर्यस्य शोभनावीरायस्मिन् तादृशस्य राये धनस्य पतयः स्याम ॥ ७ ॥

॥ इतिसप्तमस्य तृतीये पंचविंशोवर्गः ॥ २५ ॥

प्रहिन्वानइति षष्ठ्यपंचमसूक्तं मैत्रावरुणेर्वसिष्ठस्यार्धं त्रेष्टुभं पवमानसोमदेवताकं । तथा-
चानुक्रान्तं । प्रहिन्वानः षष्ठ्यसिष्ठइति । गतोविनियोगः ।

तत्र प्रथमा—

प्रहि॒न्वा॒नो॒ज॒नि॒ता॒रो॒द॒स्यो॒र॒थो॒न॒वा॒जं॒स॒नि॒प्य॒न्न॒या॒सीत् ।

इन्द्रं॑गच्छ॒न्नायु॑धासं॒शिशा॑नो॒विश्वा॒वसु॑हस्तंयो॒रा॒द॒धानः॑ ॥ १ ॥

प्र । हि॒न्वा॒नः । ज॒नि॒ता । रो॒द॒स्योः । र॒थः । न । वा॒जम् ।

स॒नि॒प्यन् । अ॒या॒सीत् । इन्द्रं॑ । गच्छ॑न् । आ॒यु॒धा ।

सु॒ह॒शिशा॑नः । वि॒श्वा । वसु॑ । हस्तं॑योः । आ॒द॒धानः॑ ॥ १ ॥

हिन्वानः प्रेर्यमाणो ध्वर्वादिभिः जनिता उत्पादयिता रोदस्योर्द्यावापृथिव्योः । तयोर्जन-
यितृत्वं वृष्टिप्रदानहविःप्रापणाभ्यां । रथोन यथा रथोगच्छति तादृक्सोमोवाजं अन्नं सनिप्यन्
दास्यन् प्रायासीत् प्रयच्छति । इन्द्रं गच्छन् प्रामुवन् आयुधा आयुधानि संशिशानः सम्यक्
तीक्ष्णीकुर्वन् इन्द्रसाहाय्यगमनार्थं तीक्ष्णायुधः सन् विश्वा सर्वाणि वसु वसूनि हस्तयोराद-
धानोऽस्मभ्यं दानाय एवंबुर्वन् प्रायासीत् ॥ १ ॥

अथ द्वितीया—

अ॒भि॒त्रि॒पृ॒ष्ठं॒वृ॒ष॒णं॒वयो॑धा॒माङ्गु॑षाणां॒मवा॑वशन्त॒वाणीः॑ ।

व॒ना॒व॒सा॒नो॒वरु॑णो॒नसि॑न्धू॒न्वि॒र॒त्न॒धा॒द॒य॒ते॒वा॒र्या॑णि ॥ २ ॥

अ॒भि । त्रि॒ऽपृ॒ष्ठम् । वृ॒ष॒णम् । व॒यः॒ऽधाम् । आ॒ङ्गु॒षाणा॑म् ।

अ॒वा॒व॒श॒न्त॒ । वा॒णीः । व॒ना । व॒सा॒नः । व॒रु॒णः । न ।

सि॒न्धून् । वि । र॒त्न॒ऽधाः । द॒य॒ते॒ । वा॒र्या॑णि ॥ २ ॥

त्रिपृष्ठं त्रीणिपृष्ठानि स्तोत्राणि द्रोणकलशादिस्थानानिवा सवनानि वा यस्यसतथोकः । तं वृषणं वर्षकं वयोधामन्त्रस्यदातारं सोमं आंगूषाणां आघोषवतां स्तोतॄणां वाणीर्वाचः अ-
श्ववावशन्त शब्दयन्ते । वना वनानि उदकानि वसानः आच्छादयन् वरुणो वरुणइव सि-
न्धूनाच्छादयति तद्वत् रत्नधाः रत्नानांदाता सोमोवार्पाणि धनानि विदयते प्रयच्छति स्तोतृ-
भ्यः ॥ २ ॥

अथ तृतीया—

शूरग्रामः सर्ववीरः सहावाजेता पवस्व सनिता धनानि ।
तिग्मायुधः क्षिप्रधन्वा समत्स्वपाह्लः साह्वानृतना सुशत्रून् ॥ ३ ॥
शूरग्रामः । सर्ववीरः । सहावान् । जेता । पवस्व । सनिता ।
धनानि । तिग्मआयुधः । क्षिप्रधन्वा । समत्सु ।
अपाह्लः । सह्वान् । पृतनासु । शत्रून् ॥ ३ ॥

हे सोम पवस्व त्वं । कीदृशस्त्वं शूरग्रामः शूराणां ग्रामः संघोयस्यसः सर्ववीरः सर्वे
वीरायस्य सतथोकः सहावान् सहनवान् जेता जयशीलः सनिता संभक्ता धनानि तिग्मायुधः
तीक्ष्णप्रहरणसाधनः क्षिप्रधन्वा क्षिप्रसहनशीलधन्वा समत्सु संग्रामेषु अपाह्लः असोढः सा-
ह्वान् अभिभवन् कुत्र पृतनासु शत्रुसेनासु कान् शत्रून् ॥ ३ ॥

अथ चतुर्थी—

उरुगंव्यूतिरभयानि कृण्वन्त्समीचीने आपवस्वा पुरन्धी ।
अपः सिषासन्नुपसः स्वर्गाः संचिक्रदो महो अस्मभ्यं वाजान् ॥ ४ ॥
उरुगंव्यूतिः । अभयानि । कृण्वन् । समीचीने इति समर्द्धीचीने ।
आ । पवस्व । पुरन्धी इति पुरंमधी । अपः । सिषासन् । उपसः ।
स्वर्गः । गाः । सम् । चिक्रदः । महः । अस्मभ्यम् । वाजान् ॥ ४ ॥

हे सोम उरुगंव्यूतिर्विस्तीर्णमार्गस्त्वं अभयानि स्तोतृभ्यः कृण्वन् कुर्वन् पुरंधी इदं
द्यावापृथिव्योर्नाम । ते समीचीने संगते कुर्वन् आपवस्व आक्षर । अपः उषसः स्वः आदित्यं
गारभ्मीश्च सिषासन् पुष्ट्यर्थं संभक्तुमिच्छन् संचिक्रदः संक्रन्दसे । महो महतः महान्ति वाजान्
अन्जानि अस्मभ्यं दानुमिति शेषः ॥ ४ ॥

अथ पंचमी-

मत्सिसोमवरुणं मत्सिमित्रं मत्सीन्द्रं मिन्दोपवमानविष्णुम् ।

मत्सिशर्धो मारुतं मत्सिदेवान्मत्सिमहामिन्द्रं मिन्दोमदाय ॥ ५ ॥

मत्सि । सोम । वरुणम् । मत्सि । मित्रम् । मत्सि । इन्द्रम् । इन्दो इति ।

पवमान । विष्णुम् । मत्सि । शर्धः । मारुतम् । मत्सि । देवान् ।

मत्सि । महाम् । इन्द्रम् । इन्दो इति । मदाय ॥ ५ ॥

हे पवमान पूयमानेन्दो सोम त्वं वरुणादीन् मत्सि तर्पय तेषां मदाय । इन्द्रस्य प्राधान्यात् द्विरभिधानं ॥ ५ ॥

अथ षष्ठी-

एवाराजैवक्रतुमाँ अमेन विश्वा घनिघ्नदुरितापवस्व ।

इन्दोसूक्ताय वचंसे वयो धायूयं पातस्वस्तिभिः सदानः ॥ ६ ॥ २६ ॥

एव । राजाऽइव । क्रतुऽमान् । अमेन । विश्वा । घनिघ्नत् ।

दुःऽइता । पवस्व । इन्दो इति । सुष्ठुक्ताय । वचंसे । वयः ।

धाः । यूयम् । पात । स्वस्तिभिः । सदा । नः ॥ ६ ॥ २६ ॥

अनया स्तुतिमुपसंहरन् फलमाशास्ते । हेसोम एव एवं स्तुतइतिशेषः । क्रतुमाँस्त्वं राजैव अमेन बलेन विश्वा सर्वाणिदुरिता दुरितानि घनिघ्नन् विनाशयन् पवस्व । हे इन्दो दीप्तसोम सूक्ताय शोभनमुदिताय वचसे अस्माकं स्तोत्राय तद्वचः विमृष्यार्थवदागत्य वयोवा अन्नंघेहि अन्नलाभस्य स्तुतिनिमित्तकत्वात्तस्य स्तुतिवचसः प्राधान्येनोक्तिः शिष्टं सिद्धं ॥ ६ ॥

॥ इति सप्तमस्य तृतीये षड्विंशोवर्गः ॥ २६ ॥

वेदार्थस्यप्रकाशेन तमोहार्दनिवारयन् । पुमर्थीश्चतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके तृतीयोऽध्यायः ॥ ३ ॥

॥ श्रीगणेशायनमः ॥



यस्यनिःश्वसितंवेदा योवेदेश्योखिलंजगत् । निर्ममे तमहंवन्दे विद्यातीर्थमहेश्वरम् ॥ १ ॥

तृतीयं श्रुतितत्त्वज्ञः सप्तमस्याष्टकस्यसः । व्याख्याय सायणामात्यश्रुतर्थं व्याचिकीर्षति ॥ २ ॥

तत्रासर्जिति षष्ठ्यमष्टमंस्तुतं मारीचस्य कश्यपस्यार्षं त्रैष्टुभं पवमानसोमदेवताकं ।
असर्जिकश्यपइत्यनुक्रान्तं । गतोविनियोगः ।

तत्र प्रथमा—

अम् असर्जिवक्त्रारथ्येयथाजौधियामनोताप्रथमोमनीषी ।

दशस्वसारोअधिसानोअव्येजन्तिवह्निंसदनान्यच्छ ॥ १ ॥

असर्जि । वक्त्रा । रथ्ये । यथा । आजौ । धिया । मनोता ।

प्रथमः । मनीषी । दश । स्वसारः । अधि । सानौ । अव्ये ।

अजन्ति । वह्निम् । सदनानि । अच्छ ॥ १ ॥

वक्त्रा शब्दायमानः (लुचपरिभाषणे वनिष्) एतादृशः पवमानः सोमः आजौ अजन्ति क-
र्माथंमृत्विजइति आजिर्यज्ञः । तस्मिन् धिया कर्मणा स्तोत्रेणवा साकं असर्जि सृज्यते पात्रे-
ष्विति । तत्र दृष्टान्तः—रथ्ये रथार्हे आजौ संग्रामनामैतत् । अजन्ति प्रक्षिपंत्यायुधान्यत्रेति त-
स्मिन् अश्वो यथा धिया अंगुल्या मृज्यते तद्वत् । कीदृशः मनोता यस्मिन्देवानां मनांसि ओ-
तानि प्रोतानि सः । तथाचब्राह्मणं—तस्मिन्निर्हतेषांमनांस्योतानीति । प्रथमः सर्वेषां देवानामुत्पत्त्यः
मनीषी मनसईषा मनीषा स्तुतिः तद्वान् दश स्वसारः दशसंख्याका अंगुल्यः सदनानि
यज्ञगृहाणि अष्टाभिमुखीकृत्य वह्निं/दोढारं सोमं सानौ समुच्छ्रिते । अधिः सप्तम्यर्थानुवादः ।
अव्ये अविभवे अविवालेन कृते पवित्रे अजन्ति प्रेरयन्ति । अजगतिक्षेपणयोः ॥ १ ॥

अथ द्वितीया—

वीतीजनस्यदिव्यस्यकव्यैरधिमुवानोनहुष्येभिरिन्दुः ।
प्रयोनृभिरमृतोमर्त्येभिर्मर्मृजानोविभिर्गोभिरद्भिः ॥ २ ॥

वीती । जनस्य । दिव्यस्य । कव्यैः । अधि । सुवानः । नहुष्येभिः ।
इन्दुः । प्र । यः । नृभिः । अमृतः । मर्त्येभिः । मर्मृजानः ।
अविद्भिः । गोभिः । अतद्भिः ॥ २ ॥

कव्यैः साधुभिः स्तोतृभिः नहुष्येभिर्मनुष्यैः सुवानः अभिषूयमाणः इन्दुः सोमः दि-
व्यस्य दिविभ्रवस्य जनस्य देवगणस्य वीती सुपांसुलुगिति चतुर्ध्याः पूर्वसवर्णदीर्घः सोमभक्ष-
णार्थं यज्ञमधिगच्छति । किंच अमृतः मरणधर्मरहितोयः सोमः नृभिः कर्मनेतृभिः मर्त्येभिः
मर्त्यैः अविभिरविमयैः पवित्रैः तथा गोभिरानहुहैः अधिषवणचर्मभिः । यद्वा गोविकारैः क्षी-
रादिभिः अद्भिः वसतीवर्षादिभिरुदकैश्च मर्मृजानः भृशं शोध्यमानः सन् यज्ञं प्रति गच्छति ।
उपसर्गश्रुतेर्योग्यक्रियाध्याहारः ॥ २ ॥

अथ तृतीया—

वृषावृष्णेरोरुवदंशुरस्मैपवमानोरुशदीर्तेपयोगोः ।
सहस्रमृक्कापथिभिर्वचोविदध्वस्मभिःसूरोअण्वंविधाति ॥ ३ ॥

वृषा । वृष्णे । रोरुवत् । अंशुः । अस्मै । पवमानः । रुशत् ।
इर्ते । पयः । गोः । सहस्रम् । ऋक्का । पथिद्भिः । वचः । इवित् ।
अध्वस्मद्भिः । सूरः । अण्वम् । वि । याति ॥ ३ ॥

वृषा कामानावर्षकः वृषेवाचरन्वा रोरुवत् भृशं शब्दायमानः अंशुः सोमः पवमानः पूयमा-
नः सन् अस्मै वृष्णे वर्षकायेन्द्राय तदर्थं रुशत् रोचतेरिदं रूपं । आरोचमानं श्वेतं गोः पय
आभ्रयणद्रव्यं इर्ते गच्छति (इरगतौ आदादिकः) । किंच ऋक्का छन्दसीवनिपाविति मत्वर्थी-
योवनिप्रस्तोत्रवान् अतएव वचोविद स्तुतीनां ज्ञाता सूरः सुवीर्यः सर्वेषामग्निष्टोमादिकर्मप्रेरकः
सोमः अध्वस्मभिः ध्वंसनवर्जितैः हिंसारहितैः सहस्रं पथिभिर्बहुभिर्मागैः अण्वं सहस्रच्छिद्रं
पवित्रं विधाति अतोत्य द्रोणकलशं गच्छति ॥ ३ ॥

अथ चतुर्थी—

रुजादृह्णाचिद्रक्षसःसदांसिपुनान्इन्दुर्णुहिविवाजान् ।
वृश्चोपरिष्ठात्तुजतावधेनयेअन्तिदूरादुपनायमेषाम् ॥ ४ ॥

रुज । दृह्णा । चित् । रक्षसः । सदांसि । पुनान् । इन्दो इति ।
ऊर्णुहि । वि । वाजान् । वृश्च । उपरिष्ठात् । तुजता । वधेन ।
ये । अन्ति । दूरात् । उपनायम् । एषाम् ॥ ४ ॥

हे सोम दृह्णाचित् दृढान्यपि परैरगन्तव्यत्वेन रक्षसोराक्षसस्य सदांसि स्थानानि पुरा-
णि रुज विनाशय (रुजोभंगे तौदादिकः) । किंच हे इन्दो पवमानः पुनानः पवित्रादिभिः पू-
यमानस्त्वं वाजान् अन्नानि तस्य बलानिवा विविधं ऊर्णुहि आच्छादय आहरेत्यर्थः । तथा
येराक्षसा उपरिष्ठाद्ध्वंदेशादागच्छन्ति ये वा अन्तिके समीपे आगच्छन्ति ये च दूरात् दूरदे-
शाद्वा आगच्छन्ति येषां राक्षसानां उपनायं उपनेतारं स्वामिनं तुजता (तुजतिर्हिंसाकमी) । हिंस-
केन वधेन हननसाधनेनायुधेन त्वं वृश्च छिन्धि । ओवश्चूछेदने तौदादिकः ॥ ४ ॥

अथ पंचमी—

सप्तत्रयन्त्रव्यसेविश्ववारसूक्तायपथःकृणुहिप्राचः ।
येदुःसहासोवनुषाबृहन्तस्त्वाँस्तेअश्यामपुरुकृत्पुरुक्षो ॥ ५ ॥

सः । सप्तत्रयवत् । नव्यसे । विश्ववार । सुदुःसहासः । पथः । कृणुहि ।
प्राचः । ये । दुःसहासः । वनुषा । बृहन्तः । तान् । ते ।
अश्याम । पुरुकृत् । पुरुक्षो इति पुरुक्षो ॥ ५ ॥

हे विश्ववार विश्वैः सर्वैर्वरणीय हे सोम तादृशस्त्वं सप्तत्रयवत् पुराणइव स्थितस्त्वं नव्य-
से नवीयसे नवतराय (नवशब्दादीगुणनीकारलोपश्चादंसः) तस्मै सूक्ताय शोभनस्तुतिकाय
मह्यं पथोमार्गान् प्राचः प्राचीनाद् कृणुहि कुरु सर्वव्रगमनं प्रयच्छेत्यर्थः । (कृविर्हिंसाकरणयोः
धिविभक्त्योरचेत्युपत्ययः) हेपुरुकृत् बहुकर्मन् हेपुरुक्षो द्रुक्षुशब्दे पितृदादित्वाद् द्रुम्यत्ययः ।
बहुविधं शब्दायमान हेसोम दुःसहासः रक्षोभिःसोदुमशक्याः अवएव वनुषा मनसिर्हिसार्थः ।

हिसयायुक्ताः बृहन्तोमहान्तः येत्वदीया अंशाः सन्ति तान् ते तव स्वभृतान् अंशान् वयं यज्ञे
अश्याम प्राप्नुयाम ॥ ५ ॥

अथ षष्ठी—

ए॒वापु॒नानो॒अ॒पः॒स्व॑र्गा॒अ॒स्मभ्य॑तो॒कात॑न॒यानि॒भूरि॑ ।
शं॒नः॒क्षेत्र॑मु॒रुज्योती॑षि॒सोम॑ज्यो॒द्गः॒सूर्य॑दृ॒शये॑रिरीहि ॥ ६ ॥ १ ॥
ए॒व । पु॒नानः । अ॒पः । स्वः । गाः । अ॒स्मभ्य॑म् । तो॒का । तन॑यानि ।
भू॒रि । श॒म् । नः । क्षे॒त्रम् । उ॒रु । ज्योती॑षि । सो॒म् । ज्योक् ।
नः । सू॒र्यम् । दृ॒शये॑ । रि॒रीहि॑ ॥ ६ ॥ १ ॥

हे सोम एव एवं पुनानः पूयमानः पवित्रादिभिः अस्मभ्यं रिरीहि प्रापय प्रयच्छ । किं
तव अपः अपइत्यन्तरिक्षनाम आप्नोति सर्वमपि अन्तरिक्षं स्वः स्वर्गं द्युलोकं गाः सर्वैर्गम्यते
अत्रेतिगावः पृथिव्यः वाः पृथिवीश्च भूरि सुपांसुलुगिति द्वितीयायालुक् । बहून् तोका तोका-
न् तनयानि तन्वन्ति कुलमिति तनयाः पौत्राः तांश्च तथा नोस्मभ्यं क्षेत्रं शं सुखकरं कुरु ।
हेसोम ज्योतीषि नक्षत्राणि उरु उरुणि अन्तरिक्षे विस्तीर्णानिकुरु । तथा नोस्मभ्यं सूर्य-
मादित्यं ज्योक् चिरनमैतत् चिरकालं दृशये द्रष्टुं कुरु ॥ ६ ॥

॥ इति सप्तमस्य चतुर्थे पथमोवर्गः ॥ १ ॥

परिसुवानइति षष्ठ्यसप्तमसंस्कृतं मारीचस्यकथ्यं पस्यार्षं त्रैष्टुभं पवमानसोमदेवताकं । परि-
सुवानइत्यनुक्रान्तं गतोविनियोगः ।

तत्र पथमा—

परि॑सु॒वा॒मो॒हरि॑रं॒शुः॒प॒वि॒त्रे॒रथो॑न॒सार्जि॑स॒नये॑हिया॒नः ।
आ॒प॒च्छो॒र्कमि॒न्द्रि॒यं पू॒यमा॑नः॒प्रति॑दे॒वाँ अ॑जुष॒त॒प्रयो॑मिः ॥ १ ॥
परि॑ । सु॒वानः । हरि॑ः । अं॒शुः । प॒वि॒त्रे । रथः । न । स॒र्जि ।
त॒नये॑ । हिया॒नः । आ॒पत् । श्लो॒कम् । इ॒न्द्रि॒यम् । पू॒यमा॑नः ।
प्र॒ति । दे॒वान् । अ॒जुष॑त् । प्र॒यः । इ॒भिः ॥ १ ॥

सुषानः अग्निषूयमाणः हियानः ऋत्विग्भिः वेर्यमाणः हरिर्हरितवर्णः अंशुः सोमः पवित्रे
अविवालेन कृतेदशापवित्रे परिसर्जि परिसृज्यते । किमर्थं सनये धनलाभाय देवानां संभजनाय
वा । तत्र दृष्टान्तः—रथोन रथोयथा युद्धे शत्रुवधार्थं शत्रुधनहरणार्थं वा सृज्यते तद्वत् । किंच पूय-
मानः पवित्रेण सोयंसोमः इन्द्रियं इन्द्रलिंगं इन्द्रस्य पर्याप्तं वा श्लोकं स्तोत्रमापत्तामोति आ-
पृव्यामौलेष्ट्यद्वागमः । तथाससोमः प्रयोभिः प्रीणयितृभिः हवीरूपैः अन्नैर्देवान् प्रत्यजुषत प-
तिसेवते जुषीमितिसेवनयोः ॥ १ ॥

अथ द्वितीया—

अच्छानृचक्षाअसरत्पवित्रेनामदधानः कविरस्य योनौ ।

सीदन्होतेवसदनेचमूषूपेगममृषयः सप्तविप्राः ॥ २ ॥

अच्छ । नृचक्षाः । असरत् । पवित्रे । नाम । दधानः । कविः ।

अस्य । योनौ । सीदन् । होताइव । सदने । चमूषु । उप ।

ईम् । अगमन् । ऋषयः । सप्त । विप्राः ॥ २ ॥

नृचक्षाः नृणां द्रष्टा कविः कान्तपज्ञः सोमः नाम वसतीवर्याख्यमुदकं दधानोधारयन् अ-
स्य एतादृशस्यात्मनः योनौ स्थाने पवित्रे अच्छासरत् अभितः सरति ततः सदने सीदंयत्रेति
सदनोयज्ञः तस्मिन् होतेव होतायथा देवान्स्तोतुमुपविशति तद्वत् देवानागन्तुं सीदन् उपविशन्
सोमः चमूषु चमन्ति चम्बोग्रहादयः तेषु अभिसर । अनन्तरं सप्त सप्तसंख्याका विप्रामेधाविनः
भरद्वाजः कश्यपो गोतमो त्रिभिर्भुवामिन्नो जमदग्निर्वसिष्ठ इत्येते ऋषयः ईमेन सोमं उपागमन् स्तोत्रैरु-
पगच्छन्ति ॥ २ ॥

अथ तृतीया—

प्रसुमेधागानुविद्विष्वदेवः सोमः पुनानः सदं एति नित्यम् ।

भुवद्विष्वेषु कान्येषु रन्तानुजनान्यतते पञ्चधीरः ॥ ३ ॥

प्र । सुमेधाः । गानुवित् । विश्वदेवः । सोमः । पुनानः ।

सदः । एति । नित्यम् । भुवत् । विश्वेषु । कान्येषु । रन्ता ।

अनु । जनान् । यतते । पञ्च । धीरः ॥ ३ ॥

सुमेधाः । (नित्यमसिचपजामेधयोरिति असिच् समासान्तः) । शोभनपज्ञः गातुविद मार्ग-
स्थवेत्ता यद्वा गातवः स्तोतारः तेषां धनस्पलंभयितावा विश्वदेवः सर्वदेवोपगतः यद्वादेवो देवनं
दीप्तिः व्यापकदीप्तिरुक्तः एतादृशः सोमः पुनानः पूयमानः सन् नित्यमविनश्वरं सदः स्थानं
द्रोणकलशं प्रैति प्रगच्छति अतः विश्वेषु सर्वेषु काव्येषु कविकर्मसु स्तोत्रेषु रन्ताभुवत् रमण-
शीलोभवति (रमेस्ताच्छीलिकस्तृन्) तथा धीरः पाज्ञः सोमपंचजनान् निषादपंचमान् चतुरोव-
र्णान् अनुयतते अनुगन्तुं प्रयत्नं करोति अनुगच्छतीति यावत् ॥ ३ ॥

अथ चतुर्थी—

तवत्येसोमपवमाननिण्येविश्वेदेवास्त्रयंएकादशासः ।
दशस्वधाभिरधिसानोअव्येमृजन्तित्वानद्यःसप्तयह्वीः ॥ ४ ॥
तव । त्ये । सोम । पवमान । निण्ये । विश्वे । देवाः । त्रयः ।
एकादशासः । दश । स्वधाभिः । अधि । सानौ । अव्ये ।
मृजन्ति । त्वा । नद्यः । सप्त । यह्वीः ॥ ४ ॥

हे पवमान पूयमान हेसोम तवस्वभूताः त्ये ते प्रसिद्धाः त्रयएकादशासः (प्रणार्थेऽहम्-
त्ययः) । त्रयस्त्रिंशत्संख्याका विश्वेसर्वेदेवाः निण्ये अन्तर्हितनामैतत् । अन्तर्हिते स्थाने द्युलो-
केवर्तन्ते तादृशं त्वां दशसंख्याका अंगुलयः अधिसानौ अधिकं समुच्छ्रिते अव्ये अविमये
पवित्रे स्वधाभिरुदकैर्वा सृजन्ति शोधयन्ति । किंच यह्वीः (सिद्धिन्दसीति पूर्वसवर्णदीर्घः) य-
त्प्रोमहत्यः सप्तसंख्याकार्गमाद्यानद्यः त्वा त्वां मृजन्ति वसतीवर्यात्मकैरेकधनात्मकैश्च स्वीरैरु-
दकैस्त्वां मार्जयन्ति इत्यर्थः ॥ ४ ॥

अथ पंचमी—

तन्नुसत्यंपवमानस्यास्तुयत्रविश्वेकारवःसंनसन्त ।
ज्योतिर्यदद्वेअरुणोदुलोकंप्रावन्मनुंदस्यवेकरभीकम् ॥ ५ ॥
तत् । नु । सत्यम् । पवमानस्य । अस्तु । यत्र । विश्वे । कारवः ।
सम्पन्नसन्त । ज्योतिः । यत् । अद्वे । अरुणोत् । ऊँ इति ।
लोकम् । प्र । आवत् । मनुम् । दस्यवे । कः । अभीकम् ॥ ५ ॥

सत्यं सत्यभूतं तत्प्रसिद्धस्य पवमानस्य सोमस्यस्थानं नुक्षिपं अस्माकमस्तु यत्र यस्मि-
नस्थाने विश्वेसर्वे कारवः स्तोतारः संनसन्त स्तोतुं संगच्छन्ते तदस्थानमस्तु । अस्यसोमस्य
यत्र ज्योतिः अह्ने दिवसाय लोकमालोकं प्रकाशं अरुणोत् करोति । उदित्यवधारणे । तत्र
ज्योतिः मनुं एतच्चामानं राजार्षिं प्रावत् प्रकर्षेणारक्षत् । तथा सोमः स्वीयंतेजः दस्यवे सर्व-
स्योपक्षपयित्रे असुराय अभीकं अभिगमनशीलं कः अकार्षीत् करोतेर्लुङि मंत्रेघसेति चूर्लुक् ॥ ५ ॥

अथ षष्ठी—

परिसद्वैवपशुमान्निहोता राजानसत्यः समितीरियानः ।

सोमः पुनानः कलशां अयासीत्सीदन्मृगोनमहिषोवनेषु ॥ ६ ॥ २ ॥

परि । सद्मः इव । पशुमन्ति । होता । राजा । न । सत्यः ।

समृद्धिः । इयानः । सोमः । पुनानः । कलशान् ।

अयासीत् । सीदत् । मृगः । न । महिषः । वनेषु ॥ ६ ॥ २ ॥

होता देवानामाह्वाता ऋत्विक् पशुमन्ति पशुमतः सन्नेव यज्ञगृहान् यथापरिगच्छते ।
किंच राजा न यथाराजा सत्यः सत्यकर्मासन् समितीः संग्रामनामैतत् सम्यक्प्राप्यते योद्धृभि-
रत्रेतितान् संग्रामान् इयानोगच्छन् भवति । तथा पुनानः सोमोवनेषु वननीयेषु वसतीवर्याख्ये-
षूदकेषुसीदन् मृगोन महिषः महिषाख्योमृगइव उदकेषुतिष्ठन् कलशान् द्रोणाभिधानान्
अयासीत् परियाति । यद्वा महिषोमहान् पूज्योवा सोमः कलशान् परिगच्छतीति ॥ ६ ॥

॥ इति सप्तमस्य चतुर्थे द्वितीयोवर्गः ॥ २ ॥

साकमुक्षइति पंचचर्मष्टयं सूक्तं गौतमस्यनोधसआर्षं पूर्ववच्छंदोदेवते । तथाचानुक्रम्यते ।
साकमुक्षः पंचनोधाइति । गतोविनियोगः ।

तत्र प्रथमा—

साकमुक्षोमर्जयन्तस्वसारोदशधीरस्यधीनयोधनुत्रीः ।

हरिः पर्यद्रवजाः सूर्यस्यद्रोणं ननभे अत्यो नवाजी ॥ १ ॥

साकमुक्षः । मर्जयन्त । स्वसारः । दश । धीरस्य ।
 धीतर्यः । धनुञ्जीः । हरिः । परि । अद्रवत् । जाः । सूर्यस्य ।
 द्रोणम् । ननक्षे । अत्यः । न । वाजी ॥ १ ॥

साकमुक्षः सहयुगपदसिंचत्युक्षसेचने किरिपुः । तादृश्यः स्वसारः कर्मकरणार्थ इ-
 तस्ततः सुष्ठुगच्छंत्योगुलयः मर्जयंत सोमंशोधयन्ति (मृजुशौचालंकारयोः) । तथा दश दश-
 संख्याकाः धीतर्यः अंगुलिनामैतत् । अंगुलयः धीरस्य समर्थस्य प्राप्तस्यवा देवैर्ध्यातव्यस्य
 काम्यमानस्यवा सोमस्य धनुञ्जीः प्रेरयित्योभवन्ति ततः हरिर्हरितवर्णः सोमः सूर्यस्यजाः प्रा-
 दुर्भूता जायादिशः ताः पर्यद्रवत् परितोगच्छति । सूर्यतेजसाहि आविर्भवन्तीति दिशां तस्यजा-
 त्वं । अत्यः अतनशीलोवाजीन अश्वइव स्थितः सोमः द्रोणं कलशं ननक्षे व्याप्नोति । नक्ष-
 तिर्व्याप्तिकर्मा ॥ १ ॥

अथ द्वितीया—

समातृभिर्नशिर्वावशानोवृषादधन्वेपुरुवाराअद्भिः ।
 मर्योनयोषामभिनिष्कृतंयन्तसद्गच्छतेकलशोउस्त्रियाभिः ॥ २ ॥

सम् । मातृभिः । न । शिशुः । वावशानः । वृषा । दधन्वे ।
 पुरुवारः । अतृभिः । मर्यः । न । योषाम् । अभि ।
 निःस्कृतम् । यत् । सम् । गच्छते । कलशे । उस्त्रियाभिः ॥ २ ॥

वावशानः देवान्कामयमानः वृषा कामानावर्षकः अतएव पुरुवारः बहुभिर्वरणीयःसोमः
 अद्भिः मातृभूताभिः वसतीवरोभिः संदधन्वे संधार्यते । तत्रदृष्टान्तः—मातृभिर्नशिः कामय-
 मानः पुत्रोयथा मातृभिः पयःप्रदानेन संधार्यते । (धविर्गत्यर्थः कर्मणिलितिरूपं) मर्यो ननु-
 ष्योयथा योषां युवार्तिं अभिगच्छति तद्वत् निष्कृतं संस्कृतं स्वस्थानं अभियन् अभिगच्छन्
 कलशे द्रोणाभिधाने उस्त्रियाभिरद्भिः गोविकारैः क्षीरादिभिर्वासंगच्छते । गमेरकर्मकाव स-
 भोगमृच्छीत्वालनिपदं ॥ २ ॥

अथ तृतीया—

उ॒तप्र॑पि॒प्यऊ॒धर॑द्या॒याइ॒न्दु॒र्धारा॑भिःस॒चते॑सुमे॒धाः ।

मूर्धा॑नं॒गावः॑प॒यसा॑च॒मूष्व॒भिःश्री॑णन्ति॒वसु॑भिर्न॒निकैः ॥ ३ ॥

उ॒त । प्र । पि॒प्ये । ऊ॒धः । अ॒द्या॒याः । इ॒न्दुः । धा॒राभिः ।

स॒च॒ते । सु॒मे॒धाः । मूर्धा॑नम् । गा॒वः । प॒यसा॑ । च॒मूषु॑ ।

अ॒भि । श्री॒णन्ति॑ । वसु॑भिः । न । नि॒कैः ॥ ३ ॥

उतापिच अद्यायाः अद्येतिगोनाम अहंतव्यायागोरूधः पयःस्थानं सोमः प्रपिप्ये ओषधादिषु सोमः प्रविश्य प्रकर्षेणाप्याययति (प्यायतेर्लिटि लिङ् चङोश्चेतिपीभावः)। सुमेधाः शोभनप्रज्ञः सोयं इन्दुः सोमः धाराभिः सचते समवैति संगच्छते । ततो गावः चमूषु चमन्ति भक्षयंत्यत्रसोममिति चम्बोग्रहादयः तेषुस्थितं मूर्धानं समुच्छ्रितमिमं सोमं पयसा श्वेतेन अभिश्रीणन्ति अभित आच्छादयन्ति । तत्र दृष्टान्तः—निकैः प्रक्षालितैर्वसुभिर्न वस्त्रैर्यथा आच्छादयन्ति तद्वत् ॥ ३ ॥

अथ चतुर्थी—

स॒नो॒दे॒वेभिः॑प॒वमान॑र॒देन्दो॑र॒यिम॑श्चि॒नंवा॑वशा॒नः ।

र॒थिरा॑यता॒मुश॑तीपु॒रंन्धि॑रस्म॒द्वा॒गादा॑वने॒वसू॑नाम् ॥ ४ ॥

सः । नः । दे॒वेभिः॑ । प॒वमा॑न । र॒दु । इ॒न्दो इति॑ । र॒यिम् ।

अ॒श्चि॒नम् । वा॒वशा॑नः । र॒थिरा॑यताम् । उ॒श॒ती ।

पु॒रंन्धि॑ः । अ॒स्म॒द्वाक् । आ । दा॒वने॑ । वसू॑नाम् ॥ ४ ॥

हे पवमान पूयमानसोम सतादृशः त्वं नोस्मभ्यं देवेभिर्देवैः सह रद प्रयच्छ । किंतु उच्यते हेइन्दो पात्रेषु क्षरन् सोम वावशानः कामयमानः सन् अश्चिनं अश्ववन्तं रयिं धनं प्रयच्छेति । किंच रथिरायतां रथोयेषामस्तीति रथिराः । मेधारथाभ्यामितीरचूपत्ययः । तद्वाचरतः तानिच्छतोवा पुरुषान् उशती कामयमाना पुरंधिः त्वदीया बहुविधाधीः वसूनां धनानां दावने दानाय अस्मद्वाक् अस्मदभिमुख्यागच्छतु यद्वा रथिरायतामिति धनानां विशेषणं बलवतां

धनानामिति । अस्मद्भक् विष्वग्देवयोश्चदेरद्व्यश्चतावप्रत्ययइति अद्यादेशः अद्रिसध्योरन्तोदा-
त्तत्त्वनिपातनाव उदात्तस्वरितयोरेणइतितित्स्वरितः ॥ ४ ॥

अथ पंचमी—

नूनोरयिमुपमास्वनृवन्तंपुनानोवाताप्यंविश्वश्चन्द्रम् ।
प्रवन्दितुरिन्दोतार्यायुःप्रातर्मक्षुधियावंसुर्जगम्यात् ॥ ५ ॥ ३ ॥

नु । नः । रयिम् । उपं । मास्व । नृवन्तम् । पुनानः ।
वाताप्यम् । विश्वश्चन्द्रम् । प्र । वन्दितुः । इन्दो इति । तारि ।
आयुः । प्रातः । मक्षु । धियावंसुः । जगम्यात् ॥ ५ ॥ ३ ॥

हे सोम पुनानः पूयमानस्त्वं नोस्मर्यं नुक्षिप्रं नृवन्तं मनुष्यैर्युक्तं (छान्दसंमतुषोवत्वं) ता-
दृशं रयिं धनं उपमास्व उपनिर्मिमीष्व उपकुर्वित्यर्थः । किंच विश्वचन्द्रं सर्वेषामाह्लादकं वाता-
प्यं उदकनामैतत् उदकंचकुरु । तथा हे इन्दो सोम वन्दितुस्तवस्तोतुः आयुर्जीवनं प्रतारि त्वया
वर्धितमस्तु सोयंसोमः धियावसुः बुध्याकर्मणावा प्राप्तधनः प्रातः काले वा सवने वा मक्षु शी-
घ्रं अस्मदीयं यज्ञं प्रति जगम्यादागच्छेत् गमेर्लिङि बहुलंछन्दसीतिशपःश्लुः ॥ ५ ॥

॥ इति सप्तमस्य चतुर्थे तृतीयोवर्गः ॥ ३ ॥

अधियदिति पंचर्चनवमंस्तुक्तं आंगिरसस्यकण्वस्याषं तथाचानुक्रम्यते—अधियत्कण्वइ-
ति । पूर्ववच्छन्दोदेवते गतोविनियोगः ।

तत्र प्रथमा—

अधियदस्मिन्वाजिनीवशुभःस्पर्धन्तेधियःसूर्येनविशः ।
अपोवृणानःपवतेकवीयन्ब्रजंनपशुवर्धनायमन्म ॥ १ ॥

अधि । यत् । अस्मिन् । वाजिनीइव । शुभः । स्पर्धन्ते ।
धियः । सूर्ये । न । विशः । अपः । वृणानः । पवते ।
कविइयन् । ब्रजम् । न । पशुइवर्धनाय । मन्म ॥ १ ॥

यद्यदास्मिन्सोमे वाजिनीव शुभः अश्वेयथा वस्त्रप्रभृत्यलंकाराभवन्ति । यदावास्मिन् सोमे सूर्येन यथासूर्ये विशोरश्मयउदिताभवन्ति तदा धियोऽगुलयः अधिस्पर्धन्ते अहंपुरस्ताच्छोधयामि अहंपुरस्ताच्छोधयामीत्यहमहमिकया उपतिष्ठन्ति । ततोयंसोमः अपोवसतीवरी-
वृणानः आच्छादयन् पवते पात्रेषु क्षरति कलशानि अधिगच्छति । कीदृशः कवीयन् कवि-
रिवाचरन् । यद्वा कवयःस्तोतारः तानिच्छन् तत्रदृष्टान्तः—व्रजनं मन्म मननीयं गवां गोष्ठं प-
शुवर्धनाय पशूनां वर्धनाय गोपालः परिगच्छति तथा देवानां प्रीणनाय पात्राणिप्रति प-
वतइति ॥ १ ॥

अथ द्वितीया—

द्विताव्यूष्वर्धन्मृतस्यधामस्वर्विदेभुवनानिप्रथन्त ।

धियःऋण्वानाःस्वसरेनगावर्कृतायन्तीरिभिवावश्रइन्दुम् ॥ २ ॥

द्विता । विऽऋण्वन् । अमृतस्य । धाम । स्वऽऽविदे । भुवनानि ।

प्रथन्त । धियः । पिन्वानाः । स्वसरे । न । गावः । कृतऽयन्तीः ।

अग्नि । वावश्रे । इन्दुम् ॥ २ ॥

अमृतस्योदकस्यधाम धारकंस्थानमन्तरिक्षं सोमोद्विता द्विधा व्यूष्वर्धन् उभयतः स्वते-
जसाच्छादयन् मध्येनगच्छति । ततः स्वर्विदे सर्वज्ञाय तस्मै सोमाय भुवनानि प्रथन्त विस्ती-
र्णानिभवन्ति । तस्यरश्मीनां संचरणार्थं प्रथन्तइत्यर्थः । अथ पिन्वानाः प्रीणयिष्यः धियः
स्तुतिलक्षणावाचः कृतायन्तीर्यज्ञमिच्छन्त्यः सत्यः तमिममिदं सोममभिलक्ष्य स्वसरे यागाहनि
वाम्रश्रे शब्दायन्ते । यद्वा सोमं कामयन्ते । तत्रदृष्टान्तः—गावोन यथापिन्वमानाः पयः क्षरंत्यो-
गावः स्वसरे सुष्ठु अस्पन्ते प्रेयंते गावोवेति स्वसरोगोष्ठं तस्मिन्नच्छाभिलक्ष्य शब्दंकुर्व-
न्ति तद्वत् ॥ २ ॥

अथ तृतीया—

परित्यक्तविःकाव्याभरतेशूरोनरथोभुवनानिविश्वा ।

देवेषुयशोमर्तायमूषन्दक्षायरायःपुरुभूषुनव्यः ॥ ३ ॥

परि । यत् । क॒विः । का॒व्या । भ॒रते । शू॒रः । न । रथः ।
 भु॒वनानि । वि॒श्वा । दे॒वेषु । यशः । म॒र्ताय । भूष॑न् ।
 दक्षाय । रा॒यः । पु॒रु॒भूषु । नव्यः ॥ ३ ॥

कविः क्रान्तपन्नः सोमः काव्या काव्यानि कवेः कर्माणि स्तोत्राणि यद्यदा परिभरते प-
 रितोविभर्ति परिगच्छतीति यावत् । कथमिव शूरो न यथाशूरः शत्रूणां बाधको रथस्तदीयः वि-
 श्वा भुवनानि सांघामिकानि भूतानि परियाति न तद्वत् तदानीं देवेषु स्थितं यशो व्यापकं धनं म-
 र्ताय मनुष्याय स्तोत्रे भूषन् भवते रन्तर्भावित एष यथा सनिरूपं भावयितुमिच्छन् सोमः रायः
 आत्मना दत्तस्य धनस्य दक्षाय वृध्यर्थं पुरुभूषु बहुषु यज्ञभवनेषु नव्यः स्तोतव्यो भवति । णु-
 स्तुतौ अचो यत् ॥ ३ ॥

अथ चतुर्थी—

श्रि॒ये जा॒तः श्रि॒य आ॒नि रि॒याय॒ श्रि॒यं व॒यो जा॒र॒तृभ्या॑ दधाति ।
 श्रि॒यं व॒साना॑ अ॒मृत॒त्वमा॒य॒ भव॑न्ति स॒त्या स॑ मि॒था मि॒त॒द्रौ ॥ ४ ॥
 श्रि॒ये । जा॒तः । श्रि॒ये । आ । निः । इ॒या॒य॒ । श्रि॒यं ।
 व॒यः । ज॒रि॒तृ॒भ्यः । द॒धा॒ति॒ । श्रि॒यं । व॒सानाः । अ॒मृत॒त्वम् ।
 आ॒य॒न् । भव॑न्ति । स॒त्या । स॒मृ॒द्भ्या॑ । मि॒त॒द्रौ ॥ ४ ॥

ससोमः श्रिये जातः संपदर्थं प्रादुर्भूतो भवति । तदेवाह श्रिये श्रयर्थ एव आनिरियाय अं-
 शुष्य आभिमुख्येन निर्गच्छति निर्गतश्च ससोमः जरितृभ्यः स्तोतृभ्यः श्रियं वयोञ्च जीवनं
 चादधाति विदधाति प्रपच्छति । तेन दत्तां श्रियं वसाना आच्छादयन्तः स्तोतारः अमृतत्वं दे-
 वत्वं अमरणत्वं वा आयन् प्राप्नुवन् तस्मिन् मितद्रौ मितगमने सोमे समिथा युद्धनामैतत् स-
 म्यक् प्राप्यते अत्रेति समीण इति । एतेः सम्पूर्वस्य थक्प्रत्ययः । तानि युद्धानि सत्या सत्या-
 नि यथार्थानि भवन्ति न तु वितथानि तेन सोमेन पराजितानि भवन्तीत्यर्थः ॥ ४ ॥

अथ पञ्चमी—

इ॒ष॒मूर्ज॑म॒भ्य॒र्षा॒श्व॒ङ्गा॒मु॒रु॒ज्योतिः॑ ऋ॒णु॒हि॒मा॒सि॒ दे॒वान् ।
 वि॒श्व॒म॒नि॒द्दि॒सु॒ष॒हा॒तानि॑ तु॒भ्यं प॒व॒मान॒बा॒ध॒से॒ सोम॒श॒त्रून् ॥ ५ ॥ ४ ॥

इषम् । ऊर्जम् । अ॒भि । अ॒र्ष । अ॒श्वम् । गाम् । उ॒रु । ज्योतिः ।
 कृ॒णुहि । म॒त्सि । दे॒वान् । वि॒श्वानि । हि । सु॒स॒हा । तानि ।
 तु॒भ्यम् । प॒र्व॒मान । बा॒ध॒से । सो॒म । शत्रून् ॥ ५ ॥ ४ ॥

हे सोम इषं अन्नं ऊर्जमन्नरसंच अस्मभ्यमभ्यर्ष अभिगमय । किंच अश्वं वाहनं गां
 पयःप्रदानेन यज्ञस्यसाधनभूतां गां च तथा उरु महत् ज्योतिः सूर्याख्यं कृणुहि जगदालोकना-
 र्थं कुरु । किंच देवानिन्द्रादीन् मत्सि सोमेन तर्पय मदर्हति बहुलंछन्दसीति विकरणस्यलुक्
 वाक्यभेदादनिघातः । अपिच हेसोम तुभ्यं तानि विश्वानि सर्वाणि रक्षांसि सुषहा सुसहानि
 अनायासेनैव अभिभवितुं शक्यानि भवन्ति । हिरवधारणे । अतएव हे पवमान पूयमान हेसो-
 म सर्वान् शत्रून् बाधसे जहि ॥ ५ ॥

॥ इति सप्तमस्य चतुर्थे चतुर्थोवर्गः ॥ ४ ॥

कनिक्रन्तीति पंचचंदशमंस्कृतं कण्वपुत्रस्य प्रस्कण्वस्यार्थं । तथानुक्रम्यते । कनिक्रन्ति-
 प्रस्कण्वइति । पूर्ववच्छन्दोदेवते । गतोविनियोगः ।

तत्र प्रथमा—

क॒र्निक्र॒न्ति॒ह॒रि॒रा॒सृ॒ज्यमा॑नः॒सीद॑न्व॒नस्य॑ज॒ठरे॑पु॒नानः॑ ।
 नृ॒भि॒र्य॒तः॒कृ॒णु॒ते॒नि॒र्णिजं॑गा॒अतो॑म॒तीर्ज॑नय॒तस्व॒धाभिः॑ ॥ १ ॥
 क॒र्निक्र॒न्ति । ह॒रिः । आ । सृ॒ज्यमा॑नः । सी॒दन् । व॒नस्य॑ ।
 ज॒ठरैः । पु॒नानः॑ । नृ॒भिः । य॒तः । कृ॒णु॒ते । निः॒ऽनिज॑म् ।
 गाः । अ॒तः । म॒तीः । ज॒न॒य॒त । स्व॒धाभिः॑ ॥ १ ॥

आसृज्यमान आसमन्तात् विसृज्यमानोभिषूयमाणः हरिर्हरितवर्णः सोमः कनिक्रन्ति
 पुनःपुनः शब्दायते (क्रन्दतेर्यङ्लुकि तिपीडभावे दाधर्तिदधर्ति इत्यादिनानिपातनादश्यासस्य
 निगागमः अभ्यस्तस्वरः) । तथा पुनानः पूयमानः वनस्य वननीयस्य द्रोणकलशस्य जठरे सी-
 दन्नुपविशन् शब्दायते । किंच नृभिः कर्मनेतृभिर्कृत्विग्भिः यतः संयतः सोमः गागोविकारान्
 क्षीरादीनि आच्छादयन् निर्निजं आत्मनोरूपं । कृणुते ग्रहादिषु करोति अतोस्मै सोमाय मती
 र्मननीयाः स्तुतीः स्वधाभिर्हविर्भिः सह जनयत स्तोतारोजनयन् । (अस्यान्तादेशाभावंछान्दसः ।
 यद्वा हे स्तोतारः अस्मै सोमाय स्तुतीर्जनयत उत्पादयत कुरुतेतियावत् ॥ १ ॥

अथ द्वितीया—

हरिःसृजानःपृथ्यामृतस्येयर्तिवाचमरितेवनावम् ।
देवोदेवानांगुह्यानिनामाविष्कृणोतिबर्हिषिप्रवाचे ॥ २ ॥

हरिः । सृजानः । पृथ्याम् । ऋतस्य । इयर्ति । वाचम् ।
अरिताइव । नावम् । देवः । देवानाम् । गुह्यानि । नाम ।
आविः । कृणोति । बर्हिषि । प्रवाचे ॥ २ ॥

सृजानः सृज्यमानः हरिर्हरितवर्णः सोमः ऋतस्य सत्यभूतस्य पृथ्यां पथिभवांवाचं दे-
वीं इयर्ति प्रेरयति । तत्रदृष्टान्तः—अरितेव जनान् तीरंप्रापयन् नाविकोयथा नावं प्रेरयति तद्व-
त्क्षुण्णतौ जौहोत्यादिकः अर्तिपिपत्योरित्यभ्यासस्येत्वं) ततः देवोदीप्यमानः सोमः देवानां
इन्द्रादीनां गुह्यानि अन्तर्हितानि नाम नामानि शरीराणि प्रवाचे प्रकर्षेणवाचयित्वा स्तोत्रे
बर्हिषियज्ञे आविष्कृणोति स्तोतुमाविष्करोति ॥ २ ॥

अथ तृतीया—

अपामिवेदूर्मयस्तर्तुराणाःप्रमनीषाईरतेसोममच्छ ।
नमस्यन्तीरुपचयन्तिसंचाचविशन्त्युशतीरुशन्तम् ॥ ३ ॥

अपाम्इव । इत् । उर्मयः । तर्तुराणाः । प्र । मनीषाः । ईरते ।
सोमम् । अच्छ । नमस्यन्तीः । उप । च । यन्ति । सम् ।
च । आ । च । विशन्ति । उशतीः । उशन्तम् ॥ ३ ॥

अपामिव यथाउदकानामूर्मयस्त्वरन्ते इदितिपूरणः तद्वत् तर्तुराणाः कर्मणि देवान्स्तोतुं
त्वरमाणाः (तुत्वरणे जौहोत्यादिकः यद्वलुगन्तस्यशानचिरूपं अभ्यासस्यअवर्णश्च रेफा-
देशश्छान्दसः अभ्यस्तस्वरः) तादृशाऋत्विजः मनीषामनसईशिघ्रीः स्तुतीः सोममच्छ सोमं
प्रतिप्रेरते प्रेरयन्ति । नमस्यन्तीः नमस्यन्त्यः सोमं पूजयन्त्यः सत्यः तमुपयन्ति च उपगच्छन्ति
तमेवसंयन्ति च (चवायोगेप्रथमेतिननिघातः) ततउशतीः कामयमानाः स्तुतयः उशन्तंकाम-
यमानंसोमं आविशन्ति च प्रविशन्ति च ॥ ३ ॥

अथ चतुर्थी—

तमर्मृजानंमहिषंनसानांवंशुंदुहन्त्युक्षणंगिरिष्ठाम् ।
तंवावशानंमतयःसचन्तेत्रितोविभर्तिवरुणंसमुद्रे ॥ ४ ॥

तम् । मर्मृजानम् । महिषम् । न । सानौ । अंशुम् । दुहन्ति ।
उक्षणम् । गिरिःस्थाम् । तम् । वावशानम् । मतयः ।
सचन्ते । त्रितः । विभर्ति । वरुणम् । समुद्रे ॥ ४ ॥

मर्मृजानं यष्टभिःपरिचर्यमाणं महिषंन महिषारूपंमृगमिव सानौ समुच्छ्रितेदेशे वर्तमानं
उक्षणं कामानांसेकारं गिरिष्ठां अभिषवार्थं ग्रावसुनिष्ठितं तं तादृशं प्रसिद्धं अंशुं सोमं दुहन्ति
ऋत्विजोदुहते । ग्रावाणंवत्साः ऋत्विजोदुहन्तीति तैत्तिरीयब्राह्मणं । तं तादृशं वावशानं कामय-
मानं सोमं मतयोमन्तव्याः स्तुतयः सचन्ते समवयन्ति सेवन्तेइति यावत् । ततः त्रितः त्रिपुस्था-
नेषु वर्तमानः इन्द्रः वरुणं शत्रूणांनिवारकमेनंसोमं समुद्रे अन्तरिक्षे विभर्ति शत्रुवधार्थं धारय-
ति यद्वा त्रितः त्रिषु स्थानेषु द्रोणाधवनीयपूतभृदारव्येषु कलशेषुस्थितःसोमः शत्रूणांनिवारक-
मिन्द्रं द्युलोकेविभर्ति पोषयति ॥ ४ ॥

अथ पञ्चमी—

इष्यन्वाचमुपवक्तेवहोतुःपुनानमइन्द्रोविष्यामनीषाम् ।
इन्द्रश्चयत्क्षयथःसौभगायसुवीर्यस्यपतयःस्याम ॥ ५ ॥ ५ ॥

इष्यन् । वाचम् । उपवक्ताइव । होतुः । पुनानः । इन्द्रो
इति । वि । स्य । मनीषाम् । इन्द्रः । च । यत् । क्षयथः ।
सौभगाय । सुवीर्यस्य । पतयः । स्याम ॥ ५ ॥ ५ ॥

हे इन्द्रो सोम वाचं स्तुतिमिष्यन् प्रेरयन् होतुरुपवक्तेव यथा अध्वर्युः प्रतिगरंकुर्वन् प्रोत्साह-
यति तद्वत् स्तोतृणां शंसेनाय प्रोत्साहंकुर्वन् पुनानः पूयमानस्त्वं मनीषांबुद्धिं विष्य विमुञ्च ।
किंतु बुद्धिं धनप्रदानाभिमुखीं कुरु । किञ्च यद्यदाइन्द्रश्च त्वं सह यज्ञे क्षयथः निवसथः तदा

स्तोतारोवयंसौभगाय सौभाग्याय स्याम । किंच सुवीर्यस्य शोभनवीर्योपेतस्य धनस्य पत-
यः स्वामिनः स्याम भवेम ॥ ५ ॥

॥ इति सप्तमस्य चतुर्थे पञ्चमोवर्गः ॥ ५ ॥

प्रसेनानीरिति चतुर्विंशत्यृचमेकादशं सूक्तं दिवोदासपुत्रस्य प्रतर्दनाख्यस्य राजर्षेरिदं त्रै-
ष्टुभं पवमानसोमदेवतार्कं । तथाचानुक्रम्यते—प्रसेनानीश्वतुर्विंशतिर्दिवोदासिः प्रतर्दनइति । गतः
सूक्तविनियोगः ।

तत्र प्रथमा—

प्रसेनानीः शूरो अग्रे रथानां गव्यं नेति हर्षते अस्य सेना ।

भद्रान् कृण्वन्निन्द्रहवान्सखिभ्य आसोमो वस्त्रारभसानिदत्ते ॥ १ ॥

प्र । सेनाऽनीः । शूरः । अग्रे । रथानाम् । गव्यन् । एति ।

हर्षते । अस्य । सेना । भद्रान् । कृण्वन् । इन्द्रहवान् । सखिभ्यः ।

आ । सोमः । वस्त्रा । रभसानि । दत्ते ॥ १ ॥

सेनानीः सेनानामग्रे उपनेताशूरः शत्रूणां बाधकः सोमः गव्यन् शत्रूणां गाइच्छन् यद्वा
यजमानानां पश्वादिकमिच्छन् रथानामग्रे रथानां पुरतः प्रैति प्रकर्षेण संग्रामं गच्छति । अ-
स्यसोमस्य सेनाच हर्षते हृष्यति वाक्यभेदादनिघातः । किंच सखिभ्यः सुमानख्यानेभ्यः य-
जमानेभ्यः इन्द्रहवान् तैः कृतान् इन्द्रस्याह्वानानि भद्रान् कल्याणानि यथार्थानि कृण्वन् कुर्व-
न् आहूतोहीन्द्रः सोमं पीत्वा कामान् प्रयच्छतीति । रभसानि इन्द्रस्य वेगेनागमने निमित्तानि
वस्त्रा वस्त्राणि आच्छादकानि पयःप्रभृतो न्याश्रयणानि आदत्ते आगृह्णाति ॥ १ ॥

अथ द्वितीया—

समस्य हरिं हरयो मृजन्त्यश्वहयैरनिशितं नमोभिः ।

आतिष्ठति रथमिन्द्रस्य सखा विद्वाँ एना सुमतिं यात्यच्छ ॥ २ ॥

सम् । अस्य । हरिम् । हरयः । मृजन्ति । अश्वहयैः ।

अनिशितम् । नमः । अभिः । आ । तिष्ठति । रथम् । इन्द्रस्य ।

सखा । विद्वान् । एन । सुमतिम् । याति । अच्छ ॥ २ ॥

हरयः हरंत्यभिषुण्वन्ति सोममित्यूत्विजोंगुलयोवा हरिं हरितवर्णमस्य सोमस्य कारणमंशुं
संमृजन्ति सम्यगभिषुण्वन्ति । ततः सोमः नमोभिः नामयितृभिः अश्वहयैर्व्याधैरपि अनिशितं
असंस्कृतं अयुक्तमननुगतं रथं रमणसाधनमात्मीयं दशापवित्रं आतिष्ठति आसीदति । अन-
न्तरं इन्द्रस्य सखा सखिभूतः विद्वान् प्राज्ञः सोमः एना एतेन रथेन पवित्रेण सुमतिं शोभनस्तु-
तिकं स्तोतारं अच्छयाति अभिगच्छति अस्मिन् काले तेन क्रियमाणां स्तुतिमभिगच्छतीत्यर्थः ॥२॥

अथ तृतीया—

स॒नो॒दे॒वदे॒वता॑ने॒पव॑स्व॒म॒हे॒सो॒म॒प्सर॑से॒इन्द्र॑पानः ।

रु॒ण्व॒न्न॒पो॒वर्ष॑य॒न॒द्यामु॑ते॒मामु॑रो॒रानो॑व॒रि॒व॒स्यापु॑नानः ॥ ३ ॥

सः । नः । दे॒व । दे॒व॒श्ता॑ने । प॒व॒स्व । म॒हे । सो॒म । प॒सर॑से ।

इ॒न्द्र॒पानः॑ । रु॒ण्व॒न् । अ॒पः । व॒र्ष॑यन् । द्या॒म् । उ॒त । इ॒माम् ।

उ॒रोः । आ । नः । व॒रि॒व॒स्य॒ । पु॒नानः॑ ॥ ३ ॥

हे देव द्योतमान हे सोम सतादृश इन्द्रपानः इन्द्रेण पातव्यस्त्वं नोस्माकं स्वभूते देवताते
दैवैस्तते वितते यज्ञे महे महंत प्सरसे भक्षणाय इन्द्रस्य पानाय पवस्व ग्रहादिपुक्षर । किंच
अपउदकानि रुण्वन् कुर्वन् उतापिच द्यामिमां द्यावापृथिव्यौ वर्षयन् भूमिं पर्जन्यरूपेण तर्प-
यति द्युलोकमग्निरूपेणेति । भूमिं पर्जन्याजिन्वंति दिवं जिन्वंत्यग्नय ईति श्रवणात् । उरोः विस्तीर्णा-
दन्तरिक्षात् आगच्छंस्त्वं पुनानः पूयमानः सन् नोस्मान् वरिवस्य धनादिप्रदानेन परिचरेति ॥३॥

अथ चतुर्थी—

अजी॑त॒येह॑तये॒पव॑स्व॒स्वस्त॑ये॒सर्व॑ता॒तये॑बृ॒हते॑ ।

तदु॑श॒न्ति॒वि॒श्वे॒इ॒मे॒सखा॑य॒स्तदु॑ह्वं॒श्मि॒पव॑मान॒सोम॑ ॥ ४ ॥

अजी॑तये । अ॒ह॒तये॑ । प॒व॒स्व । स्व॒स्तये॑ । स॒र्व॒ता॒तये॑ ।

बृ॒हते॑ । तत् । उ॒श॒न्ति॒ । वि॒श्वे॑ । इ॒मे । स॒खा॑यः । तत् ।

अ॒हम् । व॒श्मि॑ । प॒व॒मान॒ । सो॒म ॥ ४ ॥

हे सोम अजीतये यथा वयंशत्रुभिरजिताभवेम तथा तेषामजयाय अहतये यथा तैर-
हताःस्याम तस्यैच अतएव स्वस्तये अविनाशाय । किंच बृहते सर्वतातये सर्वैरिन्द्रादिभिर्दे-
वैःस्तूयमानाय यज्ञाय एतदर्थं पवस्व अस्मदभिमुखमागच्छ । पविर्गतिकर्मा । विश्वे सर्वे इमे
मदीयाः सखायः स्तोतारः तव त्वदीयं रक्षणमुशन्ति कामयन्ते । हे पवमानसोम तद्रक्षणं अ-
हमपि वग्भि कामये ॥ ४ ॥

अथ पंचमी—

सोमः पवते जनिता मतीनां जनिता दिवो जनिता पृथिव्याः ।

जनिता अग्नेर्जनिता सूर्यस्य जनितेन्द्रस्य जनिता उत विष्णोः ॥ ५ ॥ ६ ॥

सोमः । पवते । जनिता । मतीनाम् । जनिता । दिवः ।

जनिता । पृथिव्याः । जनिता । अग्नेः । जनिता । सूर्यस्य ।

जनिता । इन्द्रस्य । जनिता । उत । विष्णोः ॥ ५ ॥ ६ ॥

सोमः अभिषूयमाणः पवते पात्रेषु क्षरति । कीदृशः मतीनां बुद्धीनां यद्वा मननीयानां
स्तुतीनां जनिता जनयिता । जनितामंत्रइति निपातनाणिलोपः । किंच दिवोद्युलोकस्य ज-
निता प्रादुर्भावयिता । तथा पृथिव्या जनयिता अग्नेर्जनयिता प्रकाशयिता सूर्यस्य सर्वस्य अग्ने-
रकस्यादित्यस्य जनिता इन्द्रस्य जनिता पानेन मदस्य जनयिता । उतापि च विष्णोः व्यापक-
स्य जनिता जनयिता एतत्सर्वं सोमेभिषूयमाणे भवतीति सोमो हि देवानाप्याययतीति ॥ ५ ॥

॥ इति सप्तमस्य चतुर्थे षष्ठोऽवर्गः ॥ ६ ॥

देवसुवां हविषु सोमस्य वनस्पतेर्ब्रह्मादेवानामितियाज्या । सून्यते च—त्वं च सोमनो वशो
ब्रह्मादेवानां पदवीः कवीनामिति ।

सैषा सूक्ते षष्ठी—

ब्रह्मादेवानां पदवीः कवीनामृषिर्विप्राणां महिषो मृगाणाम् ।

श्येनो गृध्राणां स्वधितिर्वनानां सोमः पवित्रमत्येतिरेभंन् ॥ ६ ॥

ब्रह्मा । देवानाम् । पदवीः । कवीनाम् । ऋषिः । विप्राणाम् ।
महिषः । मृगाणाम् । श्येनः । गृध्राणाम् । स्वधितिः । वनानाम् ।
सोमः । पवित्रम् । अति । एति । रेभन् ॥ ६ ॥

सोमएवंरूपोभवति देवानां स्तोत्रकारिणामृत्विजां ब्रह्मा ब्रह्माख्यत्विक्स्थानीयोभवति
यद्वा देवानां ध्योतमानानामिन्द्रादीनां ब्रह्मा राजाभवति । तथा कवीनां क्रान्तपशानां पदवीः
स्वलन्ति पदानि साधुत्वेन योजयति सपदवीः । वोगत्यादिष्वित्येतस्मादक्रिपि रूपं । तथा
विप्राणां मेधाविनांमध्ये ऋषिर्भवति । यः परोक्षं पश्यति स ऋषिः । ऋषिर्दर्शनादिति । मृगाणां
महिषोभवति महिषाख्यो बलवान् राजाभवति । तथा गृध्राणां पक्षिविशेषाणां श्येनः शंसनीयः
पक्षिराजोभवति । वनानां वनतिर्हिंसाकर्मा । हिंसकानां छेदकानांमध्ये स्वधितिः एतन्नामकः
छेदकोसि । एवंप्रभावः सोमः रेभन् शब्दायमानः सन् पवित्रमूर्णास्तुकेन कृतमत्येति अतिग-
च्छति ॥ ६ ॥

अथ सप्तमी—

प्रावीविपद्वाचऊर्मिनसिन्धुर्गिरःसोमःपर्वमानोमनीषाः ।
अन्तःपश्यन्वृजनेमावराण्यातिष्ठतिवृषभोगोषुजानन् ॥ ७ ॥
प्र । अवीविपत् । वाचः । ऊर्मिम् । न । सिन्धुः । गिरः । सोमः ।
पर्वमानः । मनीषाः । अन्तरिति । पश्यन् । वृजना । इमा ।
अवराणि । आ । तिष्ठति । वृषभः । गोषु । जानन् ॥ ७ ॥

पर्वमानः सोमः मनीषाः मनसईशिताः हृदयंगमाः गिरः स्तुतीः प्रावीविपत् प्रकर्षेणावप-
यति प्रेरयति । कथमिव सिन्धुः स्यन्दमानानदीव वाचः शब्दस्य ऊर्मिं संघंयथा प्रेरयति त-
द्वन् । किञ्च वृषभः कामानामुदकानांवा वर्षकः सोमः अन्तः अन्तर्हितं वस्तुजातं पश्यन् अव-
राणि दुर्बलैर्वारयितुमशक्यानि इमा वृजना इमानि बलानि आतिष्ठति आसीदति । किङ्कुर्वन्
गोषुजानन् गवांजानानः सन् परबलानि प्रविशति ॥ ७ ॥

अथाष्टमी—

समत्सरःपृतसुवन्वन्नवातःसहस्रेताअभिवाजमर्ष ।
न्द्रायेन्द्रोपर्वमानोमनीष्यंशोरूर्मिमीरयगाइषण्यन् ॥ ८ ॥

सः । मत्सरः । पृत॑ऽसु । व॒न्वन् । अवा॑तः । स॒हस्रं॑ऽरेताः । अ॒भि ।
 वाज॑म् । अ॒र्ष । इन्द्रा॑य । इ॒न्दो इति॑ । प॒र्वमा॑नः । म॒नी॒षी ।
 अं॒शोः । ऊ॒र्मिम् । ई॒रय॑ । गाः । इ॒ष॒ण्यन् ॥ ८ ॥

मत्सरोमदकरः पृतुसंग्रामेषु वन्वन् शत्रून् हिंसन् अतएव अवातः अन्यैर्गन्तुमशक्यः स-
 हस्रेताः सहस्रोदकधारोपेतः ससोमः वाजं शत्रूणां बलमप्यर्ष अभिगच्छ । हे इन्दो सोम पव-
 मानः पूयमानः मनीषी प्राज्ञस्त्वं गाइषण्यन् शब्दान् प्रेरयन् । यद्वा यजमानानां यज्ञसाधनभू-
 ताः गाःप्रेरयन् इन्द्राय इन्द्रार्थं अंशोरभिषूयमाणस्य सोमस्य ऊर्मिं संघमीरय प्रेरय ॥ ८ ॥

अथ नवमी—

परि॑प्रि॒यः क॒लशे॑ दे॒ववा॑त॒ इन्द्रा॑य सोमो॒ रण्यो॑ म॒दाय॑ ।
 स॒हस्रं॑ धा॒रः श॒तवा॑ज॒ इन्दु॑र्वा॒जीन॑स॒मिः स॒म॒ना जि॒गाति॑ ॥ ९ ॥
 परि॑ । प्रि॒यः । क॒लशे॑ । दे॒ववा॑तः । इन्द्रा॑य । सोमः । रण्यः ।
 म॒दाय॑ । स॒हस्रं॑ धा॒रः । श॒तवा॑जः । इ॒न्दुः । वा॒जी ।
 न । समिः । सम॒ना । जि॒गाति॑ ॥ ९ ॥

प्रियः प्रीणयिता अतएव देववातः देवैरभिगतः रण्यः रमणीयः सोमः इन्द्राय इन्द्रस्य
 मदाय मदार्थं कलशे द्रोणाभिधाने परिजिगाति परिगच्छति । कीदृशः सहस्रधारो बहुविधधारो-
 पेतः शतवाजः बहुबलः इन्दुः पात्रेषु क्षरन् । तत्र दृष्टान्तः—वाजीन यथावाजी बलवान् सप्तिर-
 श्वः समना संग्रामनामैतत् समष्टम अवैकुल्ये । समन्ति वृष्टा भवन्ति योद्धारोत्रेति तस्मिन्संग्रा-
 मे यथाश्वोजिगाति गच्छति तद्वत् ॥ ९ ॥

अथ दशमी—

त॒पू॒र्व्यो॑ व॒सुवि॒ज्जाय॑मानो मृ॒जानो॑ अ॒प्सु दु॑दु॒हानो॑ अ॒द्रौ ।
 अ॒भि॒श॒स्ति॒पा॒मु॒व॒नस्य॑ रा॒जा वि॒द॒द्वा॒तुं ब॒ह्म॒णेषु॑ पू॒यमा॑नः ॥ १० ॥ ७ ॥

मं० ९ अ० ५ सू० १६) सप्तमोऽष्टकः

सः । पूर्यः । वसुधवित् । जायमानः । मृजानः । अप्सु ।
दुदुहानः । अद्रौ । अभिशस्तिष्पाः । भुवनस्य । राजा ।
विदत् । गातुम् । ब्रह्मणे । पूयमानः ॥ १० ॥ ७ ॥

पूर्यः पुराणः यद्वा पूर्वैः कृतोभिषुतः वसुधिव धनानां भक्तः जायमानः अप्सु वसती-
वर्याख्येषु दकेषु मृजानो मृज्यमानः अद्रौ अभिववन्नावणि दुदुहानो दुहमानः अभिशस्तिषाः अ-
भितः शस्तिर्हिंसा येषां ते अभिशस्तयः शत्रवः तेभ्यः परिरक्षकः भुवनस्य भूतजातस्य राजा
स्वामी एवंविधः सतादृशः सोमः ब्रह्मणे कर्मार्थं पूयमानः सन् गातुं मार्गं समीचीनं विदत्
यजमानेभ्यः प्रयच्छति ॥ १० ॥

॥ इति सप्तमस्य चतुर्थे सप्तमोवर्गः ॥ ७ ॥

महापितृयज्ञे पितरः सोमवन्त इत्यस्य द्वितीयानुवाक्या त्वयाहिनः पितर इत्येषा । सूत्रितं च-
पितरोऽग्निष्वात्तायम उदीरतामवर उत्परासस्त्वयाहिनः पितरः सोमपूर्व इति ।

सैषा सूक्ते एकादशी-

त्वयाहिनः पितरः सोमपूर्वकर्मणि चक्रुः पवमानधीराः ।
वन्वन्नवातः परिधीरपोर्णवीरेभिरश्वैर्मघवाभवानः ॥ ११ ॥

त्वया । हि । नः । पितरः । सोम । पूर्वे । कर्मणि । चक्रुः ।
पवमान । धीराः । वन्वन् । अवातः । परिधीन् । अप । ऊर्णु ।
वीरेभिः । अश्वैः । मघवा । भव । नः । ॥ ११ ॥

हे पवमान पूयमानसोम धीराः कर्मणिकुशलाः प्राज्ञाः नोस्माकं पितरः पूर्वे पुरातनाः
अगिरसस्त्वया हिरवधारणे त्वया सहायेनैव कर्मणि अग्निष्टोमादीनि चक्रुः कृतवन्तः । किंच व-
न्वन् स्तोतृन् संभजन् । यद्वा वनतिर्हिंसार्थः । शत्रून् हिंसन् अवातः तैरभिगतस्त्वं वीरेभिर्वेगव-
द्भिः अश्वैः व्यापकैः परिधीन् परिधीयते एभिः सर्वमिति परिधयोराक्षसाः तान् अपोर्णु अपो-
र्णुहिं अपच्छादय जहीतियावत् । ऊर्णो तिलोऽटिछान्दसो हेतुक् । एतादृशस्त्वं नोस्माकं मघवा
इन्द्रो भव भूयाः । पुत्रादियुक्तं धनं प्रयच्छेत्यर्थः ॥ ११ ॥

अथ द्वादशी—

यथापवथा॒मन॑विवयो॒धाअ॑मित्र॒हाव॑रिवो॒विह॑विष्मान् ।

ए॒वाप॑वस्व॒द्रवि॑णं॒दधान॑इ॒न्द्रेसं॑तिष्ठ॒जन॑यायु॒धानि ॥ १२ ॥

यथा । अपवथाः । मनवे । वयः६धाः । अमित्र६हा । वरिवः६वित् ।

हविष्मान् । एव । पवस्व । द्रविणम् । दधानः । इन्द्रे ।

सम् । तिष्ठ । जनय । आयुधानि ॥ १२ ॥

हे सोम यथा पुरा त्वं मनवेराज्ञे वयोधाः अन्नस्यधाता तथा अमित्रहा शत्रूणांहन्ता वरिवोविह धनस्यलंभयिता हविष्मान् पुरोडाशादियुक्तः सन् अपवथाः तस्मै धनादिकं प्रदातुं यथागच्छः एव एवमस्मभ्यमपि द्रविणं धनं दधानः प्रयच्छन् पवस्व अस्मदभिमुखमागच्छ । किञ्च अस्माभिर्दीयमानस्त्वं इन्द्रे सन्तिष्ठ सम्पृक् तिष्ठ । अपिच आयुधानि त्वदीयानि जनय तस्मै प्रकाशय वाक्यभेदादनिघातः ॥ १२ ॥

अथ त्रयोदशी—

पव॑स्वसोम॒मधु॑मौ॒क्तावा॒पोव॑सानो॒अधि॑सानो॒अव्ये॑ ।

अव॑द्रो॒णानि॑घृत॒वान्ति॑सीद॒मदि॑न्त॒मोम॑त्सर॒इन्द्र॑पानः ॥ १३ ॥

पव॑स्व । सोम॒ । मधु॑मान् । ऋत॑वा । अपः । वसानः ।

अधि॑ । सानौ । अव्ये॑ । अव॑ । द्रोणानि॑ । घृत॑वन्ति ।

सीद॑ । मदि॑न्तमः । मत्सरः॑ । इन्द्र॑पानः ॥ १३ ॥

हे सोम मधुमान् मदकररसोपेतः ऋतावा यज्ञवान् छन्दसीव निपावितिवनिष् मत्वर्थीयः तादृशस्त्वं अपोवसतीवरीरेकधनाश्च वसानः आच्छादयन् अधि अधिकं सानौ समुच्छ्रिते अव्ये अविमये पवित्रे पवस्व क्षर । ततोमदिन्तमः अतिशयेन मदकरः इन्द्रपानः इन्द्रेण पातव्यो मत्सरोमादयिता सोमः घृतवन्ति उदकवन्ति द्रोणानि द्रोणकलशान् अवसीद अवतिष्ठ ॥ १३ ॥

अथ चतुर्दशी—

वृ॒ष्टि॑दिवः॒शत॑धारः॒पव॑स्वसहस्र॒सावा॑ज॒युर्दे॑ववी॒तौ ।

सं॑सिन्धु॒भिःक॑ल्शै॒वाव॑शानः॒समु॑स्त्रिया॒भिःप्र॑ति॒रन्आ॑युः ॥ १४ ॥

वृष्टिम् । दिवः । शतधरः । पवस्व । सहस्रसाः । वाजस्युः ।
 देववीतौ । सम् । सिन्धुभिः । कलशे । वावशानः ।
 सम् । उस्त्रियाभिः । प्रस्तिरन् । नः । आयुः ॥ १४ ॥

हेसोम शतधरः बहुधोदकधारोपेतस्त्वं दिवोन्तरिक्षादादित्याद्वा वृष्टिपवस्व कुरु । यद्वा
 शतधरः बहुधात्मीयधारोपेतस्त्वं दिवोद्योतमानात् पवित्रात् वृष्टिमविच्छिन्नधारां पवस्व पात्रे-
 षुकुरु । कीदृशः देववीतौ देवानांवीतिः हविर्भक्षणं यस्मिन् सदेववीतिर्यज्ञः । तस्मिन् सहस्रसाः
 यजमानानां सहस्रस्य धनस्यदाता वाजयुः तेषामन्नं कामयमानस्त्वं सिन्धुभिः स्यन्दमानाभिः
 वसतीवरीभिः कलशेद्रोणाभिधानेसंवावशानः संगच्छस्व । तथात्वं नोस्माकमायुर्जीविनं प्र-
 तिरन्वर्धयन् उस्त्रियाभिः गोविकारैः क्षीरादिभिश्च कलशे संगच्छस्व ॥ १४ ॥

अथ पंचदशी—

एषस्यसोमोमतिभिःपुनानोत्योनवाजीतरतीदरांतीः ।
 पयोनदुग्धमदितेरिषिरमुर्विवगातुःसुयमोनवोह्ना ॥ १५ ॥ ८ ॥

एषः । स्यः । सोमः । मतिभिः । पुनानः । अत्यः । न । वाजी ।
 तरति । इतं । अरांतीः । पयः । न । दुग्धम् । अदितेः । इषिरम् ।
 उरुइव । गातुः । सुयमः । न । वोह्ना ॥ १५ ॥ ८ ॥

एषस्यः एतादृशः सोमः मतिभिर्मननसाधनैः स्तोत्रैः पुनानः पूयमानोभवति । यः सोमः
 अर्त्योऽतनशीलोवाजी अश्वइव संग्रामे अरांतीः अरातीन् शत्रून् तरति इदवधारणे तर-
 त्येव हिनस्येव । यद्वृत्तयोगादनिघातः । किंच अदितेर्गोनामेतत् अदीनायाः गोः इषिरं अन्वे-
 षणीयं दुग्धंपयोन क्षीरं यथा पूतं भवति एवं सोमः परिशुद्धः । अपिच उर्वीव सुपांसुलुगिति
 सोर्लुक् । उरुविस्तीर्णो गातुः मार्गइव सर्वैः समाश्रयणीयः तथा वोह्ना बोढाअश्वइव सुयमः
 सुष्ठुनियन्तुं शक्योयथाभवति तद्वदयंसोमः सोतृभिर्नियन्तव्योभवति ॥ १५ ॥

॥ इति सप्तमस्य चतुर्थेष्टमोवर्गः ॥ ८ ॥

अथ षोडशी—

स्वा॒युधः॒ सो॒तृभिः॒ पू॒यमा॒नो॒भ्यर्ष॒गुह्यं॒ चारु॒नाम ।

अ॒भिवा॒जं॒ स॒मि॒रिव॒श्रव॒स्याभिवा॒युम॒भिगा॒दे॒वसोम ॥ १६ ॥

सु॒ऽआ॒युधः । सो॒तृ॒भिः । पू॒यमा॒नः । अ॒भि । अ॒र्ष । गुह्यं॒ ।

चारु । नाम । अ॒भि । वा॒जं॒ । स॒मि॒रिव॒ । श्रव॒स्या ।

अ॒भि । वा॒युम् । अ॒भि । गाः । दे॒व । सो॒म ॥ १६ ॥

स्वायुधः शोभनायुधोपेतः । यद्वा यज्ञे स्पृचकपालादीनि दशायुधानि सन्ति तद्वान् सोतृ-
भिरभिषुण्वद्भिः पूयमानस्त्वं गुह्यं गुहायां निहितं चारु कमनीयं नाम त्वदीयं रसात्मकं शरीरं
स्तुतिभिः सहाभ्यर्ष कलशादन्यभिगमय । किञ्च समिरिव अश्वइव वर्तमानस्त्वं श्रवस्या ।
सुपांसुलुगिति सप्तम्या आजादेशः । अस्मदीयायामन्वेच्छायां वाजं अन्नमस्मभ्यमभिगमय ।
अपिच हेदेवस्तोतव्य हेसोम वायुं प्राणं जीवनं अभिगमय गाः पशूंश्च अस्मभ्यमभिगमय ॥ १६ ॥

अथ सप्तदशी—

शि॒शुं॒ ज॒ज्ञानं॒ ह॒र्य॒तं॒ मृ॒ज॒न्ति॒ शु॒भ॒न्ति॒ वा॒ह्निं॒ म॒रुतो॒ ग॒णेन ।

क॒वि॒र्गी॒भिः॒ का॒व्ये॒ना॒ क॒विः॒ स॒न्त्सोमः॒ प॒वि॒त्रम॒त्येति॒ रेभ॑न् ॥ १७ ॥

शि॒शुम् । ज॒ज्ञानम् । ह॒र्य॒तम् । मृ॒ज॒न्ति । शु॒भ॒न्ति । वा॒ह्निम् ।

म॒रुतः॒ । ग॒णेन॒ । क॒विः । गीः॒भिः । का॒व्ये॒न । क॒विः । सन् ।

सोमः । प॒वि॒त्रम् । अ॒ति । ए॒ति । रेभ॑न् ॥ १७ ॥

शिशुं इदानीमुत्पन्नत्वा शिशुवदतिष्ठन्तं यद्वा पापानि तनूकुर्वन्तं विनाशयन्तं जज्ञानं
प्रादुर्भूतं अतएव हर्यतं हर्यगतिकान्त्योः । भृष्टदृशीत्यादिना अतच् । सर्वैः काम्यमानं सोमं मृज-
न्ति मरुतः शोधयन्ति । किञ्च वह्निं बोद्धारं सोमं गणेनात्मीयेन सप्तसंख्याकेन गणेन शुभन्ति
अलंकुर्वन्ति । ततः कविः क्रान्तप्रज्ञः सोमः काव्येन कविकर्मणैव कविः शब्दोपेतः सन् रेभन्
शब्दायमानः गीर्भिः स्तुतिभिः सह पवित्रं अत्येति अतोत्यगच्छति ॥ १७ ॥

अथाष्टादशी-

ऋषि॑मना॒य॒ऋषि॑कृ॒त्स्व॒र्षाः॒स॒हस्र॑णीथः॒पद॒वीः॒कवी॑नाम् ।
तृती॑यं॒धाम॑म॒हिषः॒सिषा॑सन्त्सोमो॒विराज॑म॒नुराज॑ति॒घुप् ॥ १८ ॥

ऋषि॑मनाः । यः । ऋषि॑कृत् । स्वः॑साः । सह॑स्र॒णीथः ।
पद॑वीः । कवी॑नाम् । तृती॑यम् । धाम॑ । म॒हिषः । सि॒षासन् ।
सोमः॑ । वि॒र॒जम् । अनु॑ । रा॒ज॒ति॒ । स्तुप् ॥ १८ ॥

ऋषिमनाः सर्वदर्शनशोलमनस्कः अतएव ऋषिकृत् सर्वस्य दर्शनकर्ता प्रकाशनस्यकर्ता
स्वर्षाः सर्वस्यसूर्यस्य वा संभक्ता सहस्रणीथः नीथा स्तुतिः बहुविधस्तुतिकः कवीनां क्रान्त-
प्रज्ञानांमध्ये पदवीः स्वलतापदानां साधुत्वेन संयोजयिता यः सोमोविद्यते समहिषो महान्
पूज्योवा सोमः तृतीयं धाम द्युलोकं सिषासन् संभक्तुमिच्छन् स्तुप् स्तुयमानः सन् विराजं विशेषे-
ण राजन्तं दीप्यमानमिन्द्रं अनुराजति प्रकाशयति ॥ १८ ॥

अथैकोनविंशी-

च॒मूष॑च्छे॒नः॒शंकु॑नो॒विभृ॑त्वा॒ङ्गो॒विन्दु॑र्द्र॒प्स॒आयु॑धानि॒विभ्र॑त् ।
अ॒पामू॑र्मि॒सच॑मानः॒समु॑द्रं॒तुरी॑यं॒धाम॑म॒हिषो॑वि॒वक्ति॑ ॥ १९ ॥

च॒मू॒ऽसत् । श्ये॒नः । श॒कुनः । वि॒भृ॒त्वा । गो॒ऽवि॒न्दुः ।
द्र॒प्सः । आयु॑धानि । वि॒भ्रत् । अ॒पाम् । ऊ॒र्मिम् । सच॑मानः ।
स॒मु॒द्रम् । तुरी॑यम् । धाम॑ । म॒हिषः । वि॒व॒क्ति॑ ॥ १९ ॥

चमूषत् चमन्ति भक्षयन्त्यत्रेति चम्वश्चमसाः तेषु सीदन् यद्वा चम्वौ अधिषवणफलके
तयोर्वर्तमानः श्येनः शंसनीयः शकुनः शक्तः सामर्थ्यकारी विभृत्वा (हिरतेः आतोमनिजित्या-
दिनाकनिष्) पात्रेषु विहरणशीलः गोविन्दुः यजमानानां गवां लंभकः (विन्दुरिच्छुरिति उप-
त्ययान्तत्वेन निपातितः) द्रप्सः द्रवणशीलः आयुधानि स्फ्यकपालादीनि विभ्रत् धारयन् अपा-
मुदकानामूर्मिं प्रेरकं समुद्रं अन्तरिक्षनामैतत् अन्तरिक्षलोकं सचमानः सेवमानः म॒हिषो महान्
यएवंविधः सोमः ससोमः तुरीयं चतुर्थं धाम चान्द्रमसंस्थानं विवक्ति सेवते । सूर्यलोकस्योपरि

चंद्रमसोलोकोविद्यतेइति—यमः पृथिव्या अधिपतिः समावत्त्वित्यादिभिः चन्द्रमानक्षत्राणामधिप-
तिः समावत्त्वित्यन्तैर्मन्त्रैर्ज्ञायते ॥ १९ ॥

अथ विंशी—

मर्यो॑न॒शुभ्र॑स्त॒न्वमृ॒जानो॑त्यो॒नसृ॒त्वा॑स॒नये॑ध॒नाना॑म् । .

वृषे॑व॒यूथा॑परि॒कोश॑म॒र्षन्क॑निक्र॒दच्च॒म्बो॒ऽरावि॑वेश ॥ २० ॥ १ ॥

मर्यः । न । शुभ्रः । तन्वम् । मृजानः । अत्यः । न । सृत्वा । संनये ।

धनानाम् । वृषाऽइव । यूथा । परि । कोशम् । अर्षन् ।

कनिक्रदत् । चम्बोः । आ । विवेश ॥ २० ॥ १ ॥

शुभ्रोदीप्यमानोल्लूतः मर्यो न मनुष्यइव तन्वमात्मीयंशरीरं मृजानः वसतीवरीभिः शोधय-
न किंच धनानां संनये संभजनाय लाभाय अत्यो न अतनशीलोऽव सृत्वा सरणशीलः अपिच
वृषेव वृषा यथा यूथा यूथानि प्रतिगच्छन् शब्दं करोति तद्वत् कोशं अधिषवणचर्मणा लूतपा-
त्रं परि अर्षन् प्रतिगच्छन् सोमः कनिक्रदत् पुनः पुनः शब्दं कुर्वन् चम्बोः अधिषवणफलक-
योराविवेश आविशुति । कनिक्रदत् क्रदेर्यङ्लुकि दाधर्तिदधर्तीत्यादिनानिपातनादङ्यासस्य
निगागमः तस्यशतरि अङ्यस्तानामादिरित्याद्युदात्तत्वं ॥ २० ॥

॥ इति सप्तमस्य चतुर्थे नवमोवर्गः ॥ ९ ॥

अथैकविंशी—

पव॑स्वे॒न्दोप॑व॒मानो॒महो॑भिः॒कनिक्र॑दत्परि॒वारा॑ण्य॒र्ष ।

क्रीळ॑श्च॒म्बो॒ऽरावि॑शपू॒यमा॑न॒इन्द्रं॑ते॒रसो॑मदि॒रोम॑मन्तु ॥ २१ ॥

पवस्व । इन्द्रो इति । पवमानः । महःऽभिः । कनिक्रदत् । परि ।

वाराणि । अर्ष । क्रीळन् । चम्बोः । आ । विश । पूयमानः ।

इन्द्रम् । ते । रसः । मदिः । मन्तु ॥ २१ ॥

हे इन्द्रो सोम महोभिः पूजकैर्ऋत्विभिः पवमानः पूयमानस्त्वं पवस्व । ततः कनिकद्व
भृशंशब्दकुर्वन् वाराणि अवेर्वालानि पवित्राणि पर्यषं परिगच्छ । किंच पूयमानस्त्वं चम्बोरधिष-
वणफलकयोः क्रीळन् संक्रीडमानः सन् आविश पात्राणि प्रविश । अनन्तरं मदिरः मदकरस्ते
त्वदीयोरसः इन्द्रं ममनु मोदयतु माद्यतेः बहुलं छन्दसीति श्लुः ॥ २१ ॥

अथ द्वाविंशी-

प्रास्यधारां बृहतीरं सृग्रन् अक्तोगेभिः कलशाँ आविवेश ।

सामं कृण्वन्त्सामन्यो विपश्चित् कन्दं नेत्यभि सख्युर्न जामिष ॥ २२ ॥

प्र । अस्य । धाराः । बृहतीः । असृग्रन् । अक्तः । गोभिः । कलशान् ।

आ । विवेश । सामं । कृण्वन् । सामन्यः । विपःश्चित् । कन्दन् ।

एति । अभि । सख्युः । न । जामिष ॥ २२ ॥

अस्य सोमस्य बृहतीर्बृहत्योमहत्यो धाराः प्रासृग्रन् प्रसृज्यन्ते (सृजेः कर्मार्थे लङि व्यत्ययेन
श्रेरनादेशः बहुलं छन्दसीति रुडागमः) ततः सोयंसोमः गोभिर्गोविकारैः क्षोरादिभिः अक्तः सन्
कलशान् द्रोणाभिधानान् आविवेश आविशति । साम सामानि कृण्वन् कुर्वन् सोमः सामन्यः
सामगानकुशलः सुष्ठुशब्दायमान इत्यर्थः विपश्चित् सर्वज्ञानानः सोमः कन्दन् देवानाह्वयन् अ-
भ्येति ग्रहादीन् त्वरया अभिगच्छति । तत्र दृष्टान्तः—सख्युर्न सख्युर्जामिं जायां यथा इतरो-
लंपटो वेगेनाभिगच्छति तद्वत् ॥ २२ ॥

अथ त्रयोविंशी-

अपघ्नन्नेषिपवमानशत्रून् प्रियां न जारो अभिगीत इन्दुः ।

सीदन् वनेषु शकुनो न पत्वा सोमः पुनानः कलशेषु सत्ता ॥ २३ ॥

अपघ्नन् । एषि । पवमान । शत्रून् । प्रियाम् । न । जारः ।

अभिगीतः । इन्दुः । सीदन् । वनेषु । शकुनः । न । पत्वा ।

सोमः । पुनानः । कलशेषु । सत्ता ॥ २३ ॥

हे पवमान पूयमान सोम अभिगीतः सोढुं भरभिष्टुतः इन्दुः पात्रेषु क्षरन् त्वं शत्रून् प-
घ्नन् अपहंसन् एषि आगच्छसि । कथमिव जारः प्रियां न मयि तमामसतींस्तीं अन्यान् बाध-

मानः सन् यथाभिगच्छति तद्वत् । पत्वा पतनशीलः शकुनो न यथा शकुनो बनेषु वृक्षेषु सीदन् भवति तद्वत् पतनशीलः पुनानः पूयमानः सोमः कलशेषु सत्ता सदनशीलो निषण्णो भवति । स-
देस्ताच्छीलिकस्तृन् एकाचइतीट्प्रतिषेधः ॥ २३ ॥

अथ चतुर्विंशी-

आतेरुचः पर्वमानस्य सोमयोषेवयन्ति सुदुघाः सुधाराः ।

हरिणीतः पुरुवारो अप्सवचि क्रदत् कलशे देवयूनाम् ॥ २४ ॥ १० ॥

आ । ते । रुचः । पर्वमानस्य । सोम । योषा इव । यन्ति ।

सुदुघाः । सुधाराः । हरिः । आहनीतः । पुरुवारः । अप्सु ।

अचि क्रदत् । कलशे । देवयूनाम् ॥ २४ ॥ १० ॥

हे सोम पर्वमानस्य पूयमानस्य ते तव स्वभूताः योषेव स्त्री यथा पुत्राणां पयोदोग्धि त-
द्वत् यजमानानां धनादिकस्य सुदुघाः सुदुदोग्ध्यः सुधाराः शोभनधारोपेताः रुचो दीप्तयः आ-
यन्ति पात्रादीन्यागच्छन्ति । किंच हरिर्हरितवर्णः आनीतः ऋत्विग्भिः पुरुवारः बहुधावरणीयः
सोमः अप्सु वसतीवरीषु देवयूनां देवानिच्छतां यजमानानां स्वभूते कलशे द्रोणाख्ये च अचि-
क्रदत् पुनः पुनः क्रन्दते शब्दायते ॥ २४ ॥

॥ इति सप्तमस्य चतुर्थे दशमोवर्गः ॥ १० ॥

॥ इति नवमे मंडले पंचमो नुवाकः ॥ ५ ॥

षष्ठे नुवाके सप्तसूक्तानि । तत्र अस्य प्रेषेत्पष्टांपचाशद्वचं प्रथमं सूक्तं त्रैष्टुभं पर्वमानसौमदे-
वताकं ततः आद्यस्य तृचस्य मैत्रावरुणो वसिष्ठ ऋषिः द्वितीयस्येन्द्रप्रमतिर्नाम तृतीयस्य वृषगणाः
चतुर्थस्य मन्युः पंचमस्योपमन्युः षष्ठस्य व्याघ्रपात् सप्तमस्य शक्तिः अष्टमस्य कर्णश्रुत् नवमस्य
मृत्लीकः दशमस्य वसुक्रः एते सर्वे वसिष्ठगोत्राः एवं त्रिंशद्वचो गताः अथ चतुर्दशानामृचां शक्ति-
पुत्रः पराशर ऋषिः शिष्टानामांगिरसः कुत्सः । तथानुक्रम्यते-अस्य प्रेषाष्टांपचाशदायं तृचं वसिष्ठो-
पश्यदुत्तराक्ष्व पृथग् वसिष्ठः इन्द्रप्रमतिर्वृषगणो मन्युरुपमन्युर्व्याघ्रपाच्छक्तिः कर्णश्रुत् मृत्लीको व-
सुक्र इति चतुर्दशपराशरोत्थाः कुत्स इति । गतो विनियोगः ।

तत्र प्रथमा—

अस्यप्रेषाहेमनापूयमानोदेवोदेवेभिःसमपृक्तरसम् ।
 सुतःपवित्रंपर्येतिरेभन्मिनेवसद्यपशुमान्तिहोता ॥ १ ॥
 अस्य । प्रेषा । हेमना । पूयमानः । देवः । देवेभिः । सम ।
 अपृक्त । रसम् । सुतः । पवित्रम् । परि । एति । रेभन् ।
 मिताइव । सद्य । पशुमन्ति । होता ॥ १ ॥

अस्य सोमस्य प्रेषा षिषतिर्गत्यर्थः क्रिपिरूपं सावेकाचइतिविभक्तेरुदात्तत्वं प्रेषा प्रेरकेण हेमना हिरण्येन पूयमानः हिरण्यपाणिरभिषुणोतीति हिरण्यसंबन्धः । तादृशः देवोदीप्यमानां-
 शुः रसमात्मीयं देवेभिःदेवैः सह समपृक्तं संपर्चयति संयोजयति । पृचीसंपर्के ततः सुतोभिषुतः
 सोमः रेभन् शब्दायमानःसन् पवित्रं ऊर्णास्तुकेननिर्मितं पर्येति परिगच्छति । कथमिव होता
 देवानामाह्वाता ऋत्विक् मितेव निर्मितान् पशुमन्ति बद्धपशून् सद्य सदनानि यज्ञगृहान् यथा
 पर्येति तद्वत् ॥ १ ॥

अथ द्वितीया—

भद्रावस्त्रासमन्यावसानोमहान्कविर्निवचनानिशंसन् ।
 आवच्यस्वचम्बोःपूयमानोविचक्षणोजागृविर्देववीनौ ॥ २ ॥
 भद्रा । वस्त्रा । समन्या । वसानः । महान् । कविः । निवचनानि ।
 शंसन् । आ । वच्यस्व । चम्बोः । पूयमानः । विचक्षणः ।
 जागृविः । देववीनौ ॥ २ ॥

भद्रा भद्राणि कल्याणानि समन्या समनमिति संग्रामनाम तत्र साधुरिति यत् संग्रामयो-
 ग्यानि वस्त्रा वस्त्राणि आच्छादकानि तेजांसि वसानः आच्छादयन् महान् पूज्यः कविः क्रा-
 न्तदर्शी अतएव निवचनानि नितरांवक्तव्यानि ऋत्विक्कृतानि स्तोत्राणि शंसन् विचक्षणः
 विशेषेण सर्वस्यद्रष्टा जागृविर्जागरणशीलः सोमः त्वं देववीनौ देवानांवीतिर्भक्षणं यस्मिन्सदे-
 ववीतिर्यज्ञः तस्मिन् चम्बोरभिषवणफलकयोः आवच्यस्व पात्राण्याविश । वचिर्गत्यर्थः व्यत्य-
 येन श्यन् पूयमानः सन् ॥ २ ॥

अथ तृतीया—

समुप्रियोमृज्यतेसानोअव्येयशस्तरौयशसांक्षैतोअस्मे ।
अभिस्वरधन्वापूयमानोयूयंपातस्वस्तिभिःसदानः ॥ ३ ॥

सम् । ऊँ इति । प्रियः । मृज्यते । सानौ । अव्ये । यशःक्षैतः ।
यशसाम् । क्षैतः । अस्मे इति । अभि । स्वर । धन्वं ।
पूयमानः । यूयम् । पात । स्वस्तिभिः । सदा । नः ॥ ३ ॥

यशसां यशस्विनामध्ये यशस्तरः अतिशयेनयशस्वी क्षैतः क्षितौभवः मियः प्रीणयिता
सोमः सानौ समुच्छ्रिते अव्ये अविमये पवित्रे अस्मे अस्मदर्थं संमृज्यते ऋत्विग्भिः परिपूयते ।
उ अवधारणे । पूयमानस्त्वं धन्वान्तरिक्षे अभिस्वर अभितः शब्दय यूयं पूजायां बहुवचनं हे
सोम त्वं नोस्मान् स्वस्तिभिः कल्याणतमैः पालनैः सदा सर्वदा पात रक्षत पालयत ॥ ३ ॥

अथ चतुर्थी—

प्रगायताभ्यर्चामदेवान्तोमंहिनोतमहतेधनाय ।
स्वादुःपवातेअतिवारमव्यमासीदातिकलशंदेव्युनः ॥ ४ ॥

प्र । गा॒य॒त । अ॒भि । अ॒र्चाम् । दे॒वान् । सोम॑म् । हि॒नो॒त् ।
म॒ह॒ते । ध॒नाय॑ । स्वा॒दुः । प॒वा॒ते । अ॒ति । वा॒रम् । अ॒व्यम् ।
आ । सी॒दा॒ति । क॒ल॒शम् । दे॒व्यु॒नः । नः ॥ ४ ॥

हेस्तोतारः प्रगायत सोमं प्रकर्षेणाभिष्टुत । तथा देवान् अभ्यर्चाम् अभ्यर्चत पुरुषव्य-
त्ययः । यदा वयं देवानभिष्टुतः यूयं सोमंस्तुतेति । किंच महते महत् प्रभूतधनाय धनं प्राप्तुं सोमं
हिनोत अभिषवार्थं प्रेरयत (क्रियार्थोपपदस्यचकर्मणिस्थानिनइति धनशब्दस्य चतुर्थी) त-
तः स्वादुः स्वादुकरः सोमः अव्यमविभवं वारं बालं पवित्रमतिपवाते अतीत्यपवते । किंच दे-
व्युः देवान्कौमयमानः नोत्पदीयः सोमः कलशं पात्रमासीदाति आसीदति प्रविशति । उभ-
यत्रलेट्यडागमः ॥ ४ ॥

अथ पञ्चमी-

इन्दुर्देवानामुपसख्यमायन्त्सहस्रधारः पवते मदाय ।

नृभिः स्तवानो अनुधामपूर्वमगन्निन्द्रं महते सौभगाय ॥ ५ ॥ ११ ॥

इन्दुः । देवानाम् । उप । सख्यम् । आद्यन् । सहस्रधारः ।

पवते । मदाय । नृभिः । स्तवानः । अनु । धाम । पूर्वम् ।

अगन् । इन्द्रम् । महते । सौभगाय ॥ ५ ॥ ११ ॥

देवानामिन्द्रादीनां सख्यं सखिभावं उपायन् उपगच्छन् सहस्रधारः बहुविधधारः इन्दुः सोमः मदाय देवानामदार्थं पवते कलशादिषुक्षरति । नृभिः कर्मनेतृभिः स्तवानः स्तूपमानः सोमः पूर्वं पुरातनं धाम द्युलोकमनुगच्छति । तदेवाह—महते प्रभूताय सौभगाय सौभाग्याय इन्द्रं अगन् गच्छति । सोमे इन्द्रेण पीते सति यजमानानां महासौभाग्यं भवति स्वत् । अगन् ग-
मेर्लुङि वसेति चेलुङ् मोनोधात्तोरिति नत्वं ॥ ५ ॥

॥ इति सप्तमस्य चतुर्थे एकादशोवर्गः ॥ ११ ॥

अथ षष्ठी-

स्तोत्रे राये हरिर्षा पुनान इन्द्रं मदो गच्छतु ते भराय ।

देवैर्याहि सरथं राधो अच्छायूयं पातस्वस्तिभिः सदानः ॥ ६ ॥

स्तोत्रे । राये । हरिः । अर्ष । पुनानः । इन्द्रम् । मदः । गच्छतु ।

ते । भराय । देवैः । याहि । सरथम् । राधः । अच्छ ।

यूयम् । पात । स्वस्तिभिः । सदा । नः ॥ ६ ॥

हे सोम हरिर्हरितवर्णः पुनानः पूयमानस्त्वं स्तोत्रे अस्माभिः क्रियमाणे सति राये धनार्थं अर्ष आगच्छ । ततस्ते त्वदीयो मदो मदकरो रसः भराय भृशतर्त्तने । भर्त्सयन्ति शत्रून् वृषोद्धार-
इति भरः संग्रामः । तदर्थमिन्द्रं गच्छतु । किंच सरथं देवैः समानरथमास्थाय राधः अच्छ अ-
स्माकं धनार्थं याहि आगच्छ । यूयं नोस्मान् स्वस्तिभिः सदा पात त्वं रक्ष ॥ ६ ॥

अथ सप्तमी—

प्रकाव्यमुशनेवब्रुवाणोदेवोदेवानांजनिमाविवक्ति ।

महिषतःशुचिबन्धुःपावकःपदावराहोअभ्येतिरेभन् ॥ ७ ॥

प्र । काव्यम् । उशनाइव । ब्रुवाणः । देवः । देवानाम् ।

जनिम । विवक्ति । महिषतः । शुचिबन्धुः । पावकः ।

पदा । वराहः । अभि । एति । रेभन् ॥ ७ ॥

उशनेव एतन्नामकऋषिरिव काव्यं कविकर्म स्तोत्रं ब्रुवाणः उच्चारयन् देवः स्तोता अयमृषिः वृषगणोनाम देवानामिन्द्रादीनां जनिम जन्मानि प्रविवक्ति प्रकर्षेण ब्रवीति । (वचपरिभाषणे व्यत्ययेनविकरणस्य श्लुः बहुलच्छंदसीतिअभ्यासस्येत्वं) महिषतः, प्रभूतकर्मा शुचिबन्धुः बध्नन्तिशत्रूनि बन्धूनि तेजांसि बलानिवा दीप्ततेजस्कः पावकः पापानां शोधकः वराहः वरं च तदहः वराहः (राजाहःसखिभ्यष्टजिति टच्समासान्तः) तस्मिन्नहनि अभिषूयमाणत्वेन तद्वान् (अर्शआदित्वान्मत्वर्थीयःअच्) तादृशःसोमः रेभन् शब्दकुर्वन् पदा पदानि स्थानानि पात्राणि अभ्येति अभिगच्छति । यद्वा यथाकश्चनवराहः पदा पादेन भूमिं विक्रममाणः शब्दंकरोति तद्वत् ॥ ७ ॥

अथाष्टमी—

प्रहंसासंस्तृपलंमन्युमच्छामादस्तंवृषगणाअयासुः ।

आङ्गूष्यं१पर्वमानंसखायोदुर्मर्षसाकंपर्वदन्तिवाणम् ॥ ८ ॥

प्र । हंसासः । तृपलम् । मन्युम् । अच्छ । अमात् । अस्तम् ।

वृषगणाः । अयासुः । आङ्गूष्यम् । पर्वमानम् । सखायः ।

दुः१मर्षम् । साकम् । प्र । वदन्ति । वाणम् ॥ ८ ॥

हंसासः शत्रुभिर्हन्यमानाः हंसाइव चरन्तोवावृषगणाः एतन्नामकाऋषयः अमात् शत्रूणां बलात् व्रसिताः सन्तः तृपलं तृपलशब्दः क्षिप्रचारी तदुक्तयास्केन—तृपलप्रभर्माक्षिप्रप्रहारीति । क्षि-

प्रपहारिणमन्युं शत्रूनभिहन्यमानं सोमं अच्छ अभिलक्ष्य अस्तं यज्ञगृहं प्रायासुः प्रयासिषुः प्रगच्छन्ति । ततः सखायः स्तुत्यस्तोतृत्वलक्षणेन संबन्धेन सखिभूताः स्तोतारः आंगूष्मं सर्वैरभिगतव्यं यद्वा घोषशब्दस्य पृषोदरादिवादांगूषइत्यादेशः आङ् अनुनासिकश्छान्दसः स्तोत्रार्हं दुर्मर्षं शत्रुभिर्दुर्धरं दुःसहं एवंविधंसोमं पवमानमुद्दिश्य वाणं वाद्यविशेषं साकं सहैवपवदन्ति प्रवादयन्ति तदुपलक्षितं गानंकुर्वन्तीत्यर्थः ॥ ८ ॥

अथ ऋषी-

सरंहतउरुगायस्यजुतिंवृथाक्रीळन्तमिमतेनगावः ।

परीणसंरुणुतेतिग्मशृङ्गोदिवाहरिर्ददृशेनक्तमृजः ॥ ९ ॥

सः । रंहते । उरुगायस्य । जुतिम् । वृथा । क्रीळन्तम् ।

मिमते । न । गावः । परीणसम् । रुणुते । तिग्मशृङ्गः ।

दिवा । हरिः । ददृशे । नक्तम् । ऋजः ॥ ९ ॥

ससोमः रंहते अतिशीघ्रं गच्छतीत्यर्थः । उरुगायस्य बहुभिः स्तुत्यस्यात्मनोजूतिं गतिमनुसरन् तंवृथा अनायासेन क्रीळन्तं विहरन्तं गच्छन्तंसोमं गावः अन्येगन्तारः नमिमते नपरिच्छिन्दन्ति तमनुगन्तुं नशक्नुवन्तीत्यर्थः । किंच तिग्मशृङ्गः शृणुन्ति हिंसन्ति तमांसीति शृङ्गाणि तेजांसि तीक्ष्णतेजस्कः परीणसं बहुनामैतत् बहुविधतेजः रुणुते करोति अन्तरिक्षे वर्तमानोयः सोमः दिवा अहनि हरिर्हरितवर्णः ददृशे दृश्यते नपकाशतेइत्यर्थः । नक्तं रात्रौतु ऋजः ऋणुगामी विस्पष्टः प्रकाशयुक्तोदृश्यते दृशेः कर्मणिलिप्तिरूपं ॥ ९ ॥

अथ दशमी-

इन्दुर्वाजीपवतेगोन्योघाइन्द्रेसोमःसहइन्वन्मदाय ।

हन्तिरक्षोबाधतेपर्यरातीर्वरिवःकृण्वन्वृजनस्यराजा ॥ १० ॥ १२ ॥

इन्दुः । वाजी । पवते । गोऽन्योघाः । इन्द्रे । सोमः । सहः ।

इन्वन् । मदाय । हन्ति । रक्षः । बाधते । परि । अरातीः ।

वरिवः । कृण्वन् । वृजनस्य । राजा ॥ १० ॥ १२ ॥

इन्दुः क्षरणशीलः वाजी बलवान् गोन्योषाः गमनशीलनीचीनाग्रससंघातः इन्द्रे स-
होबलकररसं इन्वन् प्रेरयन् सोमः मदाय तस्यमदार्थं पवते क्षरति । किंच रक्षःकुलं हन्ति
हिनस्ति । किंच अरातीः अरातीन् शत्रून्परिबाधते परितः संहरति । कीदृशः वरिवोवरणीयं
धनं कृण्वन् स्तोतॄणां कुर्वन् वृजनस्य बलस्यराजा ईशितासोमइति ॥ १० ॥

॥ इति सप्तमस्य चतुर्थे द्वादशोवर्गः ॥ १२ ॥

अथैकदशो—

अध॒धार॑या॒मध्वा॑पृ॒चान॒स्तिरो॒रोम॑पवते॒अर्द्रि॑दुग्धः ।

इन्दु॑रिन्द्र॒स्यस॒ख्यं जु॒षा॒णो दे॒वो दे॒वस्य॑मत्स॒रोम॑दाय ॥ ११ ॥

अध॑ । धार॑या । मध्वा॑ । पृ॒चानः । ति॒रः । रोम॑ । प॒वते॒ । अर्द्रि॑दुग्धः ।
इन्दुः॑ । इन्द्र॑स्य । स॒ख्यम् । जु॒षा॒णः । दे॒वः । दे॒वस्य॑ । मत्स॒रः । मदा॑य ॥ ११ ॥

अधाथानन्तरं अर्द्रिदुग्धाः ग्रावभिर्दुग्धोभिषुतः सोमः मध्वा मदकारिण्याधारया पृचानः
देवानसंपर्चयन् संयोजयन् रोमं अविरोमभिः कृतं पवित्रं तिरस्तिरस्कृत्य व्यवधायकं कृत्वा
पवते कलशेषु क्षरति । किंच इन्द्रस्यसख्यं सखिभावंकर्मवा जुषाणः सेवमानः देवोद्योतमानः
मत्सरोमदकरइन्दुः सोमः देवस्येन्द्रस्य मदाय मदार्थं पवते क्षरति ॥ ११ ॥

अथ द्वादशो—

अ॒भिप्रि॒याणि॑पवते॒पुना॒नो दे॒वो दे॒दान्त्वेन॑र॒सेन॑पृ॒ञ्चन् ।

इन्दु॑र्धर्मा॒ण्यृ॒तुथा॑वसा॒नो द॒श॒क्षिपो॑अव्य॒त॒सानो॑अव्ये ॥ १२ ॥

अ॒भि । प्रि॒याणि॑ । प॒वते॒ । पुना॒नः । दे॒वः । दे॒वान् । स्वेन॑ । र॒सेन॑ ।

पृ॒ञ्चन् । इन्दुः॑ । धर्मा॒णि । ऋ॒तु॒था । वसा॑नः । द॒श ।

क्षि॒पः । अ॒व्य॒त॒ । सानौ॑ । अव्ये ॥ १२ ॥

प्रियाणि प्रीणयितृणि धर्माणि धारकाणि तेजांसि ऋतुथा कालेकाले वसान आच्छादय-
न् इन्दुः सोमः पुनानः पूयमानः सन् अभिपवते कलशानभिलक्ष्य क्षरति । कीदृशः देवः संक्की-
हनशीलः स्वेन आत्मीयेनरसेन देवानिन्द्रादीन् पृञ्चन् संपर्चयन् संयोजयन् तमिमं दश दशसं-
ख्याकाः क्षिपः अंगुलिनामैतत् कर्मार्थं प्रेरयतिइति तत्संख्याकाअंगुलयः सानौ समुच्छ्रिते अव्ये

अविभवेपवित्रे अव्यत गमयन्ति यद्वा अत्र पवित्रे पूयमानंसोमं अव्यत गच्छन्ति । बीगत्प्योदिषु लङ्घित्ययेनात्मनेपदं ॥ १२ ॥

अथ त्रयोदशी—

वृषाशोणोअभिकर्निकदद्गानदयन्नेतिपृथिवीमुतद्याम् ।

इन्द्रस्येववग्नुराशृण्वआजौप्रचेतयन्अर्षतिवाचमेमाम् ॥ १३ ॥

वृषा । शोणः । अभिःकर्निकदत् । गाः । नदयन् । एति । पृथिवीम् ।

उत । द्याम् । इन्द्रस्यइव । वग्नुः । आ । अशृण्वे । आजौ ।

प्रचेतयन् । अर्षति । वाचम् । आ । इमाम् ॥ १३ ॥

शोणः शोणवर्णोवृषा कश्चिद्वृषभः गाः पशून् अभिकर्निकदत् अभिलक्ष्य शब्दंकरोति । एवं गाः स्तुतीः विश्रवणार्थं पयसोदोग्धीर्धेनूः वा अभिकर्निकदत् अभिशब्दाममानः तदेवाह नदयन् शब्दमुत्पादयन् सोमः पृथिवीं उतापिच द्यां एतौलोकौ एति गच्छति । किंच वग्नुः वाङ्मनैतत् तस्य वाक् सुशब्दः आजौ संग्रामे इन्द्रस्येव इन्द्रस्यशब्दइव आशृण्वे सर्वैः श्रूयते । ततः प्रचेतयन् आत्मानं सर्वेषां प्रज्ञापयन् इमां वाचमर्षति समंताद्गमयति उच्चैः शब्दायतेइत्यर्थः ॥ १३ ॥

अथ चतुर्दशी—

रसाद्यःपयंसापिन्वमानइरयन्नेपिमधुमन्तमंशुम् ।

पवंमानःसन्तनिमेपिकृण्वन्निन्द्रायसोमपरिषिच्यमानः ॥ १४ ॥

रसाद्यः । पयंसा । पिन्वमानः । इरयन् । एपि । मधुमन्तम् ।

अंशुम् । पवंमानः । समस्तनिम् । एपि । कृण्वन् ।

इन्द्राय । सोम । परिषिच्यमानः ॥ १४ ॥

हे सोम रसाद्यः (रसैरौणादिकआद्यप्रत्ययः) । आस्वाद्यः पयसायुक्तः पिन्वमानः क्षरन् त्वं इरयन् शब्दप्रेरयन् मधुमन्तं माधुर्योपेतं अंशुं रसभावं एपि प्राप्नोषि । अंशुः शमष्टमात्रोभवतीति यास्कः । अनेन सोमरसाभिधीयते । किंच हेसोम परिषिच्यमानः अग्निः परिषिक्तस्त्वं प-

वमानः पवित्रेषूपयमानः सन् संतनिं तनुविस्तारे इप्रत्ययः संततांधारां कृण्वन्कुर्वन्निन्द्राय इंद्रा-
र्थं एषि गच्छसि ॥ १४ ॥

अथ पंचदशी—

ए॒वाप॑वस्व॒मदि॑रोमदा॒योद॒ग्राभ॑स्य॒नम॑यन्व॒ध॒स्रैः ।

परि॒वर्ण॑भर॒माणो॒रुश॑न्तं ग॒व्युर्नो॑ अ॒र्षपरि॑सोम॒सिक्तः॑ ॥ १५ ॥ १३ ॥

ए॒व । प॒वस्व । म॒दि॒रः । मदा॑य । उ॒द॒ग्राभ॑स्य । न॒मय॑न् ।

व॒ध॒स्रैः । परि॑ । वर्ण॑म् । भर॒माणः । रुश॑न्तम् । ग॒व्युः ।

नः । अ॒र्ष । परि॑ । सो॒म । सि॒क्तः ॥ १५ ॥ १३ ॥

हेसोम मदिरोमदकरस्त्वं उदग्राभस्य (क्रियाग्रहणकर्तव्यमिति कर्मणः संप्रदानसंज्ञा चतुर्थ्यर्थबहुलमिति षष्ठो) उदग्राभं उदकग्राहिणमेघं वधस्रैः हननसाधनैरायुधैः नमयन् वृष्ट्यर्थप्रह्नीकुर्वन् मदाय मदार्थमेव पवस्व एवं पात्रेषुक्षर । किंच रुशन्तं आरोचमानं श्वेतं वर्णं परिभरमाणः परितोविभ्रत सिक्तः पवित्रेसिच्यमानस्त्वं गव्युः नोस्माकं गाइच्छन् पर्यर्ष परिगच्छ ॥ १५ ॥

॥ इति सप्तमस्य चतुर्थे त्रयोदशोवर्गः ॥ १३ ॥

अथ षोडशी—

जु॒ष्टीन॑ इ॒न्दो सु॒प॒था सु॒गान्यु॑रौ प॒वस्व॒ वरि॑वांसि कृ॒ण्वन् ।

घ॒नेव॑ वि॒ष्वग्दु॑रि॒तानि॑ वि॒घ्नन् अ॒धि॒ष्णु॒ना ध॒न्व॒सानो॒ अव्ये॑ ॥ १६ ॥

जु॒ष्टी । नः । इ॒न्दो इति॑ । सु॒प॒था । सु॒गानि॑ । उ॒रौ । प॒वस्व॒ ।

व॒रि॑वांसि । कृ॒ण्वन् । घ॒ना इ॒व । वि॒ष्वक् । दुः॒इ॒तानि॑ ।

वि॒घ्नन् । अ॒धि । स्नु॒ना । ध॒न्व॒ । सा॒नौ । अव्ये॑ ॥ १६ ॥

हे इन्द्रो दीप्त पवमान जुष्टीः स्नात्वा दयश्चेति निपातितः स्तुतिभिः पीतो भूत्वा नोस्माकं सुप॒था सुप॒थानि वैदिकमार्गान् तथा वरिवांसि वरणोयानि धनानि सुगानि सुगमनानि सुप्राप्तव्यानि कृण्वन् कुर्वन् । उरौ विस्तीर्णे द्रोणकलशे पवस्व क्षर । किंच घनेव घनीभूतेन लोहमयेनायुधेनेव विष्वक् सर्वतोदुरितानि दुःप्राप्तव्यानि रक्षांसि विघ्नन् हिंसन् सानौ समुच्छ्रिते देशे अव्येअविभवे स्नुन । सवता धारासंधेन अधिधन्व अधिगच्छ । धविर्गत्यर्थः ॥ १६ ॥

अथ सप्तदशी—

वृष्टिं नो अर्ष दिव्यां जिगत्सुमिळावतीं शंगयीं जीरदानुम् ।
स्तुकेववीता धन्वा विचिन्वन् बन्धूँरिमाँ अवराँ इन्द्रो वायून् ॥ १७ ॥

वृष्टिम् । नः । अर्ष । दिव्याम् । जिगत्सुम् । इळावतीम् ।
शमृङ्गयीम् । जीरदानुम् । स्तुकोऽइव । वीता । धन्व । विचिन्वन् ।
बन्धून् । इमान् । अवरान् । इन्द्रो इति । वायून् ॥ १७ ॥

हे सोम नोस्माकं वृष्टिं अर्षं गमय । कीदृशीं दिव्यां दिविभवां जिगत्सुं गमनशीलां इरावतीं अन्नवतीं शंगयीं सुखस्य निवासभूतां जीरदानुं क्षिपदानोपेतां । किंच हे इन्द्रो त्वं स्तुकेव वीता कांतानि स्तुकशब्दोपत्यवचनः अपत्यानि यथाविचिनोषि तद्वत् बन्धून् स्तुत्यस्तोतृत्वेन बन्धुभूतान् अवरान् अवरदेशे स्थितान् पार्थिवान् वायून् त्वां अभिगच्छत इमान्स्मान् विचिन्वन् धनादिप्रदानार्थं गवेषमाणः सन् धन्व गच्छ ॥ १७ ॥

अथाष्टादशी—

ग्रन्थिन विष्यं ग्रथितं पुनानऋजुचंगातुं वृजिनं च सोम ।
अत्योनं क्रदो हरिरासृजानो मर्यो देव धन्व पस्त्यावान् ॥ १८ ॥

ग्रन्थिम । न । वि । स्य । ग्रथितम् । पुनानः । ऋजुम् । च ।
गातुम् । वृजिनम् । च । सोम । अत्यः । न । क्रदः । हरिः ।
आ । सृजानः । मर्यः । देव । धन्व । पस्त्यवान् ॥ १८ ॥

पुनानः पृथमानस्त्वं ग्रथितं पापैर्वद्धं मां विष्य मुंच पापेभ्यो विश्लेषय । कथमिव ग्रंथिनं यथाकश्चित् ग्रंथिं विश्लेषयति (षिन्तकर्मणीति अस्य लोटि रूपं) । किंच हे सोम त्वं ऋजुं अवक्रं गातुं मार्गं च वृजिनं बलं च मयं देहि । हरिर्हरितवर्णस्त्वं आसृजानः पात्रेष्वासृज्यमानः सन् अत्योनं अतनशीलोऽश्व इव क्रदः क्रंदसि शब्दायसे । किंच हे देव मर्यो मनुष्यहितो मारको-हिंसको वा शत्रूणां पस्त्यवान् पस्त्यंगृहं तद्वांस्त्वं धन्व मामभिगच्छ कलशान्वा ॥ १८ ॥

अथैकोनविंशी—

जुष्टोमदायदेवतातइन्दोपरिष्णुनाधन्वसानोअव्ये ।
सहस्रधारःसुरभिरदब्धःपरिस्त्रववाजसातौनृषस्ये ॥ १९ ॥

जुष्टः । मदाय । देवताते । इन्दो इति । परि । स्नुना ।
धन्व । सानौ । अव्ये । सहस्रधारः । सुरभिः । अदब्धः ।
परि । स्त्रव । वाजसातौ । नृषस्ये ॥ १९ ॥

हेइन्दो मदाय जुष्टः पर्याप्तस्त्वं देवताते देवैस्ततेयज्ञे सानौ समुच्छ्रिते अव्ये अविभ-
वे स्नुनाश्रयणशीलेन धारासंधेन सह परिधन्व परिगच्छ सहस्रधारः बहुधारोपेतः सुरभिः
सुगन्धिभिः त्वं अदब्धः नैकैश्चिद् हिंसितः सन् वाजसातौ अन्नलाभाय निमित्ते नृष-
भिः सोढव्येयुद्धे परिस्रव परितोगच्छ ॥ १९ ॥

अथ विंशी—

अरश्मानोयेरथाअयुक्ताअत्यासोनसंसृजानासआजौ ।
एतेशुक्रासोधन्वन्तिसोमादेवासस्तौउपयातापिबन्धै ॥ २० ॥ १४ ॥

अरश्मानः । ये । अरथाः । अयुक्तरः । अत्यासः । न ।
संसृजानासः । आजौ । एते । शुक्रासः । धन्वन्ति । सोमाः ।
देवासः । तान् । उप । यात । पिबन्धै ॥ २० ॥ १४ ॥

अरश्मानोरश्मिर्वर्जिता रज्जुवर्जिताइतियावत् अरथारथवर्जिताः अयुक्ताः कुत्रापिनि-
युक्ताः अबद्धाइत्यर्थः एतादृशाये आजौ युद्धे संसृजानासः सृज्यमानाः अत्यासोन अश्वा-
यथा त्वरयालक्ष्यं गच्छन्ति तद्वत् आजौ अजन्ति कर्मकरणार्थमृत्विजोत्रेति आजिर्यज्ञस्त-
स्मिन् सृज्यमानाः शुक्रासः शुक्रादीप्यमाना एतेसोमाः धन्वन्ति क्षिप्रं कलशानभिगच्छन्ति ।
अथप्रत्यक्षः हेदेवासोदेवाः तानागच्छतः सोमान्पिबन्धैपानायउपयातउपगच्छत ॥ २० ॥

॥ इति सप्तमस्य चतुर्थे चतुर्दशोवर्गः ॥ १४ ॥

अथैकविंशी-

ए॒वान॑इ॒न्दोअ॒भिदे॒ववी॑ति॒परि॑स्त्र॒व॒नभो॑अ॒र्ण॑श्च॒मूषु॑ ।

सोमो॑अ॒स्मभ्य॑का॒म्यंबृ॒हन्त॑र॒यिंद॑दातु॒वीर॑वन्तमु॒ग्रम् ॥ २१ ॥

ए॒व । नः । इ॒न्दो इति॑ । अ॒भि । दे॒व॒व॒वीति॑म् । परि॑ । स्त्र॒व ।

नभः॑ । अ॒र्णः । च॒मूषु॑ । सोमः॑ । अ॒स्मभ्य॑म् । का॒म्यम् । बृ॒हन्त॑म् ।

र॒यिम् । द॒दातु॑ । वी॒र॒व॒वन्त॑म् । उ॒ग्रम् ॥ २१ ॥

हे इन्दो सोम नोस्मदीयमेव देववीतिं देवानांवीतिर्भक्षणं गमनंवा यस्मिन् देववीतिर्यज्ञः तमभिलक्ष्य नभोनभसोद्युलोकात् अर्णउदकं अनेनपवित्राज्जितः सोमरसोभिधीयते तं रसं चमूषु चमसेषु परिस्त्रव परितःक्षर । ततः सोमः काम्यं काम्यमानं बृहन्तं प्रवृद्धं वीरवन्तं पुत्र-युक्तं उग्रमुदूर्णबलं रयिं धनं अस्मभ्यं ददातु प्रयच्छतु ॥ २१ ॥

अथ द्वाविंशी-

तक्ष॒द्यदी॒मन॑सो॒वेन॑तो॒वाग्ज्येष्ठ॑स्य॒वाध॑र्म॒णिक्षो॑र॒नीके॑ ।

आदी॑मा॒य॒न्वर॑मा॒वाव॑शा॒नाजु॑ष्टं॒पति॑क॒लशे॑गा॒वइ॒न्दुम् ॥ २२ ॥

तक्ष॑त् । यदि॑ । मन॑सः । वेन॑तः । वाक् । ज्येष्ठ॑स्य । वा । धर्म॑णि ।

क्षोः॑ । अ॒नीके॑ । आत् । इ॒म् । आ॒य॒न् । वर॑म् । आ । वा॒व॒शा॒नाः ।

जु॒ष्टम् । पति॑म् । क॒लशे॑ । गा॒वः । इ॒न्दुम् ॥ २२ ॥

वेनतः वेनोवेनतेःकान्तिकर्मणइतियास्कः । कामयमानस्य मनसः मन्यतेःस्तुतिकर्मणः स्तोतुर्वाक् स्तुतिलक्षणायाद्येनंतक्षत् संस्करेति वाशब्दउपमार्थं यथा धर्मणि (निमित्तात्कर्मसं-योगइतिसप्तमी)धारकं योगक्षेमविषयं कर्मोद्दिश्य क्षोःशब्दायमानस्या अनीकं संग्राममुखे तत्र स्थितस्य जानपदिकस्य वाक् ज्येष्ठस्य (द्वितीयाथंषष्ठो)पशस्यतमं राजानं यथास्तौति तथा-स्तोतुर्वाक् सोमंस्तौतीत्यर्थः । आदनंतरमेव वरं वरणीयं जुष्टं देवानां मदायपर्याप्तं पतिं सर्वस्य पालकं कलशे स्थितं इन्दुं ईमेनं सोमं वावशानाः कामयमानाः गावआयन पयसा स्वीये नमि श्रयितुमागच्छंति ॥ २२ ॥

अथ त्रयोविंशी-

प्रदानुदोदिव्योदानुपिन्वऋतमृतायपवतेसुमेधाः ।

धर्माभुवद्भृजन्त्यस्यराजाप्ररश्मिभिर्दशभिर्भारिभूमं ॥ २३ ॥

प्र । दानुदः । दिव्यः । दानुपिन्वः । ऋतम् । ऋताय । पवते ।

सुमेधाः । धर्मा । भुवत् । भृजन्त्यस्य । राजा । प्र ।

रश्मिभिः । दशभिः । भारि । भूमं ॥ २३ ॥

दिव्योदिविभवः दानुदः दातृभ्यो धनादीनां दाता तदेवाह दानुपिन्वः (पिबिसेचने कर्मण्यणित्य-
णु) दातृभ्यः कामानां रक्षयिता सुमेधाः शोभनप्रज्ञः सोमः ऋताय सत्यभूतायेन्द्राय तं सत्य-
भूतमात्मीयं रसंपवते प्रकर्षेण क्षरति । राजा दीप्यमानः सोमः वृजन्त्यस्य साधुबलस्य धर्मा धी-
रयिता भुवद्भवति । किंच दशभिः एतत्संज्ञकाभीरश्मिभिः कर्मकरणार्थमभुवानाभिः अंगुलि-
भिः भूमं प्रभूतं प्रभारि प्रभार्यते चिणिरूपं ॥ २३ ॥

अथ चतुर्विंशी-

पवित्रेभिः पवमानो नृचक्षाराजदिवानामुतमर्त्यानाम् ।

द्विताभुवद्रयिपतीरयीणामृतं भरत्सुभृतं चार्विन्दुः ॥ २४ ॥

पवित्रेभिः । पवमानः । नृचक्षः । राजा । देवानाम् । उत ।

मर्त्यानाम् । द्विता । भुवत् । रयिपतिः । रयीणाम् ।

ऋतम् । भरत् । सुभृतम् । चारु । इन्दुः ॥ २४ ॥

पवित्रेभिः पवित्रैः पवमानः पूयमानः नृचक्षः नृणां फलाफलयोः द्रष्टा अथ देवानामि-
न्द्रादीनां उतापिच मर्त्यानां मनुष्याणां एवमुभयेषां जनानां राजा रयिपतिः धनस्यपतिः नृव-
त्पस्यपतिः किंतु रयीणां बहूनां धनानां स्वामी । वृत्त्यवृत्तिभ्यां स्वामित्वं बाहुल्यं च विवक्ष्यते ।
ईदृशः सोमः द्विता द्विधा देवेष्वपिच मनुष्येषु भुवत् भवति । सोममिन्दुः सोमः सुभृतं संभृतं
चारु कल्याणं ऋतमुदकं भरत् विभर्ति ॥ २४ ॥

अथ पंचविंशी-

अवीँवश्रवसेसातिमच्छेन्द्रस्यवायोरभिवीतिमर्ष ।

सनः संहस्त्राबहतीरिषोदाभवांसोमद्रविणोवित्युनानुः ॥ २५ ॥ १५ ॥

अर्वान्इव । श्रवसे । सातिम् । अच्छ । इन्द्रस्य । वायोः । अग्नि ।
वीतिम् । अर्ष । सः । नः । सहस्रा । बृहतीः । इषः । दाः । भव ।
सोम । द्रविणःइवित् । पुनानः ॥ २५ ॥ १५ ॥

हेसोम, अन्नार्थं युद्धे अर्वानिव अश्वोयथा गच्छति तद्वत् त्वं श्रवसे अस्माकमन्नार्थं
तथा सातिमच्छ धनलाभं प्रति इन्द्रस्य वायोश्रवीतिं पानमर्ष्यर्ष अभिगच्छ । ऐन्द्रवायवग्रहे
हि इन्द्रवायू सह सोमं पिबत इति सहोपादानं । सत्वं सहस्रा सहस्राणि बहुविधानि बृहतीः
बृंहितानि प्रवृद्धानि इषोन्नानि नोस्मभ्यं दाः प्रयच्छ । हे सोम पुनानः पूयमानस्त्वं नोस्मभ्यं
द्रविणोविव धनस्य लभ्यता भव । द्रविणशब्दात्सर्वप्रातिपदिकेभ्यो लालसायां सुगवकव्य इति
सुगागमः ॥ २५ ॥

॥ इति सप्तमस्य चतुर्थे पंचदशोवर्गः ॥ १५ ॥

अथ षड्विंशी-

देवाव्योऽनःपरिषिच्यमानाः क्षयं सुवीरं धन्वन्तु सोमाः ।
आयज्यवः सुमतिं विश्ववारा होतारो न दिवियजो मन्द्रतमाः ॥ २६ ॥
देवंइअव्यः । नः । परिइसिच्यमानाः । क्षयम् । सुवीरम् । धन्वन्तु ।
सोमाः । आयज्यवः । सुमतिम् । विश्ववाराः ।
होतारः । न । दिविइयजः । मन्द्रतमाः ॥ २६ ॥

देवाव्यः (अवतस्तर्पणार्थस्य अवितृस्तृत्त्रिभ्य ईरिति ईप्रत्ययः । उदानस्वरितयो
र्यणइति जसःस्वरितत्वं) देवानां तर्पयितारः परिषिच्यमानाः परितः पात्रेषु सिच्यमानाः सोमाः
नोस्माकं सुवीरं शोभनपुत्रं क्षयं गृहं धन्वन्तु प्रेरयन्तु । कीदृशाः सुमतिं शोभनमतिं यजमानं
आयज्यवः यष्टुमिच्छवः विश्ववाराः विश्ववरेणायाः होतारो न होतारो यथा देवानिन्द्रादीन्
स्तुवन्ति एवं दिवियजः दिवि घुलोकस्थितानिन्द्रादीन् देवान् यजन्तः (दिव्शब्दे तत्पुरुषेण-
विबहलमिति सप्तम्यालुक्) मन्द्रतमाः अत्यन्तमदकराः ॥ २६ ॥

अथ सप्तविंशी-

ए॒वादे॒वदे॒वता॑ति॒पव॑स्व॒महे॑सो॒मप्सर॑से॒देव॒पानः॑ ।

म॒हश्चि॒द्विष्म॑सि॒हिताः॑सं॒मर्ये॑रु॒धिमृ॑ष्टा॒नेरोद॑सी॒पुना॑नः ॥ २७ ॥

ए॒व । दे॒व । दे॒व॒स्तति॑ । प॒व॒स्व । म॒हे । सो॒म । प्स॑र॒से । दे॒व॒पानः॑ ।

म॒हः । चि॒त् । हि । स्म॑सि । हि॒ताः । स॒म॒र्ये । रु॒धि ।

सु॒स्थाने॑ इति सु॒स्थाने॑ । रोद॑सी इति । पु॒ना॒नः ॥ २७ ॥

हेदेव द्यातमान स्तोतव्य वा हेसोम देवपानः देवैः पातव्यस्त्वं देवताते देवैस्तते वितते यज्ञे महे महते प्सरसे भक्षणाय देवानांपानाय एव एवं पवस्व क्षर । ततोवयं हिताः त्वयापेरिताः सन्तः समर्ये मरणधर्मरहिते संग्रामे महश्चित् महतोबलाधिकानपि शत्रून् स्मसिहि अभिभवेम खलु । किंच पुनानः पूयमानस्त्वं रोदसी द्यावापृथिव्यौ सुस्थाने अस्माकं शोभनावासस्थाने सत्यौ रुधि कुरु ॥ २७ ॥

अथाष्टाविंशी-

अ॒श्वोन॑क॒दोवृ॑ष॒भिर्यु॑जा॒नः॑सि॒होन॑भी॒मोम॑न॒सोज॑वी॒यान् ।

अ॒र्वाची॑नैः॒पथि॑भि॒र्यैर॑जि॒ष्ठाआ॑प॒वस्व॒सौम॑न॒संन॑इ॒न्दो ॥ २८ ॥

अ॒श्वः । न । क॒दः । वृ॑ष॒भिः । यु॑जा॒नः । सि॒हः । न । भी॑मः ।

म॑न॒सः । ज॑वी॒यान् । अ॒र्वाची॑नैः । प॒थि॑भिः । ये । र॑जि॒ष्ठाः ।

आ । प॒व॒स्व । सो॒म॒न॒सम् । नः । इ॒न्दो इति॑ ॥ २८ ॥

हेसोम वृषभिर्ऋत्विग्भिः सोममभिषुण्वद्भिः युजानोयोग्यमानस्त्वं अश्वोन अश्वइव कदः कन्दसि शब्दायसे । कीदृशः सिंहो न सिंहइव भीमः शत्रूणां भयंकरः तथा मनसोपि जवीयान् वेगवन्तरः अर्वाचीनैः अभिमुखैः पथिभिर्मार्गैः येमार्गाः रजिष्ठाः अत्यन्तमृजवोभवन्ति (विभाषर्जोऽच्छन्दसीतिककारस्यरादेशः) । हेइन्दो दीप्यमान सोम तैमार्गैः नोस्माकं सौमनसं सौमनस्यं आपवस्व आप्रापय ॥ २८ ॥

अथैकोनविंशी-

शतंधारादेवजाता असृग्रन्तसहस्रमेनाः कवयो मृजन्ति ।

इन्दो सनित्रं दिव आपवस्व पुर एतासि महतो धनस्य ॥ २९ ॥

शतम् । धाराः । देवऽजाताः । असृग्रन् । सहस्रम् । एनाः ।

कवयः । मृजन्ति । इन्दो इति । सनित्रम् । दिवः । आ ।

पवस्व । पुरऽएता । असि । महतः । धनस्य ॥ २९ ॥

हे सोम देवजाताः देवार्थं प्रादुर्भूताः शतं शतसंख्याकाः त्वदीयाधाराः असृग्रन् सृज्यन्ते । ततः कवयः क्रान्तदर्शिनः ऋत्विजः सहस्रं बहुविधाः एनाः त्वदीयाधाराः मृजन्ति अलंकुर्वन्ति यद्वा सहस्रमनेकधामृजन्ति शोधयन्ति । हे इन्दो सनित्रं भजनसाधनं दिवोद्युलोऽस्माकं पुत्रादीनां आपवस्व आपापय । कुतोऽस्य धनमिति चेत् तत्राह महतः प्रभूतधनस्य पुर एता पुर-
तोगतासि भवसि तस्माद्देहि इति ॥ २९ ॥

अथ विंशी-

दिवोन सर्गा असृग्रमह्नां राजानमित्रं प्रभिनाति धीरः ।

पितुर्न पुत्रः क्रतुभिर्यतान आपवस्व विशे अस्या अजीतिम् ॥ ३० ॥ १६ ॥

दिवः । न । सर्गाः । असृग्रम् । अह्नाम् । राजा । न । मित्रम् ।

प्र । मिनाति । धीरः । पितुः । न । पुत्रः । क्रतुभिर्यतानः । यतानः ।

आ । पवस्व । विशे । अस्यै । अजीतिम् ॥ ३० ॥ १६ ॥

दिवोन यथा दिवोद्योतमानस्य आदित्यस्याह्नां संबन्धिनः सर्गारम्भयः असृग्रं विसृज्यन्ते तद्वत् सोमस्य सर्गाः सृज्यन्ते इति सर्गाधाराः विसृज्यन्ते (सृजेर्व्यत्ययेन कर्मार्थे लङि बहुलं छन्दसी-
ति शस्यभुः स्मरमादेशश्छांदसः) धीरः प्राज्ञो राजा अयं सोमः मित्रं सखायं न प्रभिनाति न हिन-
स्ति क्रतुभिः कर्मभिर्यतानोऽयतमानः पुत्रः पितुर्न पितुर्यथा अपराभवं करोति तद्वत् कर्मभिर्यत-
मानस्त्वं अस्यै विशे प्रजायै अजीतिं अपराजितिं अपराभवं आपवस्व आपापय यथा नप-
राजिता भवन्ति तथा कुर्वित्यर्थः ॥ ३० ॥

॥ इति सप्तमस्य चतुर्थे षोडशोऽवर्गः ॥ १६ ॥

अथैकविंशी—

प्रते॒धारा॒मधु॑मतीरसृ॒ग्रन्वा॒रान्यत्पू॒तोअ॒त्ये॒ष्यव्या॑न् ।

पव॑मान॒पव॑से॒धाम॒गोना॑ज॒ज्ञानः॑सूर्य॒मपि॑न्वोअ॒र्केः ॥ ३१ ॥

प्र । ते । धाराः । मधु॑मतीः । अ॒सृ॒ग्रन् । वारा॑न् । यत् । पू॒तः ।

अ॒ति॒ऽएषि॑ । अव्या॑न् । पव॑मान् । पव॑से । धाम॑ । गोना॑म् ।

ज॒ज्ञानः॑ । सूर्य॑म् । अ॒पि॒न्वः । अ॒र्केः ॥ ३१ ॥

ते तव स्वभूता मधुमतीः मधुमत्योधाराः प्रासृग्रन् तदाप्रसृज्यन्ते यद्यदा पूतोवसतीवरी-
भिः त्वं अव्यान्विभवान् वारान् वालान् पवित्राण्यत्येषि अतीत्य गच्छसि । किंच हेपवमान
गोनां गवाधाम धारकं पयोलक्षीकृत्य पवसे ततः जज्ञानः जायमानस्त्वं अर्केरर्चनीयैः स्वते-
जोभिः सूर्यमादित्यमपिन्वः पूरयसि ॥ ३१ ॥

अथ द्वाविंशी—

कनि॒क्रद॑दनु॒पन्था॑मृ॒तस्य॑शु॒क्रोवि॑भा॒स्यमृ॒तस्य॑धाम॑ ।

सइन्द्रा॑यपव॑सेमत्स॒रवा॑न्हि॒न्वानो॑वाचं॒मति॑भिः॒कवी॑नाम् ॥ ३२ ॥

कनि॒क्रदत् । अनु॑ । पन्था॑म् । ऋ॒तस्य॑ । शु॒क्रः । वि॑ । भा॒सि॑ ।

अ॒मृ॒तस्य॑ । धाम॑ । सः । इन्द्रा॑य । प॒व॒से । मत्स॒र॒वा॒न् ।

हि॒न्वा॒नः । वाचं॑म् । म॒ति॒भिः । क॒वी॒नाम् ॥ ३२ ॥

अभिषूयमाणः सोमः ऋतस्य सत्यभूतस्य यज्ञस्य पन्थां पन्थानं मार्गमनु कनि॒क्रदत् पु-
नःपुनः शब्दायते । अथप्रत्यक्षः अमृतस्यामरणधर्मस्य धाम स्थानभूतः मरणरहितइत्यर्थः ।
तादृशः शुक्रः शुक्लवर्णः त्वं विभासि विशेषेणराजसि मत्सरवान् मदकररसयुक्तः सत्वं इन्द्रा-
येन्द्रार्थं पवसे क्षरसि । कीदृशः कवीनां स्तोतृणां मतिभिः सह वाचं शब्दं हिन्वानः प्रेरयन्
पवसे ॥ ३२ ॥

अथ त्रयस्त्रिंशी—

दि॒व्यःसु॑प॒र्णोव॑च॒क्षिसो॑मपि॒न्वन्धा॒राःक॑र्म॒णादे॒ववी॑तौ ।

ए॒न्द्रोवि॑श॒क॒लशं॑सो॒म॒धानं॑क्र॒न्दा॒न्निहि॑सूर्य॒स्योप॑र॒श्मिम् ॥ ३३ ॥

दिव्यः । सु॒ऽप॒र्णः । अव॑ । च॒क्षि॒ । सोम॑ । पि॒न्वन् । धा॒राः ।
क॒र्मणा॑ । दे॒व॒द॒वी॒तौ । आ । इ॒न्द्रो॒ इति॑ । वि॒श । क॒ल॒शम् ।
सोम॒॑ऽधा॒नम् । क॒न्दन् । इ॒हि । सूर्य॑स्य । उ॒र्ष । र॒श्मिम् ॥ ३३ ॥

हे सोम दिव्योदिविभवः सुपर्णः सुपतनस्त्वं अवचक्षि अवस्तात् पश्य च । (चिष्टेर्लेटिसि-
पिव्यत्ययेनपरस्मैपदं) किंकुर्वन् देववीतौ देवानां हविर्भक्षणस्थानेयज्ञे कर्मणा धाराः पिन्वन्
क्षरन् । किंच हे इन्द्रो सोमधानं कलशं आविश कन्दनशब्दायमानस्त्वं सूर्यस्य प्रेरकस्या-
दित्यस्य रश्मिकान्तिमुपोहि उपगच्छ ॥ ३३ ॥

अथ चतुर्विंशी-

ति॒स्रोवाच॑ ई॒रय॑ति॒ प्रव॑ह्नि॒ ऋत॑स्य॒ धी॒तिं ब्र॑ह्म॒णो म॒नी॒षाम् ।
गा॒वो॒य॒न्ति॒ गो॒प॒तिं पृ॒च्छ॒मा॒नाः सोमं॑ य॒न्ति म॒तयो॑ वा॒वशा॑नाः ॥ ३४ ॥
ति॒स्रः । वाचः॑ । ई॒रय॑ति । प्र । व॒ह्निः । ऋ॒तस्य॑ । धी॒तिम् ।
ब्र॒ह्म॒णः । म॒नी॒षाम् । गा॒वः । य॒न्ति । गो॒प॒तिम् । पृ॒च्छ॒मा॒नाः ।
सोमं॑ । य॒न्ति । म॒तयः॑ । वा॒वशा॑नाः ॥ ३४ ॥

बह्विर्वाढा यजमानः तिस्रोवाचः ऋग्यजुःसामात्मिकाः स्तुतीः प्रेरयति । तथा ऋतस्य य-
ज्ञस्य धीतिं धारयित्रीं ब्रह्मणः परिवृद्धस्य सोमस्य मनीषां मनसईशिवित्रीं कन्याणीं वाचं च प्रेरय-
ति । किंच गोपतिं वृषभं यथा गावोभिगच्छन्ति तद्वत् । गवांस्वामिनं सोमं गावः पृच्छमानाः
पृच्छन्त्यः सत्योयन्ति स्वपयसामिश्रयितुमभिगच्छन्ति । तथा वावशानाः कामयमानाः मतयः
स्तोतारः सोमं यन्ति स्तोतुमभिगच्छन्ति ॥ ३४ ॥

अथ पंचविंशी-

सोमं॑ गा॒वो॒धेन॑वो॒ वावशा॑नाः सोमं॑ वि॒प्रा॒म॒तिभिः॑ पृ॒च्छ॒मा॒नाः ।
सोमः॑ सु॒तः पू॒यते॑ अ॒ज्यमा॑नः सोमे॑ अ॒र्का॒स्त्रि॒ष्टुभः॑ सं॒न॒वन्ते ॥ ३५ ॥ १७ ॥
सोमं॑ । गा॒वः । धे॒नवः॑ । वा॒वशा॑नाः । सोमं॑ । वि॒प्राः ।
म॒ति॒ऽभिः॑ । पृ॒च्छ॒मा॒नाः । सोमः॑ । सु॒तः । पू॒यते॑ । अ॒ज्यमा॑नः ।
सोमे॑ । अ॒र्काः । त्रि॒ष्टुभः॑ । स॒म् । न॒वन्ते ॥ ३५ ॥ १७ ॥

धेनवः प्रीणयिष्योगावः सोमं वावशानाः कामयमानाभवन्तिविप्रामेधाविनःस्तोतारः म-
तिभिः पृच्छमानाः पृच्छन्तोभवन्ति । अज्यमानः गोभिः सिच्यमानः सुतोभिषुतः सोमः ऋत्वि-
ग्भिः परिपूयते । तथा त्रिष्टुभः त्रिष्टुब्रूपाः अर्काः अस्माभिः क्रियमाणाः एतेमंत्राः सोमे संन-
वन्ते संगच्छन्ते ॥ ३५ ॥

॥ इति सप्तमस्य चतुर्थे सप्तदशो वर्गः ॥ १७ ॥

अथ षट्त्रिंशी-

ए॒वानः॑ सोम॑परि॒षिच्य॑मान॒ आप॑वस्व॒ पूय॑मानः स्व॒स्ति ।
इन्द्र॒मावि॑श॒ बृह॒तार॑वेण॒ वर्ध॑या॒ वाचं॑ जन॒या॒ पुरं॑ धिम् ॥ ३६ ॥
ए॒व । नः॑ । सो॒म । परि॒ऽसिच्य॑मानः । आ । प॒वस्व । पू॒यमानः॑ ।
स्व॒स्ति । इन्द्र॑म् । आ । वि॒श । बृ॒ह॒ता । र॒वेण॑ । वर्ध॑य ।
वाचं॑ । जन॒य । पुरं॑ धिम् ॥ ३६ ॥

हेसोम परिषिच्यमानः परितः पात्रेषु सिच्यमानः पूयमानस्त्वं नोस्माकमेव स्वस्ति अवि-
नाशमापवस्व आपापय । किंच बृहता महता रवेण शब्देनसह इन्द्रमाविश प्रविश तथा वाचं
स्तुतिलक्षणां वर्धय । किंच पुरंधिं बहुधियं प्रज्ञानं जनय अस्मभ्यं उत्पादय । वाक्यभेदाद-
निघातः ॥ ३६ ॥

अथ सप्तत्रिंशी-

आजा॑गृ॒विर्वि॑प्र॒ऋता॑म॒तीनां॑ सोमः पु॒नानो॑ अ॒सद॑च्च॒मूषु॑ ।
सर्प॑न्ति॒ यमि॑थुनासो॒ नि॒कामा॑ अध्व॒र्यवो॑रथि॒रासः॑ सु॒हस्ताः॑ ॥ ३७ ॥
आ । जा॒गृ॒विः । वि॒प्रः । ऋ॒ता । म॒तीनाम् । सोमः॑ । पु॒नानः॑ ।
अ॒सद॑त् । च॒मूषु॑ । सर्प॑न्ति । यम् । मि॒थुना॑सः । नि॒ऽकामाः॑ ।
अ॒ध्व॒र्यवः॑ । र॒थि॒रासः॑ । सु॒हस्ताः॑ ॥ ३७ ॥

जागृविर्जागरणशीलः ऋता(सुपांसुलुगितिषष्ठ्याआकारः) ऋतानां सत्यानां मतीनां स्तु-
तीनां विप्रोज्ञाताः ससोमः पुनानः पूयमानः सन् चमूषु चमसेष्वासद्व आसीदति । मिथुनासः

परस्परसंगताः निकामाः नितरांकामयमानाः रथिरासः यज्ञस्यनेतारः सुहस्ताः कल्याणपाणयः
अध्वर्यवः पवित्रे यं सोमंसपन्ति स्पृशन्ति । षपसमवाये । सपतिःस्पृशतिकर्मेतिनैरुक्ताः ॥३७॥

अथाष्टात्रिंशी—

सपुनानउपसूरेनधातोभेअप्रारोदंसीविषआवः ।

प्रियाचिद्यस्यप्रियसासऊतीस्तूधनंकारिणेनप्रयंसत् ॥ ३८ ॥

सः । पुनानः । उप । सूरे । न । धाता । आ । उभे इति । अप्राः ।

रोदंसी इति । वि । सः । आवरित्यावः । प्रिया । चित् । यस्य ।

प्रियसासः । ऊती । सः । तु । धनम् । कारिणे । न । प्र । यंसत् ॥ ३८ ॥

पुनानः पूयमानः ससोमः इन्द्रे उपगच्छति । तत्रदृष्टान्तः—सूरन यथा सूर्ये धाता संवत्स-
रउपगच्छति । ससंवत्सरोविधातारं । संवत्सरेणैवास्मैपजाःप्रजनयतीत्याम्नानात् । किंचोभेरोद-
सी यावापृथिव्यौ आपाः स्वमहिम्ना आपूरयति । तथा ससोमः व्यावः स्वतेजसा तमांसि वि-
वृणोति । (वृणोतेर्भवेत्तेतिचेलुक् छन्दस्यपिदृश्यतेइत्यडागमः पूर्वपदादितिसइत्यस्यसांहितिकंष-
त्वं) प्रिया षष्ठ्याआकारः प्रियस्य यस्यसोमस्य यद्वा प्रियाणि प्रयच्छतः यस्यसोमस्य प्रिय-
सासः अत्यन्तं प्रियतमाधाराः ऊती ऊत्यै रक्षणाय भवन्ति स तु क्षिप्रं अस्मभ्यं धनं प्रयंसत्
प्रयच्छतु (यच्छतेलेदिसिप्यडागमः) तत्रदृष्टान्तः—कारिणेन यथा कारिणे च कृतकाय भूतिं
प्रयच्छन्ति तद्वत् ॥३८॥

अथैकोनचत्वारिंशी—

सवर्धितावर्धनःपूयमानःसोमोमीढ्वाअभिनोज्योतिपावीत् ।

येनानःपूर्वेपितरःपदज्ञाःस्वर्विदोअभिगाअद्रिमुण्णन् ॥ ३९ ॥

सः । वर्धिता । वर्धनः । पूयमानः । सोमः । मीढ्वान् । अभि । नः ।

ज्योतिषा । आवीत् । येन । नः । पूर्वे । पितरः । पदज्ञाः ।

स्वर्विदः । अभि । गाः । अद्रिम् । उण्णन् ॥ ३९ ॥

वर्धिता देवानां स्वकलाप्रदानेन वर्धयिता वर्धनः स्वयंवर्धमानः पवित्रेण पूयमानः मी-
 द्वान् कामानांसेका ससोमः नोस्माकं ज्योतिषा स्वतेजसा अभ्यावीव अभिरक्षतु । येन सोमेन
 पदज्ञाः पणिभिरपहतानां गवांपदानि जानन्तः स्वर्विदः सर्वज्ञाः सूर्यजानन्तोवा नोस्माकंपूर्वे
 चिरन्तनाः पितरोगिरसःगाः पशून्भिलक्ष्य अद्रिमुष्णन् शिलोच्चयमुष्णन् सोमतेजसा अंधका-
 रावृतं शिलोच्चयंगत्वा पशूनाहरन्तित्यर्थः । उषिरिहमुष्णातिसमानकर्मा । यद्वा मुष्णातेर्लङि
 वर्णलोपः ॥ ३९ ॥

अथ चत्वारिंशी—

अक्रान्तसमुद्रः प्रथमे विधर्मं जनयन् प्रजाभुवनस्य राजा ।
 वृषा पवित्रे अधि सानो अव्ये बृहत्सोमो वा वृधे सुवान इन्दुः ॥ ४० ॥ १८ ॥

अक्रान् । समुद्रः । प्रथमे । विधर्मन् । जनयन् । प्रजाः ।
 भुवनस्य । राजा । वृषा । पवित्रे । अधि । सानौ । अव्ये ।
 बृहत् । सोमः । वृधे । सुवानः । इन्दुः ॥ ४० ॥ १८ ॥

समुद्रः यस्मादापः समुद्भवन्ति ससमुद्रः अपांवर्षको राजा सोमः प्रथमे विस्तृते भुवनस्यो-
 दकस्य विधर्मन् विधारकेन्तरिक्षे प्रजा जनयन् । उत्पादयन् अक्रान् सर्वमतिक्रामति (क्रमते-
 लुङि तिपीडभावे वृद्धौ च कृतायां सिज्लोपे मकारस्य मोनोधातोरितिनकारेरूपे) वृषा कामा-
 नां वर्षिता सुवानोभिपूयमाणः इन्दुर्दीप्तः ससोमः अधि अधिकं सानौ समुच्छ्रिते अव्ये अवि-
 मये पवित्रे बृहत् प्रभूतं ववृधे वर्धते ॥ ४० ॥

॥ इति सप्तमस्य चतुर्थेष्टादशोवर्गः ॥ १८ ॥

अथैकचत्वारिंशी—

महत्सोमो महिषश्चकारापां यद्वर्भो वृणीत देवान् ।
 अदधादिन्द्रे पवमानो ओजो जनयत् सूर्यं ज्योतिरिन्दुः ॥ ४१ ॥
 महत् । तत् । सोमः । महिषः । चकार । अपाम् । यत् । गर्भः ।
 अदधाति । देवान् । अदधात् । इन्द्रे । पवमानः । ओजः ।
 अजनयत् । सूर्यं । ज्योतिः । इन्दुः ॥ ४१ ॥

महिषो महान्पूज्योवा सोमो महत्प्रभूतं तत्कर्म चकार अकरोत् । किंत् अपांगर्भः उ-
दकानांगर्भभूतः जनयितृत्वाज्जन्यत्वाच्च ससोमः देवानवृणीत समभजतेतियत् तत्कृतवानिति ।
किंच पवमानः पूयमानः सोमः ओजः सोमपानेन जन्यं बलं इन्द्रे अदधात् व्यदधात् । तथा इ-
न्दुः सोमः सूर्येज्योतिस्तेजःअजनयत् ॥ ४१ ॥

अथ द्वित्रिवारिंशी-

मत्सिवायुमिष्टयेराधसेचमत्सिमित्रावरुणापूयमानः ।

मत्सिशर्धोमारुतंमत्सिदेवान्मत्सिद्यावापृथिवीदेवसोम ॥ ४२ ॥

मत्सि । वायुम् । इष्टये । राधसे । च । मत्सि । मित्रावरुणा ।

पूयमानः । मत्सि । शर्धः । मारुतम् । मत्सि । देवान् । मत्सि ।

द्यावापृथिवी इति । देव । सोम ॥ ४२ ॥

हे सोम त्वं वायुं मत्सि मादय । किमर्थं इष्टये अस्माकमेषणाय अन्नाय राधसे धनाय च ।
तथा पूयमानः पवित्रेण त्वं मित्रावरुणा मित्रावरुणौ च मत्सि तर्पयसि । किंच मारुतं मरुतां
स्वभूतं शर्धोबलं च मत्सि । तथा देवानिन्द्रादीन् मत्सि हर्षयसि । हेदेव स्तोतव्य हेसोम द्यावापृ-
थिवी द्यावापृथिव्यौ च मत्सि मादय एतान् हर्षयुक्तान् कृत्वास्मभ्यंधनं प्रयच्छेत्यर्थः ॥ ४२ ॥

अथ त्रित्रिवारिंशी-

ऋजुःपवस्ववृजिनस्यंहन्तापामीवांबाधमानोमृधश्च ।

अभिश्चीणन्पयःपर्यसाभिगोनामिन्द्रस्यत्वंतववयंसखायः ॥ ४३ ॥

ऋजुः । पवस्व । वृजिनस्य । हन्ता । अप । अमीवाम् ।

बाधमानः । मृधः । च । अभिश्चीणन् । पर्यः । पर्यसा ।

अभि । गोनाम् । इन्द्रस्य । त्वम् । तव । वयम् । सखायः ॥ ४३ ॥

हेसोम ऋजुः ऋजुगमनःसन् पवस्व क्षर । किंकुर्वन् वृजिनस्य उपद्रवस्य हन्ता अमी-
वां रोगरूपं राक्षसं अपबाधमानः तथा अस्मदीयान् मृधोहिंसकान् शत्रून्श्च बाधमानः सन् प-

वस्व ततः पयआत्मीयंरसं गोनां गवांपयसाक्षीरेण अभिश्रीणन् अभिसंयोजयन् पात्राण्यभिगच्छति । अपिच त्वं इन्द्रस्य सखासि हेसोम तव वयं सखायः स्तुत्यस्तोतृत्वयष्ट्यष्ट्यत्वलक्षणेन सखिभृताः स्मः ॥ ४३ ॥

अथ चतुश्चत्वारिंशी—

मध्वःसूदंपवस्ववस्वउत्संवीरंचनुआपवस्वाभगंच ।

स्वदस्वेन्द्रायपवमानइन्द्रोरयिंचनुआपवस्वासमुद्रात् ॥ ४४ ॥

मध्वः । सूदम् । पवस्व । वस्वः । उत्सम् । वीरम् । च । नः । आ ।

पवस्व । भगम् । च । स्वदस्य । इन्द्राय । पवमानः ।

इन्द्रो इति । रयिम् । च । नः । आ । पवस्व । समुद्रात् ॥ ४४ ॥

हे सोम मध्वोमाधुर्यस्य सूदं क्षारयितारं घनीभूतं आपवस्व । वस्वो वसु धनस्य उत्सं उत्स्यन्दकं रसं पवस्व । किंच नोस्मभ्यं वीरं पुत्रं आपवस्व आपापय । तथा भगं भजनीयं धनंच देहि । हेइन्द्रो पवमानः पूयमानः सन् इन्द्राय स्वदस्व रुचितोभव । ततस्त्वं नोस्मभ्यं समुद्रादन्तरिक्षात् रयिं धनं पुत्रंवा राति ददाति क्षीरमिति रयिर्गौर्वा तांवा पवस्व देहि ॥ ४४ ॥

अथ पञ्चचत्वारिंशी—

सोमःसुतोधारयात्योनहित्वासिन्धुर्ननिम्नमभिवाज्यक्षाः ।

आयोर्निवन्यमसदत्पुनानःसमिन्दुर्गोभिरसरत्समुद्भिः ॥ ४५ ॥ १९ ॥

सोमः । सुतः । धारया । अत्यः । न । हित्वा । सिन्धुः । न ।

निम्नम् । अभि । वाजी । अक्षारिति । आ । योनिम् । वन्यम् ।

असदत् । पुनानः । सम् । इन्दुः । गोभिः । असत् ।

सम् । अत्क्षितिः ॥ ४५ ॥ १९ ॥

सुतोभिषुतः सोमोधारयास्वीयया अत्योन अतनशीलोऽश्वइव हित्वागत्वा (हिनेतेः कनिषिरूपं) किंच वाजी बलवान् सोमः सिन्धुर्न यथासिन्धुः स्यन्दमाना नदी निम्नं प्रदेशमभिगच्छति तद्वत् निम्नधरभाविनं कलशमभ्यक्षाः अभिक्षरति । ततः पुनानः पूयमानः सोमः वन्यं

वृक्षभवं योनिं योनिस्थानं कलशं आसदत् आसीदति । सोयमिन्दुः सोमः गीर्भिर्गोविकारैः
क्षीरादिभिः श्रयणैः सं असरत् संसरति तथा अद्भिर्वसतीवरोभिश्च संगच्छते ॥ ४५ ॥ .

॥ इति सप्तमस्य चतुर्थे एकोनविंशोवर्गः ॥ १९ ॥

अथ षट्चत्वारिंशी-

ए॒षस्य॑ते॒पव॑तइन्द्र॒सोम॑श्चम॒पु॒धीर॑उ॒श॒ते॒तव॑स्वान् ।
स्व॑र्च॒क्षार॑थि॒रः स॒त्यशु॑ष्मः कामो॒नयो॑दे॒वय॑तामस॒र्जि ॥ ४६ ॥

ए॒षः । स्यः । ते । प॒व॒ते । इन्द्र॒ । सोमः । च॒म॒पु॒ । धीरः ।
उ॒श॒ते । तव॑स्वान् । स्वः॑च॒क्षाः । र॒थि॒रः । स॒त्य॑शु॒ष्मः ।
कामः॑ । न । यः । दे॒व॒य॑ताम । अ॒स॒र्जि ॥ ४६ ॥

हे इन्द्र उशते कामयमानाय ते तुभ्यं त्वदर्थं धीरः प्राज्ञः तवस्वान् वेगवान् स्यः स ए-
ष सोमः चमपु चमसेषु पवते क्षरति स्वर्चक्षाः सर्वदर्शिनः रथिरोरथवान् सत्यशुष्मः यथार्थ-
बलोयः सोमः देवयतां देवानिच्छतां यजमानानां कामान् कामदइवासर्जि असृज्यत अदी-
यतइत्यर्थः ॥ ४६ ॥

अथ सप्तचत्वारिंशी-

ए॒षप्र॒त्नेन॑व॒यसा॑पु॒नान॑स्ति॒रोव॑र्षी॒सिदु॑हितु॒र्दधानः॑ ।
वसा॑नः श॒र्मत्रि॒वर्ह॑थम॒प्सुहो॑ते॒वया॑ति॒सम॑नेपु॒रेभ॑न् ॥ ४७ ॥

ए॒षः । प्र॒त्नेन॑ । व॒यसा॑ । पु॒नानः॑ । ति॒रः । व॒र्षी॒सि । दु॑हितुः ।
द॒धानः । वसा॑नः । श॒र्म । त्रि॒वर्ह॑थम् । अ॒प्सु ।
हो॒ता॒इव॑ । या॒ति॒ । स॒म॒नेपु॑ । रेभ॑न् ॥ ४७ ॥

प्रत्नेन पूर्वकालीनेन वयसा अन्तेन पुनानः पृथमानः अन्नात्मिकया धारया क्षरन्नित्य-
र्थः तादृशः दुहितुः सर्वस्यदोग्ध्याः पृथिव्यां वर्षासि वर्षइतिरूपनाम वृणाति शरीरमिति रू-
पाणि तिरोदधानः स्वतेजसा तिरस्कुर्वन् आच्छादयन् तथा त्रिवर्हं त्रिभूमिकोपेतं यद्वा व-
यः शीतातपवर्षाः तेषां निवारकं शर्म यज्ञगृहं वसानः आच्छादयन् अप्सु वसतीवरोपस्थि-

तः एषसोमः होतेव यथाहोता स्तुतिध्वनिं कुर्वन् यज्ञेषु याति तद्वत् रेभन् शब्दायमानः सन् समनेषु समन्ति कर्माणिषृष्टाः प्रगल्भायन्त्यत्रेति समना यज्ञाः तेषु याति गच्छति ॥ ४७ ॥

अथाष्टाचत्वारिंशी-

नूनस्त्वंरथिरोदेवसोमपरिस्त्रवचम्ब्वोः पूयमानः ।

अप्सुस्वादिष्ठोमधुमाँऋतावदेवोनयः सविता सत्यमन्मा ॥ ४८ ॥

नु । नः । त्वम् । रथिरः । देव । सोम । परि । स्त्रव ।

चम्ब्वोः । पूयमानः । अप्सु । स्वादिष्ठः । मधुमान् ।

ऋतवा । देवः । न । यः । सविता । सत्यमन्मा ॥ ४८ ॥

हे देव काम्यमान हेसोम रथिरोरथवांस्त्वं नोस्माकं स्वभूतेयज्ञे चम्ब्वोरधिषवणफलक-योः पूयमानः सन् अप्सु वसतीवरीषु नुक्षिप्रं परिस्त्रव परितः क्षर । स्वादिष्ठः स्वादुतमः अत-एव मधुमान् माधुर्ययुक्तः ऋतावा ऋतवान् यज्ञवान् सविता सर्वस्यप्रेरकोयस्त्वं देवोन देव-इव सत्यमन्मा सत्यस्तुतिकोभवसि सत्वं परिस्त्रवेति ॥ ४८ ॥

अथैकोनपंचाशी-

अभिवायुंवीत्यर्षागृणानोऽभिमित्रावरुणापूयमानः ।

अभीनरंधीजवनरथेष्ठामभीन्द्रं वृषणं वज्रं बाहुम् ॥ ४९ ॥

अभि । वायुम् । वीती । अर्ष । गृणानः । अभि ।

मित्रावरुणा । पूयमानः । अभि । नरम् । धीऽजवनम् ।

रथेऽस्थाम् । अभि । इन्द्रम् । वृषणम् । वज्रं बाहुम् ॥ ४९ ॥

हेसोम गृणानः स्तूयमानः त्वं वीती (सुपांसुलुगिति चतुर्थ्याः पूर्वसवर्णदीर्घः) वीत्यै पा-नाय वायुमर्ष्य अभिगच्छ । तथा पवित्रेण पूयमानस्त्वं मित्रावरुणा मित्रावरुणौ च पानाया-भिगच्छ । किंच नरं सर्वस्यनेतारं धीजवनं बुध्यासमवेगं कुर्वाणं रथेष्ठां रथेस्थां रथेतिष्ठन्तं अनेनाश्विनावभिधीयेत । एकवचनं प्रत्येकविवक्षया समुदायविवक्षयावा । एतादृशावश्विनौचा-भिगच्छ । तथौ वृषणं कामानां वर्षकं वज्रबाहुं वज्रयुक्तबाहुं इन्द्रं च त्वंपानायाभिगच्छ ॥ ४९ ॥

अथ पंचाशी—

अ॒भिव॒त्ता॒सुव॒स॒नान्य॑र्षा॒भिधे॒नूःसु॒दुघाः॑पू॒यमा॑नः ।

अ॒भिच॒न्द्राभ॑र्त॒वेनो॒हिर॑ण्या॒भ्यश्वा॑न् र॒थिनो॒देव॑सोम ॥ ५० ॥ २० ॥

अ॒भि । व॒त्ता । सु॒व॒स॒नानि॑ । अ॒र्ष । अ॒भि । धे॒नूः । सु॒दुघाः॑ ।

पू॒यमा॑नः । अ॒भि । च॒न्द्रा । भ॑र्त॒वे । नः॑ । हि॒र॒ण्या ।

अ॒भि । अ॒श्वा॒न् । र॒थिनः॑ । दे॒व । सो॒म ॥ ५० ॥ २० ॥

हेसोम त्वमस्माकं सुवसनानि सुपरिधानानि वत्सा वत्साणि अर्घ्यर्षे अभिगमय । यद्वा सुवसनानि शोभनवस्त्रसहितानि वत्सा आच्छादकानि धनान्यभिगमय । किंच पूयमानः पवित्रेण त्वं सुदुघाः सुदुपयसोदोग्धीः धेनूः नवप्रसूतिकागाः अभिप्रापय । अपिच चन्द्रा चन्द्राण्याह्लादकानि हिरण्या हिरण्यानि भर्तवे भरणाय पोषणाय नोस्माकमभिगमय । तथा हेदेव स्तोतव्य हेसोम रथिनोरथवतोश्वान् अस्माकमभिप्रापय ॥ ५० ॥

॥ इति सप्तमस्य चतुर्थे विशोवर्गः ॥ २० ॥

अथैकपंचाशी—

अ॒भीनो॑अ॒र्षदि॒व्याव॑सू॒न्यभि॑वि॒श्वापा॑र्थिवापू॒यमा॑नः ।

अ॒भि॒येच॒द्रवि॑णम॒श्रवा॑मा॒भ्यार्षे॑यंज॒मद॑ग्नि॒वत् नः॑ ॥ ५१ ॥

अ॒भि । नः॑ । अ॒र्ष । दि॒व्यां । व॒सूनि॑ । अ॒भि । वि॒श्वा । पा॑र्थिवा ।

पू॒यमा॑नः । अ॒भि । येन॑ । द्र॒विण॑म् । अ॒श्रवा॑म् ।

अ॒भि । आ॒र्षे॒यम् । ज॒मद॑ग्नि॒वत् । नः॑ ॥ ५१ ॥

हे सोम पवित्रेण पूयमानस्त्वं दिव्या दिव्यानि दिविभवानि वसूनि धनानि नोस्माकमर्घ्यर्षे अभिगमय । तथा पार्थिवा पार्थिवानि पृथिव्याभवानि विश्वा सर्वाणि धनान्यभिगमय । तथा येन त्वदीयेन सामर्थ्येन द्रविणं धनं वयमर्घ्यश्रवाप अभिव्यामुयाम तत्सामर्थ्यमभिगमय । किंच आर्षेयं आर्षाणामृषिपुत्राणां योग्यं धनं जमदग्निवत् जमदग्न्येथा त्वंप्रापयः एवं नोस्माकमपि अर्घ्यर्षे । यद्वा आर्षेयं आर्षाणां योग्यं मंत्रं जमदग्नेः स्वभूतं मंत्रं यथा स्वादृतमर्षिकार्षीः एवमस्माकं तादृशं मंत्रं स्वादृतमं कर्षीति कत्सोनामर्षिः पार्थयते ॥ ५१ ॥

अथ द्विपंचाशी-

अ॒या॒प॒वा॒प॒व॒स्त्वे॒ना॒व॒सू॒नि॒मां॒श्च॒त्व॒इ॒न्दो॒स॒र॒सि॒प्र॒ध॒न्व ।

ब्र॒ध्नश्चि॒द॒त्र॒वा॒तो॒न॒ज॒तः॒पु॒रु॒मे॒धः॒श्चि॒त्त॒क॒वे॒न॒रं॒दा॒त् ॥ ५२ ॥

अ॒या । प॒वा । प॒व॒स्व । ए॒ना । व॒सू॒नि । मां॒श्च॒त्वे । इ॒न्दो

इ॒ति । स॒र॒सि । प्र । ध॒न्व । ब्र॒ध्नः । चि॒त् । अ॒त्र । वा॒तः ।

न । ज॒तः । पु॒रु॒मे॒धः । चि॒त् । त॒क॒वे । न॒रं । दा॒त् ॥ ५२ ॥

हे सोम अया अनया पवा पवमानया धारया सह एना एनानि वसूनि धनानि पवस्व क्ष-
र । (एवा पूङ्गपवने अन्येभ्योदृश्यन्तइतिविच्प्रत्ययः आर्धधातुकलक्षणोगुणः सावेकाचइतिवृत्ती-
यायाउदात्तत्वं) तथा हेइन्दो तथा त्वं मांश्चत्वे मन्यमानानां चातके सरसि उदके वसतीवर्या-
ख्ये प्रधन्व प्रगच्छ । ततः अत्र अस्मिन्सोमे पूयमानेसति ब्रध्नःचित् सर्वेषां प्रज्ञापकः मूलभूतोवा
आदित्योपि वातो न वातइव जूतः वेगितः सन् किंच पुरुमेधःचित् बहुविधयज्ञइन्द्रश्चित् इन्द्रोपि
तकवे (तकतिर्गतिकर्मसुपठितः अस्मादौणादिकऊनप्रत्ययः) सोममभिगच्छते स्तुतिभिः मह्यं
नरं कर्मनेतारं पुत्रं दात् प्रयच्छतु हेसोम त्वया तर्पितौ सन्ताविन्द्रादित्यौ मह्यं पुत्रं प्रयच्छता
मित्यर्थः ॥ ५२ ॥

अथ त्रिपंचाशी-

उ॒त्त॒न॒ए॒ना॒प॒व॒या॒प॒व॒स्त्रा॒धि॒श्रु॒ते॒श्र॒वा॒य्य॑स्य॒ती॒र्थे ।

ष॒ष्टि॒स॒ह॒स्रा॒नै॒गु॒तो॒व॒सू॒नि॒वृ॒क्ष॑न्प॒क्कं॒धू॒न॒व॒द्र॒णाय॑ ॥ ५३ ॥

उ॒त् । नः । ए॒ना । प॒व॒या । प॒व॒स्व । अ॒धि । श्रु॒ते । श्र॒वा॒य्य॑स्य ।

ती॒र्थे । ष॒ष्टि॒म् । स॒ह॒स्रा । नै॒गु॒तः । व॒सू॒नि । वृ॒क्ष॑म् । न ।

प॒क्क॑म् । धू॒न॒व॒त् । र॒णाय॑ ॥ ५३ ॥

हेसोम उतापिच श्रवाय्यस्य सर्वैः श्रवणीयस्य सोमस्य तव श्रुते प्रसिद्धौ यद्वा ष-
ष्ठ्यर्थेचतुर्थी श्रुतः शब्दस्य तीर्थे स्थाने नोस्माकं स्वभूतेयज्ञे एना अनया पवया पूयमानया
धारया अधि-अधिकं पवस्व क्षर । नैगुतः नीचीनं गवन्ते शब्दायन्तइति निगुतः शत्रवः । तेषां

हन्तृत्वेन संबन्धी सोर्यसोमः षष्टिं सहस्रा षष्टिसंख्याकानि सहस्राणि वस्तूनि धनानि रणाय शत्रूणां जयार्थं धूनवत् अस्माकमकंपयत् प्रायच्छदितियावत् । कथमिव वृक्षं नपक्वं पक्वफलं वृक्षं यथा कंपयति फलार्थं तद्वत् ॥ ५३ ॥

अथ चतुःपञ्चाशी-

महीमेअस्यवृषनामशूषेमांश्चत्वेवापृशनेवावधत्रे ।

अस्वापयन्निगुतःस्नेहयच्चापामित्राँअपाचितोअचेतः ॥ ५४ ॥

महि । इमे इति । अस्य । वृषनाम । शूषे इति । मांश्चत्वे ।

वा । पृशने । वा । वधत्रे इति । अस्वापयत् । निगुतः ।

स्नेहयत् । च । अप । अमित्रान् । अप । अचितः । अच । दूतः ॥ ५४ ॥

महि महती प्रभूते वृषनाम (सुपांसुलुगिति सुपोलुक्) वृषनामनी वर्षणनमने शराणां वर्षणं शत्रूणां नमनं इमे एते द्वेकर्मणी अस्यसोमस्य शूषे सुखकरेभवतः । येच कर्मणी मांश्चत्वे अश्वनामैतत् । मक्षू चरतीति अश्वैः क्रियमाणेयुद्धे तत्साध्यत्वात् युद्धमिहगृह्यते । वा अपिवा पृशने स्पर्शनसाध्ये बाहुयुद्धे वधत्रे शत्रूणां हिंसनशीले भवतः सोयं निगुतः नीचैः शब्दायमानान् शत्रून् अस्वापयत् ताभ्यामसृषयत् । अवधीदित्यर्थः । किंच स्नेहयत् प्राद्रवयत् संग्रामाच्छत्रून् । अथप्रत्यक्षकृतः हेसोम सत्वं अमित्रान् शत्रून् अपाच अपगमय । तथा अचितः अचिचयनमकुर्वतो नास्तिकांश्च इतोस्मत्सकाशात् अपाच अपगमय अचतिर्गतिकर्मा ॥ ५४ ॥

अथ पञ्चपञ्चाशत्तमी-

संत्रीपुवित्राविततान्येप्यन्वेकं धावसिपूयमानः ।

असिभगोअसिदात्रस्यदातासिमघवांमघवत्भ्यइन्दो ॥ ५५ ॥ २१ ॥

सम् । त्री । पुवित्रा । विदततानि । एषि । अनु । एकम् ।

धावसि । पूयमानः । असि । भगः । असि । दात्रस्य ।

दाता । असि । मघवां । मघवत्भ्यः । इन्दो इति ॥ ५५ ॥ २१ ॥

हेसोम वित्तानि विस्तृतानि त्री त्रीणि पवित्रा अग्निवायुसूर्यात्मकानि पवित्राणि समे-
 षि सम्यक्पाप्मोषि । किंच पूयमानस्त्वं एकमविवालकृतं पवित्रं अनुधावसि अनुगच्छसि । किंच
 त्वं भगोभजनीयोसि तथा दात्रस्य देयस्य धनस्य दातासि । कथमस्य धनदत्त्वमिति चे-
 त्तदुच्यते । हेइन्द्रो सोम मघवद्भ्योन्येभ्योपित्वं मघवासि अतिशयेन धनवान्भवसि ॥ ५५ ॥

॥ इतिसप्तमस्य चतुर्थे एकविंशोवर्गः ॥ २१ ॥

अथ षट्पंचाशत्तमी—

एष विश्ववित्पवंते मनीषी सोमो विश्वस्य भुवनस्य राजा ।
 द्रप्सा ईर्यन्विदथेष्विन्दुर्विवारमव्यंसमयाति याति ॥ ५६ ॥

एषः । विश्ववित् । पवंते । मनीषी । सोमः । विश्वस्य ।
 भुवनस्य । राजा । द्रप्सान् । ईर्यन् । विदथेषु । इन्दुः ।
 वि । वारम् । अव्यम् । समया । अति । याति ॥ ५६ ॥

विश्ववित् सर्वस्य वेत्ता अतएव मनीषी मेधावी विश्वस्य भुवनस्य सर्वस्य लोकस्य राज-
 स्वामी एष सोमः पवंते क्षरति । एतदेव विवृणोति । विदथेषु विन्दन्ति जानन्त्यत्र देवानिति । यद्
 विन्दन्ति लभन्ते विदथा यज्ञास्तेषु द्रप्सान् रसकणान् ईरयन् प्रेरयन् । इन्दुः सोमः अ-
 विभवं वारं वालं पवित्रं समया उभयतः व्यति याति व्यतीत्यगच्छति ॥ ५६ ॥

अथ सप्तपंचाशत्तमी—

इन्दुरिहन्ति महिषा अदब्धाः पदेरेभन्ति कवयो न गृध्राः ।
 हिन्वन्ति धीरा इक्ष्वाणि क्षिपाणि समञ्जते रूपमपारसेन ॥ ५७ ॥

इन्दुम् । रिहन्ति । महिषाः । अदब्धाः । पदे । रेभन्ति ।
 कवयः । न । गृध्राः । हिन्वन्ति । धीराः । इक्ष्वाणि ।
 क्षिपाणि । सम । अञ्जते । रूपम् । अपाम् । रसेन ॥ ५७ ॥

महिषा महान्तः पूज्यावा अतएवाद्वाः कैश्चिदप्यार्हसिता देवा इन्दुं सोमं रिहन्ति लि-
हन्त्यास्वादयन्ति । किंच देवाः सोममुशन्तः सन्तः पदे तस्यास्य सोमस्य धारास्थाने रेभन्ति
शब्दायन्ते । तत्र दृष्टान्तः—कवयोनगृधाः धनमभिकांक्षमाणाः कवयः स्तोतारोयथा स्तुवन्तः
शब्दायन्ते तद्वत् धीराः कर्मणिकुशला ऋत्विजः दशभिः एतत्संख्याकाभिः क्षिपाभिरंगुलीभिः
तमिमंसोमं हिन्वंति अभिषवार्थं प्रेरयन्ति । अपिच रूपं अंशुं अपां वसतीवर्याख्यानां रसेन
समंजते सम्यक्सेवयन्ति ॥ ५७ ॥

अथाष्टापंचाशत्तमी—

त्वयावयंपवमानेनसोमभरेकृतंविचिनुयामशश्वत् ।
तन्नोमित्रोवरुणोमामहन्तामदितिःसिन्धुःपृथिवीउतद्यौः ॥ ५८ ॥ २२ ॥

त्वया । वयम् । पवमानेन । सोम । भरे । कृतम् । वि । चिनुयाम् ।
शश्वत् । तत् । नः । मित्रः । वरुणः । ममहन्ताम् । अदितिः ।
सिन्धुः । पृथिवी । उत । द्यौः ॥ ५८ ॥ २२ ॥

हेसोम पवमानेन पवित्रेण पूजमानेन त्वया सहायेन भरे संग्रामनाम संग्रामे शश्वद्बहु
कृतं कर्तव्यं वयं विचिनुयाम विशेषेण कुर्याम । यस्मात्तवसहायेन कर्माणि कुर्मः तत्तस्मात् नो-
स्मान् मित्रोवरुणः अदितिः एतन्नामका सिन्धुः एतदभिधानाच्च पृथिवी उतापिच द्यौः एतमिवा-
दयेनोस्मान् मामहन्तां पूजयन्तु धनादिदानेन ॥ ५८ ॥

॥ इति सप्तमस्य चतुर्थे द्वाविंशोवर्गः ॥ २२ ॥

अभिन इति द्वादशर्चं द्वितीयंस्त्वं वृषागिराराजःपुत्रां वरीषः भग्द्वजपुत्रः कृजिश्वाच उ-
भौसहितावस्यऋषी इदमुत्तराणिचत्रीण्यानृष्टभानि अत्रत्वेकादशीबृहती पवमानःसोमोदेवता ।
तथाचानुक्रम्यते—अभिनोद्वादशांबरीषः कृजिश्वाचानुष्टुभंह बृहत्युपांत्यति । गतोविनियोगः ।

तत्र प्रथमा—

अभिनोवाजसातमंरयिमंपपुरुस्पृहम् ।
इन्दोसहस्रभर्णसंतुविद्युमंत्रविभ्वासहम् ॥ १ ॥

अ॒भि । नः । वा॒ज॒सा॒त॒मम् । र॒यि॒म् । अ॒र्षि॒म् । पु॒रु॒ह॒स्पृ॒हम् ।

इ॒न्द्रो इति । स॒ह॒स्र॒भ॒र्ण॒सम् । तु॒वि॒द्यु॒न्म॒म् । वि॒श्व॒स॒हम् ॥ १ ॥

हे इन्द्रो दीप्त वाजसातमं अत्यन्तं बलप्रदं अन्नप्रदं वा रयिं धनं पुत्रं वानोऽस्माकमभ्यर्षे अभिगमय । कीदृशं पुरुस्पृहं बहुभिः स्पृहणीयं सहस्रभर्णसं बहुविधभरणं अनेकपोषणयुक्तमित्यर्थः । तुविद्युन्मं घुन्नंघोततेत्यर्थोवाचंवेतियास्केः । बह्वन्नं बहुयशोयुक्तं वा विश्वसहं विश्वइतिमहन्नाम महतोभिभवितारं ॥ १ ॥

अथ द्वितीया—

परि॒ष्य॒सु॒वा॒नो॒अ॒व्य॒यं॒र॒थे॒न॒व॒र्मा॒व्य॒त ।

इ॒न्द्रु॒र॒भि॒द्रु॒णा॒हि॒तो॒हि॒या॒नो॒धा॒रा॒भि॒र॒क्षाः ॥ २ ॥

परि॒ । स्यः । सु॒वा॒नः । अ॒व्य॒यम् । र॒थे॒ । न । व॒र्म॒ । अ॒व्य॒त॒ ।

इ॒न्द्रुः । अ॒भि॒ । द्रु॒णा॒ । हि॒तः । हि॒या॒नः । धा॒रा॒भिः । अ॒क्षा॒रि॒ति॒ ॥ २ ॥

सुवानः स्यमानः स्यः ससोमः अव्ययमविमयं पवित्रं परिपवते । तत्र दृष्टान्तः—रथेन यथा रथे स्थितः पुरुषः वर्मकवचमव्यतः परिव्ययति (व्ययतेर्लुङि वर्णलोपश्छान्दसः) अभिहितः अभितः प्रेरितः । यद्वा स्तोतृभिरभिष्टुतः स इन्द्रुः सोमः द्रुणा दुग्धमयेन द्रोणकलशेन हियानः हि गतौ वृद्धौ च तेन पूर्यमाणः सन् धाराभिः अक्षाः क्षरति । क्षरतेर्लुङिरूपं ॥ २ ॥

अथ तृतीया—

परि॒ष्य॒सु॒वा॒नो॒अ॒क्षा॒इ॒न्द्रु॒र॒व्ये॒मद॑च्युतः ।

धा॒रा॒य॒ऊ॒र्ध्वो॒अ॒ध्व॒रे॒भ्रा॒जानै॑ति॒गव्य॑युः ॥ ३ ॥

परि॒ । स्यः । सु॒वा॒नः । अ॒क्षा॒रि॒ति॒ । इ॒न्द्रुः । अ॒व्ये॒ । म॒द॑च्युतः ।

धा॒रा॒ । यः । ऊ॒र्ध्वः । अ॒ध्व॒रे॒ । भ्रा॒जा॒ । न । ए॒ति॒ । ग॒व्य॑युः ॥ ३ ॥

सुवानः सूयमानः स्यः सइन्दुः सोमः मदच्युतः मदार्यं देवैः प्रेरितः सन् अन्ये अविभवे पवित्रे पर्यक्षाः परितः क्षरति अध्वरे । ऊर्ध्वः समुच्छ्रितः सर्वेषां मुख्योयः सोमः गव्ययुः गोकामः । यद्वाक्षीरादिकं कामयमानः सन् धारा धारया सह एति गच्छति । भ्राजान् भ्राजमानया दीप्त्या यथान्तरिक्षे गच्छति तद्वत् ॥ ३ ॥

अथ चतुर्थी—

सहित्वंदेवशश्वतेवसुमतीयद्दशुषे ।

इन्द्रोसहस्रिणंरयिंशतात्मानंविवाससि ॥ ४ ॥

सः । हि । त्वम् । देव । शश्वते । वसु । मतीय । दशुषे । इन्द्रो

इति । सहस्रिणम् । रयिम् । शतः आत्मानम् । विवाससि ॥ ४ ॥

हे देव सोम सत्त्वं शश्वते पुत्रादिमत्वेन बहवे मतीय मनुष्याय दशुषे हविर्दत्तवते यजमानाय वसु धनं विवाससि । हेइन्द्रो सोम त्वं सहस्रिणं सहस्रसंख्याकं रयिं धनं शतात्मानं अपरिमितपुत्रपौत्राद्युपेतं मय्यं विवाससि प्रेरयसि । एकवाक्यतापक्षेहि तिङन्तस्य हियोगादनिघातः स्यात् ॥ ४ ॥

अथ पंचमी—

वयंतेअस्यवृत्रहन्वमोवस्वःपुरुस्पृहः ।

निनेदिष्ठतमाइपःस्यामंमुम्रस्याधिगो ॥ ५ ॥

वयम् । ते । अस्य । वृत्रहन् । वमो इति । वस्वः । पुरुस्पृहः ।

नि । नेदिष्ठतमाः । इपः । स्याम । मुम्रस्य । अधिगो इत्यधिगो ॥ ५ ॥

हे वृत्रहन् शत्रूणांहन्तः सोम अस्यैतादृशस्य ते तव स्वभूतावयं स्मः । ततः हेवसो वासयितः पुरुस्पृहः बहुभिः स्पृहणीयस्य वस्वोवसुनो धनस्य त्वया दीयमानस्य वयं नितरां नेदिष्ठतमाः अत्यंतमन्तिकतमाः स्याम । तथा इपोन्नस्य । किंच हे अधिगो अबृतगर्भेन सोम मुम्रस्य सुखस्य वयमन्तिकतमाः स्याम भवेम ॥ ५ ॥

अथ षष्ठी—

द्वि॒र्य॒पञ्च॒स्वय॑श॒सं॒स्वसा॑रो॒अद्रि॑संह॒तम् ।

प्रि॒यमि॒न्द्र॑स्य॒काम्यं॑प्र॒स्नाप॑यन्त्यु॒र्मिण॑म् ॥ ६ ॥ २३ ॥

द्विः । यम् । पञ्च । स्वयशसम् । स्वस्वारः । अद्रिसंहतम् । प्रियम् ।

इन्द्रस्य । काम्यम् । प्रस्नापयन्ति । ऊर्मिणम् ॥ ६ ॥ २३ ॥

द्विः पञ्च दशसंख्याकाः स्वसारः कर्मकरणार्थमितस्तोगच्छन्त्यौगुलयः स्वयशसं स्व-
भूतयशस्कं अद्रिसंहतं ग्रावभिरभिषुतं इन्द्रस्य प्रियं काम्यं सर्वैः काम्यमानं ऊर्मिणं धाराभिस्तद्व-
न्तं यं सोमं प्रस्नापयन्ति वसतीवरीभिः प्रकर्षेण सेवयन्ति यजमानाः तं पुनन्तीत्युत्तरं वस-
न्धः ॥ ६ ॥

॥ इति सप्तमस्य चतुर्थे त्रयोविंशोवर्गः ॥ २३ ॥

अथ सप्तमी—

परि॒त्यंह॑र्य॒तंह॑रिं॒बभ्रु॑पुनन्ति॒वार॑ेण ।

यो॒दे॒वान् वि॒श्वान् वि॒श्वो॒इत्प॑रि॒मदे॑न॒मह॑गच्छति ॥ ७ ॥

परि । त्यम् । हर्यतम् । हरिम् । बभ्रुम् । पुनन्ति । वारेण । यः ।

देवान् । विश्वान् । इत् । परि । मदेन । सह । गच्छति ॥ ७ ॥

हर्यतं सर्वैः स्पृहणीयं हरिं हरितवर्णं बभ्रुं बभ्रुवर्णं च त्यं तं सोमं वारेण वालेन पवित्रेण
परिपुनन्ति परिशोधयन्ति । यः सोमः विश्वान् सर्वानिन्द्रादीन् देवानि देवानेव मदेन मादकेन
रसेन सह परिगच्छति ॥ ७ ॥

अथाष्टमी—

अ॒स्य॒वो॒ह्यव॑सा॒पान्तो॑दक्ष॒सार्ध॑नम् ।

यः॒सूरि॑षु॒श्रवो॑बृ॒हद॒धेस्त्वं॑ न॒ह॒र्यतः॑ ॥ ८ ॥

अस्य । वः । हि । अवसा । पान्तः । दक्षसार्धनम् । यः ।

सूरिषु । श्रवः । बृहत् । धे । त्वः । न । हर्यतः ॥ ८ ॥

वः इति छान्दसोवसादेशः हिरवधारणे त्र्योयूर्य अस्य सोमस्य अवसा रक्षणेन दक्षसाधनं बलस्य साधनं रसं पान्तः पिबन्तो भवथ । स्वर्ण आदित्य इव हर्यतः सर्वैः काम्यमानो यो यं सोमः सू-
रिषु स्तोत्राणि प्रेरयत्सु स्तोतृषु बृहन्महत प्रभूतं श्रवोन् दधे विदधे स्थापयन्तीति यावत् ॥ ८ ॥

अथ नवमी—

सवाँयज्ञेषु मानवी इन्दुर्जनिष्ठरोदसी ।
देवो देवी गिरिष्ठा अस्मेधन्तं तु विष्वणि ॥ ९ ॥

सः । वाम् । यज्ञेषु । मानवी इति । इन्दुः । जनिष्ठ ।
रोदसी इति । देवः । देवी इति । गिरिष्ठाः । अस्मेधन् ।
तम् । तु विष्वनि ॥ ९ ॥

हे मानवी मानव्यौ मनोः स्वभूते हे देवी द्योतमाने हे रोदसी द्यावापृथिव्यौ वां युवयोः
यज्ञेषु स इन्दुः सोमः जनिष्ठ अजनि अन्तरिक्षे देवः स्वतेजसा सर्वप्रकाशयन् पृथिव्यां गिरिष्ठाः
ग्रावसु तिष्ठन् तं जातं सोमं तु विष्वनि बहुस्वने उपरे यज्ञे वा अस्मेधन् ऋत्विजो ग्रावभिः अघ्नन्
अभ्यषुण्वन्निति यावत् ॥ ९ ॥

अथ दशमी—

इन्द्राय सोमपातवै वृत्रघ्ने परिषिच्यसे ।
नरे च दक्षिणावते देवाय सदनसदे ॥ १० ॥

इन्द्राय । सोम । पातवे । वृत्रघ्ने । परि । सिच्यसे । नरे ।
च । दक्षिणावते । देवाय । सदनसदे ॥ १० ॥

हे सोम वृत्रघ्ने वृत्रस्य हन्त्रे इन्द्राय षष्ठ्यर्थं चतुर्थी इन्द्रस्य पातवे पानार्थं परिषि-
च्यसे परितः पात्रेषु सिच्यसे । वसतीवरीभिर्वा । किंच दक्षिणावते ऋत्विग्भ्यो दक्षिणादानेन
तद्धते देवाय देवार्थं हवींषिदानुं सदनसदे यज्ञगृहे सीदते नरे मनुष्याय यजमानाय तस्मै
फलदा नार्थं परिषिच्यसे ॥ १० ॥

अथैकादशी—

तेप्रत्नासोव्युष्टिषुसोमाःपवित्रैअक्षरन् ।

अपप्रोथन्तःसनुतर्हुरश्चितःप्रातस्ताँअप्रचेतसः ॥ ११ ॥

ते । प्रत्नासः । विष्टिषु । सोमाः । पवित्रे । अक्षरन् ।

अपप्रोथन्तः । सनुतः । हुरःश्चितः । प्रातरिति ।

तान् । अप्रचेतसः ॥ ११ ॥

व्युष्टिषु उषसां व्युच्छनेषु प्रकाशनेषु प्रत्नासः प्रत्नाः ते सोमाः पवित्रे अक्षरन् क्षरन्ति । येसोमाः सनुतः अन्तर्हितान् अप्रचेतसः प्रज्ञारहितान् हुरश्चितः स्तेननामैतत् कौटिल्येन चिन्वन्तीति तान् मायाविनः स्तेनान् प्रातः प्रातःकाल एव अपप्रोथन्तः अपप्रोथनं चापप्रेरणं अपप्रेरयन्तः शब्देन निराकुर्वन्तो भवन्ति तेक्षरन्तीति समन्वयः ॥ ११ ॥

अथ द्वादशी—

तंसखायःपुरोरुचंयूयंवयंचसूरयः ।

अश्यामवाजगन्ध्यंसनेमवाजपस्त्यम् ॥ १२ ॥ २४ ॥

तम् । सखायः । पुरःरुचम् । यूयम् । वयम् । च । सूरयः । अश्याम ।

वाजगन्ध्यम् । सनेम । वाजपस्त्यम् ॥ १२ ॥ २४ ॥

हे सखायः स्तोतारः सूरयः प्राज्ञा यूयं वयंच यजमानाः पुरोरुचं पुरतोरोचमानं वाजगन्ध्यं बलकरसाधुगंधोपेतं तत्र भवं सोमं अश्याम अश्रीम पिबेम । किंच वाजपस्त्यं अन्नयुक्तगृहसहितं । यद्वा बलकरं सोमं सनेम संभजेम हि सोमेन बलान्नगृहादीनि भवन्तीत्यर्थः ॥ १२ ॥

॥ इति सप्तमस्य चतुर्थे चतुर्विंशोवर्गः ॥ २४ ॥

आहर्षतायेत्यष्टर्चं तृतीयं सूक्तं कश्यपगोत्रौरेभसून् एतत्संज्ञौ द्वावृषी आद्यावृहती समानुष्टुभः पवमानः सोमो देवता । तथा चानुक्रान्तं—आहर्षतायाष्टौ रेभसून् काश्यपौ बृहत्याद्येति । गतो विनियोगः ।

तत्र प्रथमा—

आह॑र्य॒ताय॑ धृ॒ष्णवे॑ धनु॒स्तन्व॑न्ति पौ॒ंस्यम् ।

शु॒क्रां व॑य॒न्त्यसु॑राय नि॒र्णिजं॑ वि॒पाम॑ग्रे म॒हीयु॑वः ॥ १ ॥

आ । ह॒र्य॒ताय॑ । धृ॒ष्णवे॑ । धनुः । त॒न्व॑न्ति । पौ॒ंस्यम् । शु॒क्राम् ।

व॒य॑न्ति । अ॒सु॒राय॑ । निः॒निज॑म् । वि॒पाम् । अ॒ग्रे । म॒हीयु॑वः ॥ १ ॥

हर्यताय सर्वैःस्पृहणीयाय धृष्णवे शत्रूणां धर्षणशीलाय सोमाय पौंस्यं पुंस्वस्याभिव्यं-
जकं धनुरातन्वति धनुषि ज्यांकुर्वन्तीति सोमस्य धाराविसर्गार्थं वितायमानं पवित्रमभिधीयते ।
तदेव विवृणोति महीयुवः पूजाकामा ऋत्विजः विषां मेधाविनां देवानामग्रे पुरस्तात् शुक्रां शु-
क्लवर्णां निर्निजं ययासोमो निर्निज्यते तां असुराय बलवते वयन्ति वितन्वति । दशापवित्रं
विस्तारयन्तीत्यर्थः । वयतिर्गतिकर्मा ॥ १ ॥

अथ द्वितीया—

अध॑क्ष॒पापरि॑कृतो वा॒जोऽभि॑प्रगा॒हते ।

यदी॑ वि॒वस्व॑तो॒धियो॑ ह॒रिं हि॑न्वन्ति या॒तवे॑ ॥ २ ॥

अध॑ । क्ष॒पा । परि॑कृतः । वा॒जान् । अ॒भि । प्र । गा॒हते॑ ।

यदी॑ । वि॒वस्व॑तः । धि॒यः । ह॒रिम् । हि॑न्वन्ति । या॒तवे॑ ॥ २ ॥

क्षपा क्षुपांसुलगितिपंचम्याआकारः) क्षपाया रात्रेः अध अनन्तरं प्रातःकाले परिकृतः
भूषणार्थं संपर्येषभ्यइति करोतेःसुडागमः) अद्विग्लंकृतः यद्वा क्षपयिष्यां सेनायां अलंकृतः
सोमः वाजान् अन्जानि बलानिवा अभिलक्ष्य प्रगाहते प्रगच्छति । विवस्वतः परिचरणवतोय-
जमानस्य धियः कर्मसाधनभूता अंगुलयः हरिं हरितवर्णं एतमंशुं यातवे पात्राण्यभिगमनाय
यदि हिन्वन्ति प्रेरयन्ति तर्हि सवनानि गच्छतीति ॥ २ ॥

अथ तृतीया—

तम॑स्य म॒र्जयाम॑सि म॒दो॒यदं॑न्द्र॒पात॑मः ।

यं गा॑व॒ आ॒संभि॑र्व॒धुः पु॒रानृ॑नंच॒सुर॑यः ॥ ३ ॥

तम् । अ॒स्य । म॒र्ज॒याम॒सि । म॒दः । यः । इन्द्र॒ऽपात॑मः ।

यम् । गा॒वः । आ॒स॒भिः । द॒धुः । पु॒रा । नू॒नम् । च॒ । सू॒रयः॑ ॥ ३ ॥

अस्य सोमस्य तं रसं मर्जयामसि मर्जयामः अलंकुर्मोवा योमदोमदकरोरसः इन्द्रपातमः इन्द्रेणात्यन्तं पातव्योभवति । किञ्च गावोगन्तारः सूरयः स्तोतारः पुराच नूनमिदानीञ्च यंसोमरसं आसभिः आस्यैः दधुर्धारयन्ति पिबन्तीतियावत् । यद्वा गावोधेनवः यंसोमं तृणादिष्ववस्थितमासभिरास्यैः दधुर्धारयन्ति तृणरूपेण भक्षयन्ति ॥ ३ ॥

अथ चतुर्थी—

तंगाथ॑यापु॒रा॒ण्यापु॒नान॑म॒भ्यनू॑षत ।

उ॒तो॒ऋ॒प॒न्त॒धी॒तयो॑दे॒वाना॑नाम॒बिभ्र॑तीः ॥ ४ ॥

तम् । गा॒थ॑या । पु॒रा॒ण्या । पु॒नान॑म् । अ॒भि । अ॒नू॒षत॑ ।

उ॒तो इति॑ । ऋ॒प॒न्त॑ । धी॒तयः॑ । दे॒वाना॑म् । ना॒म॑ । बि॒भ्र॑तीः ॥ ४ ॥

पुनानं पूयमानं तं सोमं पुराण्या पुराकृतया गाथया स्तुत्या अभ्यनूषत स्तोतारोभिषुवन्ति (नुस्तवने लुङ्ङिरूपं) उतो अपिच नामकर्मार्थं नमनं बिभ्रतीर्बिभ्राणाः धीतयोंगुलयः देवानां सोमरूपहविःप्रदानाय ऋपन्त कल्पयन्ति समर्थाभवन्ति । ऋषूसामर्थ्ये ॥ ४ ॥

अथ पंचमी—

तमु॒क्षमा॑णम॒व्यये॒वोरे॑पु॒नन्ति॑ध॒र्णसि॑म् ।

दू॒तंन॑पूर्व॒चित्त॑ये॒आशा॑स॒तेम॑नी॒षिणः॑ ॥ ५ ॥ २५ ॥

तम् । उ॒क्षमा॑णम् । अ॒व्यये॑ । वो॒रे । पु॒नन्ति॑ । ध॒र्णसि॑म् । दू॒तम् ।

न । पूर्॒व॒चित्त॑ये । आ॒ । शा॒स॒ते । म॒नी॒षिणः॑ ॥ ५ ॥ २५ ॥

उक्षमाणं अद्भिःसिच्यमानं धर्णसिं सर्वस्यधारकं सोमं अव्यये अविमये वारे वाले पवित्रे पुनन्ति शोधयन्ति । ततः मनीषिणोमेधाविनोयजमानाः तमिमंसोमं दूतंन दूतमिव पूर्वचित्तये देवानां पूर्वमेव प्रज्ञापनाय आशासते प्रार्थयते ॥ ५ ॥

॥ इति सप्तमस्य चतुर्थे पञ्चविंशोवर्गः ॥ २५ ॥

अथ षष्ठी—

सपुनानोमदिन्तमः सोमंश्चमूषुसीदति ।

पशौनरेतआदधत्पतिर्वचस्यतेधियः ॥ ६ ॥

सः । पुनाः । मदिन्तमः । सोमः । चमूषु । सीदति । पशौ ।

न । रेतः । आदधत् । पतिः । वचस्यते । धियः ॥ ६ ॥

मदिन्तमः अत्यन्तं मादयिताससोमः पुनानः पूयमानः सन् चमूषु चमसेषु सीदति । ततः पशौन यथापशौ कश्चिद्दृषभोरेतआदधत् आदधाति तद्वच्चमसादिषु रेतः स्वीयंसं आदधत् आदधानः धियः कर्मणः पतिः पालयिता यं सोमोवचस्यते अभिषूयते ॥ ६ ॥

अथ सप्तमी—

समृज्यतेसुकर्मभिर्देवोदेवेभ्यः सुतः ।

विदेयदासुसंददिर्महीरपोविगाहते ॥ ७ ॥

सः । मृज्यते । सुकर्मभिः । देवः । देवेभ्यः । सुतः । विदे ।

यत् । आसु । समृददिः । महीः । अपः । वि । गाहते ॥ ७ ॥

देवेभ्योदेवार्थं सुतोभिषुतः देवोद्योतमानः स्तोतव्योवा ससोमः सुकर्मभिः ऋत्विग्भिः मृज्यते परिपूयते यद्यदायंसोमः आसु प्रजासु, संददिः सम्यग्धनदानशीलइति विदे ज्ञायते तदानीं महीर्महतीरपोवसतीवरीः विगाहते विशेषेणाभिगच्छति यदासोममभिपुण्वन्ति तदा तेभ्योधनं प्रयच्छतीत्यर्थः ॥ ७ ॥

अथाष्टमी—

सुतइन्द्रोपवित्रआनृभिर्यतोविनीयसे ।

इन्द्रायमत्सरिन्तमश्चमृष्वानिषीदसि ॥ ८ ॥ २६ ॥

सुतः । इन्द्रो इति । पवित्रे । आ । नृभिः । यतः । वि । नीयसे ।

इन्द्राय । मत्सरिन्तमः । चमृषु । आ । नि । सीदसि ॥ ८ ॥ २६ ॥

हे इन्द्रो सुतोभिषुतः यतः आयतः सर्वतोविस्तृतस्त्वं नृभिः कर्मनेतृभिर्ऋत्विग्भिः पवित्रे विनीयसे विशेषेण नीयमानोभवसि । ततः मत्सरिन्तमः अतिशयेन मादयिता त्वं इन्द्रायेन्द्रार्थं चमूषु चमसेष्वानिषीदसि ॥ ८ ॥

॥ इति सप्तमस्य चतुर्थे षड्विंशोवर्गः ॥ २६ ॥

अभीनवन्तइति नवर्चंचतुर्थ्यस्तुत्वं पूर्ववद्वर्षदेवते सर्वाअनुष्टुभः । तथाचानुक्रम्यते—अभी-
नवन्तेनवेति । गतोविनियोगः ।

तत्र प्रथमा—

अभीनवन्तेअद्गुहःप्रियमिन्द्रस्यकाम्यम् ।
वत्संनपूर्वआयुनिजातंरिहन्तिमातरः ॥ १ ॥

अभि । नवन्ते । अद्गुहः । प्रियम् । इन्द्रस्य । काम्यम् । वत्सम् ।
न । पूर्वं । आयुनि । जातम् । रिहन्ति । मातरः ॥ १ ॥

यथा मातरोगावः पूर्वे प्रथमे आयुनि वयसि जातंवत्सं रिहंतिलिहन्ति तथा अद्गुहः
अद्गोहाः वसतीवर्याख्याः आपः इन्द्रस्यप्रियं काम्यं सर्वैःकाम्यमानं सोममभिनवन्ते अभिग-
च्छन्ति ॥ १ ॥

अथ द्वितीया—

पुनानइन्द्रवाभरसोमद्विबर्हसरयिम् ।
त्वंसूनिपुष्यसिविश्वानिदाशुषोगृहे ॥ २ ॥

पुनानः । इन्द्रो इति । आ । भर । सोम । द्विबर्हसम् । रयिम् ।
त्वम् । वसूनि । पुष्यसि । विश्वानि । दाशुषः । गृहे ॥ २ ॥

हे इन्द्रो दीप्यमान हे सोम पुनानः पूयमानस्त्वं द्विबर्हसं द्वयोःस्थानयोः परिवृंहणशीलं
रयिं धनं अस्मभ्यमाभराहर देहि त्वं हि दाशुषोहविर्दत्तवतोयजमानस्य गृहेस्थित्वा विश्वानि
सर्वाणि वसूनि धनानि पुष्यसि पोषयसि ॥ २ ॥

अथ तृतीया—

त्वं धियं मनो युजं सृजामि न न्यतुः ।

त्वं वसूनि पार्थिवा दिव्या च सोम पुष्यसि ॥ ३ ॥

त्वम् । धियम् । मनःस्युजम् । सृज । वृष्टिम् । न । न्यतुः ।

त्वम् । वसूनि । पार्थिवा । दिव्या । च । सोम । पुष्यसि ॥ ३ ॥

हे सोम त्वं मनोयुजं मनसा युज्यमानां मनोवेगां धियं ध्यातव्यां धारां सृज पात्रेषु विसृज । तत्र दृष्टान्तः—वृष्टिं न न्यतुः स्तुविस्तारे ऋतन्यजीत्यादिनायतुचप्रत्ययः तनोति विस्तारयतीति तन्यतुर्मेघः यथा मेघो वृष्टिं सृजति तद्वत् । ततो हे सोम त्वं पार्थिवा पृथिव्यां भवानि वसूनि धनानि तथा दिव्यानि दिवि भवानि धनानि च पुष्यसि अस्मभ्यं पोषयसि प्रयच्छसीत्यर्थः ॥ ३ ॥

अथ चतुर्थी—

परिते जिग्युषो यथा धारां सुतस्य धावति ।

रंहमाणा अव्ययं वारं वाजीवसानसि ॥ ४ ॥

परि । ते । जिग्युषः । यथा । धारां । सुतस्य । धावति । रंहमाणा ।

वि । अव्ययम् । वारम् । वाजीव । सानसि ॥ ४ ॥

सुतस्य ते त्वदीया सानसिः संभजनशीला यद्वा स्तोत्राभिः संभजनीया रंहमाणा वेगं कुर्वाणा धारा अव्ययं अविमयं वारं वालं पवित्रं विपरिधावति विशेषेण परितो गच्छति तत्र दृष्टान्तः—जिग्युषः शत्रूणां जेतुः वीरस्य वाजीव अश्वो यथा युद्धं परितो धावति तद्वत् । जयतेः कसी सन्मलितोर्जेरिति कुत्वं यथेति पूरकः ॥ ४ ॥

अथ पंचमो—

कवे दक्षाय नः कवे पवस्व सोम धारया ।

इन्द्राय पातवे सुतो मित्राय वरुणाय च ॥ ५ ॥ २७ ॥

कवे । दक्षाय । नः । कवे । पवस्व । सोम । धारया । इन्द्राय ।

पातवे । सुतः । मित्राय । वरुणाय । च ॥ ५ ॥ २७ ॥

हे कवे क्रान्तदर्शन हे सोम नोस्मभ्यं कृत्वे प्रज्ञानाय दक्षाय बलाय च त्वं धारया पव-
स्व क्षर । कीदृशः इन्द्राय पातवे पानार्थं तथा मित्राय वरुणाय च सुतोभिषुतः खलु ॥ ५ ॥

॥ इति सप्तमस्य चतुर्थे सप्तविंशोवर्गः ॥ २७ ॥

अथ षष्ठी—

पवस्ववाजसातमः पवित्रे धारया सुतः ।
इन्द्राय सोम विष्णवे देवेभ्यो मधुमत्तमः ॥ ६ ॥

पवस्व । वाजसातमः । पवित्रे । धारया । सुतः । इन्द्राय ।
सोम । विष्णवे । देवेभ्यः । मधुमत्तमः ॥ ६ ॥

हे सोम वाजसातमः अतिशयेनान्नस्यदाता सुतोभिषुतस्त्वं पवित्रे धारया सह पवस्व
क्षर । ततः हे सोम त्वं इन्द्राय विष्णवे च अन्येभ्यो मित्रादिभ्यो देवेभ्यश्च मधुमत्तमः अतिश-
येन माधुर्योपेतो भव ॥ ६ ॥

अथ सप्तमी—

त्वारिहन्ति मातरो हरिं पवित्रे अद्रुहः ।
वत्सं जातं न धेनवः पवमानं विधर्मणि ॥ ७ ॥

त्वाम् । रिहन्ति । मातरः । हरिम् । पवित्रे । अद्रुहः । वत्सम् ।
जातम् । न । धेनवः । पवमान । विधर्मणि ॥ ७ ॥

हे पवमानसोम विधर्मणि विविधं हविषां धारके यज्ञे अद्रुहः द्रोहवर्जितः मातरो मातृभूता
वसतीवर्यः हरिं हरितवर्णं त्वां पवित्रे स्थितं रिहन्ति लिहन्ति आस्वादयन्ति । कथमिव यथा
धेनवो जातवत्सं लिहन्ति तथा ॥ ७ ॥

अथाष्टमी—

पवमानमहिश्रवश्चित्रेभिर्यासिरश्मिभिः ।
शर्धन्तमांसि जिघ्रसे विश्वानि दाशुषो गृहे ॥ ८ ॥

पवमान । महि । श्रवः । चित्रेभिः । यासि । रश्मिभक्तिः । शर्धन् ।
तमांसि । जिघ्रसे । विश्वानि । दाशुषः । गृहे ॥ ८ ॥

हे पवमान महि महत् श्रवः श्रवणीयमन्तरिक्षं चित्रेभिश्चित्रैर्नानाविधैश्चायनीयैर्वा रश्मि-
भिः परियासि परिगच्छसि । तथा शर्धन् वेगं कुर्वस्व दाशुषो हविर्दत्तवतो यजमानस्य गृहे
स्थित्वा विश्वानि सर्वाणि तमांसि तमोरूपाणि रक्षसि जिघ्रसे हंसि एवं द्यावापृथिव्योः
वर्तसे इत्यर्थः ॥ ८ ॥

अथ नवमी—

त्वं द्यांच महि ब्रत पृथिवींचातिजश्रिषे ।

प्रतिद्रापिममुञ्चथाः पवमान महित्वना ॥ ९ ॥ २८ ॥

त्वम् । द्याम् । च । महि ब्रत । पृथिवीम् । च । अति । जश्रिषे ।

प्रति । द्रापिम् । अमुञ्चथाः । पवमान । महित्वना ॥ ९ ॥ २८ ॥

हे महि ब्रत महाकर्मन् बहुविधकर्मन् सोम त्वं द्यां द्युलोकंच पृथिवींच अतिजश्रिषे अ-
त्यन्तं बिभर्षि (दुष्पञ्चारणपोषणयोः । तस्य छन्दसिलिपि सर्वविधीनां छन्दसि विकल्पितत्वाद् अ-
द्वागमः) । अन्तरिक्षे सोमात्मनेति पृथिव्यां लतारूपेणेति एवं लोकद्वयवर्तित्वं । हे पवमान क्षरन्
सोम त्वं महित्वना महत्त्वेन युक्तः सन् द्रापिं कवचं प्रत्यमुञ्चथाः प्रतिमुञ्चसि संवृणोषि ॥ ९ ॥

॥ इति सप्तमस्य चतुर्थे अष्टाविंशोऽवर्गः ॥ २८ ॥

वेदार्थस्थपकाशेन तमोहादनिवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सायणा-
चार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके चतुर्थोऽध्यायः ॥ ४ ॥

॥ श्रीगणेशायनमः ॥



यस्यनिःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरं ॥ १ ॥

विज्ञातवेदगंभीर्यस्तुर्यं व्याख्याय सप्तमे । सायणार्यस्ततोऽध्यायं पंचमं व्याचिकीर्षति ॥ २ ॥

तत्र पुरोजितीव इति षोडशर्चं अनुवाकापेक्षया पंचमं सूक्तं आद्यस्य तृचस्य श्यावाश्वपुत्रा-
अंधीगुर्नामर्षिः द्वितीयस्य नहुषस्य राज्ञः पुत्रो ययातिर्नाम तृतीयस्य मनोः पुत्रो नहुषो नाम राजर्षिः
चतुर्थस्य संवरणाख्यस्य राज्ञः पुत्रो मनुः एवं द्वादशगताः शिष्टस्य चतुर्कचस्य वाचः पुत्रो वैश्वामि-
त्रो वा प्रजापतिर्ऋषिः द्वितीया तृतीये गायत्र्यौ शिष्टाश्चतुर्दशानुष्टुभः । तथा चानुक्रम्यते—पुरोजिती-
षोळशांधीगुः श्यावाश्विर्ययातिर्नाहुषो नहुषो नाम मानवो मनुः सांवरण इति तृचाः शेषे प्रजापतिरु-
पाद्ये गायत्र्या विति गतः सूक्तविनियोगः ।

तत्र प्रथमा—

ॐ पुरोजितीवो अन्धसः सुताय मादयि त्वे ।

अपश्वानं श्रथिष्टन सखायो दीर्घजिह्वम् ॥ १ ॥

पुरःऽजिती । वः । अन्धसः । सुताय । मादयि त्वे । अप ।

श्वानम् । श्रथिष्टन । सखायः । दीर्घजिह्वम् ॥ १ ॥

हे सखायः सखिभूताः समानख्यानावा हे स्तोतारः वो यूयं पुरोजितीं षष्ठ्याः पूर्वसदणं-
दीर्घः पुरःस्थितस्य जयस्य अंधसो अदनीयस्य सोमस्य स्वभूताय सुतायाभिषुताय मादयि त्वे-
वे अत्यन्तं मदकराय रसाय दीर्घजिह्वं दीर्घजिह्वा यस्य सः दीर्घजिह्वी चच्छंदसीति डीषंतत्वेन
निपातितः षोडशं श्वानं च अपश्रथिष्टन अपश्रथयत अपबाधध्वं यथा श्वा राक्षसावा सुतं सोमं
न लिहन्ति तथा कुरुतेत्यर्थः ॥ १ ॥

पवित्रेष्ट्यां द्वितीयस्याज्यभागस्य योधारयेत्येषानुवाक्या सूत्रितं च—पावकवन्तावाज्यभा-
गावग्नीरक्षांसि संधति योधारया पावकयेति ।

सैषा सूक्ते द्वितीया—

यो॒धार॑यापाव॒कया॑परिप्र॒स्यन्द॑तेसुतः । इन्द्र॑श्चो॒नकृ॒त्त्व्यः ॥ २ ॥

यः । धार॑या । पा॒व॒कया॑ । परि॒ष्ट॒स्यन्द॑ते । सुतः ।

इन्द्रुः । अश्वः । न । कृ॒त्त्व्यः ॥ २ ॥

सुतोभिषुतः कृत्त्व्यः कृत्वीति कर्मनाम कर्मणि साधुर्यइन्द्रुः सोमः पावकया पापानां शो-
धकया धारया परिप्रस्यन्दते परितः प्रक्षरति । कथमिव अश्वोन अश्वोयथा वेगेन प्रगच्छन्-
ति तद्वत् ॥ २ ॥

अथ तृतीया—

तंदुरो॑षम॒भीनरः॑ सोमं॒वि॒श्वाच्या॑धि॒या । य॒ज्ञंहि॑न्वन्त्याद्रि॒भिः ॥ ३ ॥

तम् । दुरो॑षम् । अ॒भि । नरः । सोमम् । वि॒श्वाच्या॑ ।

धि॒या । य॒ज्ञम् । हि॑न्वन्ति । अद्रि॒भिः ॥ ३ ॥

नरः कर्मनेतार ऋत्वजः दुरोषं (रिषतेर्हि सार्थस्य रेफलोपे दीर्घाभावे ओषतेर्दाहार्थस्य वा
खलु रूपवितिसंद्वादनवग्रहः) । तं दुर्दहं दुर्वधं वा यज्ञं यष्टव्यं तं वा सोमं विश्वाच्या सर्वान का-
मानंचिच्या धिया बुध्या अद्रिभिर्ग्रावभिरभिहिन्वन्ति अभिप्रेरयन्ति अभिषुण्वन्तीति यावत् ॥ ३ ॥

पृष्ठस्य षष्ठेहनि ब्राह्मणाच्छंसिशास्त्रे सुतासइति तिस्रः । सूत्रितंच—दधिक्राव्णां अका-
रिषमित्यनुष्टुप् सुतासोमधुमन्तमाइति च तिस्रइति ।

तत्र प्रथमा सूक्ते चतुर्थी—

सु॒तासो॒मधु॑मन्तमाः सोमा॒इन्द्रा॑यम॒न्दिनः॑ ।

प॒वित्रं॑वन्तो अक्षर॑न्दे॒वान्गच्छ॑न्तुवो॒मदाः॑ ॥ ४ ॥

सुतासः । मधु॑मत्तमाः । सोमाः । इन्द्रा॑य । म॒न्दिनः॑ । प॒वित्रं॑वन्तः ।

अ॒क्षर॑न् । दे॒वान् । ग॒च्छ॑न्तु । वः । मदाः ॥ ४ ॥

मधुमत्तमाः अतिशयेन माधुर्येपिताः अतएव मंदिनोमदकराः सुतासोभिषुताः सोमाः प-
वित्रवन्तः पवित्रे वर्तमानाः सन्तः इन्द्राय इन्द्रार्थं अक्षरन् पात्रेषु क्षरन्ति । अथ प्रत्यक्षकृतः
वोयुष्माकं मदामदकरारसाः देवानिन्द्रादीनागच्छन्तु ॥ ४ ॥

अथ पञ्चमी—

इन्द्रुरिन्द्रायपवतइतिदेवासोअब्रुवन् ।

वाचस्पतिर्मरुवस्यतेविश्वस्येशानओजसा ॥ ५ ॥ १ ॥

इन्द्रुः । इन्द्राय । पवते । इति । देवासः । अब्रुवन् । वाचः ।

पतिः । मरुवस्यते । विश्वस्य । ईशानः । ओजसा ॥ ५ ॥ १ ॥

इन्दुः सोमः इन्द्राय इन्द्रार्थं पवते कलशे क्षरति इति देवासः स्तुतिकारिणः स्तोतारो-
ब्रुवन् वदन्ति । यदा स्तोतार एव वदन्ति तदानीं वाचः स्तुतेः पतिः पालयिता यद्वा शब्दस्य
स्वामी अत्यन्तं शब्दायमानइत्यर्थः । तादृशः सोमः मरुवस्यते स्तुतिभिः पूजामिच्छति (लाल-
सायां सुगागमः) कीदृशः ओजसा बलेन विश्वस्य सर्वस्येशानः प्रभुः ॥ ५ ॥

॥ इति सप्तमस्य पंचमे प्रथमोवर्गः ॥ १ ॥

अथ षष्ठी—

सहस्रधारःपवतेसमुद्रोवाचमीह्वयः ।

सोमःपतीरयीणांसखेन्द्रस्यदिवेदिवे ॥ ६ ॥

सहस्रधारः । पवते । समुद्रः । वाचमईह्वयः । सोमः ।

पतिः । रयीणाम् । सर्वा । इन्द्रस्य । दिवेदिवे ॥ ६ ॥

सहस्रधारः बहुविधधारोपेतः सोमः पवते क्षरति । कीदृशः समुद्रः यस्मात्समुद्रवन्ति र-
साः रसस्थानीयः वाचमीह्वयः (ईह्वतेर्ण्यन्तस्य सुप्युपपदे खच्प्रत्ययः) स्तुतीनां प्रेरयिता र-
योणां धनानां पतिः प्रभुः यद्वा रयीणां हविषोदातुणां यजमानानां पतिः पालयिता दिवेदिवे प्र-
त्यहं इन्द्रस्य रुत्रामित्रभूतः सोमः पवते ॥ ६ ॥

अथ सप्तमी—

अयं पूषा रयिर्भगः सोमः पुनानो अर्षति ।

पतिर्विश्वस्य भूमनो व्यख्यद्रोदसी उभे ॥ ७ ॥

अयम् । पूषा । रयिः । भगः । सोमः । पुनानः । अर्षति । पतिः ।

विश्वस्य । भूमनः । वि । व्यख्यत् । रोदसी इति । उभे इति ॥ ७ ॥

पूषा पोषकः सर्वेषां भगो भजनीयः रयिर्धनं हेतुः अयं सोमः पुनानः पूयमानः सन् अर्षति कलशे गच्छति । तथा विश्वस्य सर्वस्य भूमनो भूतजातस्य पतिः पालयिता सोमः उभे रोदसी द्यावापृथिव्यौ व्यख्यत् स्वतेजसा प्रकाशयति । अनेन लोकद्वयवर्तित्वं सूचितं ॥ ७ ॥

अथाष्टमी—

समुप्रिया अनूषत गावो मदाय घृष्वयः ।

सोमांसः कृण्वते पथः पवमानास इन्दवः ॥ ८ ॥

सम् । ऊँ इति । प्रियाः । अनूषत । गावः । मदाय । घृष्वयः ।

सोमांसः । कृण्वते । पथः । पवमानासः । इन्दवः ॥ ८ ॥

प्रियाः प्रियतमाः घृष्वयः अग्न्यन्तर्दीप्ताः यद्वा अहं प्रथमनः स्तौमि अहं पुरस्तात् स्तौमीति परस्परं स्पर्धमानाः गावः स्तुतिलक्षणावाचः सोमस्य मदाय मदार्थं समनूषत संस्तुवन्ति । उःपसिद्धौ । यद्वा गावो धेनवः सोमस्य मदाय शब्दायन्ते ततः पवमानासः पूयमानाः इन्द्रबोदीप्ताः सोमांसः सोमाः पथो मार्गान् कृण्वते रक्षणार्थं कुर्वन्ति ॥ ८ ॥

अथ नवमी—

य ओजिष्ठस्तमाभं रपवमानं श्रवाय्यम् ।

यः पञ्च चर्षणी रभिर्गयि येन वनामहै ॥ ९ ॥

यः । ओजिष्ठः । तम् । आ । भ्रु । पवमान । श्रवाय्यम् । यः ।

पञ्च । चर्षणीः । अभि । रयिम् । येन । वनामहै ॥ ९ ॥

हे पवमान पूयमान सोम ओजिष्ठःओजस्वितमोयस्त्वदीयोरसोस्ति तं श्रवाय्यं श्रवणीयं
रसं आभर अस्मज्यमाभर । किंच योरसः पञ्चचर्षणीः पञ्चजनान् निषादपञ्चमान् चतुरोवर्णा-
न् अभितिष्ठति । अपिच येन रसेन वयं रयिं धनं च वनामहै संभजामहै यद्वा येन त्वां रयिं
याचामहै तमाभर ॥ ९ ॥

अथ दशमी—

सोमाःपवन्तइन्दवोऽस्मभ्यंगातुवित्तमाः ।

मित्राःसुवानाअरेपसःस्वाध्यःस्वविदः ॥ १० ॥ २ ॥

सोमाः । पवन्ते । इन्दवः । अस्मभ्यम् । गातुवित्तमाः । मित्राः ।

सुवानाः । अरेपसः । सुआध्यः । स्वःविदः ॥ १० ॥ २ ॥

गातुवित्तमाः अतिशयेन मार्गस्य लंभकाः इन्दवोदीप्ताः सोमाः पवन्ते अस्मज्यं अस्म-
दर्थं क्षरन्ति आगच्छन्तिवा । कीदृशाः मित्रादेवानां सखिभूताः सुवानाः अभिषूयमाणाः अ-
रेपसः पापरहिताः अतएव स्वाध्यः शोभनध्यानाः स्वविदः सर्वज्ञाः सर्वप्रापकावा ॥ १० ॥

॥ इति सप्तमस्य पञ्चमे द्वितीयोवर्गः ॥ २ ॥

अथैकादशी—

सुष्वाणासोव्यद्रिभिश्चितानागोरधित्वचि ।

इषमस्मभ्यमभितःसमस्वरन्वसुविदः ॥ ११ ॥

सुस्वानासः । वि । अद्रिःक्षिः । चितानाः । गोः । अधि । त्वचि ।

इषम् । अस्मभ्यम् । अभितः । सम् । अस्वरन् । वसुविदः ॥ ११ ॥

गोः अनहुहः अधित्वचि अधिषवणचर्मणि चितानाः ज्ञायमानाः अद्रिभिर्ग्रावभिः वि-
विधं सुष्वाणासः सूयमानाः वसुविदोवसुनोलंभकाः एते सोमाः अस्मज्यमिषमन्नमभितः स-
मस्वरन् सभ्यकृशब्दयन्ति प्रयच्छन्तीति यावत् ॥ ११ ॥

अथ द्वादशी—

एतेपूताविपश्चितः सोमांसोदध्याशिरः ।

सूर्यासो न दर्शतासो जिगत्नवो ध्रुवा धृते ॥ १२ ॥

एते । पूताः । विपःश्चितः । सोमांसः । दधिश्चाशिरः । सूर्यासः ।

न । दर्शतासः । जिगत्नवः । ध्रुवाः । धृते ॥ १२ ॥

पूताः पवित्रेण परिपूताः विपश्चितो मेधाविनो दध्याशिरः दध्यामिश्रणाः धृते वसतीष्वर्षाह्ये उदके जिगत्नवोगमनशीला ध्रुवाः तत्र स्थैर्येण वर्तमानाः एते सोमांसः सोमाः सूर्यासो न सूर्याश्च दर्शतासः पात्रेषु सर्वैर्दर्शनीया भवन्ति ॥ १२ ॥

अथ त्रयोदशी—

प्रसुन्वानस्यान्धसोमर्तो न वृत्तद्वचः ।

अपश्वानमराधसंहतामखं न भृगवः ॥ १३ ॥

प्र । सुन्वानस्य । अन्धसः । मर्तः । न । वृत्त । तत् । वचः ।

अप । श्वानम् । अराधसम् । हत । मखम् । न । भृगवः ॥ १३ ॥

सुन्वानस्याभिषूयमाणस्य अन्धसोद्वनीयस्य सोमस्य तमसिद्धं वचः वचनं घोषं मर्तो-
मारकः कर्मविघ्नकारी श्वा न प्रवृत्त न भजतां न शृणोत्विति यावत् । तथा हे स्तोतारः अराधसं
राधककर्मरहितं तं श्वानं अपहत । तत्र दृष्टान्तः—मखं न यथा पुरा अपराद्धमखं एतन्नामानं
भृगवोपहतवन्तः तथा अपहतेत्यर्थः ॥ १३ ॥

अथ चतुर्दशी—

आजामिरत्के अव्यतभुजेन पुत्रोऽण्योः ।

सरंज्जारो न योषणां वरो न योनिमासदम् ॥ १४ ॥

आ । जामिः । अत्के । अव्यत । भुजे । न । पुत्रः । ओण्योः ।

सरंत् । जारः । न । योषणाम् । वरः । न । योनिम् । आसदम् ॥ १४ ॥

जामिर्बधुभूतो देवानां सोमः अत्के आच्छादके पवित्रे आव्यत आवृणोति संबद्धोभवति । तत्र दृष्टान्तः—भुजेन यथा ओण्योः रक्षकयोः मातापित्रोर्भुजे पुत्र आवृणोति तद्वत् । ततः सोयं सोमः योनिं स्वस्थानभूतं कलशमासदं आसत्तुं सरत् सरति । तत्र दृष्टान्तद्वयं—जारो न यथा जारोयोषणां असतीं स्त्रियं प्राप्तुं सरति यथावा वरः कन्यां प्राप्तुं गच्छति तद्वत् ॥ १४ ॥

अथ पंचदशी—

सवीरोदक्षसाधनोविगस्तस्तम्भरोदसी ।

हरिःपवित्रैरव्यतवेधानयोनिमासदम् ॥ १५ ॥

सः । वीरः । दक्षसाधनः । वि । यः । तस्तम्भ । रोदसी इति ।

हरिः । पवित्रैः । अव्यत । वेधाः । न । योनिम् । आसदम् ॥ १५ ॥

दक्षसाधनः बलसाधनः ससोमः वीरः समर्थो भवति । यः सोमः रोदसी द्यावापृथिव्यौ वितस्तंभ स्वतेजसा व्यस्तभात् आच्छादयतीत्यर्थः । किंच हरिर्हरितवर्णः सोमः वेधान विधाता यजमानः यथा स्वगृहं आसीदति तद्वत् योनिं स्वस्थानं कलशमासदं आसत्तुं पवित्रे अव्यत आवृणोति संबद्धोभवति ॥ १५ ॥

अथ षोडशी—

अव्योवारैभिःपवतेसोमोगव्येअधित्वचि ।

कनिकददृषाहरिन्द्रस्याभ्येतिनिष्कृतम् ॥ १६ ॥ ३ ॥

अव्यः । वारैभिः । पवते । सोमः । गव्ये । अधि । त्वचि । कनिकदत् ।

दृषा । हरिः । इन्द्रस्य । अभि । एति । निःस्कृतम् ॥ १६ ॥ ३ ॥

अयं सोमः अव्यः अवेवारैभिः वालैः पवित्रैः तेभ्यः पवते कलशं प्रति क्षरति । गव्ये आनहुहे अधित्वचि चर्मणि कनिकदत् शब्दायमानः वृषा कामानां वर्षकः हरिर्हरितवर्णः सोमः इन्द्रस्य स्वभूतं निष्कृतं संस्कृतं स्थानं अभ्येति अभिगच्छति ॥ १६ ॥

॥ इति सप्तमस्य पंचमे तृतीयोवर्गः ॥ ३ ॥

काणाशिशुरित्यष्टर्चं षष्ठं सूक्तं । आम्यस्य त्रितस्यार्चं । इदमुत्तराणि चत्वारिसूक्तानि औष्णिहानि । पवमानः सोमोदेवता । तथाचानुक्रम्यते—काणाष्टौत्रितऔष्णिहवैइति । गतोविनियोगः ।

तत्र प्रथमा—

क्राणाशिशुर्महीनांहिन्वन्नृतस्यदीधितिम् ।
विश्वापरिप्रियाभुवदधहिता ॥ १ ॥

क्राणा । शिशुः । महीनाम् । हिन्वन् । नृतस्य । दीधितिम् ।
विश्वा । परि । प्रिया । भुवत् । अध । हिता ॥ १ ॥

क्राणा करोतेः शानचि बहुलं छन्दसीति विकरणस्य लुक् सुपांसुलुगिति सुपआकारा-
देशः । यज्ञं कुर्वाणः महीनां महतीनां मंहनीयानांवा अपां शिशुः पुत्रस्थानीयः सोमः नृतस्य
यज्ञस्य दीधितिं प्रकाशकं धारकं वा स्वीयं रसं हिन्वन् पेरयन् विश्वा सर्वाणि प्रिया प्रियाणि
हवींषि परिभुवत् परिभवति व्याप्नोति । अधापिच द्विता द्विधाभवति दिविच पृथिव्यां च वर्त-
तइत्यर्थः ॥ १ ॥

अथ द्वितीया—

उपन्नितस्यपाप्योअभक्तयद्गुहापदम् ।
यज्ञस्यसप्तधामभिरधप्रियम् ॥ २ ॥

उप । न्नितस्य । पाप्योः । अभक्त । यत् । गुहा । पदम् । यज्ञस्य ।
सप्त । धामभिरः । अध । प्रियम् ॥ २ ॥

न्नितस्य मम यज्ञे गुहा गुहायां हविर्धाने वर्तमानयोः पाप्योः पाषाणवत् दृढयोः अधि-
षवष्फलकयोः पदं स्थानं सोमो यद्यदा उपाभक्त समभजत । अधानन्तरं यज्ञस्य धामभि-
र्धारकैः सप्त सप्तभिः छन्दाभिः गायत्र्यादिभिः प्रियं प्रीणयितारं सोममभिष्टुवन्ति ऋत्विजः ।
अपिवा सप्तसर्पणशीलैः वसतीवर्यादिभिरुदकैः सोममभिषुण्वन्ति ॥ २ ॥

अथ तृतीया—

त्रीणिन्नितस्यधारयापृष्ठेष्वेरयारयिम् ।
मिमीतेअस्ययोजनाविमुक्तुः ॥ ३ ॥

K. CHIDAMBARAHAR
21/5/11
CHIDYA

त्रीणि । त्रितस्य । धारया । पृष्ठेषु । आ । ईरय । रयिम् ।
मिमीते । अस्य । योजना । वि । सुदक्रतुः ॥ ३ ॥

हे सोम त्रितस्य मम यज्ञस्य स्वभूतानि त्रीणिसवनानि धारया आत्मीयया विधारय ।
किंच पृष्ठेषु सामसु रयिं दातारमिन्द्रं एरय आगमय सुक्रतुः सुपन्नः स्तोता अस्येन्द्रस्य योजना यो-
जनानि योजनकारीणि स्तोत्राणि विमिमीते करोति यस्मादेवं तस्मादिन्द्रं सामसु प्रैरयेत्यर्थः ॥ ३ ॥

अथ चतुर्थी—

जज्ञानं सप्तमातरो वेधामशासत श्रिये ।
अयं ध्रुवोरर्यीणां चिकेत यत् ॥ ४ ॥

जज्ञानम् । सप्त । मातरः । वेधाम् । अशासत । श्रिये । अयम् ।
ध्रुवः । र्यीणाम् । चिकेत । यत् ॥ ४ ॥

जज्ञानं प्रादुर्भूतं वेधां कर्मणो विधातारं सोमं सप्त सप्तसंख्याकामातरो गंगाद्यानद्यः स-
प्तच्छंदांसिवा श्रिये यजमानानां ऐश्वर्यार्थं आशासत अनुशासन्ति अनुशासनं कुर्वन्ति ।
शास्तेर्लेङि व्यत्ययेनात्मनेपदं । यद्यस्माद् ध्रुवोऽयं सोमः र्यीणां धनानि चिकेत जानाति ।
तस्मादस्यानुशासने कृते यजमानानां धनादिसमृद्धिर्भवति ॥ ४ ॥

अथ पंचमी—

अस्य व्रते सजोषसो विश्वे देवासो अद्रुहः ।
स्पर्हा भवन्ति रन्तयो जुषन्त यत् ॥ ५ ॥ ४ ॥

अस्य । व्रते । सजोषसः । विश्वे । देवासः । अद्रुहः । स्पर्हाः ।
भवन्ति । रन्तयः । जुषन्त । यत् ॥ ५ ॥ ४ ॥

अद्रुहो द्रोहवर्जिताः विश्वे सर्वे देवासो देवाः अस्य सोमस्य व्रते कर्मणि सजोषसः संग-
ताः सन्तः स्पर्हाः स्पृहणीया भवन्ति । रन्तयो रमणशीलाः देवाः सुतमेनं सोमं यद्यदि जुष-
न्त सेवन्ते तर्हि स्पृहणीया भवन्ति ॥ ५ ॥

॥ इति सप्तमस्य पंचमे चतुर्थोऽवर्गः ॥ ४ ॥

अथ षष्ठी—

यमीगर्भमृतावृधोदृशेचारुमजीजनन् ।

कविमंहिष्ठमध्वरेपुरुस्पृहम् ॥ ६ ॥

यम् । ईमिति । गर्भम् । ऋतवृधः । दृशे । चारुम् । अजीजनन् ।

कविम् । मंहिष्ठम् । अध्वरे । पुरुस्पृहम् ॥ ६ ॥

ऋतावृधः यज्ञस्यवर्धयिष्यः वसतीवर्याख्याआपः गर्भं गर्भस्थानीयं ईमेनं यं सोमं अध्वरे यज्ञे दृशे दर्शनाय अजीजनन् उदपादयन् । कीदृशं चारुं सर्वेषां कल्याणरूपं कविं क्रान्तप्रज्ञं मंहिष्ठं पूज्यतमं दातृतमंवा । अतएव पुरुस्पृहं बहुभिः स्पृहणीयं सोमं देवाः सेवन्तइति पूर्वेण समन्वयः ॥ ६ ॥

अथ सप्तमी—

समीचीनेअभित्मनायह्वीऋतस्यमातरा ।

तन्वानायज्ञमानुषग्यदञ्जते ॥ ७ ॥

समीचीने इति समृद्धिचीने । अभि । त्मना । यह्वी इति । ऋतस्य ।

मातराः । तन्वानाः । यज्ञम् । आनुषक् । यत् । अञ्जते ॥ ७ ॥

ससोमः समीचीने परस्परं संगते यह्वी महत्यौ ऋतस्य यज्ञस्य मातरा निर्मात्र्यौ घावापृथिव्यौ त्मना आत्मना स्वयमेव तदाभिगच्छति । यद्यदा यज्ञं तन्वानाः अध्वर्यव आनुषक् अनुषक्तं च वसतीवरीभिर्जन्ते सोमं मिश्रयन्ति तदा स्वयमभिगच्छति ॥ ७ ॥

अथाष्टमी—

कत्वाशुक्रेभिर्क्षभिर्ऋणोरपव्रजं दिवः ।

ह्रिन्वन्नृतस्यदीधितिंप्राध्वरे ॥ ८ ॥ ५ ॥

कत्वा । शुक्रेभिः । अक्षः । ऋणोः । अप । व्रजम् । दिवः ।

ह्रिन्वन् । ऋतस्य । दीधितिम् । प्र । अध्वरे ॥ ८ ॥ ५ ॥

हे सोम त्वं कृत्वा कर्मणा ज्ञानेनवा शुक्रेभिः शुक्रैर्दीप्यमानैः अक्षभिरक्षैः इन्द्रियैरि-
वाश्रुवानैः स्वतेजोभिः व्रजं अंधकारसमूहं दिवोन्तरिक्षात् अपक्रणोः अपगमय विनाशय । ऋ-
णुगर्तो तानादिकः । किंकुर्वन् अध्वरे हिंसारहिते यज्ञे ऋतस्य यज्ञस्य दीधितिं धारकं स्वीयं
रसं ग्रह्निन्वन् प्रेरयन् अनेन लोकद्वयवर्तित्वमभिहितं ॥ ८ ॥

॥ इति सप्तमस्य पञ्चमे पञ्चमोवर्गः ॥ ५ ॥

प्रपुनानायेति षड्भुजं सप्तमं सूक्तं । आस्यस्य द्वितस्यार्धं पूर्ववत् छंदोदेवते । तथाचानु-
क्रम्यते—प्रपुनानायषट्द्वितआस्यइति । गतोविनियोगः ।

तत्र प्रथमा—

प्रपुनानायवेधसेसोमायवचउद्यतम् ।

भृतिर्नभरामतिभिर्जुजोषते ॥ १ ॥

प्र । पुनानाय । वेधसे । सोमाय । वचः । उद्यतम् । भृतिम् ।

न । भर । मतिभिः । जुजोषते ॥ १ ॥

द्वितीनामऋषिः स्वात्मानं प्रत्याह । पुनानाय पवित्रेण पूयमानाय वेधसे कर्मणोविधात्रे
मतिभिर्जुजोषते प्रीयमाणाय । यद्वा मतिभिः स्तुतिभिः स्तोतृभिः सह जुजोषते प्रीणयित्रे सो-
माय उद्यतमुद्युक्तं वचः प्रभर प्रकर्षेण संपादय अभिष्टुहीत्यर्थः । तत्र दृष्टान्तः—भृतिर्न यथा भृ-
तकाभृतिं संपादयन्ति तद्वत् ॥ १ ॥

अथ द्वितीया—

परिवाराण्यव्ययागोभिरञ्जानोअर्षति ।

त्रोषधस्थापुनानःकृणुतेहरिः ॥ २ ॥

परि । वाराणि । अव्यया । गोभिः । अञ्जानः । अर्षति । त्री ।

सधस्था । पुनानः । कृणुते । हरिः ॥ २ ॥

गोभिर्गोविकारैः क्षीरादिभिः अञ्जानः अज्यमानः सोमः अव्यया अविमयानि वाराणि
बालानि पवित्राणि पर्यर्षति परिगच्छति । अपिच हरिर्हरितवर्णः सोमः पुनानः पूयमानः सन्

त्री त्रीणि सधस्था सहतिष्ठंत्यत्रेति सधस्थं स्थानं द्रोणकलशाधवनीयपूतश्रुदात्मकानि त्रीणि स्थानानि छणुते करोति ॥ २ ॥

अथ तृतीया—

परि॒कोशं॑ मधु॒श्रुतं॑ म॒व्यये॒वारै॑ अ॒र्षति॑ ।

अ॒भिवा॑णी॒ऋषी॑णां॒सप्त॑नू॒षत॑ ॥ ३ ॥

परि॑ । कोशं॑ । मधु॒श्रुतं॑ । अ॒व्यये॑ । वारै॑ । अ॒र्षति॑ । अ॒भि ।

वाणीः॑ । ऋषी॑णाम् । स॒प्त । नू॒षत॑ ॥ ३ ॥

ससोमः अव्यये अविमये वारे वाले पवित्रे मधुश्रुतं मधुररसस्य च्यावयितारं कोशं द्रोणकलशं प्रति आत्मीयं रसं पर्यर्षति गमयति तमिमं सोमं ऋषीणां सप्तवाणीः छन्दांसि अभि-
नूषत अभिष्टुवन्ति । नूस्तवने कुटादिः ॥ ३ ॥

अथ चतुर्थी—

परि॒णेता॒मती॒नां वि॒श्वदे॒वो अ॒दाभ्यः॑ ।

सोमः॑ पु॒नान॒श्च॒म्वो वि॒शत् ह॒रिः॑ ॥ ४ ॥

परि॑ । ने॒ता । म॒तीना॑म् । वि॒श्वदे॒वः । अ॒दाभ्यः॑ । सोमः॑ ।

पु॒ना॒नः । च॒म्वोः । वि॒शत् । ह॒रिः॑ ॥ ४ ॥

हरिर्हरितवर्णः ससोमः पुनानः पूयमानः सप्त चम्वोरधिपवणफलकयोः परिविशत् परि-
विश्रुतिः । कीदृशः मतीनां स्तुतीनां नेता यद्वा मतीनां स्तोतृणां स्वकर्मणि उपनेता विश्वदेवः स-
र्वदेवः सोमेभिषूयमाणे सति इन्द्रादयः सर्वदेवाः सोमं प्रत्यागच्छन्ति खलु तस्मान् सर्वदेवोपेतः
अतएव अदाभ्यः अहिंस्यः कैश्चिदपि ॥ ४ ॥

अथ पंचमी—

परि॒दैवी॒रनु॒स्वधा॒ इन्द्रे॒ण याहि॑ स॒रथं॑म् ।

प॒नानो॒वाघ॑द्वाघ॒द्भिर्म॑र्त्यः ॥ ५ ॥

परि । देवीः । अनु । स्वधाः । इन्द्रेण । याहि । सहरथम् ।

पुनानः । वाघत् । वाघतृक्षिः । अमर्त्यः ॥ ५ ॥

हे सोम त्वं इन्द्रेण सरथं समानं रथमारुह्य देवीः देवानां संबन्धीनि स्वधाः बलानि अनु देवसेनाः परियाहि परिगच्छ । कीदृशः पुनानः पूयमानः वाघद्भिः वाघतइति ऋत्विङ्नाम हविषां प्रेरकैर्ऋत्विग्भिर्वाघत् ऊह्यमानां अमर्त्यः मनुष्यधर्मरहितः यद्वा वाघद्भिर्ऋत्विग्भिः पुनानः पूयमानः वाघत् स्तोतृणां यष्टृणां धनादीनि प्रापयन् परिगच्छ ॥ ५ ॥

अथ षष्ठी—

परिसप्तिर्नवाजयुर्देवोदेवेभ्यः सुतः । व्यानशिः पवमानो विधावति ॥ ६ ॥ ६ ॥

परि । सप्तिः । न । वाजयुः । देवः । देवेभ्यः । सुतः ।

विऽआनशिः । पवमानः । वि । धावति ॥ ६ ॥ ६ ॥

सप्तिर्न अश्वइव वाजयुः युद्धमिच्छन् देवो दीप्यमानः देवेभ्यो देवार्थं सुतोभिषुतः व्यानशिः पात्रेषु व्यापी पवमानः पवित्रेण पूयमानः एतादृशः सोमः विविधं परिधावति परितः पात्राण्यभिगच्छति । व्यानशिः अशूल्यासौ आह्वयमहनेत्यत्र उत्सर्गश्चन्दसि सदादिभ्यो दर्शनादिति कित् प्रत्ययः अश्रोतेश्चेति नुडागमः ॥ ६ ॥

॥ इति सप्तमस्य पंचमे षष्ठोवर्गः ॥ ६ ॥

॥ इति नवमे मंडले षष्ठानुवाकः ॥ ६ ॥

सप्तमेनुवाके एकादशसूक्तानि तत्र सखायइति पल्लवं प्रथमं सूक्तं काण्वौ पर्वतनारदावृषी । अथवा कश्यपस्यपुत्र्यौ शिखंडिन्याख्ये द्वे अप्सरसावस्यसूक्तस्य द्रष्टृयौ पूर्ववच्छन्दोदेवते । तथानुक्रम्यते—सखायः पर्वतनारदौ काश्यपौ द्वे शिखंडिन्यौ वाप्सरसाविति । गतः सूक्तविनियोगः ।

तत्र प्रथमा—

सखायआनिषीदतपुनानायप्रगायत । शिशुनयज्ञैः परिभूषतश्रिये ॥ १ ॥

सखायः । आ । नि । सीदत् । पुनानाय । प्र । गायत् ।

शिशुम् । न । यज्ञैः । परि । भूषत् । श्रिये ॥ १ ॥

हे सखायः सखिभूताः स्तोतारऋत्विजः आनिषीदत स्तोतुं उपविशत । अथ पुनानाय
पूयमानाय सोमाय प्रगायत प्रकर्षेण गायत तमभिष्टुत । ततः अभिष्टुतं सोमं यज्ञैर्यजनीयैः ह-
विर्भिः मिश्रणैश्च श्रिये शोभनार्थं परिभूषत परितोलंकुरुत । तत्र दृष्टान्तः—शिशुं यथा शिशुं
बालं पुत्रं पितर आभरणैरलंकुर्वन्ति तद्वत् ॥ १ ॥

प्रवर्येभिष्टवे समीवत्समित्येका । सूत्रितंच—समीवत्संनमातृभिः संवत्सवमातृभिरिति ।

सैषा द्वितीया—

समीवत्संनमातृभिः सृजतां गयसाधनम् ।

देवाव्यं मदं मभिद्विशवसम् ॥ २ ॥

सम् । ईमिति । वत्सम् । न । मातृभिः । सृजतं । गयसाधनम् ।

देवऽअव्यंम् । मदंम् । अभि । द्विशवसम् ॥ २ ॥

हे ऋत्विजः गयसाधनं गृहस्य साधनं ईमेनं सोमं मातृभिर्मातृभूताभिर्वसतीवरीभिः
संसृजत संमिश्रयत । कथमिव वत्संनं यथावत्सं मातृभिर्गाभिः संयोजयन्ति तद्वत् । कीदृशं
देवाव्यं देवानां रक्षकं मदं मदनहेतुं द्विशवसं द्विगुणवेगं अतिशयितवत्त्वं यद्वा द्वयोर्लोकयोः
तत्र स्थितादेवमनुष्या इत्यर्थः । तेषां हविर्धनप्रदानेन वर्धयितारं तं सोममभिसंसृजत ॥ २ ॥

अथ तृतीया—

पुनानां दक्षसाधनं यथा शर्धाय वीनये ।

यथामित्राय वरुणाय शंतमः ॥ ३ ॥

पुनानं । दक्षसाधनम् । यथा । शर्धाय । वीनये । यथा ।

मित्राय । वरुणाय । शमन्तमः ॥ ३ ॥

दक्षसाधनं बलस्य साधनं धनादिवृद्धेर्वा साधकं सोमं पुनात पवित्रेण पुनीत ॥ पूज् पवने
क्र्यादिः तस्माद्भोटि तप्तनप्ततथनाश्चेति तस्य तत्रादेशः पित्वादीत्वाभावः) असौ सोमः श-
र्धाय वेगार्थं वीनये देवानां पानार्थं यथा भवति यथावा मित्राय वरुणाय च शंतमः अतिश-
येन सुखं करोति तथा पुनीतेत्यर्थः ॥ ३ ॥

अथ चतुर्थी—

अ॒स्मभ्य॑त्वावसु॒विद॑म॒भिवा॑णीरनूष॒त ।
गो॒भि॒ष्टेव॑र्णम॒भिवा॑सयाम॒सि ॥ ४ ॥

अ॒स्मभ्य॑म् । त्वा । वसु॒विद॑म् । अ॒भि । वा॒णीः । अ॒नूष॑त् ।
गो॒भिः । ते । व॑र्णम् । अ॒भि । वा॒स॒या॒म॒सि ॥ ४ ॥

हे सोम वसुविदं धनस्य दातारं त्वा त्वामस्मभ्यं धनादिप्रदानार्थं वाणीः अस्मदीया-
बाचो अभ्यनूषत अभिष्टुवन्ति नुस्तवने । वयं ते तव वर्णं आवरकं रसं गोभिर्गोविकारैः क्षी-
रादिभिः अभिवासयामसि अभिवासयामः अभित आच्छादयामः ॥ ४ ॥

अथ पञ्चमी—

स॒नो॒मदा॑नां प॒त॒इन्द्रो॑ दे॒वप्स॑रा अ॒सि ।
स॒खेव॑ स॒ख्ये॒गा॒तु॒वित्त॑मो भव ॥ ५ ॥

सः । नः । म॒दा॒ना॒म् । प॒ते । इन्द्रो॑ इति । दे॒व॒प्स॑राः । अ॒सि ।
स॒खा॑ इव । स॒ख्ये॒ । ग॒तु॒वित्त॑मः । भ॒व ॥ ५ ॥

नः अस्मदादीनां मदानां मदकानां पते स्वामिन् हे इन्द्रो सोम सत्त्वं देवप्सरा असि प्स-
र इति रूपनाम दीप्तरूपो भवसि । सत्त्वं सखेव यथा सखा सुहृत् सख्ये मित्राय सत्त्वं मार्गं ज्ञा-
पयति तद्वत् अस्माकमपि गातुवित्तमः अत्यन्तं मार्गस्य लभको भव ज्ञापको भव ॥ ५ ॥

अथ षष्ठी—

स॒नैमि॑ कृ॒ध्य॒स्मदा॑र॒क्षसं॑ क॒चिद॒त्रिण॑म् ।
अ॒पादे॑वं ह॒युम॑हो॒युयो॑धि॒नः ॥ ६ ॥ ७ ॥

स॒नैमि॑ । कृ॒धि । अ॒स्मत् । आ । र॒क्ष॒सम् । कम् । चि॒त् । अ॒त्रि॒णम् ।
अ॒प॒ । अ॒दे॒वम् । ह॒युम् । अ॒हः । यु॒यो॒धि॒ । नः ॥ ६ ॥ ७ ॥

हे सोम अस्मत् अस्मासु सनेमि पुराणनामैतत् पुराणं सरव्यं रुधि कुरु । आ अपिच अ-
विणमदनशीलं कंचिद्रक्षसं अपयुध्यस्व । कीदृशं अदेवं अदेवनशीलं द्वयुं द्वयवन्तं सत्यामृत-
मुक्तं बाह्याभ्यन्तरमायायुक्तं वा । किंच नोस्माकमंहः पापंच अपयुयोधि संप्रहर्युध्यते बहलं-
छन्दसीति शपः श्लुः बाछन्दसीति हेर्दित्वाद्गुणः धलोपश्छान्दसः यौतेर्वाश्लौ पूर्ववद्रूपं ॥ ६ ॥

॥ इति सप्तमस्य पंचमे सप्तमोवर्गः ॥ ७ ॥

तंव इति षष्ठ्यं द्वितीयं सूक्तं पर्वतनारदयोरापि अन्यत्पूर्ववत् । तंव इत्यनुक्रान्तं । गतः सूक्त-
विनियोगः ।

तत्र प्रथमा—

तंवः सखायो मदाय पुनानमभिगायत ।

शिशुं यज्ञैः स्वदयन्त गूर्तिभिः ॥ १ ॥

तम् । वः । सखायः । मदाय । पुनानम् । अभि । गायत ।

शिशुम् । न । यज्ञैः । स्वदयन्त । गूर्तिभिः ॥ १ ॥

हे सखायः ऋत्विजोवोयूयं मदाय देवानां मदार्यं पुनानं पूयमानं तं सोममभिगायत
अभिष्टुत तमिमं सोमं शिशुं शिशुमिवाल्करैः क्षीरादिभिश्च यथा स्वादूकुर्वन्ति तद्वत् । यज्ञै-
र्हविर्भिर्मिश्रणैः गूर्तिभिः स्तुतिभिश्च स्वदयन्त स्वादूकुर्वन्ति ॥ १ ॥

प्रवर्ग्येभिष्टवे संवत्सवमातृभिरित्येका । सूत्रंच—समीवत्समित्यनया सहोक्तं ।

सैषा सूक्ते द्वितीया—

संवत्सवमातृभिरिन्दुर्हिन्वानो अज्यते ।

देवावीर्मदोमतिभिः परिष्कृतः ॥ २ ॥

सम् । वत्सः इव । मातृभिः । इन्दुः । हिन्वानः । अज्यते ।

देवः अवीः । मदः । मतिभिः । परिष्कृतः ॥ २ ॥

हिन्वानः प्रेर्यमाणः इन्दुः सोमः वसतीवरीभिः समज्यते सम्यक्सिक्तो भवति । तत्र दृष्टा-
न्तः—वत्स इव वत्सो यथा मातृभिः गोभिः समको भवति तद्वत् । कीदृशः देवावीः देवानां र-

क्षकः मदोमदकरः मतिभिः स्तुतिभिः परिष्कृतोलंकृतः . भूषणार्थं संपर्युपेभ्यइति सुडागमः
परिचिविभ्यइतिसुटः पत्वं ॥ २ ॥

अथ तृतीया—

अयंदक्षायसाधनोयंशर्धायवीतये ।

अयंदेवेभ्योमधुमत्तमःसुतः ॥ ३ ॥

अयम् । दक्षाय । साधनः । अयम् । शर्धाय । वीतये ।

अयम् । देवेभ्यः । मधुमत्तमः । सुतः ॥ ३ ॥

अयं सोमः दक्षाय बलाय वर्धनाय वा साधनः साधयिता भवति । तथा यं सोमः शर्धाय
वेगार्थं वीतये देवानां भक्षणार्थं भवति सुतः अभिषुतोयं सोमः देवेभ्यइन्द्रादिभ्योमधुमत्तमः
अतिशयेन माधुर्ययुक्तोभवति । अत्यन्तं मदकरोभवतीतिवा ॥ ३ ॥

अथ चतुर्थी—

गोमन्त्रइन्दोअश्वंवत्सुतःसुदक्षधन्व ।

शुचिंतेवर्णमधिगोषुदीधरम् ॥ ४ ॥

गोमन्त्र । नः । इन्दो इति । अश्वंवत् । सुतः । सुदक्ष ।

धन्व । शुचिम् । ते । वर्णम् । अधि । गोषु । दीधरम् ॥ ४ ॥

हे सुदक्ष सुबल हे इन्दो सोम सुतोभिषुतस्त्वं नोस्माकं गोमत्र यज्ञसाधनगोयुक्तं अश्व-
वदश्वयुक्तं धनं धन्व गमयध्विर्गत्यर्थः भूवादिः । ततोहं शुचिं पूतं दीप्यमानंवा ते तव वर्णं
रसं गोषु गव्येषु क्षीरादिषु अविदीधरं अधिधारयामि मिश्रयामि ॥ ४ ॥

अथ पंचमी—

सनोहरीणांपतइन्दोदेवप्सरस्तमः ।

सरखेवसरव्येनर्योरुचेमव ॥ ५ ॥

सः । नः । हरीणाम् । पते । इन्दो इति । देवप्सरःस्तमः ।

सरखींइव । सरव्ये । नर्यः । रुचे । भव ॥ ५ ॥

हे हरीणां पते नः अस्मदीयानां हरितवर्णानां पशूनां स्वामिन् हे इन्दो सोम देवप्स-
रस्तमः अतिशयेन दीप्तरूपोपेतः सत्त्वं नर्यः कर्मनेतृभ्यः ऋत्विग्भ्यः हितः सत्त्वं नोष्माकं
रुचे भव दीप्तिकरोभव । किमिव सत्त्वेव यथा सत्त्वासत्त्वे मित्राय दीप्तिकरोभवति तद्वत् ॥ ५ ॥

अथ षष्ठी—

सनेमि॒त्वम॒स्मदाँ॑अदे॒वंकंचिद॒त्रिण॑म् ।

सा॒ह्नाँइ॒न्दोपरि॒बाधो॑अप॒ह्युम् ॥ ६ ॥ ८ ॥

सनेमि । त्वम् । अस्मत् । आ । अदेवम् । कम् । चित् । अत्रिणम् ।

साह्वान् । इन्दो इति । परि । बाधः । अप । ह्युम् ॥ ६ ॥ ८ ॥

हे सोम त्वं सनेमि पुराणं सख्यं अस्मदस्मासु कुरु । आ अपिच अदेवं अदेवनशीलं
कंचिदपि अत्रिणमदनशीलं राक्षसं अस्मदस्मत्तोपगमय । किंच हे इन्दो साह्वान् शत्रून्भिभ-
वन् बाधोबाधमानान् परिजहि । तथा ह्युं ह्यवन्तं सत्यानृतयुक्तं बाह्याभ्यन्तरमायाद्वयोपेतं
वा राक्षसं अस्मत्तोपगमय ॥ ६ ॥

॥ इति सप्तमस्य पंचमेष्टमोवर्गः ॥ ८ ॥

इन्द्रमच्छेति चतुर्दशर्चं तृतीयं सूक्तं औष्णिहं पवमानसोमदेवताकं । प्रथमतृचस्य च-
क्षुराख्यपुत्रोऽग्निर्ऋषिः द्वितीयस्य मनुपुत्रश्चक्षुर्नामा अप्सुनाम्नः पुत्रोमनुस्तृतीयस्य एवंवचोर्गताः
शिष्टानामपि पंचानां चाक्षुषोऽग्निः । तथाचानुक्रम्यते—इन्द्रमच्छपळूनाग्निश्चाक्षुषश्चक्षुर्मानवोमनु-
राप्सव इति तृचाः पंचाग्निरिति । गतोविनियोगः ।

तत्र प्रथमा—

इन्द्र॒मच्छ॑सुता॒इमेव॑र्षणं॒यन्तु॑हर॒यः ।

श्रु॒ष्टीजा॒तास॒इन्द्र॑वः॒स्व॒र्विदः॑ ॥ १ ॥

इन्द्रम् । अच्छ । सुताः । इमे । वर्षणम् । यन्तु । हरयः ।

श्रुष्टी । जातासः । इन्द्रवः । स्वर्विदः ॥ १ ॥

श्रुष्टी श्रुष्टीति क्षिपनाम क्षिपं जातासोजाताः इन्दवः पात्रेषु क्षरन्तः स्वर्विदः सर्वज्ञाः
हरयोहरितवर्णाः सुताअभिषुताः इमे सोमाः वृषणं कामानां सेकारमिन्द्रं अच्छयन्तु अ-
भिगच्छन्तु ॥ १ ॥

अथ द्वितीया—

अयंभरायसानसिर्न्द्रायपवतेसुतः ।
सोमोजैत्रस्यचेततियथाविदे ॥ २ ॥

अयम् । भराय । सानसिः । इन्द्राय । पवते । सुतः ।
सोमः । जैत्रस्य । चेतति । यथा । विदे ॥ २ ॥

भराय संग्रामाय तदर्थं सानसिर्भजनीयः सुतोभिषुतोयं सोमः इन्द्रायेन्द्रार्थं पवते ग्रहा-
दिषु क्षरति । ततः सोमः जैत्रस्यैक्याग्रहणं कर्तव्यमिति कर्मणः संपदानसंज्ञा चतुर्थ्यर्थे ब-
हुवचनमिति षष्ठी) जयशीलमिन्द्रं चेतति जानाति यथा इन्द्रोविदे लोकैर्ज्ञायते तथा जानाति ॥२॥

अथ तृतीया—

अस्येदिन्द्रोमदेष्वाग्राभंगृभ्णीतसानसिम् ।
वज्रंचवृषणंभरत्समप्सुजित् ॥ ३ ॥

अस्य । इत् । इन्द्रः । मदेषु । आ । ग्राभम् । गृभ्णीत । सानसिम् ।
वज्रम् । च । वृषणम् । भरत् । सम । अप्सुजित् ॥ ३ ॥

आअनन्तरं इन्द्रः अस्यैव अस्य सोमस्यैव मदेषु संजातेषु सानसिं सर्वैः संभजनीयं ग्राभं
ग्राहं गृहीतव्यं धनुर्गृभ्णीत गृह्णाति (ह्रस्वहोर्भेइति भत्वं) । किंच अप्सुजित् उदकार्यवृत्रस्य
जेता । यद्वा आपइत्यन्तरिक्षनाम अन्तरिक्षे अहिनामकस्य जेता इन्द्रः वृषणं वर्षितारं वज्रं
च संभरत् संविभर्तुं विभर्तेर्लटच्चागमः ॥ ३ ॥

अथ चतुर्थी—

प्रधन्वासोमजागृविर्न्द्रायेन्द्रोपरिस्त्रव ।
द्युमन्तंशुष्ममाभरास्वर्विदम् ॥ ४ ॥

प्र । धन्व । सोम । जागृविः । इन्द्राय । इन्द्रो इति । परि । स्रव ।
द्युमन्तम् । शुष्मम् । आ । भर । स्वः । विदम् ॥ ४ ॥

हे सोम जागृविर्जागरणशीलस्त्वं प्रधन्व प्रक्षर । हे इन्द्रो सोम इन्द्राय परिस्रव परितः
पात्रेषु क्षर । किंच द्युमन्तं दीप्तियुक्तं स्वविदं सर्वस्य लभकं शुष्मं शत्रूणां शोषकं बलं आ-
भराहर ॥ ४ ॥

अथ पंचमी—

इन्द्राय वृषणं मदं पवस्व विश्वदर्शतः ।
सहस्रं यामा पथि कृद्विचक्षणः ॥ ५ ॥ ९ ॥

इन्द्राय । वृषणम् । मदम् । पवस्व । विश्वदर्शतः ।
सहस्रं यामा । पथि कृत् । विचक्षणः ॥ ५ ॥ ९ ॥

हे सोम त्वं वृषणं वर्षितारं मदं मदहेतुं रसं इन्द्रायेन्द्रार्थं पवस्व क्षर । कीदृशः विश्व-
दर्शतः सर्वैर्दर्शनीयः सहस्रयामा बहुमार्गः पथिकृत् यजमानानां सन्मार्गकरणशीलः विचक्षणः
सर्वस्य विद्रष्टा ॥ ५ ॥

॥ इति सप्तमस्य पंचमे नवमोवर्गः ॥ ९ ॥

अथ षष्ठी—

अस्मभ्यं गातु वित्तमो देवेभ्यो मधुमत्तमः ।
सहस्रं याहि पथिभिः कनिक्रदत् ॥ ६ ॥

अस्मभ्यम् । गातु वित्तमः । देवेभ्यः । मधुमत्तमः ।
सहस्रम् । याहि । पथिभिः । कनिक्रदत् ॥ ६ ॥

हे सोम अस्मभ्यं गातु वित्तमः अत्यन्तं मार्गस्य लभकः तथा देवेभ्यश्च मधुमत्तमः अ-
त्यन्तं स्वादुकारी त्वं कनिक्रदत् शब्दं कुर्वन् सहस्रं पथिभिर्बहुभिर्मार्गैः याहि कलुशमागच्छ ॥ ६ ॥

सोमः । मीढ्वान् । पवते । गातुवित्तमः । ऋषिः । विप्रः ।
 विद्वच्छक्षणः । त्वम् । कविः । अभवः । देवद्वीतमः । आ ।
 सूर्यम् । रोहयः । दिवि ॥ ७ ॥

मीढ्वान् कामानां सेका सोमोभवन् पवते क्षरति । कीदृशः गातुवित्तमः अत्यन्तं मार्गस्य
 लभकः ऋषिः सर्वस्य प्रदर्शकः विप्रोमेधावी विचक्षणोविद्वष्टा । किंच कविः कान्तपज्ञस्त्वं देव-
 वीतमः अत्यन्तं देवकामो भवोभवसि । अपिच दिवि द्युलोके सूर्यमारोहयः प्रादुर्भावयसि ॥७॥

अथाष्टमी—

सोमउषुवाणःसोतृभिरधिष्णुभिरवीनाम् ।
 अश्वयेवहरितायातिधारयामन्द्रयायातिधारया ॥ ८ ॥

सोमः । ॐ इति । सुवानः । सोतृदभिः । अधि । सुदभिः । अवीनाम् ।
 अश्वयादृश्च । हरिता । याति । धारया । मन्द्रया । याति । धारया ॥ ८ ॥

सोतृभिरभिषुण्वद्विर्कृत्वग्भिः सुवानोभिषूयमाणः सोमः अवीनां सुभिः (मांस्पृत्सूना-
 मुपसंव्यानमिति सानुशब्दस्य सुभावः) समुच्छ्रितैर्वालैः पवित्रैरधियाति अधिकं गच्छति ।
 उइति प्रसिद्धौ । अश्वयेव वडवयेव हरिता हरितवर्णया धारया याति मन्द्रया मदकारिण्या-
 धारया द्रोणकलशमधिगच्छति ॥ ८ ॥

अथ नवमी—

अनूपेगोमान्गोभिरक्षाःसोमोदुग्धाभिरक्षाः ।
 समुद्रं संवरणान्यग्मन्मन्दीमदायतोशते ॥ ९ ॥

अनूपे । गोदमान् । गोभिः । अक्षारिति । सोमः । दुग्धाभिः ।
 अक्षारिति । समुद्रम् । न । समुद्रं नानि । अग्मन् ।
 मन्दी । मदाय । तोशते ॥ ९ ॥

गोमान् गोयुक्तः सोमः अनूपे निम्ने देशे कलशे गोभिर्गोविकारैः क्षीरादिभिः सह अ-
 क्षाः क्षरति । तदेवोच्यते ससोमः आत्मनोमिश्रणार्थं दुग्धाभिर्गोभिः सह अक्षाः क्षरति क्षर-

तेर्लुङि रूपं) किंच समुद्रं यथा समुद्रमुदकानि गच्छन्ति तद्वत्संवरणानि संभ्रजनीयानि रस-
रूपाण्यन्तानि द्रोणकलशमगमन् गच्छन्ति (गमिर्लुङि चेतुर्लुकि रूपं)। किंच मन्दो मदकरः सोमः
मदाय मदार्थं तोशते हन्यते अभिषूयते तोशतिर्वधकर्मा ॥ ९ ॥

अथ दशमी—

आसोमसुवानोअद्रिभिस्तिरोवाराण्यव्यया ।

जनोनपुरिचम्बोर्विशद्वरिःसदोवनेषुदधिषे ॥ १० ॥ १३ ॥

आ । सोम । सुवानः । अद्रिः । तिरः । वाराणि ।

अव्यया । जनः । न । पुरि । चम्बोः । विशत् । हरिः ।

सदः । वनेषु । दधिषे ॥ १० ॥ १३ ॥

हे सोम अद्रिभिर्ग्रावभिः सुवानोभिषूयमाणस्त्वं अव्यया अविमयानि वाराणि वालानि
पवित्राणि तिरस्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः
चम्बोरधिषवणफलकयोः उपरिस्थिते कलशे विशत् प्रविशति । तत्र दृष्टान्तः—जनोन यथाज-
नः पुरि पुरे प्रविशति । सत्वं वनेषु काष्ठनिर्मितेषु पात्रेषु सदः स्थानं दधिषे करोषि ॥ १० ॥

॥ इति सप्तमस्य पञ्चमे त्रयोदशोवर्गः ॥ १३ ॥

अथैकादशी—

समामृजेतिरोअण्वानिमेष्ठ्योमीह्लेसप्तिर्नवाजयुः ।

अनुमाद्यःपर्वमानोमनीषिभिःसोमोविप्रेभिर्ऋक्भिः ॥ ११ ॥

सः । ममृजे । तिरः । अण्वानि । मेष्ठ्यः । मीह्ले । सप्तिः ।

न । वाजयुः । अनुमाद्यः । पर्वमानः । मनीषिभिः ।

सोमः । विप्रेभिः । ऋक्भिः ॥ ११ ॥

वाजयुरन्तकामः अण्वानि अणूनि सूक्ष्माणि मेष्ठ्यः मेष्ठ्याः अवेः रोमाणि पवित्राणि तिर-
स्कुर्वन् व्यवधायकानि कुर्वाणः सन् आपवसे इतिशेषः । हरिर्हरितवर्णः ससोमः ममृजे पश्चि-
भ्यते अलंक्रियते वा । तत्र दृष्टान्तः—सप्तिर्न यथा जयकामैः अश्वोमीह्ले संग्रामे अलंक्रियते ।

कीदृशः अनुमाद्यः अनुमोदनीयः सर्वैः पवमानः मनीषिभिः ऋत्विग्भिः पूयमानः तथा ऋक्-
भिः छन्दसि वनिपाविति वनिष् स्तुतिमद्भिः विपैर्मैधाविभिः अभिष्टुतः मृज्यते ॥ ११ ॥

अथ द्वादशी—

प्रसोमदेववीतये सिन्धुर्नपिप्ये अर्णसा ।

अंशोः पर्यसामदिरोन जागृविरेच्छा कोशं मधुश्चुतम् ॥ १२ ॥

प्र । सोम । देववीतये । सिन्धुः । न । पिप्ये । अर्णसा ।

अंशोः । पर्यसा । मदिरोन । न । जागृविः । अच्छ ।

कोशम् । मधुश्चुतम् ॥ १२ ॥

हे सोम देववीतये देवानां पानाय तदर्थं अर्णसा वसतीवर्याख्येनोदकेन प्रपिप्ये प्रप्या-
यसे । तत्र दृष्टान्तः—सिन्धुर्न यथा सिन्धुरुदकेन प्रपिप्ये प्रप्यायते तद्वत् प्रियायतेर्लिटि लिङ्ग्यङो-
श्चेति पीभावः । ततः सत्त्वं मदिरोन मदकरः सुरादिरिव जागृविर्जागरणशीलः यद्वा नः
संपत्त्यर्थं इदानीं मदकरो जागरणशीलस्त्वं अंशोः लतास्वंडस्य पर्यसा रसेन मधुश्चुतं रसस्य
क्षारयितारं कोशं द्रोणकलशं अच्छाभिगच्छसि ॥ १२ ॥

अथ त्रयोदशी—

आह्र्यतो अर्जुने अत्के अव्यतप्रियः सूनुर्मज्यः ।

तर्मीहिन्वन्यपसो यथारथं नदीष्वागभस्त्योः ॥ १३ ॥

आ । ह्र्यतः । अर्जुने । अत्के । अव्यत । प्रियः । सूनुः ।

न । मज्यः । तम् । ईम् । हिन्वन्ति । अपसः । यथा । रथम् ।

नदीषु । आ । गभस्त्योः ॥ १३ ॥

हर्यतः स्पृहणीयः प्रियः प्रीणयितास्तुनूर्न सूनुरिव मज्योर्मार्जनीयः सोमः अर्जुने अर्जुनवर्णे
अल्के रूपे पवित्रे आव्यत आवृणोति तमीमेनं सोमं अंगुलयः नदीषु नदमानास्तु वसतीवरीषु
गभस्त्योर्बाह्वोराभिमुख्येन हिन्वन्ति प्रेरयन्ति । तत्र दृष्टान्तः—अपसो यथा वेगवन्तो जना रथं
संग्रामेषु प्रेरयन्ति तद्वत् ॥ १३ ॥

अथ चतुर्दशी—

अभिसोमांसआयवःपवन्तेमद्यमदम् ।

समुद्रस्याधिषिष्टपिमनीषिणोमत्सरासःस्वर्विदः ॥ १४ ॥

अभि । सोमांसः । आयवः । पवन्ते । मद्यम् । मदम् । समुद्रस्य ।

अधि । षिष्टपि । मनीषिणः । मत्सरासः । स्वःविदः ॥ १४ ॥

आयवः गमनशीलाः सोमांसः सोमाः मद्यं मदकरं मदं आत्मीयं रसं ग्रामेषु प्रेरयन्ति अभिपवन्ते अभितो निर्गमयन्ति । कुत्रेत्युच्यते—समुद्रस्य अन्तरिक्षस्य अधि षिष्टपि अधिकं समुच्छ्रिते पवित्रे यद्वा समुद्रस्य यस्मात्समुद्रवन्ति रसास्तस्य कलशस्य अधिउपरि षिष्टपि स्थाने पवित्रे निर्गमयन्ति । कीदृशाः मनीषिणः मनसईशितारः मत्सरासः मदकराः स्वर्विदः सर्वस्य लंभकाः ॥ १४ ॥

अथ पञ्चदशी—

तरत्समुद्रं पवमान ऊर्मिणाराजदेवऋतंबृहत् ।

अर्षन्मित्रस्यवरुणस्यधर्मणाप्रहिन्वानऋतंबृहत् ॥ १५ ॥ १४ ॥

तरत् । समुद्रम् । पवमानः । ऊर्मिणा । राजा । देवः ।

ऋतम् । बृहत् । अर्षन् । मित्रस्य । वरुणस्य । धर्मणा ।

प्र । हिन्वानः । ऋतम् । बृहत् ॥ १५ ॥ १४ ॥

पवमानः पूयमानः देवोद्योतमानः बृहत् अत्यन्तं ऋतं सत्यभूतं राजा सोमः समुद्रमन्तरिक्षं कलशंवा ऊर्मिणा धारया तरत् तरति । हिन्वानः प्रेर्यमाणः ऋतं बृहत् अत्यन्तं सत्यभूतः ससोमः मित्रस्य वरुणस्य मित्रावरुणयोः धर्मणा धारणार्थं प्रार्षन् प्रगच्छति ॥ १५ ॥

॥ इति सप्तमस्य पंचमे चतुर्दशोवर्गः ॥ १४ ॥

अथ षोडशी—

नृभिर्येमानोहृयतोविचक्षणोराजादेवःसमुद्रियः ॥ १६ ॥

नृ॒भिः । ये॒मा॒नः । ह॒र्य॒तः । वि॒क्ष॒णः । रा॒जा । दे॒वः ।

स॒मु॒द्रि॒यः ॥ १६ ॥

नृभिः कर्मनेतृभिः येमानः नियम्यमानः हर्यतः स्पृहणीयः विचक्षणो विद्रष्टा देवो दीप्यमानः समुद्रियः अन्तरिक्षे भवः राजा सोमः इन्द्रार्थं पवत इत्युत्तरेण संबन्धः समुद्राभ्राद्वहति भावार्थे घप्रत्ययः ॥ १६ ॥

अथ सप्तदशी—

इ॒न्द्रा॒य॒प॒व॒ते॒म॒दुःसो॒मो॒म॒रु॒त्व॒ते॒सु॒तः ।

स॒ह॒स्र॒धा॒रो॒अ॒त्य॒व्य॒म॒र्ष॒ति॒त॒म॒ी॒मृ॒ज॒न्त्या॒य॒वः ॥ १७ ॥

इन्द्राय । पवते । मदः । सोमः । मरुत्वते । सुतः । सहस्रं धारः ।

अति । अव्यम् । अर्षति । तम् । ईमिति । मृजन्ति ।

आयवः ॥ १७ ॥

मदो मादकः सुतोऽभिषुतः सोमः मरुत्वते मरुद्भिस्तद्वते इन्द्रायेन्द्रार्थं पवते क्षरति ततः सहस्रधारः बहुधारोपेतः सोमः अव्यं अविमयं पवित्रमत्यर्षति अतिगच्छति तं ईमिं सोमं आयवो मनुष्याः कृत्विजः मृजन्ति शोधयन्ति ॥ १७ ॥

अथाष्टादशी—

पु॒ना॒न॒श्च॒मू॒ज॒न॒य॒न्म॒र्ति॒क॒विः॒सो॒मो॒दे॒वेषु॑र॒ण्य॒ति ।

अ॒पो॒व॒सा॒नः॒प॒रि॒गो॒भि॒रु॒त्त॒रः॒सी॒द॒न्व॒ने॒ष्व॒व्य॒त ॥ १८ ॥

पुनानः । चमू इति । जनयन् । मतिम् । कविः । सोमः ।

देवेषु । रण्यति । अपः । वसानः । परि । गोभिः ।

उत्तॄतरः । सीदन् । वनेषु । अव्यत ॥ १८ ॥

चमू सप्तम्याः पूर्वसवर्णदीर्घः चम्बोरधिषवणफलकयोः पुनानः पूयमानः अभिषूयमाणः मतिं स्तुतिं जनयन् उत्पादयन् कविः क्रान्तप्रज्ञः एतादृशः सोमः देवेभ्य इन्द्रादिषु रण्यति । किंच अपो वसती वरीर्वसानः आच्छादयन् वनेषु काष्ठेषु पात्रेषु सीदन् उत्तरः उत्कृष्टतरः सोमः गोभिर्गोविकारैः क्षीरादिभिः पर्यव्यत परिदीयते आच्छाद्यते ॥ १८ ॥

अथैकोनविंशी-

तवाहंसोमरारणसख्यइन्दोदिवेदिवे ।

पुरुणिबभ्रोनिचरन्तिमामवपरिधीरतिताँइहि ॥ १९ ॥

तव । अहम् । सोम । ररण । सख्ये । इन्दो इति । दिवेदिवे ।

पुरुणि । बभ्रो इति । नि । चरन्ति । माम् । अव ।

परिधीन् । अति । तान् । इहि ॥ १९ ॥

हे इन्दो हे सोम तव सख्ये सखिकर्मण्यहं दिवेदिवे अन्वहं रारण रमे (रणेर्लिटउत्तमे णलि रूपं) हे बभ्रो बभ्रुवर्णं सोम पुरुणि बहूनि रक्षांसि मां तव सख्ये स्थितं न्यवचरन्ति नीचीनं चरन्ति बाधन्ते ये मां बाधन्ते तान् परिधीन् राक्षसांस्त्वं अतीहि अतीत्य गच्छ जहीति यावत्

॥ १९ ॥

अथ विंशी-

उताहंनक्तंमुतसोमतेदिवासख्यायबभ्रुऊधनि ।

घृणातपन्तमतिसूर्यपरःशकुनाइवपप्तिम ॥ २० ॥ १५ ॥

उत । अहम् । नक्तम् । उत । सोम । ते । दिवा । सख्याय ।

बभ्रो इति । ऊधनि । घृणा । तपन्तम् । अति । सूर्यम् ।

परः । शकुनाःइव । पप्तिम् । २० ॥ १५ ॥

हे बभ्रो बभ्रुवर्णं हे सोम उतापिच नक्तं उतापिच दिवा अहोरात्रयोः सख्याय सख्यायर्थं तव ऊधनि समीपे अहं रमइति शेषः । तं वयं घृणा दीप्त्या तपन्तं ज्वलन्तं परः परमस्थानस्थितं सूर्यं तदात्मकं त्वां प्राप्तुं अतिपप्तिम । कथमिव शकुनाइव यथा सुपर्णादयः पक्षिणः सूर्यं अ-
तिगच्छन्ति तद्वत् पतृगतौ अस्माच्छान्दसे लिटि तनिपत्योश्छन्दसीत्युपधालोपः ॥ २० ॥

॥ इति सप्तमस्य पंचमे पंचदशोवर्गः ॥ १५ ॥

ग्रावस्तोत्रेभिरूपकरणे सोमेभ्यमनेऽकस्तृचः तत्र मृज्यमानइत्येषा तृतीया । सूत्रितंच-
मृज्यमानःसुहृत्स्यादशभिर्विवस्वतइति ।

तेषां सूक्ते एकविंशी-

मृज्यमानः सुहस्त्यसमुद्रेवाचमिन्वसि ।

रथिपिशङ्गबहुलंपुरुस्पृहंपवमानाभ्यर्षसि ॥ २१ ॥

मृज्यमानः । सुहस्त्य । समुद्रे । वाचम् । इन्वसि । रथिम् ।

पिशङ्गम् । बहुलम् । पुरुस्पृहम् । पवमान । अभि । अर्षसि ॥ २१ ॥

हे सुहस्त्य हस्ते भवाहस्त्या अंगुलयः शोभनांगुलिक सोम मृज्यमानः शोध्यमानस्त्वं समुद्रेन्तरिक्षे कलशे वा वाचं शब्दमिन्वसि प्रेरयसि । किंच हे पवमान पूयमान सोम पिशंगं हिरण्यैः पिशंगवर्णं बहुलं प्रभूतं पुरुस्पृहं बहुभिः स्पृहणीयं रथिं धनं अभ्यर्षसि स्तोतृणां अभिक्षरसि प्रयच्छसि ॥ २१ ॥

अथ द्वाविंशी-

मृजानोवारेपवमानोअव्ययेवृषावचक्रदोवने ।

देवानांसोमपवमाननिष्कृतंगोभिरआनोअर्षसि ॥ २२ ॥

मृजानः । वारे । पवमानः । अव्यये । वृषा । अव । चक्रदः । वने ।

देवानाम् । सोम । पवमान । निःस्कृतम् । गोभिः ।

आनः । अर्षसि ॥ २२ ॥

हे सोम वृषा वर्षिता त्वं मृजानः वसतीवरीभिर्मृज्यमानः अलंक्रियमाणः अव्यये अविमये वारे वाले पवित्रे पवमानः पूयमानः सन् वने वननीये उदके काष्ठे कलशे वा अवचक्रदः अवक्रन्दसि शब्दायसे । ततो हे सोम हे पवमान त्वं गोभिर्गव्यैः क्षीरादिभिः अंजानः अज्यमानः सन् निःकृतं संस्कृतं देवानां स्थानं अर्षसि गच्छसि ॥ २२ ॥

अथ त्रयोविंशी-

पवस्त्वार्जसातयेभिविश्वानिकाव्या ।

त्वंसमुद्रंप्रथमोविधारयोदेवेभ्यः सोममत्सरः ॥ २३ ॥

पवस्व । वाज॑सातये । अ॒भि । वि॒श्वानि॑ । का॒व्या । त्वम् ।

स॒मु॒द्रम् । प्र॒थ॒मः । वि । धा॒र॒यः । दे॒वेभ्यः॑ । सो॒म । म॒त्स॒रः ॥ २३ ॥

हे सोम विश्वानि सर्वाणि काव्या कविकर्माणि स्तोत्राणि अभिलक्ष्य वाजसातये अन्न-
लाभाय पवस्व क्षर । हे सोम देवेभ्यः देवानां मत्सरोमदकरः प्रथमः सर्वदेवानां मुख्यः त्वं स-
मुद्रं अन्तरिक्षं कलशं वा विधारयः विशेषेण धारयसि ॥ २३ ॥

अथ चतुर्विंशी-

सत॑प॒वस्व॒परि॒पार्थि॒व॒रजो॑दि॒व्याच॑सोम॒धर्म॑भिः ।

त्वा॑वि॒प्रा॒सोम॒तिभिर्वि॒चक्ष॑णशु॒भ्रं हि॒न्वन्ति॒धीति॑भिः ॥ २४ ॥

सः । तु । प॒वस्व । परि॑ । पार्थि॒वम् । रजः॑ । दि॒व्या ।

च । सो॒म । धर्म॑भिः । त्वाम् । वि॒प्रा॒सः । म॒तिभिः॑ । वि॒चक्ष॑ण ।

शु॒भ्रम् । हि॒न्वन्ति॑ । धी॒तिभिः॑ ॥ २४ ॥

हे सोम सतादृशस्त्वं पार्थिवं रजोलोकं प्रति दिव्या दिव्यानि च रक्षांसि प्रति धर्मभिर्धा-
रकैः सह तुक्षिप्रं परिपवस्व परितः क्षर । हे विचक्षण विद्वष्टः सोम विप्रासोविप्रामेधाविनोम-
तिभिः स्तुतिभिः धीतिभिर्गुलीभिश्च शुभ्रं श्वेतवर्णं त्वां हिन्वन्ति प्रेरयन्ति ॥ २४ ॥

अथ पंचविंशी-

पव॑माना अ॒सृक्ष॑त॒प॒वित्र॑म॒ति॒धार॑या ।

म॒रु॒त्वं॒न्तोम॑त्स॒रा इन्द्रि॒या ह॒यामे॒धाम॑भि॒प्रया॑ंसि च ॥ २५ ॥

पव॑मानाः । अ॒सृक्ष॑त । प॒वित्र॑म् । अ॒ति । धा॒र॒या । म॒रु॒त्वं॒न्तः ।

म॒त्स॒राः । इन्द्रि॒याः । ह॒याः । मे॒धाम् । अ॒भि । प्र॒या॑ंसि । च ॥ २५ ॥

पवमानाः पूयमानाः सोमाः धारया आत्मीयया पवित्रं अतीत्यासृक्षत सृज्यन्ते । क्री-
दशामरुत्वंन्तः मरुद्भिर्युक्तामत्सराः मदकराः इन्द्रियाः इन्द्रजुष्टाः मेधां स्तुतिं प्रयांस्यन्नानि च
अभिलक्ष्य स्तोत्रमभयं कर्तुं वा हयाः गन्तारः एते सृज्यन्ते ॥ २५ ॥

अथ षड्विंशी-

अपोवसानःपरिकोशमर्षतीन्दुर्हियाःसोतृभिः ।

जनयञ्ज्योतिर्मन्दनाअवीवशद्गाःकृण्वानोननिर्णिजम् ॥ २६ ॥ १६ ॥

अपः । वसानः । परि । कोशम् । अर्षति । इन्दुः । हियाः ।

सोतृभिः । जनयन् । ज्योतिः । मन्दनाः । अवीवशत् । गाः ।

कृण्वानः । न । निः । निजम् ॥ २६ ॥ १६ ॥

अपोवसतीवरीर्वसानाच्छादयन् सोतृभिरभिषुण्वद्भिर्हियाः प्रेर्यमाणइन्दुः सोमः कोशं कलशं पर्यर्षति प्रतिगच्छति । किंच ज्योतिर्दीप्तिं जनयन् उत्पादयन् गाः गव्यानि क्षीरादीनि निर्णिजं आत्मानं रूपं कृण्वानः कुर्वन् मिश्रयन् सोमं सोमः नः संप्रत्यर्थे इदानीं मन्दानाः स्तुतीः अवीवशत् कामयते । वशकान्तौ लुडि चडि रूपं ॥ २६ ॥

॥ इति सप्तमस्य पंचमे षोडशोवर्गः ॥ १६ ॥

पवस्वेति षोडशर्चं पंचमं सूक्तं । आद्यद्वचस्य गौरिवीतिर्नामशक्तिपुत्रऋषिः तृतीयायाः शक्तिर्नामवासिष्ठः ततः पंचानां द्वचानां ऊरुर्नामांगिरसः ऋजिश्वानाम भारद्वाजः ऊर्ध्वसद्गानामांगिरसः कृतयशानामकश्वित सोप्यांगिरसः ऋणंचयोनामराजर्षिः इत्येते क्रमेण ऋषयः । एवं त्रयोदशगताः । ततस्तिष्ठणां वासिष्ठः शक्तिः प्रथमातृतीयाद्ययुजः ककुभः द्वितीयाचतुर्थ्याद्यायुजः सतोबृहत्यः । ससुन्वेयोवसूनामित्येषातु यवमध्या गायत्री । पवमानः सोमोदेवता । तथाचानुक्रम्यते-पवस्वषोळशगौरिवीति द्वचं शक्तिरेकामूर्कजिश्वोर्ध्वसद्गानाकृतयशाः ऋणंचयइत्यृषयोद्वचास्तिष्ठः शक्तिः ककुभाः प्रगाथाः ससुन्वे गायत्रीयवमध्येति । गतोविनियोगः ।

तत्र प्रथमा-

पवस्वमधुमत्तमइन्द्रायसोमक्रतुवित्तमोमदः । महिद्युक्षतमोमदः ॥ १ ॥

पवस्व । मधुमत्तमः । इन्द्राय । सोम । क्रतुवित्तमः ।

मदः । महि । द्युक्षतमः । मदः ॥ १ ॥

हे सोम मधुमत्तमः अत्यन्तं माधुर्योपेतः त्वं इन्द्राय इन्द्रार्थं मदोमदकरः सन् पवस्व क्ष-
र । कोटशः ऋतुवित्तमः अत्यन्तं प्रज्ञायाः कर्मणोवा लंभकः महि महान् मंहनीयोवा द्युक्षतमः
अत्यन्तं दोषः मदः मदहेतुः ॥ १ ॥

अथ द्वितीया—

यस्यतेपीत्वावृषभोवृषायतेस्यपीतास्त्विदः ।

समुपक्रेतोअभ्यक्रमीदिषोच्छावाजंनैतशः ॥ २ ॥

यस्य । ते । पीत्वा । वृषभः । वृषयते । अस्य । पीता ।

स्वःस्विदः । सः । समुपक्रेतः । अभि । अक्रमीत् । इषः ।

अच्छ । वाजम् । न । एतशः ॥ २ ॥

वृषभः कामानां वर्षकइन्द्रः यस्य ते त्वां पीत्वा वृषायते वृषभइवाचरति । किंच स्त्विदः
सर्वस्य दर्शकस्यास्य ते तव पीता पानेसति सुप्रकेतः सुप्रज्ञः सइन्द्रः इषः शत्रूणामन्त्रानि अ-
भ्यक्रमीत् अभिक्रामति । तत्र दृष्टान्तः—वाजं नैतशः एतशः इत्यश्वनाम यथाश्वोवाजं संग्रामं
अभिगच्छति तद्वत् ॥ २ ॥

अथ तृतीया—

त्वंह्यङ्गदैव्यापवमानजनिमानिद्युमत्तमः ।

अमृतत्वायघोषयः ॥ ३ ॥

त्वम् । हि । अङ्ग । दैव्या । पवमान । जनिमानि । द्युमत्तमः ।

अमृतत्वाय । घोषयः ॥ ३ ॥

हे पवमान पूयमान सोम द्युमत्तमः अतिशयेन दीप्तिमान् त्वं हि त्वमेव दैव्या देवसं-
न्धीनि जनिमानि जन्मानि देवानित्यर्थः तानभिलक्ष्य अमृतत्वाय तेषाममरणाय अंगं क्षिप्तं
घोषयः शब्दायुते । घुषिर्विशब्दने ण्यन्तस्य लेटि रूपं हियोगादनिघातः ॥ ३ ॥

अथ चतुर्थी—

येनानवंग्वोदध्यङ्गुपोर्णुतेयेनविप्रांसआपिरे ।

देवानांसुम्नेअमृतस्यचारुणोयेनश्रवांस्यानशुः ॥ ४ ॥

येन । नवऽग्वः । दध्यद् । अप॒ष्ट॒ऊ॒र्णु॒ते । येन । वि॒प्रा॒सः ।
 आ॒पि॒रे । दे॒वाना॑म् । सु॒म्ने । अ॒मृत॑स्य । चा॒रु॒णः । येन ।
 श्रवा॑सि । आ॒न॒शुः ॥ ४ ॥

नवग्वोनवनीयगतिः यद्वा नवभिर्मासैः सत्रस्यानुष्ठाता दध्यद् एतन्नामकोगिरा येन सो-
 मेन पणिभिरपहतानां गवां द्वारमपोर्णुते अपाच्छादयति विवृतमकार्षीत् विप्रासः तन्मुखाः सर्वे
 मेधाविनोगिरसः येन वा सोमेनापिरे एतैरपहतागाः आमुवन् । किञ्च देवानामिन्द्रादीनां सुम्ने सुखे
 यज्ञेन संजाते सति चारुणः कल्याणस्य अमृतस्योदकस्य संबन्धीनि श्रवांस्यन्नानि येन सोमे-
 न यजमानाः आनशुः अन्नानिव्यामुवन् अलभन्त सत्त्वं देवानाममृतत्वाय शब्दायसइति पूर्वेण
 समन्वयः ॥ ४ ॥

अथ पञ्चमी—

ए॒षस्य॑धा॒रया॑सु॒तोव्यो॒वोरै॑भिःपव॒तेम॒दि॒न्त॑मः ।
 क्री॒ळन्॑ ऊ॒र्मि॒र॒पा॒मि॒व ॥ ५ ॥ १७ ॥

ए॒षः । स्यः । धा॒रया॑ । सु॒तः । अ॒व्यः । वो॒रै॒भिः । प॒व॒ते ।
 म॒दि॒न्त॑मः । क्री॒ळन् । ऊ॒र्मिः । अ॒पाम्॑इ॒व ॥ ५ ॥ १७ ॥

स्यः सएषसुतोभिषुतः सोमः अव्यः अवेवोरैभिर्वालैः तेभ्यः पवित्रेभ्यः धारया आत्मी-
 यया पवते कलशमभिलक्ष्य क्षरति । कीदृशः मदिन्तमः मादयितुतमः अपामिव उदकानां ऊर्मिः
 संघातइव क्रीळन् इतस्ततः संक्रीडमानः पवते ॥ ५ ॥

॥ इति सप्तमस्य पञ्चमे सप्तदशोवर्गः ॥ १७ ॥

अथ षष्ठी—

य॒उ॒स्त्रिया॒अ॒प्या॒अ॒न्तर॑श्म॒नो॒निर्गा॑अ॒क॒न्त॒दो॒ज॒सा ।
 अ॒भि॒व्र॒ज॒न्त॒न्निषे॑गव्य॒म॒श्व्य॑व॒र्मी॑व॒धृ॒ष्ण॒वारु॑ज ॥ ६ ॥

यः । उ॒स्त्रियाः । अ॒प्याः । अ॒न्तः । अ॒श्म॒नः । निः । गाः ।
 अ॒क॒न्त॒त् । ओ॒ज॒सा । अ॒भि । व्र॒जम् । त॒न्निषे॑ । गव्य॑म् ।
 अ॒श्व्य॑म् । व॒र्मी॑इ॒व । धृ॒ष्णो॒ इति॑ । आ॒ । रु॒ज् ॥ ६ ॥

यः सोमः उस्त्रियाः उत्सरणशीलाः अप्याः अपइत्यन्तरिक्षनाम (तस्माद्भवेच्छन्दसीति यत्) अन्तरिक्षस्थाः अहिमभृतिभिरसुरैः अपहृत्य निहितागाः अपः अश्मनः मेघनामैतत् मेघा-
दन्तः ओजसा बलेन निरुद्धं तत् निरच्छिनत् अन्तरिक्षादृष्टिमकार्षीदित्यर्थः । सत्त्वं असुरैरपहृतं
गव्यं गोसंबन्धिनं अश्व्यं अश्वेषु भवं व्रजं समूहं अभितन्निषे अभितोव्यामोषि (तनुविस्तारे
छान्दसे लिटि तन्निपत्योच्छन्दसीत्युपधालोपः) । किंच हे धृष्णो शत्रुधर्षणशील सोम सत्त्वं वर्मीव
कवचीव शूरः आरुज असुरानाजहि ॥ ६ ॥

अथ सप्तमी—

आसोतापरिषिञ्चताश्वंनस्तोममसुरंरजस्तुरम् । वनक्रक्षमुदभुतम् ॥ ७ ॥

आ । सोत । परि । सिञ्चत् । अश्वम् । न । स्तोमम् । अप्स्तुरम् ।

रजःस्तुरम् । वनक्रक्षम् । उदभुतम् ॥ ७ ॥

हे ऋत्विजः आसोत सोममभिषुणुत (षुञ् अभिषवे लोटि छान्दसोविकरणस्य लुक्
तप्तनप्तनथनाश्चेति तस्यतवादेशः) । किंच परिषिञ्चत परितस्तं वसतीवर्यादिभिः सिञ्चत ।
कीदृशं अश्वं अश्वमिव वेगिनं स्तोमं स्तव्यं असुरं अन्तरिक्षस्थितानामुदकानाम्प्रेरकं रजस्तुरं
तेजसांच्च प्रेरकं वनक्रक्षं उदकानां वर्षकं यद्वा काष्ठेषु पात्रेषु विपकीर्णं उदभुतं उदके
गच्छन्तं प्लवमानं सोममभिषुणुत अभिषिञ्चत ॥ ७ ॥

अथाष्टमी—

सहस्रधारंवृषभंपयोवृधंप्रियं देवाय जन्मने ।

ऋतेन यऋतजातो विवावृधेराजो देवऋतं बृहत् ॥ ८ ॥

सहस्रधारम् । वृषभम् । पद्मःवृधम् । प्रियम् । देवाय । जन्मने ।

ऋतेन । यः । ऋतःजातः । विवृधे । राजा । देवः ।

ऋतम् । बृहत् ॥ ८ ॥

सहस्रधारं बहुधारोपेतं वृषभं कामानां वर्षकं पयोवृधं उदकानां वर्षकं प्रियं प्रीण-
यितारं तं सोमं देवाय देवसंबन्धिने जन्मने देवेभ्यस्तदर्थं अभिषुणुत ऋतजातः उदकाज्जातो-
योरारा सोमः ऋतेन वसतीवर्याख्येनोदकेन विवृधे विशेषेण वर्धते । कीदृशः देवोद्योतमानः
स्तोतव्योवा ऋतुं सत्यभूतः सन् बृहत् महान्तमासुनुतेति पूर्वेण समन्वयः ॥ ८ ॥

अथ नवमी—

अ॒भिद्यु॒म्नं॒ बृ॒हद्य॒श॒ इ॒ष॒स्पते॒दि॒दी॒हि॒ दे॒व॒दे॒व॒युः । वि॒को॒शं॒ म॒ध्य॒मं॒ यु॒व ॥ ९ ॥

अ॒भि । द्यु॒म्नम् । बृ॒हत् । य॒शः । इ॒षः । प॒ते । दि॒दी॒हि ।

दे॒व । दे॒व॒युः । वि । को॒शम् । म॒ध्यम् । यु॒व ॥ ९ ॥

हे इषस्पते अन्नस्य पते हे देव स्तोतव्य सोम देवयुः देवकामस्त्वं द्युम्नं द्योतमानं बृहत् प्रभूतं यशोन्नं अस्मभ्यमभिदीदिहि अभिमुख्येन प्रकाशय प्रयच्छेत्यर्थः । (आमंत्रितस्याविद्यमानत्वेन पादादित्वादिनिघातः) किंच मध्यमं अन्तरिक्षस्थितं कोशं मेघं वियुववृष्ट्यर्थं विगमय विश्लेषय ॥ ९ ॥

अथ दशमी—

आ॒व॒च्य॒स्व॒ सु॒दक्ष॒ च॒म्बोः॒ सु॒तो॒ वि॒शां॒ व॒ह्निर्न॒ वि॒श॒पतिः ।

वृ॒ष्टिं॒ दि॒वः॒ प॒व॒स्व॒ री॒ति॒म॒पां॒ जि॒न्वा॒ ग॒वि॒ष्टये॒ धियः ॥ १० ॥ १८ ॥

आ । व॒च्य॒स्व । सु॒दक्ष॒ । च॒म्बोः । सु॒तः । वि॒शाम् । व॒ह्निः । न । वि॒श॒पतिः ।

वृ॒ष्टिम् । दि॒वः । प॒व॒स्व । री॒तिम् । अ॒पाम् । जि॒न्व ।

गो॒इ॒ष्टये॒ । धि॒यः ॥ १० ॥ १८ ॥

हे सुदक्ष सुवल सोम चम्बोरधिषवणफलकयोः सुतोभिषुतस्त्वं विशां प्रजानां वह्निर्वोढा विशपतीराजेव सर्वासां प्रजानां वोढा त्वं आवच्यस्व आगच्छ कलशमापवस्व (वृचेर्गत्यर्थस्य व्यत्ययेन श्यनि रूपं) किंच त्वं वृष्टिंवृष्यमाणामपामुदकानां रीतिं गतिं दिवोद्युलोकादपवस्व कुरु । ततः गविष्टये गामात्मनइच्छते यजमानाय धियः कर्माणि जिन्व पूरय ॥ १० ॥

॥ इति सप्तमस्य पंचमेष्टादशोवर्गः ॥ १८ ॥

अथैकादशी—

ए॒तमु॒त्प॒मं॒ द॒च्युतं॒ स॒हस्रं॒ धा॒रं॒ वृ॒ष॒भं॒ दि॒वो॒ दु॒हुः ।

वि॒श्वा॒व॒सू॒नि॒ वि॒भ्र॒तम् ॥ ११ ॥

एतम् । ॐ इति । त्यम् । मदश्च्युतम् । सहस्रधारम् । वृषभम् ।
दिवः । दुहुः । विश्वा । वसूनि । विश्रतम् ॥ ११ ॥

दिवः देवान् कामयमानाऋत्विजः एतं त्यं तमिमं सोममेव दुहुः दुदुहुः दुहन्ति । ग्रावा-
णोवत्साऋत्विजोदुहन्तीति तैत्तिरीयकब्राह्मणं । कीदृशं सोमं मदच्युतं मदस्य प्रेरकं सहस्रधा-
रं बहुधारं वृषभं कामानां वर्षकं विश्वा सर्वाणि वसूनि धनानि विश्रतं धारयन्तं सोमं दुह-
न्ति ॥ ११ ॥

अथ द्वादशी-

वृषाविजज्ञेजनयन्नमर्त्यःप्रतपञ्ज्योतिषातमः ।
समुष्टुतःकविभिर्निर्णिजंदधेन्निधात्वस्यदंससा ॥ १२ ॥

वृषा । वि । जज्ञे । जनयन् । अमर्त्यः । प्रतपन् । ज्योतिषा ।
तमः । सः । सुष्टुतः । कविभिः । निर्निजम् । दधे ।
त्रिधातु । अस्य । दंससा ॥ १२ ॥

वृषा कामानां वर्षकः अमर्त्योऽमनुष्यधर्मरहितः सोमः विजज्ञे विज्ञायते । किंकुर्वन् जनय-
न् शब्दं ज्योतिषा उत्पादयन् ज्योतिषा स्वीयेन तमः प्रतपन् प्रज्वलयन् विनाशयन् प्रादुर्भव-
ति । ततः कविभिर्महाविभिः स्तोत्रभिः सुष्टुतः सप्तसोमः निर्निजं निर्निजनहेतुं मिश्रणं गव्यं दधे
धारयति । अथ त्रिधातु त्रिषु सवनेषु देवानां पोषकं यद्वा त्रयः सोमधारकाः द्रोणकलशादयः
यस्मिन् तद्यज्ञार्थं कर्म अस्य सोमस्य दंससा कर्मणा ध्रियते खलु ॥ १२ ॥

अथ त्रयोदशी-

ससुन्वेयोवसूनांयोरायामानेतायइळानाम् । सोमोयःसुक्षितीनाम् ॥ १३ ॥

सः । सुन्वे । यः । वसूनाम् । यः । रायाम् । आहनेता । यः ।
इळानाम् । सोमः । यः । सुक्षितीनाम् ॥ १३ ॥

ससोमः सुन्वे अभिसुषुवे ऋत्विग्भिः । यः सोमः वसूनां धनानां आनेता यश्च रायां रांति प्र-
यच्छन्ति क्षीरादिकमिति रायोगावः तेषामानेता यश्च इळानामन्त्रानां च यश्च सोमः सुक्षितीनां
सुनिवासानां शोभनमनुष्ययुक्तानां गृहाणां आनेता विद्यते सोभिषूतोभूदिति ॥ १३ ॥

अथ चतुर्दशी—

यस्येन॒इन्द्रः॑ पिबा॒द्यस्य॑ म॒रुतो॒ यस्य॑ वार्य॒मणा॒भगः॑ ।

आयेन॑ मि॒त्रावरु॑णा॒ करा॑मह॒एन्द्र॑मवसे॒महे ॥ १४ ॥

यस्य॑ । नः । इन्द्रः॑ । पिबा॑त् । यस्य॑ । म॒रुतः॑ । यस्य॑ । वा ।

अ॒र्यम॑णा । भगः॑ । आ । येन॑ । मि॒त्रावरु॑णा । करा॑महे ।

आ । इन्द्र॑म् । अवसे॑ । म॒हे ॥ १४ ॥

नोस्मदीयं यस्य यं सोमं इन्द्रः पिबात् पिबति (पा पाने लेटचडागमः) यंच सोमं मरुतः
पिबन्ति वा । अपिच अर्यमणा एतन्नामकेन देवेन सह भगोदेवोयं सोमं पिबति । येन सोमेन
मित्रावरुणा मित्रावरुणौ वयमाकरामहे अभिमुखीकुर्महे । तथा महे महते अवसे रक्षणाय येन
च सोमेन इन्द्रमभिमुखीकुर्महे ससोमोभिषूयते ॥ १४ ॥

अथ पंचदशी—

इन्द्रा॑य सोम॒पात॑वे नृ॒भिर्य॑तः स्वा॒युधो॑म॒दिन्त॑मः ।

पव॑स्व मधु॒मत्त॑मः ॥ १५ ॥

इन्द्रा॑य । सो॒म । पा॑त॒वे । नृ॒भिः । य॒तः । सु॒ह आ॒युधः॑ ।

म॒दिन्त॑मः । पव॑स्व । मधु॒मत्त॑मः ॥ १५ ॥

हे सोम मधुमत्तमः अतिशयेन माधुर्योपेतस्त्वं इन्द्राय पातवे पानार्थं पवस्व कलशे क्षर ।
कीदृशः नृभिः कर्मनेतृभिर्ऋत्विग्भिः यतः संयतः स्वायुधः शोभनस्पर्शकपालाद्यायुधोपेतः म-
दिन्तमः मादयितुमः ॥ १५ ॥

अथ षोडशी—

इन्द्र॑स्य हा॒र्दिसो॒म॒धान॒मावि॑शसमु॒द्रमि॑व॒सिन्ध॑वः ।

जुष्टौ॑ मि॒त्राय॒वरु॑णाय वा॒यवै॑ दि॒वो वि॑ष्टं भ॒उत्त॑मः ॥ १६ ॥ १९ ॥

इन्द्रस्य । हार्दि । सोम॒धान॑म् । आ । वि॒श । समु॒द्रम॑इव ।

सिन्ध॑वः । जुष्टः । मि॒त्राय॑ । वरु॑णाय । वा॒यवे॑ । दि॒वः ।

वि॒ष्टम्भः । उ॒त्त॑मः ॥ १६ ॥ १९ ॥

हे सोम, त्वमिन्द्रस्य हार्दि हृदयंगमं हृदयभूत्वा सोमधानं सोमोनिधीयतेस्मिन्निति सोमधानः कलशः तमाविश प्रविश । तत्र दृष्टान्तः—समुद्रमिव यथा समुद्रं सिन्धवोनद्यः प्रविशन्ति तद्वत् । कोटशः त्वं मित्राय वरुणाय वायवे तेभ्यो जुष्टः दिवोद्युलोकस्य विष्टम्भः विष्टम्भयिता स्थापयिता उत्तमः सर्वेषामुत्कृष्टतमः त्वं कलशमाविश ॥ १६ ॥

॥ इति सप्तमस्य पंचमे एकोनविंशोवर्गः ॥ १९ ॥

परिप्रेति द्वाविंशत्यृचं द्वैपदं षष्ठं सूक्तं यज्ञे सदस्यवस्थितहोत्रीयादिधिष्योपेताअग्नयो-
नामईश्वरपुत्राऋषयः विंशतिकाद्विपदाविराजः पवमानःसोमोदेवता । तथाचानुक्रान्तं—परिप-
द्भ्यधिकाग्नयोधिष्योपेताएश्वराद्वैपदमिति । गतोविनियोगः ।

तत्र प्रथमा—

परि॒प्र॒ध॒न्वेन्द्रा॑य॒सोम॑स्वा॒दुर्मि॒त्राय॑पू॒ष्णेभ॑गाय ॥ १ ॥

परि॑ । प्र । ध॒न्व । इन्द्रा॑य । सो॒म । स्वा॒दुः । मि॒त्राय॑ ।

पू॒ष्णे । भ॑गाय ॥ १ ॥

हे सोम स्वादुः स्वादुरसः त्वं इन्द्राय मित्राय पूष्णे भगाय एतेभ्योदेवेभ्यः परिप्रधन्व परितः पात्रेषु क्षर ॥ १ ॥

अथ द्वितीया—

इन्द्र॑स्ते॒सोम॑सुतस्य॒पेयाः॒ऋत्वे॒दक्षा॑य॒विश्वे॑च॒दे॒वाः ॥ २ ॥

इन्द्रः॑ । ते । सो॒म । सु॒तस्य॑ । पे॒याः । ऋ॒त्वे । दक्षा॑य । विश्वे॑ ।

च । दे॒वाः ॥ २ ॥

हे सोम सुतस्याभिषुतस्य ते तव स्वं भागं इन्द्रः पेयाः पेयात् पिबतु (पातेराशीर्लिङ्गि रू-
पं पुरुषव्यत्ययोः) किमर्थं ऋत्वे ऋत्वे प्रज्ञानाय दक्षाय बलाय च । किंच अमी सर्वे विश्वे
देवाश्च त्वदीयमंशं पिबंतु ॥ २ ॥

अथ तृतीया—

ए॒वामृ॒ताय॑म॒हेक्षया॑य॒सशु॒क्रोअ॒र्षदिव्यः॑पी॒यूषः॑ ॥ ३ ॥

ए॒व । अ॒मृता॑य । म॒हे । क्षया॑य । सः । शु॒क्रः । अ॒र्ष ।
दिव्यः । पी॒यूषः॑ ॥ ३ ॥

हे सोम शुक्रोदीप्तः दिव्योदिविभवः पीयूषः देवैः पातव्यः सत्त्वं अमृताय अमरणाय महे महते क्षयाय निवासायच एवार्ष एवं पवस्व क्षर ॥ ३ ॥

अथ चतुर्थी—

प॒वस्व॑सोमम॒हान्त्संमु॒द्रःपि॒तादे॒वानां॑वि॒श्वाभि॒धामं॑ ॥ ४ ॥

प॒वस्व । सो॒म । म॒हान् । स॒मुद्रः । पि॒ता । दे॒वानां॑ ।
वि॒श्वा । अ॒भि । धा॒मं ॥ ४ ॥

हे सोम महान् देवेभ्योदीयमानत्वेन महत्त्वयुक्तः समुद्रः समुन्दनः यस्मात् समुद्रवन्ति रसास्तादृशः पिता सर्वेषां पालयिता त्वं देवानां विश्वा विश्वानि सर्वाणि धाम धामानि शरीराणि अभिलक्ष्य पवस्व ॥ ४ ॥

अथ पञ्चमी—

शु॒क्रःप॒वस्वदे॒वेभ्यः॑सोमदि॒वेपृ॒थिव्यै॑शंच॒प्रजा॑यै ॥ ५ ॥

शु॒क्रः । प॒वस्व । दे॒वेभ्यः॑ । सो॒म । दि॒वे । पृ॒थिव्यै॑ ।
शम् । च । प्र॒जायै॑ ॥ ५ ॥

हे सोम शुक्रोदीप्तत्वं देवेभ्योदेवार्थं पवस्व क्षर । किंच दिवे पृथिव्यैच द्यावापृथिवीभ्यांच ततः प्रजायै प्रजाभ्यश्च शं सुखं च कुरु ॥ ५ ॥

अथ षष्ठी—

दि॒वोध॒र्तासि॑शु॒क्रःपी॒यूषः॑स॒त्येवि॒धर्म॑न्वा॒जीप॒वस्व ॥ ६ ॥

दि॒वः । ध॒र्ता । अ॒सि । शु॒क्रः । पी॒यूषः॑ । स॒त्ये ।
वि॒धर्म॑न् । वा॒जी । प॒वस्व ॥ ६ ॥

हे सोम शुक्रोदीपः पीयूषः पातव्यस्त्वं दिवोद्युलोकस्य धर्ता धारकोसि । वाजी बलवान् सत्त्वं सत्ये सत्यभूते विधर्मन् विधर्मणि विविधकर्माणः ऋत्विजोयस्मिन् यद्वा विविधसोमा-दिहविषां धारकेस्मिन्यज्ञे पवस्व क्षर ॥ ६ ॥

अथ सप्तमी--

पवस्वसोमद्युम्नीसुधारोमहामवीनामनुपूर्व्यः ॥ ७ ॥

पवस्व । सोम । द्युम्नी । सुधारः । महाम् । अवीनाम् । अनु । पूर्व्यः ॥ ७ ॥

हेसोम द्युम्नी । द्युम्नं द्योततेर्यशोवाचंवेतिर्धास्कः । अन्नवान् यशस्वी वा सुधारः शोभन-धारायुक्तः पूर्व्यः पुरातनस्त्वं महान् महान्तं अवीनां रोम्णां रोमण्यः सकाशादनुक्रमेण पवस्व क्षर ॥ ७ ॥

अथाष्टमी-

नृभिर्येमानोज्ञानःपूतःक्षरद्विश्वादिमन्द्रःस्वर्वित् ॥ ८ ॥

नृभिः । येमानः । ज्ञानः । पूतः । क्षरत् । विश्वानि ।

मन्द्रः । स्वर्वित् ॥ ८ ॥

नृभिः कर्मनेतृभिर्ऋत्विग्भिः येमानोनियम्यमानः ज्ञानः जायमानः पूतः पवित्रेण शोधितः मन्द्रोमोदमानः स्वर्वित् सर्वज्ञः एतादृशः सोमः विश्वानि सर्वाणि धनान्यस्मभ्यं क्षरत् क्षरतु ददातु ॥ ८ ॥

अथ नवमी-

इन्दुःपुनानःप्रजामुराणःकरद्विश्वादिद्रविणानिनः ॥ ९ ॥

इन्दुः । पुनानः । प्रजाम् । उराणः । करत् । विश्वानि ।

द्रविणानि । नः ॥ ९ ॥

पुनानः पूषमानः । उराणः उरुकुर्वाणइतियास्कः । देवान् बहुकुर्वाणः इन्दुः सोमः
नोस्त्राकं प्रजामपत्यादिकां विश्वानि व्याप्तानि द्रविणानि धनानि करत् करोतु । करोतेर्लेङि
रूपं ॥ ९ ॥

अथ दशमी—

पवस्वसोमक्रत्वेदक्षायश्वोननित्तोवाजीधनाय ॥ १० ॥ २० ॥

पवस्व । सोम । क्रत्वे । दक्षाय । अश्वः । न । नित्तः ।

वाजी । धनाय ॥ १० ॥ २० ॥

हे सोम अश्वोन अश्वइव नित्तः वसतीवरीभिरद्भिः नित्तः वाजी वेगवांस्त्वं क्रत्वे
क्रत्वे प्रज्ञानाय दक्षाय बलाय धनाय धनार्थं च पवस्व क्षर ॥ १० ॥

॥ इति सप्तमस्य पंचमे विशोवर्गः ॥ २० ॥

अथैकादशी—

तंतैसोतारोरसंमदायपुनन्ति सोमंमहेद्युम्नाय ॥ ११ ॥

तम् । ते । सोतारः । रसम् । मदाय । पुनन्ति । सोमम् ।

महे । युम्नाय ॥ ११ ॥

सोतारः अभिषोतारः क्रत्विजः हे सोम ते तव स्वभूतं रसं मदाय मदार्थं पुनन्ति ।
तदेवोच्यते—महे महते युम्नाय युम्नं द्योततेर्यशोवान्वा । अन्नाय यशसेवा सोमं पुनन्ति शोध-
यन्ति । यद्वा सोममभिषूयमाणं तं रसं पुनन्तीति एकवाक्यतया योजनीयं ॥ ११ ॥

अथ द्वादशी—

शिशुंजज्ञानंहरिर्मृजन्तिपवित्रेसोमंदेवेभ्यइन्दुम् ॥ १२ ॥

शिशुम् । जज्ञानम् । हरिम् । मृजन्ति । पवित्रे ।

सोमम् । देवेभ्यः । इन्दुम् ॥ १२ ॥

शिशुमपां पुत्रभूतं जज्ञानं जायमानं हरिं हरितवर्णं इन्दुं दीप्तं सोमं देवेभ्योदेवार्थं प-
वित्रे मृजन्ति क्रत्विजोमार्जयन्ति ॥ १२ ॥

अथ त्रयोदशी—

इन्दुः पविष्टचारुर्मदायापामुपस्थेकविर्भगाय ॥ १३ ॥

इन्दुः । पविष्ट । चारुः । मदाय । अपाम् । उपस्थे ।
कविः । भगाय ॥ १३ ॥

चारुः कल्याणरूपः कविः क्रान्तप्रज्ञः इन्दुः अपामुदकानामुपस्थे उपस्थाने अन्तरिक्षे
पवित्रे वा मदाय मदार्थं भगाय भजनीयधनार्थं च पविष्ट पवते ॥ १३ ॥

अथ चतुर्दशी—

बिभर्ति चार्विन्द्रस्य नाम येन विश्वानि वृत्रा जघान ॥ १४ ॥

बिभर्ति । चारु । इन्द्रस्य । नाम । येन । विश्वानि ।
वृत्रा । जघान ॥ १४ ॥

ससोमः चारु कल्याणं इन्द्रस्य नाम शरीरं बिभर्ति धारयति पोषयति । तेन शरीरेण
इन्द्रः विश्वानि सर्वाणि वृत्रा वृत्राणि पापरूपाणि रक्षांसि जवान हतवान् ॥ १४ ॥

अथ पंचदशी—

पिबन्त्यस्य विश्वे देवासो गोभिः श्रोतस्य नृभिः सुतस्य ॥ १५ ॥

पिबन्ति । अस्य । विश्वे । देवासः । गोभिः ।
श्रोतस्य । नृभिः । सुतस्य ॥ १५ ॥

विश्वे सर्वे देवासो देवाः गोभिर्गोविकारैः श्रोतस्य मिश्रितं नृभिः कर्मनेनृभिर्कृत्विभिः
सुतस्याभिषुतस्यामुं सोमं पिबन्ति । द्वितीयार्थे षष्ठ्यः ॥ १५ ॥

अथ षोडशी—

प्रसुवानो अक्षाः सहस्रधारस्तिरः पवित्रं विवारमव्यम् ॥ १६ ॥

प्र । सुवानः । अक्षारिति । सहस्रधारः । तिरः ।
पवित्रम् । वि । वारम् । अव्यम् ॥ १६ ॥

सुवानोभिषूयमाणः अतएव सहस्रधारः बहुधारायुक्तः सोमः अव्यं अविभवं वारं वालं पवित्रं तिरः व्यवधायकं कुर्वन् प्र अक्षाः विविधं प्रक्षरन्ति क्षरतेर्लुङि रूपं ॥ १६ ॥

अथ सप्तदशी—

सवाज्यक्षाः सहस्रेता अद्भिर्मृजानो गोभिः श्रीणानः ॥ १७ ॥

सः । वाजी । अक्षारिति । सहस्रेताः । अद्भिः ।

मृजानः । गोभिः । श्रीणानः ॥ १७ ॥

वाजी वेगवान् बलवान् वा ससोमः अक्षाः क्षरति । कीदृशः सहस्रेताः बहुरेतस्कः बहूदकः अद्भिर्वसतीवरीभिः मृजानोमृज्यमानो गोभिर्गोविकारैः क्षीरादिभिः श्रीणानः श्रीयमाणः ॥ १७ ॥

अथाष्टदशी—

प्रसोमयाहीन्द्रस्य कुक्षानृभिर्येमानो अद्रिभिः सुतः ॥ १८ ॥

प्र । सोम । याहि । इन्द्रस्य । कुक्षा । नृभिः ।

येमानः । अद्रिभिः । सुतः ॥ १८ ॥

हे सोम नृभिर्ऋविभिः येमानो नियम्यमानः अद्रिभिर्ग्रावभिः सुतोभिषुतस्त्वं इन्द्रस्य कुक्षा (सप्तम्याडादेशः) कुक्षौ उदरभूते कलशे वा प्रयाहि प्रकर्षेण गच्छ ॥ १८ ॥

अथैकोनविंशी—

असर्जि वाजी तिरः पवित्रमिन्द्राय सोमः सहस्रधारः ॥ १९ ॥

असर्जि । वाजी । तिरः । पवित्रम् । इन्द्राय ।

सोमः । सहस्रधारः ॥ १९ ॥

वाजी बलवान् वेगवान्वा पवित्रं तिरः तिरस्कुर्वन् सहस्रधारो बहुधारः सोमः इन्द्रायेन्द्रार्थं असर्जि सृज्यते ॥ १९ ॥

अथ विंशी—

अजन्त्येनमध्वोरसेनेन्द्राय नृणा इन्दुमदाय ॥ २० ॥

अञ्जन्ति । एनम् । मध्वः । रसेन । इन्द्राय ।

वृष्णे । इन्दुम् । मदाय ॥ २० ॥

वृष्णे कामानां वर्षित्रे इन्द्राय इन्द्रस्य मदाय मदार्थं मध्वोमधुनोरसेन गव्येन एनमिन्दुं सोममृत्विजो अञ्जन्ति संयोजयन्ति ॥ २० ॥

अथैकविंशी-

देवेभ्यस्त्वावृथापाजसेपोवसानंहरिमृजन्ति ॥ २१ ॥

देवेभ्यः । त्वा । वृथा । पाजसे । अपः ।

वसानम् । हरिम् । मृजन्ति ॥ २१ ॥

हे सोम अपः उदकानि वसानमाच्छादयन्तं हरिं हरितवर्णं त्वा त्वां वृथा अनायासेन ऋत्विजोमृजन्ति शोधयन्ति । किमर्थं देवेभ्यः देवानां पानार्थं पाजसे तेषां बलार्थं ॥ २१ ॥

अथ द्वाविंशी-

इन्दुरिन्द्रायतोशतेनितोशतेश्रीणञ्जुग्रोरिणञ्जपः ॥ २२ ॥ २१ ॥

इन्दुः । इन्द्राय । तोशते । नि । तोशते । श्रीणन् ।

उयः । रिणन् । अपः ॥ २२ ॥ २१ ॥

इन्दुः सोमः इन्द्रायेन्द्रार्थं तोशते हन्यते अभिषूयते नितोशते नितरामभिषूयते तोशतिर्वधकर्मा । कीदृशः श्रीणन् प्रेरयन् उग्रउदूर्णः सोमोभिषूयते ॥ २२ ॥

॥ इति सप्तमस्य पञ्चमे एकविंशोवर्गः ॥ २१ ॥

पर्युष्विति द्वादशर्चं सप्तमं सूक्तं त्र्यरुणत्रसदस्यू राजर्षा अस्यसूक्तस्य द्रष्टारौ आदितस्तिस्त्रः पिपीलिकमध्यानुष्टुभः द्वादशकाष्टकद्वादशकवत्यः ततः षडूर्ध्वबृहत्यः द्वादशकत्रयवत्यः अथ दशम्याद्यास्तिस्रोविराजः पवमानः सोमोदेवता । तथाचानुक्तान्तं—पर्युषु द्वादशत्र्यरुणत्रसदस्यू तिस्रोनुष्टुभः पिपीलिकमध्याः षडूर्ध्वबृहत्यस्तिस्रश्चविराजइति । गतोविनियोगः ।

तत्र प्रथमा—

पर्यूषप्रधन्ववाजसातयेपरिवृत्राणिसक्षणिः ।
द्विषस्तरध्याऋणयानईयसे ॥ १ ॥

परि । ऊँ इति । सु । प्र । धन्व । वाजसातये । परि । वृत्राणि ।
सक्षणिः । द्विषः । तरध्यै । ऋणयाः । नः । ईयसे ॥ १ ॥

हे सोम सु सुष्ठु वाजसातये अस्मभ्यमन्नदानायैव परिप्रधन्व परितः प्रगच्छ । यद्वा वा-
जसातये अन्नलाभाय संग्रामं प्रगच्छ । किंच सक्षणिः सहनशीलस्त्वं वृत्राणि शत्रून्परिगच्छ ।
तदेवोच्यते—नोस्माकं ऋणयाः ऋणानां यापयिता त्वं द्विषः शत्रून् तरध्यै तरीतुं हन्तुं ईयसे
परिगच्छसि ॥ १ ॥

अथ द्वितीया—

अनुहित्वांसुतंसोममदामसिमहेसमर्यराज्ये ।
वाजाँअभिपवमानप्रगाहसे ॥ २ ॥

अनु । हि । त्वा । सुतम् । सोम । मदामसि । महे । समर्यराज्ये ।
वाजान् । अभि । पवमान । प्र । गाहसे ॥ २ ॥

हे सोम सुतमभिषुतं त्वा त्वां वयमनुमदामसिहि अनुमदामः अनुक्रमेणाभिष्टुमः खलु ।
हे पवमानसोम सत्त्वं महे महति समर्यराज्ये महत् समनुष्यं त्वदीयं राज्यमनुपालयितुं वाजान्
शत्रुबलान्यभिलक्ष्य प्रगाहसे प्रगच्छसि ॥ २ ॥

अथ तृतीया—

अजीजनोहिपवमानसूर्यविधोःशक्मनापयः ।
गोजीरयारंहमाणःपुरंध्या ॥ ३ ॥

अजीजनः । हि । पवमान । सूर्यम् । विधोः । शक्मना ।
पयः । गोऽजीरया । रंहमाणः । पुरंध्या ॥ ३ ॥

हे पवमान सोम त्वं पयः पयसउदकस्य विधारे विधारके अन्तरिक्षे शक्मना समर्थेन बलेन सूर्यमजीजनोहि उत्पादितवान् भवसि खलु । कीदृशः गोजीरया स्तोतृभ्योगवां प्रेरकेण स्तोतृणां प्रेरितपशुकेनेत्यर्थः । तादृशेन पुरंध्या बहुविधप्रज्ञानेन युक्तः रहमाणः वेगं कुर्वाणस्त्वं सूर्यमजीजनः ॥ ३ ॥

अथ चतुर्थी—

अजीजनोअमृतमर्त्येष्वँक्तस्यधर्मन्मृतस्यचारुणः ।
सदासरोवाजमच्छसनिष्यदत् ॥ ४ ॥

अजीजनः । अमृत । मर्त्येषु । आ । ऋतस्य । धर्मन् । अमृतस्य ।
चारुणः । सदा । असरः । वाजम् । अच्छ । सनिष्यदत् ॥ ४ ॥

हे अमृत मरणधर्मरहित सोम त्वं ऋतस्य सत्यभूतस्य चारुणः कल्याणस्य अमृतस्योदकस्य धर्मन् धारके अन्तरिक्षे सूर्यमजीजनः किमर्थं मर्त्येष्वामनुष्येष्वभिमुखीभवनाय । किंच सनिष्यदत् संभजन सत्वं वाजं अच्छ संग्राममभिलक्ष्य सदा असरः सरसि गच्छसि ॥ ४ ॥

अथ पंचमी—

अभ्यभिहिश्रवसाततर्दिथोत्सन्नकश्चिज्जनपानमाक्षितम् ।
शर्याभिर्नभरमाणोगर्भस्त्योः ॥ ५ ॥

अभिऽअभि । हि । श्रवसा । ततर्दिथ । उत्सम् । न । कम् । चित् ।
जनऽपानम् । अक्षितम् । शर्याभिः । न । भरमाणः । गर्भस्त्योः ॥ ५ ॥

हे सोम त्वं श्रवसानेन हेतुना अभ्यभि ततर्दिथ हि पवित्रमभितृणवानसि छिन्नवानसि । तत्र दृष्टान्तद्वयं—उत्संन यथा कश्चित् जनपानं अस्मिन् जनाउदकं पिबन्ति तमक्षितं अक्षीणं कंचित् कंचन उत्तरणशीलं वाप्यादिकं अभितृणत्ति अथवा कश्चित् गभस्त्योर्बाह्वोः शर्याभिरंगुलीभिरभरणउदकं संभरन् कंचिदभितृणत्ति तद्वत् ॥ ५ ॥

अथ षष्ठी—

आदीकेचित्पश्यमानासआप्यंवसुरुचोदिव्याअभ्युनूषत ।
कारंनदेवःसंविताव्यूणुते ॥ ६ ॥ २२ ॥

आत् । ईम् । के । चित् । पश्यमानासः । आप्यम् । वसुरुचः ।
दिव्याः । अ॒भि । अ॒नु॒ष॒त् । वार॑म् । न । दे॒वः । स॒वि॒ता । वि । ऊ॒र्णु॒ते ॥ ६ ॥ २२ ॥

आदनन्तरं पश्यमानास एनं पश्यन्तोदिव्याः दिविभवाः वसुरुचोनामकेचित् आप्यं बन्धुं साधुं ईमेन सोमं अज्यनूषत अज्यस्तुवन् । कस्मादनन्तरमिति उच्यते देवोद्योतमानः सविता सर्वस्य प्रेरकः सूर्यः वारं आवरकं अंधकारं नव्यूर्णुते नापगमयति तदा एनमस्तुवन् सूर्योदयात् प्रागेवहि सोमं स्तुवन्ति खलु ॥ ६ ॥

॥ इति सप्तमस्य पंचमे द्वाविंशोवर्गः ॥ २२ ॥

अथ सप्तमी—

त्वेसोमप्रथमावृक्तबर्हिषोमहेवाजायश्रवसेधियं दधुः ।
सत्वंनोवीरवीर्यायचोदय ॥ ७ ॥

त्वे इति । सो॒म । प्र॒थ॒माः । वृ॒क्त॒बर्हि॑षः । म॒हे । वा॒जा॒य । श्र॒व॒से ।
धि॒य॒म् । द॒धुः । सः । त्वम् । नः । वी॒र । वी॒र्या॑य । चो॒द॒य ॥ ७ ॥

हे सोम प्रथमाः पुरातनाः यद्वा यष्टत्वेन सर्वेषां जनानां मुख्याः वृक्तबर्हिषः वृक्तं छिन्नं बर्हिर्यज्ञार्थमिति वृक्तबर्हिषोयजमानाः महे महते वाजाय बलाय श्रवसेन्नायच धियं बुद्धिं त्वे त्वयि दधुः निहितवन्तः । तस्मात् हे वीर समर्थं सोम सतादृशस्त्वं नोस्मानपि संग्रामे वीर्याय सामर्थ्याय चोदय प्रेरय यद्वा वीर्याय वीरपुत्रे भनाय सुखायास्मान् प्रेरय ॥ ७ ॥

अथाष्टमी—

दिवः पी॒यूषं॑ पू॒र्व्यं॑ दु॒क्थ्यं॑ म॒हो॒गा॒हा॒द्वि॒व आ॒निर॑धुक्षत ।
इन्द्रं॑ म॒भिजा॑यमानं॒ सम॑स्वरन् ॥ ८ ॥

दिवः । पी॒यूष॑म् । पू॒र्व्यम् । यत् । उ॒क्थ्यं॑म् । म॒हः । गा॒हा॒त् । दि॒वः । आ ।
निः । अ॒धु॒क्ष॒त् । इन्द्रं॑म् । अ॒भि । जा॒य॑मानम् । स॒म् । अ॒स्व॒र॒न् ॥ ८ ॥

दिवोद्युलोकात् तत्र स्थितैर्देवैः पीयूषं पातव्यं पूर्वं प्रत्नं यत्सोमरूपमन्नं उक्थ्यं प्रशस्यमस्ति तं सोमं महो महतोगाहात् गहनात् दिवोद्युलोकात् आनिरधुक्षत आभिमुख्येन निर्दुहन्ति । ततः दुग्धमिन्द्रं अभिलक्ष्य जायमानं तं सोमं समस्वरन् स्तोतारः संस्तुवन्ति ॥ ८ ॥

अथ नवमी—

अध॒यदि॑मेप॒वमान॒रोद॑सी॒इमा॒च॒विश्वा॒भुव॑ना॒भिम॒ज्मना॑ ।
यू॒थेन॑निः॒ष्ठावृ॑ष॒भोवि॑तिष्ठ॒से ॥ ९ ॥

अध॑ । यत् । इमे इति । प॒वमान॑ । रोद॑सी इति । इ॒मा । च । विश्वा॑ ।
भुव॑ना । अ॒भि । म॒ज्मना॑ । यू॒थे । न । निः॑स्थाः । वृ॒षभः॑ । वि । तिष्ठ॑से ॥ ९ ॥

हे पवमान सोम अध अथ अनन्तरं यद्यदा इमे रोदसी द्यावापृथिव्यौ इमा इमानि वि-
श्वा विश्वानि भुवना भूतजातानि च मज्मना बलेन अभितिष्ठसि सत्त्वं तथाकुर्वन् भुवनेषु वितिष्ठ-
से । तत्र दृष्टान्तः—यूथे न यथाकश्चिद्वृषभः गवां यूथे वृन्दे निःष्ठाः निःष्ठितोवर्तते तद्वत्
यूथस्थानीयेषु भूतजातेषु निःष्ठितोभवसि ॥ ९ ॥

अथ दशमी—

सोमः॑ पु॒ना॒नो अ॒व्यये॑वा॒रे शिशु॑र्न॒क्रीळ॑न्प॒वमानो॑ अ॒क्षाः ।
स॒हस्र॑धा॒रः श॒तवा॑ज॒इन्दुः॑ ॥ १० ॥

सोमः॑ । पु॒ना॒नः । अ॒व्यये॑ । वा॒रै । शिशुः॑ । न । क्रीळ॑न् । प॒वमानः॑ ।
अ॒क्षारि॑ति । स॒हस्र॑धा॒रः । श॒तवा॑जः । इ॒न्दुः ॥ १० ॥

पुनानः पूयमानः पवमानः पूतः सोमः, अव्यये अविमये वारे वाले पवित्रे शिशुर्न शिशु-
रिव क्रीळन् इतस्ततः संकोडमानः सन् अक्षाः क्षरति । कीदृशः सहस्रधारः बहुधारायुक्तः श-
तवाजोबहुबलः इन्दुर्दीप्तिः ॥ १० ॥

अथैकादशी—

ए॒षपु॑ना॒नो मधु॑माँ॒ऋता॑वेन्द्रा॒येन्दुः॑ प॒वते॒स्वादु॑रु॒र्मिः ।
वा॒ज॒सनि॑र्व॒रिवो॒विद्व॑यो॒धाः ॥ ११ ॥

ए॒षः । पु॒ना॒नः । मधु॑मान् । ऋ॒ता॒वा । इन्द्रा॑य । इ॒न्दुः । प॒वते॑ ।
स्वा॒दुः । उ॒र्मिः । वा॒ज॒सनिः॑ । व॒रिवः॑ वित् । व॒यः॑धाः ॥ ११ ॥

पुनानः पूयमानः मधुमान् माधुर्योपेतः ऋतावा ऋतवान् यज्ञवान् इंदुः क्षरणशीलः स्वादुः
स्वादुकरः ऊर्मिः एषरसधारासंघः इन्द्रायेन्द्रार्थं पवते क्षरति । कीदृशः वाजसनिः अन्नस्य दा-
ता वरिवोविद् धनस्य लंभकः वयोधाः आयुषोदाता ॥ ११ ॥

अथ द्वादशी—

सपवस्वसहमानः पृतन्यूनत्सेधन् रक्षांस्यपदुर्गहाणि ।

स्वायुधः सासहान्सोमशत्रून् ॥ १२ ॥ २३ ॥

सः । पवस्व । सहमानः । पृतन्यून । सेधन् । रक्षांसि । अप ।

दुःर्गहानि । सुह्रुआयुधः । ससहान् । सोम । शत्रून् ॥ १२ ॥ २३ ॥

हे सोम तादृशस्त्वं पवस्व किं कुर्वन् पृतन्यूनं किं व्यध्वरपृतनस्य चिलोपइति क्यचि पर-
तोकारलोपः) संग्रामकमान् शत्रून् सहमानो भिभवन् तथा दुर्गहाणि कैश्चिदपि दुर्गमानि र-
क्षांसि अपसेधन् अपगमयन् हिंसन् किंच स्वायुधः शोभनायुधः सन् शत्रून् सासहान् अ-
भिभवन् अभितपन् पवस्व ॥ १२ ॥

॥ इति सप्तमस्य पंचमे त्रयोविंशोवर्गः ॥ २३ ॥

अयारुचेति तृचमष्टमं सूक्तं परुच्छेपपुत्रस्य अनानताख्यस्यार्थं अत्यष्टिच्छन्दस्कं
पवमानसोमदेवताकं । तथा चानुक्रम्यते—अयारुचातृचमनानतः पारुच्छेपिस्रत्यष्टमिति ।
गतो विनियोगः ।

तत्र प्रथमा—

अयारुचा हरिण्या पुनानो विश्वा द्वेषांसितर

ति स्वयुग्वंभिः सूरोन स्वयुग्वंभिः ।

धारां सुतस्य रोचते पुनानो अरुषो हरिः ।

विश्वा यद्रूपापरियात्यृकंभिः सप्तास्यैभिर्ऋकंभिः ॥ १ ॥

अया । रुचा । हरिण्या । पुनानः । विश्वा । द्वेषांसि । तरति ।

स्वयुग्वंभिः । सूरः । न । स्वयुग्वंभिः ।

धारां । सुतस्य । रोचते । पुनानः । अरुषः । हरिः । विश्वा ।

यत् । रूपा । परिहयाति । ऋक्भिः । सप्तस्येभिः । ऋक्भिः ॥ १ ॥

पुनानः पूयमानः सोमः हरिण्या हरितवर्णया अया अनया रुचा रोचमानया धारया विश्वा सर्वाणि द्वेषोसि द्वेषूणि रक्षांसि तरति विनाशयति । तत्र दृष्टान्तः—सूरोन यथा सूर्यः स्वयुग्मभिः स्वयं युक्तैः रश्मिभिस्तमांसि हिनस्ति तद्वत् स्वयुग्मभिरिति द्विरुक्तिरादरार्था । यद्वा धारया युक्तः सोमः स्वयैर्युक्तैस्तेजोभिः रक्षांसि तरति तस्य सुतस्याभिषुतस्य सोमस्य धारा रोचते दीप्यते । पुनानः पूयमानः हरिर्हरितवर्णः सोमः अरुषः आरोचमानोभवति यद् यः सोमः सप्तस्येभिः रसहरणशीलास्यैः ऋक्भिः स्तुतिमद्भिः ऋक्भिस्तेजोभिः विश्वा विश्वानि व्याप्तानि रूपा रूपाणि नक्षत्राणि परियाति गच्छति व्याप्नोति ॥ १ ॥

अथ द्वितीया—

त्वंत्यत्पणीनां विदो वसुसंमातृभिर्मर्जय

सिस्वआदमं ऋतस्य धीतिभिर्दमे ।

परावतो न साम तद्यत्रारणन्ति धीतयः ।

त्रिधातुभिररुषीभिर्वयोदधे रोचमानो वयोदधे ॥ २ ॥

त्वम् । त्यत् । पणीनाम् । विदः । वसु । सम् । मातृभिः ।

मर्जयसि । स्वे । आ । दमे । ऋतस्य । धीतिभिः । दमे । परावतः ।

न । साम । तत् । यत्र । रणन्ति । धीतयः । त्रिधातुभिः ।

अरुषीभिः । वयः । दधे । रोचमानः । वयः । दधे ॥ २ ॥

हे सोम त्वं त्यत्पणीनां वसु पणिभिरपहतं गवात्मकं धनं विदः अलभथाः । आ अपिच ऋतस्य यज्ञस्य धीतिभिः धात्रीभिर्मातृभिः वसतीवरीभिः स्वे आत्मीये दमे गृहभूते दमे यज्ञे संमर्जयसि सम्यक् शुद्धोभवसि । परावतो न दूरस्थाद्देशात् यथा साम सामध्वनिः श्रूयते तथा तव तत्साम ध्वनिः सर्वैः श्रूयते । असौ सोमाभिषवाभिमायेणोक्तः । यत्र यस्मिन् शब्दे धीतयः कर्मणोधर्तारो यजमानाः रणन्ति रमन्ते । रोचमानः सोमः त्रिधातुभिः त्रयाणां लोकानां

धारयित्रीभिः मातृभिः वसतीवरीभिः अरुषीभिः आरोचमानाभिर्दीप्तिभिः वयोर्जं दधे स्तोतृभ्यः
प्रयच्छति पुनर्वयोदधइत्यादरार्थे ॥ २ ॥

अथ तृतीया—

पूर्वामनुप्रदिशंयातिचेकितत्संरश्मिभिर्य
तनेदर्शतोरथोदैव्योदर्शतोरथः ।
अग्मन्नुक्थानिपौंस्येन्द्रजैत्रायहर्षयन् ।
वज्रश्चयद्भवथोअनपच्युतासमतस्वनपच्युता ॥३॥२४॥

पूर्वाम् । अनु । प्रदिशम् । याति । चेकितत् । सम् । रश्मिभिर्यः ।
यतते । दर्शतः । रथः । दैव्यः । दर्शतः । रथः । अग्मन् ।
उक्थानि । पौंस्या । इन्द्रम् । जैत्राय । हर्षयन् । वज्रः ।

च । यत् । भवथः । अनपच्युता । समतस्वम् । अनपच्युता ॥३॥२४॥

चेकितत् जानानः सोमः पूर्वा प्राचीं प्रदिशं प्रकृष्टां दिशं अनुयाति अनुगच्छति । किंच
दर्शतः सर्वैर्दर्शनीयः दैव्यः देवेषु भवः तव रथः सूर्यरश्मिभिः संयतते संगच्छते पुनर्दर्शतोरथइ-
त्यादरार्थे । ततः पौंस्या पुंस्त्वावगमानि उक्थानि स्तोत्राण्यग्मन् इन्द्रं गच्छन्ति तथा जैत्राय
जयार्थं तानि स्तोत्राणि इन्द्रं हर्षयन् हर्षयन्ति । तथा तस्य वज्रश्च तमिन्द्रं गच्छति । यद्यदा
समस्तु संग्रामेषु अनपच्युता अनपच्युतौ शत्रुभिः अपराजितौ सोमश्च त्वंच इन्द्रश्च युवां
सहभवथः तदा स्तोत्रागमनादीनि भवन्ति पुनरनपच्युतेत्यादरार्था ॥ ३ ॥

॥ इति सप्तमस्य पंचमे चतुर्विंशोवर्गः ॥ २४ ॥

नानानमिति चतुर्कचं नवमं सूक्तं आंगिरसस्य शिशुनाम्नार्षं पंचपदापंक्तिश्छन्दः पव-
मानः सोमोदेवता । तथाचानुक्तान्तं—नानानं चतुष्कं शिशुः पांक्कंहीति । गतोविनियोगः ।

तत्र प्रथमा—

नानानंवाउनोधियोविब्रतानिजनानाम् ।
तक्षारिष्टंरुतंभिषग्ब्रह्मासुन्वन्तमिच्छतीन्द्रायेन्द्रोपरिस्व ॥ १ ॥

ना॒ना॒नम् । वै । ॐ इति । नः । धियः । वि । व्र॒ता॒नि । ज॒ना॒नाम् ।
तक्षा । रि॒ष्टम् । रु॒तम् । भि॒षक् । ब्र॒ह्मा । सु॒न्वन्त॑म् ।
इ॒च्छ॒ति । इन्द्रा॑य । इ॒न्द्रो इति । परि॑ । स॒व ॥ १ ॥

ऋषिः एतदादिभिः विभिः सूक्तैः अपरिस्वतः सोमस्य जामित्वाय मनसोविनोदनं कुर्वन्नाह । हे सोम नोस्माकं धियः कर्माणि नानानं नानाजातीयकानि बहूनि भवन्ति वैशब्दः प्रसिद्धार्थद्योतनार्थः उइति पूरणः । तथा अन्येषामपि जनानां व्रतानि कर्माणि विविधानि भवन्ति तक्षा त्वष्टा रिष्टं दारुतक्षणमिच्छति तथा भिषक् वैद्यः चिकित्सकः रुतं रोगमिच्छति ब्रह्मा ब्राह्मणः सुन्वन्तं सोमाभिषवं कुर्वन्तं यजमानमिच्छति । तथा अहं त्वत्परिस्ववणं इच्छामि । तस्मात् हे इन्द्रो सोम इन्द्रायेन्द्रार्थं परिस्वव परितः क्षर ॥ १ ॥

अथ द्वितीया—

ज॒र॒ती॒भि॒रोष॑धीभिः॒पर्णे॑भिः॒शकु॑नानाम् ।
का॒मा॒रो॒अश्म॑भि॒द्युभि॑र्हि॒रण्य॑वन्तमिच्छ॒तीन्द्रा॑येन्द्रो॒परि॑स्वव ॥ २ ॥

ज॒र॒ती॒भिः । ओष॑धीभिः । पर्णे॑भिः । श॒कु॒ना॒नाम् । का॒मा॒रः ।
अश्म॑भिः । द्यु॒भिः । हि॒रण्य॑वन्तम् । इ॒च्छ॒ति ।
इन्द्रा॑य । इ॒न्द्रो इति । परि॑ । स॒व ॥ २ ॥

जरतीभिः जीर्णाभिः याभिरोषधीभिः इषवः क्रियन्ते । तथा शकुनानां पर्णेभिः इषूणां पक्षश्रुतैः पर्णैश्च क्रियन्ते । तथा द्युभिर्दीप्ताभिरिषूणां तेजनार्थाभिरश्मभिः शिलाभिश्च क्रियन्ते तपैः कामारोयस्कारः हिरण्यवन्तं आढ्यं पुरुषमिच्छति तथाहं त्वत्परिस्ववणमिच्छामि । तस्मात् इन्द्रो इन्द्राय परिस्वव ॥ २ ॥

अथ तृतीया—

का॒रु॒ह॒न्तो॒भिष॑गु॒पल॑प्र॒क्षिणी॑ना ।
ना॒ना॒धि॒योव॑सू॒यवो॑नुगा॒इव॑तस्थि॒मेन्द्रा॑येन्द्रो॒परि॑स्वव ॥ ३ ॥

का॒रुः । अ॒हम् । त॒तः । भि॒षक् । उ॒प॒ल॒प्र॒क्षिणी । न॒ना ।
 ना॒ना॒धियः । व॒सु॒ध॒यवः । अ॒नु । गाः॒इ॒व । त॒स्थि॒म ।
 इन्द्रा॒य । इ॒न्द्रो इति । परि । स॒व ॥ ३ ॥

ऋषिः प्रवृत्तसोमयागः सन् दशापवित्रात् सोमे क्षरति तत्प्रतिबन्धकपापापनुत्तये पुरश्चरितानुकीर्तनपुरःसरं अध्येषणां चकार । तावदहं कारुः स्तोमानां कर्तास्मि ततइति सन्ताननाम । तन्यतेस्मादिति ततः पिता तन्यते साविति वा ततः पुत्रः भिषक् भेषजकृत् यज्ञस्य ब्रह्मेत्यर्थः । सर्वं त्रय्या विद्यया भिषज्यतीति श्रुतेः । तथा उपलप्रक्षिणी उपलेषु बालुकासु प्रक्षिणोति यवान् हिनस्ति भृञ्जतीति यद्वा दृपदादिषूपलेषु भृष्टान् यवान् हिनस्ति चूर्णयतीति । अथवा धानासक्तुकरंभादीनां कारिकावा असौ नना माता दुहिता वा नमनक्रियायोग्यत्वाद् माता खलु अपत्यं प्रति स्तनपानादिना नमनशीला भवति दुहितावा शुश्रूषार्थं एवं सर्वेषां परिचरणेन नानाधियः नानाकर्माणः वसूयवोधनकामावयं अनुतस्थिम लोकमन्वास्थितास्मः । तत्र दृष्टान्तः—गाइव(छान्दसोजसःशसादेशः) गावोयथा गोष्ठमनुतिष्ठन्ति स्वपयःप्रदानेन परिचरन्तिवा एवं वयमपि परिचरामः । एतत् ज्ञात्वा हे इन्द्रो सोम इन्द्राय परिस्रव दशापवित्रात् क्षर एवमेवाध्येषणा सत्कारपूर्विका व्यापारणा । अत्र निरुक्तं—उपलप्रक्षिण्युपलेषु प्रक्षिणात्युपलप्रक्षेपिणीवाकारुरहमस्मि कर्तास्तोमानांततोभिषकृत्वतइतिसंताननामपितुर्वापुत्रस्यवोपलप्रक्षिणीसक्तुकारिकाननानमतेर्मातावादुहितावानानाधियोनानाकर्माणोवसूयवोवसुकामाअन्वास्थितास्मोगावइवलोकर्मिति ॥ ३ ॥

अथ चतुर्थी—

अ॒श्वो॒वो॒ह्णा । सु॒खं र॒थं ह॒स॒नामु॒पम॒त्रिणः ।
 शे॒पो॒रोम॑ण्वन्तौ भे॒दौ वा॒रि॒न्म॒ण्डूक॑इच्छ॒तीन्द्रा॑येन्द्रो॒परि॑स्रव॥४॥२५॥

अ॒श्वः । वो॒ह्णा । सु॒खम् । र॒थम् । ह॒स॒नाम् । उ॒प॒म॒त्रिणः ।
 शे॒पः । रोम॑ण्वन्तौ । भे॒दौ । वाः । इत् । म॒ण्डूकः ।
 इच्छ॒ति । इन्द्रा॒य । इ॒न्द्रो इति । परि । स॒व ॥ ४ ॥ २५ ॥

बोह्मा लक्षं देशं प्रापयन्नश्वः सुखं कल्याणं रथमिच्छति उपमंत्रिणः उपमंत्रवन्तो नर्मस-
चिवाः हसनां उपहसनां वाचमिच्छन्ति तथा शेषः । शेषोवैतसइतिपुंस्प्रजननस्येतियास्कः । यथा
शेषः रोमण्वन्तौ भेदाविच्छति । मंडूकः वारिव इदवधारणे उदकमेवेच्छति तथा हं त्वत्परि-
स्ववणमिच्छामि तस्मादिन्द्रायेन्दोपरिस्ववेति ॥ ४ ॥

॥ इति सप्तमस्य पंचमे पंचविंशोवर्गः ॥ २५ ॥

शर्यणावतीत्येकादशार्चं दशमं सूक्तं मारीचस्य कश्यपस्यार्चं पूर्वत्रहीत्युक्तत्वात् इदमुत्तरं-
च पातं पवमानसोमदेवताकं । तथाचानुक्रम्यते—शर्यणावत्येकादशकश्यपइति । गतोविनियोगः ।

तत्र प्रथमा—

शर्यणावति सोममिन्द्रः पिबतु वृत्रहा ।

बलं दधान आत्मनि करिष्यन् वीर्यं महद्दिन्द्रायेन्दोपरिस्वव ॥ १ ॥

शर्यणावति । सोमम् । इन्द्रः । पिबतु । वृत्रहा । बलम् ।

दधानः । आत्मनि । करिष्यन् । वीर्यम् । महत् ।

इन्द्राय । इन्दो इति । परि । स्वव ॥ १ ॥

शर्यणावति शर्यणावन्नामकुरुक्षेत्रस्य जघनार्धे सरः तत्र स्थितं सोमं वृत्रहा इन्द्रः पि-
बतु । कीदृशः आत्मनि बलं दधानः बलं निदधानः अतएव महद्दीर्यं करिष्यन् शत्रून् प्रति
तस्मादिन्द्रायेन्दो परिस्वव ॥ १ ॥

अथ द्वितीया—

आपवस्व दिशां पत आर्जीकात् सोममीदृः ।

ऋतवाकेन सत्येन श्रद्धया तपसा सुत इन्द्रायेन्दोपरिस्ववा ॥ २ ॥

आ । पवस्व । दिशाम् । पते । आर्जीकात् । सोम । मीदृः ।

ऋतवाकेन । सत्येन । श्रद्धया । तपसा । सुतः । इन्द्राय ।

इन्दो इति । परि । स्वव ॥ २ ॥

हे दिशां पते प्राच्यादीनां दिशां प्रकाशकत्वेन स्वामिन् हे मीढुः कामानां सेक्तः हे सोम
आर्जीकात् ऋजीकानामदूरभवः आर्जीकोजनपदः तस्मादापवस्व अस्मद्यज्ञं प्रत्यागच्छ ।
यद्वा आर्जीकात् ऋजोरकुटिलात् पवित्रात् क्षर । कीदृशः ऋतवाकेन ऋतस्य वचनेन सत्येन
सत्यर्तयोरल्पोभेदोदृष्टव्यः श्रद्धया तपसा युक्तैः दीक्षितैः सुतोभिषुतस्त्वं पवस्व ॥ २ ॥

अथ तृतीया—

प॒र्जन्य॑वृद्धंमहि॒षंतं॑सूर्य॑स्यदुहि॒ताभ॑रत् ।

तंगन्ध॑र्वाःप्रत्य॑गृ॒भ्णन्तंसोमे॑रस॒मादधु॑रिन्द्रा॒येन्दो॑परि॒स्त्रव ॥ ३ ॥

प॒र्जन्य॑वृद्धम् । म॒हिषम् । तम् । सूर्य॑स्य । दुहि॒ता । आ । अ॒भ॒रत् ।

तम् । गन्ध॑र्वाः । प्र॒ति । अ॒गृ॒भ्णन् । तम् । सोमे॑ । रसम् । आ ।

अ॒दधुः । इन्द्रा॑य । इ॒न्दो इति॑ । परि॑ । स्त्र॒व ॥ ३ ॥

सूर्यस्य दुहिताश्रद्धावैसूर्यस्य दुहितेति वाजसनेयकं । सा पर्जन्यवृद्धं पर्जन्यवत्समर्थं
यद्वा पर्जन्येन तत्कार्यत्वेनोदकेन प्रवृद्धं महिषं महान्तं पूज्यंवा तं सोममाभरत् आहरत् द्युलो-
कादाहृतवती तमाह्रियमाणं सोमं गंधर्वाः विश्वावसुप्रभृतयः प्रत्यगृगणन् प्रत्यगृह्णन् प्रतिगृही-
तवन्तः ह्यग्रहोर्भः । ततः गंधर्वाः प्रतिगृहीतं रसं सोमे प्रत्यक्षमादधुः । दधातेर्लङि । तस्मात्
परिस्त्रव ॥ ३ ॥

अथ चतुर्थी—

ऋ॒तंवद॑न्भू॒तद्यु॑म्नस॒त्यंवद॑न्तस॒त्यक॑र्मन् ।

श्र॒द्धांवद॑न्तसोमराजन्धा॒त्रासोम॑परि॒ष्कृत॑इन्द्रा॒येन्दो॑परि॒स्त्रव ॥ ४ ॥

ऋ॒तम् । वद॑न् । ऋ॒त॒द्यु॒म्न । स॒त्यम् । वद॑न् । स॒त्य॒क॒र्मन् । श्र॒द्धाम् ।

वद॑न् । सो॒म । रा॒जन् । धा॒त्रा । सो॒म । परि॑ष्कृतः । इन्द्रा॑य । इ॒न्दो

इति॑ । परि॑ । स्त्र॒व ॥ ४ ॥

हे ऋतद्युम्न ऋतेन द्योतमान सत्ययशस्कवा सत्यकर्मन् हे सोम अभिषूयमाण राजन्
सर्वेषां यज्ञनिष्पादकत्वेन स्वामिन् हे सोम ऋतं यज्ञं वदन् सत्यं वदन् उच्चारयन् श्रद्धां य-

जमानानां आत्मनोपेक्षितां वदन् धात्रा कर्मणा धारकेण देवानां पोषकेणवा यजमानेन परि-
प्लुतोऽलंकृतस्त्वं इन्द्राय परिस्रव । संपर्युपेभ्यइति भूषणार्थं करोतेः सुट् ॥ ४ ॥

अथ पंचमी—

सत्यमुग्रस्यबृहतःसंस्त्रवन्तिसंस्त्रवाः ।

संयन्तिरसिनोरसाःपुनानोब्रह्मणाहरइन्द्रायेन्द्रोपरिस्रव ॥५॥२६॥

सत्यमुऽउग्रस्य । बृहतः । सम् । स्त्रवन्ति । सम्ऽस्त्रवाः ।

सम् । यन्ति । रसिनः । रसाः । पुनानः । ब्रह्मणा । हरे ।

इन्द्राय । इन्द्रो इति । परि । स्त्रव ॥ ५ ॥ २६ ॥

सत्यमुग्रस्य संग्रामे सत्येन शत्रूणामुद्धारयितुः यद्वा उद्गूर्णसत्यस्य यद्वा यथार्थभूतमुद्गूर्णं
बलं यस्य तस्य (पृषोदरादित्वात् रूपसिद्धिः) बृहतोमहतः सोमस्य तव संस्त्रवाः सम्यक् सव-
णशीलाः धाराः संस्त्रवन्ति सम्यक्गच्छन्ति । किंच रसिनोरसवतस्तव स्वभूतारसाः संयन्ति सं-
गच्छन्ते तस्मात् हे हरे हरितवर्णं सोम ब्रह्मणा ब्राह्मणेन मंत्रेणवा पुनानः पूयमानः सत्वमि-
न्द्रार्थं परिस्रव ॥ ५ ॥

॥ इति सप्तमस्य पंचमे षड्विंशोवर्गः ॥ २६॥

अथ षष्ठी—

यत्रब्रह्मापवमानछन्दस्यांवाचंवदन् ।

ग्राव्णासोमेमहीयतेसोमेनानन्दंजनयन्निन्द्रायेन्द्रोपरिस्रव ॥ ६ ॥

यत्र । ब्रह्मा । पवमान । छन्दस्याम् । वाचम् । वदन् ।

ग्राव्णा । सोमे । महीयते । सोमेन । आन्दनन्दम् । जनयन् ।

इन्द्राय । इन्द्रो इति । परि । स्त्रव ॥ ६ ॥

हे पवमान पूयमान सोम त्वदर्थं छन्दस्यां सप्तच्छन्दोभिः कृतां तेषु भवां वाचं स्तुतिं
वदन् उच्चारयन् सोमे सोमाभिषवार्थं ग्राव्णाभिषवं कुर्वतायुक्तः तेनाभिषुतेन सोमेन देवाना-

मानन्दं सन्तोषं जनयन्नुत्पादयन् ब्रह्मा ब्राह्मणः यत्र यस्मिन्देहे महीयते देवैः पूज्यते तत्र हे सोम त्वं परिस्रव ॥ ६ ॥

अथ सप्तमी—

यत्र ज्योतिरजस्रं यस्मिँल्लोके स्वरहितम् ।

तस्मिन्मांधेहि पवमाना मृतं लोके अक्षित इन्द्रायेन्दो परिस्रव ॥ ७ ॥

यत्र । ज्योतिः । अजस्रम् । यस्मिन् । लोके । स्वरः । हितम् ।

तस्मिन् । माम् । धेहि । पवमान् । अमृतं । लोके । अक्षिते ।

इन्द्राय । इन्दो इति । परि । स्रव ॥ ७ ॥

हे पवमान यत्र यस्मिन्लोके ज्योतिः सर्वं तेजः अजस्रं सर्वदा अविनश्वरं वर्तते । यस्मिँश्च लोके स्वरादित्याख्यं ज्योतिर्हितं निहितमस्ति तस्मिन् अमृते मरणधर्मरहिते अतएव अक्षिते अक्षीणलोके मां सोमाभिषवं कुर्वन्तं धेहि तस्मान्मामुत्तमलोकं प्रापयितुं त्वमिन्द्राय परिस्रव ॥ ७ ॥

अथाष्टमी—

यत्र राजा वैवस्वतो यत्रावरोधनं दिवः ।

यत्रा मूर्यह्वतीरापस्तत्र माममृतं कृधीन्द्रायेन्दो परिस्रव ॥ ८ ॥

यत्र । राजा । वैवस्वतः । यत्र । अवरोधनम् । दिवः ।

यत्र । अमूः । यह्वतीः । आपः । तत्र । माम् । अमृतम् ।

कृधि । इन्द्राय । इन्दो इति । परि । स्रव ॥ ८ ॥

यत्र यस्मिन्लोके वैवस्वतः विवस्वत्युत्रो राजा भवति यत्रच लोके दिव आदित्यस्यावरोधनं भूतानां प्रवेशनं । किंच यत्र लोके यह्वतीर्महत्यः अमूरिमांगंगाद्याः आपस्तिष्ठन्ति । तत्र तादृशे लोके मां अमृतं मरणधर्मरहितं कृधि कुरु मम देवत्वं प्रापयेत्यर्थः । ततः कारणात् परिस्रव ॥ ८ ॥

अथ नवमी-

यत्रानुका॒मं चरणं॑ त्रि॒ना॒के त्रि॒दिवे॑ दि॒वः ।

लो॒काय॑ त्र॒ज्योति॑ष्मन्त॒स्तत्र॑ मा॒ममृ॑तं कृ॒धीन्द्रा॑येन्द्रो॒परि॑स्त्रव ॥ ९ ॥

यत्र । अनु॒ष्का॒मम् । चरणम् । त्रि॒ऽना॒के । त्रि॒ऽदिवे॑ । दि॒वः ।

लो॒काः । यत्र । ज्योति॑ष्मन्तः । तत्र । मा॒म् । अ॒मृत॑म् ।

कृ॒धि । इन्द्रा॑य । इन्द्रो॒ इति॑ । परि॑ । स्त्र॒व ॥ ९ ॥

यत्र त्रिदिवे तृतीयस्यां दिवि द्युलोके त्रिनाके तत्र अधरमध्यमोत्तमभावेन त्रीणि स्थानानि सन्ति । तत्र तृतीयेनाके उत्तमे स्थाने दिव आदित्यस्यानुकामं कामानुगुणं चरणमस्ति । किंच यत्र यस्मिन्लोके लोकाः ज्योतिष्मन्तः ज्योतिर्युक्तास्तिष्ठन्ति तत्र तादृशे लोके माममृतं कृधि यथामोत्तमलोको भवति तथा त्वमिन्द्राय परिस्त्रव ॥ ९ ॥

अथ दशमी-

यत्र॒कामा॑नि॒का॒माश्च॑ यत्र॒ब्र॒ह्मस्य॑ वि॒ष्टप॑म् ।

स्व॒धा॒च॒यत्र॑ तृ॒प्तिश्च॑ तत्र॒मा॒ममृ॑तं कृ॒धीन्द्रा॑येन्द्रो॒परि॑स्त्रव ॥ १० ॥

यत्र । का॒माः । नि॒ष्का॒माः । च । यत्र । ब्र॒ह्मस्य॑ । वि॒ष्टप॑म् ।

स्व॒धा । च । यत्र । तृ॒प्तिः । च । तत्र । मा॒म् । अ॒मृत॑म् ।

कृ॒धि । इन्द्रा॑य । इन्द्रो॒ इति॑ । परि॑ । स्त्र॒व ॥ १० ॥

यत्र यस्मिन्लोके कामाः काम्यमानाः देवाः निकामानितरामवश्यं प्रार्थ्यमाना इन्द्रादयश्च विद्यन्ते यद्वा सूर्येण विना कर्माणि न घटन्ते इति सर्वेषां कर्मणां मूलभूतस्यादित्यस्य विष्टपं सहस्थानं विद्यते यत्र लोके स्वधानं स्वधाकारेण दत्तमन्नं तृप्तिस्तर्पणं यत्र विद्यते तत्र लोके माममृतं कृधि ॥ १० ॥

अथैकादशी-

यत्रा॒न॒न्दाश्च॑ मो॒दाश्च॑ मु॒दः प्र॒मुद॑ आ॒सते॑ ।

का॒मस्य॑ यत्रा॒स । का॒मा॒स्तत्र॑ मा॒ममृ॑तं कृ॒धीन्द्रा॑येन्द्रो॒परि॑स्त्रव ॥ ११ ॥ २७ ॥

यत्र । आ॒ऽन॒न्दाः । च॒ । मो॒दाः । च॒ । मु॒दः । प्र॒ऽमु॒दः । आ॒स॒ते ।
 का॒म॒स्य । यत्र । आ॒प्ताः । का॒माः । तत्र । मा॒म् । अ॒मृ॒तम् ।
 रु॒धि । इ॒न्द्राय । इ॒न्द्रो॒ इति॑ । परि॑ । स्र॒व ॥ ११ ॥ २७ ॥

यत्र यस्मिन् लोके आनन्दादय आसते तेषामल्पोभेदोद्गृह्यः यत्र लोके कामस्य काम्यमानस्य देवस्य सर्वकामाभासाः प्राप्ताभवन्ति तत्र माममृतं रुधि एतन्तु त्वयाविना न घटत इति हे सोम त्वं परिस्रव ॥ ११ ॥

॥ इति सप्तमस्य पंचमे सप्तविंशोवर्गः ॥ २७ ॥

यइन्द्रो इति चतुर्ऋचमेकादशं सूक्तं ऋष्याद्याः पूर्ववत् । तथा चानुक्रम्यते—यइन्द्रोऽश्वतुष्कमिति । गतः सूक्तविनियोगः ।

तत्र प्रथमा—

यइन्द्रोः प॒र्वमा॒न॒स्यानु॒धामा॒न्य॒क॒मीत् ।
 तमा॑हुः सु॒प्र॒जा इति॒ यस्ते॑ सो॒मा वि॒ध॒न्म॒न॒ इन्द्रा॑येन्द्रो॒ परि॑स्रव ॥ १ ॥
 यः । इन्द्रोः । पर्वमानस्य । अनु॑ । धामा॑नि । अ॒क॒मीत् ।
 तम् । आ॒हुः । सु॒प्र॒जाः । इति॑ । यः । ते॒ । सो॒म । अ॒वि॒धत् ।
 मनः॑ । इन्द्राय । इन्द्रो॒ इति॑ । परि॑ । स्र॒व ॥ १ ॥

पर्वमानस्य पूयमानस्य इन्द्रोः सोमस्य धामानि स्थानानि द्रोणकलशादीनि यद्वा धामानि तेजांसि यो ब्राह्मणः अन्वक्रमीत् अनुक्रमति अनुगच्छति तमनुजनं सुप्रजाः शोभनप्रजनः कल्याणपुत्रादिप्रजायुक्त इत्याहुः (नित्यमसिचूप्रजामेधयोरित्यसिचूत्समासान्तः) यः सोममभिषुणोति सपुत्रादियुक्तो भवतीत्यर्थः । किंच हे सोम यो मनुष्यः ते त्वदर्थं मनः अविधत् करोति यद्वा ते त्वदीयं मनः अविधत् परिचरति विधतिः परिचरणकर्मा तमपि कल्याणजननमित्याहुः तस्मात् त्वं परिस्रव ॥ १ ॥

अथ द्वितीया—

ऋषे॑मन्त्र॒कृतां॒स्तोमैः॒ कश्य॑पो॒र्द्धय॒न्गिरः॑ ।

सोम॑नमस्य॒ राजा॑नं॒ योज॒ज्ञेवी॒रुधा॑पति॒ रिन्द्रा॑येन्द्रो॒ परि॑स्रव ॥ २ ॥

ऋषे । मन्त्र॒इ॒कृता॑म् । स्तोमैः । कश्यप । उ॒त॒इ॒व॒र्धय॑न् । गिरः ।
सोम॑म् । न॒म॒स्य॒ । राजा॑नम् । यः । ज॒ज्ञे । वी॒रु॒धा॑म् ।
पतिः । इन्द्रा॑य । इन्द्रो॒ इति॑ । परि॑ । स॒व ॥ २ ॥

ऋषिः स्वात्मानं प्रत्याह हे ऋषे सूक्तद्रष्टः हे कश्यप आत्मन् त्वं मन्त्रकृतामृषीणां स्तोमैः
स्तोमैः गिरः स्तुतिरूपावाचः उद्वर्धयन्नुपर्युपरिवर्धन् राजानं सर्वेषां स्वामिनं तं सोमं नमस्य
मनसा पूजयन्मनसः पूजायां नमोवरिवइति कथ्यन् यः सोमः वीरुधां वनस्पतीनां पतिः पाल-
कः सजज्ञे जातः तं नमस्य हे सोम यथा आत्मना सुवोभवसि तथा परिस्रव ॥ २ ॥

अथ तृतीया—

सप्तदिशो॒नाना॑सूर्याःसप्त॒होतार॑ऋ॒त्विजः ।
दे॒वाआ॑दि॒त्याये॒सप्त॑तेभिःसोमा॒भिरक्ष॑न॒इन्द्रा॑येन्द्रो॒परि॑स्रव ॥ ३ ॥

स॒प्त । दिशः । नाना॑सूर्याः । स॒प्त । होतारः । ऋ॒त्विजः ।
दे॒वाः । आ॒दि॒त्याः । ये । स॒प्त । तेभिः । सो॒म । अ॒भि ।
रक्ष॑ । नः । इन्द्रा॑य । इन्द्रो॒ इति॑ । परि॑ । स॒व ॥ ३ ॥

सप्तदिशः सोमोयस्यां दिशि वर्तते तद्व्यतिरिक्ताः सप्तभवन्ति ताः नानासूर्याः नानाविधैः
सूर्यैरधिष्ठिताऋतवोभवन्ति नानालिंगत्वादृतूनां नानासूर्यत्वमित्याम्नानात् । यद्वा नानासूर्याइति
दिग्विशेषणं । तथा होतारः वषट्कर्तारोहोत्रादयः सप्तऋत्विजोभवन्ति किंच सप्तआदित्याः अ-
दितेः पुत्राधानाद्योमार्तड्वार्जिताः ये सप्तदेवाः सन्ति । एतच्च—अष्टौ पुत्रासोअदितेः । इत्यत्र
प्रपंचयिष्यते । हे सोम तेभिस्तैः दिगादिभिः सर्वैर्नोस्मानभिरक्ष । एतच्च त्वया विना न घटतइति
तस्मादिन्द्रायेन्द्रो परिस्रव ॥ ३ ॥

उपाकरणोत्सर्जनयोर्मंडलाद्यन्तर्होमे यत्तेराजनित्येषा । सूत्रितंच—यत्तेराजनितिद्वचाः
समानीवआकूतिरित्येकेति ।

तत्र एषा सूक्ते चतुर्थी—

यत्तेराजञ्छृतं हविस्तेन सोमाभिरक्षनः ।

अरातीवामानस्तारीन्मोचनः किंच नाममदिन्द्रायेन्द्रोपरिस्त्रवा ॥ ४ ॥ २८ ॥

यत् । ते । राजन् । श्रुतम् । हविः । तेन । सोम । अभि । रक्ष । नः ।

अरातिः । वा । मा । नः । तारीत् । मो इति । च । नः । किम् । चन ।

आममत् । इन्द्राय । इन्द्रो इति । परि । स्त्रव ॥ ४ ॥ २८ ॥

हे राजन् सर्वेषां कर्मसाधनत्वेन स्वामिन् हे सोम ते त्वदर्थं श्रुतं पक्वं यत् हविरस्ति श्रुतं ।
(श्रुतं पाके इति निष्ठायां निघातितः) । तेन हविषा नोस्मानभिरक्ष अभिपालय । तस्मात् त्वदभिर-
क्षितानस्मान् अरातीवान् अरातित्ववान् शत्रुः नोस्मान् मातारीत् मावधीत् । किंच नोस्माकं किंच-
न किंचिदपि धनादिकं शत्रुः मो आममत् माहिंसीत् । यदेतत् एतैः सूक्तैरुक्तं तद्यथास्माकं भवति
तथा हे इन्द्रो इन्द्राय परिस्त्रव । एवं स्वादिष्ठयेत्यादिभिरेतदन्तैः सूक्तैर्बहुविधं सोममाहात्म्यं
अभ्यधायि तस्मात् ऐहिकामुष्मिकफलसिद्धये सोमयागः करणीय इत्युक्तं भवति ॥ ४ ॥

॥ इति सप्तमस्य पंचमेषाविंशोवर्गः ॥ २८ ॥

॥ इति नवमे मंडले सप्तमोऽनुवाकः ॥ ७ ॥

॥ इति पावमानसौम्यं नवमं मंडलं समाप्तं ॥

दशमे मंडले द्वादशानुवाकाः तत्र प्रथमानुवाके षोडशसूक्तानि तत्राग्रेबृहन्निति सप्तचं
प्रथमं सूक्तं आस्यस्य त्रितस्यार्घं अनादेशपरिभाषया त्रिष्टुप् मंडलादिपरिभाषयाग्निर्देवता ।
तथाचानुक्रम्यते—अग्रेसप्तत्रितइति । प्रातरनुवाकाश्विनशस्त्रयोराग्रेयेकतौ वैष्टुभेछन्दसि इद-
मादीन्यष्टसूक्तानि अष्टमस्यांत्यास्तिस्रोवर्जयित्वा । सूत्र्यते हि—अनेनयोग्रेबृहन्नित्यष्टानामुत्तमादु-
त्तमास्तिस्रउद्धरेदिति त्रैष्टुभमिति । प्रातरनुवाकन्यायेन तस्यैव समान्रायस्य सहस्रावममोदतोः
शंसेदिति च होमार्थं प्रणीते आहवनीये प्राक्होमोदुपशान्ते ज्योतिष्मदुणकाग्निदेवताका काचि-
दिष्टिस्तत्राद्या याज्या । सूत्रितंच—इष्टिरग्निर्ज्योतिष्मान्वरुणउदग्रे शुचयस्तवाग्रे बृहन्नुषसामूर्ध्वो-
अस्थादिति । उपाकरणोत्सर्जनयोर्मंडलादिहोमेव्येषा सूत्रमुदाहृतं ।

तत्र प्रथमा—

अग्रैर्बृहन्नुषसामूर्ध्वोअस्थान्निर्जगन्वान्तमसोज्योतिषागात् ।

अग्निर्भानुना रुशता स्वङ्ग आज्ञातो विश्वासद्वान्यथाः ॥ १ ॥

अग्ने॑ । बृ॒हन् । उ॒षसा॑म् । ऊ॒र्ध्वः । अ॒स्था॒त् । निः॑ऽज॒ग॒न्वा॒न् । तम॑सः ।

ज्योतिषा । आ । अगात् । अग्निः । भानुना । रुशता । सुअङ्गः ।

आ॒ । जा॒तः । वि॒श्वा॑ । स॒द्मा॑नि । अ॒प्राः ॥ १ ॥

बृहन्महानेषोऽग्निः उषसामग्रे उषसामुपरि उषःकाले ऊर्ध्वः प्रज्वलितः सन् ज्वालारूपेण अस्थात् तिष्ठति ततस्तमसः रात्रिनामैतत् रात्रेर्निर्जगन्वान् निर्गतः (गमः कृसाविडभावे रूपं) निर्गतः निष्क्रान्तवान् सोमिज्योतिषा स्वीयेन तेजसा लक्षितः सन् आगात् गार्हपत्यात् वि-
ह्रियमाणआहवनीयं प्रत्यागच्छति । अनन्तरं स्वंगः शोभनज्वालावयवः जातः कर्मार्थं स-
मुत्पन्नः सोमिः रुशता (रिचतेर्ज्वलतिकर्मण इदं रूपं) आरोचमानेन यद्वा रुशतिर्हिसार्थः तमसां हिं-
सकेन भानुना तेजसा विश्वासद्मानि सर्वान् लोकान् यद्वा सदनानि यज्ञगृहाणि आप्राः आ-
पूरयति । (आपूरणे तिङांतिङो भवन्तीति तिपः सिबादेशः । अत्र वाजसनेयकम्—अग्रे बृहन्नु-
षसामूर्ध्वोऽस्थादित्यग्रेष्वेव बृहन्नुषसामूर्ध्वं तिष्ठति निर्जगन्वान् तमसो ज्योतिषागादिति निर्जगन्वा-
त्रात्रेस्तमसो ज्योतिषेति अग्निर्भानुना रुशतास्वंग इत्यग्निर्वा एष भानुना रुशतास्वंग आज्ञातो विश्वास-
द्मान्यप्राईति द्वे वै लोका विश्वासद्मानि तानेष जात आपूरयतीति) ॥ १ ॥

अथ द्वितीया—

सजा॒नो॒गर्भो॑अ॒सिरो॑द॒स्यो॒रग्रे॑चा॒रुर्वि॑भृ॒तओष॑धीषु ।

चि॒त्रःशि॒शुःप॒रि॒तमाँ॑स्य॒क्तून्प्र॑मा॒तृभ्यो॒अधि॑क॒र्निक्र॑दद्गाः ॥ २ ॥

सः । जा॒तः । गर्भः । अ॒सि । रो॑द॒स्योः । अ॒ग्रे । चा॒रुः । वि॑भृ॒तः ।

ओष॑धीषु । चि॒त्रः । शि॒शुः । प॒रि॒ । तमाँ॑सि । अ॒क्तून् । प्र ।

मा॒तृभ्यः । अ॒धि । क॒र्निक्र॑दत् । गाः ॥ २ ॥

हे अग्रे जातउत्पन्नः चारुः कल्याणरूपः ओषधीषु ओषधिविकारेष्वरणीषु विभृतः विशेषेण मथितः आहवनीयाद्यात्मना विविधं ह्रियमाणः ओषधीषु वर्तमानः सत्त्वं रोदस्योर्द्यावापृथिव्योर्गर्भोसि गर्भोभवसि अग्निरूपआदित्यरूपश्चेति । किंच चित्रश्चित्रवर्णः काली करालीचमनोजवेत्यादिसप्तजिह्वादिभिर्नानारूपः यद्वा चित्रश्चायनीयः शिशुः ओषधीनां शिशुः अग्निः तमांसि अक्तून् रात्रिवत् कृष्णान् शत्रूंश्च परिभवसि स्वतेजसा अभिभवसि सत्त्वं मातृभ्यः मातृरूपाभ्यः ओषधीभ्यः अधिः प्रचम्यर्थद्योतकः ताभ्यः कनिक्रदत् पुनःपुनः शब्दं कुर्वन् प्रगाः प्रगच्छसि प्रजायसे ॥ २ ॥

अथ तृतीया—

विष्णु॑रि॒त्थाप॑र॒मम॑स्यवि॒द्वाज्जा॒तोबृ॑ह॒न्नभि॑पाति॒तृतीय॑म् ।

आ॒साय॑द॒स्यप॒योअ॑क्र॒तस्त्वं॑स॒चेत॑सोअ॒भ्यर्च॑न्त्यत्र ॥ ३ ॥

विष्णुः । इ॒त्था । प॒र॒मम् । अ॒स्य । वि॒द्वा । जा॒तः । बृ॒हन् । अ॒भि ।

पा॒ति । तृ॒तीय॑म् । आ॒सा । यत् । अ॒स्य । प॒यः । अ॒क्र॒तः ।

स्वम् । स॒चेत॑सः । अ॒भि । अ॒र्च॑न्ति । अत्र ॥ ३ ॥

परमं उत्कृष्टं विद्वान् जानानः जातः प्रादुर्भूतो बृहन् महान् इत्था इत्थमनेन प्रकारेण विष्णुः व्यापनशीलः ज्ञानादिगुणयुक्तोऽभिः इमे तृतीयं त्रयाणां पूरकं त्रितं मां अभिपाति अभिर-

क्षतु । एकतोद्वितस्त्रितइति त्रयोबभूवुरिति यास्केनोक्तं । किंच अस्याग्नेः स्वमात्मीयं पयउदकं आसा आस्येन यद्यदा अकृत कुर्वन्ति यजमानायाचन्ते तदानीं अत्रास्मिन्लोके स्थिताः स्तोतारः सचेतसः समानमनस्काभूत्वा एनमग्यर्चन्ति अभिष्टुवन्ति ॥ ३ ॥

अथ चतुर्थी—

अत॑उत्वापितु॑भृतो॒जनि॑त्रीरन्ना॒वृधं॑प्रति॒चरन्त्य॑नैः ।

ता॒ई॒प्रत्ये॑षि॒पुन॑र॒न्यरू॑पा॒असि॑त्वंवि॒क्षुमा॑नु॒षीषु॑होता ॥ ४ ॥

अतः । ऊँ इति । त्वा । पितुःभृतः । जनित्रीः । अन्नवृधम् । प्रति । चरन्ति । अनैः । ताः । ईम् । प्रति । एषि । पुनः । अन्यरूपाः ।

असि । त्वम् । विक्षु । मानुषीषु । होता ॥ ४ ॥

हे अग्ने अतउइत्यवधारणे अस्मादेवकारणात् पितुभृतः पितुनाञ्जेन सर्वस्य जगतोधारयिष्यः पोषयिष्योवा जनित्रीः जनयिष्यः ओषधयः अन्नावृधं अन्नस्य वर्धकं त्वा त्वां अन्नैर्हेतुभिः प्रतिचरन्ति परिचरन्ति । अभिगच्छन्ति ततस्त्वं ईमेनास्ताओषधीः प्रत्येषि प्रतिगच्छसि । पुनरपि अन्यरूपाः जीर्णाः ओषधीः दावभूतस्त्वं गच्छसि । किंच मानुषीषु मनुष्यजातिषु विक्षु प्रजासु रूढा विक्षु अग्निहोत्रादिक्रियास्वभिनिविशन्तीषु मानुषीषु मनुष्यजातिषु होता देवानामाह्वाता होमनिष्पादकोवा असि भवसि । मनुष्येषु स्थितइत्यर्थे ब्राह्मणम्—देवोक्षेपमर्त्ये ष्विति ॥ ४ ॥

आतिथ्यायां स्विष्टकृतोनुवाक्या होतारमित्येषा । सूत्रितंच—होतारं चित्ररथमध्वरस्य प्रपायमग्निर्भरतस्यशृण्वइति संयाज्येइति ।

सैषा सूक्ते पञ्चमी—

होता॑रं॒चि॒त्रर॑थम॒ध्वर॑स्य॒यज्ञ॑स्य॒यज्ञ॑स्य॒केतुं॑रु॒शन्त॑म् ।

प्रत्य॑र्धि॒देव॑स्य॒देव॑स्यम॒ह्नाश्रि॑यात्वं॒११मि॑मति॒र्थि॒जनाना॑म् ॥ ५ ॥

होतारम् । चित्ररथम् । अध्वरस्यम् । यज्ञस्ययज्ञस्य । केतुम् ।
 रुशन्तम् । प्रतिरुशन्तम् । देवस्यदेवस्य । मत्ता । श्रिया ।
 तु । अग्निम् । अतिथिम् । जनानाम् ॥ ५ ॥

अध्वरस्य यज्ञस्य होतारं एतन्नामानं ऋत्विजं यद्वा होतारं देवानामाह्वतारं चित्ररथं
 नानारूपरथं अध्वरस्य रक्षोभिरहिंसितस्य यज्ञस्ययज्ञस्य सर्वस्य यज्ञस्य केतुं प्रज्ञापकं प-
 ताकास्थानीयंवा रुशन्तं श्वेतवर्णीं मत्ता स्वमहत्वेन देवस्यदेवस्य सर्वेषां देवानां प्रत्यर्थि इन्द्रं
 प्रति भवन्तं । यत् सर्वेषामार्धमिन्द्रं प्रतीतिब्राह्मणं । तादृशं जनानां यजमानानामतिथिं अति-
 थिवत्पूज्यं अग्निं तु क्षिप्रं श्रिया श्रियेर्थं वयं स्तुमः ॥ ५ ॥

अथ षष्ठी—

सतुवस्त्राण्यधपेशनानिवसानोअग्निर्नाभापृथिव्याः ।
 अरुषोजातःपदेइळायाःपुरोहितोराजन्यक्षिहदेवान् ॥ ६ ॥
 सः । तु । वस्त्राणि । अध । पेशनानि । वसानः । अग्निः । नाभा ।
 पृथिव्याः । अरुषः । जातः । पदे । इळायाः । पुरःहितः ।
 राजन् । यक्षि । इह । देवान् ॥ ६ ॥

हे राजन् दीप्यमानाग्ने वस्त्राणि आच्छादकानि तेजांसि अध अपिच पेशनानि तेषां
 तेजसां काण्यशौक्लयादीनि रूपाणि यद्वा अधानन्तरं पेशनानि पेशइति हिरण्यनाम
 हिरण्यवत् हिरण्यसदृशानि भास्वराणि तेजांसि वसान आच्छादयन् पृथिव्यानाभा नाभौ
 नाभिस्थानीये इळायास्पदे उत्तरवेद्यां । एतद्वा इळायास्पदंयदुत्तरवेदीनाभिरित्यान्नातं । तस्यां
 जातः समुत्पन्नः अरुषः आरोचमानोयोग्निः एवं विधोसि सत्वं पुरोहितः पुरतोनिहितः पूर्वस्यां
 दिशि आहवनीयायतने स्थापितः सन् इहास्मिन्यज्ञे देवान् इन्द्रादीन् यक्षि पूजय ॥ ६ ॥

अथ सप्तमी—

आहिद्यावापृथिवीअग्नउभेसदापुत्रोन्मातरातन्थ ।
 प्रयाह्यच्छोशतोयविष्टाथावहसहस्येहदेवान् ॥ ७ ॥ २९ ॥

आ । हि । द्यावापृथिवी इति । अग्ने । उभे इति । सदा । पुत्रः ।
 न । मातरा । तन्मर्थ । प्र । याहि । अच्छ । उशतः । यविष्ठ ।
 अथ । आ । वह । सहस्य । इह । देवान् ॥ ७ ॥ २९ ॥

हे अग्ने त्वं उभे द्यावापृथिवी द्यावापृथिव्यौ सदा सर्वदा आतन्मर्थ आतेनिथ स्वते-
 जोभिर्विस्तारयासे हिखलु (बिभूथाततंथेति थलि निपातितः) तत्र दृष्टान्तः-पुत्रो न यथा पुत्रो-
 मातरा मातापितरौ क्षीणौ धनैस्तनोति तद्वत् । किंच हे यविष्ठ युवतमत्वं उशतः कामयमाना-
 नच्छाभिलक्ष्य प्रयाहि प्रकर्षेण गच्छ । अथानन्तरं हे सहस्य सहसोबलस्य पुत्र हे अग्ने त्वं
 इहास्मदीये यज्ञे देवानिन्द्रादीन् आवह प्रापय ॥ ७ ॥

॥ इति सप्तमस्य पंचमे एकोनविंशोवर्गः ॥ २९ ॥

पिप्रीहीति सप्तर्चं द्वितीयं सूक्तं ऋष्याद्याः पूर्ववत् । पिप्रीहीत्यनुक्रान्तं । मातरनुवाका-
 श्विनशस्त्रयोरुक्तः सूक्तविनियोगः । दर्शपूणमासयोराद्या स्विष्टकृतोनुवाक्या । सूत्रितंच- अथ
 स्विष्टकृतः पिप्रीहिदेवाँ उशतोयविष्टेत्यनुवाक्येति ।

तत्र प्रथमा-

पिप्रीहिदेवाँ उशतोयविष्टविद्वाँ ऋतूँ ऋतुपतेयजेह ।
 येदैव्याः ऋत्विजस्तेभिर्ग्रेत्वं होतृणामस्यायजिष्ठः ॥ १ ॥

पिप्रीहि । देवान् । उशतः । यविष्ठ । विद्वान् । ऋतून् । ऋतुपते ।
 यज । इह । ये । दैव्याः । ऋत्विजः । तेभिः । अग्ने । त्वम् ।
 होतृणाम् । असि । आश्रयजिष्ठः ॥ १ ॥

हे यविष्ठ युवतम अग्ने उशतः स्तुतोः श्रोतुं कामयमानान् देवान् पिप्रीहि हविर्भिः प्री-
 णय । हे ऋतुपते ऋतूनां देवयागकालानां स्वामिन् अग्ने ऋतून् यागकालान् विद्वान् जानानः
 त्वं इहास्मिन् यज्ञे तान् यज पूजय । किंच हे अग्ने दैव्याः देवेषु भवाः अग्निर्होताश्विना-
 वध्वर्यूत्वष्टाग्नीन्मित्रउपवक्तेत्यत्रोक्ता ये ऋत्विजः सन्ति तेभिस्तैः सह देवान्यज यद्वा दैव्याः
 देवेषु भवाः ऋत्विजः आश्वलायनेनोक्ताः चंद्रमाब्रह्मादित्योध्वर्युः पर्जन्यउद्गातेति । तैः सह यज ।
 यस्मात्त्वं होतृणां मध्ये आयजिष्ठः आभिमुख्येन देवानां यद्भूतमोसि भवसि ॥ १ ॥

अथ द्वितीया—

वे॒षि॒हो॒त्र॒मु॒त॒पो॒त्रं॒ज॒ना॒नां॒म॒न्धा॒ता॒सि॒द्र॒वि॒णो॒दा॒ऋ॒ता॒वा ।
स्वा॒हा॒व॒यं॒रु॒ण॒वा॒मा॒ह॒वीं॒षि॒दे॒वो॒दे॒वा॒न्य॒ज॒त्वा॒ग्नि॒र॒ह॒न् ॥ २ ॥

वे॒षि । हो॒त्रम् । उ॒त । पो॒त्रम् । ज॒ना॒नाम् । म॒न्धा॒ता । अ॒सि ।
द्र॒वि॒णः॒ऽदाः । ऋ॒त॒स्वा । स्वा॒हा । व॒यम् । रु॒ण॒वा॒म । ह॒वीं॒षि ।
दे॒वः । दे॒वान् । य॒ज॒तु । अ॒ग्निः । अ॒ह॒न् ॥ २ ॥

हे अग्ने जनानां यजमानार्थं होत्रं होतुः कर्म तेन क्रियमाणं स्तोत्रं वेषि कामयसे । उतापिच पोत्रं पोतुः कर्म तेन क्रियमाणं स्तुतिं कामयसे । किंच मन्धाता मेधावी ऋतावा सत्यवांस्त्वं द्रविणोदा असि धनस्य प्रदाता भवसि । अथ परोक्षः वयं देवेभ्यः हवींषि स्वाहारुणवाम स्वाहाकरवाम प्रयच्छाम । ततोदेवोदीप्यमानः अहन् प्रशस्यः यजमानयोग्योवाग्निः देवान्यजतु तैर्हविर्भिः पूजयतु ॥ २ ॥

दर्शपूर्णमासातिपत्यादौ निमित्ते पाथिरुतीष्टिः कर्तव्या । तत्र आदेवानामित्येषा याज्या । सूत्रितंच—वेत्थाहिवेधोअध्वनआदेवानामपिपन्थामगन्मेति । प्रायणीयायामप्येषैव याज्या उदयनीयायां सैवानुवाक्या । सूत्रितंच—अग्नेनयसुपथारायेअस्मानोदेवानामपिपन्थागन्मेति विपरीताश्चयाज्यानुवाक्याइति ।

सैषा सूक्ते तृतीया—

आ॒दे॒वा॒ना॒म॒पि॒प॒न्था॒म॒ग॒न्म॒य॒च्छ॒ऋ॒वा॒म॒त॒द॒नु॒प्र॒वो॒ह्नु॒म् ।
अ॒ग्नि॒र्वि॒द्वान्त्स॒य॒ज॒त्से॒दु॒हो॒ता॒सो॒अ॒ध्व॒रा॒न्त्स॒ऋ॒तू॒न्क॒ल्प॒या॒ति ॥ ३ ॥

आ । दे॒वा॒ना॒म् । अ॒पि । प॒न्था॒म् । अ॒ग॒न्म॒ । य॒त् ।
श॒ऋ॒वा॒म । त॒त् । अ॒नु॒ । प्र॒वो॒ह्नु॒म् ।
अ॒ग्निः । वि॒द्वान् । सः । य॒ज॒त् । सः । इ॒त् । ऊँ इति । हो॒ता ।
सः । अ॒ध्व॒रान् । सः । ऋ॒तून् । क॒ल्प॒या॒ति ॥ ३ ॥

देवानां देवलोकादिगमनसाधनं देवानां स्वभूतं पंथां पंथानं तमपि वैदिकमार्गं वयमाग-
न्म आगतवन्तोभवेम । येन देवान् प्रामुमः तथा वयं यत्कर्मानुष्ठातुं शक्नुवाम शक्नुमः समर्था-
भवामः तत्कर्म अनुक्रमेण प्रबोद्धुं प्रकर्षेण बोद्धुं समाप्तिं प्रापयितुं समर्थाभवामः अनन्तरं
विद्वान् तं पंथानं जानानः सोऽग्निः यजात् देवान् यजतु सेत् उ स एव खलु होता मनुष्याणां
होमनिष्पादकः ततः स एवाग्निः अध्वरान् यज्ञान् किञ्च स एव ऋतून् कालान् कल्पयाति कल्प-
यतु करोतु ॥ ३ ॥

व्रतातिपत्तौ व्रातपतीष्टिः कर्तव्या तत्र यद्वोवयमित्येषा याज्या । सूत्रितंच—त्वमग्नेव्रतपाअ-
सि यद्वोवयंपमिनामव्रतानीति ।

सैषा चतुर्थी—

यद्वोवयंप्रमिनामव्रतानि विदुषां देवा अविदुष्टरासः ।

अग्निष्टद्विश्वमापृणाति विद्वान्येभिर्देवाँ ऋतुभिः कल्पयाति ॥ ४ ॥

यत् । वः । वयम् । प्रमिनाम् । व्रतानि । विदुषाम् । देवाः ।

अविदुःष्टरासः । अग्निः । तत् । विश्वम् । आ । पृणाति ।

विद्वान् । येभिः । देवान् । ऋतुभिः । कल्पयाति ॥ ४ ॥

हे देवाः अविदुष्टरासः अविद्वन्तराः अत्यन्तमजानन्तो वयं वः युष्मार्कं यद्यत्किञ्चित्
व्रतानि कर्माणि विदुषां भवतां जानतामेव प्रमिनाम प्राहिसितवन्तः भवन्तु जानन्तु नित्यनै-
मित्तिककर्माणि विलोपितवन्त इत्यर्थः । विद्वान् एतत्सर्वं जानानः अग्निः तत्र स्विष्टकृतं विश्वं
सर्वं कर्मजातं आपृणाति आपूरयतु फलसहितं करोत्वित्यर्थः । केनापूरयतु तत्राह येभिर्ऋतु-
भिः यागयोग्यैः कालैः देवान् कल्पयाति कल्पयति कर्मागभावाय समर्थयति तैरापूरयतु ॥ ४ ॥

अथ पञ्चमी—

यत्पाकत्रामनसा दीनदक्षानयज्ञस्य मन्वते मर्त्यासः ।

अग्निष्टद्वोतां ऋतुविद्विजानन्यजिष्ठो देवाँ ऋतुशोयं जाति ॥ ५ ॥

यत् । पाकश्च । मनसा । दीनदक्षः । न । यज्ञस्य ।

मन्वते । मर्त्यासः । अग्निः । तत् । होता । ऋतुश्चित् ।

विज्ञानन् । यजिष्ठः । देवान् । ऋतुश्शः । यजाति ॥ ५ ॥

दीनदक्षाः दीनबलाः दीनोत्साहावा मर्त्यासोमर्त्याः मनुष्याऋविजः पाकत्रा पाकेन
(बहुलग्रहणादस्मादपि तृतीयार्थे त्राप्रत्ययः) पाकेन पक्त्व्येन विशिष्टज्ञानरहितेन अल्पेन
वा मनसा युक्ताः सन्तः यज्ञस्य यज्ञसंबन्धि यत्कर्म न मन्वते नविजानन्तः तदा होता
देवानामाह्वाता होमनिष्पादकोवा ऋतुवित् कर्मवित् यजिष्ठः देवानामतिशयेन यष्टा अग्निः तव
तेन कर्मणा ऋतुशः ऋतावृतौ स्वस्वे यागयोग्ये काले देवान् यजाति यजतु हविर्भिः पूजयतु ॥५॥

अथ षष्ठी—

विश्वेषां अध्वराणां मनीकं चित्रं केतुं जनिता त्वा ज जान ।

स आयजस्व नृवती रनुक्षाः स्पार्हा इषः क्षुमती विश्वजन्त्याः ॥ ६ ॥

विश्वेषाम् । हि । अध्वराणाम् । अनीकम् । चित्रम् । केतुम् ।

जनिता । त्वा । ज जान । सः । आ । यजस्व । नृवतीः । अनु ।

क्षाः । स्पार्हाः । इषः । क्षुमतीः । विश्वजन्त्याः ॥ ६ ॥

हे अग्ने विश्वेषां सर्वेषां अध्वराणां यज्ञानां अनीकं सुखं प्रधानं चित्रं चायनीयं नाना-
रूपं केतुं प्रज्ञापकं त्वा त्वां जनिता जनयिता प्रजापतिर्यजमानोवा ज जान जनयामास । उत्पा-
दितः सत्वं नृवतीः दासादियुक्ताः क्षाः पृथिवीनामैतव क्षयंत्येति क्षा भूमिः अन्वायजस्व अ-
नुप्रयच्छ । यद्वा नृवतीः नृभिः संस्कृतानि क्षां अनु पृथिवीं वेदिलक्षणां अनुगतानि वेद्यामासा-
दितानि स्पार्हाः स्पृहणीयानि क्षुमतीः स्तुतिमंत्रलक्षणशब्दवन्ति विश्वजन्त्याः सर्वजनहितानि
वृष्ट्यन्तहेतुत्वात् । तानि इषोक्तानि हविलक्षणानि आयजस्व देवेभ्यः प्रयच्छ ॥ ६ ॥

अथ सप्तमी—

यं त्वा द्यावां पृथिवी यं त्वा पस्त्वष्टा यं त्वा सुजनिमा ज जान ।

पन्थामनु प्रविद्वान् पितृयाणं द्युमदग्ने समिधानो विभाहि ॥ ७ ॥ ३० ॥

यम् । त्वा । द्यावां पृथिवी इति । यम् । त्वा । आपः । त्वष्टा । यम् ।

त्वा । सुजनिमा । ज जान । पन्थाम् । अनु । प्रविद्वान् ।

पितृदयानम् । द्युमत् । अग्ने । समुद्विधानः । वि । भाहि ॥ ७ ॥ ३० ॥

हे अग्ने यं त्वा त्वां द्यावापृथिवी जनितवत्यौ आदित्यात्मना अश्यात्मना च तथायं त्वां आपः मेघोदरगताः विद्युदात्मना स्थितं जनितवत्यः यद्वा आपइत्यन्तरिक्षनाम द्यावापृथिवी अन्तरिक्षं च इमे त्रयोऽलोकाः यं त्वामजीजनन् । किंच सुजनिमाशोभनजननः त्वष्टा प्रजापतिः यं त्वां जजान जनयामास हे अग्ने पितृयानं पितरोयेन मार्गेण गच्छन्ति तं पंथां हविर्वहनमार्गं अनुप्रविद्वान् प्रजानंस्त्वं समिधानः समिध्यमानः सन् द्युमव दीप्तियुक्तं यथा भवति तथा विभाहि विशेषेण दीप्यसे ॥ ७ ॥

॥ इति सप्तमस्य पंचमे त्रिंशोवर्गः ॥ ३० ॥

इनइति सप्तर्चं तृतीयं सूक्तं ऋष्याद्याः पूर्ववत् इनइत्यनुक्रान्तं प्रातरनुवाकाश्विनशस्त्र-
योरुक्तोविनियोगः ।

तत्र प्रथमा—

इ॒नोरा॑ज॒न्नर॒तिःस॒मिद्धो॒रौद्रो॒दक्षाय॑सुषु॒मौअ॑दर्शि ।

चि॒किद्भि॒भातिभा॒साबृ॒हता॑सि॒क्नीमेति॑रु॒शती॑म॒पाज॑न् ॥ १ ॥

इ॒नः । रा॒ज॒न् । अ॒रतिः । स॒म॒इ॒द्धः । रौ॒द्रः । द॒क्षाय॑ । सु॒सु॒ह॒मान् ।

अ॒दर्शि॑ । चि॒कित् । वि । भा॒ति । भा॒सा । बृ॒ह॒ता । अ॒सि॒क्नीम् ।

ए॒ति । रु॒शती॑म् । अ॒प॒अ॒ज॒न् ॥ १ ॥

हे राजन् दीप्यमानाग्ने त्वं इनः ईश्वरः सर्वस्य भवसि । अथपरोक्षः अरतिः हविरादाय देवान् प्रति गन्ता समिद्धः संदीप्तः रौद्रः शत्रूणां भयंकरः सुषुमान् ओषध्यात्मनास्थितोऽंशुः सुषुसूयते इतिसुषुः सोमः तेन तद्वान् शोभनप्रसवोवा सोमिः दक्षाय यजमानानां धनादिवृध्यर्थं वा अदर्शि सर्वैर्दृश्यते । किंच चिकित् सर्वं ज्ञानानोमिर्विभाति विशेषेण दीप्यते तथा बृहता महता भासा तेजसा ज्वालालक्षणेन असिक्नीं रात्रिं एति सायं होमसिध्यर्थमेति गच्छति । किं कुर्वन् रुशतीं श्वेतवर्णां दीप्तिं अपाजन् अपगमयन् रात्रिं गच्छति सामर्थ्यात् रात्रिं परित्यजन् उषसं प्रातर्होमसिध्यर्थं गच्छतीत्यर्थोलभ्यते ॥ १ ॥

अथ द्वितीया—

ऋ॒ष्णांय॑दे॒नीम॒भिवर्ष॑सा॒भूज्ज॒नय॑न्योषा॒बृह॑तःपि॒तुर्जाम् ।

ऊ॒र्ध्वंभ॑न॒नुसूर्य॑स्यस्तभा॒यन्दि॒वोवसु॑मिर॒तिर्वि॑भाति ॥ २ ॥

कृष्णाम् । यत् । एनीम् । अ॒भि । वर्षसा । भूत् । ज॒नयन् । योषांम् ।
 बृ॒हतः । पि॒तुः । जा॒म् । ऊ॒र्ध्वम् । भा॒नुम् । सूर्य॑स्य । स्त॒भा॒यन् ।
 दि॒वः । वसु॑ऽभिः । अ॒रतिः । वि । भा॒ति ॥ २ ॥

सोऽग्निर्यद्यदा कृष्णां कृष्णवर्णां एनीं गृच्छन्तीं रात्रिं वर्षसा आत्मीयेन ज्वालालक्षणेन रूपेण अभिभूव अभिभवति । किंकुर्वन् बृहतोमहतः पितुः सर्वस्य जगतः पालयितुः पितृभूताद्वा आदित्यात् जां जायमानां योषां उषसं जनयन् अभिव्यंजयन् रात्रिमभ्यभूत् तदानोमरतिः गमनशीलोऽग्निः दिवोद्युलोकस्य वसुभिः वासयितृभिः आच्छादकैः संधुक्षणसमर्थैरात्मीयैः तेजोभिः सूर्यस्य भानुं दीप्तिं ऊर्ध्वमुपरिष्ठात् स्तभायन् स्तंभयन् विभाति विशेषेण दीप्यते ॥ २ ॥

अथ तृतीया—

भ॒द्रोभ॒द्रया॑स॒च॒मान॒आगा॑त्स्व॒सारं॑जा॒रोअ॒भ्येति॑प॒श्वात् ।
 सु॒प्र॒के॒तैद्यु॑भि॒र॒ग्निर्वि॑तिष्ठ॒न्नुश॑द्भिर्वर्णै॒रभिरा॑मम॒स्थात् ॥ ३ ॥

भ॒द्रः । भ॒द्रया॑ । स॒च॒मानः । आ । अ॒गात् । स्व॒सारम् । जा॒रः । अ॒भि ।
 ए॒ति । प॒श्वात् । सु॒प्र॒के॒तैः । द्यु॒भिः । अ॒ग्निः । वि॒तिष्ठ॑न् ।
 रु॒श॒द्भिः । वर्णैः । अ॒भि । रा॒गम् । अ॒स्थात् ॥ ३ ॥

भद्रोभजनीयः कल्याणः भद्रया भजनीयया दीप्त्या उषसावा सचमानः सेव्यमानः संगच्छमानोवाग्निः आगात् आजगाम गार्हपत्यादाहवनीयमागच्छति । ततः पश्चात् जारोजरयिता शत्रूणां सोऽग्निः स्वसारं स्वयंसारिणीं भगिनींवा आगतामुषसं अज्येति अभिगच्छति । तथा सुप्रकेतैः सुप्रज्ञानैः द्युभिर्दीप्तैस्तेजोभिः सह वितिष्ठन् सर्वतोवर्तमानः सोऽग्निः रुशद्भिः श्वेतवर्णैः वर्णैः वारकैरात्मीयैस्तेजोभिः रामं कृष्णवर्णं शार्वरं तमः अज्यस्थात् सायं होमकाले अभिभूय तिष्ठति ॥ ३ ॥

अथ चतुर्थी—

अ॒स्य॒यामा॑सोबृ॒हतो॑न॒व॒ग्रूनि॒न्धा॒नाअ॒ग्नेःस॒र्व्युःशि॒वस्य॑ ।
 ई॒द्व्यस्य॑वृ॒ष्णोबृ॒हतः॑स्वा॒सो॒भामा॑सो॒याम॑न्त॒क्तव॑श्चि॒कि॒त्रे ॥ ४ ॥

अस्य । यामासः । बृहतः । न । वग्रून् । इन्धानाः । अग्नेः ।
सख्युः । शिवस्य । ईद्व्यस्य । वृष्णः । बृहतः । सुऽआसः ।
भामासः । यामन् । अक्तवः । चिकिन्ने ॥ ४ ॥

बृहतोमहतोस्याग्नेः संबन्धिनइन्धानाः दीप्यमानायामासः यान्ति गच्छन्तीति यामारश्म-
यः वग्रून् स्तुतिकारिणोजनान् नवाधन्ते । किञ्च सख्युः स्तुत्यस्तोतृयष्टयष्ट्यलक्षणेन सख्येन
सखिभूतस्य शिवस्य कल्याणस्य भक्तानां सुखकरस्य ईद्व्यस्य स्तोतव्यस्य वृष्णः कामानां
वर्षितुः बृहतोमहतः स्वासः शोभनास्याः अस्याग्नेः स्वभूताअक्तवः तमांसि अंजन्तः अपगम-
यन्तः आहुतिभिः संगतावा भामासः भामक्रोधे तीक्ष्णा अप्रसह्या रश्मयोयामन् याति देवान्
प्रति तर्पणाय यांति देवाएतं प्रत्यंगभावायेति यामोयज्ञः तस्मिन् चिकिन्ने सर्वतोऽङ्गिरे प्र-
थिताअभवन् ॥ ४ ॥

अथ पंचमी—

स्वनानयस्यभामासःपवन्तेरोचमानस्यबृहतःसुदिवः ।
ज्येष्ठेभिर्यस्तेजिष्ठैःक्रीळुमद्भिर्वर्षिष्ठेभिर्भानुभिर्नक्षतिद्याम् ॥ ५ ॥
स्वनाः । न । यस्य । भामासः । पवन्ते । रोचमानस्य । बृहतः ।
सुऽदिवः । ज्येष्ठेभिः । यः । तेजिष्ठैः । क्रीळुमद्भिः ।
वर्षिष्ठेभिः । भानुभिः । नक्षति । द्याम् ॥ ५ ॥

रोचमानस्य दीप्यमानस्य बृहतोमहतः सुदिवः शोभनदीप्तेर्वा यस्याग्नेः स्वभूताभामासः
भादीप्तौ दीप्तिरश्मयः स्वनान स्वनन्तोमरुतइव पवन्ते सर्वतः शब्दकुर्वंतोगच्छन्ति । किञ्च योभिः
ज्येष्ठेभिः अत्यंतं प्रशस्तैः तेजिष्ठैः तेजस्वितमैः क्रीळुमद्भिः क्रीडनवद्भिः वर्षिष्ठेभिर्वृक्षैस्तमैः
भानुमद्भिः आर्त्तायैस्तेजोभिः द्यां घुलोकं नक्षति व्याप्नोतीति । सत्वं देवानावहेति उत्तरेण
संबन्धः ॥ ५ ॥

अथ षष्ठी—

अस्यशुष्मासोददृशानपवेर्जेहमानस्यस्वनयन्त्रियुद्धिः ।
प्रत्नेभिर्योरुशंद्भिर्देवतमोविरेभंद्भिररतिर्भातिविभ्वा ॥ ६ ॥

अस्य । शुष्मासः । ददृशानर्षवेः । जेहमानस्य । स्वनयन् ।
 नियुत्तृभिः । प्रत्नेभिः । यः । रुशत्तृभिः । देवदत्तमः ।
 वि । रेभत्तृभिः । अरतिः । भार्ति । विहम्वा ॥ ६ ॥

ददृशानर्षवेः दर्शनीयज्वालाग्नेः यद्वा पविर्वज्रआयुधं दृश्यमानायुधस्य जेहमानस्य जेह-
 तिर्गतिकर्मा हविरादाय देवान् प्रति गच्छतः अस्याग्नेः स्वभूताः शुष्मासः शोषकाः नियुद्भि-
 र्नियुतो वायोरिति वायोरश्वानियुतः तद्युक्तैर्वायुभिः संयुक्तारश्मयः स्वनयन् शब्दायन्ते । किंच
 देवदत्तमः देवानां मुख्यः अरतिः गन्ता विश्वा विभवनशीलोमहान् योभिः प्रत्नेभिः पुराणैः रु-
 शद्भिः श्वेतवर्णैः रेभद्भिः शब्दायमानैस्तेजोभिः विभाति विविधं दीप्यते ॥ ६ ॥

अथ सप्तमी—

सआवक्षिमहिन्आचसत्सिदिवस्पृथिव्योररतिर्युवत्योः ।
 अग्निःसुतुकःसुतुकैभिरश्वैरभस्वद्भीरभस्वाँहगम्याः ॥ ७ ॥ ३१ ॥

सः । आ । वक्षि । महि । नः । आ । च । सत्सि । दिवःपृथिव्योः ।
 अरतिः । युवत्योः । अग्निः । सुतुकः । सुतुकैभिः । अश्वैः ।
 रभस्वत्तृभिः । रभस्वान् । आ । इह । गम्याः ॥ ७ ॥ ३१ ॥

हे अग्ने सतादृशस्त्वं नोऽस्मदीये यज्ञे महि महान् देवान् आवक्षि आवह प्रापय । किंच
 युवत्योः परस्परं मिश्रितयोः तरुणयोर्वा दिवस्पृथिव्योर्ध्वावापृथिव्योर्मध्ये अरतिः अग्निः स-
 र्यात्मनागन्ता त्वं आसत्सि अस्माकं यज्ञमासीद । तथा सुतुकः तुकिर्गत्यर्थः सुगमः स्तोत्रभिर्य-
 ष्मिभश्च सुत्वेन प्राप्तव्यः रभस्वान् वेगवान् अग्निः अंगनादिगुणयुक्तस्त्वं सुतुकेभिः सुगमैः
 रभस्वद्भिर्वेगवद्भिरश्वैरोहिदारूयैः सह इहाऽस्मदीये यज्ञे आगम्याः आगच्छ ॥ ७ ॥

॥ इति सप्तमस्य पंचमे एकत्रिंशोवर्गः ॥ ३१ ॥

प्रतइति सप्तर्चं चतुर्थं सूक्तं ऋष्याद्याः पूर्ववत् । प्रतइत्यनुक्रान्तं । प्रातरनुवाकाश्विनशस्त्र-
 योरुक्कोविनियोगः ।

तत्र प्रथमा—

प्रतेयक्षिप्रतइयमिमन्मभुवोयथावन्द्योनोहवेषु ।
धन्वान्निवप्रपाअसित्वमग्रइयक्षवैपूरवेप्रत्नराजन् ॥ १ ॥
प्र । ते । यक्षि । प्र । ते । इयमि । मन्म । भुवः । यथा । वन्द्यः ।
नः । हवेषु । धन्वन्इव । प्र॒पा । अ॒सि । त्वम् । अ॒ग्ने ।
इय॒क्षवै । पू॒रवै । प्र॒त्न । रा॒जन् ॥ १ ॥

हे अग्ने ते तुष्यं हविः प्रयक्षि प्रयच्छामि यजिर्दानार्थः । तथा मन्म मननीयां स्तुतिं ते त्वदर्थं प्रेयमिं प्रेरयामि । प्रोच्चारयामि वंद्यः सर्वैर्वंदनीयस्त्वं नोस्मदीयेषु हवेषु देवाह्वानेषु यथा त्वं सन्निहितोभुवोभवसि तथा हविः प्रयच्छामि स्तोमिच । हे प्रत्न पुराण राजन् सर्वस्य जगतः स्वामिन् हे अग्ने सत्वं इयक्षवे यष्टुमिच्छवे पूरवे पूरुरिति मनुष्यनाम मनुष्याय यजमानाय यद्वा पूरवे हविर्भिर्देवान् पूरयित्रे जनाय धन्वन् इव प्रपाअसि यथा । धन्वन् धन्वनि मरौ निरुदकप्रदेशे प्रपा प्रपिबंत्यत्रेति प्रपा सा यथा उदकप्रदानेन जनेभ्यः सुखदाभवति एवं त्वं धनदानेन तस्मै सुखदाता भवसि ॥ १ ॥

अथ द्वितीया—

यंत्वाजनांसोअभिसंचरन्तिगावउष्णमिवव्रजंयविष्ठ ।
दूतोदेवानामसिमर्त्यानामन्तर्महांश्चरसिरोचनेन ॥ २ ॥
यम् । त्वा । जनांसः । अ॒भि । स॒म॒च॒र॒न्ति । गावः ।
उ॒ष्णम॒इव । व्र॒जम् । य॒न्निष्ठ॒ । दू॒तः । दे॒वाना॑म् । अ॒सि ।
म॒र्त्याना॑म् । अ॒न्तः । म॒हान् । च॒र॒सि । रो॒च॒नेन॑ ॥ २ ॥

हे यविष्ठ युवतमाग्ने यं त्वा त्वां जनासोजनाः यजमानाः फलप्राप्त्यर्थं अभिसंचरन्ति अभितः परिचरन्ति सेवन्ते । तत्र दृष्टान्तः—गावउष्णमिव यथागावः शीताताउष्णं शीतजनि-
तदुःखापनोदनार्थं उष्णं व्रजं गोष्ठमभिगच्छन्ति । सत्वं देवानामिन्द्रादीनां मर्त्यानां मनुष्याणां च दूतोसि हविः प्रापणद्वारा । ततोमहांस्त्वं अन्तः द्यावापृथिव्योर्मध्ये हवींष्यादाय रोचनेना-
वरिक्षेण लोकेष्वचरसि गच्छसि तं त्वां स्तुमइतिशेषः ॥ २ ॥

अथ तृतीया—

शि॒शुंन॒त्वा॒जे॒न्यं॒व॒र्धय॑न्ती॒मा॒ता॒वि॒भर्ति॑स॒चन॒स्यमा॑ना ।
ध॒नो॒रधि॑प्र॒वता॑या॒सि॒ह॒र्य॒जिगी॑षसे॒प॒शु॒रि॒वाव॑सृष्टः ॥ ३ ॥

शि॒शुम् । न । त्वा । जे॒न्यम् । व॒र्धय॑न्ती । मा॒ता । वि॒भर्ति॑ ।
स॒चन॒स्यमा॑ना । ध॒नोः । अधि॑ । प्र॒वता॑ । या॒सि ।
ह॒र्यन् । जिगी॑षसे । प॒शुःइ॒व । अ॒वःसृष्टः ॥ ३ ॥

हे अग्ने जेन्यं जयशीलं त्वा त्वां शिशुंन पुत्रमिव वर्धयन्ती पोषयन्ती माता पृथिवी स-
चनस्यमाना संपर्कमिच्छन्ती सती विभर्ति धारयति । सत्त्वं हर्यन् कामयमानः तस्मिन् लोके
धनोरधि अधिःसप्तम्यर्थघोतकः धनोः अन्तरिक्षात् प्रवता प्रवणेन मार्गेण यासि यज्ञं प्रत्या-
गच्छसि । किंच त्वं अवसृष्टो यष्टूभिः हविरादाय जिगीषसे देवान् प्रतिगन्तुमिच्छसि । क-
थमिव पशुरिव यथा विमुक्तः पशुः गोष्ठं प्रत्यागच्छति तद्वत् ॥ ३ ॥

अथ चतुर्थी—

मू॒राअ॑मूर॒नव॒यंचि॑कित्वोम॒हित्वम॑ग्रे॒त्वम॑ङ्ग॒वित्से॑ ।
श॒यैव॒व्रि॒श्वर॑तिजि॒ह्वया॒दन्ने॑रि॒ह्यते॑यु॒वति॑वि॒शप॑तिः॒सन् ॥ ४ ॥

मू॒राः । अ॒मूर॒ । न । व॒यम् । चि॒कित्वः । म॒हित्वम् । अ॒ग्रे ।
त्वम् । अ॒ङ्ग । वि॒त्से । श॒यै । व॒व्रिः । च॒रति॑ । जि॒ह्वया॑ ।
अ॒दन् । रे॒रि॒ह्यते॑ । यु॒वति॑म् । वि॒शप॑तिः । सन् ॥ ४ ॥

हे अमूर अमूढ अतएव चिकित्वः चेतनावन् हे अग्ने मूरामूढावयं तव माहात्म्यं नजा-
नीमः । किंतु हे अग्ने त्वमंग अंगेतिनिपातएवार्थे त्वमेव तव महित्वं माहात्म्यं वित्से जानासि
त्वत्तः कोन्योवेदितुमर्हति । किंच वव्रिः जोर्णओषधीसंगः शये शोते तिष्ठति । यद्वा वव्रिरिति
रूपनाम सामर्थ्याच्चान्तर्णीतमत्वर्थं द्रष्टव्यं आहवनीयाख्येन रूपेण रूपवान् शये चरति ।
अथ जिह्वया जिह्वाज्वालाख्यया अदन् हवींषि भक्षयन् चरति वाक्यभेदादनिघातः । किंच
विशपतिः विशां स्वामीसन्नमिषुवति आत्मनोमिश्रयित्रीमाहुतिं दीर्घप्रसूत्या त्वालया जिह्वया

रेरिस्ते अत्यर्थं लेढि आस्वादयति । लिह आस्वादने यङि रूपं । यद्वा सोग्निर्मुवतिं तरुणीं जीर्णैषधिकां पृथिवीं आस्वादयति ॥ ४ ॥

अथ पंचमी-

कूचिज्जायते सनयासु नव्यो वने तस्थौ पलितो धूमकेतुः ।
अस्मातापो वृषभो न प्रवेति सचेतसो यं प्रणयन्त मर्ताः ॥ ५ ॥
कूचिच् । जायते । सनयासु । नव्यः । वने । तस्थौ ।
पलितः । धूमकेतुः । अस्माता । आपः । वृषभः । न । प्र ।
वेति । सचेतसः । यम् । प्रणयन्त । मर्ताः ॥ ५ ॥

नव्योनवतरः स्तुत्योवाग्निः कूचिक् कचिक् प्रदेशे जायते कुत्र सनयासु पुराणीषु जीर्णा-
स्वोषधीषु अरण्योः तथा पलितः पालयिताश्वेतवर्णो धूमकेतुः धूमप्रज्ञानोग्निः वने सर्वस्मिन्नर-
ण्ये तस्थौ तिष्ठति । यद्वा वने उदके मेघगते विद्युदात्मना तिष्ठति च अस्माता स्नानमकुर्वन् अ-
नपेक्षितस्नानः सर्वदा शुद्धः सोग्निः आपः सुव्यत्ययः अपउदकानि शांत्यर्थं प्रवेति प्रगच्छति ।
तत्र दृष्टान्तः—वृषभो न यथा वृषभः तृष्णोपशमनार्थमरण्यमध्यस्थान्युदकानि प्रगच्छति तद्वत्
मर्ता मनुष्याकृतिविजः सचेतसः समानमनस्काः समानप्रज्ञानाः सन्तः यमग्निं प्रणयन्त हविर्भिः
प्रीणयन्ति ॥ ५ ॥

अथ षष्ठी-

तनूत्यजे वतस्करा वनगूर्शनाभिर्दशभिर्भ्यधीताम् ।
इयं ते अग्ने नव्यं सीमनीषा युक्ष्वारथं न शुचयं न्दिरङ्गैः ॥ ६ ॥
तनूत्यजा इव । तस्करा । वनगूर् इति । रशनाभिः । दशभिः । अभि ।
अधीताम् । इयम् । ते । अग्ने । नव्यंसी । मनीषा । युक्ष्व ।
रथम् । न । शुचयं त्दशभिः । अङ्गैः ॥ ६ ॥

हे अग्ने वनगूर् वनगामिनौ तनूत्यजेव चौर्यं मर्तुं कृतनिश्चयो धृष्टौ तस्करा तस्करौ य-
था पथिकं मोषणार्थं रज्ज्वा बध्वाकृष्य च कचिक् प्रदेशे स्थापयतः तद्वत् । तथायास्कः—त-
नूत्यक्तनूत्यका वनगूर् वनगामिनावृष्मिन्मन्थनौ बाहू तस्कराभ्यामुपमिमीते इत्यादि । रशनाभिः दश-

भिरंगुलिभिः कृत्वा रज्जुभिः अश्वधीतां अश्वधायि । अधीतां दधातेर्लङि सिचोलुकि छन्द-
स्युभयथेति तसार्धधातुकत्वेन डित्वाद्भुमास्थेतीकारः । ततः हेअग्ने ते त्वदर्थं नव्यसी नवत-
रा इयं मनीषा स्तुतिः मया क्रियते एतत् ज्ञात्वा शुचयद्भिः सर्वं प्रकाशयद्भिः आत्मीयैरगै-
स्तेजोभि आत्मानं मदीयं यज्ञं प्रति युक्ष्व योजय । कथमिव रथं यथारथमश्वैः संयोजयंति
तद्वत् ॥ ६ ॥

उरस्वसंभरणीयेष्टैर्ब्रह्मण्वतोयाज्या ब्रह्मचतइत्येषा । सूत्रितंच-ब्रह्मचतेजातवेदोन-
मश्चपुरुष्यग्नेपुरुधात्वायेति ।

सैषा सूक्ते सप्तमी-

ब्रह्मचतेजातवेदोनमश्चेयंचगीःसदमिद्वर्धनीभूत् ।
रक्षाणोअग्नेतनयानितोकारक्षोतनस्तन्वोअप्रयुच्छन् ॥ ७ ॥ ३२ ॥

ब्रह्म । च । ते । जातइवेदः । नमः । च । इयम् । च । गीः ।
सदम् । इत् । वर्धनी । भूत् । रक्ष । नः । अग्ने । तनयानि ।
तोका । रक्ष । उत । नः । तन्वः । अप्रयुच्छन् ॥ ७ ॥ ३२ ॥

हे जातवेदः जातप्रज्ञाग्ने ते त्वदर्थं ब्रह्मास्माभिर्दीयमानं हवीरूपमद्भुतमन्नं वर्धनीभूत् भ-
वतु । तथा नमोनमस्कारश्च । किंच इयमिदानींक्रियमाणा एषा स्तुतिः सदमित् सदैव वर्धयित्री
भूत् भवतु । तस्मात् हे अग्ने नोस्माकं तनयानि पुत्रान् तोकापौत्रांश्च रक्ष पालय । उतापिच
अप्रयुच्छन् अप्रमाद्यंस्वं नोस्माकं तन्वोगानि रक्ष ॥ ७ ॥

॥ इति सप्तमस्य पञ्चमे द्वाविंशोवर्गः ॥ ३२ ॥

एकःसमुद्रइति सप्तर्चं पञ्चमं सूक्तं ऋष्याद्याः पूर्ववत् विनियोगश्च एकइत्यनुक्रान्तं ।

तत्र प्रथमा-

एकःसमुद्रोधरुणोर्यीणामस्मद्भूदोभूरिजन्माविचष्टे ।
सिषत्तयूर्धनिण्योरुपस्थउत्तस्यमध्येनिहितंपद्वेः ॥ १ ॥

एकः । समुद्रः । धरुणः । रयीणाम् । अस्मत् । हृदः ।
भूरिजन्मा । वि । चष्टे । सिसक्ति । ऊधः । निण्योः । उपस्थे ।
उत्सस्य । मध्ये । निहृतम् । पदम् । वेरिति वेः ॥ १ ॥

समुद्रः यस्माद्वनान्युदकानि समुद्रवन्तीति तादृशः रयीणां धनानां धरुणोधारयिता एकः असहायः भूरिजन्मा बहुविधजननः नानायज्ञेष्वहवनीयादिभावेन बहुजननः सोमिः अस्मत् सुपांसुलुगिति षष्ठ्यालुक् अस्माकं हृदोहृदयान्यभिलषितानि विचष्टे विपश्यति जानाति । उक्तंच—मनोवैदेवामनुष्यस्यजानन्तीति । किंच निण्योः अन्तर्हितनामैतत् अन्तर्हितयोज्योतिस्तमोऽभ्यामाच्छादितयोः प्रातःसायंकालयोः उपस्थे उपस्थाने समीपे वर्तमानमूधोरात्रिं सिषक्ति सेवते उपजीवति । यद्वा निण्योः अन्तर्हितस्यान्तरिक्षस्य समीपे वर्तमानमूधोमेघं सेवते । अथ प्रत्यक्षः हे अग्ने उत्सस्य उदकधारकस्य लोकस्य मध्ये पदमपां स्थानं निहितं तन्माध्यमिकां वाचं वेः गच्छ । यद्वा उत्सस्य मेघस्य मध्ये निहितं पदं विद्युदाख्यं तत् स्वात्मतया गच्छ । वेः वीगत्यादिषु लङि सिपि रूपं वाक्यभेदादनिघातः ॥ १ ॥

अथ द्वितीया—

समानं नीलं वृषणो वसानाः संजग्मिरेमहिषा अर्वतीभिः ।
ऋतस्य पदं कवयो निपान्तिगुहानामानि दधिरे पराणि ॥ २ ॥

समानम् । नीलम् । वृषणम् । वसानाः । सम् । जग्मिरे ।
महिषाः । अर्वतीभिः । ऋतस्य । पदम् । कवयः । नि ।
पान्ति । गुहा । नामानि । दधिरे । पराणि ॥ २ ॥

वृषणः आहुतीनां सेत्कारः समानमेकं नीलस्थानमग्निं वसानाः मंत्रत आच्छादयन्तो महिषामहान्तो यजमानाः अर्वतीभिर्वडवाभिः संजग्मिरे समगच्छन्त । अश्ववन्तो भूवन् यद्वा अग्निमेव आत्मीययज्ञं प्रत्यागन्तुं रोहिदाख्याभिर्वडवाभिः संयोजितवन्तः तथा कवयो मेधाविनः ऋतस्योदकस्य पदमावासस्थानमग्निं निपान्ति नितरां रक्षन्ति हविर्भिः स्तुतिभिश्चाराधयन्तीत्यर्थः । ततो गुहा गुहायामन्तरिक्षे स्थितानि पराणि दिव्यानि नामानि उदकानि दधिरे धारय-

न्ति । यद्वा गुहा गूढे संवृते हृदये पराणि प्रधानानि अग्निर्जातवेदावैश्वानरइत्यादीनि नामानि दक्षिणे कुर्वन्ति स्तुवन्तीत्यर्थः ॥ २ ॥

अथ तृतीया—

ऋतायिनीमायिनीसंदधातेमित्राशिंशुंजज्ञतुर्वर्धयन्ती ।
विश्वस्यनाभिंचरतोध्रुवस्यकवेश्चित्तन्तुंमनसावियन्तः ॥ ३ ॥

ऋतायिनी इत्यृतयिनी । मायिनी इति । सम् । दधाते इति ।
मित्रा । शिशुम् । जज्ञतुः । वर्धयन्ती इति । विश्वस्य । नाभिम् ।
चरतः । ध्रुवस्य । कवेः । चित् । तन्तुम् । मनसा । वियन्तः ॥ ३ ॥

ऋतायिनी ऋतवत्यौ सत्यवत्यौ अतएव मायिनी प्रज्ञावत्यौ कर्मयुकेवा द्यावापृथिव्यौ यज्ञसाधनभूते अरणी वा इममग्निं संदधाते सम्यक् धारयतः अग्निसूर्यात्मना केवलाभ्यात्मना वा संदधाते । मित्रा कालपरिमाणं कृत्वा यद्वा संपरिच्छिद्यशिशुं शंसनीयं बालमग्निं जज्ञतुः जनयतः वर्धयन्ती वर्धन्त्यौ द्यावापृथिव्यौ लोके यथा परिच्छेदाय पुत्रं पितरौ जनयतः तद्वत् । ततः विश्वस्य सर्वस्य चरतो जंगमस्य ध्रुवस्य स्थावरस्य च जगतो नाभिं नाभिभूतं मध्यं प्रधानभूतं वा कवेर्मेधाविनोऽग्रेस्तन्तुं तनितारं वैश्वानराख्यमंशुं चित् मनसा वियन्तो विविधं गच्छन्तो मनुष्याः सुखेन युज्यन्ते इति शेषः तं वयं यजाम इति वा ॥ ३ ॥

अथ चतुर्थी—

ऋतस्य हि वर्तनयः सुजातमिषो वाजाय प्रदिवः सचन्ते ।
अधीवासं रोदसी वा वसाने घृतैरन्नैर्वा दृधाते मधूनाम् ॥ ४ ॥

ऋतस्य । हि । वर्तनयः । सुजातम् । इषः । वाजाय । प्रदिवः ।
सचन्ते । अधीवासम् । रोदसी इति । ववसाने इति ।
घृतैः । अन्नैः । दृधाते इति । मधूनाम् ॥ ४ ॥

ऋतस्य यज्ञस्य वर्तनयः प्रवर्तका इषाभिलषितानीच्छन्तः प्रदिवः पुरातनाऋत्विग्यजमानाः सुजातमाधानकाले सुश्रूत्यन्नमग्निं वाजाय बलार्थं अन्नार्थं वा सचन्ते हि सेवन्ते खलु । अपि च वीवसाने सर्वस्य जगत् आच्छादयित्वौ रोदसी द्यावापृथिव्यौ अधीवासं ओषधिनक्षत्रा-

द्यात्मना निवसन्तं यद्वा अधिरूपर्थे त्रयाणां लोकानामुपरि अग्निविद्युदादित्यात्मना निव-
सन्तमग्निं मधूनामुदकानां जन्यत्वेन संबन्धिभिर्घृतेरनैः पुरोडाशादिभिश्च वावृधते वर्धयांचक-
तुः वर्धयतः तस्माद्वयमपि तमग्निमभिष्टुम इत्यभिप्रायः ॥ ४ ॥

अथ पञ्चमी—

सप्तस्वसृररुषीर्वावशानोविद्वान्मध्वउज्जभारादृशेकम् ।

अन्तर्यमेअन्तरिक्षेपुराजाइच्छन्वव्रिमविदत्पूषणस्य ॥ ५ ॥

सप्त । स्वसृः । अरुषीः । वावशानः । विद्वान् । मध्वः । उत् ।

जभार । दृशे । कम् । अन्तः । येमे । अन्तरिक्षे । पुराजाः ।

इच्छन् । व्रिम । अविदत् । पूषणस्य ॥ ५ ॥

वावशानः कामयमानः वाश्यमानः वेष्टयमानः स्तोतृभिः स्तूयमानोवा विद्वान् सर्वे जाना-
नः सोमिः अरुषीरारोचमानाः सप्त सप्तसंख्याकाः स्वसृः स्वयंसारिणीः कालीकरालीचेत्यादि-
काः सप्तजिह्वाः मध्वोमदकराद्यज्ञात् उज्जभार उज्जहार ऊर्ध्वं हतवान् यज्ञे स्वतेजसा प्रादुर्भूत-
इत्यर्थः । किमर्थं कं सुखेन दृशे सर्वेषामेव पदार्थानां दर्शनार्थं । किंच पुराजाः पुराजातः सो-
मिः द्यावापृथिव्योरन्तर्मध्ये अन्तरिक्षे तस्मिन् ताजिह्वायेमे नियमितवान् सर्वत्र तेजोयुक्तोवर्त-
तेइत्यर्थः । अपिच इच्छन् यजमानान् कामयमानोमिः पूषणस्य पूषेति पृथिवीनाम् पार्थिवस्य
लोकस्य व्रिमं रूपं पृथिवर्णं अविदत् प्रायच्छत् । यद्वा मूर्धाभुवोभवतिनक्तमग्निस्ततःसूर्योजा-
यतेपातरुद्यन्ति मंत्रान्तरे दर्शनादादित्यात्मनाग्निः स्तूयते । कामयमानः सूर्यात्मनाग्निः सप्त
संख्याकान् स्वसृः रश्मीन् मध्वः समुद्रोदकादुद्धृतवान् प्राप्तः अन्तरिक्षे विद्युदात्मना स्थित्वा
वृष्टिलक्षणं रूपं पृथिव्याः प्रायच्छति ॥ ५ ॥

अथ षष्ठी—

सप्तमर्यादाः कवयस्ततक्षस्तासामेकामिदंभ्यंहुरोगात् ।

आयोर्हस्कम्भउपमस्यनीलेपथाविसर्गेधरुणेपुतस्थौ ॥ ६ ॥

स॒स । म॒र्यादाः । क॒वयः । त॒त॒क्षुः । तासां॑ । ए॒का॒म् । इ॒त् ।
 अ॒ग्नि॒ । अ॒ह॒रः । गा॒त् । आ॒योः । ह॒ । स्क॒म्भः । उ॒प॒इ॒मस्य॑ ।
 नी॒ळे । प॒थाम् । वि॒इ॒स॒र्गे । ध॒रुणे॑षु । त॒स्थौ ॥ ६ ॥

कवयोमेधाविनऋषयः सप्तमर्यादाः कामजैः क्रोधजैश्चोत्थिताः । पानमक्षाः स्त्रियोष्टग-
 या दंढः पारुष्यमन्यदूषणमिति सप्तमर्यादाः । यद्वा स्तेयं गुरुतल्पारोहणं ब्रह्महत्यां सुरापानं
 दुष्कृतकर्मणः पुनः पुनः सेवां पातकेनृतोद्यमिति^१ निरुक्तेर्निर्दिष्टाः । सप्तमर्यादा अवस्थिताः त-
 तक्षुः तक्षतिः करोतिकर्मा सुष्ठु लघनीयाश्चक्रुः त्यक्तवन्त इत्यर्थः । तासां मर्यादानां एका-
 मिव एकामेव अहुरः पापवान् पुरुषः अभिगात् अभिगच्छति यस्त्वेवं करोति स पापवान्
 भवतीत्यर्थः । किंच आयोः तस्य मनुष्यस्य स्कंभः स्कंभयिता निरोधकोऽग्निः उपमस्य समी-
 पभूतस्य आयोर्नीळे स्थाने पथां आदित्यरूपस्य स्वस्य रश्मीनां विसर्गे विसर्जनस्थानेन्त-
 रिक्षमध्ये वर्तमाने धरुणेषूदकेषु तस्थौ विद्युदात्मना तिष्ठति अनेन लोकत्रयवर्तित्वमिति ॥ ६ ॥

अथ सप्तमी-

असं॒च्च॒सच्च॑पर॒मेव्यो॑म॒न्दक्ष॑स्य॒जन्म॒अदि॑तेरु॒पस्थे॑ ।
 अ॒ग्निर्ह॑नः प्रथम॒जा॒ऋत॑स्य॒पूर्व॑आयु॒नि॒वृष॑भ॒धेनुः॑ ॥ ७ ॥ ३३ ॥
 अस॒त् । च॒ । स॒त् । च॒ । पर॒मे । वि॒इ॒ओमन् । दक्ष॑स्य । जन्म॑न् ।
 अदि॑तेः । उ॒प॒इ॒स्थे । अ॒ग्निः । ह॒ । नः । प्रथ॑म॒इ॒जाः । ऋ॒तस्य॑ ।
 पूर्वे॑ । आयु॑नि । वृ॒षभः॑ । च॒ । धे॒नुः ॥ ७ ॥ ३३ ॥


असदव्याकृतं सच्चव्याकृतं असदेवेदमग्र आसीत् तत्सदासीत् तत्समभवदिति श्रुतेः । सदसदा-
 त्मकं जगत्सर्वं परमे उत्तमे ज्ञानसहिते व्योमन् व्योमनि कारणात्मनि जातमभूत्तदा अदितेः पृ-
 थिव्या उपस्थे उपस्थाने समीपे दक्षस्य प्रजापतेः यद्वा दक्षस्य सन्नेधात्मानं बिभजतादित्यंतृती-
 यं वायंतृतीयमिति श्रुतेः । तृतीयस्य ध्रुलोकस्याधिष्ठातृत्वादादित्यस्य जन्मन् जन्मनि ततएवं सति
 मनुष्यस्य सृष्टिक्रमात् पूर्वं अग्निर्ह अग्निरेव ऋतस्य कर्मफलस्य भोक्तृणां नोस्माकं प्रथमजाः

प्रथमजातः समुत्पन्नः तेजोरसोनिरवर्तताग्निरिति श्रवणात् । पश्चात्तत्प्रकरणे ततो मनुष्या अजाय-
न्तेति प्रथमतएव मनुष्यसृष्टेरभिहितत्वात् अनन्तरं पूर्वं उत्तरसृष्टिमपेक्ष्य पूर्वत्वं आयुनि काले
अयमग्निरिव वृषभश्चासीत् धेनुश्चाभवत् स्त्रीपुंसवत् स्त्रीपुंसात्मको भवदित्यर्थः ॥ ७ ॥

॥ इति सप्तमस्य पञ्चमे त्रयस्त्रिंशोवर्गः ॥ ३३ ॥

वेदार्थस्य प्रकाशेन तमोहार्दनिवारयन् । पुमर्थाश्चतुरो देया द्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके पंचमोऽध्यायः ॥ ५ ॥



॥ श्रीगणेशायनमः ॥



यस्यनिःश्वसितंवेदा योवेदेभ्योखिलंजगत् । निर्ममेतमहंवन्दे विद्यातीर्थमहेश्वरं ॥ १ ॥

सप्तमस्याष्टकस्येत्थं व्याकार्षीत्पंचमंसुधीः । सायणाहस्ततःषष्ठमध्यायंव्याचिकीर्षति ॥ २ ॥

दशमे मंडले प्रथमेनुवाके षोडश सूक्तानि तत्रायंसयस्येति सप्तचं षष्ठं सूक्तं आत्स्यस्य
वितस्यार्षं त्रिष्टुभमाग्नेयं । अयमित्यनुक्रान्तं । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

अ॒यम् अ॒यंस॒यस्य॒शर्म॒न्नवो॒भिर॒ग्नेर॒धते॒जरि॒ताभि॒ष्टौ ।

ज्ये॒ष्ठेभि॒र्यो॒भानु॒भिर्ऋ॒षूणां॒पर्ये॒तिपरि॒वीतो॒विभा॒वा ॥ १ ॥

अ॒यम् । सः । य॒स्य । शर्म॑न् । अ॒वः॒ऽभिः । अ॒ग्नेः । ए॒धते । ज॒रि॒ता ।

अ॒भि॒ष्टौ । ज्ये॒ष्ठेभिः । यः । भानु॑ऽभिः । ऋ॒षूणां । प॒रि॒ऽएति॑ ।

परि॑ऽवीतः । वि॒भा॒वा ॥ १ ॥

जरिता स्तोता अभिष्टौ यागे कृते यस्याग्नेरवोभिः पालनैः शर्मन् शर्मणि स्वगृहे एधते
वर्धते । सोयमग्निर्गार्थमस्माभिराहूतइतिशेषः । विभावा दीप्तिमान् योग्निःऋषूणां सूर्यरश्मी-
नां ज्येष्ठेभिः प्रशस्तैः भानुभिस्तेजोभिः परिवीतः परिवृतः पर्येति सर्वतो गच्छति । यत्रयत्र गं-
तव्यं तत्रतत्राप्रतिहतगतिर्गच्छतीत्यर्थः ॥ १ ॥

अथ द्वितीया—

यो॒भानु॒भिर्वि॒भावा॒विभा॒त्यग्नि॒र्दे॒वेभि॒र्ऋ॒तावाज॑स्रः ।

आ॒योवि॒वाय॑स॒ख्यास॒खिभ्यो॒परि॒हृतो॒अत्यो॒नस॑भिः ॥ २ ॥

यः । भानु॑ऽभिः । वि॒भा॒वा । वि॒भाति॑ । अ॒ग्निः । दे॒वेभिः ।

ऋ॒त॒ऽवा । अ॒ज॒स्रः । आ । यः । वि॒वाय॑ । स॒ख्या । स॒खि॒भ्यः ।

अ॒परि॑हृतः । अ॒त्यः । न । स॒भिः ॥ २ ॥

ऋतावा सत्यवान् यज्ञवान्वा अजस्रः अनुपक्षीणः अहिंसितोवा केनचिदनभिभूतइत्यर्थः । विभावा दीप्तिमान् योग्निः देवेभिर्देवैर्घोतमानैः भानुभिस्तेजोभिर्विभाति विविधंदीप्यते । किंच योग्निः सख्या सख्यानि सखिभिः कर्तव्यानि कर्माणि हविरादीनि कर्तुमितिशेषः सखिभ्यः सखिभूतानां यजमानानामर्थाय अपरिहृतः अपरिहिंसितः अपरिश्रान्तइत्यर्थः आविवाय आभिमुख्येन गच्छति । तत्र दृष्टान्तः—सप्तिः सदासर्पणइत्यर्थः अत्योन यथा सततगमनसमर्थोऽश्वः अपरिश्रान्तोगच्छति तद्वत्सोयमग्निरस्माभिर्यागार्थमाहूतइति पूर्ववत् योज्यं ॥ २ ॥

अथ तृतीया—

ईशेयोविश्वस्यादेववीतेरीशेविश्वायुरुषसोव्युष्टौ ।

आयस्मिन्मनाहवीष्यग्नावरिष्टरथःस्कभ्रातिशूषैः ॥ ३ ॥

ईशे । यः । विश्वस्याः । देववीतेः । ईशे । विश्वऽआयुः ।

उषसः । विऽउष्टौ । आ । यस्मिन् । मना । हवीषि । अग्नौ ।

अरिष्टरथः । स्कभ्राति । शूषैः ॥ ३ ॥

योग्निर्विश्वस्य देववीतेः सर्वस्य यज्ञस्य ईशे ईष्टे । अपिच विश्वायुः सर्वत्राप्रतिहतगमनः उषसोव्युष्टौ विवासने उदयकाले होमार्थं यजमानानामीशे ईष्टे । शूषैः शत्रुबलैः अरिष्टरथः अहिंसितयज्ञरथः सर्वएव यजमानः यस्मिन्नग्नौ मना मननीयानि हवीषि आस्कभ्राति आदरेण प्रतिबभ्राति प्रक्षिपति सोयमग्निरस्माभिर्यागार्थमाहूतइत्यर्थः ॥ ३ ॥

अथ चतुर्थी—

शूषेभिर्वृधोजुषाणोअर्केर्देवाँअच्छारघुपत्वाजिगति ।

मन्द्रोहोतासजुह्वायजिष्ठःसंमिश्रलोअग्निराजिघर्तिदेवान् ॥ ४ ॥

शूषेभिः । वृधः । जुषाणः । अर्केः । देवान् । अच्छ । रघुपत्वा ।

जिगति । मन्द्रः । होता । सः । जुह्वा । यजिष्ठः । समश्मिश्रलः ।

अग्निः । आ । जिघर्ति । देवान् ॥ ४ ॥

बृधः वर्धितोभिः शूर्षेभिर्हविलक्षणैर्बलैः बलनिमित्तैर्हविर्भिरित्यर्थः अर्कैः स्तोत्रैश्च जुषा-
णः सेव्यमानः सन् देवानिन्द्रादीनच्छासुं रघुपत्वा लघुपतनः शीघ्रगामी जिगाति । गत्वाच मन्द्रः
स्तुत्यः होता देवानामाह्वाता होमनिष्पादकोवा जुह्वा यजिष्ठः यष्टतमः संमिश्रः सगुणैर्देवैर्वा
संयुक्तः सोमिर्देवान्प्रति हविराजिघर्ति आहारयति देवेभ्यो हविर्देवातीत्यर्थः ॥ ४ ॥

अथ पंचमी—

तमुस्त्रामिन्द्रं न रेजमानमग्निं गीभिर्नमोभिराकृणुध्वम् ।
आयं विप्रासो मतिभिर्गृणन्ति जातवेदसं जुह्वं संहानाम् ॥ ५ ॥
तम् । उस्त्राम् । इन्द्रम् । न । रेजमानम् । अग्निम् । गीः इति ।
नमः इति । आ । कृणुध्वम् । आ । यम् । विप्रासः । मति इति ।
गृणन्ति । जातवेदसम् । जुह्वम् । संहानाम् ॥ ५ ॥

हे ऋक्विजोयूयं उस्त्रां भोगानामुस्त्राविणं दातारं रेजमानं ज्वालात्मना कंपमानं तमग्निं
इन्द्रं इन्द्रमिव गीभिः स्तुतिभिर्नमोभिर्हविर्भिश्च आकृणुध्वं अस्मदभिमुखं कुरुत । विप्रासो-
मेधाविनः स्तोतारः संहानां शत्रुबलाद्यभिभवितृणां देवानां जुह्वमाह्वातारं जातवेदसं जातधनं
जातप्रज्ञं वा यमग्निं आगृणन्ति आदरेण स्तुवन्ति तमाकृणुध्वमिति पूर्वेण संबन्धः ॥ ५ ॥

अथ षष्ठी—

संयस्मिन् विश्वा वसूनि जग्मुर्वाजेनाश्वाः ससीवन्त एवैः ।
अस्मे ऊतीरिन्द्रं वाततमा अर्वाचीना अग्रे आकृणुष्व ॥ ६ ॥
सम् । यस्मिन् । विश्वा । वसूनि । जग्मुः । वाजैः । न । अश्वाः ।
समिधवन्तः । एवैः । अस्मे इति । ऊतीः । इन्द्रं वाततमाः ।
अर्वाचीनाः । अग्रे । आ । कृणुष्व ॥ ६ ॥

हे अग्ने यस्मिन् त्वयि विश्वा विश्वानि वसूनि धनानि संजग्मुः स्वत्वेन संगतानि भवन्ति ।
तैश्च दृष्टान्तः—एवैर्गमनैः ससीवन्तः सर्पणवन्तः शीघ्रगमनशीलाः समर्थाः अश्वाः वाजे न यथा
संग्रामे संगृतास्तद्वत् । हे अग्ने सत्त्वं इन्द्रं वाततमाः इन्द्रेणाभिगताः ऊतीः रक्षाः अस्मे अस्मासु
अर्वाचीनाः अभिमुखीः आकृणुष्व आदरेण कुरु ॥ ६ ॥

अथ सप्तमी—

अधाद्यग्नेमह्मनिषद्यासद्योजज्ञानोहव्योबभूथ ।

तंतेदेवासोअनुकेतमायन्नधावर्धन्तप्रथमासऊमाः ॥ ७ ॥ १ ॥

अध । हि । अग्ने । मह्मा । निऽसद्य । सद्यः । जज्ञानः ।

हव्यः । बभूथ । तम् । ते । देवासः । अनु । केतम् । आयन् ।

अध । वर्धन्त । प्रथमासः । ऊमाः ॥ ७ ॥ १ ॥

अध अथानन्तरं हियस्मात् अग्ने त्वं मह्मा महत्वेन जज्ञानोजायमानः ज्वलन्निषद्य उप-
विश्य सद्यस्तस्मिन् पजननकालएव हव्योहवनार्हः आहुतिप्रक्षेपार्हः बभूथ भवसि । तस्मात् का-
रणात् देवासः हविषां दातारः ऋत्विग्यजमानाः ते तव स्वभूतं तं तादृशं केतं प्रज्ञानलक्षणं
अन्वायन् अनुगच्छन्ति दीप्ते त्वयि हवींषि जुह्वतीत्यर्थः । अध अथानन्तरं ऋत्विगादयः प्र-
थमासः क्रियाभिजनविद्यागुणैरुत्कृष्टाः ऊमाः त्वयारक्षिताः सन्तः अवर्धन्त वर्धन्ते ॥ ७ ॥

॥ इति सप्तमस्य षष्ठे प्रथमोवर्गः ॥ १ ॥

स्वस्तिनइति सप्तर्चं सप्तमं सूक्तं ऋष्याद्याः पूर्ववत् । स्वस्तीत्यनुक्रान्तं । उक्तः सूक्तविनि-
योगः । स्वस्त्ययन्यां प्रधानस्य स्वस्तिनइत्येषानुवाक्या । सूत्रितंच—अग्निः स्वस्तिमान् स्वस्ति-
नोदिवोअग्नेपृथिव्याइति ।

तत्र प्रथमा—

स्वास्तिनोदिवोअग्नेपृथिव्याविश्वायुर्धेहियजथायदेव ।

सचैमहितवदस्मप्रकेतैरुरुष्याणउरुभिर्देवशंसैः ॥ १ ॥

स्वस्ति । नः । दिवः । अग्ने । पृथिव्याः । विश्वऽआयुः ।

धेहि । यजथाय । देव । सचैमहि । तव । दस्म । प्रऽकेतैः ।

उरुष्य । नः । उरुऽभिः । देव । शंसैः ॥ १ ॥

हे देव दानादिगुणविशिष्टाग्ने, त्वं दिवः पृथिव्याः द्यावापृथिव्योः सकाशात् मोक्षार्थं
विश्वायुः सर्वाङ्गं स्वस्ति पुत्रादि यजथाय देवयागार्थं धेहि प्रयच्छ सर्वोपद्रवरहिताः सर्वान्-

पुत्रयुक्ताश्चसन्तोवयं यथा यज्वानोभवेम तथास्मान् कुर्विति वाक्यशेषः । अपिच वयं सचेमहि हे दस्म दर्शनीय देवाग्ने उरुभिर्बहुभिः शंसैः शंसनीयैस्तवसंबन्धिभिः प्रकैतैः पालनोपायप्रज्ञानैः नोस्मानुरुष्य रक्ष ॥ १ ॥

अथ द्वितीया—

इ॒माअ॒ग्नेम॒तय॒स्तुभ्यं॑जा॒तागो॒भिर॒श्वैर॒भिगृ॑णन्ति॒राधः॑ ।
य॒दाते॒मर्तो॑अ॒नुभोग॒मान॒व्सो॒दधानो॑म॒तिभिः॑सु॒जात ॥ २ ॥
इ॒माः । अ॒ग्ने । म॒तयः॑ । तु॒भ्यम् । जा॒ताः । गो॒भिः । अ॒श्वैः ।
अ॒भि । गृ॒णन्ति॑ । रा॒धः । य॒दा । ते । म॒र्तः । अ॒नु । भो॒गम् ।
आन॑ट् । व॒सो इति॑ । द॒धानः । म॒तिभिः॑ । सु॒जात ॥ २ ॥

हे अग्ने इमा ईदृश्यः मतयः स्तुतयः तुभ्यं त्वदर्थं जाताः अस्मदादिस्तोतृमुक्त्वा उत्पन्ना उच्चारिताइत्यर्थः गोभिरश्वैश्च सहितं राधः त्वया दीयमानं हिरण्यादिकं धनं अभिगृणन्ति अभिष्टुवन्ति । अस्मत्स्तुत्यनुरूपान्नस्मभ्यं त्वया दत्तमिति प्रशंसन्ति यदा मर्तोस्मदादिकोमनुष्यः ते त्वया दीयमानं भोगं भोगार्हं धनं अन्वानट् प्राप्नोति लभते तदा हे वसो प्रशस्य वसुमन् यद्वा स्वेन तेजसा सर्वस्याच्छादयितः हे सुजात शोभनकर्माथमुत्पन्नाग्ने त्वं दधानोस्मभ्यं धनं प्रयच्छन् मतिभिरस्मदीयाभिः स्तूयसे इतिशेषः ॥ २ ॥

अथ तृतीया—

अ॒ग्निर्म॒न्येपि॒तरं॑म॒ग्निमा॒पिम॒ग्निभ्रा॑तरं॒सद॑मित्स॒खाय॑म् ।
अ॒ग्नेर॒नीकं॑बृ॒हतः॑स॒पर्य॑दि॒विशु॑क्रंय॒जत॑सूर्य॒स्य ॥ ३ ॥
अ॒ग्निम् । म॒न्ये । पि॒तरं॑म् । अ॒ग्निम् । अ॒पिम् । अ॒ग्निम् ।
भ्रा॑तरं॒म् । स॒दम् । इ॒त् । स॒खाय॑म् । अ॒ग्नेः । अ॒नीकम् । बृ॒हतः ।
स॒पर्य॑न् । दि॒वि । शु॒क्रम् । य॒जत॑म् । सूर्य॒स्य ॥ ३ ॥

अहं स्तोता पितरं अग्निमेव मन्ये जाने आपि बभूवुः अग्निमेव मन्ये भ्रातरमग्निमेव मन्ये सदमित् सदैव आवसंवादिनं सखायं अग्निमेव जानामि बृहतोमहतोग्नेः अनीकं आहवनीया-

ख्यं मुखं सपर्यं परिचरामि । तत्र लुप्तोपममेतत् दिवि द्युलोके स्थितं यजतं यष्टव्यं पूजनीयं सूर्यस्य संबन्धि शुक्रं दीप्तिमन्मंडलं यथा कश्चिदभिप्रेतार्थसिद्धये आराधयति तद्वत् ॥ ३ ॥

अथ चतुर्थी—

सि॒धाअ॒ग्ने॒धियो॑अ॒स्मेस॒नु॒त्रीर्य॑त्राय॒सेद॒मआ॒नित्य॑होता ।
ऋ॒तावा॑स॒रोहि॑द॒श्वःपु॒रु॒क्षुद्यु॑भि॒रस्मा॒अह॑भि॒र्वाम॑मस्तु ॥ ४ ॥

सि॒धाः । अ॒ग्ने । धि॒यः । अ॒स्मे इति॑ । स॒नु॒त्रीः । यम् ।
त्राय॑से । दमे । आ । नित्य॑होता । ऋ॒त॒श्वा । सः । रो॒हि॒त॒श्च॑ ।
पु॒रु॒क्षुः । द्यु॒भिः । अ॒स्मै । अह॑भिः । वा॒मम् । अ॒स्तु ॥ ४ ॥

हे अग्ने सनुत्रीः संभज्यः अस्मे अस्माकं संबंधिन्यः धियः स्तुतयः सिधाः सिद्धानिष्पन्नाः त्वदर्थमस्माभिः कृताइत्यर्थः दमआ अस्मद्यज्ञगृहे मर्यादतयावस्थितत्वं नित्यहोता सततं होमनिष्पादकोदेवानामाह्वातावासन् यत्रायसे कर्मवैगुण्यात् रक्षसि सोहं त्वत्पसादात् त्वत्सायुज्यं गतः सन् ऋतवा यज्ञवान् सत्यवान्वा स्यामिति शेषः । रोहिदश्वः रोहितंज्ञकाश्वः पुरुक्षुः बह्वक्षश्चस्यां । किंच अस्मै ईदृग्भूताय तुभ्यं द्युभिर्दीप्तिषु अहभिरहःसु दिवसेषु वामं वननीयं हविरस्तु ॥ ४ ॥

अथ पंचमी—

द्यु॒भिर्हि॑तंमि॒त्रमि॒वप्र॒योगं॑प्र॒त्नमृ॒त्विज॑म॒ध्वर॑स्य॒जार॑म् ।
बा॒हुभ्या॑म॒ग्निमा॒यवौ॑ज॒नन्त॑वि॒क्षुहो॑तारं॒न्यसा॑दयन्त ॥ ५ ॥

द्यु॒भिः । हि॒तम् । मि॒त्रम् । इ॒व । प्र॒यो॒गम् । प्र॒त्नम् । ऋ॒त्वि॒जम् ।
अ॒ध्व॒र॒स्य । जा॒रम् । बा॒हु॒भ्याम् । अ॒ग्निम् । आ॒य॒वः ।
अ॒ज॒न॒न्त॒ । वि॒क्षु । हो॒तार॑म् । नि । अ॒सा॒द॒य॒न्त॒ ॥ ५ ॥

द्युभिर्हितं दीप्तिराहितं मित्रमिवस्निग्धमिव प्रयोगं प्रयोक्तव्यं प्रत्नं पुराणं ऋत्विजं होतृसंज्ञकं । अग्निवैदेवानांहोतासीदिति श्रुतेः । अध्वरस्य यज्ञस्य जारं समापयितारं एवंभूतम-

ग्निं आयवोयजमानाः मनुष्याः बाहुभ्यामजन्त जनितवन्तः । किंच विक्षु विशोमनुष्याः त-
दाकरोषुं देवेष्वित्यर्थः होतारं आह्वातारं न्यसादयन्त नियमेन सादितवन्तः देवानां यागार्थं
निरूपितवन्त इत्यर्थः ॥ ५ ॥

अथ षष्ठी—

स्वयंयजस्वदिविदेवदेवान्किंतेपाकः कृणवदप्रचेताः ।

यथायजऋतुभिर्देवदेवानेवायजस्वतन्वसुजात ॥ ६ ॥

स्वयम् । यजस्व । दिवि । देव । देवान् । किम् । ते । पाकः ।

कृणवत् । अप्रचेताः । यथा । अयजः । ऋतुभिः । देव ।

देवान् । एव । यजस्व । तन्वम् । सुजात ॥ ६ ॥

हे देव द्योतमानाग्ने त्वं दिवि घुलोके स्थितान् देवानिन्द्रादीन् स्वयमात्मनैव यजस्व
पाकः पक्वप्रज्ञः अप्रचेताः अप्रकृष्टज्ञानोमनुष्यः ते तव किं कृणवत् किं करोति त्वयानधिष्ठि-
तः किंचिदपि न जानातीत्यर्थः । किंच हे देव त्वं ऋतुभिः कालविशेषैः देवान् यथा अयजः इ-
ष्टवानसि एव एवं हे सुजात शोभनजन्मन्त्राग्ने तन्वं आत्मानमपि यजस्व ॥ ६ ॥

अथ सप्तमी—

भवानोअग्नेवितोतगोपाभवावयस्कृदुतनोवयोधाः ।

रास्वाचनःसुमहोहव्यदातित्रास्वातनस्तन्वोअप्रयुच्छन् ॥ ७ ॥ २ ॥

भव । नः । अग्ने । अविता । उत । गोपाः । भव । वयःस्कृत् । उत ।

नः । वयःस्थाः । रास्व । च । नः । सुमहः । हव्यदातिम् ।

त्रास्व । उत । नः । तन्वः । अप्रयुच्छन् ॥ ७ ॥ २ ॥

हे अग्ने त्वं नोस्माकं अवितादृष्टभयेभ्यो रक्षको भव भूयाः । उतापिच गोपा अदृष्टभयेभ्यो-
गोप्ता रक्षको भव । उतापिच वयस्कृत् अन्नस्य कर्ता भव वयोधाः अन्नस्य दाता भव । हे सु-
महः सुष्टु पूजनीयाग्ने त्वं स्वभूतां हव्यदातिं हविषोदातिं नोस्मभ्यं रास्वच प्रयच्छ । उतापि-
च नोस्माकं स्वभूतास्तन्वः शरीराणि अप्रयुच्छन् अप्रमाद्यन् त्रास्व पालय ॥ ७ ॥

॥ इति सप्तमस्य षष्ठे द्वितीयोवर्गः ॥ २ ॥

प्रकेतुनेतिनवर्चं अष्टमं सूक्तं वैष्टुभं त्वष्टृपुत्रस्त्रिशिरानामक्रषिः आदितः षडाग्नेय्यः तत-
स्तिष्ठः ऐन्द्र्यः । तथाचानुक्रान्तं—प्रकेतुनानवत्रिशिरास्त्वाष्टृस्तुचोन्यऐन्द्रइति । आदितः षष्णां
प्रातरनुवाकाश्विनशस्त्रयोरामेयक्रतावुक्तोविनियोगः ।

तत्र प्रथमा—

प्रकेतुना बृहता यात्यग्निरोदसी वृषभोरोरवीति ।

दिवश्चिदन्ताँ उपमाँ उदानं ऋषामुपस्थेमहिषोर्ववर्ध ॥ १ ॥

प्र । केतुना । बृहता । याति । अग्निः । आ । रोदसी इति । वृषभः ।

रोरवीति । दिवः । चित् । अन्तान् । उपमान् । उत् ।

आनट् । अपाम् । उपस्थे । महिषः । वर्ध ॥ १ ॥

अग्निः बृहता महता केतुना प्रज्ञानेन युक्तः सन् आ इदानीं रोदसी द्यावापृथिव्यौ प्र-
याति प्रकर्षेण गच्छति । किंच देवानामाह्वानकाले वृषभइव रोरवीति अत्यर्थं शब्दं करोति
दिवश्चित् द्युलोकस्यापि अन्तानवसानान् उपमान् समीपांश्च प्रदेशान् ज्वलनात्मनादित्यात्म-
ना वा स्थितः उदानं ऊर्ध्वं व्याप्नोति अपां वृष्टिलक्षणानामुदकानामुपस्थे उपस्थानेन्तरिक्षे
वैद्युतात्मना महिषो महान् वर्ध वर्धते ॥ १ ॥

अथ द्वितीया—

मुमोद गर्भो वृषभः ककुद्भानस्त्रेमावत्सः शिमीवाँ अरावीत् ।

स देवतात्युद्यंतानि कृण्वन्स्त्रेषु क्षयेषु प्रथमो जिगाति ॥ २ ॥

मुमोद । गर्भः । वृषभः । ककुत्मान् । अस्त्रेमा । वत्सः । शिमीवान् ।

अरावीत् । सः । देवताति । उत्तुद्यंतानि । कृण्वन् ।

स्त्रेषु । क्षयेषु । प्रथमः । जिगाति ॥ २ ॥

गर्भः द्यावापृथिव्योरन्तर्गतः वृषभः कामानां वर्षिताग्निः ककुद्भान् उन्नततेजस्कः मुमोद
मोदते । किंच अस्त्रेमा प्रशस्यनामैतत् प्रशस्तः वत्सः नक्तोषसोर्वत्सभूतः सायंप्रातराहुत्युपजी-
वनाव् शिमीवाँ इविर्वहनदेवाह्वानादिकर्मवान् अग्निः अरावीत् देवाह्वानादिशब्दं करोति

सोमिः देवताति यज्ञे उद्यतानि उद्यमान्युत्साहानि कर्माणि कृण्वन् स्वेषु क्षयेषु आत्मीयेष्वा-
हवनीयादिस्थानेषु स्थितः प्रथमोदेवानां स्थानेषु मुख्यः जिगाति गच्छति ॥ २ ॥

अथ तृतीया—

आयोमूर्धानं पित्रोः अरं बन्धुन्यध्वरे दधिरे सूरौ अर्णः ।

अस्य पत्न्यं अरुषीरश्वबुध्ना ऋतस्य योनौ तन्वो जुषन्त ॥ ३ ॥

आ । यः । मूर्धानम् । पित्रोः । अरं बन्ध । नि । अध्वरे । दधिरे ।

सूरः । अर्णः । अस्य । पत्न्यम् । अरुषीः । अश्वबुध्नाः ।

ऋतस्य । योनौ । तन्वः । जुषन्त ॥ ३ ॥

योमिः पित्रोः मातापितृभूतयोर्द्यावापृथिव्योः मूर्धानं आरब्ध स्वतेजोभिरारभते यद्वा
मातापितृभूतयोरण्योर्मूर्धानं शिरोवत् प्रधानभूतं मथनपदेशं आङ्गीषदर्थे आरब्ध ईषद्विन-
स्ति निर्मथनकालेपि दाहेन दग्धुं समर्थः सूरः सुवीर्यस्याग्नेः अर्णः गमनशीलं तेजः अध्वरे
यज्ञे निदधिरे यष्टारोनियमेन धारयन्ति अस्याग्नेः पत्न्यं पतने अरुषीरारोचमानाः ऋतस्य
यज्ञस्य योनौ स्थाने अश्वबुध्नाः व्याप्तमूलाः अशनबन्धनावा हविराहारान्विता इत्यर्थः तन्वः
त्वदीयास्तनूर्जुषन्त कवयः सेवन्ते ॥ ३ ॥

अथ चतुर्थी—

उषउषो हि वसो अग्रमेषित्वं यमयो रभवो विभावा ।

ऋताय सप्त दधिषे पदानि जनयन्मित्रं तन्वेऽस्त्रायै ॥ ४ ॥

उषः उषः । हि । वसो इति । अग्रम् । एषि । त्वम् । यमयोः ।

अभवः । विभावा । ऋताय । सप्त । दधिषे । पदानि ।

जनयन् । मित्रम् । तन्वे । स्त्रायै ॥ ४ ॥

हेवसो स्वेन तेजसा सर्वस्याच्छादयितः वसुमन्वा प्रशस्यवाग्ने त्वं उषउषः सर्वस्या-
वोषसः अग्रं पूर्वं एषि प्राप्नोषि । अपिच यमयोर्युग्मयोः परस्परमवियुक्तयोः अहोरात्रयोः वि-

भावा दीप्तिमान् अभवः भवसि । तन्वे स्वायै आत्मीयात् शरीरात् मित्रमादित्यं जनयन् उ-
त्पादयन् सप्तपदानि सप्तसंख्याकानि धिष्ण्यादिस्थानानि क्रताय यज्ञार्थं दधिषे धारयसि ॥४॥

अथ पंचमी-

भुवश्चक्षुर्महऋतस्यगोपाभुवोवरुणोयदृतायवेषि ।

भुवोअपांनपांजातवेदोभुवोदूतोयस्यहव्यंजुजोषः ॥ ५ ॥ ३ ॥

भुवः । चक्षुः । महः । ऋतस्य । गोपाः । भुवः । वरुणः । यत् ।

ऋताय । वेषि । भुवः । अपाम् । नपात् । जातवेदः । भुवः ।

दूतः । यस्य । हव्यम् । जुजोषः ॥ ५ ॥ ३ ॥

महोमहतः ऋतस्य यज्ञस्य हेअग्ने त्वं चक्षुरिव प्रकाशकोभुवः भवसि गोपाः यज्ञस्य रक्ष-
कस्त्वमेव भवसि यद्यदा क्रताय सोमरसलक्षणस्योदकस्यादानार्थं वरुणः आदित्यः वेषि गच्छ-
सि तदा त्वमेव भुवोभवसि । हेजातवेदः जातमज्ञाग्ने अपां वृष्टिलक्षणानामुदकानां नपात् पौत्रः
त्वमेव भुवोभवसि अद्भ्योहि मेघोजायते मेघादग्निर्विद्युद्रूपोजायते इत्यपां पौत्रत्वमुच्यते यस्य
यजमानस्य हव्यं हविः जुजोषः सेवसे तस्य दूतोभुवोभवसि ॥ ५ ॥

॥ इति सप्तमस्य षष्ठे तृतीयोवर्गः ॥ ३ ॥

दर्शपूर्णमासयोरग्नेयस्य याज्या भुवोयज्ञस्येत्येषा । सूत्रितंच-तासांयाज्यानुवाक्या अग्नि-
मूर्ध्नाभुवोयज्ञस्येति । आग्नेयीकाचितकाम्योष्टिः तस्यामेषैव याज्या । सूत्रितंच-आग्नेय्याउत्तरे
नित्येमूर्धन्वतइति ।

सैषा सूक्ते षष्ठी-

भुवोयज्ञस्यरजसश्चनेतायत्रानियुद्धिःसचंसेशिवाभिः ।

दिविमूर्धानंदधिषेस्वर्षांजिह्वामग्नेचरुषेहव्यवाहम् ॥ ६ ॥

भुवः । यज्ञस्य । रजसः । च । नेता । यत्र । नियुत्सृजिः । सचंसे ।

शिवाभिः । दिवि । मूर्धानम् । दधिषे । स्वः । साम् ।

जिह्वाम् । अग्ने । चरुषे । हव्यवाहम् ॥ ६ ॥

हे अग्ने त्वं यत्र यस्मिन्नन्तरिक्षे शिवाभिः कल्याणीभिर्नियुद्भिः नियुत्संज्ञकाभिरश्व-
जातिभिः संबद्धं वायुं सचसे संगच्छसे तस्मिन्नन्तरिक्षे यज्ञस्य रजसश्चोदकस्यच नेता प्रापयि-
ता भुवोभवसि। अग्निर्वा इतोवृष्टिमुदीरयतीति श्रुतेः। किंच दिवि द्युलोके मूर्धानं शिरोवत्प्रधान-
भूतं स्वर्षां सर्वस्य संभकारमादित्यं दधिषे हविर्वहनद्वारेण धारयसि। हेअग्ने त्वं जिह्वां ज्वालां
हव्यवाहं हविषोवोद्रीं चक्षुषे करोषि ॥ ६ ॥

अथ संसमी-

अस्य त्रितः क्रतुना वव्रे अन्तर्च्छन्धीति पितुरेवैः परस्य ।
सचस्य मानः पित्रो रूपस्थे जामिब्रुवाण आयुधानि वेति ॥ ७ ॥

अस्य । त्रितः । क्रतुना । वव्रे । अन्तः । इच्छन् । धीतिम् । पितुः ।
एवैः । परस्य । सचस्य मानः । पित्रोः । उपस्थे । जामि ।
ब्रुवाणः । आयुधानि । वेति ॥ ७ ॥

अस्मिन्तुचे इन्द्र इममर्थं ब्रवीति । हे त्रित सर्वेषामायुधानि वेत्ता त्वं त्वष्टृपुत्रस्य त्रिशि-
रसोवधार्थं मम साहाय्यं कुर्वीतीत्येवैवं पृष्टस्त्रितः स्ववीर्यवृद्ध्यर्थं यज्ञभागं वव्रे । सचेन्द्रस्तस्मै
पाणिप्रक्षालनार्थं जलं यज्ञभागं च दत्तवान् अनेन यज्ञभागेन वृद्धवीर्यस्त्रितः एतत्संज्ञकऋषिः
एवैः आत्मनोरक्षणैर्युक्तः अन्तर्यज्ञस्य मध्ये धीतिं भागमिच्छन् परस्योत्कृष्टस्य पितुः सर्वस्य
जगतः पालयितुरस्येन्द्रस्य क्रतुना त्रिशिरसो मम वधार्थं साहाय्यभूतेन कर्मणा निमित्तेन वव्रे
सखायं वृतवान् । किंच पित्रोर्मातापितृभूतयोर्द्यावापृथिव्योः उपस्थे समीपस्थे यज्ञे सचस्य मानः
ऋत्विग्भिः सेव्यमानस्त्रितः जामि योग्यं इन्द्रस्यानुरूपं स्तोत्रं ब्रुवाण इन्द्रस्य बलवृद्ध्यर्थमुच्चारय-
न् आयुधानि स्वभूतानि वेति त्वष्टृपुत्रस्य मम वधार्थं आगच्छति ॥ ७ ॥

अथाष्टमी-

सपितृयाण्यायुधानि विद्वानिन्द्रेऽपि त आस्यो अभ्ययुच्यत् ।
त्रिशीर्षाणं सप्तर्षिं जघन्वान्त्वा घ्नूयाच्चिन्निःसंसृजे त्रितोगाः ॥ ८ ॥

सः । पित्र्याणि । आयुधानि । विद्वान् । इन्द्रं इषितः । आस्यः ।
अभि । अयुध्यत् । त्रिंशीर्षाणम् । सप्तशरिणम् । जघन्वान् ।
त्वाष्टस्य । चित् । निः । ससृजे । त्रितः । गाः ॥ ८ ॥

आस्यः आस्यस्य पुत्रः अपां पुत्रोवा (तकारोपजनश्छान्दसः) सत्रितः पित्र्याणि स्वपितृ-
सबन्धीन्यायुधानि विद्वान् जानन् इन्द्रेषितः त्रिशिरसामयासह युद्धार्थमिन्द्रेण प्रेषितः सन्
अभ्ययुध्यत् आभिमुख्येन युद्धवान् । तदनन्तरं सप्तशरिणं शत्रुनियमनार्थं सप्तप्रहस्तं यद्वा
सप्तशिरादित्यः तत्सदृशं त्रिशीर्षाणं त्रिशिरस्कं मां जघन्वान् हतवान् मूर्छितं कृतवानित्यर्थः ।
किंच त्रितः त्वाष्टस्य चित् त्वष्टपुत्रस्य ममापि गाः पशून् निःससृजे विसृष्टवान् अपहतवानि-
त्यर्थः ॥ ८ ॥

अथ नवमी-

भूरीदिन्द्रं उदिनक्षन्तमोजोवाभिनत्सत्पतिर्मन्यमानम् ।
त्वाष्टस्य चित्रिश्वरूपस्य गोनामाचक्राणस्त्रीणि शीर्षापरावर्कः ॥ ९ ॥ ४ ॥

भूरि । इत् । इन्द्रः । उत्तुङ्गनेक्षन्तम् । ओजः । अव । अभिनत् ।
सत्पतिः । मन्यमानम् । त्वाष्टस्य । चित् । विश्वरूपस्य गोनाम् ।
आचक्राणः । त्रीणि । शीर्षा । परा । वर्गिति वर्कः ॥ ९ ॥ ४ ॥

सत्पतिः सतां पालकः इन्द्रः भूरीत् बहुलं पूर्वतुल्यमतिरिक्त्वा ओजोबलं उदिनक्षन्तं व्याप्नु-
वन्तं मन्यमानं शूरमित्यात्मानं चिंतयन्तं यद्वा मन्यतिर्दीप्तिकर्मा क्रोधकर्मावा दीप्यमानं क्रुध्य-
न्त्वा त्वष्टपुत्रं मां अवाभिनत् वज्रेण विदारितवान् । विदार्यत्वाष्टस्य चित् त्वष्टपुत्रस्यापि गोनां
गवां स्वामिनमितिशेषः विश्वरूपस्य मम त्रीणि शीर्षा शीर्षाणि आचक्राणः आसमन्तात् शब्दं
कुर्वन् परावर्कं पराङ्मुखस्य वृक्णवान् छिन्नवानित्यर्थः । ईदृशं भाविवस्तु विश्वरूपः स्वमांति
अनेन तृप्तेन दृष्टवान् ॥ ९ ॥

॥ इति सप्तमस्य षष्ठे चतुर्थो वर्गः ॥ ४ ॥

आपोहिष्ठेति नवर्चं नवमं सूक्तं अंबरीषस्य राज्ञः पुत्रःसिंधुद्वीपः ऋषिः त्वष्ट्रपुत्रस्त्रि-
शिरावा इदमापइत्यादिकेद्वे अनुष्टुभौ ईशानाइति वर्धमाना आपः पृणीतेति प्रतिष्ठा शिष्टागा-
यत्र्यः आपोदेवता । तथाचानुक्तान्तं—आपोहिसिन्धुद्वीपोवांबरीषआपं गायत्रं ब्रानुष्टुबन्तं
पंचमी वर्धमाना सप्तमी प्रतिष्ठेति । गतः सूक्तविनियोगः । आग्निमारुते आपोहिष्ठेत्याद्यास्तिस्रः ।
सूत्रितंच—आपोहिष्ठेति तिस्रोवियतमपउपस्पृशन्निति ।

तत्र प्रथमा—

आपोहिष्ठामयोभुवस्तानुर्जेदधातन । महेरणायचक्षसे ॥ १ ॥

आपः । हि । स्थ । मयःऽभुवः । ताः । नः । ऊर्जे ।

दधातन । महे । रणाय । चक्षसे ॥ १ ॥

हियस्मात् कारणात् आपःयायूयं मयोभुवः सुखस्य भावयित्र्यः स्थ भवथ तास्तादृश्यो-
यूयं नोस्मान् ऊर्जे अन्नाय दधातन धत्त अन्नप्राप्तियोग्यान्स्मान् कुरुत अन्नमस्मभ्यं
दत्तेत्यर्थः । महे महते रणाय रमणीयाय चक्षसे दर्शनाय सम्यक् ज्ञानायच धत्त अस्मान्
सम्यक्ज्ञानं प्रतियोग्यान् कुरुतेत्यर्थः ॥ १ ॥

अथ द्वितीया—

योवःशिवतमोरसस्तस्यभाजयतेहनः । उशतीरिवमातरः ॥ २ ॥

यः । वः । शिवस्तमः । रसः । तस्य । भाजयत ।

इह । नः । उशतीऽईव । मातरः ॥ २ ॥

हेआपः बोयुष्माकं स्वभूतोयोरसः शिवतमः सुखतमः इहास्मिन् लोके तस्य तं रसं
नोस्मान् भाजयत सेवयत उपयोजयतेत्यर्थः । तत्र दृष्टान्तः—उशतीरिव उशत्यइव पुत्रसमृद्धिं
कामयमाना मातरः स्तन्यं रसं यथा भाजयन्ति प्रापयन्ति तद्वत् ॥ २ ॥

अथ तृतीया—

तस्माअरङ्गमामवोयस्यक्षयायजिन्वथ । आपोजनयथाचनः ॥ ३ ॥

तस्मै । अरम् । गमाम् । वः । यस्य । क्षयाय । जिन्वथ ।

आपः । जनयथ । च । नः ॥ ३ ॥

हेआपोयूयं यस्य पापस्य क्षयाय विनाशाय अस्मान् जिन्वथ प्रीणयथ तस्मै तादृशाय पापक्षयाय अरं क्षिप्रं वोयुष्मान् गमाम गमयाम वयं शिरसि प्रक्षिपामेत्यर्थः । यद्वा यस्यान्नस्य क्षयाय निवासार्थं यूयमोषधीर्जिन्वथ तर्पयथ तस्मै तदन्नमुद्दिश्य वयं अरं अलं पर्याप्तं यथा भवति तथा वोयुष्मान् गमाम गच्छाम । किंच हे आपः नोस्मान् जनयथ च पुत्रपौत्रादिजनने प्रयोजयतेत्यर्थः ॥ ३ ॥

अथ चतुर्थी—

शंनोदेवीरभिष्टय आपोभवन्तुपीतये । शंपोरभिस्रवन्तुनः ॥ ४ ॥

शम् । नः । देवीः । अभिष्टये । आपः । भवन्तु । पीतये ।

शम् । योः । अभि । स्रवन्तु । नः ॥ ४ ॥

नोस्माकं पापापनोदद्वारेण शं सुखं भवन्तु देवीर्देव्यः आपः अभिष्टये अस्मद्यज्ञाय भवन्तु यज्ञांगभावायच भवन्तुइत्यर्थः । पीतये पानायच भवन्तु । तथा शं उत्पन्नानां रोगाणां शमनं योः यावनं अनुत्पन्नानां पृथक्करणं च कुर्वन्तु । अपिच नोस्माकं अभि उपरि स्रवन्तु शुद्ध्यर्थं सिंचन्तु ॥ ४ ॥

अथ पंचमी—

ईशाना वार्याणां क्षयन्ती श्वर्षणीनाम् । अपोयाचामिभेषजम् ॥ ५ ॥

ईशानाः । वार्याणाम् । क्षयन्तीः । चर्षणीनाम् ।

अपः । याचामि । भेषजम् ॥ ५ ॥

वार्याणां वारिप्रभवानां व्रीहियवादीनां यद्वा वरणीयानां धनानां ईशाना ईश्वराश्वर्षणीनां मनुष्याणां क्षयन्तीः निवासयित्रीः अपउदकानि भेषजं सुखनामैतत् पापापनोदनं सुखं याचामि अहं मार्थये ॥ ५ ॥

अथ षष्ठी—

अप्सुमेसोमो अब्रवीदन्तर्विश्वानिभेषजा । अग्निर्चविश्वशम्भुवम् ॥ ६ ॥

अप्सु । मे । सोमः । अब्रवीत् । अन्तः । विश्वानि ।
भेषजा । अग्निम् । च । विश्वदशम्भुवम् ॥ ६ ॥

अथ सप्तमी—

आपः पृणीत भेषजं वरूथं तन्वे मम । ज्योक् च सूर्य दृशे ॥ ७ ॥
आपः । पृणीत । भेषजम् । वरूथम् । तन्वे । मम ।
ज्योक् । च । सूर्यम् । दृशे ॥ ७ ॥

अथाष्टमी—

इदमापः प्रवहत यत्किञ्चदुरितं मयि ।
यद्वाहमभिद्रोह्यद्वाशेष उतानृतम् ॥ ८ ॥
इदम् । आपः । प्र । वहत । यत् । किम् । च । दुःइतम् । मयि ।
यत् । वा । अहम् । अभिद्रोह्यद्वाह । यत् । वा ।
शेषे । उत । अनृतम् ॥ ८ ॥

अथ नवमी—

आपो अद्यान्वचारिषं रसेन समं गस्महि ।
पर्यस्वानग्नागहि तमांसं सृज वर्चसा ॥ ९ ॥ ५ ॥
आपः । अद्य । अनु । अचारिषम् । रसेन । सम् । अगस्महि ।
पर्यस्वान् । अग्ने । आ । गहि । तम् । मा । सम् । सृज ।
वर्चसा ॥ ९ ॥ ५ ॥

अप्सु मे सोमो अब्रवीदित्यादिकाश्चतस्रऋचः प्रथमाष्टके द्वितीयाध्याये विनियोगपुरःसरं व्याख्याताः ॥ ६ ॥ ७ ॥ ८ ॥ ९ ॥

॥ इति सप्तमस्य षष्ठे पञ्चमोवर्गः ॥ ५ ॥

ओचिदितिचतुर्दशर्चं दशमं सूक्तं अत्रानुक्रम्यते—ओचित्वलूनवैवस्वतयोर्यमयम्योः सं-
वादः षष्ठयुग्मिभिर्यमीमिथुनार्थं यमं प्रोवाच स तां नवमीयुग्मिभिरनिच्छन्न प्रत्याचष्टइति । ततः
षष्ठ्यां प्रथमादृतीयाद्युक्षु विवस्वतः पुत्री यमी ऋषिः यमो देवता । यस्य वाक्यं स ऋषिः याते-
नोच्यते सा देवतेति न्यायात् । तथा नवम्यां द्वितीयाचतुर्थीप्रभृतिषु युक्षु वैवस्वतोयमऋषिः
यमी देवता । अनुदेशपरिभाषयान्निष्ठपृच्छन्दः गतो विनियोगः ।

तत्र प्रथमा—

ओचित्सखायं सख्या वदत्यांतिरः पुरुचिर्दण्वं जगन्वान् ।

पितुर्नपातमादधीतवेधा अधिक्षमिप्रतरं दीध्यानः ॥ १ ॥

ओ इति । चित् । सखायम् । सख्या । वदत्याम् । तिरः ।

पुरु । चित् । अण्वम् । जगन्वान् । पितुः । नपातम् । आ ।

दधीत । वेधाः । अधि । क्षमि । प्रतरम् । दीध्यानः ॥ १ ॥

अत्रास्मिन्सूक्ते वैवस्वतयोर्यमयम्योः संवाद उच्यते—अस्यामृचि यमं प्रति यमी-
प्रोवाच । तिरः अन्तर्हितं अप्रकाशमानं निर्जनप्रदेशमित्यर्थः पुरुचिर् बह्वपि विस्तीर्णच
अण्वं समुद्रैकदेशं अवान्तरद्वीपं जगन्वान् गतवती यमी चिदिति पूजार्थं पूजितमिष्टं श्रेष्ठमि-
त्यर्थः सखायं गर्भवासादारभ्य सखिभूतं यमं सख्या सख्याय स्त्रीपुरुषसंपर्कजनितमित्रत्वाय
ओवदत्यां आवर्तयामि आभिमुख्येन स्थित्वा लज्जां परित्यज्य त्वत्संभोगं करोमीत्यर्थः ।
धर्मस्य त्वरिता गतिरिति न्यायेन कामस्य त्वरितत्वात् । अपिच पितुः आवयोर्भविष्यतः पु-
त्रस्य पितृभूतस्य तवार्थाय अधिक्षमि अधि पृथिव्यां पृथिवीस्थानीये नभोदरे इत्यर्थः प्रतरं
प्रकृष्टं सर्वगुणोपेतमित्यर्थः । नपातं गर्भलक्षणमपत्यं वेधा विधाता प्रजापतिः दीध्यानः आ-
वयोरनुरूपस्य पुत्रस्य जननार्थं आवां ध्यायन् आदधीत प्रजापतिः । धाता गर्भदधातुतई-
त्युक्तत्वात् ॥ १ ॥

अथ द्वितीया—

नते सखा सख्यं वदत्येत्तत्सलक्ष्मा यद्विषुरूपां भवाति ।

महस्पृत्रा सो असुरस्य वीरादिवो धर्तार उर्विया परिख्यन् ॥ २ ॥

न । ते । सखा । सख्यम् । वष्टि । एतत् । सलक्ष्मा । यत् ।

विषुःरूपा । भवति । मूहः । पुत्रासः । असुरस्य ।

वीराः । दिवः । धर्तारः । उर्विया । परि । ख्यन् ॥ २ ॥

यमः आत्मानं परोक्षीकृत्य यमीं प्रत्युवाच । हेयमि ते तव सखा गर्भवासलक्षणेन सखिभूतो-
यमः एतदीदृशं त्वयोक्तं स्त्रीपुरुषलक्षणं सख्यं न वष्टि न कामयते । यद्यस्मात् कारणात् यमी
सलक्ष्मा समानयोनित्वलक्षणा विषुरूपा भगिनीत्वात् विषमरूपा भवति भवति तस्मान्न वष्टी-
त्यर्थः । इदानीं तिरः पुरुचिदर्णवंजगन्वानित्यस्य प्रतिवचनमुच्यते । महोमहतः असुरस्य
माणवतः प्रज्ञावतोवा प्रजापतेः पुत्रासः पुत्रभूताः वीराः । वीरोवीरयत्यमित्रान् वेतेर्वा स्याद्-
तिकर्मणोवीरयतेर्वेतिनिरुक्तं । शत्रूणां विविधमीरयितारः धर्तारः धारयितारः दिवः द्युलोक-
स्य प्रदर्शनमेतत् द्युप्रभृतीनां लोकानामित्यर्थः ॥ २ ॥

अथ तृतीया—

उशन्तिघातेअमृतासएतदेकस्यचित्यजसंमर्त्यस्य ।

नितेमनोमनसिधाय्यस्मेजन्युःपतिस्तन्वमाविविश्याः ॥ ३ ॥

उशन्ति । घ । ते । अमृतासः । एतत् । एकस्य । चित् । त्यजसम् ।

मर्त्यस्य । नि । ते । मनः । मनसि । धायि । अस्मे इति । जन्युः ।

पतिः । तन्वम् । आ । विविश्याः ॥ ३ ॥

पुनरपि यमी यमं प्रत्युवाच—षेति निपातोप्यर्थे हेयम ते प्रसिद्धाः अमृतासः प्रजापत्या-
द्योदेवाएतदीदृशं शास्त्रेणागम्यत्वेनोक्तं त्यजसं त्यज्यते परस्मैप्रदीयतइति त्यजसं दुहितृभगि-
न्यादिस्त्रीजातं उशन्ति कामयन्ते एकस्यचित् सर्वस्यजगतोमुख्यस्यापि प्रजापत्यादेः स्वदुहितृ-
भगिन्यादिना संबन्धोस्तीति शेषः । अतः कारणात्ते तव मनश्चित्तं अस्मे अस्माकं ममेत्यर्थः ।
मनसि चित्ते निधायि निधीयतां अहं त्वां कामये त्वं मामपि कामयस्वेत्यर्थः । अपिच जन्यु-
रिति लुप्तोपममेतत् जन्युरिव यथा जनयिता प्रजापतिः पतिर्भर्ता भूत्वा स्वदुहितुः शरीरं
संभोगेनाविष्टवान् तथा त्वमपि मम पतिर्भूत्वा तन्वं मदीयं शरीरं आविविश्याः संभोगेनाविश
योनौ प्रजननप्रक्षेपोपगूहचुंबनादिना मां संभुंक्ष्वेत्यर्थः ॥ ३ ॥

अथ चतुर्थी—

नयत्पुराचक्रमाकद्धनूनमृतावदन्तोअनृतंरपेम ।

गन्धर्वोअप्स्वप्याचयोषासानोनाभिःपरमंजामितन्नौ ॥ ४ ॥

न । यत् । पुरा । चक्रम । कत् । ह । नूनम् । क्रता । वदन्तः ।

अनृतम् । रपेम । गन्धर्वः । अप्सु । अप्या । च । योषा ।

सा । नः । नाभिः । परमम् । जामि । तत् । नौ ॥ ४ ॥

यमः यमी पुनर्ब्रूते—पुरा पूर्वं प्रजापतेः यदगम्यागमनं अपरिमितसामर्थ्येपितत्वात् कृतं तथा वयं नचक्रम नाकुर्म । वयं क्रता क्रतानि सत्यानि वदन्तोब्रुवन्तः अनृतमसत्यं कद्ध कदा खलु नूनं निश्चितं रपेम वदेम नकदाचिदपीत्यर्थः । अगम्यागमनं नकुर्मइति यावत् । अपिच अप्सु अन्तरिक्षनामैतत् अन्तरिक्षे स्थितः गन्धर्वः गवां रथीनामुदकानांवा धारयिता आदित्यः अप्या अन्तरिक्षस्था सा प्रसिद्धा योषा आदित्यस्य भार्या सरण्यूश्च नौ आवयोर्नाभिरुत्पत्तिस्थानं मातापितरावित्यर्थः तत्तस्मात्कारणात् नौ आवयोः जामि बांधवं परमं उत्कृष्टं एवं सति आवयोरगम्यागमनरूपत्वात् कर्तुमयुक्तं तस्मादेतन्नकरोमीत्यभिप्रायः ॥ ४ ॥

अथ पंचमी—

गर्भेनुनौजनितादंपतीकर्देवस्त्वष्टासविताविश्वरूपः ।

नकिरस्यप्रमिनन्तिव्रतानिवेदनावस्यपृथिवीउतद्यौः ॥ ५ ॥ ६ ॥

गर्भे । नु । नौ । जनिता । दम्पती इति दम्पती । कः । देवः । त्वष्टा

सविता । विश्वरूपः । नकिः । अस्य । प्र । मिनन्ति । व्रतानि ।

वेद । नौ । अस्य । पृथिवी । उत । द्यौः ॥ ५ ॥ ६ ॥

त्वष्टा रूपाणां कर्ता सविता सर्वेषां शुभाशुभस्य प्रेरकः विश्वरूपः सर्वात्मकः देवोदानादिगुणयुक्तः जनिता जनयिता प्रजापतिः गर्भेनु गर्भावस्थायामेव नौ आवां दंपती कः कृतवान् एकोदरे सहवासित्वात् । अस्य प्रजापतेः व्रतानि कर्माणि नकिः प्रमिनन्ति नकेचित् प्रहिंसन्ति नलोपयन्तीत्यर्थः । अतः कारणात् गर्भावस्थायामेवावबोधोः प्रजापतिरुक्ते दंपतित्वे सति

संभोगं कुरु इत्यर्थः । अपिच नौ आवयोः अस्येदं मातुरुदरे सहवासजनितं दंपतित्वं पृथिवी भूमिः वेद जानाति उतापिच द्यौर्धलोकोपि जानाति ॥ ५ ॥

॥ इति सप्तमस्य षष्ठे षष्ठोवर्गः ॥ ६ ॥

अथ षष्ठी—

कोअस्यवेदप्रथमस्याहःकईददर्शकइहप्रवोचत् ।

बृहन्मित्रस्यवरुणस्यधामकदुब्रवआहनोवीच्यानृन् ॥ ६ ॥

कः । अस्य । वेद । प्रथमस्य । अहः । कः । ईम् । ददर्श । कः ।

इह । प्र । वोचत् । बृहत् । मित्रस्य । वरुणस्य । धाम । कत् ।

ऊँ इति । ब्रवः । आहनः । वीच्या । नृन् ॥ ६ ॥

प्रथमस्याहः संबन्धि अस्येदं अन्योन्यं संगमनं कोवेदं जानाति । प्रथमेहनि यत् क्रियते तदनुमानमाश्रित्य नकश्चिदपि ज्ञातुं शक्नोतीत्यर्थः । इहास्मिन् प्रदेशे प्रत्यक्षतः कईमिदं संगमनं ददर्श पश्यति कः प्रवोचत् प्रख्यापयति नकोपीत्यर्थः । मित्रस्य वरुणस्य मित्रावरुणयोः बृहत् महत् धाम स्थानं अहोरात्रं यदस्ति तत्र नृन् मनुष्यान् वीच्या नरकेण हे आहनः आहन्तः मर्यादयार्हिसितः स्वरुतशुभाशुभकर्मापेक्षया मनुष्यादिप्राणिनां नरकपातेन स्वर्गप्रापणेन निग्रहानुग्रहयोः कर्तरित्यर्थः एवंभूत हेयम त्वं कदुब्रवः किंवा ब्रवीषि ॥ ६ ॥

अथ सप्तमी—

यमस्यमायम्यं१कामआगन्तसमानेयोनौसहशेय्याय ।

जायेवपत्येतन्वँरिरिच्यांविचिहृहेवरथ्येवचक्रा ॥ ७ ॥

यमस्य । मा । यम्यम् । कामः । आ । अगन् । समाने । योनौ ।

सहशेय्याय । जायाइव । पत्ये । तन्वम् । रिरिच्याम् । वि ।

चित् । वृहेव । रथ्याइव । चक्रा ॥ ७ ॥

यमस्य तव कामोभिजाषः यम्यं यमीं मा मां प्रति आगन् आगच्छतु ममोपरि तव यमस्य संभोगेच्छा जायतामित्यर्थः । किमर्थं समाने योनौ एकस्मिन् स्थाने शय्याख्ये सह शोभ्याय सहशयनार्थं तदनन्तरं पूर्णमनोरथासती जायेव पत्ये यथा भार्या पत्युरर्थाय परया प्रीत्या विश्वस्ता सती रतिकामा स्वशरीरं प्रकाशयति एवं तन्वं आत्मीयं शरीरं रिरिच्यां विविच्यां त्वदर्थं प्रकाशयेयमित्यर्थः । किंच चिदिति पूरणः विवृहेव वृहउद्यमे धर्मार्थकामान् विविधमुद्यच्छावः । तत्र दृष्टान्तः—रथ्येव चक्रा रथस्यावयवभूते चक्रे यथा रथं उद्यच्छतः तद्वत् ॥ ७ ॥

अथाष्टमी—

नतिष्ठन्ति न निमिषन्त्येते देवानां स्पशं इह ये चरन्ति ।
अन्येन मदाह्नो याहितूय तेन विवृह रथ्येव चक्रा ॥ ८ ॥

न । तिष्ठन्ति । न । निमिषन्ति । एते । देवानाम् । स्पशः । इह ।
ये । चरन्ति । अन्येन । मत् । आह्नः । याहि । तूयम् ।
तेन । वि । वृह । रथ्या इव । चक्रा ॥ ८ ॥

यम्या प्रख्यातोयमः पुनराह—इहास्मिन् लोके देवानां संबन्धिनो ये स्पशः अहोरात्रादयश्चाराश्चरन्ति सर्वेषां शुभाशुभलक्षणकर्मप्रत्यवेक्षणार्थं परिभ्रमन्ति एतेचाराः क्षणमात्रमपि चरणव्यापाररहिताः नतिष्ठन्ति न निमिषन्ति मेषणं न कुर्वन्ति शुभमशुभं वा यः करोति तं निरीक्षन्ते चेत्यर्थः । हे आह्नः ममापहं वि असह्यभाषणेन दुःखयिषि त्वं मत् मत्तः अन्येन त्वत्सदृशेन सह तूयं क्षिप्रं याहि संगच्छ । गत्वा च तेन विवृह धर्मार्थकामानुद्यच्छ । तत्र दृष्टान्तः—रथ्येव चक्रा यथा रथावयवभूते चक्रे रथमुद्यच्छतः तद्वत् ॥ ८ ॥

अथ नवमी—

रात्री भिरस्मा अहं निर्देशस्येत्सूर्यस्य चक्षुर्मुहुरुन्मिमीयात् ।
दिवा पृथिव्या मिथुना सबन्धूय मीर्यमस्य बिभृयादजामि ॥ ९ ॥

रात्रीभिः । अस्मै । अहंभिः । दशस्येत् । सूर्यस्य । चक्षुः । मुहुः ।
उत् । मिमीयात् । दिवा । पृथिव्या । मिथुना । सबन्धू इति
सहबन्धू । यमीः । यमस्य । बिभृयात् । अजामि ॥ ९ ॥

रात्रीभिः रात्रिभिः अहभिः अहोरात्रयोः अस्मै यमाय कल्पितं भागं सर्वे यजमानाः द-
शस्येत् प्रयच्छन्तु सूर्यस्य संबन्धि चक्षुस्तेजः मुहुर्मुहुः अस्मै यमाय उन्मिमीयात् उदेतु दिवा
पृथिव्या द्यावापृथिवीभ्यां सह मिथुना मिथुनौ सबन्धू समानबन्धू अहोरात्रे अस्मै यमाय
एतत् ज्ञात्वा इयं यमीः यमस्य अजामि भ्रातरं बिभृयात् धारयतु यत्नेन परिगृह्णात्वित्यर्थः ॥ ९ ॥

अथ दशमी—

आघातागच्छानुत्तरायुगानियत्रंजामयः कृणवन्नजामि ।
उपबर्हंहि वृषभाय बाहुमन्यमिच्छस्व सुभगे पतिं मत् ॥ १० ॥ ७ ॥

आ । घ । ता । गच्छान् । उत्तरा । युगानि । यत्र । जामयः ।
कृणवन् । अजामि । उप । बर्हंहि । वृषभाय । बाहुम् । अन्यम् ।
इच्छस्व । सुभगे । पतिम् । मत् ॥ १० ॥ ७ ॥

यत्र येषु कालेषु जामयोभगिन्यः अजामि* अभ्रातरं पतिं कृणवन् करिष्यन्ति ता तानि
उत्तराणि युगानि कालविशेषाः आगच्छान् आगमिष्यन्ति । धेतिपूरणः । यस्मादेवं तस्मात् हे
सुभगे त्वं इदानीं मत् मत्तः अन्यं पतिं भर्तारं इच्छस्व कामयस्व । तदनन्तरं वृषभाय तव
योनौ रेतः सेक्रे पुरुषाय आत्मीयं बाहुं उपबर्हंहि शयनकाले उपबर्हणं कुरु ॥ १० ॥

॥ इति सप्तमस्य षष्ठे सप्तमोवर्गः ॥ ७ ॥

अथैकादशी—

किंभ्रातासद्यदनाथं सवाति किमुस्वसायं निर्कृतिर्निगच्छात् ।
काममूता बह्वेभ्यः तद्रूपामितन्वामितन्वं संपिपृग्धि ॥ ११ ॥

किम् । भ्राता । अ॒स॒त् । यत् । अ॒ना॒थम् । भ॒वा॒ति । किम् । ॐ॒ इति॑ ।
स्व॒सा । यत् । निः॒ऽक॒रतिः । नि॒ऽग॒च्छात् । का॒र्म॒ऽमू॒ता । ब॒हु ।
ए॒त॒त् । र॒पा॒मि । त॒न्वा । मे । त॒न्वम् । स॒म् । पि॒पृ॒ग्धि ॥ ११ ॥

यमी यमेन प्रत्याख्याता पुनराह—यत् यस्मिन् भ्रातरि सति स्वसादिकं अनाथं नाथर-
हितं भवाति भवति सभ्राता किमसत् किं भवति नभवतीत्यर्थः । किंच यत् यस्यां भगिन्यां
सत्यां भ्रातरं निर्कृतिर्दुःखं निगच्छात् नियमेन गच्छति प्रामोति सा स्वसा किमु किंवा भवति
भ्रातृभगिन्योश्च परस्परं प्रीतिर्येन केनचित् उपायेनावश्यं कार्येत्यभिप्रायः । साहं कामभूता
कामेन मूर्छिता सती बहु नानाप्रकारं एतदीदृशमुक्तं वक्ष्यमाणं च रपामि प्रलपामि एतत् ज्ञा-
त्वा मे मम तन्वा शरीरेण तन्वंच शरीरं संपिपृग्धि संपर्चय संभोगेन संश्लेषय मां सम्यक्
भुंक्षेत्यर्थः ॥ ११ ॥

अथ द्वादशी—

न॒वा॒उ॒ते॒त॒न्वा॒त॒न्वम् । संप॑पृ॒च्यां पा॒प॒मा॒हु॒र्यः स्व॒सारं नि॒ग॒च्छात् ।
अ॒न्येन॒मत्प्र॑मु॒दः क॒ल्प॒य॒स्व न॒ते भ्रा॒ता सु॒भगे॒वष्ट॑ये॒तत् ॥ १२ ॥

न । वै । ॐ॒ इति॑ । ते । त॒न्वा । त॒न्वम् । स॒म् । प॒पृ॒च्याम् । पा॒पम् ।
आ॒हुः । यः । स्व॒सारम् । नि॒ऽग॒च्छात् । अ॒न्येन॑ । म॒त् । प्र॒ऽमु॒दः ।
क॒ल्प॒य॒स्व । न । ते । भ्रा॒ता । सु॒भगे॒ । व॒ष्टि । ए॒तत् ॥ १२ ॥

यमः यमीं प्रत्युक्तवान् हेयमि ते तव तन्वा शरीरेण तन्वमात्मीयं शरीरं नवै संपपृच्यां नै-
व संपर्चयामि नैवाहं त्वां संभोक्तुमिच्छामीत्यर्थः । योभ्राता स्वसारं भगिनीं निगच्छात् नियमे-
नोपगच्छति संभुंक्तइत्यर्थः तं पापं पापकारिणं आहुः शिष्टावदन्ति एतत् ज्ञात्वा हेसुभगे सुष्ठु
भजनीये हे यमि त्वं मत् मत्तः अन्येन त्वद्योग्येन पुरुषेण सह प्रमुदः संभोगलक्षणान् प्रहर्षान्
कल्पयस्व समर्थय । ते तव भ्राता यमः एतदीदृशं त्वया सह मैथुनं कर्तुं नवष्टि नकामयते
नेच्छति ॥ १२ ॥

अथ त्रयोदशी—

बतोबतासियमनैवतेमनोहृदयंचाविदाम ।

अन्याकिलत्वांकक्ष्येवयुक्तंपरिष्वजातेलिबुजेववृक्षम् ॥ १३ ॥

बतः । बत । असि । यम । न । एव । ते । मनः । हृदयश्च । च ।

अविदाम । अन्या । किल । त्वाम् । कक्ष्याइव । युक्तम् ।

परि । स्वजाते । लिबुजाइव । वृक्षम् ॥ १३ ॥

यमी प्रत्युवाच—हेयम त्वं बतोदुर्बलोसि । बतेति निपातः खेदानुकंपयोः । अनुकंप्यश्चासि ते त्वदीयं मनः मनोगतं संकल्पं हृदयंच बुद्धिगतमध्यवसायंच नैवाविदाम वयं नजानीम एवं मत्तोऽन्या काचित् स्त्री त्वां परिष्वजातेकिल । तत्र दृष्टान्तद्वयमुच्यते—कक्ष्येवयुक्तं यथाकक्ष्या-
रज्जुः युक्तं आत्मना संबद्धं अश्वं परिष्वजते तद्वत् लिबुजेव वृक्षं यथा लिबुजा व्रततिः गाढं वृक्षं परिष्वजते तद्वच्च अन्यस्यां स्त्रियां आसक्तस्त्वं मां परिष्वक्तुं नेच्छसीत्यर्थः ॥ १३ ॥

अथ चतुर्दशी—

अन्यमुपुत्वंयम्यन्यउत्वांपरिष्वजातेलिबुजेववृक्षम् ।

तस्यैवात्वंमनइच्छासवातवाधांरुणुष्वसंविदंसुभद्राम् ॥ १४ ॥ ८ ॥

अन्यम् । ऊँ इति । सु । त्वम् । यमि । अन्यः । ऊँ इति । त्वाम् । परि ।

स्वजाते । लिबुजाइव । वृक्षम् । तस्यै । वा । त्वम् । मनः । इच्छ ।

सः । वा । तव । अध । रुणुष्व । समंविदम् । सुभद्राम् ॥ १४ ॥ ८ ॥

यमः पुनरप्याह—हेयमि त्वं अन्यमु अन्यं पुरुषमेव सु सुष्ठु परिष्वज अन्यउ अन्योपि पुरुषः त्वां परिष्वजाते । तत्र दृष्टान्तः—लिबुजेव वृक्षं यथा वल्ली गाढं वृक्षं परिष्वजते तद्वत् । तथासति वाशब्दः समुच्चये । त्वं तस्यच पुरुषस्य मनः इच्छ कामय । तस्य त्वं वशवर्तिनी भवेत्यर्थः । सच पुरुषः तव मनइच्छतु । अध अथ परस्परवशवर्तित्वानन्तरं त्वं तेनसह सुभद्रां सुकल्याणीं संविदं परस्परसंभोगसुखसंवित्तिं रुणुष्व कुरुष्व ॥ १४ ॥

॥ इति सप्तमस्य षष्ठेष्टमोवर्गः ॥ ८ ॥

वृषेतिनवर्चमेकादशं सूक्तं आंगेर्हविर्धानस्यार्ष आग्नेयं सप्तम्याद्यास्तिस्रः त्रिष्टुभः शिष्टा-
जगत्यः तथाचानुक्रान्तं—वृषानवांगिर्हविर्धानआग्नेयंतु त्रिष्टुबन्तमिति । गतः सूक्तविनियोगः ।

तत्र प्रथमा—

वृषावृष्णेदुदुहेदोहंसादिवः पर्यासि यज्ञो अदितेरदाभ्यः ।
विश्वं सर्वं वरुणो यथा धिया स यज्ञियो यजतु यज्ञियां ऋतून् ॥ १ ॥
वृषा । वृष्णे । दुदुहे । दोहंसा । दिवः । पर्यासि । यज्ञः । अदितेः ।
अदाभ्यः । विश्वम् । सः । वेद । वरुणः । यथा । धिया ।
सः । यज्ञियः । यजतु । यज्ञियान् । ऋतून् ॥ १ ॥

वृषा आहुतिद्वारेण वृष्टेः वर्षिता यज्ञो महान् अदाभ्यः केनाप्यर्हस्योग्निः अदितेरक्षी-
णयागक्रियस्य वृष्णेः यज्ञद्वारेण स्तुतीनां हविषां वा वर्षितुर्यजमानस्याथार्थं दोहसा दोहनेन
महता प्रक्षारणेन दिवः सकाशात् पर्यासि वृष्टिलक्षणान्युदकानि दुदुहे दोग्धि प्रक्षारयति ।
किंच यथा वरुणआदित्यः धिया आत्मानुरूपया प्रज्ञया विश्वं सर्वं वेद जानाति तथासोय-
मग्निर्जानातीत्यर्थः । यज्ञियो यज्ञार्हः सोग्निः यज्ञियान् यज्ञार्हान् ऋतून् यजतु पूजयतु ॥ १ ॥

अथ द्वितीया—

रपद्गन्धर्वीरप्यांच योषणा नदस्य नादे परिपातु मे मनः ।
इष्टस्य मध्ये अदितिर्निधातु नो भ्रातानो ज्येष्ठः प्रथमो विवोचति ॥ २ ॥
रपत् । गन्धर्वीः । अप्यां । च । योषणा । नदस्य । नादे । परि ।
पातु । मे । मनः । इष्टस्य । मध्ये । अदितिः । नि । धातु । नः ।
भ्राता । नः । ज्येष्ठः । प्रथमः । वि । वोचति ॥ २ ॥

रपत् रषितवती अग्निगुणानुक्तवती गंधर्वी गंधर्वस्य स्त्री अप्या अद्भिः संस्कृतयोषणा
आहुतिलक्षणा स्त्री च अग्निं तर्पितवतीति शेषः । नदस्य स्तोतृनामैतत् स्तोतुर्मे मम स्वभूतं मनः
नादे स्तुतिलक्षणे शब्दं परिपातु अग्निः सम्यग्रक्षतु अहं समाहितमनाभूत्वा सम्यक् स्तुतिं करो-
मीत्यर्थः । किंच अदितिरखंडनीयोग्निः नोस्मान् इष्टस्य यागस्य मध्ये निधातु निदधातु नितरां

स्थापयतु । प्रथमः सर्वेषां यजमानानां मुख्यः नोस्माकं ज्येष्ठो भ्राता विवोचति विशेषेण ब्रवीति स्तौतीत्यर्थः । नाहमेव केवलो यजनशीलः किन्तु सर्वेषां वास्मत्कुलीनो देवयागप्रिय इत्यर्थः ॥ २ ॥

अथ तृतीया—

सोचिन्नुभद्राक्षुमतीयशस्वत्युषाउवासमनवेस्वर्वती ।

यदीमुशन्तमुशतामनुक्रतुमग्निहोतारं विदथाय जीजनन् ॥ ३ ॥

सो इति । चित् । नु । भद्रा । क्षुमती । यशस्वती । उषाः । उवास ।

मनवे । स्वःऽवती । यत् । ईम् । उशन्तम् । उशताम् । अनु ।

क्रतुम् । अग्निम् । होतारम् । विदथाय । जीजनन् ॥ ३ ॥

भद्रा भजनीया क्षुमती शब्दवती यशस्वती अन्नवती कीर्तिमती वा सोचित सैव प्रसिद्धा उषाः मनवे मनुष्याय यजमानाय स्वर्वती आदित्यवती सती नु क्षिप्रं उवास उषितवती उदितवतीत्यर्थः । कदोदितवती उच्यते—यद्यदा उशन्तं स्तुतिं हविश्च कामयमानं उशतां यष्टुं कामयमानानां संबन्धिनं होतारं देवानामाह्वातारं होमनिष्पादकं वा ईमेनमग्निं अनुक्रतुं स्तुतिकर्मणः पश्चात् विदथाय यजनीयाय यज्ञार्थं जीजनन् ऋत्विग्यजमानाः जनयन्तीत्यर्थः । तदोदितवतीतिसंबन्धः ॥ ३ ॥

अथ चतुर्थी—

अधत्यं द्रप्सं विभ्वं विचक्षणं विराभरं दिषितः श्येनो अध्वरे ।

यदी विशोऽवृणते दस्ममार्या अग्निहोतारं मधुधीरं जायत ॥ ४ ॥

अध । त्यम् । द्रप्सम् । विभ्वम् । विचक्षणम् । विः । आ ।

अभरत् । इषितः । श्येनः । अध्वरे । यदि । विशः । वृणते ।

दस्मम् । आर्याः । अग्निम् । होतारम् । अध । धीः । अजायत ॥ ४ ॥

अध अथानन्तरं श्येनः श्येनाख्यः विः पक्षी अध्वरेयागे इषितः अग्निप्रेषितः विश्वं महान्तं विचक्षणं सर्वस्य विशेषेण द्रष्टारं त्यं तं प्रसिद्धं द्रप्सं नात्यल्पं नातिबहुलं सोमं आभरत् आहृतवान् । अपिच यदि यदा आर्या अभिगमनीयं तं व्रजन्तो विशो यजमानामनुष्यादस्मं दर्श-

नीयं शत्रूणामुपक्षपयितारं वा होतारं अग्निं वृणते प्रार्थयन्ते । अध अथ तदाधीः यागादि-
क्रिया अजायत यज्वभिः प्रतायतइत्यर्थः ॥ ४ ॥

अथ पञ्चमी—

सदा॑सि॒र॒ण्वो॒यव॑सेव॒पु॒ष्यते॒हो॒त्रा॑भि॒र॒ग्ने॒मनु॑षः॒स्व॒ध्वरः॑ ।
विप्र॑स्य॒वा॒य॒च्छ॒शमा॑न॒उ॒क्थ्य॑ वा॒जं॑ स॒स॒वाँ॑ उ॒प॒या॒मि॒भूरि॑भिः ॥ ५ ॥ १ ॥

सदा॑ । अ॒सि॒ । र॒ण्वः । यव॑साइव । पु॒ष्य॑ते । हो॒त्रा॑भिः । अ॒ग्ने॒ ।
मनु॑षः । सु॒इ॒ध्वरः॑ । विप्र॑स्य । वा॒ । यत् । श॒शमा॑नः । उ॒क्थ्य॑म् ।
वा॒जम् । स॒स॒वान् । उ॒प॒या॒सि॑ । भूरि॑भिः ॥ ५ ॥ १ ॥

हे अग्ने त्वं सदा सततं रण्वोसि रमणीयोभवसि । तत्र दृष्टान्तः—युवसे वपुष्यते यथा
यवसानि तृणानि स्वपुष्टिं कुर्वते हस्त्यश्वगोमहिषादिचतुष्पदाय सर्वदा रमणीयानि भवन्ति
तद्वत् । अपिच हे अग्ने मनुषोमनुष्यस्य स्वभूतैः होत्राभिः होत्रेति यज्ञनामैतत् यज्ञैः स्वध्वरः
शोभनयज्ञोभवेति शेषः विप्रस्य वा स्तोतुर्वा यत् यस्य यजमानस्य वा स्वभूतं उक्थ्यं स्तोत्रं
शशमानः प्रशंसन् वाजं हविल्क्षणमन्नं ससवान् संभजमानश्च भूरिभिर्बहुभिर्देवैः सह उपया-
सि उपगच्छसि ॥ ५ ॥

॥ इति सप्तमस्य षष्ठे नवमोवर्गः ॥ ९ ॥

अथ षष्ठी—

उदी॑रय॒पि॒तरा॑ जा॒र आ॒भग॑मि॒र्यक्ष॑ति॒ह॒र्य॑तो॒हृत्त॑इ॒ष्यति॑ ।
वि॒व॒क्ति॒व॒ह्निः॑ स्व॒प॒स्यते॑ म॒खस्त॑वि॒ष्यते॑ अ॒सुरो॑ वे॒पते॑ म॒ती ॥ ६ ॥
उत् । ई॒रय॑ । पि॒तरा॑ । जा॒रः । आ । भ॒गम् । इ॒र्यक्ष॑ति ।
ह॒र्य॑तः । हृत्तः । इ॒ष्य॑ति । वि॒व॒क्ति॑ । व॒ह्निः । सु॒इ॒अ॒प॒स्य॑ते ।
म॒खः । त॒वि॒ष्य॑ते । अ॒सुरः । वे॒प॑ते । म॒ती ॥ ६ ॥

हे अग्ने त्वदीयं ज्योतिः पितरा पितरौ सर्वप्राणिनां मातापितृभूते द्यावापृथिव्यौ प्रति
उदीरय उद्गमय । तत्र दृष्टान्तः—आकारउपमार्थे रावेर्नक्षत्रादिदीप्तीनां च जरयित्वाजारआ-

दित्यः सयथा द्यावापृथिव्यौ प्रति भगं भजनीयं स्वयं ज्योतिः उद्गमयति तद्वत् हर्यतः यागं कामयमानान् प्रति इयक्षति यजमानोयष्टुमिच्छति हत्तः हृदयेनेव इष्यति इषिरयं गत्यर्थः शुद्धोप्युपसर्गपूर्वोद्गष्टव्यः अधीष्यति देवान् यष्टुमधिगच्छति विवक्ति विवक्षति शस्त्रलक्षणाः स्तुतीर्वक्तुमिच्छति च वह्निर्वोढा स्तुतीनां देवान् प्रति प्रापयिता होता च स्वपश्यते शोभनमात्मीयं कर्म कर्तुमिच्छति । मत्स्रः यज्ञनामैतत् अत्र तत् प्रयोक्ताध्वर्युरुच्यते सच त्विष्यते तविषि-वृध्यर्थः सचात्रान्तर्णीतसनर्थश्चद्रष्टव्यः तुतुविषति स्तोतृलक्षणाः स्तुतीः वर्धयितुमिच्छतीत्यर्थः । असुरः प्राणवान् प्रज्ञावान्वा ब्रह्मेति शेषः मती मत्या बुध्या वेपते कर्मवैगुण्यात् विष्यत् कं-पते । हे अग्ने यतोयजमानः सर्वं त्विजश्च स्वकर्मकर्तुं त्वामागच्छन्ति अतस्त्वं शीघ्रमुद्गमयेत्यर्थः ॥ ६ ॥

अथ सप्तमी--

यस्तेअग्नेसुमर्तिमर्तोअक्षत्सहंसःसूनोअतिसप्रशृण्वे ।

इषंदधानोवहमानोअश्वैरासद्युमाँअमवान्भूषतिद्यून् ॥ ७ ॥

यः । ते । अग्ने । सुहृमतिम् । मर्तः । अक्षत् । सहंसः । सूनो
इति । अर्ति । सः । प्र । शृण्वे । इषम् । दधानः । वहमानः । अश्वैः ।
आ । सः । द्युहमान् । अमह्वान् । भूषति । द्यून् ॥ ७ ॥

हे सहसः सूनो बलस्य पुत्राग्ने ते त्वदीयां सुमर्ति शोभनामनुग्राहिकां बुद्धिं मर्तोमनुष्यो-यजमानः अक्षत् अश्रुते अनुग्रहशीलं त्वां स्तुतिभिर्हविर्भिश्च परिचरतीत्यर्थः । सयजमानः अतिसप्रशृण्वे सर्वान् लोकानतीत्यप्रकर्षेण श्रूयते प्रख्यातोभवतीत्यर्थः । कीदृशः इषमन्नं दधानः अर्थिभ्यः प्रयच्छन् अश्वैर्वहमानः । किंच सएव द्युमान् दीप्तिमान् शरीरपतनानन्तरं द्युस्थान-वान्वा अमवान् बलवान् आद्यून् द्युरित्यहर्नाम कालाध्वनोरत्यन्तसंयोगइत्येषा द्वितीया आ-दित्यकर्तृकाण्यहानि आचन्द्रार्कमित्यर्थः भूषति भवति ॥ ७ ॥

महाव्रते संस्थिते मरुत्वतीये यदग्नएषेत्यनया चतुर्गृहीतमाज्यं जुहुयात् । तथैवपञ्चमा-रण्यके सूत्रितं—यदग्नएषासमितिर्भावातीति ।

अथाष्टमी—

यदग्न॑ए॒षास॑मि॒तिर्भ॑वा॒तिदे॒वीदे॒वेषु॑य॒जता॑य॒जत्र॑ ।
रत्ना॑च॒यद्वि॒भजा॑सि॒स्वधा॑वोभा॒गंनो॒अत्र॑वसु॑मन्त॒वीता॑त् ॥ ८ ॥

यत् । अ॒ग्ने । ए॒षा । सम॑इतिः । भ॒वाति॑ । दे॒वी । दे॒वेषु॑ ।
य॒जता॑ । य॒जत्र॑ । रत्ना॑ । च । यत् । वि॒भजा॑सि । स्व॒धाऽवः॑ ।
भा॒गम् । नः॑ । अत्र॑ । वसु॑मन्तम् । वी॒तात् ॥ ८ ॥

हे यजत्र यष्टव्याग्ने यद्यदा एषा समितिः अस्मत्कर्तृका स्तुतिः संहतिश्च यजता यजतेषु य-
ष्टव्येषु देवेषु मध्ये देवी द्योतमाना भवाति यष्टव्यादेवाः अस्माभिः स्तूयन्ते इज्यन्ते चेत्यर्थः । हे
स्वधावः हविर्लक्षणान्नवन्नग्ने त्वं यद्यदा रत्ना च रत्नानि रमणीयानि धनानि स्तोतृभ्यो यष्टृभ्य-
श्च विभजासि विभजसि अत्र तदानीं तथा नोस्मान् प्रति वसुमन्तं धनवन्तं नानाधनावयवभूतं
भागमंशं वीतात् वी गत्यादिषु तुह्योस्ताडाशिष्यन्यतरस्यामिति हेः स्थाने तातङ् अन्तर्णीतण्य-
र्थश्चात्र द्रष्टव्यः वयय आगमय अस्मभ्यं प्रयच्छेत्यर्थः ॥ ८ ॥

अथ नवमी—

श्रु॒धीनो॑अ॒ग्नेस॑दने॒सध॑स्थे॒युक्ष्वा॑रथंम॒मृत॑स्यद्र॒वितु॑म् ।
आ॒नोव॑ह॒रोद॑सीदे॒वपु॑त्रे॒माकि॑र्दे॒वाना॑मप॑भूरि॒हस्याः॑ ॥ ९ ॥ १० ॥

श्रु॒धि । नः॑ । अ॒ग्ने । स॑दने । स॒धऽस्थे॑ । यु॒क्ष्व । रथं॑म् ।
अ॒मृत॑स्य । द्र॒वितु॑म् । आ । नः॑ । व॒ह । रो॒दसी॑ इति । दे॒वपु॑त्रे इति
दे॒वऽपु॑त्रे । मा॒किः । दे॒वाना॑म् । अप॑ । भूः । इ॒ह । स्याः॑ ॥ ९ ॥ १० ॥

हे अग्ने सधस्थे सहस्थाने सर्वदेवतासाधारणे सदने यज्ञगृहे स्थितः सन्न नोऽस्मदीयं वच-
नं श्रुधि शृणु । किंतद्बचनं उच्यते अमृतस्य देवपानस्य मधुनः द्रवितुं द्रावकं रथमात्मीयं युक्ष्व
आह्वानार्थं देवान्प्रति गमनाय अश्वैः संयुक्ष्व । संयुक्तेन रथेन गत्वा नोस्माकं यज्ञं प्रति दे-
वपुत्रे देवस्य प्रजापतेर्दुहितरौ यद्वा देवाः पुत्राययोस्ते रोदसी द्यावापृथिव्यौ आवह प्रापय

देवानां मध्ये कश्चिद्देवः अपभूः अपभविता अस्मद्यज्ञमपगन्ता माकिः स्यात् त्वं च इहास्मि-
न्यज्ञं स्याः सन्निहितो भव ॥ ९ ॥

॥ इति सप्तमस्य षष्ठे दशमोवर्गः ॥ १० ॥

द्यावेति नवर्चं द्वादशं सूक्तं आगेर्हविर्धानस्यार्घं त्रैष्टुभमाग्नेयं । द्यावेत्यनुक्रान्तं । गतो-
विनियोगः ।

तत्र प्रथमा—

द्यावा॑ह॒क्षामा॑प्र॒थमे॑ऋ॒तेना॑भि॒श्रावे॑भ॒वतः॑स॒त्यवा॒चा ।

दे॒वोय॑न्म॒र्तान्य॒जथा॑य॒रुण॑वन्त्सीद॒द्धोता॑प्र॒त्यङ्स्वम॑सु॒यन् ॥ १ ॥

द्यावा । ह । क्षामा । प्र॒थमे इति । ऋ॒तेन॑ । अ॒भि॒श्रा॒वे । भ॒वतः॑ ।

स॒त्य॒इ॒वा॒चा । दे॒वः । यत् । म॒र्तान् । य॒जथा॑य । रु॒ण॒वन् ।

सीद॑त् । हो॒ता । प्र॒त्यङ् । स्व॒म् । अ॒सु॒म् । यन् ॥ १ ॥

सत्यवाचा सत्यवाचौ सत्यवादिन्यौ प्रधानभूते द्यावाक्षामा द्युक्षामे द्यावापृथिव्यौ
ऋतेन सत्यभूतेन देवयजनेन सह अभिश्रावे अभिमुख्येन श्रूयते इत्यभिश्चात्र आह्वानं
तस्मिन्नस्मद्यज्ञनिमित्ते अग्नेः संबन्धिनि आह्वाने भवतः लोडर्थे लट् भवता यद्यदा देवो-
द्योतमानोग्निः यजथाय यज्ञाय मर्तान् मनुष्यान् रुणवन् प्रेरयन् प्रत्यङ् आह्वानार्थं देवा-
नां प्रत्यंचितास्वमसुं आत्मीयं ज्वालालक्षणं प्राणं यन् प्राप्नुवन् होता देवानामाह्वाता सीदत् वे-
द्यां निषीदति तदास्मद्यागकाले द्यावापृथिवी प्रमुखोग्निराह्वयत्वित्यर्थः ॥ १ ॥

अथ द्वितीया—

दे॒वोदे॒वान्परि॑भू॒र्ऋ॒तेन॑व॒हानो॑ह॒व्यं प्र॑थ॒मश्चि॑क्त्वि॒वान् ।

धू॒मकै॑तुःस॒मिधा॑भा॒ऋ॒जीको॑म॒न्द्रोहो॑ता॒नित्यो॑वा॒चाय॑जी॒यान् ॥ २ ॥

दे॒वः । दे॒वान् । परि॑भूः । ऋ॒तेन॑ । व॒ह । नः । ह॒व्यम् ।

प्र॒थ॒मः । चि॑क्त्वि॒वान् । धू॒म॒इ॒कै॒तुः । स॒म॒इ॒धा । भाः॑ऋ॒जी॒कः ।

म॒न्द्रः । हो॒ता । नि॒त्यः । वा॒चा । य॒जी॒यान् ॥ २ ॥

देवोद्योतमानोमिस्त्वं देवानिन्द्रादीन् परिभूः आह्वानहविर्नयनद्वारेण परिभूः परिगृह्णन्
ऋतेन यज्ञेन सह नोस्माकं हव्यं हविः बह मापय। कीदृशस्त्वं प्रथमोदेवानां मुख्यः चिकित्सा
सर्वं जानन् धूमकेतुः धूमस्य कर्ता वा धूमध्वजोवा धूमप्रज्ञानोवा समिधा समिधनेन संदीपने-
न भ्रातृजीकः ऋजुदीप्तिरूर्ध्वज्वलनइत्यर्थः मन्दः स्तुत्यः होता आह्वाता नित्योधुवः बाभ्रा
यजोमान् अतिशयेन यष्टा च ॥ २ ॥

अथ तृतीया—

स्वाष्ट्वदेवस्यामृतं यदी गोरतो जाता सो धारयन्त उर्वी ।

विश्वे देवा अनु तत्ते यजुर्गुदुहेय देनी दिव्यं घृतं वाः ॥ ३ ॥

स्वाष्ट्वक् । देवस्य । अमृतम् । यदि । गोः । अतः । जातासः ।

धारयन्ते । उर्वी इति । विश्वे । देवाः । अनु । तत् । ते । यजुः ।

गुः । दुहे । यत् । एनी । दिव्यम् । घृतम् । वारितिवाः ॥ ३ ॥

देवस्याग्नेः स्वावृक् स्वार्जनं अमृतमुदकं स्वतेजसः सकाशाद्यदि यदा उत्पद्यते तदा अ-
तोस्मात् गोरुदकाजातासउत्पन्नाओषधयः उर्वी द्यावापृथिव्यौ धारयन्ते विश्वेदेवाः सर्वे स्तो-
तारः ते तव संबन्धि तद्यजुः उदकस्य तद्दानं अनुगुः अनुगायन्ति एनी श्वेता दीप्तिः दिव्यं दि-
विभवं घृतं क्षरत् यद्वा वृष्टिलक्षणं यदुदकं दुहे दोग्धि ॥३॥

अथ चतुर्थी—

अर्चामिवावर्धायोपघृतस्त्रुद्यावाभूमीशृणुतरोदसीमे ।

अहायद्यावोसुनीतिमयन्मध्वानोअत्रपितरां शिशिताम् ॥ ४ ॥

अर्चामि । वाम् । वर्धाय । अपः । घृतस्त्रु इति घृतस्त्रु ।

द्यावाभूमी इति । शृणुतम् । रोदसी इति । मे । अहां । यत् ।

द्यावः । असुनीतिम् । अयन् । मध्वा । नः । अत्र ।

पितरां । शिशिताम् ॥ ४ ॥

हे अग्ने त्वं अपः मदीयं यत्तरूपं कर्म वर्धाय प्रोत्सर्पिते सति हे घृतसू वृष्ट्युदकस्य प्रसवित्र्यौ हे द्यावाभूमी द्यावापृथिव्यौ वां युवां अर्चामि ऋचस्तुतौ स्तौमि । हे रोदसी द्यावापृथिव्यौ युवां मे मदीयं स्तोत्रं शृणुतं यद्यस्मिन् अहा अहःशब्दः सामर्थ्यादहोरात्रसाध्यं कर्मोच्यते सुपांसुलुगिति सप्तम्येकवचनस्याजादेशः अहनि अहोरात्रस्य साध्यकर्मणि द्यावः स्तोतारः असुनीति असुः प्रज्ञा तथा नीयतेइत्यसुनीतिः स्तुतिः तां अयन् गच्छन्ति अत्रास्मिन् कर्मणि पितरा सर्वस्य मातापितृभूते द्यावापृथिव्यौ नोस्मान् मध्वा वृष्ट्युदकेन शिशीतां स्नानपानादिना संस्करुतां ॥ ४ ॥

अथ पंचमी—

किंस्विन्नोराजाजगृहेकदस्यातिव्रतंचरुमाकोविवेद ।

मित्रश्चिद्विष्माजुहुराणोदेवाञ्छ्लोकोनयातामपिवाजोअस्ति॥५॥११॥

किम् । स्वित् । नः । राजा । जगृहे । कत् । अस्य । अति ।

व्रतम् । चरुम् । कः । वि । वेद । मित्रः । चित् । हि । स्म ।

जुहुराणः । देवान् । श्लोकः । न । याताम् । अपि ।

वाजः । अस्ति ॥ ५ ॥ ११ ॥

किंस्विच्छब्दोवितर्कार्थे किंवा राजा दोष्यमानोऽग्निः नोस्माकं स्वभूतानि हवींषि स्तुती-
श्च जगृहे परिगृह्णीयात् क्व किंवाअस्याग्नेः अतिव्रतं अतिपूजितं व्रतं परिचरणाख्यं कर्म च-
रुम वयं क्रियास्म कर्मवैगुण्यात् भीतस्य पूर्वार्धे एतद्वचनमुक्तं उत्तरार्धे इदानीं तन्निराक्रियते ।
हिस्मेतीमौ पूरणौ चिदित्युपमार्थे जुहुराणः स्निग्धमाहूयमानः मित्रः स्निग्धोयथा आगच्छेत
तथा नेति संप्रत्यर्थे श्लोकः अस्मदीया स्तुतिलक्षणा वाक्देवानिन्द्रादीन् यातां गच्छतु । अपि
वाजः हविराख्यं चान्नं यदस्ति तदपि देवान् प्रति गच्छतु देवाः स्तुतिं हविश्च प्रतिगृह्णं-
त्वित्यर्थः ॥ ५ ॥

॥ इति सप्तमस्य षष्ठे एकादशोवर्गः ॥ ११ ॥

अथ षष्ठी—

दुर्मन्त्वत्रामृतस्यनामसलक्ष्मायद्विपुरुषाभवाति ।

यमस्ययोमनवतेसुमन्त्वमेतमृष्वपाह्यप्रयुच्छन् ॥ ६ ॥

दुः६मन्तु । अत्र । अमृतस्य । नाम । सलक्ष्मा । यत् । विषुःरूपा ।
 भवाति । यमस्य । यः । मनवते । सु६मन्तु । अग्ने । तम् ।
 ऋष्व । पाहि । अप्र६युच्छन् ॥ ६ ॥

यत् यस्य अमृतस्य मरणधर्मरहितस्य सूर्यस्य अस्य मरणधर्मराहित्यं—सूर्येविषमास-
 जामीत्यमृतस्याचि प्रसिद्धं । तादृशस्य संबन्धिनाम नामकमुदकं अत्र अस्यां पृथिव्यां विषुरूपा
 नानारूपं भवाति भवति । उदकस्य नानारूपत्वं—या आपो दिव्या इति मन्त्रे स्फुटमुक्तं । कीदृशं तत्
 दुर्मन्तु निरपराधं प्रह्वस्वभावत्वात् । पुनः कीदृशं सलक्ष्मा मधुररसलक्षणोपेतं । किंच यः सूर्यः
 यमस्य संयमिनीपतेः सुमन्तु सुतरामपराधं मातृताडनरूपं मनवते अवबुध्यते यद्वा धातूनामने-
 कार्थत्वात् क्षमत इत्यर्थः । तं तादृशं जलजनकं सर्वज्ञं क्षमाशीलं सूर्यं हे ऋष्व महजग्ने अप्रयु-
 च्छन्प्रमाद्यन् त्वं पाहि आहुतिप्रदानेन रक्षणद्वारा आत्मरक्षणं प्रार्थयते ऋषिः ॥ ६ ॥

अथ सप्तमी—

यस्मिन् देवा विदथे मादयन्ते विवस्वतः स दने धारयन्ते ।
 सूर्ये ज्योतिरदधुर्मास्य अक्तून् परिद्योतनि चरतो अजसा ॥ ७ ॥

यस्मिन् । देवाः । विदथे । मादयन्ते । विवस्वतः । स दने ।
 धारयन्ते । सूर्ये । ज्योतिः । अदधुः । मासि । अक्तून् ।
 परि । द्योतनिम् । चरतः । अजसा ॥ ७ ॥

यस्मिन् यज्ञस्य प्रधानांशे सति देवा इन्द्रादयो विदथे यज्ञे मादयन्ते । हविषात्मानं
 तर्पयन्ति तृप्यन्ति वा । अपिच विवस्वतो मनुष्यस्य यजमानस्य स्वभूते स दने वेद्याख्ये स्थाने
 धारयन्ते आत्मानं स्थापयन्ति च । किंच सूर्ये ज्योतिरहराख्यं तेजः अदधुः स्थापितवन्तः । मासि
 चन्द्रमसि अक्तून् रात्रीः स्थापितवन्तः । तदनन्तरं अजसा अनुपक्षिणौ सूर्याचन्द्रमसौ द्योतनिं
 दीर्घिं परिचरतः परिगच्छतः सर्वत्र प्राप्तवः ॥ ७ ॥

अथाष्टमी—

यस्मिन्देवामन्मनिसंचरन्त्यपीच्येऽनवयमस्यविद्म ।

मित्रो नो अत्रादिति रनागान्त्सविता देवो वरुणाय वोचत् ॥ ८ ॥

यस्मिन् । देवाः । मन्मनि । स॒म॒श्चरन्ति । अ॒पी॒च्ये । न । व॒यम् ।

अ॒स्य । वि॒द्म । मि॒त्रः । नः । अ॒त्र । अ॒दितिः । अ॒ना॒गान् ।

स॒विता । दे॒वः । व॒रु॒णाय । वो॒चत् ॥ ८ ॥

देवाइन्द्रादयः यस्मिन्नग्नौ मन्मनि ज्ञानभूते ज्ञानवत्सर्वप्रकाशके सति संचरन्ति स्वाधिकारे संप्रवर्तन्ते । अपीच्येन्तर्हिते स्थितमस्याग्नेः स्वरूपं वयं न विद्म तत्त्वतो न जानीमः अत्रास्मिन्यग्ने अंगभावाय वर्तमानो मित्रः वरुणाय सर्वेषां पापानां निवारयित्रे अग्नये नोस्मान् अनागानपापान् वोचत् ब्रवीतु । तथा अदितिर्देवमाता सविता सर्वस्य प्रेरको देवश्च ब्रवीतु ॥ ८ ॥

अथ नवमी—

श्रुधीनो अग्ने सदने सधस्थे युक्ष्वारथं ममृतस्य द्रवितुम् ।

आनो वहरोदसी देवपुत्रे मार्किर्देवानामपभूरिह स्याः ॥ ९ ॥ १२ ॥

श्रु॒धि । नः । अ॒ग्ने । स॒द॒ने । स॒ध॒स्थे । यु॒क्ष्व । र॒थम् । अ॒मृ॒त॒स्य ।

द्र॒वि॒तु॒म् । आ । नः । व॒ह॒ । रो॒द॒सी॒ इति॑ । दे॒व॒पु॒त्रे॒ इति॑ दे॒व॒पु॒त्रे॒ ।

मा॒र्किः । दे॒वा॒ना॒म् । अ॒प॒ । भूः । इ॒ह । स्याः॒ ॥ ९ ॥ १२ ॥

श्रुधीनइत्येषा नवमी पूर्वसूक्ते व्याख्याता ॥ ९ ॥

॥ इति सप्तमस्य षष्ठे द्वादशोवर्गः ॥ १२ ॥

युजेवामिति पंचर्चं त्रयोदशं सूक्तं अदितेः पुत्रस्य विवस्वतआर्षं हविर्धानाख्ये वे द्वे - शकटे तद्देवत्यमिदं अन्त्या जगती शिष्टास्त्रिष्टुभः । तथा चानुक्रान्तं— युजेपंचविदस्वानादित्यो- हविर्धानं जगत्यन्तमिति । गतः सूक्तविनियोगः । हविर्धानं प्रवर्तने युजेवामित्येका । सूत्रितंच- अन्तरावर्त्मपादयोर्युजेवांस्तत्पूर्वमोभिरिति ।

तत्र प्रथमा—

युजेवां ब्रह्म पूर्व्यं नमोभिर्विश्लोक एतु पृथ्वेवसूरेः ।

शृण्वन्तु विश्वे अमृतस्य पुत्रा आयेधामानि दिव्यानि तस्थुः ॥ १ ॥

युजे । वाम् । ब्रह्म । पूर्व्यम् । नमः । इभिः । वि । श्लोकः । एतु ।

पृथ्वा । इव । सूरेः । शृण्वन्तु । विश्वे । अमृतस्य । पुत्राः । आ ।

ये । धामानि । दिव्यानि । तस्थुः ॥ १ ॥

हेहविर्धान शकटे वां युवां अहं पूर्व्यं पूर्वस्मिन्काले भवं अनादिकालप्रवृत्तमित्यर्थः एवंभूतं ब्रह्म मंत्रमुच्चार्येतिशेषः नमोभिः सोमादिहविलक्षणैरनैर्युजे युनज्मि युवयोरुपरिसोमादिकमारोप्य पत्नीशालांति हविर्धानं प्रति युवांनयामीत्यर्थः । एवंभूतयोर्युवयोः श्लोकः शब्दः व्येतु विश्वान् देवान् प्रति विविधं गच्छतु । तत्र दृष्टान्तः— पृथ्वेव सूरेः यथा स्तोतुः स्वभूता पृथ्वा परिणामसुखावहाहुतिः विश्वान् देवान् प्रति विविधं गच्छति तद्वत् अमृतस्यामरणधर्मणः प्रजापतेः पुत्रा विश्वे देवाः एवंभूतं शब्दं शृण्वन्तु । ये देवाः दिव्यानि दिविभवानि धामानि स्थानानि आतस्थुः अधिष्ठितवन्तः ते शृण्वन्त्वित्यर्थः ॥ १ ॥

अत्रैव हविर्धानप्रवर्तने यमेइवेत्येषा । सूत्रितंच—यमेइवयतमानेयदैतमधिद्वयोरदधाउ-
कथं वच इत्यर्थे च आरमेदिति ।

तत्रैषां द्वितीया—

यमेइव यतमानेयदैतं प्रवां भरन्मानुषा देवयन्तः ।

आसीदतं स्वर्मुलोकं विदानि स्वासस्थे भवतु मिन्दवेनः ॥ २ ॥

यमेइवेति यमेइव । यतमाने इति । यत् । ऐतम् । प्र । वाम् । भरन् ।

मानुषाः । देवयन्तः । आ । सीदतम् । स्वम् । ऊँ इति । लोकम् ।

विदानि इति । स्वासस्थे इति सुह आसस्थे । भवतुम् । इन्दवे । नः ॥ २ ॥

यमे इव यथा सहोत्पन्ने अप्रत्ये संचरतः तथा यतमाने गमनहविर्धारणादिस्वाधिकार-
कर्मणि प्रवर्तमाने हविर्धानशकटे युवां यद्यदा एतं हविर्धानस्थानं प्रतिगच्छतः । तथा देवय-

न्तोदेवकामाः मानुषायजमानाः वां युवां प्रभरन् प्रभरन्ति । किंच युवां स्वमु लोकं आत्मीय-
मेव हविर्धानाख्यं स्थानं विदाने जानती आसीदतं ततः नोस्माकं इन्दवे सोमार्थं स्वासस्थे
शोभननिवासस्थाने भवतं ॥ २ ॥

अथ तृतीया—

पञ्चपदानि रूपोऽन्वरोहश्चतुष्पदीमन्वेमिब्रतेन ।

अक्षरेण प्रतिमिम एतामृतस्य नाभावधिसंपुनामि ॥ ३ ॥

पञ्च । पदानि । रूपः । अनु । अरोहम् । चतुःस्पदीम् । अनु ।

एमि । ब्रतेन । अक्षरेण । प्रति । मिमे । एताम् । ऋतस्य ।

नाभौ । अधि । सम् । पुनामि ॥ ३ ॥

रूपः यष्टृणां स्वर्गमारोपयितुर्यज्ञस्यांगत्वेन संबन्धीनि पंचसंख्याकानि धानासोमपशु-
पुरोडाशाज्याख्यानि पदानि वृत्तिहेतुत्वेन देवान् प्रति गन्तृणि हवींषि अन्वरोहं अनुरोहामि
शकटे युवयोः स्थापनवहनानन्तरं करणे करोमीत्यर्थः । किंच चतुष्पदीं चतुर्भिः पदैर्युक्तां
त्रिष्टुबादिछन्दसं क्रियां ब्रतेन प्रयोगकर्मणा अन्वेमि अनुगच्छामि यथाकालं प्रयुज्जमीत्यर्थः ।
अक्षरेण प्रणवाख्येन एतामुपस्थितां प्रतिगरक्रियां प्रतिमिमे निर्ममे । अपिच ऋतस्य यज्ञस्य
अधीति सप्तम्यर्थानुवादी नाभौ नाभिभूते वेद्याख्ये स्थाने संपुनामि संशोधयामि दशापवित्रेण
सोमं संस्करोमीत्यर्थः ॥ ३ ॥

अथ चतुर्थी—

देवेभ्यः कमवृणीतमृत्युं प्रजायैकममृतं नावृणीत ।

बृहस्पतिं यज्ञमरुणवत् ऋषिं प्रियां यमस्तन्वं प्रारिरेचीत् ॥ ४ ॥

देवेभ्यः । कम् । अवृणीत् । मृत्युम् । प्रजायै । कम् । अमृतम् ।

न । अवृणीत् । बृहस्पतिम् । यज्ञम् । अरुणवत् । ऋषिम् ।

प्रियाम् । यमः । तन्वम् । प्र । अरिरेचीत् ॥ ४ ॥

देवेभ्यो देवानां मृत्युं मारयितारं कं स्वपुरुषं आवृणीत प्रार्थयते प्रयुंक्ते । किंच प्रजायै देवव्यतिरिक्तायामनुष्यादिकायाः प्रजायाः अमृतममारकं अविनाशकं वा स्वपुरुषं नावृणीत न प्रयुंक्ते हविर्धारणीक्रियायां प्रवृत्तायां सत्यां पूर्वोक्तानां सर्वेषां स्थितेरवश्यंभावित्वात् न कंचिदपि विनाशकं स्वपुरुषं यमोनिरूपयतीत्यर्थः । अपिच बृहस्पतिं बृहतां देवानां हविर्धारणे पालकं बृहतां मंत्राणां स्वामिनं वा ऋषिं सर्वस्य दृष्टादृष्टफलस्य द्रष्टारं यज्ञं अरुणवत् ऋत्विग्यजमानाः कुर्वन्ति । अपिच यमः प्रियां तन्वं अस्मदीयमिष्टं शरीरं प्रारिरेचीत् धातूनामनेकार्थत्वात् रिचिरत्र परिहारार्थं वर्तते प्ररेचयति मृत्योः सकाशात्परिहरति कर्मवैगुण्यजनितदोषाभावादस्माकं जीवितं नापहरतीत्यर्थः ॥ ४ ॥

अथ पंचमी-

सप्तक्षरन्ति शिशवे मरुत्वन्ते पित्रे पुत्रासो अप्यवीवतन् नृतम् ।

उभे इदं स्योभयं स्य राजत उभे यते ते उभयं स्य पुण्यतः ॥ ५ ॥ १३ ॥

सप्त । क्षरन्ति । शिशवे । मरुत्वन्ते । पित्रे । पुत्रासः । अपि ।

अवीवतन् । ऋतम् । उभे इति । इत् । अस्य । उभयस्य । राजतः ।

उभे इति । यतेते इति । उभयस्य । पुण्यतः ॥ ५ ॥ १३ ॥

मरुत्वन्ते मरुतः स्तोतारः स्तुतिद्वारेण तद्वन्ते पित्रे ऋत्विजां पितृभूताय शिशवे शंसनीयाय हविर्धानशकटयोः सुखासीनभूताय सोमाय सप्तच्छन्दांसि क्षरन्ति स्तुतित्वेन गच्छन्ति । अपिच पुत्रासोऽपि सोमस्य पुत्रभूताः ऋत्विजोऽपि ऋतं सत्यभूतं स्तोत्रं अप्यवीवतन् संगमयन्ति सद्गुणग्राहिणीं स्तुतिं कुर्वन्तीत्यर्थः । उभे इत् द्वे एव हविर्धानशकटे अस्योभयस्य देवजातस्य मनुष्यजातस्य च राजतः ईशाने उभे एव शकटे यतेते कर्मानुष्ठाने प्रयत्नं कुरुतः उभयस्य देवजातस्य मनुष्यजातस्य च पुण्यतः हविर्धारणद्वारेण पुष्टिं कुरुत इत्यर्थः ॥ ५ ॥

॥ इति सप्तमस्य षष्ठे त्रयोदशोऽवर्गः ॥ १३ ॥

परेयिवांसमितिषोडशर्चं चतुर्दशं सूक्तं विवस्वतः पुत्रस्य यमस्यार्षं अंगिरसोनः पितरोन-
वग्वा इति षष्ठ्या अंगिरःपित्रथर्वभगुलक्षणालिंगोक्तदेवताः मेहीत्याद्यास्तिस्रो लिंगोक्तदेवताकाः
पितृदेवताकावा अतिद्रवसारमेयावित्यादिकस्तृचः सरमापुत्रौ यौ श्वानौ परलोकमार्गमभितः स्थि-

तौ बदेवन्नाकः शिष्टायमदेवत्याः यमायसोममिति त्रयोदश्याद्याभनुष्टुभः यमायमधुमत्तममित्येषा
बृहती आदितोद्वादशत्रिष्टुभः । तथाचानुक्रान्तं—परेयिवांसंषोडशयमोयामं षष्ठी लिङ्गोक्तदेवता
पराश्वतिस्रः पित्र्यावा तृचःश्वर्यां पराभनुष्टुभोबृहत्युपात्तयेति । गतः सूक्तविनियोगः । महामि-
तृषज्ञे यमयागाख्यायाज्या । सूत्रितंच—इमंयमप्रस्तरमाहिंसीदेतिद्वेपरेयिवांसंप्रवतोमहीरन्विति ।

तत्र प्रथमा—

परेयिवांसंप्रवतोमहीरनुबहुभ्यःपन्थामनुपस्पशानम् ।
वैवस्वतंसंगमनंजनानांयमंराजानंहविषादुवस्य ॥ १ ॥

परेयिवांसम् । प्रवतः । महीः । अनु । बहुभ्यः । पन्थाम् ।
अनुपस्पशानम् । वैवस्वतम् । समंगमनम् । जनानाम् ।
यमम् । राजानम् । हविषा । दुवस्य ॥ १ ॥

हे मदीयान्तरात्मन् यजमान वा त्वं राजानं पितृणां स्वामिनं यमं हविषा पुरोडाशादिना
दुवस्य परिचर । कीदृशं प्रवतः प्रकृष्टकर्मवतोभूलोकवर्विभोगसाधनं पुण्यमनुष्ठितवतः पुरुषा-
न्महीः तत्तद्भोगोचितभूप्रदेशविशेषान् अनुपरेयिवांसं क्रमेण मरणादूर्ध्वं प्रापितवन्तं तथाब-
हुभ्यः स्वर्गार्थिभ्यः पुण्यकृद्भ्यः पुण्यकृतार्थे पन्थां स्वर्गस्योचितमार्गं अनुपस्पशतनं अबाधमा-
नं पापिनएव पुरुषान् स्वर्गमार्गबाधेन नरकं प्रापयन्ति नतु पुण्यकृतइत्यर्थः वैवस्वतं विव-
स्वतः सूर्यस्य पुत्रं जनानां पापिनांसंगमनं गन्तव्यस्थानरूपं ॥ १ ॥

अथ द्वितीया—

यमोनोगातुंप्रथमोविवेदनैषागव्यूतिरपभर्तवाउ ।
यत्रानःपूर्वपितरःपरेयुरेनाजज्ञानाःपथ्याऽनुस्वाः ॥ २ ॥

यमः । नः । गातुम् । प्रथमः । विवेद । न । एषा । गव्यूतिः ।
अपभर्तवै । ऊँ इति । यत्र । नः । पूर्वे । पितरः । पराऽर्द्वयुः ।
एवा । ज्ञानाः । पथ्याः । अनु । स्वाः ॥ २ ॥

पथमः सर्वेषां मुख्योयमः नोस्माकं प्रजानां गातुं शुभाशुभनिमित्तं विवेद जानाति । ए-
षा गव्यूतिः नापभर्तवा उ अतिशयज्ञानयोगाद्यमस्य एषा गव्यूतिः अयं मार्गः नकेनचिदपह-
र्तुमपनेतुं शक्यतइत्यर्थः । यत्र यस्मिन्मार्गेनोस्माकं पूर्वं पितरः परेयुः एनानेन मार्गेण गच्छ-
न्तः जज्ञानाः जाताः सर्वे स्वाः स्वभूताः पथ्याः स्वकर्ममार्गभूतागतीः अनुगच्छन्ति ॥ २ ॥

आग्निमारुते मातलीकव्यैरित्येषा धाव्या । सूत्रितंच—इमंयमप्रस्तरमाहिसीदमातलीकव्यै-
र्यमोअंगिरोभिरुदीरतामवरउत्तरासइति ।

सैषा सूक्ते तृतीया—

मातलीकव्यैर्यमोअङ्गिरोभिर्बृहस्पतिर्ऋक्भिर्वावृधानः ।
याँश्चदेवावावृधुर्येचदेवान्त्वाहान्येस्वधयान्येमदन्ति ॥ ३ ॥

मातली । कव्यैः । यमः । अङ्गिरःऽभिः । बृहस्पतिः । ऋक्ऽभिः ।
वृध्वानः । यान् । च । देवाः । वृधुः । ये । च । देवान् ।
स्वाहा । अन्ये । स्वधया । अन्ये । मदन्ति ॥ ३ ॥

मातली मातलिन्द्रस्य सारथिः तद्वानिन्द्रोमातली सच कव्यैः कव्यभागिभिः पितृभिः
सह ववृधानोवर्धमानोभवति यमश्चांगिरोभिः पितृविशेषैः सह वर्धमानोभवति । तथा बृहस्प-
तिः ऋक्भिः पितृविशेषैः सह वर्धमानोभवति तत्र देवाइन्द्रादयो याँश्च कव्यभागादीन् पितॄन्
ववृधुर्वर्धयन्ति येच कव्यभागादयः पितरः देवानिन्द्रादीन् वर्धयन्ति तेषां मध्ये अन्ये इन्द्राद-
यः स्वाहामदन्ति स्वाहाकारेण हृष्यन्ति अन्ये पितरः स्वधया स्वधाकारेण हृष्यन्ति ॥ ३ ॥

महापितृयज्ञे यमस्य इमंयमेत्यादिके द्वे अनुवाक्ये इमंयमेत्येषा आग्निमारुतेपि धाव्या ।
सूत्रंतुपूर्वमेवोदाहृतं ।

सैषा सूक्ते चतुर्थी—

इमंयमप्रस्तरमाहिसीदाङ्गिरोभिःपितृभिःसंविदानः ।
आत्वामन्त्राःकविशस्तावहन्त्वेनाराजन्हविषामादयस्व ॥ ४ ॥

इ॒मम् । य॒म् । प्र॒ष्टस्त्र॒म् । आ । हि । सी॒द । अ॒ंगिरः॒ऽभिः ।
 पि॒तृ॒ऽभिः । स॒म्ऽवि॒दानः । आ । त्वा । म॒न्त्रा । क॒वि॒ऽश॒स्ताः ।
 व॒हन्तु । ए॒ना । रा॒जन् । ह॒विषा । मा॒दय॒स्व ॥ ४ ॥

हे यमांगिरोभिः एतन्नामकैः पितृभिः संविदानः ऐकमत्यं गतस्त्वं इमं प्रस्तरं विस्तीर्णं यज्ञविशेषं आसीद आगत्योपविश । हि यस्मादेवं तस्मात् कविशस्ताः विद्वद्भिः ऋत्विग्भिः प्रयुक्तमन्त्राः त्वा त्वां आवहन्तु हेराजन् एना एतेन हविषा तुष्टोमादयस्व यजमानं हर्षय ॥ ४ ॥

अथ पञ्चमी—

अ॒ङ्गि॒रो॒भि॒रा॒ग॒हि॒य॒ज्ञि॒ये॒भि॒र्य॒म॒वै॒रू॒पै॒रि॒ह॒मा॒दय॒स्व ।
 वि॒व॒स्व॒न्तं॒हु॒वे॒यः॒पि॒ता॒ते॒स्मि॒न्य॒ज्ञे॒ब॒र्हि॒ष्या॒नि॒षद्य ॥ ५ ॥ १४ ॥
 अ॒ङ्गि॒रः॒ऽभिः । आ । ग॒हि । य॒ज्ञि॒ये॒भिः । य॒म । वै॒रू॒पैः ।
 इ॒ह । मा॒दय॒स्व । वि॒व॒स्व॒न्तम् । हु॒वे । यः । पि॒ता । ते ।
 अ॒स्मिन् । य॒ज्ञे । ब॒र्हि॒षि । आ । नि॒ऽसद्य ॥ ५ ॥ १४ ॥

हे यम वैरूपैः विविधरूपयुक्तैः वैरूपसामप्रियैर्वा यज्ञियेभिः यज्ञयोग्यैः अंगिरोभिः सहागहि आगच्छ । आगत्य च इहास्मिन् यज्ञे मादयस्व यजमानं हर्षय योविदस्वान् ते तव पितास्ति अस्मिन् यज्ञे तं विवस्वन्तं हुवे आह्वयामि सचास्तीर्णे बर्हिषि आनिषद्योपविश्य यजमानं हर्षयतु ॥ ५ ॥

॥ इति सप्तमस्य षष्ठे चतुर्दशोवर्गः ॥ १४ ॥

अथ षष्ठी—

अ॒ङ्गि॒र॒सो॒नः॒पि॒तरो॒नव॑ग॒वा॒अथ॑र्वा॒णो॒भृ॒गवः॒सो॒म्या॒सः ।
 तेषा॑व॒यं॒सु॒म॒तौ॒य॒ज्ञि॒या॒ना॒मपि॑भ॒द्रे॒सौ॒म॒न॒से॒स्या॒म ॥ ६ ॥
 अ॒ङ्गि॒र॒सः । नः । पि॒तरः । नव॑ग॒वाः । अथ॑र्वा॒णः । भृ॒गवः ।
 सो॒म्या॒सः । तेषा॑म् । व॒यम् । सु॒म॒तौ । य॒ज्ञि॒या॒ना॒म् ।
 अपि॑ । भ॒द्रे । सौ॒म॒न॒से । स्या॒म् ॥ ६ ॥

अंगिरसः अंगिरोनामकाः अथर्वाणः अथर्वनामकाः भृगवो भृगुनामकाश्च नोस्माकं पितरो-
नवग्वाः अभिनवगमनयुक्ताः सदा नूतनवत् पीतिजनका इत्यर्थः ते च सोम्यासः सोममर्हन्ती-
ति सोम्याः यज्ञियानां यज्ञार्हाणां तेषां सुमतौ अनुग्रहयुक्तायां बुद्धौ वयं स्याम सर्वदा तिष्ठेम ।
अपिच सौमनसे भद्रे सौमनस्य कारणे कल्याणे फले स्याम सर्वदा तिष्ठेम ॥ ६ ॥

सत्रमध्ये दीक्षितस्य मरणे प्रेहिप्रेहीत्याद्याः पञ्चर्चस्तृतीयावर्जिता होत्राशंसनीयाः स-
न्वितं—प्रेहिप्रेहिपथिभिः पूर्व्यैभिरिति पञ्चानां तृतीयामुद्धरेदिति ।

तत्रैषा सप्तमी—

प्रेहिप्रेहिपथिभिः पूर्व्यैभिर्यत्रानः पूर्वपितरः परेयुः ।

उभाराजानास्वध्यामदन्तायमंपश्यासिवरुणंचदेवम् ॥ ७ ॥

प्र । इहि । प्र । इहि । पथिभिः पूर्व्यैभिः । यत्र । नः । पूर्वे ।

पितरः । पराईयुः । उभा । राजाना । स्वध्या । मदन्ता ।

यमम् । पश्यासि । वरुणम् । च । देवम् ॥ ७ ॥

यत्र यस्मिन् स्थाने नोस्माकं पूर्वं पुरातनाः पितरः पितामहादयः परेयुः पूर्व्यैभिः पूर्वस्मिं
न कालेभ्यैः अनादिकालमवृत्तैरित्यर्थः पथिभिर्मार्गैः हे मत्पितः तत्स्थानं प्रेहिप्रेहि प्रगच्छ ।
गत्वा च स्वध्या अमृतत्वेन मदन्ता मदन्तौ तृप्यन्तौ राजाना राजानौ उभा उभौ यमं देवं
द्योतमानं वरुणं पश्यासि पश्य ॥ ७ ॥

अथाष्टमी—

संगच्छस्वपितृभिः संयमेनेष्टापूर्तेन परमेव्योमन् ।

हित्वायावद्यंपुनरस्तमेहिसंगच्छस्वतन्वा सुवर्चाः ॥ ८ ॥

सम् । गच्छस्व । पितृभिः । सम् । यमेन । इष्टापूर्तेन । परमे ।

विओमन् । हित्वाय । अवद्यम् । पुनः । अस्तम् । आ ।

इहि । सम् । गच्छस्व । तन्वा । सुवर्चाः ॥ ८ ॥

हे मदीयपितः अतस्त्वं परमे उत्कृष्टे व्योमन् व्योमनि स्वर्गाख्ये स्थाने स्वभूवैः पितृभिः
सह संगच्छस्व इष्टापूर्तेन श्रौतस्मार्तदानफलेन संगच्छस्व । तद्विष्टापूर्तेन सहागम्य अवद्यं पा-

पं हित्वाय हित्वा परित्यज्य अस्तं व्रियमानाख्यं गृहं एहि आगच्छ । ततः सुवर्चाः तृतीयार्थे
प्रथमा सुवर्चसा शोभनदीतियुक्तेन तन्वा स्वशरीरेण संगच्छस्व ॥ ८ ॥

पैतृमेधिके कर्मणि श्मशानायतनं प्रोक्षत्यपेतवीतिति । सूत्रितंच—गर्तोदकेन शमीशाख-
या विः प्रसव्यमायतनं परिव्रजन् प्रोक्षत्यपेतवीतविचसर्पतातेति ।

सैषा गवमी—

अपेत॒वीत॒विच॑स॒र्पता॑तो॒स्माए॒तं पि॒तरौ॒लोक॑म॒क्रन् ।

अहो॑भि॒रद्भि॒रक्तु॑भि॒र्व्यक्तं॑ य॒मोद॑दा॒त्यव॒सानं॑ म॒स्मै ॥ ९ ॥

अप॑ । इ॒त् । वि॑ । इ॒त् । वि॑ । च॒ । स॒र्प॒त॒ । अ॒तः॑ । अ॒स्मै॑ । ए॒त॒म् ।

पि॒तरः॑ । लो॒क॒म् । अ॒क्र॒न् । अ॒हः॑ऽभिः । अ॒तः॑ऽभिः । अ॒क्तु॑ऽभिः ।

वि॒ऽअ॒क्त॒म् । य॒मः॑ । द॒दा॒ति॒ । अ॒व॒ऽसा॒न॒म् । अ॒स्मै॑ ॥ ९ ॥

श्मशाने पूर्वं स्थिताः हे पिशाचादयः अतोस्मात् मृतयजमानदहनस्थानात् अपेत अप-
गच्छत विशेषणगच्छत विसर्पत च इदं स्थानं परित्यज्य नानाभावेन दूरतरं देशं गच्छतेत्यर्थः ।
पितरः अस्मै मृतयजमानस्यार्थाय एतं लोकं इदं दहनस्थानं अक्रन् परित्यज्य नानाभावेन
यमस्याज्ञया अन्वकुर्वन् यमोपि अहोभिर्दिवसैः अद्भिः अश्व्युक्षणोदकैः अक्तुभीरात्रिभिः व्य-
क्तं संगतं शुद्धिनिमित्तैः कालोदकादिभिः शोधितमित्यर्थः अवसानं दहनस्थानं अस्मै मृतय-
जमानस्यार्थाय ददाति दत्तवान् ॥ ९ ॥

अनुस्तरण्यावृकौ पार्श्वयोराप्रफलाकृती तावुद्धृत्य प्रेतस्यहस्तयोर्निदधात्यतिद्रवसारमेया
विति द्वाभ्यां । सूत्रितंच—वृक्कावृद्धृत्यपाण्योरादध्यादतिद्रवसारमेयौश्वानाविति ।

तत्रैषा दशमी—

अति॑द्रव॒सार॒मेयौ॒श्वानौ॑च॒तुर॒क्षौ॒श॒बलौ॑सा॒धुना॑प॒था ।

अथा॑पि॒तृन्सु॑षि॒दत्रा॑उ॒पेहि॑य॒मेन॒येस॑ध॒मादं॑म॒दन्ति॑ ॥ १० ॥ १५ ॥

अति॑ । द्र॒व॒ । सा॒र॒मे॒यौ॑ । श्वानौ॑ । च॒तुः॑ऽक्षौ । श॒बलौ॑ । सा॒धुना॑ ।

प॒था । अथ॑ । पि॒तृन् । सु॒ऽवि॒दत्रा॑न् । उप॑ । इ॒हि॒ । य॒मेन॑ ।

ये । स॒ध॒ऽमा॒द॒म् । म॒दन्ति॑ ॥ १० ॥ १५ ॥

हे अग्ने साधुना पथा समीचीनेन मार्गेण उभौ सारमेयौ श्वानौ अतिद्रव श्वानावुभौ अतिद्रव अतिक्रम्यगच्छ । यमसंबन्धिनौ यौ श्वानौ प्रेतस्य बाधकौ तौ परित्यज्य समीचीनेन मार्गेण प्रेतं नयेत्यर्थः । कीदृशौ श्वानौ सारमेयौ सरमानाम काचित्पसिद्धा देवशुनी तस्याः पुत्रौ चतुरक्षौ उपरिभागे पुनरप्यक्षिद्वयं ययोस्तादृशौ शबरौ कर्बुरवर्णौ । अथ शोभनमार्गेण गमनानन्तरं ये पितरोयमेन सधमादं सहर्षं मदन्ति प्राप्नुवन्ति तान् सुविद्वान् सुष्ठु अभिज्ञान् पितॄन् उपेहि उपगच्छ ॥ १० ॥

॥ इति सप्तमस्य षष्ठे पंचदशोवर्गः ॥ १५ ॥

अथैकादशी—

यैते श्वानौ यमरक्षितारौ चतुरक्षौ पथिरक्षौ नृचक्षसौ ।

ताभ्यामेनं परिदेहिराजन्तस्वस्ति चास्मा अनमीवं च धेहि ॥ ११ ॥

यौ । ते । श्वानौ । यम् । रक्षितारौ । चतुःक्षौ ।

पथिरक्षौ इति पथिरक्षौ । नृचक्षसौ । ताभ्याम् । एनम् । परि । देहि ।

राजन् । स्वस्ति । च । अस्मै । अनमीवम् । च । धेहि ॥ ११ ॥

हे राजन् हे यम ते त्वदीयौ यौ श्वानौ विद्येते ताभ्यां श्वभ्यां हे राजन् यम एनं प्रेतं परिदेहि रक्षार्थं प्रयच्छ । कीदृशौ श्वानौ रक्षितारौ यमगृहस्य रक्षकौ चतुरक्षौ अक्षिचतुष्टययुक्तौ पथिरक्षौ मार्गस्य रक्षकौ नृचक्षसौ मनुष्यैः ख्याप्यमानौ श्रुतिस्मृतिपुराणाभिज्ञाः पुरुषास्तौ प्रख्यापयन्ति ताभ्यां श्वभ्यां दत्वा अस्मै प्रेताय स्वस्ति च क्षेममपि अनमीवं च रोगाभावमपि धेहि संपादय ॥ ११ ॥

अथ द्वादशी—

उरूणसावसुतृपा उदुंबलौ यमस्य दूतौ चरतो जनान् अनु ।

तावस्मभ्यं दृशये सूर्याय पुनर्दाताम सुमद्ये ह भद्रम् ॥ १२ ॥

उरूऽनसौ । असुऽतृपौ । उदुंबलौ । यमस्य । दूतौ । चरतः ।

जनान् । अनु । तौ । अस्मभ्यम् । दृशये । सूर्याय । पुनः ।

दाताम् । अस्मै । अद्य । इह । भद्रम् ॥ १२ ॥

यमस्य संबन्धिनौ दूतौ श्वानौ जनाननु पाणिनौ लक्ष्मीकृत्य सर्वस्य चरतः । कीदृशौ
उरुजसौ दीर्घनासिकायुक्तौ अस्तुतपौ परकीयान् पाणान् स्वीकृत्य तैस्तृप्यन्तौ उदुंबलौ उरु-
बलौ विस्तीर्णबलौ तावभौ दूतौ सूर्याय दृशये सूर्यस्यदर्शनार्थं अद्य दिने इह कर्मणि भद्रम-
स्तु समीचीनं पाणं पुनरस्मभ्यं दातां अदत्तां ॥ १२ ॥

अथ त्रयोदशी-

य॒माय॑सोमं॑ सु॒नुत॑य॒माय॑ जुहु॒ता ह॒विः ।

य॒मंह॑य॒ज्ञो गच्छ॑त्य॒ग्निदू॑तो अ॒रंक॑तः ॥ १३ ॥

य॒माय॑ । सोमं॑ । सु॒नुत॑ । य॒माय॑ । जुहु॒त । ह॒विः । य॒मम् ।

ह॒ । य॒ज्ञः । गच्छ॑ति । अ॒ग्निदू॑तः । अ॒रंम् अ॒रंक॑तः ॥ १३ ॥

हे ऋत्विजो यमाय यमदेवार्थं सोमं सुनुत लतात्मकं सोममभिषुणुत । तथा यमाय यमार्थं
हविर्जुहुत अग्निदूतः अस्मिन्यज्ञे सोमो यमग्निदूतः । अग्नेदूर्तत्वमन्यत्रात्रातं—अग्निर्देवानां दूत आ-
सीदिति । अरंकृतः बहुभिर्द्रव्यैरलंकाररूपैर्युक्तः तादृशो यज्ञो यमं ह यममेव गच्छति ॥ १३ ॥

अथ चतुर्दशी-

य॒माय॑ घृत॒व ह॒विर्जु॑होत॒ प्र च॑तिष्ठत ।

स॒नो दे॒वेष्व॑ार्य॒म ह्री॒र्घमा॑युः प्रजी॒वसे॑ ॥ १४ ॥

य॒माय॑ । घृत॒व ह॒विः । जु॒होत॑ । प्र । च॒ । तिष्ठ॑त । सः । नुः ।

दे॒वेषु॑ । आ । य॒मत् । दी॒र्घम् । आ॒र्युः । प्र । जी॒वसे॑ ॥ १४ ॥

हे ऋत्विजो यूयं यमाघ घृतवदाज्येन संयुक्तं हविः पुरोडाशादिकं जुहोत जुहुत प्रतिष्ठत
च यमं यूयमुपतिष्ठध्वं च देवेषु मध्ये सयमो देवः प्रजीवसे प्रकृष्टजीवनार्थं नोस्माकं दीर्घमायुः
आयमत् प्रयच्छतु ॥ १४ ॥

अथ पञ्चदशी-

यमायमधुमत्तमंराज्ञेहव्यंजुहोतन ।

इदंनमऋषिभ्यःपूर्वजेभ्यःपूर्वेभ्यःपथिकृद्भ्यः ॥ १५ ॥

यमार्यं । मधुमत्तमम् । राज्ञे । हव्यम् । जुहोतन । इदम् । नमः ।

ऋषिभ्यः । पूर्वजेभ्यः । पूर्वेभ्यः । पथिकृद्भ्यः ॥ १५ ॥

हे ऋक्विजोयमाय राज्ञे मधुमत्तमं अतिशयेन मधुरं हव्यं पुरोडाशादिकं हविर्जुहोतन जुहुत । पूर्वजेभ्यः सृष्ट्यादावुत्पन्नेभ्यः अतएव पूर्वैभ्यः अस्मत्तः पूर्वभाविभ्यः पथिकृद्भ्यः शो-
भनमार्गाकारिभ्यः ऋषिभ्यः यइदं प्रत्यक्षं यथा भवति तथा नमोस्तु ॥ १५ ॥

अथ षोडशी-

त्रिकद्रुकेभिःपततिशब्दुर्वीरिक्मिदृहत् ।

त्रिष्टुब्गायत्रीछन्दांसिसर्वातायमआहिता ॥ १६ ॥ १६ ॥

त्रिःकद्रुकेभिः । पतति । षट् । उर्वीः । एकम् । इत् । बृहत् । त्रिस्तुप् ।

गायत्री । छन्दांसि । सर्वा । ता । यमे । आहिता ॥ १६ ॥ १६ ॥

त्रिकद्रुकेभिः द्वितीयार्थे तृतीयैषा त्रिकद्रुकान् ज्योतिर्गौरायुरिति त्रयोयागविशेषा उ-
च्यन्ते तान् प्रत्यंगभावाय संरक्षणार्थं च पतति यमस्तान् प्राप्नोति षट्संख्याकाः उर्वीः भूमीः
कृताकृतप्रत्यवेक्षणाय प्राप्नोति । ताश्चोर्व्यः शाखान्तरमन्त्रेण समाम्नातः-षण्मोर्वीरंहसस्या-
न्तुद्यौश्चपृथिवीचापश्चोषधयश्चोक्चंसूनुताचेति । एकमिदं एकमेव बृहत् महत् जगद्यमश्च प्रतिपा-
लनीयः प्राप्नोति । किंच यानि त्रिष्टुप्गायत्र्यादीनि छन्दांसि सन्ति सर्वा ता सर्वाणि तानि
छन्दांसि यमे आहिता आहितानि ऋत्विग्भिः स्तुतिवेनावस्थितानि ॥ १६ ॥

॥ इति सप्तमस्य षष्ठे षोडशोवर्गः ॥ १६ ॥

उदीरतामिति चतुर्दशर्चं पंचदशं सूक्तम् । अत्रानुक्रम्यते-उदीरतां षळूना शंखः पित्र्यं
जगत्प्रेकादशीर्ति । यामायनाः परे पंचेति वचनात् यमपुत्रः शंखाख्यऋषिः अग्निष्वात्ताइत्ये-

कादशी जगती शिष्टास्त्रिष्टुभः पितरोदेवता । गतः सूक्तविनियोगः । अष्टकायां उदीरतामवर-
त्याद्याअष्टर्चहोमार्थाः । सूत्रितंच—उदीरतामवरउत्परासइत्यष्टाभिर्हुत्वेति महापितृयज्ञे पितरः
सोमवन्तइत्यस्यानुवाक्या उदीरतामित्येषा । सूत्रितंच—पितरोऽग्निष्वात्तायमउदीरतामवरउत्परास-
इति । आग्निमारुतेष्वेषा धाय्या । सूत्रितंच—मातलीकव्यैर्यमोअंगिरोभिरुदीरतामवरउत्परा-
सइति ।

तत्र प्रथमा—

उदीरतामवरउत्परासउन्मध्यमाः पितरः सोम्यासः ।

असुंयईयुरवृकाऋतज्ञास्तेनोवन्तुपितरोहवेषु ॥ १ ॥

उत् । ईरताम् । अवरै । उत् । परासः । उत् । मध्यमाः । पितरः ।

सोम्यासः । असुम् । ये । ईयुः । अवृकाः । ऋतज्ञाः ।

ते । नः । अवन्तु । पितरः । हवेषु ॥ १ ॥

त्रिविधाः पितरः उत्तमामध्यमाअधमाश्चेति यथाविधं श्रौतं कर्मानुष्ठाय पितृत्वं प्राप्ताउ-
त्तमाः स्मार्तकर्ममात्रपरामध्यमाः अत्रापिकैश्चित् संस्कारैः विकलाअधमाः एतदेवाभिप्रेत्य ये
अग्निदग्धायेअनग्निदग्धाइत्यादिमंत्रे समान्प्राताः । तेष्ववरे निरुष्टाः उदीरतां उत्तमं हविः प्रामुव-
न्तु । परासः उत्तमाः पितरः उदीरतां मध्यमाः पितरः उदीरतां ते सर्वेप्यस्मद्विषये सोम्यासः
सोम्याअनुग्रहपराः सन्तु । ये पितरः अवृकाः वृकवदरण्यश्वावदस्मासु हिंसामकुर्वन्तः ऋतज्ञाः
अस्मदनुष्ठितं यज्ञं जानन्तः असुमस्मत्प्राणमीयुः रक्षितुं प्राप्तास्ते पितरः हवेष्मदीयेष्वाह्वा-
नेषु नोऽस्मानवन्तु रक्षन्तु ॥ १ ॥

महापितृयज्ञे पितरोर्बर्हिषदइत्यस्येदंपितृभ्यइति द्वितीयानुवाक्या । सूत्रंतु पूर्वमेवोहाहतं ।
आग्निमारुते इदंपितृभ्यइत्येषा धाय्या । सूत्रितंच—आहंपितृन्सुविदत्राँअविस्तीदंपितृभ्योनमो-
अस्त्वद्यस्वादुष्किलायमितिचंतसइति । महापितृयज्ञे पितरोर्बर्हिषदइत्यस्य द्वितीयानुवाक्या ।
सूत्रंतु पूर्वमुदाहतं ।

तत्रैषा द्वितीया—

इदं पितृभ्यो नमो अस्त्वद्ये पूर्वासो य उपरास ईयुः ।
 ये पार्थिवे रजस्यानिषत्ता ये वानूनं सुवृजना सुविक्षु ॥ २ ॥
 इदम् । पितृभ्यः । नमः । अस्तु । अद्य । ये । पूर्वासः । ये ।
 उपरासः । ईयुः । ये । पार्थिवे । रजसि । आ । निःसत्ताः ।
 ये । वा । नूनम् । सुवृजनासु । विक्षु ॥ २ ॥

पूर्वासः यजमानोत्पत्तेः पूर्वमुत्पन्नाः ज्येष्ठभ्रातृपितामहादयो ये ईयुः पितृलोकं प्राप्ताः येषा-
 न्ये उपरासो यजमान जन्मन उपर्युत्पन्नाः कनिष्ठभ्रातृस्वपुत्रादयः ईयुः पितृलोकं प्राप्ताः येऽप्यन्ये
 पार्थिवे पृथिवीसंबन्धिनि रजसि रजोगुणकार्येऽस्मिन्कर्मणि आनिषत्ताः हविः स्वीकर्तुमागत्योप-
 विष्टाः ये वा केचिदन्ये बन्धुवर्गरूपाः पितरः विक्षु बन्धुरूपासु नूनं निश्चयेन आनिषत्ताः
 श्राद्धादिस्वीकारायागत्योपविष्टाः । कीदृशीषु विक्षु सुवृजनासु वृज्यते परित्यज्यते दारिद्र्यमने-
 नेति वृजनं धनं शोभनं वृजनं यासां ताः सुवृजनाः तादृशीषु धनसमृद्ध्या श्राद्धादिकर्मपरा-
 स्त्वित्यर्थः । सर्वेभ्य उक्तेभ्यः पितृभ्यः अद्यास्मिन् कर्मणीदं नमोस्तु अयमाहुतिप्रदानपूर्वको नम-
 स्कारो भवतु ॥ २ ॥

तत्रैषा तृतीया—

आहं पितृन् सुविदत्राँ अवित्सि नपातं च विक्रमणं च विष्णोः ।
 बर्हिषदो ये स्वधया सुतस्य भजन्त पित्वस्त इहागमिष्ठाः ॥ ३ ॥
 आ । अहम् । पितृन् । सुविदत्रान् । अवित्सि । नपातम् । च ।
 विःक्रमणम् । च । विष्णोः । बर्हिःसदः । ये । स्वधया ।
 सुतस्य । भजन्त । पित्वः । ते । इह । आहं गमिष्ठाः ॥ ३ ॥

आहं यजमानः सुविदत्रान् मदीयां भक्तिं सुष्ठु जानतः पितृन् आ अवित्सि आभिमुख्येन
 लब्धवानस्मि । विष्णोर्व्यापिनो यज्ञस्य नपातं च विनाशाभावं च विक्रमणं विशेषेण प्रवृत्तिं च
 लब्धवानस्मि ये पितरो बर्हिषदः नर्हिषि सीदन्ति ते इहास्मिन्कर्मणि आगमिष्ठाः अतिशयेना-

गताः आदरपूर्वं समागत्य स्वधया पुरोडाशाद्यन्नेन सह सुतस्याभिषुतस्य सोमलक्षणस्य पित्वः
पितरोरन्नस्य भागं भजन्त सेवन्ते उपयुंजते ॥ ३ ॥

सैषा चतुर्थी—

बर्हिषदःपितरुत्त्यर्वागिमावोहव्याचक्रमजुषध्वम् ।
तआगतावसाशंतमेनाथानःशंयोररपोदधात ॥ ४ ॥

बर्हिषदः । पितरः । ऊती । अर्वाक् । इमा । वः । हव्या ।
चक्रम । जुषध्वम् । ते । आ । गत । अवसा । शमस्तमेन ।
अथ । नः । शम् । योः । अरपः । दधात ॥ ४ ॥

हे बर्हिषदः बर्हिषि यज्ञे सीदन्तीति बर्हिषदः अत्रापि ये वैयज्वानस्तेपितरोर्बर्हिषदइत्यत्र श्रु-
तत्वात् । यागं कृत्वा प्रेत्य पितृलोकं प्राप्ताः बर्हिषदः तादृशा हे पितरः अर्वागर्वाचीनानामस्मा-
कमूती रक्षा भवद्भिः कर्तव्येति शेषः । वोयुष्मदर्थं इमा हव्या एतानि हवींषि चक्रम अतस्ता-
नि जुषध्वं ते हविर्जुष्टवन्तोयूयं शंतमेन सुखतमेन अवसा रक्षणेन निमित्तभूतेन आगत आभि-
मुख्येनास्मान् प्राप्तु । अथानन्तरं नोस्मभ्यं शं सुखं योः दुःस्ववियोगं अरपः पापरहितं च द-
धात दत्त ॥ ४ ॥

महापितृयज्ञे पितरः सोमवन्तइत्यस्य याज्या उपहूताः पितरइत्येषा । सूत्रितंच—उपहूताः
पितरः सोम्यासस्त्वंसोमप्रचिकितोमनीषेति ।

सैषा सूक्ते पंचमी—

उपहूताःपितरःसोम्यासोर्बर्हिष्येषुनिधिषुप्रियेषु ।
तआगमन्तुतद्इहश्रुवन्त्वधिब्रुवन्तुतेवन्त्वस्मान् ॥ ५ ॥ १७ ॥

उपहूताः । पितरः । सोम्यासः । बर्हिष्येषु । निधिषु ।
प्रियेषु । ते । आ । गमन्तु । ते । इह । श्रुवन्तु । अधि ।
ब्रुवन्तु । ते । अवन्तु । अस्मान् ॥ ५ ॥ १७ ॥

सोम्यासः सोम्याः अस्मदनुग्रहपराः सोमसंपादिनोवा पितरः बर्हिष्येषु यागार्हेषु प्रियेषु तृ-
त्तिकरेषु निधिषु निधिसदृशेषु हविःषु निमित्तभूतेषु सत्सु उपहृता अस्माभिराहृतास्ते पितरः आ-
गमन्तु आगच्छन्तु आगत्य च इहास्मिन्कर्मणि अस्माभिः प्रयुक्ताः स्तुतीः श्रुवन्तु शृण्वन्तु ।
श्रुत्वा च अधिब्रुवन्तु साधुरयं यजमानइत्यादरेण कथयन्तु ते तादृशाः पितरः अस्मानवन्तु
रक्षन्तु ॥ ५ ॥

॥ इति सप्तमस्य षष्ठे सप्तदशोवर्गः ॥ १७ ॥

अथ षष्ठी-

आच्य॑ जानु॑दक्षिण॑तो निषद्ये॑मं य॒ज्ञम॑भिगृणीत॒ विश्वे॑ ।
माहिँ॑सिष्टपितरः॒ केन॑चिन्नो॒यद्व॑आगः॒ पुरुष॑ता॒ कराम॑ ॥ ६ ॥

आ॒ऽअच्यं॑ । जानु॑ । द॒क्षिण॑तः । नि॒ऽसद्यं॑ । इ॒मम् । य॒ज्ञम् । अ॒भि ।
गृ॒णीत॑ । विश्वे॑ । मा । हिँ॑सिष्ट । पि॒तरः॑ । केन॑ । चि॒त् । नः॑ ।
यत् । वः॑ । आगः॑ । पु॒रुष॑ता । कराम॑ ॥ ६ ॥

. पितृणामयं स्वाभाविको धर्मः अथैनं पितरः प्राचीनावीतिनः स्वयं जान्वाच्येति वचना-
त् । हे पितरः विश्वे सर्वे यूयं जानु आच्य भूमौ निपात्य दक्षिणतः दक्षिणपार्श्वे निषद्योपविश्य
इममस्मदीयं यज्ञं अभिगृणीत अभिष्ठुत विशिष्टतृप्तियोगात्परया प्रीत्या सगुणोयं यज्ञइति च
शंसतेत्यर्थः । अपिच वोयुष्माकं यत्किंचित् कर्मवैगुण्यजनितं आगः अपराधं पुरुषता मनुष्य-
त्वेन हेतुना कराम वयं कृतवन्तः हे पितरः तेन केनचिदप्यपराधेन नोस्मान् माहिँसिष्ट ॥ ६ ॥

अथ सप्तमी-

आसी॑नासो अरु॒णीना॑मुप॒स्थैर॒यिध॑त्तदा॒ शुभे॑म॒र्त्याय॑ ।
पु॒त्रेभ्यः॑ पि॒तर॑स्तस्य॒ वस्त्रः॑ प्र॒यच्छ॑त्ततद्द॒होर्ज॑दधात ॥ ७ ॥

आसी॑नासः । अ॒रु॒णीना॑म् । उ॒प॒ऽस्थै॑ । र॒यिम् । ध॒त्त । दा॒शुभे॑ ।
म॒र्त्याया॑ । पु॒त्रेभ्यः॑ । पि॒तरः॑ । तस्य॑ । वस्त्रः॑ । प्र ।
य॒च्छ॑त् । ते । इ॒ह । ऊ॒र्जम् । द॒धा॒त् ॥ ७ ॥

अरुणीनामारोचमानानां ज्वालानां वा देवतानां वा उपस्थे समीपस्थाने वेद्याख्ये आ-
सीनांसः उपविष्टाः पितरोयूयं दाशुषे हविर्दत्तवते मर्त्याय मनुष्याय यजमानाय रथिं धनं धत्त
दत्तं हे पितरोयूयं तस्य यजमानस्य पुत्रेभ्यः वस्वोवसु धनं प्रयच्छत ते तादृशायूयं इहास्मि-
जस्मदीये कर्मणि ऊर्जं धनं दधात निधत्त ॥ ७ ॥

अथाष्टमी—

येनःपूर्वेपितरःसोम्यासोनूहिरेसोमपीथंवसिष्ठाः ।

तेभिर्यमःसंरराणोहवींष्युशन्नुशद्भिःप्रतिकांममन्तु ॥ ८ ॥

ये । नः । पूर्वे । पितरः । सोम्यासः । अनुऽऊहिरे । सोमऽपीथम् ।

वसिष्ठाः । तेभिः । यमः । समऽरराणः । हवींषि । उशन् ।

उशत्ऽभिः । प्रतिऽकांमम् । अन्तु ॥ ८ ॥

सोम्यासः सोमसंपादिनोवसिष्ठाः वस्तुतमाः कृताच्छादनाः धनवत्तमावा नोस्माकं ये पू-
र्वे पितरः सोमपीथं सोमपानं अनूहिरे आनुपूर्व्येण देवेभ्यश्च पितृभ्यश्च प्राप्नुवन्तः दत्तवन्त-
त्यर्थः । उशन् पितृभिः सहसंभोगं कामयमानोयमः पितृपतिः उशद्भिर्यमेन सह संभोगं काम-
यमानैस्तेभिस्तैरस्मदीयैः पितृभिः सह रराणोरममाणः हवींषि अस्माभिर्दत्तानि प्रतिकां कामं
प्रति अन्तु यानियानि हवींषि कामयते तानितानि भक्षयत्वित्यर्थः ॥ ८ ॥

महापितृयज्ञे अग्नेः कव्यवाहनस्य येतातृषुरित्येषा प्रथमानुवाक्या । सूत्रितंच—येतातृषु-
र्देवत्राजेहमानास्त्वदग्नेकाव्यात्वन्मनीषादिति ।

सैषा सूक्ते नवमी—

येतातृषुर्देवत्राजेहमानाहोत्राविदःस्तोमंतष्टासोअर्केः ।

आग्नेयाहिसुविदत्रेभिरर्वाङ्सत्यैःकव्यैःपितृभिर्धर्मसद्भिः ॥ ९ ॥

ये । तृषुः । देवऽत्रा । जेहमानाः । होत्राऽविदः । स्तोमंऽतष्टासः ।

अर्केः । आ । अग्ने । याहि । सुऽविदत्रेभिः । अर्वाङ् ।

सत्यैः । कव्यैः । पितृभिः । धर्मसत्भिः ॥ ९ ॥

देवत्रा देवान् जेहमानाः क्रमेण गच्छन्तः क्रमेण देवत्वं प्राप्ताइत्यर्थः । होत्राविदः य-
ज्ञान् सम्यक्कर्तुं वेदितारः अर्कैरर्चनीयैः स्तोत्रैः स्तोमतष्ठासः स्तोमानां च सम्यक्कर्तारः ये
पितरः तातृषुः तृष्यन्ति हे अग्ने त्वं तैः पितृभिः आ अर्वाङ् अस्मदभिमुखः आयाहि आ-
गच्छ । कीदृशैः सुविदत्रेभिः सुविदत्रैः सत्यैरविसंवादिभिः कव्यैः कव्यं नाम पितृदेवत्वं हविः
तत्संबन्धिभिः यद्वा कव्यैः कविभिर्मैधाविभिः स्वार्थिकोयत् धर्मसद्भिः यज्ञसादिभिः ॥ ९ ॥

अथ दशमी—

येसत्यासोहविरदोहविष्पाइन्द्रेणदेवैःसरथंदधानाः ।

आग्नेयाहिसहस्रदेववन्दैःपरैःपूर्वैःपितृभिर्धर्मसद्भिः ॥ १० ॥ १८ ॥

ये । सत्यासः । हविःइदः । हविःइपाः । इन्द्रेण । देवैः ।

सरथंम । दधानाः । आ । अग्ने । याहि । सहस्रम् । देवइवन्दैः ।

परैः । पूर्वैः पितृभिः । धर्मसद्भिः ॥ १० ॥ १८ ॥

सत्यासः सत्यासः पितरः हविरदः भक्षणयोग्यस्य हविषः अत्तारोभक्षमितारः हविष्पाः
पानयोग्यस्य हविषः पातारः इन्द्रेण देवैः सरथं समानमेकं तुल्यं रथं दधानाः लङ्गर्थे शानच्
गमनाय सदा धारयन्ति हे अग्ने तैः पितृभिः सह आयाहागच्छ । कीदृशः सहस्रं तृतीयार्थे
प्रथमा सहस्रेण बहुभिरित्यर्थः देववन्दैः देवसंबन्धिभिः स्तोत्रैर्युक्ताः परैः परकालीनैः पूर्वैः पू-
र्वकालीनैः धर्मसद्भिः यज्ञसादिभिः महावीरसादिभिः आदित्यसादिभिर्वा ॥ १० ॥

॥ इति सप्तमस्य षष्ठेष्टादशोवर्गः ॥ १८ ॥

महापितृयज्ञे पितरोऽग्निष्वात्ताइत्यस्य अग्निष्वात्ताः पितरइत्येषा प्रथमानुवाक्या । सूत्रि-
तंच—अग्निष्वात्ताःपितरएहगच्छत येचेहपितरोयेचनेहेति ।

तत्रैषैकादशी—

अग्निष्वात्ताःपितरएहगच्छतसदःसदःसदतसुप्रणीतयः ।

अत्ताहवींषिप्रयतानिबर्हिष्यथार्यिसर्ववीरंदधातन ॥ ११ ॥

अग्निऽस्वात्ताः । पि॒तरः । आ । इ॒ह । ग॒च्छ॒त । स॒दः॑स॒दः ।
 स॒द॒त । सु॒ऽप्र॒णी॒त॒यः । अ॒त्त । ह॒वी॒षि॑ । प्र॒ऽय॒तानि॑ । ब॒र्हि॒षि॑ ।
 अ॒र्थ । र॒यि॒म् । स॒र्व॑ऽवी॒र॒म् । द॒धा॒त॒न ॥ ११ ॥

अग्निष्वात्ताः अग्निनास्वादिताः एतन्नामुकाः पितरः यूयं इहास्मिन् पितृकर्मणि आगच्छत । आगत्य च हे सुप्रणीतयः अभिपूजितप्रणयनायूयं सदःसदः स्वस्वस्थानं सद्गत् सीदत तत्रतत्र स्थाने यथेष्टमुपविशतेत्यर्थः । उपविश्य च बर्हिष्यासादितानि प्रयतानि शुचीनि हवींषि अत्त भक्षयत । अथानन्तरं सर्ववीरं सर्ववीरैः पुत्रपौत्रैरुपेतं रयिं धनं दधातन अस्मभ्यंदत् ॥ ११ ॥

महापितृयज्ञे वषट्कारक्रियायां त्वमग्नईळितइत्येषा स्विष्टकृतोयाज्या । सूत्रितंच-यो-ग्निःकव्यवाहनस्त्वमग्नईळितोजातवेदइतिसंयाज्येति ।

सैषा द्वादशी-

त्वम॑ग्नई॒ळितो॑जा॒तवे॒दोवा॑ङ्म॒व्यानि॑सु॒रभी॑णि॒कृ॒त्वी ।
 प्रा॒दाः पि॒तृभ्यः॑ स्व॒धया॑ने॒अक्ष॑न्न॒द्वित्वं॑दे॒वप्र॑य॒ताह॒वी॒षि॑ ॥ १२ ॥
 त्वम् । अ॒ग्ने । ई॒ळितः॑ । जा॒त॒ऽवे॒दः । अ॒वा॒ट् । ह॒व्यानि॑ ।
 सु॒र॒भी॒णि॑ । कृ॒त्वी । प्र । अ॒दाः । पि॒तृभ्यः॑ । स्व॒धया॑ । ते ।
 अ॒क्ष॒न् । अ॒द्धि । त्वम् । दे॒व । प्र॒ऽय॒ता । ह॒वी॒षि॑ ॥ १२ ॥

हे जातवेदः जातं सर्वं जगद्वेत्तीति जातवेदाः तथाविध हे अग्ने ईळितः अस्माभिः स्तुतस्त्वं हव्यानि अस्मदीयानि हवींषि सुरभीणि सुगन्धीनि कृत्वा कृत्वा अवाट् हवनं कृतवानसि । कृत्वाच पितृभ्यः प्रादाः । ते च पितरः स्वधया स्वधाकारेण दत्तं हविः अक्षन् अदन्तु हे देव त्वमपि प्रयता प्रयत्नसंपादितानि हवींषि अद्धि भक्षय ॥ १२ ॥

महापितृयज्ञे येचेहेतिद्वितीयानुवाक्या । सूत्रमुक्तं ।

सैषा त्रयोदशी—

येचेहपितरोयेचनेहयांश्चविद्वयाँउचनप्रविद्व ।

त्वैवेत्थयतितेजातवेदःस्वधाभिर्पज्ञंसुकृतंजुषस्व ॥ १३ ॥

ये । च । इह । पितरः । ये । च । न । इह । यान् । च । विद्व ।

यान् । ऊँ इति । च । न । प्रविद्व । त्वम् । वेत्थ । यति । ते ।

जातवेदः । स्वधाभिः । यज्ञम् । सुकृतम् । जुषस्व ॥ १३ ॥

ये च पितरः इहास्मत्समीपे वर्तन्ते येच इह न सन्ति यौश्च पितॄन् विद्व सन्निकृष्ट-
त्वाज्जानीम यान् उचन अपिच न प्रविद्व विप्रकृष्टत्वात् वयं न विजानीमः यति ते यावन्त-
स्ते भवन्ति तान् सर्वान् यथोक्तान् हे जातवेदः उत्पन्नसर्ववस्तुविषयज्ञानाग्ने त्वं वेत्थ जानासि
स्वधाभिर्हविलक्षणेनैः सुकृतं साधुकृतं यज्ञं जुषस्व प्रीत्या गृहाण ॥ १३ ॥

पूर्वोक्तएव यागे येअग्निदग्धा इत्येषा याज्या । सूत्रितं च—येअग्निदग्धायेअनग्निदग्धा
इमंयमप्रस्तरमाहितीदिति द्वे इति ।

सैषा सूक्ते चतुर्दशी—

येअग्निदग्धायेअनग्निदग्धामध्येदिवःस्वधयांमादयन्ते ।

तेभिःस्वराळसुनीतिमेतांयथावशंतन्वंकल्पयस्व ॥ १४ ॥ १५ ॥

ये । अग्निदग्धाः । ये । अनग्निदग्धाः । मध्ये । दिवः । स्वधयां ।

मादयन्ते । तेभिः । स्वराट् । असुनीतिम् । एताम् ।

यथावशम् । तन्वम् कल्पयस्व ॥ १४ ॥ १५ ॥

ये पितरः अग्निदग्धाः अग्निना भस्मीकृताः श्मशानं प्राप्ताइत्यर्थः ये च पितरः अनग्नि-
दग्धाः श्मशानकर्म न प्राप्ताः मध्येदिवः द्युलोकस्य मध्ये स्वधया हविलक्षणेनाग्नेन मादयन्ते
वृष्यन्ति हे अग्ने स्वराट् स्वकर्मापभागेन दीप्यमानः तेभिस्तैः पितृभिः सहितः सन् असुनीतिं

प्राणानां विषयेषु नेतारं अस्मत्पित्रन्तरात्मानं एतां तन्वं एतद्देवताशरीरं यथावशं यथाकामं कल्पयस्व समर्थयस्व ग्रासयेत्यर्थः ॥ १४ ॥

॥ इति सप्तमस्य षष्ठे एकोनविंशोवर्गः ॥ १९ ॥

मैनमिति चतुर्दशर्चं षोडशं सूक्तं यमपुत्रस्य दमनस्यार्षं आदितोदश त्रिष्टुभः ततश्च-
तस्मोनुष्टुभः अग्निर्देवता । तथाचानुक्रान्तं—मैनं दमनआग्नेयं चतुरनुष्टुबन्तमिति । दीक्षितमरणे
आधाः षड्भ्यः शंसनीयाः । सूत्रितंच—मैनमग्नेविदहोमाभिश्चोचइति षट् पूषात्वेतश्चयावयतुप-
विद्वानिति । दसमानस्यप्रेतस्योपस्थानेप्येताः शंसनीयाः ।

तत्र प्रथमा—

मैनमग्नेविदहोमाभिश्चोचोमास्यत्वचंचिक्षिपोमाशरीरम् ।

यदाश्रुतंकृणवोजातवेदोथेमैनंप्रहिणुतात्पितृभ्यः ॥ १ ॥

मा । ए॒नम् । अ॒ग्ने । वि । द॒हः । मा । अ॒भि । शो॒चः । मा ।

अ॒स्य । त्वचं॑म् । चि॒क्षि॒पः । मा । शरी॑रम् । य॒दा । श्रु॒तम् । कृ॒णवः॑ ।

जा॒त॒व॒ेदः॑ । अथ॑ । ई॒म् । ए॒नम् । प्र । हि॒णु॒तात् । पि॒तृ॒भ्यः॑ ॥ १ ॥

हे अग्ने एनं प्रेतं माविदहः विशेषेण दग्धं भस्मीभूतं माकुरु माभिश्चोचः अभितः शोकेन
संतापेन युक्तं माकुरु । अस्य त्वचं माचिक्षिपः इतस्ततोविक्षिप्तां माकुरु शरीरमपि विक्षिप्तं
माकुरु । हे जातवेदः अग्ने यदा त्वं श्रुतं पक्वं सुदग्धं कृणवः करिष्यसि अथ तदानीं ईमेनं
प्रेतं पितृभ्यः प्रहिणुतात् पितृसमीपे प्रेरय ॥ १ ॥

अथ द्वितीया—

श्रुतंयदाकरंसिजातवेदोथेमैनंपरिदत्तात्पितृभ्यः ।

यदागच्छात्यगुनीतिमेतामथदिवानां वशनीर्भवाति ॥ २ ॥

श्रु॒तम् । य॒दा । करं॑सि । जा॒त॒व॒ेदः॑ । अथ॑ । ई॒म् । ए॒नम् । परि॑ ।

द॒त्तात् । पि॒तृ॒भ्यः॑ । य॒दा । गच्छा॑ति । अ॒सु॒ह॒नी॒तिम् । ए॒ताम् ।

अथ॑ । दे॒वाना॑म् । व॒श॒नीः । भ॒वा॒ति ॥ २ ॥

हे जातवेदः यदा प्रेतशरीरं श्रुतं पक्कं करसि करिष्यसि अथ ईददानीमेव एनं प्रेतं पितृभ्यः परिदत्तात् प्रयच्छ यदा अयं प्रेतः एतामग्निना कृतामसुनीतिं प्राणस्य नयनं प्राणमेरणं गच्छाति गच्छति प्राप्नोति अथ तदानीमेव देवानां वाशनी देवानां वशं प्रापितो भवति भवति ॥२॥

अथ तृतीया—

सूर्यचक्षुर्गच्छतु वातमात्माद्यांच गच्छ पृथिवींच धर्मणा ।
अपोवांगच्छ यदि तत्र ते हितमोषधीषु प्रति तिष्ठा शरीरैः ॥ ३ ॥
सूर्यम् । चक्षुः । गच्छतु । वातम् । आत्मा । द्याम् । च । गच्छ ।
पृथिवीम् । च । धर्मणा । अपः । वा । गच्छ । यदि । तत्र ।
ते । हितम् । ओषधीषु । प्रति । तिष्ठ । शरीरैः ॥ ३ ॥

हे प्रेत ते त्वदीयं चक्षुरिन्द्रियं सूर्यं गच्छतु प्राप्नोतु आत्मा प्राणः वातं वायुं गच्छतु अपिच त्वमपि धर्मणा सुकृतेन तत्फलं भोक्तुं द्यां च अत्र च शब्दो विकल्पार्थं द्युलोकं वा पृथिवीं च पृथिवीं वा गच्छ प्राप्नुहि अपोवान्तरिक्षलोकं गच्छ प्राप्नुहि यदि तत्रान्तरिक्षे हितं स्थापितं ते तव कर्मफलं ओषधीषु शरीरैः शरीरावयवैः प्रति तिष्ठ प्रति तिष्ठति ॥ ३ ॥

अथ चतुर्थी—

अजो भागस्नपसा तं तपस्व तं ते शोचिस्तपनु तं ते अर्चिः ।
यास्तेशिवास्तन्वो जातवेदस्ताभिर्वहेनं सुकृतां मुलोकम् ॥ ४ ॥
अजः । भागः । तपसा । तम् । तपस्व । तम् । ते । शोचिः ।
तपतु । तम् । ते । अर्चिः । याः । ते । शिवाः तन्वः । जातवेदः ।
ताभिः । वह । एनम् । सुकृताम् । ऊँ इति । लोकम् ॥ ४ ॥

अजः जननरहितः शरीरेन्द्रियादिभागव्यतिरिक्तः अन्तरपुरुषलक्षणो यो भागोस्ति हे अग्ने ते त्वदीयेन तपसा तापनेन तं तादृशं भागं तपस्व तप्तं कुरु तथा ते तव शोचिः शोकहेतुज्वालाविशेषः तं भागं तपतु संस्करोतु । अपिच ते तवार्चिर्भासकः ज्वालाविशेषः तं भागं तपतु । तपः—

शोचिरर्चिःशब्दानां सन्तापतारतम्येनभेदः । जातवेदः ते तव यास्तन्वोमूर्तयः शिवाः सुसहे-
तवः अतु वापपदाः ताभिरेनं तनूभिः प्रेतं सुकृतां शोभनकर्मकारिणां लोकं स्थानं वह प्रापथ ।
उशब्दः पूरणः ॥ ४ ॥

अथ पंचमी-

अवसृजपुनरग्रेपितृभ्योयस्तआहुतश्चरतिस्वधाभिः ।

आयुर्वसानुपवेतुशेषःसंगच्छतांतन्वाजातवेदः ॥ ५ ॥ २० ॥

अव । सृज । पुनः । अग्रे । पितृभ्यः । यः । ते । आहुतः । चरति ।
स्वधाभिः । आयुः । वसानः । उप । वेतु । शेषः ।

सम् । गच्छताम् । तन्वा । जातवेदः ॥ ५ ॥ २० ॥

हे अग्रे यः प्रेतः पुमान् ते तुभ्यं आहुतः चितौ मंत्रेण समर्पितः सन् स्वधाभिः स्वधा-
कारसमर्पितैरुदकादिभिः सह चरति तं प्रेतं पितृभ्यः पितृप्रार्थय पुनरवसृज भूयः प्रेरय ।
अयं प्रेतआयुर्जीवनं वसानआच्छादयन् आयुषा युक्तइत्यर्थः । शेषः शिष्यमाणमस्थिलक्षणं
यजनीयं शरीरं उपवेतु उपगच्छतु । हे जातवेदः तव प्रसादात् तन्वा शरीरेण संगच्छतां संग-
तोभवतु ॥ ५ ॥

॥ इति सप्तमस्य षष्ठे विंशोवर्गः ॥ २० ॥

अथ षष्ठी-

यत्तैरुष्णःशकुनआतुतोदपिपीलःसर्पउतवाश्वापदः ।

अग्निष्टद्विश्वादगदरुणोतुसोमश्चयोब्राह्मणाँआविवेश ॥ ६ ॥

यत् । ते । रुष्णः । शकुनः । आहुततोद । पिपीलः । सर्पः ।

उत । वा । श्वापदः । अग्निः । तत् । विश्वदत् । अगदम् ।

रुणोतु । सोमः । च । यः । ब्राह्मणान् । आविवेश ॥ ६ ॥

हे मृतशरीर ते तव संबन्धि यदंगं कृष्णः शकुनः काकाख्यः आतुतोद आङ्गीषदर्थे ईषतु-
न्नवान् तथा पिपीलः पिपीलिका वा सर्पो वा उत वा अपि वा श्वापदः श्वश्रृगालादिः एतेषामन्य-
तमो यदि तुन्नवानित्यर्थः विश्वात् सर्वस्यात्ता अग्निः तत्तादृशमंगं अगदं कृष्णोतुदोषरहितं करोतु
संस्करोत्वित्यर्थः । तथा सोमश्च देवतारूपः ओषधिरूपो वा संस्करोतु यः सोमः ब्राह्मणान्
ऋत्विगादीन् आविवेश पविष्टवान् ॥ ६ ॥

अनुस्तरण्यावपया प्रेतस्य मुखमग्नेर्वर्मित्यनया प्रोर्णुयात् । सूत्रितंच—अनुस्तरण्यावपा-
मुत्तिवद्य शिरोमुखं प्रच्छादयेदग्नेर्वर्मपरिमोभिर्व्ययस्वेतीति ।

सैषा सूक्ते सप्तमी—

अग्नेर्वर्मपरिगोभिर्व्ययस्वसंप्रोर्णुष्वपीवसा मेदसा च ।

नेत्वा धृष्णुर्हरसा जर्हषाणो दधृक् विधक्ष्यन्पर्यङ्क्ष्यते ॥ ७ ॥

अग्नेः । वर्म । परि । गोभिः । व्ययस्व । सम् । प्र । ऊर्णुष्व । पीवसा

मेदसा । च । न । इत् । त्वा । धृष्णुः । हरसा । जर्हषाणः ।

दधृक् । विधक्ष्यन् । परिदधृक् । अङ्क्ष्यते ॥ ७ ॥

हे प्रेत अग्नेः स्वभूतं वर्म ज्वालालक्षणं कवचं गोभिः अनुस्तरणीगोचर्मणा परिव्ययस्व
परितः संवृणु । किंच पीवसा स्थूलेन मेदसा मांसेन च संसम्यक् प्रोर्णुष्व आच्छादय । एवं कृते
सति हरसा तेजसा धृष्णुर्धर्वणशीलः जर्हषाणः अत्यर्थं हृष्यन् दधृक् घृष्टः प्रगल्भः । ऋत्विगि-
त्यादिना दधृक्शब्दो निपातितः । विधक्ष्यन् विविधं भस्मीकरिष्यन् एवं भूतोऽग्निः त्वा त्वां ने-
त्यर्थं ख्यते नैव सर्वतो विस्तारयति । अखेर्गत्यर्थाहोऽद्यहागमः ॥ ७ ॥

इममग्नेचमसमित्यनया प्रणीता प्रणयनमनुमंत्रयते । सूत्रितंच—इममग्नेचमसंमाविजिह्वरइ-
ति प्रणीता प्रणयनमनुमंत्रयतइति ।

सैषाष्टमी—

इममग्नेचमसंमाविजिह्वरः प्रियो देवानां मुतसो म्यानाम् ।

एष यश्चमसो देवपानस्तस्मिन्देवा अमृता मादयन्ते ॥ ८ ॥

इमम् । अग्ने । चमसम् । मा । वि । जिह्वरः । प्रियः । देवानाम् ।
 उत । सोम्यानाम् । एषः । यः । चमसः । देवपानः ।
 तस्मिन् । देवाः । अमृताः । मादयन्ते ॥ ८ ॥

हे अग्ने इमं चमसं प्रणीताप्रणयनं माविजिह्वरः माविचालीः । यश्चमसः देवानामिन्द्रा-
 दीनां प्रियः उतापिच सोम्यानां सोमार्हाणां पितॄणां प्रियः । किंच यएषचमसः देवपानः देवाः
 पिबंत्यस्मिन्निति देवपानस्थानीयोभवति तस्मिंश्चमसे अमृताः मरणवर्जितादेवाः पितरश्च मा-
 दयन्ते हव्यैः कव्यैश्च हृष्टाभवन्ति ॥ ८ ॥

अथ नवमी—

ऋव्यादमग्निप्रहिणोमिदूरं यमराज्ञो गच्छतुरिप्रवाहः ।
 इहैवायमितरो जातवेदा देवेभ्यो हव्यं वहतु प्रजानन् ॥ ९ ॥

ऋव्यः अदम् । अग्निम् । प्र । हिणोमि । दूरम् । यमराज्ञः ।
 गच्छतु । रिप्रवाहः । इह । एव । अयम् । इतरः । जातवेदाः ।
 देवेभ्यः । हव्यम् । वहतु । प्रजानन् ॥ ९ ॥

आहिताग्निमरणे एतदादिद्वेऋचावौपासनोद्वासाने विनियुक्ते । तत्र प्रथमायाः पूर्वार्धेन दक्षि-
 णस्यां दिशि चतुष्पथादावौपासनाग्निं निरस्यति उत्तरेण शान्तिकर्मार्थमादत्ते । ऋव्यादं ऋव्य-
 माग्निं तस्यात्तारं तीव्रमग्निं दूरं विप्रकृष्टदेशे प्रहिणोमि प्रगमयामि (हि गतौ स्वादिः) रिप्रवा-
 हः रिप्रं पापं तस्य वोढा सोग्निः यमराज्ञः यमो राजा येषां तान् यमराजकान् अन्यप्रदेशान्
 गच्छतु प्राप्नोतु । अथ शान्ति कर्मार्थमुपासनः इतरः ऋव्यादादन्योजातवेदाः जातानां वेदिता
 जातधनोवा प्रजानन् सर्वैर्विज्ञायमानो यमग्निः इहैव देशे देवेभ्यो देवार्थं हव्यं हवनयोग्यं हविः
 वहतु प्रापयतु ॥ ९ ॥

अथ दशमी—

यो अग्निः ऋव्यात्प्रविवेश वो गृहमिमं पश्यन्नितरं जातवेदसम् ।
 तंहसमिपितृयज्ञाय देवं स घृर्ममिन्वात्परमेष्ठस्थे ॥ १० ॥ २१ ॥

यः । अ॒ग्निः । क॒व्य॒ऽअत् । प्र॒विवेश॑ । वः । गृ॒हम् । इ॒मम् । पश्य॑न् ।
 इ॒तर॑म् । जा॒त॒ऽवे॒दस॑म् । तम् । ह॒रा॒मि । पि॒तृ॒ऽय॒ज्ञाय॑ । दे॒वम् ।
 सः । घ॒र्मम् । इ॒न्वा॒त् । प॒रमे॑ । स॒ध॒ऽस्थै ॥ १० ॥ २१ ॥

यः कव्याद्गोमिः वीर्युष्माकं गृहिणां गृहं प्रविवेश प्रविष्टवान् तं कव्यादं देवं हरामि
 गृहाद्गृहिर्निष्क्रमयामीत्यर्थः । किमर्थं पितृयज्ञाय तदर्थं । किं कुर्वन् इममितरं तस्मादन्यं हव्यवाहं
 जातवेदसं प्रश्यन् पर्यालोचयन् तथासति कव्यात् कव्यादात्परोमिः परमे उत्कृष्टे सधस्थे सह-
 स्थाने घर्म यज्ञमिन्वात् प्रामोतु पितृभिर्घर्मपैः सहेतुशेषः ॥ १० ॥

॥ इति सप्तमस्य षष्ठे एकविंशोवर्गः ॥ २१ ॥

महापितृयज्ञे वषट्कारक्रियायां योअग्निःकव्यवाहनइत्येषा स्विष्टकृतोयाज्या । सूत्रितं च—
 योअग्निः कव्यवाहनस्त्वमग्नईळितइति संयाज्ये इति ।

सैषैकादशी—

योअ॒ग्निःक॒व्य॒वाह॑नःपि॒तृ॒न्यक्ष॑द॒ता॒वृधः॑ ।
 प्रेदु॑ह॒व्यानि॑वोचतिदे॒वेभ्य॑श्चपि॒तृ॒भ्य॒आ ॥ ११ ॥

यः । अ॒ग्निः । क॒व्य॒ऽवाह॑नः । पि॒तृन् । यक्ष॑त् । ऋ॒त॒ऽवृधः॑ ।
 प्र । इत् । ऊँ इति । ह॒व्यानि॑ । वो॒च॒ति । दे॒वेभ्यः॑ ।
 च । पि॒तृ॒भ्यः॑ । आ ॥ ११ ॥

कव्यवाहनः कव्यस्य हविषोवोढायोगिः पितृन् ऋतावृधः ऋतस्य यज्ञस्योदकस्य वा
 वर्धयितृन् सत्येन वृद्धान्वा देवान् एतत्पितृविशेषणं वा स्तुतान् यक्षत् यजति (यजेर्लेटि सिष्
 अडागमः) । सोमिः हव्यानि हवींषि प्रवोचतु पितृयज्ञे प्रब्रवीतु युष्मदर्थं मयानीतानीति । इदू पू-
 रणौ केभ्यः देवेभ्यश्च पितृभ्यश्च । आकारः समुच्चये ॥ ११ ॥

महापितृयज्ञे उशन्तस्त्वेत्येषा सामिधेनी । सूत्र्यतेहि—उशन्तस्त्वानिधीमहीत्येतं त्रिरन-
 वानंताः सामिधेन्यइति ।

सैषा द्वादशी—

उ॒शन्त॑स्त्वा॒निधी॑म॒द्युशन्तः॑स॒मिधी॑महि ।

उ॒शन्नु॑श॒तआ॑व॒हपि॑तृन् ह॒विषे॑ अ॒त्तवे ॥ १२ ॥

उ॒शन्तः । त्वा । नि । धी॒महि । उ॒शन्तः । स॒म् । इ॒धी॒महि । उ॒शन् ।

उ॒शतः । आ । व॒ह । पि॑तृन् । ह॒विषे॑ । अ॒त्तवे ॥ १२ ॥

हे अग्ने उशन्तः कामयमानाः वयं त्वा त्वां निधीमहि कर्मार्थं स्थापितवन्तः । उशन्तोवयं समिधीमहि संदीपयामः । त्वमपि उशन् कामयमानोहविरादिकं उशतः आगन्तुकामान् पितृन् अस्मिन्यज्ञे आवह हविषे अस्माभिः प्रत्तं हविः अत्तवे अत्तु । अदेस्तुमर्थं तवेन प्रत्ययः क्रियाग्रहणं कर्तव्यमिति कर्मणः संप्रदानसंज्ञा ॥ १२ ॥

अथ त्रयोदशी—

य॑न्त्वम॒ग्नेस॒मद॑ह॒स्तमु॑नि॒र्वाप॑या॒पुनः॑ ।

कि॒यांब॒त्रो॒हतु॑पाक॒दूर्वा॑व्य॒ल्कशा ॥ १३ ॥

य॒म् । त्व॒म् । अ॒ग्ने । स॒म् । अ॒द॒हः । त॒म् । ऊँ इति॑ । निः । वा॒प॒य॒ ।

पुन॑रिति । कि॒याम्बु॑ । अ॒त्र । रो॒हतु॑ । पा॒क॒दूर्वा॑ । वि॒द॒व्य॒ल्कशा ॥ १३ ॥

हे अग्ने त्वं पितृदहनकाले यं देशं समदहः पुरा सम्यक् दग्धवानसि (विद्धि चोदात्तवतीति समो निवातः) तमु तमेव पुनर्निर्वापय अत्रास्मिन्देशे कियांबु कियत्प्रमाणमुदकं यस्मिन् तत्पुष्करिण्यादि रोहतु उत्पद्यतां । किंच व्यल्कशा विविधशाखा पाकदूर्वा परिपक्वदूर्वा च उत्पद्यतां ॥ १३ ॥

अस्थिसंचयने क्षीरोदकेन शमीशाखया त्रिः प्रसव्यं श्मशानायतनं प्रोक्षति शीतिके-
शीतिकावतोत्यनया । सूत्रितंच—क्षीरोदकेन शमीशाखया त्रिः प्रसव्यं परिव्रजन् प्रोक्षति शीतिकेशी-
विकावतीतीति ।

सैषा चतुर्दशी—

शी॒तिके॒शी॒तिका॑व॒ति॒ह्लादि॑के॒ह्लादि॑का॒वति॑ ।

म॒ण्डू॒क्या॑मु॒सुसंग॑म॒इमं॑स्व॒भिर्ह॑र्षय ॥ १४ ॥ २२ ॥

शीतिके । शीतिकाऽवति । ह्लादिके । ह्लादिकाऽवति । मण्डूक्या ।

सु । सम् । गम् । इमम् । सु । अग्निम् । हर्षय ॥ १४ ॥ २२ ॥

हे शीतिके शैत्ययुके हे शीतिकावति शीतिकाः शैत्ययुक्ताओषधयस्ताभिस्तद्वति हे ह्लादिके आह्लादयिषि हे आह्लादिकावति आह्लादकफलयुक्तैर्वृक्षैस्तद्वति हे पृथिवि मंडूक्या मंडूकस्त्रिया वृष्टिमियया सु सुष्ठु संगमः संगच्छस्व (गमेर्लुङि व्यत्ययेन परस्मैपदं) ततश्च ममग्निं सु सुष्ठु हर्षय ॥ १४ ॥

॥ इति सप्तमस्य षष्ठे द्वाविंशोवर्गः ॥ २२ ॥

॥ इति दशमे मंडले प्रथमोऽनुवाकः ॥ १ ॥

द्वितीयेऽनुवाके त्रयोदशसूक्तानि तत्र त्वष्टादुहित्रइत्येतच्चतुर्दशर्चं प्रथमं सूक्तं यमपुत्रोदे-
वश्रवानाम ऋषिः आदितोद्वादश त्रिष्टुभः त्रयोदशीचतुर्दश्यावनुष्टुभौ यद्वा त्रयोदशी पुरस्ता-
द्वहती आदितोद्वयोः सरण्यूर्देवता पूषात्वेतइत्याद्याश्चतस्रः पूषदेवत्याः सरस्वती देवयन्तइत्या-
द्यास्तिस्रः सरस्वतीदेवताकाः आपोअस्मानित्याद्याः पंचर्चोर्देवताकाः तत्र द्रप्सश्चस्कंदेत्या-
द्यास्तिस्रः सोमदेवत्यावा । तथाचानुक्रान्तं—त्वष्टादेवश्रवा द्वे सरण्यू देवते पौष्ण्यश्चतस्रः
सारस्वत्यस्तिस्रः पंचाप्योद्रप्सस्तिस्रः सौम्योर्वात्ये अनुष्टुभाबुपान्त्यापुरस्ताद्वहतीवेति । गतः
सूक्तविनियोगः । अत्रेतिहासमाचक्षते—त्वष्टृनामकस्य देवस्य सरण्यूस्त्रिशिराश्चेति स्त्रीपुंसात्मक-
मपत्यद्वयमभूत् ततस्त्वष्टा सरण्यूनामिकां पुत्रीं विवस्वते प्रायच्छत् ततस्तस्यां विवस्वतः सका-
शात् यमयम्यौ विजज्ञाते ततः कदाचिदात्मसदृश्यादेवजनितायाः स्त्रियः समीपे तदपत्यद्वयं
निधाय स्वयमाश्वं रूपं कृत्वा उत्तरान् कुरून् प्रति जगाम । अथ विवस्वानेतां स्त्रियं सर-
ण्यूमिति मन्वानामरंसीत् तस्यां मनुर्नाम राजर्षिरजायत । ततोविवस्वानेना सरण्यूर्न भवतीति
विज्ञाय स्वयमप्यश्वोभूत्वा तामश्वरूपिणीं प्रायासीत् ततः संक्रीडमानयोस्त्वयोः स्वभूतं रेतः
पृथिव्यां षपात् । अथ सागर्भकामनया तत्पतितं रेतः आजघ्नौ ततः तस्याः सकाशात् नास-
त्योदस्येत्युभावभिवनावजायेतामिति ।

तत्र प्रथमा—

त्वष्टादुहित्रेवहंतुंरुणोतीतीदंविश्वंभुवनंसमेति ।

यमस्यमातापृथुह्यमानामहोजायाविवस्वतोननाश ॥१॥

त्वष्टा । दुहित्रे । वहतुम् । कृणोति । इति । इदम् । विश्वम् ।

भुवनम् । सम् । एति । यमस्य । माता । परिऽउद्यमाना ।

महः । जाया । विवस्वतः । ननाश ॥ १ ॥

त्वष्टा एतन्नामकोदेवः दुहित्रे षष्ठ्यर्थे चतुर्थी दुहितुः सरण्यूनामिकायाः वहतुं वहनं विवाहं (एधिवसोश्चतुरिति वहेश्चतुपत्ययः) तं कृणोति करोतीति एतेन हेतुना इदं विश्वं सर्वं भुवनं भूतजातं समेति तं विवाहं समागमत् पर्युद्यमाना विवस्वता उद्योढव्या यमस्य यम्याश्च माता महोमहतः विवस्वतो जाया भार्या सरण्युः ननाश उत्तरान् कुरून् प्रतिनष्टा अगच्छ-
दित्यर्थः ॥ १ ॥

अथ द्वितीया—

अपागूहन्मृतामर्त्येभ्यः कृत्वीसवर्णामददुर्विवस्वते ।

उताश्विनावभरद्यत्तदासीदजंहादुद्दामिथुनासरण्यूः ॥ २ ॥

अप । अगूहन् । अमृताम् । मर्त्येभ्यः । कृत्वी । सवर्णाम् । अददुः ।

विवस्वते । उत । अश्विनौ । अभरत् । यत् । तत् । आसीत् ।

अजंहात् । ऊँ इति । द्वा । मिथुना । सरण्यूः ॥ २ ॥

अमृतां मरणधर्मरहितां एतां सरण्युं मर्त्येभ्यो मनुष्येभ्यः तदुत्पत्यर्थं अपागूहन् अप-
गूहितवन्तः संवृतवन्तः देवाउपनीतवन्त इत्यर्थः । किंच सवर्णां सरण्यूसदृशां अन्यां स्त्रियं कृत्वी
कृत्वा तस्मै विवस्वते देवा अददुः प्रायच्छन् । उतापिच सा अश्वरूपिणी सरण्युः तदाश्विनाव-
भरत् स्वोदरे गर्भभूतौ धारितवती यद्यदा तत् जायापत्तिक्यां अश्वरूपात्मना संभोगकाले रेतः
पतितमासीत् तदा अश्विनौ जनयामासेत्यर्थः । तथा सरण्युः सरणवती एतन्नामिका द्वा मिथुन
द्वौ मिथुनौ यममभ्यौ अजंहात् त्यक्तवती जनितवतीत्यर्थः । यद्वा सरण्युः एतन्नामिका मध्य-
स्थाना देवता मध्यममग्निं माध्यमिकां वाचं च उत्पादितवती ॥ २ ॥

दीक्षितमरणे पूषावेतइत्याद्याश्चतस्रः शंसनीयाः । सूत्रितंच— पूषावेतश्चयावयतुप्रविद्धा-
मितिचतस्रइति ।

सैषा सूक्तेदृतीया—

पूषात्वेतश्चयावयतुप्रविद्वाननष्टपशुर्भुवनस्यगोपाः ।
सत्वेतेभ्यःपरिददत्पितृभ्योग्निर्देवेभ्यःसुविदन्त्रियेभ्यः ॥ ३ ॥

पूषा । त्वा । इतः । च्यवयतु । प्र । विद्वान् । अनष्टपशुः ।
भुवनस्य । गोपाः । सः । त्वा । एतेभ्यः । परि । ददत् ।
पितृभ्यः । अग्निः । देवेभ्यः । सुविदन्त्रियेभ्यः ॥ ३ ॥

पूषा पोषयिता एतन्नामकोदेवः त्वा त्वां इतोस्माद्देशात् लोकात् प्रच्यावयतु प्रकर्षणो-
त्तमलोकं गमयतु । कीदृशः विद्वान् अस्मद्भक्ततां विजानानः अनष्टपशुः अविनश्वरपशुयुक्तः
तस्मिन् सर्वेपशवस्तिष्ठन्ति नतु नश्यन्तीत्यर्थः भुवनस्य भूतजातस्य गोपाः गोपायिता । किञ्च
प्रक्रमयसपूषा एतेभ्यः पितृभ्यः त्वा त्वां परिददत् परिप्रयच्छतु । तथा अग्निश्च सुविदन्त्रियेभ्यः
सुविदत्रं ज्ञानं धनं वा तदर्हाः सुविदन्त्रियाः (छान्दसोद्यमत्ययः) शोभनज्ञानेभ्यः सुघनेभ्योवा
देवेभ्यः त्वां प्रयच्छतु तेषां लोके स्थापयत्वित्यर्थः ॥ ३ ॥

अथ चतुर्थी—

आयुर्विश्वायुःपरिपासतित्वापूषात्वापातुप्रपथेपुरस्तात् ।
यत्रासतेसुकृतोयत्रतेययुस्तत्रत्वादेवःसवितादधातु ॥ ४ ॥

आयुः । विश्वः । आयुः । परि । पासति । त्वा । पूषा । त्वा । पातु ।
प्रपथे । पुरस्तात् । यत्र । आसते । सुकृतः । यत्र । ते ।
ययुः । तत्र । त्वा । देवः । सविता । दधातु ॥ ४ ॥

विश्वायुः सर्वाङ्गः सर्वत्रगमनशीलोवा आयुः (वकारलोपश्छान्दसश्चायुः यद्वा छन्दसी-
णइति उण्प्रत्यये वृद्धौ च कृतायां रूपं) गन्ता वायुः त्वा त्वां परिपासति परिपातु पूषानुज्ञया
परितोरक्षतु । पा रक्षणे लेटि सिप्यडागमः । प्रपथे प्रकृष्टे मार्गे स्वर्गे पुरस्तात् सर्वेषां प्रथममेव
वर्तमानः पूषा स्वयमेव त्वा त्वां प्रमितं यजमानं पातु रक्षतु । सुकृतः पुण्यकर्माणः यत्र य-

स्मिन्देशे आसते तिष्ठन्ति यत्र वा ते सुरुतः ययुः प्राप्ताः तत्र तस्मिन् स्थाने देवोदीप्यमानः
सविता सर्वस्य स्वस्वकर्मणि प्रेरकः एतन्नामकोदेवः त्वा त्वां दधातु निदधातु ॥ ४ ॥

एकादशिनस्य पौष्णस्य पशोर्हविषः पूषेमाइत्यनुवाक्या । पूषेमाआशाअनुवेदसर्वाः शुक्रं-
तेअन्यघजतमितिहि सूत्रितं ।

सैषा पञ्चमी—

पूषेमाआशाअनुवेदसर्वाःसोअस्माँअभयतमेननेषत् ।

स्वस्तिदाआघृणिःसर्ववीरोप्रयुच्छन्पुरएतुप्रजानन् ॥ ५ ॥ २३ ॥

पूषा । इमाः । आशाः । अनु । वेद । सर्वाः । सः । अस्मान् ।

अभयतमेन । नेषत् । स्वस्तिदाः । आघृणिः । सर्ववीरः ।

अप्रयुच्छन् । पुरः । एतु । प्रजानन् ॥ ५ ॥ २३ ॥

पूषा देवः इमाः सर्वाआशाः प्राच्याद्यादिशः अनुवेद आनुपूर्व्येण जानाति इमाः सुखेन
गंतव्याः असुखेनेति वा एवमनुक्रमेण जानातीत्यर्थः । एवं सति अस्मान्प्रमिते यजमानोब्रवी-
ति पुत्रमुखेन याजकमुखेन वा सपूषा अस्मान् अभयतमेन अत्यन्तं भयरहितेन मार्गेण नेषत्
नयतु । कथं स्वस्तिदाः कल्याणस्य दाता आघृणिः आगतदीप्तियुक्तः सर्ववीरः सर्वैर्वीरैः कर्मणि
समर्थैः ऋत्विगिभिरुपेतः अप्रयुच्छन् अप्रमाद्यन् प्रजानन् अस्माकं फलाफले विजानानः
सन् पुरएतु अस्माकं पुरस्ताद्गच्छतु यथा अस्माकं भयं न भवति तथा गच्छति-
त्यर्थः ॥ ५ ॥

॥ इति सप्तमस्य षष्ठे त्रयोविंशोवर्गः ॥ २३ ॥

एकादशिनस्य पौष्णस्य पशोः पुरोडाशस्य प्रपथेपथामिति याज्या । सूत्रितंच—
प्रपथेपथामजनिष्टपूषा पथस्पथःपरिपतिवचस्येति ।

सैषा षष्ठी—

प्रपथेपथामजनिष्टपूषाप्रपथेदिवःप्रपथेपृथिव्याः ।

उमेअग्निप्रियतमेसधस्थेआचपराचचरतिप्रजानन् ॥ ६ ॥

प्र॒ष्ट॒प॒थे । प॒थाम् । अ॒ज॒नि॒ष्ट । पू॒षा । प्र॒ष्ट॒प॒थे । दि॒वः । प्र॒ष्ट॒प॒थे ।
 पृ॒थि॒व्याः । उ॒भे इति॑ । अ॒भि । प्रि॒यत॑मे इति॑ प्रि॒य॒ष्टमे॑ ।
 स॒ध॒स्ये इति॑ स॒ध॒स्ये । आ । च । परा॑ । च । च॒रति॑ । प्र॒ज॒जान॑ ॥ ६ ॥

पथां अन्तरिक्षगमनहेतुभूतानां मार्गाणां मध्ये प्रपथे यः प्रकृष्टः पंथाअस्ति तत्र पूषा अजनिष्ट प्रादुरभूत् पुण्यकर्मणां सुगतिप्रापणार्थमवस्थितइतिभावः । तथा दिवोद्युलोकस्य च मार्गाणां मध्ये प्रपथे प्रकृष्टे मार्गे जातः तथा पृथिव्याः प्रपथे प्रकृष्टे मार्गे मनुष्याणां तत्तत्कर्मणि प्रवर्तनार्थं प्रादुर्भूतइत्यर्थः । सोयं पूषा प्रियतमे सर्वस्येष्टतमे सधस्ये सर्वेषां सहावस्थानभूते उभे द्यावापृथिव्यावभिलक्ष्य आचरति आभिमुख्येन चरति सुकृतिनां सुकृतफलप्रदर्शनायानुकूलं चरतीत्यर्थः । तथा पराचरति दुष्कर्मणां प्रतिकूलं गच्छति । किं कुर्वन् प्रजानन् अनेनेदं कर्म कृतं अस्य कर्मणइदं फलमिति अविशेषेण जानानः ॥ ६ ॥

व्यूहस्य दशरात्रस्य तृतीये छन्दोमे प्रउगे सारस्वततृचस्य सरस्वतीदेवयन्तइत्येषा आद्या । सूत्र्यतेहि—प्रब्रह्माणोअंगिरसोनक्षंत सरस्वतीदेवयन्तोहवन्तइति ।

सैषा सप्तमी—

स॒र॒स्व॒ती॒दे॒व॒य॒न्तो॒ह॒व॒न्ते॒स॒र॒स्व॒ती॒म॒ध्व॒रे॒ता॒य॒मा॒नि ।
 स॒र॒स्व॒ती॒भु॒क्तो॒अ॒ह्व॒य॒न्त॒स॒र॒स्व॒ती॒दा॒शु॒षे॒वा॒र्य॑दात् ॥ ७ ॥

स॒र॒स्व॒ती॒म् । दे॒व॒य॒न्तः॑ । ह॒व॒न्ते॑ । स॒र॒स्व॒ती॒म् । अ॒ध्व॒रे॑ ।
 ता॒य॒मा॒नि॑ । स॒र॒स्व॒ती॒म् । सु॒कृतः॑ । अ॒ह्व॒य॒न्त॑ ।
 स॒र॒स्व॒ती॒ । दा॒शु॒षे॑ । वा॒र्य॑म् । दा॒त् ॥ ७ ॥

देवयन्तः देवान् यष्टुं स्तोतुं च कामयमानायजमानाः सरस्वती एतन्नामिकां मध्यमस्थानदेवतां हवन्ते कर्मावयवत्वायाह्वयन्ति । तथा तायमाने स्तुतिभिर्हविर्भिश्च विस्तार्यमाणे अध्वरे यज्ञे सरस्वतीं यजन्तीति शेषः । सुकृतः पुण्यकर्मणः सरस्वतीं अह्वयन्त फलप्रदानायाह्वयन्ते यतएवमतः कारणात् सरस्वती देवी दाशुषे हवींषि दत्तवते यजमानाय वार्यं वरणीयं कर्मफलं दात् प्रयच्छतु ॥ ७ ॥

अथाष्टमी—

सरस्वति॒यासर॑थं॒ययाथ॑स्व॒धाभिर्दे॑वि॒पितृ॑भिर्म॒दन्ती ।

आ॒सद्या॒स्मिन्ब॒र्हिषि॑मादयस्वानमी॒वाइष॑आ॒धेह्य॒स्मे ॥ ८ ॥

सरस्वति । या । सर॑थम् । य॒याथ॑ । स्व॒धाभिः । दे॒वि । पि॒तृभिः ।

म॒दन्ती । आ॒सद्य॑ । अ॒स्मिन् । ब॒र्हिषि॑ । मा॒दय॑स्व ।

अ॒नमी॒वाः । इषः । आ । धे॒हि । अ॒स्मे इति॑ ॥ ८ ॥

हे सरस्वति हे देवि या त्वं सरथं पितृभिः सह समानेन रथेनयुक्तं यथा भवति तथा ययाथ अस्मदीयं यज्ञं प्राप्तासि । किंकुर्वती पितृभिः सह स्वधाभिर्हविलक्षणैरनैः मदन्तीमाद्यन्ती यज्ञं गच्छसोति संबन्धः । सा त्वं बर्हिषि अस्मिन् वेदिस्तरणे यज्ञे आसद्य उपविश्य मादयस्व हविर्भिस्तृप्ता भव आत्मानं तर्पय वा । ततस्तृप्ता सती त्वं अनमीवाः अमीवा रोगः तद्वर्जितानि आरोग्यजननानि इषोन्नानि अस्मे अस्मभ्यमाधेहि पर्याप्तं प्रयच्छ ॥ ८ ॥

अथ नवमी—

सर॑स्वती॒यांपित॑रो॒हव॑न्तेदक्षि॒णाय॑ज्ञम॒भिनक्ष॑माणाः ।

स॒हस्रार्ध॑मि॒ळोअ॒त्रभा॑गं॒राय॑स्पोषं॒यज॑मानेषुधेहि ॥ ९ ॥

सर॑स्वतीम् । याम् । पि॒तरः । ह॒वन्ते । द॒क्षिणा । य॒ज्ञम् ।

अ॒भिऽनक्ष॑माणाः । स॒हस्र॑र्धम् । इ॒ळः । अ॒त्र । भा॒गम् ।

रा॒यः । पोष॑म् । यज॑मानेषु । धे॒हि ॥ ९ ॥

यां त्वां सरस्वतीं पितरोहवन्ते आह्वयन्ति । कीदृशाः दक्षिणा । दक्षिणादाजितिआच प्रत्ययः । दक्षिणतआगत्य यज्ञमभिनक्षमाणाः अभितोगच्छन्तोव्यामुवन्तः अत्रास्मिन् यज्ञे सहस्रार्धं बहुभिः पूजनीयं उपयोग्यं इळोन्नस्य भागं रायोधनस्य पोषं पुष्टिं च यजमानेषु त्वं धेहि स्थापय ॥ ९ ॥

अवभृथस्थाने आपोअस्मानित्येषा । सूत्रितंच—ततआचम्याप्लवन्तआपोअस्मान्मातरः शृंघयन्त्विति । दशमेहनि वपामार्जनेत्येषा । सूत्रितंच—इदमापःप्रवहतेत्येतस्याःस्थानेआपोअस्मान्मातरः शृंघयन्त्विति ।

सैषा दशमी—

आपो॑ अ॒स्मान्मा॒तरः॑ शु॒न्धय॑न्तु घृ॒तेन॑ नो घृ॒त॒ष्वः पु॑नन्तु ।
वि॒श्वं हि॒रि॒प्रं व॒ह॑न्ति दे॒वी रु॒दि॒दा॒भ्यः शु॒चि॒रा॒पू॒त ए॒मि ॥ १० ॥ २४ ॥
आपोः । अ॒स्मान् । मा॒तरः । शु॒न्धय॑न्तु । घृ॒तेन॑ । नः । घृ॒त॒ष्वः ।
पु॑नन्तु । वि॒श्वम् । हि॒ । रि॒प्रम् । प्र॒व॒ह॑न्ति । दे॒वीः । उ॒त् ।
इ॒त् । आ॒भ्यः । शु॒चिः । आ । पू॒तः । ए॒मि ॥ १० ॥ २४ ॥

मातरः जगतोमातृस्थानीया आपः अस्मान् शुन्धयन्तु मोक्षणेन शोधयन्तु । तथा घृ-
तष्वः घृतमुदकं तेनास्मान् पुनन्तीति तास्तथोक्ता आपः यद्वा घृतष्वः घृतं गव्यं तेन
पुनन्ति । तथा ब्राह्मणं घृतेन नो घृतष्वः पुनन्तीति । तद्वै सुपूतं यत् घृतेन पूयते इति । ता आपः घृते-
न प्रत्यक्षेणोदकेन नोस्मान् पुनन्तु हि यस्मात् देवीर्देव्यः देवनशीला आपः विश्वं सर्वं
रिप्रं पापं प्रवहन्ति पुरुषसकाशात् प्रगमयन्ति अपनयन्तीति यावत् । इत् अनन्तरं आप्यः
अद्भ्यः आपूतः आभिमुख्येन शुद्धः सन् स्तोता अहं उदैमि उद्गच्छामि ऊर्ध्वं स्वर्गं
गच्छामीत्यर्थः ॥ १० ॥

॥ इति सप्तमस्य षष्ठे चतुर्विंशोवर्गः ॥ २४ ॥

सुत्येहैनि द्रप्सश्चस्कन्देत्यादिके द्वे विप्रुद्धोमार्थे । सूत्रितंच—द्रप्सश्चस्कन्देति द्वाभ्यां
विप्रुद्धोमौ हुत्वेति । स्कन्नहविरभिमर्शनेपि द्रप्सइत्येषा । आहुतिर्बहिष्परिधि यदिस्कन्देत्तदा
आग्नीध्रः अनया जुहुयात् । स्कन्नमभिमृशेदिति प्रकृत्य सूत्रितं—द्रप्सश्चस्कन्देत्याहुतिश्चेद्-
हिष्परिध्याग्नीध्रघ्नां जुहुयादिति ।

सैषा एकादशी—

द्र॒प्सश्च॑स्क॒न्दप्र॒थ॒माँ अ॒नु॒द्यू॒नि॒मंच॒योनि॒मनु॒यश्च॒पूर्वः॑ ।
स॒मा॒नं॒योनि॒मनु॑सं॒चर॑न्तं द्र॒प्सं जु॒हो॒म्यनु॑स॒प्तहो॒त्राः ॥ ११ ॥

द्र॒प्सः । च॒स्क॒न्दः । प्र॒थ॒मान् । अ॒नु॒ । द्यून् । इ॒मम् । च॒ । यो॒निम् ।
अ॒नु॒ । यः । च॒ । पूर्॒वः । स॒मा॒नम् । यो॒निम् । अ॒नु॒ । स॒प्त॒च॒र॑न्तम् ।
द्र॒प्सम् । जु॒हो॒मि । अ॒नु॒ । स॒प्त । हो॒त्राः ॥ ११ ॥

द्रप्सः अभिषूयमाणस्य सोमस्य रसः प्रथमान् पूर्वभाविनः पार्थिवान् लोकान् धून् दीप्य-
मानान् द्युलोकांश्च अनुलक्षीकृत्य चस्कन्द स्कन्वान् गतवान् । तदेवाह इमं परिदृश्यमानं यो-
निं स्थानभूतं लोकं च यश्च अस्मात्पूर्वोस्ति तमनुगतवान् समानं साधारणं योनिं द्यावापृथिवी-
लक्षणं स्थानमनुसंचरन्तं सम्यग्गच्छन्तं द्रप्सं सोमरसं विपुलक्षणं सप्तहोत्राः सप्तसंख्याकाः
विपुड्रोमस्य कर्तारः होतृप्रभृतयोवयं अनु आनुपूर्व्येण जुहोमि जुहुमः । यद्वा होत्राः सप्तहोतृभिः
क्रियमाणायागक्रिया होत्रास्ता अनु पश्चात् अध्वर्युरहं जुहोमि । यद्वा द्रप्सः द्रुतगामित्वात्
द्रप्सआदित्यउच्यते सआदित्यः पृथिवीं च दिवं च गच्छति समानं योनिमन्तरिक्षं लक्षीकृत्य
सम्यक् चरन्तं द्रप्समादित्यमुद्दिश्य सप्तहोत्राः सप्तसंख्याकादिशः यस्यां दिशस्सूर्योवर्तते तद्भ-
तिरिक्ताः सप्तसंख्याकादिशः सप्त अनु पश्चाजुहोमि यत्रयत्र वर्तते तां तां दिशं द्रव्यत्वेन
प्रयच्छामि प्रतिष्ठापयामीत्यर्थः । अत्र वाजसनेयकं—असौवाआदित्योद्रप्सः सदिवंचपृथिवींच
स्कन्दतीमंचयोनिमनुयश्चपूर्वइति । इमंचलोकममुंचेत्येतत् समानं योनिमनुसंचरन्तमिति । समानं
शेषतंतयोनिमनुसंचरन्ति । द्रप्सं जुहोम्यनुसप्तहोत्राइत्यसौवाआदित्योद्रप्सोदिशः सप्तहोत्राअमुं
तदादित्यं दिक्षुप्रतिष्ठापयतीति ॥ ११ ॥

अथ द्वादशी—

यस्तेद्रप्सःस्कन्दतियस्तेअंशुर्बाहुच्युतोधिषणायाउपस्थात् ।
अध्वर्योर्वापरिवायःपवित्रात्तंतैजुहोमिमनसावषट्कृतम् ॥ १२ ॥
यः । ते । द्रप्सः । स्कन्दति । यः । ते । अंशुः । बाहुच्युतः ।
धिषणायाः । उपस्थात् । अध्वर्योः । वा । परि । वा । यः ।
पवित्रात् । तम् । ते । जुहोमि । मनसा । वषट्कृतम् ॥ १२ ॥

हे सोम ते त्वदीयोयोद्रप्सोरसः स्कन्दति अधिषवणचर्मणोन्यत्र गच्छति यश्च ते त्वदी-
यः अंशुः रसादितरः सन् स्कन्दति बाहुच्युतः अध्वर्योर्बाहुभ्यां प्रच्युतः सन् स्कन्दति यद्वा
बाहुवत् साधनभूताग्रावाणः तैः प्रच्युतोभिषुतः सन् धिषणायाः धिषणेत्यधिषवणफलकनाम
प्रत्येकविवक्षयैकवचनं अधिषवणफलकयोरुपस्थात् समीपस्थात् प्रदेशादन्यत्र गच्छति । त-
था अध्वर्योर्वा अभिषुण्वतोध्वर्योर्हस्तात् स्कन्दति वापिवा योरसः पवित्रादशापवित्रात् परि-
स्कन्दति तं सर्वं द्रप्सं ते त्वदीयं रसं मनसा अन्तःकरणेन स्तोत्रेण वा सह वषट्कृतं
वषट्कारेण स्वाहाकारेण कृतं जुहोमि अग्नौ प्रक्षिपामि ॥ १२ ॥

अथ त्रयोदशी—

यस्तेद्रप्सःस्कन्नोयस्तेअंशुरवश्चयःपरःसुचा ।
अयदेवोबृहस्पतिःसंतंसिञ्चतुराधसे ॥ १३ ॥

यः । ते । द्रप्सः । स्कन्नः । यः । ते । अंशुः । अवः । च ।
यः । परः । सुचा । अयम् । देवः । बृहस्पतिः ।
सम् । तम् । सिञ्चतु । राधसे ॥ १३ ॥

हे सोम ते त्वदीयोयोद्रप्सोरसोन्यत्र स्कन्नोगतः यश्च ते त्वदीयः तव कारणभूतेशुः
लताखंडः रसादितरोभवति सुचा पात्रविशेषेण गृहीतः सोमः अवः अवस्तात् स्कन्दते परः
परस्ताद्वा अतिरिक्तोभवति तमिमं सोमं अयं बृहस्पतिरेतन्नामकोदेवः संसिञ्चतु सम्यक् प्रक्षा-
रयतु । किमर्थं राधसे अस्माकं धनार्थं स्कन्नेहि सोमे प्रजापश्वादिकमपस्कन्नं भवति खलु ॥ १३ ॥

अथ चतुर्दशी—

पर्यस्वतीरोषधयःपर्यस्वन्मामकंवचः ।
अपांपर्यस्वदित्पयस्तेनमासहशुन्धत ॥ १४ ॥ २५ ॥

पर्यस्वतीः । ओषधयः । पर्यस्वत् । मामकम् । वचः । अपाम् ।
पर्यस्वत् । इत् । पर्यः । तेन । मा । सह । शुन्धत ॥ १४ ॥ २५ ॥

इयं प्रत्यक्षरुता हे आपः ओषधयः पर्यस्वत्यः वृष्टिलक्षणेनोदकेन सारवत्योभवन्ति
मामकं मदीयं वचः वचनं वृष्टिप्रार्थनवचनं पर्यस्वत् सारवत् भवति किं बहुना यच्चेह किं-
चिदपामुदकानां पर्यः क्षीरवत् सारभूतं यदस्ति तत्सर्वं पर्यस्वत् सारवदेव तेनोदकसारेण सह
मा मां शुन्धत यूयं शोधयत । आपोअद्यान्वचारिषंरसेनसमगस्महीतिनिगमान्तरं ॥ १४ ॥

॥ इति सप्तमस्य षष्ठे पञ्चविशोवर्गः ॥ २५ ॥

परंमृत्योइति चतुर्दशर्चं द्वितीयं सूक्तं यमपुत्रस्य संकुसुकस्यार्षं एकादशी प्रस्तार-
पंक्तिः आद्यौ जागतौ ततो द्वौ गायत्रौ प्रस्तारपंक्तिः पुरतइति । त्रयोदशी जगती चतु-

दर्शी अनुष्टुप् शिष्टास्त्रिष्टुभः । तत्रादौ चतस्रोऽष्टत्युदेवत्याः पञ्चमी धातुदेवताका षष्ठी त्व-
ष्टुदेवत्या सप्तम्याद्याः शिष्टाः पितृमेधाभिधायिन्यः अतस्तदेवताकाः अन्त्या तु अनिरुक्तत्वाद्
प्राजापत्या वा । तथाचानुक्रान्तं—परंष्ट्योः संकुसुक्श्चतस्रोऽष्टत्युदेवताः पराधानी परा त्वा-
ष्ट्री पराः पितृमेधाएकादशी प्रस्तारपंक्तिर्जगत्पुपान्त्यान्त्यानुष्टुप्प्राजापत्यावासानिरुक्तेति ।

तत्र प्रथमा—

परंष्ट्योऽनुपरेहिपन्थांयस्तेस्वइतरोदेवयानात् ।
चक्षुष्मतेऽशृण्वतेतेब्रवीमिमानः प्रजांरीरिषोमोतवीरान् ॥ १ ॥

परम् । ऋत्यो इति । अनु । परा । इहि । पन्थाम् । यः । ते ।
स्वइतरः । देवयानात् । चक्षुष्मते । शृण्वते । ते । ब्रवीमि ।
मा । नः । प्रहजाम् । रिरिषः । मा । उत । वीरान् ॥ १ ॥

हे ऋत्यो सर्वेषां मारक एतन्नामक देव परमन्यं पन्थां पन्थानं अनु आनुपूर्व्ये-
ण परेहि पराङ्मुखो गच्छायजमानादितिशेषः । कोसौ पन्थाः ते तव स्वः स्वभूतः देवया-
नात् देवाअनेन मार्गेण गच्छन्तीति देवयानोदेवमार्गः तस्मादितरोयः पन्थाः तं प्रगच्छ ।
न केवलं मत्तः परागच्छ अपितु चक्षुष्मते दर्शनवते शृण्वते सर्वं अपतिहृतसर्वेन्द्रिय-
विज्ञानायेत्यर्थः । ते तुभ्यं ब्रवीमि कथयामि नोस्माकं प्रजां दुहितृदौहित्रात्मिकां मा-
रिरिषः माहिंसीः । उतापिच वीरान् पुत्रपौत्रादीन् माहिंसीः मत्परागमनेन रक्षेत्यर्थः ॥ १ ॥

अथ द्वितीया—

मृत्योः पदयोपयन्तोयदैतद्राधीय आयुः प्रतरंदधानाः ।
आप्यार्यमानाः प्रजयाधनेन शुद्धाः पूता भवत यज्ञियासः ॥ २ ॥

मृत्योः । पदम् । योपयन्तः । यत् । ऐत । द्राधीयः । आयुः ।
प्रतरम् । दधानाः । आप्यार्यमानाः । प्रहजया । धनेन ।
शुद्धाः । पूताः । भवत । यज्ञियासः ॥ २ ॥

हे मृतस्य ज्ञातयः मृत्योः परागच्छतस्तस्य पदं पद्यतेस्मिन् इति पदं पितृयाणः तं योपयन्तः विमोहयन्तः परिवर्जयन्तः यद्यस्मात् एतदेव यानीयपथागतवन्तस्तस्मात् द्राघीयः दीर्घतरं आयुर्जीविनं प्रतरं प्रकृष्टतरमत्यर्थं दधानाः धारयन्तोभवथ । किंच हे यज्ञियासः यज्ञार्हा यज्ञसंपादिनोयजमानाः प्रजया पुत्रपौत्रादिकया धनेन गवाश्वादिभिर्यजमानाः सन्तः शुद्धाः जन्मान्तरसंचितदुरितक्षयात् शुद्धाभवत पूताः वर्तमानजन्मोपचितदुरितक्षयाच्च पूताभवत ॥ २ ॥

पैतृभेधिकेकर्मणि अमात्याः इमे जीवा विमृतैरितिसंव्यावृतो ब्रजन्ति । सूत्रितंच—इमे जीवा विमृतैरितिसंव्यावृतो ब्रजन्तीति ।

सैषा तृतीया—

इमे जीवा विमृतैरावृत्तत्र्यम्भूद्भद्रा देवहूतिर्नो अद्य ।

प्राञ्चो अगम नृतये हसाय द्राघीय आयुः प्रतरं दधानाः ॥ ३ ॥

इमे । जीवाः । वि । मृतैः । आ । अवृत्तन् । अभूत् । भद्रा ।

देवहूतिः । नः । अद्या । प्राञ्चः । अगम । नृतये । हसाय ।

द्राघीयः । आयुः । प्रतरम् । दधानाः ॥ ३ ॥

इमे जीवाः जीवन्तः पुरुषाः मृतैः पित्रादिभिस्तेज्यइत्यर्थः व्यावृत्तम् व्यावृत्ताभवन्तु एते नम्रियन्तामिति भावः । किंच अद्यास्मिन् दिने नोस्माकं अशौचे विसृष्टे देवहूतिः देवानामाह्वानं यत्र स देवहूतिः पितृमेधाख्यो यज्ञः भद्रा कल्याणो भूद्भवतु । तत उत्तरं वयं प्राञ्चः प्राञ्चुर्वाचनाः अयाम गच्छेम प्रत्यंच इति भावः नृतये नर्तनाय कर्मणि गात्रविक्षेपाय स्वकर्मानुष्ठानायेति भावः हसाय हसनाय पुत्रादिभिः सहक्रीडनाय । कीदृशा वयं द्राघीय आयुः प्रतरं दधानाः ॥ ३ ॥

अथ चतुर्थी—

इमं जीवेभ्यः परिधिदधामि मेषां नुगादपरो अर्थमेतम् ।

शतं जीवन्तु शरदः पुरुचीरन्तर्मृत्युं दधतां पर्वतेन ॥ ४ ॥

इ॒मम् । जी॒वेभ्यः । प॒रि॒दधिम् । द॒धामि॒ । मा । ए॒षाम् । नु ।
गा॒त् । अ॒परः । अ॒र्थम् । ए॒तम् । श॒तम् । जी॒वन्तु॒ । श॒रदः ।
पु॒रू॒चीः । अ॒न्तः । मृ॒त्युम् । द॒धता॒म् । प॒र्वतेन ॥ ४ ॥

अनया जीवरक्षार्थं पाषाणं परिधिरूपेण स्थापयन्ति । जीवेभ्यः जीवैः पुत्रपौत्रादि-
भ्यः तेषां रक्षणार्थं इमं परिधिं मृत्योः परिधानभूतं पाषाणं दधामि निदधामि ततएषां जीव-
तां मध्ये अपरोन्यः एनमिमं अर्थं अर्तेरिदं रूपं गन्तव्यं मरणाख्यं मार्गं नु क्षिप्रं मार्गात् माग-
च्छतु एतदर्थं परिधिं स्थापयामीतिसंबन्धः । किंच पुरूचीः बह्वचनाः बहुगमनाः शतं शरदः
एतत्संख्याकान् वर्षान् जीवन्तु स्वस्वप्राणान् धारयन्तु । तथा पर्वतेन शिलोच्चयेन मृत्युं सर्वेषां
मारकमेतन्नामकं अन्तर्दधतां अन्तर्हितं कुर्वन्तु यथा नागच्छति तथा कुर्वतामित्यर्थः ॥ ४ ॥

अथ पंचमी—

यथाहान्यनुपूर्वमवन्तीयथऋतवऋतुभिर्यान्तसाधु ।
यथानपूर्वमपरोजहात्येवाधातरार्यूषिकल्पयैषाम् ॥ ५ ॥ २६ ॥

यथा । अ॒हानि । अ॒नु॒पूर्वम् । भ॒वन्ति॒ । यथा । ऋ॒तवः ।
ऋ॒तु॒भिः । य॒न्ति॒ । सा॒धु । यथा । न । पूर्॒वम् । अ॒परः । ज॒हाति॒ ।
ए॒व । धा॒तः । आ॒र्यूषि॒ । क॒ल्पय॒ । ए॒षाम् ॥ ५ ॥ २६ ॥

यथा येन प्रकारेण अहानि अहोरात्रात्मकानि दिनानि अनुपूर्वं पूर्वमनुक्रमेण भवन्ति
परिवर्तन्ते यथा च ऋतवोवसन्तादयऋतुभिः सह साधु शोभनं अविपर्यासेन यन्ति गच्छन्ति
यथा च पूर्वं पूर्वकालीनं पितरं अपरः अर्वाकालीनः पुत्रो न जहाति न परित्यजति पूर्वमरणेन
एव एवं तेनैवोक्तप्रकारेण हे धातः सर्वेषां धारयितरेतन्नामकं देव एषामस्मत्कुलीनानां जीवा-
नां आर्यूषि जीवनानि कल्पय समर्थय कुर्वित्यर्थः ॥ ५ ॥

॥ इति सप्तमस्य षष्ठे षड्विंशोवर्गः ॥ २६ ॥

अथ षष्ठी—

आरोहतायुर्जरसंवृणानाअनुपूर्वयतमानायतिष्ठ ।
इहत्वष्टासुजनिमासजोषादीर्घमायुःकरतिजीवसेवः ॥ ६ ॥

आ । रोह॒त॒ । आयुः । जर॒सं॒ । वृ॒णा॒नाः । अनु॒ऽपूर्व॒म् । यत॒मा॒नाः ।
य॒ति॒ । स्थ । इ॒ह । त्व॒ष्टा । सु॒ज॒नि॒म । स॒जो॒षाः ।
दी॒र्घ॒म् । आयुः । क॒र॒ति॒ । जी॒व॒से॒ । वः ॥ ६ ॥

हे मृतस्य स्वजनाः पुत्रपौत्रादयः जरसं जरां वृणानाः संभजमानायुयं आयुर्जीवनमा-
रोहत अधितिष्ठत अनुपूर्वं आनुपूर्व्येण अव्ययीभावः पूर्वोऽप्येष्टः ज्येष्ठानुपूर्व्या यतमानाः प्रय-
त्नं कुर्वन्तोयूयं यतिस्थ यत्संख्याकाभवथ यच्छब्दाच्छान्दसोऽडितिः सुजनिमा शोभनजननः
त्वष्टा एतन्नामकोदेवः सजोषाभवद्भिः संगतः सन् इहास्मिन् कर्मणि प्रवृत्तानां बोयुष्माकं
जीवसे जीवनाय दीर्घं प्रभूतमायुः करति करोतु ॥ ६ ॥

अथ सप्तमी—

इमनारीरविधवाःसुपत्नीराञ्जनेनसर्पिषासंविशन्तु ।
अनश्र्वानमीवाःसुरत्नाआरोहन्तुजनयोयोनिमग्रे ॥ ७ ॥

इ॒माः । ना॒रीः । अ॒वि॒ध॒वाः । सु॒प॒त्नीः । आ॒ञ्ज॒नेन॒ । स॒र्पि॒षा ।
सम् । वि॒श॒न्तु । अ॒न॒श्र॒वः । अ॒न॒मी॒वाः । सु॒र॒त्नाः ।
आ । रो॒ह॒न्तु । ज॒न॒यः । यो॒नि॒म् । अ॒ग्रे ॥ ७ ॥

अविधवाः धवः पतिः अविगतपतिकाः जीवद्भर्तृकाइत्यर्थः सुपत्नीः शोभनपतिकाः
इमानारीः नार्यः आञ्जनेन सर्वतोऽङ्गसाधनेन सर्पिषा घृतेन अकनेत्राः सत्यः संविशन्तु स्व-
गृहान् प्रविशन्तु । तथा अनश्रवः अश्रुवर्जिताः अरुदत्यः अनमीवाः अमीवारोगस्तद्वर्जिताः
मानसदुःखवर्जिताइत्यर्थः सुरत्नाः शोभनधनसहिताः जनयः जनयन्त्यपत्यमितिजनयोभायाः
ताअग्रे सर्वेषां प्रथमतएव योनिं गृहं आरोहन्तु आगच्छन्तु ॥ ७ ॥

देवरादिकः प्रेतपत्नीमुदीर्ष्वनारीत्यनयाभर्तृसकाशादुत्थापयेत् । सूत्रितंच—तामुत्थापये-
द्देवरःपतिस्थानीयान्तेवासीजरद्दासोवोदीर्ष्वनार्यभिजीवलोकमिति ।

सैषाष्टमी—

उदीर्ष्वनार्यभिर्जीवलोकंगतासुमेतमुपशेषएहि ।
हस्तग्राभस्यदिधिषोस्तवेदंपत्युर्जनित्वमभिसंबभूथ ॥ ८ ॥

उत् । ईर्ष्व । नारि । अभि । जीवलोकम् । गतसुम् । एतम् ।
उप । शेष । आ । इहि । हस्तग्राभस्य । दिधिषोः । तव ।
इदम् । पत्युः । जनिष्वम् । अभि । सम् । बभूथ ॥ ८ ॥

हे नारिःमृतस्य पत्नि जीवलोकं जीवानां पुत्रपौत्रादीनां लोकं स्थानं गृहमभिलक्ष्य
उदीर्ष्व अस्मात् स्थानादुत्तिष्ठ । ईर गतौ आदादिकः । गतासुं अपक्रान्तप्राणं एतं पतिं उपशेषे
तस्य समीपे स्वपिषि तस्मात् त्वं एहि आगच्छ । यस्मात् त्वं हस्तग्राभस्य पाणिग्राहं कुर्वतः
दिधिषोः गर्भस्यनिधातुः तवास्य पत्युः संबन्धादागतं इदं जनित्वं जायात्वं अभिलक्ष्य संबभू-
थ संभूतासि असुसरणनिश्चयं अकार्षीः तस्मादागच्छ ॥ ८ ॥

क्षत्रियस्य धनुर्हस्तादित्यनया धनुःप्रहरेत् । सूत्रितंच—धनुर्हस्तादाददानोमृतस्येतिधनु-
रिति ।

सैषा नवमी—

धनुर्हस्तादाददानोमृतस्यास्मेक्षत्रायवर्चसेबलाय ।
अत्रैवत्वमिहवयंसुवीराविश्वास्पृधोअभिमातीर्जयेम ॥ ९ ॥

धनुः । हस्तात् । आददानः । मृतस्य । अस्मे इति । क्षत्राय ।
वर्चसे । बलाय । अत्र । एव । त्वम् । इह । वयम् । सुवीराः ।
विश्वाः । स्पृधः । अभिर्मातीः । जयेम् ॥ ९ ॥

मृतस्य क्षत्रियस्य हस्तात् धनुराददानः किमर्थं अस्मै अस्माकं क्षत्राय प्रजापालनस-
मर्थाय बलाय वर्चसे तेजसे बलाय सेनालक्षणाय च धनुराददानोहं ब्रवीमीति शेषः किमिति
त्वं अत्रैवास्मिन् स्थाने एव भव । वयं च इहास्मिन् लोके सुवोराः सुपुत्रयुक्ताभवन्तः वि-
श्वाः सर्वान् अभिमातीः अभिमन्यमानान् स्पृधः संघर्षयित्रीन् बाधकान् शत्रून् जयेम
सह्येमहि ॥ ९ ॥

दीक्षितमरणे उपसर्पमातरमित्याद्याश्चतस्रः शंसनीयाः । सूत्रितं च—उपसर्पमातरं भूमिमे-
तामिति चतस्रः सोमएकेऽप्यइति । उपसर्पेत्यनया संचितान्यस्थोनिगतेति दध्युः ।

सैषा दशमी—

उपसर्पमातरं भूमिमेतामुर्व्यचंसं पृथिवीं सुशेवाम् ।
ऊर्णम्रदायुवतिर्दक्षिणावत एषा त्वां पातु निःकृतेरुपस्थात् ॥ १० ॥ २७ ॥

उप । सर्प । मातरम् । भूमिम् । एताम् । उर्व्यचंसम् । पृथिवीम् ।
सुशेवाम् । ऊर्णम्रदाः । युवतिः । दक्षिणावते ।
एषा । त्वा । पातु । निःकृतेः । उपस्थात् ॥ १० ॥ २७ ॥

मातरं मातृभूतां भूमिं अस्माभिर्भूमौ निधीयमानस्त्वं उपसर्प उपगच्छ अनुप्रविशेत्यर्थः ।
कीदृशीं उर्व्यचंसं बहुव्याप्तिकां पृथिवीं विस्तीर्णां सुशेवां सुसुखां सर्वेषां सुखदात्रीमित्यर्थः
तामुपगच्छ । युवतिः यौवनान्विता स्त्रिरूपा इयं भूमिः दक्षिणावते ऋत्विग्योदेयत्वेन धन-
वते यजमानाय ऊर्णम्रदाः ऊर्णेव ऊर्णास्तुकइव मृद्धी भवति सुकुमारा भवति न बाधयित्रीमि-
त्यर्थः । सैषा पृथिवी निःकृतेः मृत्युदेवतायाः उपस्थात् समीपस्थानात् त्वा त्वां अस्थिरूपं
यजमानं पातु रक्षतु ॥ १० ॥

॥ इति सप्तमस्य षष्ठे सप्तविंशोऽवर्गः ॥ २७ ॥

सैषैकादशी—

उच्छ्वंसं पृथिवीमानि बाधथाः सूपायनास्मै भवसूपवञ्चना ।
मातापुत्रयथासिचाभ्येनं भूम ऊर्णुहि ॥ ११ ॥

उत् । श्वश्चस्व । पृथिवि । मा । नि । बाधथाः । सुऽउपायना ।
 अस्मै । भव । सुऽउपवञ्चना । माता । पुत्रम् । यथा ।
 सिचा । अभि । एनम् । भूमे । ऊर्णुहि ॥ ११ ॥

हे पृथिवि उच्छृंचस्व ऊर्ध्वं गतोच्छ्वासमेनं कुरु अधस्तान्मारुताइत्यर्थः । किंच मा-
 निबाधथाः मा संपीडय । तथा अस्मै यजमानार्थं सूपायना शोभनोपगमना सूपचारिकाभवे-
 त्यर्थः । सूपवंचना उपवंचनं प्रलंभनं शोभनप्रलंभा सुप्रतिष्ठा भव । अपिच माता पुत्रमात्मीयं
 बालकं सिचा वस्त्रातेन यथा आच्छादयति तद्वत् हे भूमे एनं अस्थिरूपं यजमानं अण्यू-
 णुहि आभिमुख्येनाच्छादय ॥ ११ ॥

अथ द्वादशी—

उच्छृञ्चमानापृथिवीसुतिष्ठतुसहस्रमितुपहिश्रयन्ताम् ।
 तेगृहासौघृतश्रुतोभवन्तुविश्वाहास्मैशरणाःसन्त्वत्र ॥ १२ ॥
 उत्श्वश्चमाना । पृथिवी । सु । तिष्ठतु । सहस्रम् । मितः । उप ।
 हि । श्रयन्ताम् । ते । गृहासः । घृतश्रुतः । भवन्तु ।
 विश्वाहा । अस्मै । शरणाः । सन्तु । अत्र ॥ १२ ॥

पांसुभिः प्रच्छाद्य एतां पठन्ति उच्छृंचमाना अस्थिकुंभमवष्टभ्य ऊर्ध्वं गच्छन्ती पृथि-
 वी सुतिष्ठतु प्रतिष्ठिता भवतु । किंच सहस्रं सहस्रसंख्याकाः मितः प्रक्षिप्ताः मिनेतेरौणादिके
 कर्मणि क्विपि तुगागमः ततो जस् यद्वा सहस्रं तृतीयाथे प्रथमा मितइतिनिष्ठान्तं रूपं व्यत्य-
 येन बहुवचनस्य एकवचनं स्वरोवृषादित्वात् द्रष्टव्यः सहस्रेण संमिताः बहुसंख्याकाः पार्थिवाः
 पांसवः उपश्रयन्तां एनमुपसेयन्तां संपरिवार्यतिष्ठन्वित्यर्थः । हिरवधारणे । तथा ते पांसवः
 अस्मै गृहासः गृहाभवन्तः घृतश्रुतः घृतस्योदकस्य सार्पिषोवा क्षारयितारोभवन्तु । अत्रास्मि-
 न् लोके विश्वाहा सर्वेष्वहःसु सर्वदास्मै अस्य शरणाः सन्तु आश्रयभूताभवन्तु ॥ १२ ॥

उत्तेस्तभामीति कपालेनास्थीन्यपिदध्यात् । सूत्रितंच—उत्तेस्तभामीतिकपालेनापिधायेति ।

सैषा त्रयोदशी-

उत्तैस्तभ्रामिपृथिवीं त्वत्परीमं लो गं निदधन्मो अहं रिषम् ।
एतां स्थूणां पितरो धारयन्तु ते त्रायमः सार्दना ते मिनोतु ॥ १३ ॥

उत् । ते । स्तभ्रामि । पृथिवीम् । त्वत् । परि । इमम् । लो गम् ।
निदधत् । मो इति । अहम् । रिषम् । एताम् । स्थूणां । पितरः ।
धारयन्तु । ते । अत्र । यमः । सार्दना । ते । मिनोतु ॥ १३ ॥

हे अस्थिकुम्भ त्वत्परि परिशब्दयोगे पंचमी तवोपरि ते त्वदीयेन कपालेन पृथिवीमुत्
स्तभ्रामि प्रतिबभ्रामि यथा पृथिवी तवोपरिमागच्छति तथापि दधामीत्यर्थः । इमं लो गं कपा-
ललक्षणं लोष्टं निदधत् उपरिस्थापयन्नहं मोरिषं मां हिंसिषं । किंच एतां मया निहितां स्थूणां
ते त्वदीयां पृथिव्याधारयित्रीं कपाललक्षणां पितरो धारयन्तु निश्चलां कुर्वन्तु । ततः ते त्वदीये
अत्र अस्मिन् स्थाने यमः पितृपतिः सद्ना सदनानि स्थानानि मिनोतु परिच्छिन्नन्तु करो-
त्वित्यर्थः ॥ १३ ॥

अथ चतुर्दशी-

प्रतीचीनेमामहनीष्वाः पर्णमिवादधुः ।
प्रतीचीं जग्रभावाचमश्वं रशनया यथा ॥ १४ ॥ २८ ॥

प्रतीचीने । माम् । अहनि । इष्वाः । पर्णमइव । आ । दधुः ।
प्रतीचीम् । जग्रभ । वाचम् । अश्वम् । रशनया । यथा ॥ १४ ॥ २८ ॥

अनया प्रजापतिः प्रार्थयते हे प्रजापते प्रतीचीने प्रतिपूज्ये अहनि तदुपलक्षिते संवत्स-
रात्मके मां संकुसुकमृषिं आदधुः निहितवन्तः सर्वे देवाः । किमिव इष्वाः बाणस्य पर्णमिव
पक्षमिव पक्षं यथा बाणस्य मूले स्थापयन्ति तद्वत् जगन्मूले त्वयि मां स्थापितवन्तः अतोम-

दीयां प्रतीचीं पूज्यां वाचं स्तुतिरूपां जगृभ गृहाण । कथमित्युच्यते अश्वं आशुगामिनं हयं
रशनया रज्ज्वा यथा गृह्णन्ति तद्वत् कर्णाभ्यां मत्कृतां स्तुतिं गृहाणेत्यर्थः ॥ १४ ॥

॥ इति सप्तमस्य षष्ठेष्टाविंशोवर्गः ॥ २८ ॥

वेदार्थस्य प्रकाशेन तमोहार्दं निवारयन् । पुमर्थीश्वतुरोदेयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके षष्ठोऽध्यायः ॥ ६ ॥



॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्ममे तमहं वंदेविद्यातीर्थमहेश्वरं ॥ १ ॥

अष्टके सप्तमेषष्ठे व्याख्याय श्रुतिकोविदः । सांयणार्थस्ततोध्यायं सप्तमं व्याचिकीर्षति ॥ २ ॥

अथ द्वादशानुवाकात्मकस्य दशममंडलस्य द्वितीयेनुवाके त्रयोदशसूक्तानि तत्र निवर्त-
ध्वमित्यष्टचं तृतीयं सूक्तं अस्य यमपुत्रोमथिताख्यऋषिः वरुणपुत्रोभृगुर्वाथवा भार्गवश्च्यवनः
षष्ठी गायत्री शिष्टाअनुष्टुभः इदं अब्देवताकं गोदेवताकं वा अग्नीषोमापुनर्वसू इत्यर्धचोऽग्नी-
षोमदेवताकः । तथाचानुक्रान्तं—निवर्तध्वमष्टौ मथितोभृगुर्वारुणिर्भार्गवश्च्यवनोवापं गव्यं वा-
नुष्टुभमग्नीषोमोयोद्वितीयोर्ध्वचः षष्ठी गायत्री । गतोविनियोगः ।

तत्र प्रथमा—

अ॒म् निव॑र्त॒ध्वं॒मा॒नु॒गा॒ता॒स्मा॒न्सि॒षक्ते॒रेव॑तीः ।

अ॒ग्नी॒षो॒मा॒पु॒नर्व॑सू॒ अ॒स्मेधा॑रयतं॒रयि॑म् ॥ १ ॥

.नि । व॒र्त॒ध्वम् । मा । अ॒नु॒ । गा॒त॒ । अ॒स्मान् । सि॒स॒क्त॒ । रे॒व॒तीः ।

अ॒ग्नी॒षो॒मा । पु॒नर्व॑सू इति पु॒नः॒वसू॒ । अ॒स्मे इति ।

धा॒र॒य॒त॒म् । र॒यि॒म् ॥ १ ॥

हे गावः हे आपोवा यूयं निवर्तध्वं अस्मान् प्रतिआगच्छत मानुगात अस्मद्व्यतिरिक्तं
यजमानं मानुगच्छत । आगत्य च हेरेवतीः रेवत्योधनवत्यः यूयं अस्मान् सिषक्त सेचयत अ-
वगाहत गोदोहनस्नानपानादिद्वारेण सेवध्वमित्यर्थः । हे पुनर्वसू पुनःपुनर्वस्तारौ स्तोतृणां यष्टू-
णामाच्छादयितारौ अग्नीषोमा अग्नीषोमौ एतन्नामकौ देवौ युवां अस्मे अस्मासु रार्यं व्रीहा-
दिलक्षणं धनं धारयतं स्थापयतं ॥ १ ॥

अथ द्वितीया—

पु॒नरे॒ना॒निव॑र्तय॒पुन॑रे॒नान्धा॑कुरु । इन्द्रं॒ ए॒णानि॑यच्छत्व॒ग्निरे॑नाउ॒पाज॑न्तु ॥ २ ॥

पुनः । एनाः । नि । वर्तय । पुनः । एनाः । नि । आ । कुरु ।

इन्द्रः । एनाः । नि । यच्छतु । अग्निः । एनाः । उप॑ऽअजतु ॥ २ ॥

अत्र मंत्रद्वष्टा स्वात्मानं प्रति ब्रूते हे मदीयात्मनस्त्वं एनाः एताः अन्यतोभिर्गन्त्रीः गा आपोवा पुनर्निवर्तय पुनः पुनर्मदभिमुखीकुरु । तदनंतरं एनाः एताः पुनः भूयोभूयः निआकुरु नियताः आत्मायत्ताः कुरु । किंच इन्द्रोपि तव सहायभूतः सन् एनाएताः नियच्छतु त्वदायत्ताः करोतु । अग्निश्च एनाएताः गाः आपोवा उपाजतु उपगमयतु उपक्षिपतुवा उपयोग्याः करोत्वित्यर्थः ॥ २ ॥

अथ तृतीया—

पुनरेतानिर्वर्तन्तामस्मिन्पुष्यन्तुगोपतौ ।

इहैवाग्नेनिधारयेद्विष्टतुयारयिः ॥ ३ ॥

पुनः । एताः । नि । वर्तन्ताम् । अस्मिन् । पुष्यन्तु । गो॑ऽपतौ ।

इ॒ह । ए॒व । अ॒ग्ने । नि । धा॒र॒य॒ । इ॒ह । ति॒ष्ठतु॒ । या॒ । र॒यिः ॥ ३ ॥

एनाएताः ईदृशयोगावः आपोवा पुनर्निवर्तन्तां भूयोभूयोमां प्रत्यागच्छन्तु आगत्य । च गोपतौ सास्त्रादिमतीनां धेनूनां वृष्टिलक्षणानामपां च पालके अस्मिन्नीदृशे मयि पुष्यन्तु आत्मायत्तत्वेन स्थित्वा पुष्टाभवन्तु । पुष्टाः सतीस्ताः हे अग्ने त्वं इहैव अस्मिन्नेव मयि निधारय नियमेन स्थापय । या रयिः यदपि व्रीह्यादिकं धनमस्ति तदपि धनं गोसहितं इहास्मिन्नेव गोपतौ मयि तिष्ठतु निवसतु ॥ ३ ॥

अथ चतुर्थी—

यन्नियानंन्ययनंसंज्ञानंयत्परायणम् ।

आवर्तनंनिवर्तनंयोगोपाअपिन्हुवे ॥ ४ ॥

यत् । नि॒ऽयानं॑म् । नि॒ऽअयनं॑म् । स॒म॒ऽज्ञानं॑म् । यत् । प॒रा॒ऽअयनं॑म् ।

आ॒ऽवर्तनं॑म् । नि॒ऽवर्तनं॑म् । यः । गो॒पाः । अ॒पि । तम् । हु॒वे ॥ ४ ॥

नियानं अधिकरणे ल्युट् नियमेन यान्त्यागच्छन्ति गावोत्रेति नियानं गोष्ठाख्यं स्थानं यदस्तीति शेषः । यच्छब्दयोगात्तच्छब्दोऽध्याहर्तव्यः हुवइति क्रियापदं सर्वत्रानुषज्यते तत्स्थानं

हुवे आह्वयामि । आह्वानमभिमुखीकरणं तेन चात्र तत्पूर्विका प्रार्थना लक्ष्यते । गोसहितं गोष्ठं प्रार्थयइत्यर्थः । न्ययनं भावे ल्युट् नियमेन गृहं प्रति प्राप्तिलक्षणं गमनं यदस्ति तदपि प्रार्थये संज्ञानं गोभिः सह ऐकमत्यं यदस्ति तदपि प्रार्थये परायणं परागमनं वनं प्रति गवां चरणाय गमनं यदस्ति तदपि प्रार्थये आवर्तनं वनचारिणीभिर्गोभिः सह प्रवर्तनं यदस्ति तदपि प्रार्थये निवर्तनं वने चरित्वा गृहं प्रति यदागमनमस्ति तदपि प्रार्थये योपि गोपाः गवां पालको स्ति तमपि हुवे प्रार्थये सर्वगुणोपेतागाः प्रार्थयइत्यर्थः ॥ ४ ॥

अथ पंचमी—

यउदानङ् व्ययनं यउदानट् परायणम् ।

आवर्तनं निवर्तनमपि गोपानिवर्तनाम् ॥ ५ ॥

यः । उ॒त॒ऽआन॑ट् । वि॒ऽअ॒य॒नम् । यः । उ॒त॒ऽआन॑ट् । प॒रा॒ऽअ॒य॒नम् ।

आ॒ऽव॒र्त॒नम् । नि॒ऽव॒र्त॒नम् । अ॒पि । गो॒पाः । नि । व॒र्त॒ताम् ॥ ५ ॥

योगोपाः गोपालः व्ययनं नष्टानां गवां अन्वेषणार्थं विविधगमनं उदानट् व्याप्नोति अनुभवति यः परायणं परागमनं उदानट् व्याप्नोति वनं प्रति गवां चरणाय गमनमित्यर्थः यश्च आवर्तनं वनचारिणीभिर्गोभिः सह प्रवर्तनमनुभवति योपि गोपाः निवर्तनं गोभिः सह वनात् गृहं प्रति गमनमनुभवति सोपि गोपालः निवर्ततां गोभिः सह वनात् गृहं प्रति क्षेमेणागच्छतु ॥ ५ ॥

अथ षष्ठी—

आनिवर्तनिवर्तयपुनर्नइन्द्रगादेहि । जीवाभिर्भुनजामहै ॥ ६ ॥

आ । नि॒ऽव॒र्त॒ । नि । व॒र्त॒य॒ । पु॒नः । नः । इ॒न्द्र॒ । गाः । दे॒हि॒ ।

जी॒वा॒भिः । भु॒न॒जा॒म॒है ॥ ६ ॥

हे इन्द्र त्वं आनिवर्त आनिवर्तस्व अस्मदभिमुखोभव । ततः अन्यतोगच्छतीर्गाः निवर्तय अस्मदभिमुखीकुरु । एवं कृत्वा च हे इन्द्र त्वं पुनः पश्चात् नोस्मभ्यं गाः देहि प्रयच्छ । त्वया दत्ताभिः जीवाभिः चिरंजीवतीभिः सर्वस्य जीवयित्रीभिर्वा गोभिः भुनजामहै वयं भुंजीमहि । यद्वा भुजिरवान्तर्भावितप्यर्थः देवपितृन् संभोजयेमहि ॥ ६ ॥

अथ सप्तमी-

परिबोविश्वतोदधउर्जाघृतेनपयसा ।

येदेवाःकेचयज्ञियास्तेरय्यासंसृजन्तुनः ॥ ७ ॥

परि । वः । विश्वतः । दधे । ऊर्जा । घृतेन । पयसा । ये । देवाः ।

के । च । यज्ञियाः । ते । रय्या । सम् । सृजन्तु । नः ॥ ७ ॥

हे देवाः विश्वतः सर्वतः स्थितान् वोयुष्मान् ऊर्जागोसंबन्धिना दधिलक्षणेनानेन घृते-
नाज्येन च पयसा क्षीरेण च परिदधे संधारयामि युष्मभ्यं हविर्द्वारेण प्रयच्छामि न केवलमा-
त्मानं पुष्णामीत्यर्थः । एतद् ज्ञात्वा ये के च देवाः यज्ञियायज्ञार्हाः सन्ति ते देवाः नोस्मान्
रय्या मोलक्षणेन धनेन संसृजन्तु संयोजयन्तु ॥ ७ ॥

अथाष्टमी

आनिवर्तनिवर्तयनिनिवर्तनिवर्तय ।

भूम्याश्चतस्रःप्रदिशस्ताभ्यएनानिवर्तय ॥ ८ ॥ १ ॥

आ । निऽवर्तन । वर्तय । नि । निऽवर्तन । वर्तय । भूम्याः । चतस्रः ।

प्रदिशः । ताभ्यः । एनाः । नि । वर्तय ॥ ८ ॥ १ ॥

मंत्रद्रष्टा ऋषिः स्वात्मानं गाश्च संबोध्याह हे मदीयात्मन् त्वं गाः आवर्तय आकारो-
प्यनेनापि संबध्यते मदभिमुखीं कुरु स्तुत्या यागेन च ताः प्रसाद्योपनमयेत्यर्थः । हे गावो-
यूयमपि प्रसाद्यमानाआनिवर्तन आनिवर्तध्वं आभिमुख्येनागच्छत । पुनरप्याह हे मदीयात्मन्
त्वं निवर्तय गोसंचरणस्थानादपगच्छन्तीर्गाः इतोभिर्गन्त्रीः कुरु । यूयमपि हे गावः निवर्त्यमा-
नाः सत्यः निवर्तन निवर्तध्वं । इदानीं स्वात्मागावश्च ऋषिं प्रति ब्रुवते हे ऋषे अहं कुतोगानिव-
र्तयामीति कुतोवयं निवर्तामहइत्यात्मना गोभिश्च पृष्ठः सन्नाह-भूम्याः पृथिव्याः
चतस्रः प्रदिशः चतुःसंख्यापुक्ताः मरुछायादिशः सन्ति ताभ्योदिग्गम्यः एनागाः निवर्तय
हे आत्मन् मदभिमुखीः कुरु । हे गावोयूयमपि ताभ्योदिग्गम्योनिवर्तध्वमिति सामर्थ्याल्लभं ।
यद्वा अन्दैवतपक्षेपि सूक्तार्थो यथाघटते तथा योजना कर्तव्या ॥ ८ ॥

॥ इति सप्तमस्य सप्तमे पथमोवर्गः ॥ १ ॥

भद्रमिति दशर्चं चतुर्थं सूक्तं आद्याएकपदा दशाक्षरा विराट् अग्निमीळेभुजामित्येषा अनुष्टुप् नवमीविराट् दशमीत्रिष्टुप् मध्येषङ्गायत्र्यः इदमादीनां सप्तसुकानामिन्द्रपुत्रः प्रजा पतिपुत्रोवा विमदऋषिः वसुकपुत्रोवसुकदाख्योवा । इदमुत्तरं चाग्नेयं । तथाचानुक्रान्तं—सप्तो-त्तराण्यैन्द्रोविमदः प्राजापत्योवा वासुकोवसुकदा । भद्रं दशाग्नेयंतुगायत्रमाद्यैकपदा पादएव वा शांत्यर्थः परानुष्टुबंत्येविराट्त्रिष्टुभाविति । गृतोविनियोगः ।

तत्र प्रथमा—

भद्रं नो अपिवातय मनः ॥ १ ॥

भद्रं नो अपिवातय मनः ॥ १ ॥

हे अग्ने त्वं नोस्माकं मनः भद्रं शुभयुक्तं अपिवातय अपिरत्रधात्वर्थानुवादी आगमय त्वत्संबन्धिस्तोत्रकरणे प्रेरयेत्यर्थः ॥ १ ॥

अथ द्वितीया—

अग्निमीळेभुजां यविष्ठं शासामित्रं दुर्धरीतुम् ।

यस्य धर्मन्स्वः एनीः सपर्यन्ति मातुर्धः ॥ २ ॥

अग्निम् । ईळे । भुजाम् । यविष्ठम् । शासा । मित्रम् । दुःधरीतुम् ।
यस्य । धर्मन् । स्वः । एनीः । सपर्यन्ति । मातुः । ऊर्धः ॥ २ ॥

भुजां हविर्भुजां देवानां मध्ये यविष्ठं अहन्यहनि अग्निहोत्रादिकर्मार्थं जायमानत्वादतिशयेन युवानं शासा अनुशासनेन मित्रं यस्मादिदं कर्तव्यं इदं न कर्तव्यमिति सर्वमनुशास्ति तस्मात् सर्वस्य मित्रभूतमित्यर्थः । दुर्धरीतुं दुर्धरणीयं संग्रामे शत्रुभिर्दुर्निवारणीयं एवंभूतमग्निं ईळे स्तौ-मि । अपिच यस्याग्नेः धर्मन् धर्मणि अग्निहोत्रादिके कर्मणि स्वः द्युलोकमादित्यं सर्वं देवजातं वा एनीः अन्यः प्रतिगन्धः आहुतयः स्तुतयश्च सपर्यन्ति परिचरन्ति सेवन्ते । यद्वा स्वः सपर्यन्ती-त्यनयोः सामानाधिकरण्यं अत्र स्वरित्ययं सर्वशब्दो निपातः स्वः सर्वे देवाः एनीः आत्मनः प्रतिगन्त्रीः आहुतीः स्तुतीश्च सपर्यन्ति सेवन्ते उपजीवन्तीत्यर्थः । तत्र दृष्टान्तः—लुप्तोपममेतव मातुः गोर्धः क्षीरोपसंहारस्थानं प्रति यथा वत्सा उपजीवन्ति तद्वत् तमग्निमीळइति पूर्वेण सं-बन्धः ॥ २ ॥

अथ तृतीया—

यमासाकूपनीळभासाकेतुवर्धयन्ति ।
भ्राजते श्रेणिदन् ॥ ३ ॥

यम् । आसा । रूपः नीळम् । भासाः केतुम् ।
वर्धयन्ति । भ्राजते । श्रेणिदन् ॥ ३ ॥

स्तोतारो यष्टारश्च आसा स्तुतिहविलक्षणेनोपासनेन यमग्निं वर्धयन्ति कीदृशं रूपनीळं कर्मस्थानं कर्माधारमित्यर्थः भासाकेतुं ज्वालालक्षणज्ञापकं दीप्तिः कर्तारं यच्छब्दश्रुतेः तच्छब्दोऽध्याहार्यः सोमिः श्रेणिदन् श्रोतृभ्यो यष्टृभ्यः अभीष्टफलसमूहप्रदः शत्रुभ्योज्वालापंक्तिप्रदो वा एवंभूतः सन् भ्राजते भासते ॥ ३ ॥

अथ चतुर्थी—

अर्यो विशांगतुरेति प्रयदानं दिवो अन्तान् ।
कविर्भ्रं दीद्यानः ॥ ४ ॥

अर्यः । विशाम् । गातुः । एति । प्र । यत् । आनन् । दितः ।
अन्तान् । कविः । अभ्रम् । दीद्यानः ॥ ४ ॥

विशां यजमानमनुष्याणां अर्यो गन्तव्यः गातुर्गमनशीलोऽग्निर्दीद्यानो दीप्यमानः यद्यदा एति ऊर्ध्वं गच्छति तदा दिवोद्युलोकस्य अन्तान् पर्यन्तान् कविर्मेधावी सोमिः प्रानट् प्रकर्षेण व्याप्नोति अभ्रं मेघोपलक्षितमन्तरिक्षं च व्याप्नोति ॥ ४ ॥

अथ पंचमी—

जुषद्भ्यामानुषस्योर्ध्वस्तस्थारुभ्वायज्ञे ।
मिन्वन्तसद्मपुरेति ॥ ५ ॥

जुषत् । हव्या । मानुषस्य । ऊर्ध्वः । तस्थौ । ऋभ्वा । यज्ञे ।
मिन्वन् । सद्म । पुरः । एति ॥ ५ ॥

मानुषस्य यजमानस्य यज्ञे यजनीये यागे हव्या हव्यानि हवींषि जुषव सेवमानोग्निः
ऋष्या उरुभूतः बहुज्वालोपेतऊर्ध्वः तस्थौ उत्तिष्ठति ऊर्ध्वं ज्वलतीत्यर्थः । अपिच योग्निः पुरः
प्राग्वंशादारभ्य सन्न सदनं सौमिकीं वेदिं मित्वन् पुरः पुरस्तात् उत्तरवेदिशालामुत्तीयात्
प्रणीयमानः सन् एति गच्छति ॥ ५ ॥

अथ षष्ठी—

सहिक्षेमोहविर्यज्ञःश्रुष्टीदस्यगातुरेति ।
अग्निदेवावाशीमन्तम् ॥ ६ ॥ २ ॥

सः । हि । क्षेमः । हविः । यज्ञः । श्रुष्टी । इत् । अस्य । गातुः ।
एति । अग्निम् । देवाः । वाशीमन्तम् ॥ ६ ॥ २ ॥

यत्कलक्षणविशिष्टोग्निः ह्रीत्येतदवधारणे सएवाग्निः क्षेमः कुशलहेतुः सर्वस्य परिपाल-
नहेतुरित्यर्थः हविः पुरोडाशादिकं च सएव हविषः तन्निमित्तत्वात् यज्ञः यागोपिसएव तस्यापि
तद्धेतुत्वात् । किंच श्रुष्टीत् क्षिप्रमेव अस्याग्नेः गातुर्गमनशीलः अधिष्ठात्रात्मा एति देवानामाह्वानार्थं
गच्छति । गत्वा च प्रत्यागच्छन्तं वाशीमन्तं स्तुतिलक्षणया वाचोपेतं अग्निं प्रतिदेवाः अपि-
गच्छन्तीतिशेषः ॥ ६ ॥

॥ इति सप्तमस्य सप्तमे द्वितीयोवर्गः ॥ २ ॥

अथ सप्तमी—

यज्ञासाहंदुवइषेग्निपूर्वस्यशेवंस्य । अद्रेःसूनुमायुमाहुः ॥ ७ ॥

यज्ञसहम् । दुवः । इषे । अग्निम् । पूर्वस्य । शेवंस्य ।

अद्रेः । सूनुम् । आयुम् । आहुः ॥ ७ ॥

अत्रैकवाक्यतायै यत्तच्छब्दावध्याहार्यौ । अपरोर्ध्वः पूर्वं व्याख्येयः, आयुं देवा-
नामाह्वानार्थं दूत्येन गन्तारं यमग्निं अद्रेः सूनुं अश्मनः पुत्रं आहुः । त्वमद्वास्त्वमश्मनस्पर्णीत्ये-
वमादयोमंत्राः वदन्ति । यज्ञसहं यागस्यबोद्धारं धारयितारमित्यर्थः तमग्निं अभिलक्ष्य दुवः प-

रिचरणं इषे इच्छामि । किमर्थं पूर्वस्य अत्र पूर्वशब्दउत्कृष्टवाची उत्कृष्टस्य शेवस्य स्वर्गापवर्ग-
लक्षणसुखस्य प्राप्त्यर्थमिति शेषः ॥ ७ ॥

अथाष्टमी—

नरो॒येकेचा॒स्मदाविश्वेत्तेवा॒मआस्युः । अ॒ग्निह॒विषा॒वर्धन्तः ॥ ८ ॥

नरः । ये । के । च । अ॒स्मत् । आ । विश्वा । इत् । ते । वा॒मे ।
आ । स्युरिति स्युः । अ॒ग्निम् । ह॒विषा । वर्धन्तः ॥ ८ ॥

नरोनेतारः ये के च ये केचित् पुत्रपौत्रादयः अस्मदस्माकं सन्ति आकारः पूरकः ते
पुत्रपौत्रादयः वामे वननीये संभजनीये विश्वेत् विश्वस्मिन्नेव पश्यादिधने आस्युः आसमन्ता-
द्भवेयुः उपविशेयुरित्याशास्महे । किंकुर्वन्तः अग्निं अंगनादिगुणविशिष्टं देवं हविषा पुरोडाशा-
दिकेन वर्धन्तः वर्धयन्तः ॥ ८ ॥

अथ नवमी—

कृ॒ष्णःश्वेतो॑रु॒षोयामो॑अस्यब्र॒ध्नऋ॒ज्रउ॒तशो॒णो॒यश॑स्त्वान् ।
हिर॑ण्यरूपंजनिताजजान ॥ ९ ॥

कृ॒ष्णः । श्वे॒तः । अ॒रुषः । यामः । अ॒स्य । ब॒ध्नः । ऋ॒ज्रः । उ॒त ।
शो॒णः । यश॑स्त्वान् । हिर॑ण्यरूपम् । जनिता । ज॒जान् ॥ ९ ॥

अत्र यच्छब्दमध्याहृत्य योज्यं यामः याति गच्छत्यस्मिन्निति यामोरथः प्रजापतिना
निर्मितः कीदृशः कृष्णः असितवर्णः श्वेतः सितवर्णः अरुषः आरोचमानः ब्रध्नोमहान् ऋज्रः
ऋजुगामी उतापिच शोणोरक्तवर्णः यशस्वान् कीर्तिमान् यद्वा यश इति धननाम हविलक्षणे-
न धनेन युक्तः हिरण्यरूपं सुवर्णसदृशं तं रथं अस्याग्रेरर्थाय जनिता सर्वस्य जगतोजनयि-
ता प्रजापतिः जजान जनयामास अस्मै दत्तवानित्यर्थः । कथमेकस्यैव रथस्य कृष्णादिनाना-
रूपत्वं संभवतीति चेत् अग्नेः सामर्थ्यातिशयेन संभवतीत्यर्थः । यद्वा हिरण्यरूपमिति रथवा-
चिना शब्देन सह सामानाधिकरण्यात् कृष्णादिशब्दाः द्वितीयान्तत्वेन योज्याः अत्र सर्वगु-
णोक्त्यर्थवत्तयाग्निः स्तूयतइत्यर्थः ॥ ९ ॥

अथ दशमी—

ए॒वा॒न॑ते॒अ॒ग्ने॒वि॒म॒दो॒म॒नी॒षाम॒ूर्जो॒न॒पा॒द्म॒ते॒भिः॒स॒जो॒षाः॑ ।

गिर॒आ॒व॒क्ष॒त्सु॒म॒ती॒रि॒या॒न॒इ॒ष॒मूर्ज॑सु॒क्षि॒ति॒वि॒श्व॒मा॒भाः॑ ॥ १० ॥ ३ ॥

ए॒व । ते॑ । अ॒ग्ने । वि॒द्म॒दः । म॒नी॒षाम् । ऊ॒र्जः । न॒पा॒त् । अ॒मृ॒ते॒भिः ।

स॒जो॒षाः । गिरः॑ । आ । व॒क्ष॒त् । सु॒द्म॒तीः । इ॒या॒नः । इ॒ष॒म् ।

ऊ॒र्जम् । सु॒क्षि॒तिम् । वि॒श्व॒म् । आ । अ॒भा॒रि॒त्य॒भाः॑ ॥ १० ॥ ३ ॥

एव एवमुक्तप्रकारेण हे ऊर्जोनपात् ओषधिवनस्पतिपितुभूतस्यान्नस्य पौत्र हे अग्ने अमृ-
तेभिः अमृतैर्हविर्लक्षणैरन्नैः सजोषाः संगतो विमदो नाम ऋषिः मनीषां प्रकृष्टां बुद्धिं कामयमा-
नः सन् ते तुभ्यं गिरः स्तुति लक्षणावाचः आवक्षत् आभिमुख्येनोक्तवान् वक्तेच्छन्दसि लेटि
रूपं ततस्त्वं एतत् ज्ञात्वा सुमतीरियानः शोभनलक्षणाबुद्धीस्तंगमयन् इषमन्नं ऊर्जं क्षीरादिकं
रसं च सुक्षितिं शोभननिवासं यद्वा क्षितयो मनुष्याः शोभनपुत्रपौत्रादिकं यत्किंचिद्देयमस्ति त-
द्विश्वं धनं च आभाः तस्मै विमदाय आहर देहि ॥ १० ॥

॥ इति सप्तमस्य सप्तमे तृतीयेवर्गः ॥ ३ ॥

आग्निं इत्यष्टर्चं पंचमं सूक्तं आस्तारपंक्तिच्छन्दस्कं आद्यौ द्वौ गायत्रौ पादौ ततो द्वौ
जागतौ सा आस्तारपंक्तिः ऋषिदेवते पूर्ववत् । तथा चानुक्रान्तं—आग्निनाष्टावास्तारपांकमिति ।
पृष्ठचस्य चतुर्थेहनि आग्निं स्ववृत्तिभिरित्याज्यमिति । महाव्रते आग्निमारुते यावतीस्त्वृक्ष इलां
दं साम स्तुवीरन् तदानीमादितस्तावत्यऋचो नुरूपायाः सूत्रितंच—यदि लादं भूयसीषु चेत स्तु-
वीरन्नाग्निं स्ववृत्तिभिरिति तावती नुरूप इति ।

तत्र प्रथमा—

आ॒ग्निं॒न॒स्व॒वृ॒त्ति॒भिर्हो॑ता॒रि॒त्वा॒वृ॒णी॒महे॑ ।

य॒ज्ञाय॑स्ती॒र्ण॒वा॒हि॒षे॒विवो॒मदेशि॑र॒पा॒व॒क॒शो॒चि॒ष॒विव॑क्ष॒से ॥ १ ॥

आ । अ॒ग्निम् । न । स्व॒वृ॒क्तिः॑भिः । हो॒तार॑म् । त्वा । वृ॒णी॒म॒हे ।
 य॒ज्ञाय॑ । स्ती॒र्ण॑ऽर्वा॒हिषे॑ । वि । वः । म॒दे । शी॒रम् ।
 पा॒व॒कः॑शोचिषम् । वि॒वक्ष॑से ॥ १ ॥

हे अग्ने वः तव स्वभूते विमदे एतदाख्ये ऋषौ मयि इयं स्तुतिः प्रवृत्तास्ति नेति संप्रत्यर्थे अतोवयमिदानीं स्ववृक्तिभिः स्वयं कृताभिः दोषवर्जिताभिः स्तुतिभिः होतारं देवानामाह्वतारं होमनिष्पादकं वा अग्निं त्वा त्वां आवृणीमहे आभिमुख्येन संभजामहे । किमर्थं स्तीर्णबर्हिषे यज्ञाय तादर्थ्ये चतुर्थी यज्ञार्थं कीदृशं शीरं ओषध्यादिषु सर्वत्रानुशायिनं पावकशोचिषं शोधकदीप्तिं विवक्षसे महन्नामैतत् हे अग्ने त्वमपि महान् भवसि यद्वा विमदे यज्ञस्य संबन्धिनः सोमस्य पानजन्यविविधमदार्थं त्वामावृणीमह इति योज्यं ॥ १ ॥

अथ द्वितीया—

त्वा॒मु॒ते॒स्त्वा॒भु॒वः॑ शु॒भन्त्य॑श्व॒राध॑सः ।
 वे॒ति॒त्वा॒मु॒प॒से॒च॒नी॒ वि॒वो॒म॒द॒ऋ॒जी॒ति॒र॒ग्र॒ आ॒हु॒ति॒र्वि॒वक्ष॑से ॥ २ ॥

त्वाम् । उँ इति । ते । सु॒॒आ॒भु॒वः । शु॒भन्ति॑ । अ॒श्व॒राध॑सः । वे॒ति॑ ।
 त्वाम् । उ॒प॒से॒च॒नी॑ । वि । वः । म॒दे । ऋ॒जी॒तिः ।
 अ॒ग्ने । आ॒हु॒तिः । वि॒वक्ष॑से ॥ २ ॥

स्वाभुवः स्वप्रकाशेन दीप्यमानाः अश्वराधसोव्याप्तधनाः ते यजमानाः हे अग्ने त्वाम् त्वामेव शुभन्ति शोभयन्ति यज्ञेहविर्भिर्दीपयन्तीत्यर्थः । किंच उपसेचनी तवोपरिक्षरणशीला ऋजीतिः ऋजुगामिनी हूयमाना आहुतिः हे अग्ने त्वां वेति गच्छति । किमर्थं वस्तव विमदे मदनमित्ते तृप्त्यर्थमित्यर्थः । किंच त्वमपि विवक्षसे महान् भवसि ॥ २ ॥

अथ तृतीया—

त्वे॒ध॒र्माण॑आ॒स॒ते॒जु॒हू॒भिः॑सि॒ञ्च॒ती॒रि॒व ।
 कृ॒ष्णा॒रू॒पा॒ण्य॒र्जु॒ना॒ वि॒वो॒म॒दे॒वि॒श्वा॒ अ॒धि॒श्रि॒यो॒धि॒षे॒ वि॒वक्ष॑से ॥ ३ ॥

त्वे इति । धर्माणः । आसते । जुहूभिः । सिञ्चतीः इव । कृष्णा ।
रूपाणि । अर्जुना । वि । वः । मदे । विश्वाः । अधि ।
श्रियः । धिषे । विवक्षसे ॥ ३ ॥

धर्माणो यज्ञस्य धारयितारऋविजः जुहूभिः संपूर्णाहुतिभिर्होमपात्रैः त्वे त्वामेव आसते
सेवन्ते । तत्र दृष्टान्तः—सिञ्चतीरिव वृष्टिलक्षणाः पृथिवीं सिञ्चन्त्य आपः अग्नीन् यथा स्वपितृत्वेन
सेवन्ते तद्वत् । अग्रे राप इति श्रुतेः । तस्यापां पितृत्वं । यद्वा जुहूभिः सिञ्चतीरिव सिञ्चमाना आहु-
तय इव धर्मणः त्वया धार्यमाणारश्मयः त्वे त्वयि आसते निवसन्ति । हे अग्ने त्वं कृष्णा कृ-
ष्णवर्णानि अर्जुना अर्जुनानि श्वेतवर्णानि ज्वालान्तर्गतरूपाणि च विश्वाः सर्वाः श्रियः शोभा-
अधिधिषे अधिकं यथा भवति तथा धारयसि किमर्थं वोयुष्माकं सर्वेषां देवानां विमदे वि-
विधसो मपानजन्यमदार्थं यत एवमतः विवक्षसे त्वं महान् भवसि ॥ ३ ॥

अथ चतुर्थी—

यमग्ने मन्यसे रयिं सहसा वन्नमर्त्य ।
तमानो वाजसातये विवो मदे यज्ञेषु चित्रमाभरा विवक्षसे ॥ ४ ॥
यम् । अग्ने । मन्यसे । रयिम् । सहसा इव । अमर्त्य ।
तम् आ । नुः । वाजसातये । वि । वः । मदे । यज्ञेषु ।
चित्रम् । आ । भरा । विवक्षसे ॥ ४ ॥

हे अमर्त्य अमरणधर्मन् सहसा वन्न वलवन् एवंभूत हे अग्ने त्वं यं रयिं मन्यसे सर्वेषु
धनेषु यद्धनं वरिष्ठमिति जानासि चित्रं चायनीयं रयिं नोस्माकं । वाजसातये अन्तलाभाय
आभरा आहर प्रयच्छ । किमर्थं वोयुष्माकं सर्वेषां देवानां यज्ञेषु विमदे विविधसो मादिह वि-
र्जन्यमदनिमित्ते यागेषु नानाप्रकारैर्हविर्भिर्युष्माकं तर्पणायत्यर्थः । त्वमपि विवक्षसे महान् भ-
वसि ॥ ४ ॥

अथ पञ्चमी—

अग्निर्जातो अथर्वणा विदद्वि श्वानि काव्या ।
भुवंहूतो विवस्वतो विवो मदे प्रियो यमस्य काम्यो विवक्षसे ॥ ५ ॥ ४ ॥

अ॒ग्निः । जा॒तः । अथ॑र्वणा । वि॒दत् । वि॒श्वानि॑ । का॒व्या ।
 भुव॑त् । दू॒तः । वि॒वस्व॑तः । वि । वः । म॒दै । प्रि॒यः ।
 य॒मस्य॑ । का॒म्यः । वि॒वक्ष॑से ॥ ५ ॥ ४ ॥

अथर्वणा एतच्चाग्रा ऋषिणा जातो जनितोऽग्निः कथमवगम्यते । त्वामग्नेषु ऋषिरादध्यथर्वा-
 निरमन्थतेति मंत्रान्तरात् । विश्वानि समस्तानि काव्या काव्यानि स्तोतृकर्माणि विदत् वेत्ति
 विवस्वतो यजमानस्य दूतः देवानामाह्वानार्थं भुवत् भवति । किंच यमस्य संयन्तुः यजमानस्य
 प्रियः इष्टः सन् काम्यः कमनीयः प्रार्थनीयो भवतीत्यर्थः । शिष्टं स्पष्टं ॥ ५ ॥

॥ इति सप्तमस्य सप्तमे चतुर्थोऽवर्गः ॥ ४ ॥

अथ षष्ठी—

त्वा॒य॒ज्ञेष्वी॒ळते॒ग्ने॒प्रय॑त्य॒ध्वरे॑ ।
 त्वं॒वसू॑नि॒का॒म्या॒वि॒वो॒मदे॑वि॒श्वा॒दधा॑सि॒दा॒शुषे॑वि॒वक्ष॑से ॥ ६ ॥
 त्वाम् । य॒ज्ञेषु॑ । ई॒ळते॒ । अ॒ग्ने । प्र॒य॒ति । अ॒ध्वरे॑ ।
 त्वम् । वसू॑नि । का॒म्या । वि । वः । म॒दै । वि॒श्वा ।
 द॒धा॒सि । दा॒शुषे॑ । वि॒वक्ष॑से ॥ ६ ॥

हे अग्ने त्वां प्रयति प्रकर्षेण गच्छति वर्तमाने अध्वरे यागे यज्ञेषु यजनीयेषु हविःषु
 आसन्नेषु सत्सु ईळते ऋत्विग्यजमानाः स्तुवन्ति । अपिच हे अग्ने त्वं विश्वा विश्वानि
 काम्या काम्यानि कमनीयानि वसूनि धनानि दाशुषे हविर्दत्तवते यजमानाय विमदे सोमा-
 दिहविर्जन्यतृप्तौ सत्यां दधासि प्रयच्छसि अतः कारणाद्विवक्षसे त्वं महान् भवसि ॥ ६ ॥

अथ सप्तमी—

त्वा॒य॒ज्ञेष्वि॒ष्टत्वि॑जं॒चारु॑म॒ग्नेनि॑पेदिरे ।
 घृ॒तप्र॑तीकं॒मनु॑षो॒वि॒वो॒मदेशु॑कंचेति॒ष्टम॑क्षभिर्वि॒वक्ष॑से ॥ ७ ॥

त्वाम् । यु॒ज्ञेषु॑ । ऋ॒त्विज॑म् । चारु॑म् । अ॒ग्ने । नि । से॒दिरे॑ ।
घृत॑प्रतीकम् । मनु॑षः । वि । वः । मदे॑ । शु॒क्रम् ।
चेति॑ष्ठम् । अ॒क्ष॒क्षिः । वि॒वक्ष॑से ॥ ७ ॥

हे अग्ने त्वां मनुषोमनुष्याः यजमानायज्ञेषु यागेषु निषेदिरे नियमेन स्थापयन्ति । कीदृशं ऋत्विजं होतृनामकं चारुं रमणीयं घृतप्रतीकं आज्याहुतिपूर्णमुखं शुक्रं ज्वलन्तं अक्षभिर्व्यसिः तेजोभिः चेतिष्ठं अतिशयेन ज्ञातारं । किमर्थं विवोमदे तव सोमादिहविर्जन्यविविधतृप्त्यर्थं यस्मादेवं तस्माद्विवक्षसे महान् भवसि ॥ ७ ॥

अथाष्टमी—

अ॒ग्नेशु॒क्रेण॑शो॒चिषो॑रुप्र॒थय॑सेबृ॒हत् ।
अ॒भि॒क्रन्द॑न् वृ॒षाय॑से॒विवो॑मदे॒गर्भ॑दधा॒सि जा॒मिषु॑ वि॒वक्ष॑से ॥ ८ ॥ ५ ॥

अ॒ग्ने । शु॒क्रेण॑ । शो॒चिषा॑ । उ॒रु । प्र॒थय॑से । बृ॒हत् ।
अ॒भि॒क्रन्द॑न् । वृ॒ष॒य॑से । वि । वः । मदे॑ । गर्भ॑म् ।
द॒धा॒सि । जा॒मिषु॑ । वि॒वक्ष॑से ॥ ८ ॥ ५ ॥

हे अग्ने बृहत् महास्त्वं शुक्रेण दीप्तेन शोचिषा तेजसा उरु प्रथयसे विस्तीर्णं यथा भवति तथा प्रख्यातो भवसि । किंच अभिक्रन्दन् आभिमुख्येन युद्धार्थं शत्रूनाह्वयन् वृषायसे वृषइवाचरसि युद्धकाले दर्पितवृषइव रोरुवद्भवसीत्यर्थः । त्वं माध्यमिकः सन् जामिषु भग्नीभूतास्वोषधीषु गर्भं बीजलक्षणं दधासि वृष्टिद्वारेण धारयसि । एकस्मात् प्रजापतेः सकाशात् उद्भूतत्वादश्वयोषध्योर्जामित्वं उपचर्यते । कस्मिन् सति विवोमदे तव विविधसोमादिहविर्जन्यमदे संजाते सति । यस्मात् एवं रूतवानसि तस्मात् त्वं विवक्षसे महान् भवसि विवक्षस इति महन्नाम वक्तेर्वा सन्नन्तस्य रूपं इति ॥ ८ ॥

॥ इति सप्तमस्य सप्तमे पञ्चमोऽवर्गः ॥ ५ ॥

कुहेति पञ्चदशर्चं षष्ठं सूक्तं ऐन्द्रं पञ्चदशी त्रिष्टुप् पञ्चमीसप्तमीनवम्यस्तिस्रोऽनुष्टुभः शिष्टाः पुरस्ताद्ग्रह्यः आद्यद्वादकव्यष्टकवतीपुरस्ताद्ग्रहती पूर्ववदृषिः । तथा चानुक्रान्तं—कुहपंचो-

ना पुरस्ताद्दार्हतं त्रिष्टुबन्तं त्वंत्याचिदानस्त्वंनोनुष्टुभइति । चतुर्थेहनि निष्केवल्ये एतत्सूक्तं ।
सूत्रितंच—कुहश्रुतइन्द्रोयुध्मस्यतइति निष्केवल्यमिति ।

तत्र प्रथमा—

कुहंश्रुतइन्द्रःकस्मिन्अद्यजनेमित्रोनश्रूयते ।

ऋषीणांवायःक्षयेगुहावाचर्क्षेगिरा ॥ १ ॥

कुहं । श्रुतः । इन्द्रः । कस्मिन् । अद्य । जने । मित्रः । न । श्रूयते ।

ऋषीणाम् । वा । यः । क्षये । गुहा । वा । चर्क्षे । गिरा ॥ १ ॥

अद्यास्मिन् दिने इन्द्रः कुह कुत्र स्थाने श्रुतो विश्रुतः प्रख्यातः कस्मिन् जने यजमाने
इज्यत्वेन स्तुत्यत्वेनावस्थितः श्रूयते प्रख्यायते । तत्रदृष्टान्तः—मित्रोन सूर्यइव सखेव वा तद्वत् ।
यइन्द्रऋषीणां भृगवादीनां क्षये निवासे आश्रमे गुहावा गुहायामरण्ये वा गिरा स्तुतिलक्षणया
वाचा चर्क्षे अत्यर्थमाकृत्यते अत्यर्थं स्तूयतइत्यर्थः । सइन्द्रः कुह श्रुतइति पूर्वेण संबन्धः ॥ १ ॥

अथ द्वितीया—

इहश्रुतइन्द्रोअस्मेअद्यस्तवेववज्रीचीषमः ।

मित्रोनयोजनेन्वायशश्चक्रेअसाम्या ॥ २ ॥

इह । श्रुतः । इन्द्रः । अस्मे इति । अद्य । स्तवे । वज्री । ऋचीषमः ।

मित्रः । न । यः । जनेषु । आ । यशः । चक्रे । असामि । आ ॥ २ ॥

इहास्मिन् यज्ञे इन्द्रः श्रुतः प्रख्यातः अद्यास्मिन् दिवसे अस्मे अस्माभिः स्तवे स्तूयते ।
कीदृशः वज्री वज्रवान् ऋचीषमः । यद्यावइन्द्रतेशतंशतंभूमिरुतस्युः नत्वावज्रिन्जित्यादिकया
स्तुत्या समानगुणइत्यर्थः । यइन्द्रः मित्रोन सूर्यइव स्निग्धइव वा जनेषु स्तोतृषु जनेषु यशः
अन्नं कीर्तिं च वा चक्रे करोति । कीदृशं असामि असाधारणं सइन्द्रः अस्माभिः स्तूयतइति
पूर्वेण संबन्धः ॥ २ ॥

अथ तृतीया—

महोयस्पतिः शवसो असा म्यामहो नृम्णस्य तूतुजिः ।

भर्ता वज्रस्य धृष्णोः पिता पुत्रमिव प्रियम् ॥ ३ ॥

महः । यः । पतिः । शवसः । असामि । आ । महः ।

नृम्णस्य । तूतुजिः । भर्ता । वज्रस्य । धृष्णोः ।

पिता । पुत्रमइव । प्रियम् ॥ ३ ॥

यइन्द्रः महोमहतः शवसो बलस्य पतिः ईश्वरः असा म्या आङ् मर्यादायां आसमाप्तेः
अनन्तगुणइत्यर्थः महोमहतो नृम्णस्य धनस्य च तूतुजिः स्तोतृभ्यः प्रेरकः । किंच धृष्णोः
शत्रूणां धर्षकस्य वज्रस्य स्वकीयस्यायुधस्य भर्ता यइन्द्रो धारयिता सइन्द्रोऽस्मान्पात्विति शेषः ।
तत्र दृष्टान्तः—पिता पुत्रमिव प्रियं यथा पिता प्रियं ईप्सितं सुतं पाति तद्वत् ॥ ३ ॥

अथ चतुर्थी—

युजानो अश्वा वातस्य धुनी देवो देवस्य वज्रिवः ।

स्यन्ता पथा विरुक्मता सृजानस्तोष्यध्वनः ॥ ४ ॥

युजानः । अश्वा । वातस्य । धुनी इति । देवः । देवस्य । वज्रिवः ।

स्यन्ता । पथा । विरुक्मता । सृजानः । स्तोषि । अध्वनः ॥ ४ ॥

हे वज्रिवः वज्रवज्जिन्द्र एकोमत्वर्थी यो नुवादकः देवो द्योतमानस्त्वं देवस्य द्योतमानस्य
वातस्य वायोः धुनी प्रेरकौ वायोरपिश्रीघ्रगामिनावित्यर्थः अश्वा अश्वौ त्वदीयौ हरिनामकौ
युजानः स्वरथे संयोजयन् । कीदृशौ विरुक्मता विरोचनवता पथा मार्गेण स्यन्ता स्यन्तौ ग-
च्छन्तौ अध्वनः युद्धे गमनमार्गान् सृजानः उत्पादयन् स्तोषि सततं स्तूयसे ॥ ४ ॥

अथ पंचमी—

त्वं त्याचि द्वा तस्याश्वा गां कृज्जात्मना वहध्वै ।

ययोर्देवो न मर्त्यो यन्तान किं विदाय्यः ॥ ५ ॥ ६ ॥

अथ नवमी—

त्वंन॑इन्द्रशूरशूरैरु॒तत्वोता॑सोब॒र्हणा॑ ।

पुरु॒त्राते॒विपु॑र्तयो॒नव॑न्तक्षो॒णयो॑यथा ॥ ९ ॥

त्वम् । नः । इन्द्र । शूर । शूरैः । उत । त्वाऽऽतासः । बर्हणा ।

पुरु॒त्रा । ते । वि । पु॒र्तयः । नव॑न्त । क्षो॒णयः । यथा ॥ ९ ॥

हे शूर विक्रान्तेन्द्र त्वं शूरैः भटैः मरुद्भिः सहितः सन् नोस्मान् पाहीति शेषः उत अपि च त्वोतासः त्वया रक्षितावयं बर्हणा परिवर्हणायां शत्रूणां हिंसायां समर्थाभवेम । किंच ते त्वदीया पूर्वयः कामानां पूरणानि ईप्सितार्थप्रदानानि पुरुत्रा बहून् स्तोतृन् विनवन्त विविधं व्यामुवन्ति क्षोणयः मनुष्यनामैतत् मनुष्याः स्वकीयं स्वामिनं सेवार्थं यथाव्यामुवन्ति तद्वत् ॥ ९ ॥

अथ दशमी—

त्वंतान्दृ॒त्रह॑त्ये॒चोद॑यो॒नृन्का॑र्पा॒णेशूर॑वज्रि॒वः ।

गुहा॒यदी॒कवी॑नां॒विशां॑नक्ष॒त्रश॑वसाम् ॥ १० ॥ ७ ॥

त्वम् । तान् । दृ॒त्रह॑त्ये । चो॒दयः । नृन् । का॒र्पा॒णे । शूर ।

वज्रि॒वः । गुहा॑ । यदि । क॒वी॒नाम् । वि॒शाम् ।

नक्ष॒त्रश॑वसाम् ॥ १० ॥ ७ ॥

हे वज्रिवः वज्रधर शूरेन्द्र त्वं कार्पाणे असिः कृपाणः तेन कार्यं युद्धं कार्पाणं तस्मिन् दृत्रहत्ये शत्रुहननार्थं नृन् नरान् तान् प्रसिद्धान् मरुद्गणान् चोदयः चोदयसि प्रेरयसि यदि यदा त्वं कवीनां मेधाविनां नक्षत्रशवसां देवान् प्रतिगच्छत् स्तोत्रबलानां विशां स्तोत्रजनानां संबन्धीनि गुहा गुहानि गूढानि गुणैः संवृतानि स्तोत्राणि शृणोषीति शेषः तदाप्रेरयसीति पूर्वोक्तान्वयः ॥ १० ॥

॥ इति सप्तमस्य सप्तमे सप्तमोवर्गः ॥ ७ ॥

अथैकादशी—

म॒क्षूता॑त॒इन्द्र॑दा॒नाम॑सआ॒क्षा॒णेशूर॑वज्रि॒वः ।

यद्द॒शुष्ण॑स्यद॒म्भयो॑जा॒तंवि॒श्वंस॒याव॑भिः ॥ ११ ॥

मक्षु । ता । ते । इन्द्र । दानऽअमसः । आक्षाण । शूर ।
वज्रिऽवः । यत् । ह । शुष्णस्य । दम्भयः । जातम् ।
विश्वम् । स्यावऽभिः ॥ ११ ॥

हे शूर विक्रान्त वज्रिवः वज्रोपेतैन्द्र दानामसः दानकर्मणः स्तोतृभ्यः सततमभीष्टफल-
प्रदस्येत्यर्थः ते तव स्वभूतानि मक्षु क्षिपाणि अविलंबितानि क्षिप्रकारणयुक्तानीत्यर्थः आ-
क्षाणे योद्धृभिर्व्याप्यमाने त्वय्यवस्थितानि ता तानि कर्माणि स्तोतारः स्तुवन्तीति शेषः सप्ता-
वभिः सह यातुभिर्मरुद्भिः सहितस्त्वं यद्ध यस्य प्रसिद्धस्य शुष्णस्यासुरस्य विश्वं जातं स-
र्वमपत्यजातं दंभयः अदंभयः हिंसितवानसि यद्वा एवमादीनि यानि खलु कर्माणि सन्ति ता-
नि स्तुवन्तीति पूर्वेण संबन्धः ॥ ११ ॥

अथ द्वादशी—

माकुध्यगिन्द्रशूरवस्वीरस्मेभूवन् अभिष्टयः ।
वयंवयन्तआसांसुम्नेस्यामवज्रिवः ॥ १२ ॥

मा । अकुध्यक् । इन्द्र । शूर । वस्वीः । अस्मे इति । भूवन् । अभिष्टयः
वयमऽवयम् । ते । आसाम् । सुम्ने । स्याम । वज्रिऽवः ॥ १२ ॥

हे शूर विक्रान्तेन्द्र अस्मे अस्माकं स्वभूताः वस्वीर्महत्यः अभिष्टयः आभिमुख्येष्टयः
इज्याः यद्वा आभिमुख्येच्छा अभीप्सितप्रार्थनाः कुध्यक् कुत्सिताः विफला इत्यर्थः माभूवन् ।
किं तर्हि हे वज्रिवः वज्रिन्निन्द्र ते तव प्रसादात् वयंवयमृत्विग्यजमामाः द्विर्वचनमतत्त्वराप्रद-
र्शनार्थं आसामिज्यामिच्छानां वा संबन्धिनि सुम्ने सुखे अवस्थिताः स्याम भवेम वयमभिष्टि-
ज्येन दृष्टादृष्टसुखेन युक्ताः शीघ्रं भवेमेत्याशास्महे इत्यर्थः ॥ १२ ॥

अथ त्रयोदशी—

अस्मेतातइन्द्रसन्तुसत्याहिंसन्तीरुपस्पृशः ।
विद्यामयासांभुजोधेनूनांनवज्रिवः ॥ १३ ॥

अस्मे इति । ता । ते । इन्द्र । सन्तु । सत्या । अहिंसन्तीः । उपस्पृशः ।
विद्याम् । यासाम् । भुजः । धेनुनाम् । न । वज्रिऽवः ॥ १३ ॥

हे इन्द्र अस्मे अस्माकं स्वभूताः ता सत्या इत्युभयत्र प्रथमाबहुवचनस्य छान्दसआकारः सन्नि निर्देशस्याविशेषणत्वात् तास्तादृश्यः उपस्पृशः त्वामुपगम्य स्पृशन्तीत्युपस्पृशः स्तुतयः ते तव प्रसादात् सत्या सत्याः सन्तु यथार्थाभवन्तु तव सद्गुणग्राहिण्यइत्यर्थः । अपिच अहिंसन्तीः त्वां अहिंसन्त्यश्च भवन्तु सतिस्तुतित्वादनुद्वेजयन्त्यश्च भवन्त्वित्यर्थः । हे वज्रिव इन्द्र यासां स्तुतीनां संबन्धेन भुजोदृष्टादृष्टान् भोगान् विद्याम वयं लभेमहि । तत्र दृष्टान्तः—धेनूनां न गवां क्षीरादिभोगान् यथा गोस्वामी लभते तद्वत् । ताः सत्याभवन्त्विति पूर्वोणान्वयः ॥ १३ ॥

अथ चतुर्दशी—

अहस्तायदपदीवर्धतक्षाः शचीभिर्वेद्यानाम् ।

शुष्णं परिप्रदक्षिणि विश्वायवे निशि श्रथः ॥ १४ ॥

अहस्ता । यत् । अपदी । वर्धत । क्षाः । शचीभिः । वेद्यानाम् ।

शुष्णम् । परि । प्रदक्षिणित् । विश्वः । आयवे । नि । शिश्रथः ॥ १४ ॥

हे इन्द्र यद्यदा क्षाः भूमिः अहस्ता पाणिरहिता अपदी चरणवर्जिता च अमनुष्यकर्मकेत्यर्थः वेद्यानां स्तोत्रयोग्यानां त्वत्प्रभृतीनां देवानां संबन्धिभिः शचीभिः कर्मभिर्वर्धत अवर्धत धनधान्यादिभिः समृद्धेत्यर्थः । तदा त्वं परिप्रदक्षिणित् एवंभूतां पृथिवीं परिवेष्ट्य प्रदक्षिणं यथा भवति तथा स्थितं शुष्णमसुरं विश्वायवे तादृश्यं चतुर्थी सर्वत्राप्रतिहतगामिनः एतदाख्यस्य और्वशेयराज्ञोर्थाय विशिश्रथः नितरां ताडितवानसि । यद्वा यदा शुष्णस्याच्छादनार्थं हस्तपादवर्जिता काचित् पृथिवी वेदितव्यानामसुराणां मायारूपैः कर्मभिः शुष्णं असुरं वेष्ट्य प्रदक्षिणं यथा भवति तथावस्थितावर्धत तदानीं तां मायोत्पादितां पृथिवीं विश्वायवे सर्वव्यापकस्य मरुद्गणस्य प्रवेशनार्थं निशि श्रथः नितरां हतवानसि ॥ १४ ॥

अथ पंचदशी—

पिबापिबेदिन्द्रशूरसोमं मारिषण्योवसवानवसुः सन् ।

उतत्रायस्व गृणतोमघोनो महश्चरायोर्वतस्कधीनः ॥ १५ ॥ ८ ॥

पिब॑पिब । इत् । इन्द्र॑ । शूर॑ । सोम॑म् । मा । रि॒ष॒ण्यः ।
व॒स॒वान् । वसुः॑ । सन् । उ॒त । त्रा॒य॒स्व । गृ॒ण॒तः । म॒घो॒नः ।
म॒हः । च । रा॒यः । रे॒वतः॑ । कृ॒धि । नः ॥ १५ ॥ ८ ॥

पिबपिबेति वीप्सा अतित्वराप्रदर्शनार्थं हे शूर वीरेन्द्र त्वं अभिषुतं सोमं शीघ्रं पिब
यागकालातिपातौयावन्न भवति तावच्छीघ्रं सोमं पिबेत्यर्थः । इदिति पूरणः । हे वसवान् वसूनां
धनानामानेतस्त्वं वसुः प्रशस्तः सन् मारिषण्यः यागकालातिक्रमजातेन दोषेण अस्मान्माहि-
सीः प्रशस्तस्य तव कर्मवैगुण्येन हिंसितुमयुक्तमित्यर्थः । उतापिच हे इन्द्र त्वं गृणतस्त्वां
स्तुवतः स्तोतृन् मघोनः हविल्क्षणधनवतोयजमानांश्च त्रायस्व प्रमादजनितकर्मवैगुण्यदोषात्
पालयस्व । किंच महश्चरायइत्युभयत्र तृतीयार्थे षष्ठी महोमहता रायोधनेन च नोस्मान् रेवतः
कृधि धनवतः कुरु ॥ १५ ॥

॥ इति सप्तमस्य सप्तमेष्वमोवर्गः ॥ ८ ॥

यजामहइति सप्तर्चं सप्तमं सूक्तं प्रथमासप्तम्यौ त्रिष्टुभौ पंचम्यभिसारिणी द्विदशकवती
द्विद्वादशकवतीत्यभिसारिणीत्युच्यते शिष्टाश्चतस्रो जगत्यः पूर्ववदृषिदेवते । तथाचानुक्रान्तं—य-
जामहेसप्राद्यन्त्ये त्रिष्टुभौ पंचम्यभिसारिणीति । चतुर्थेहनि माध्यन्दिनसवने तृतीयापंचम्योराव-
र्तनेन त्रौ तृचान् होत्रकारैकैकं तृचमावपेरन् । सूत्रितंच—यजामहइन्द्रं वज्रदक्षिणमिति
द्वितीयानेवमेवेति ।

तत्र प्रथमा—

यजाम॑हइन्द्रं॑ वज्रं॑ दक्षिणं॑ हरी॑णां र॒थ्यां॑ वि॒व्र॑तानाम् ।
प्र॒श्म॑श्रु॒दोधु॑वदूर्ध्व॑था॒भू॒द्विसे॑ना॒भिर्द॑यमानो॒ विरा॑धसा ॥ १ ॥

यजाम॑हे । इन्द्रं॑म् । वज्रं॑ दक्षिणम् । हरी॑णाम् । र॒थ्यम् ।
वि॒व्र॑तानाम् । प्र । श्मश्रु॑ । दोधु॑वत् । ऊ॒र्ध्व॑स्था । भू॒त् । वि ।
सेना॑भिः । दय॑मानः । वि । राध॑सा ॥ १ ॥

वयमिन्द्रं यजामहे सोमलक्षणैर्हविर्भिः पूजयामः । कीदृशं वज्रदक्षिणं शत्रुवधाय स-
 क्तं वज्रोदक्षिणहस्ते यस्य तं विव्रतानां रथवहनादिविविधकर्मणां हरीणां एतत्संज्ञकानाम-
 श्वानां रथ्यं आनेतारं सइन्द्रः सोमपानानन्तरं श्मश्रु स्वकीयानि श्मश्रूणि दोधुवत् पुनः पुन-
 धुन्वानः सन् ऊर्ध्वथा ऊर्ध्वं प्रभूत् प्रादुरभूत् । किंच सेनाभिः मरुदादिस्वकीयैः सैन्यैः विदय-
 मानः विविधं शत्रून् हिंसन् राधसा द्वितीयार्थे तृतीया राधोधनं वीत्युपसर्गश्रुतेर्योग्यक्रियाध्या-
 हारः विविधं स्तोतृभ्योददाति ॥ १ ॥

अथ द्वितीया—

हरीन्वस्ययावनेविदेवस्विन्द्रोमघैर्मघवावृत्रहाभुवत् ।
 ऋभुर्वाजं ऋभुक्षाः पत्यते शवोवक्ष्णौमिदासस्य नाम चित् ॥ २ ॥

हरी इति । नु । अस्य । या । वने । विदे । वसु । इन्द्रः । मघैः ।
 मघवा । वृत्रहा । भुवत् । ऋभुः । वाजः । ऋभुक्षाः ।
 पत्यते । शवः । अव । क्ष्णौमि । दासस्य । नाम । चित् ॥ २ ॥

अस्येन्द्रस्य संबन्धिनौ या यौ हरी अश्वौ वने वन्यन्ते संभज्यन्तेस्मिन् देवा इति
 वनं यज्ञः अरण्यं वा तस्मिन् वसु ऋजीकलक्षणं धनं यवसलक्षणं वा नु क्षिप्रं विदे विन्देते ल-
 भेते । यद्वा यौ हरी अस्येन्द्रस्य वने संभजनार्थं वसुवसुनोलाभाय क्षिप्रं भवतइतिशेषः ता-
 ङ्यां हरिभ्यां मघैः धनैः मघवाधनवानिन्द्रः वृत्रहा वृत्राख्यासुरस्य मेघस्य वा हन्ता भुवत्
 भवति । अपिच ऋभुः दीप्तः वाजोबलवान् ऋभुक्षाः महानिन्द्रः शवः शवसोबलस्य धनस्य
 वा पत्यते ईष्टे । यद्वा शत्रूणां बलं प्रतिपत्यते पद्यतेगच्छति अहमपि तस्य प्रसादात् दासस्य
 उपक्षपयितव्यस्य शत्रोः नामचित् नम्यतेऽनेनेतिनाम शिरः तदपि अवक्ष्णौमि अवहन्मि
 किमुतान्यदंगं अथवा नामधेयमपि नाशयामि किमुत शत्रुं ॥ २ ॥

अथ तृतीया—

यदावज्रं हिरण्यमिदथारथं हरीयमस्यवहतो विसूरिभिः ।
 आतिष्ठति मघवासनं श्रुत इन्द्रो वाजस्य दीर्घश्रवसस्पतिः ॥ ३ ॥

यदा । वज्रम् । हिरण्यम् । इत् । अथ । रथम् । हरी इति ।

यम् । अस्य । वहतः । वि । सूरिभिः । आ । तिष्ठति ।

मघवा । सनश्श्रुतः । इन्द्रः । वाजस्य । दीर्घश्रवसः । पतिः ॥ ३ ॥

यदा इन्द्रो हिरण्यं हितरमणीयं वज्रं स्वकीयमायुधं शत्रुहनाय गृह्णातीति शेषः । इदिति पूरणः । अथ तदानीं अस्येन्द्रस्य हरी अश्वौ यं रथं विवहतः गन्तृप्रदेशं विशेषेण प्रापयतः मघवा धनवानिन्द्रः सूरिभिः स्तोतृभिः कुत्सादिभिः सह तं रथमातिष्ठति आरोहति । कीदृशः सनश्श्रुतः चिरप्रख्यातः जगति स्वभावतएव विख्यात इत्यर्थः । दीर्घश्रवसः बहुकीर्तिः वाजस्यान्नस्य पतिः स्वामी एवंभूत इन्द्रस्ते रथमारोहतीत्यर्थः ॥ ३ ॥

अथ चतुर्थी—

सोचिनुवृष्टिर्यूथ्याऽस्वासचाँइन्द्रःश्मश्रूणिहरिताभिपुष्णुते ।

अववेतिसुक्षयंसुतेमधूदिद्धूनोतिवातोयथावनम् ॥ ४ ॥

सो इति । चित् । नु । वृष्टिः । यूथ्या । स्वा । सचा । इन्द्रः ।

श्मश्रूणि । हरिता । अभि । पुष्णुते । अव । वेति । सुक्षयम् ।

सुते । मधु । उत् । इत् । धूनोति । वातः । यथा । वनम् ॥ ४ ॥

तच्छब्दश्रुतेर्यच्छब्दोऽध्याहर्तव्यः या महती वृष्टिरस्ति सो सा वृष्टिः नु क्षिप्रं चिदित्युप-
मार्थे यथा सर्वं सिंचति तथा इन्द्रः स्वा स्वानि यूथ्या यूथ्यानि मरुदादिगणलक्षणानि सचा
सह स्वानि श्मश्रूणि च हरिता हरिद्वर्णेन सोमेन च अभिपुष्णुते । पुष्पपुष्प स्नेहनसेचनपूरणे-
ष्विविधातुः आभिमुख्येन स्थित्वा क्षिप्रं सिंचति सोमं पाययति पिबति चेत्यर्थः । अपिच
सुक्षयं शोभनं यज्ञगृहं अववेति अभिगच्छति गत्वा च सुते सोमेभिषुते सति मधु मधुरसो-
पेतं सोमं पीत्वा मत्तः सज्जितिशेषः उदिद्धूनोति स्वशरीरमुत्कंपयति । तत्र दृष्टान्तः—वातोवायुः
यथा वनं वृक्षसमूहं उत्कंपयति तद्वत् ॥ ४ ॥

अथ पंचमी—

योवाचाविवाचोमृधवाचःपुरुसहस्राशिवाजधान ।

तत्तदिदस्यपौस्वंगृणीमसिपितेवयस्तविषीवावृधेशवः ॥ ५ ॥

यः । वा॒चा । वि॒धा॒चः । मृ॒ध॒धा॒चः । पु॒रु । स॒ह॒स्रा । अ॒शि॒वा ।
ज॒घान । तत्त॒तत् । इत् । अ॒स्य । पौ॒स्य॒म् । गृ॒णी॒म॒सि ।
पि॒ता॒इ॒व । यः । त॒वि॒षो॒म् । वृ॒धे । श॒वः ॥ ५ ॥

यइन्द्रः वाचा वाङ्मात्रेणैव विवाचः विविधवाचः स्वशत्रून् मृधवाचः हिंसितवाचः कृत्वे-
तिशेषः पुरु पुरुणि बहूनि अशिवा अशिवान्यसुखकराणि दुःखकराणीत्यर्थः सहस्रा शत्रूणां
सहस्राणि जघान हन्ति अपिच यथेन्द्रः पितेव यथापिता पुत्रस्य तविषीं बलं अन्नप्रदानैर्वृ-
धे वर्धयति तथा वृष्टिद्वारेण सर्वस्य जगतः शवोबलं वृधे वर्धयति । अस्येन्द्रस्य तत्तदिदं
तत्तदेव पौंस्यं बलं गृणीमसि वयं स्तुमः । इन्द्रोयेन येन बलेन शत्रून् हन्ति तस्य तत्तद्वलं वयं
स्तुमइत्यर्थः ॥ ५ ॥

अथ षष्ठी—

स्तोमं॑त॒इन्द्र॑विम॒दाअ॒जीज॑न॒न्नपूर्व्य॑पुरु॒तम॑सु॒दानवे॑ ।
वि॒द्म्राह्य॑स्य॒भोर्ज॑नमि॒नस्य॑यदाप॒शुंन॑गो॒पाःक॑रामहे ॥ ६ ॥
स्तोम॑म् । ते । इन्द्र॒ । वि॒म॒दाः । अ॒जी॒ज॒न् । अ॒पूर्व्य॑म् ।
पुरु॒त॒म॑म् । सु॒दान॑वे । वि॒द्म । हि । अ॒स्य । भोर्ज॑नम् ।
इ॒नस्य॑ । यत् । आ । प॒शुम् । न । गो॒पाः । क॒राम॑हे ॥ ६ ॥

हे इन्द्र ते तुभ्यं सुदानवे शोभनदानस्यार्थाय विमदा विमदनामानोवयं स्तोमं स्तोत्र-
विशेषं अजीजनन् जनितवन्तः कृतवन्तइत्यर्थः । अत्रपूर्वोत्तरयोरेकवाक्ययोः पुरुषव्यत्ययः । की-
दृशं अपूर्व्यं अपूर्वं अन्यैः पूर्वमकृतं उत्कृष्टमित्यर्थः । पुरुतमं बहुतमं नानापकारोपेतमित्यर्थः । हि
यस्मात्कारणात् हे इन्द्र इत्येवमस्वस्वस्य अस्य ईदृशस्य तव यद्भोजनं धनमस्ति तत् विद्म वयं
जानीमः । तस्मात्कारणात् त्वदीयं तद्धनं आकरामहे वयं अस्मदभिमुखं कुर्महे । तत्र दृष्टान्तः—
पशुं न गोपाः यथा गोपालः धेनुमाह्वयन् स्वस्याभिमुखीं करोति तद्वत् ॥ ६ ॥

अथ सप्तमी—

मा॒र्कि॒र्न॒ए॒नास॒ख्यावि॒र्यौ॑षु॒स्तव॑चेन्द्र॒विम॒दस्य॑च॒क्र॒षेः ।
वि॒द्म्राहि॑ते॒प्रम॑र्तिदे॒वजा॑मि॒वद॑स्मे॒तैस॑न्तु॒स॒ख्याशि॒वानि॑ ॥ ७ ॥ ९ ॥

मार्किः । नः । एना । सख्या । वि । यौषुः । तव । च । इन्द्र ।
विदमदस्य । च । ऋषेः । विद्म । हि । ते । प्रदमतिम् । देव ।
जामिदवत् । अस्मे इति । ते । सन्तु । सख्या । शिवानि ॥ ७ ॥ ९ ॥

हे इन्द्र ते तव च विमदस्य ऋषेर्मम च नः अस्मदोद्वयोश्चेतिद्वयोर्बहुवचनं आवयोः एना
एनानि सख्या सख्यानि स्तुत्यस्तोतृत्वेन यष्टव्ययष्टृत्वेन च सखिकर्माणि मार्किर्वियौषुः केचिद-
पि न विश्लुथयेयुः । अपिच हि यस्मात्कारणात् हे देव द्योतमानेन्द्र ते तव प्रममि प्रकृष्टमिति
अनुग्राहिकां बुद्धिं विद्म जानीमः । तत्र दृष्टान्तः—जामिवत् यथा भ्राता स्वभगिन्या स्नेहयुक्तां
मतिं जानाति तद्वत् तस्मात्कारणात् अस्मे अस्माकं ते तव च सख्या सख्यानि शिवानि सन्तु
मंगलानि भवन्तु अनपायानीत्यर्थः ॥ ७ ॥

॥ इति सप्तमस्य सप्तमे नवमोवर्गः ॥ ९ ॥

इन्द्रसोममिति षष्ठ्यमष्टमं सूक्तं चतुर्थ्याद्यास्तिस्रोनुष्टुभोऽश्विदेवत्याः आदितस्तिस्त्रेण्यः
आस्तारपंक्तिच्छन्दकाः । आदितोद्वौ गायत्रौ ततोद्वौ जागतौ सा आस्तारपंक्तिः । ऋषिः पूर्ववत् ।
तथाचानुक्रान्तं—इन्द्रसोमं षष्ठास्तारपां कं त्वाश्विन्योन्त्यास्तिस्रोनुष्टुभ इति । गतोविनियोगः ।

तत्र प्रथमा—

इन्द्रसोममिपिबमधुमन्तंचमूसुतम् ।
अस्मेरयिनिधारयविवोमदेसहस्रिणपुरुवसोविवक्षसे ॥ १ ॥
इन्द्र । सोमम् । इमम् । पिब । मधुमन्तम् । चमू इति । सुतम् ।
अस्मे इति । रयिम् । नि । धारय । वि । वः । मदे । सहस्रिणम् ।
पुरुवसो इति । पुरुवसो । विवक्षसे ॥ १ ॥

हे इन्द्र त्वं इममोदृशं सोमं पिब । कीदृशं मधुमन्तं मधुरंसोपेतं चमू चम्बोः अधिषव-
णफलकयोः सुतमभिषुतं तदनंतरं पुरुवसो बहुधन हे इन्द्र वः तव विमदे विशेषेण सोमजन्य-
मदे सति अस्मे अस्मासु रयिं धनं निधारय नितरां स्थापय । कीदृशं सहस्रिणं सहस्रसं-

ख्यायुक्तं प्रभूतमित्यर्थः । त्वया दत्तेन धनेन यस्माद्वयं पुनरपि त्वदर्थं यागं कुर्मः तस्मादस्मासु धनं निधेहीत्यर्थः । अतः कारणाद्विवक्षसे महन्नामैतत् त्वं महान् भवसि ॥ १ ॥

अथ द्वितीया—

त्वांयज्ञेभिर्हव्यैरुक्थैरुपहव्येभिरीमहे ।

शचीपतेशचीनांविवोमदेश्रेष्ठंनोधेहि वार्यंविवक्षसे ॥ २ ॥

त्वाम् । यज्ञेभिः । उक्थैः । उप । हव्येभिः । ईमहे । शचीपते ।

शचीनाम् । वि । वः । मदे । श्रेष्ठम् । नः ।

धेहि । वार्यम् । विवक्षसे ॥ २ ॥

हे इन्द्र वयं यज्ञेभिर्यज्ञैः सोमयागादिभिः उक्थैः शस्त्रलक्षणैः स्तोत्रैः हव्येभिर्हव्यैः पु-
रोडाशादिभिश्च उपेत्युपसर्गश्रुतेर्योग्यपदाध्याहारः त्वामुपेत्य ईमहे अभिलषितं धनं याचामहे ।
अतः हे शचीपते कर्मणां पालक यतः त्वं केषांचित्कर्मणां पालकोभवसि इति न किंतु
शचीनां सर्वेषां कर्मणां पालकोभवसीत्यर्थः । एवं याचितस्त्वं नोस्मभ्यं वार्यं वरणीयं श्रेष्ठं प्र-
शस्यतमं पश्वादिधनं धेहि देहि । शिष्टं स्पष्टं ॥ २ ॥

अथ तृतीया—

यस्पतिर्वार्याणामसि रधस्यंचोदिता ।

इन्द्रस्तोतृणामविताविवोमदेशिपोनःपाह्यंहंसोविवक्षसे ॥ ३ ॥

यः । पतिः । वार्याणाम् । असि । रधस्यं । चोदिता ।

इन्द्र । स्तोतृणाम् । अविता । वि । वः । मदे । हिषः ।

नः । पाहि । अंहसः । विवक्षसे ॥ ३ ॥

हे इन्द्र यस्त्वं वार्याणां वरणीयानां धनानां पतिरसि स्वामी भवसि । रधस्य राधक-
स्य स्तोतृश्रोदिता धनदानेन कर्मसु नियोक्ता च भवसि । किंच हे इन्द्र यस्त्वं स्तोतृणां अवि-
ता रक्षकोसि सत्त्वं विवोमदे तव विविधे सोमजन्यमदे सति द्विषोद्वेष्टुः सकाशात् नोस्मान् पा-
हि रक्ष अंहसः पापाच्च रक्ष । कस्मादेवमुच्यसे यस्मात्त्वं विवक्षसे महान् भवसि ॥ ३ ॥

अथ चतुर्थी—

युवंशक्रामायाविनासमीचीनिरमन्थतम् ।

विमदेनयदीळितानासत्यानिरमन्थतम् ॥ ४ ॥

युवम् । शक्रा । मायाविना । समीची इति सम्ईची । निः ।

अमन्थतम् । विमदेन । यत् । ईळिता ।

नासत्या । निःअमन्थतम् ॥ ४ ॥

हे शक्रा शक्रौ शत्रुवधादिकर्मसु समर्थौ हे अश्विनौ मायाविना मायाविनौ प्रज्ञावंतौ शत्रुवंचनकुशलौ वा युवं युवां समीची परस्परं संगतौ निरमन्थतं अग्निं निरमन्थीतं । अश्विनावध्वर्यूइतिब्राह्मणोक्तत्वात् । अग्निमन्थनमप्यश्विनोरुपपन्नमिति । कदाश्विनौ निर्मथितवन्तौ उच्यते--यद्यदा नासत्या नासत्यौ युवां विमदेन मया ईळिता ईळितौ स्तुतौ निरमन्थतं निरमन्थीतं तदानीं युवां परस्परं संगतौ निर्मथितवन्तौ स्थइत्यर्थः ॥ ४ ॥

अथ पञ्चमी—

विश्वेदेवाअरुपन्तसमीच्योर्निष्पतन्त्योः ।

नासत्यावब्रुवन्देवाःपुनरावहतादिति ॥ ५ ॥

विश्वे । देवाः । अरुपन्त । सम्ईच्योः । निःपतन्त्योः । नासत्यौ ।

अब्रुवन् । देवाः । पुनः । आ । वहतात् । इति ॥ ५ ॥

हे अश्विनौ युवाभ्यां अग्निमन्थनकाले प्रेर्यमाणयोः समीच्योः परस्परेण संयुक्तयोररूप्योर्निष्पतन्त्योः विस्फुलिगान्निर्गमयन्त्योः सत्योः विश्वे सर्वे इन्द्रादयोदेवाः अरुपन्त युवामस्तुवन् । किंच देवाः नासत्यावश्विनौ युवामब्रुवन् अवोचन् । किमिति पुनरावहतादिति पुनः पुनः ईदृशानि जगत्स्थितिहेतुभूतानि कर्माणि युवामाभिमुख्येन स्थित्वावहतां यद्वा युवाभ्यामुत्पाद्यमानः पुनश्चायमग्निः अस्मदीयानि हवींषि आवहत्विति देवानासत्यावब्रुवन् ॥ ५ ॥

अथ षष्ठी—

मधुमन्मेपरायणंमधुमत्पुनरायनम् ।

तानोदेवादेवतयायुवंमधुमतस्कृतम् ॥ ६ ॥ १० ॥

मधु॑मत् । मे । परा॑ऽअयनम् । मधु॑मत् । पुनः॑ । आ॑ऽअयनम् ।

ता । नः । दे॒वा । दे॒वत॑या । यु॒वम् । मधु॑मतः । कृ॒तम् ॥ ६ ॥ १० ॥

हे अश्विनौ मे मदीयं परायणं गृहात्परागमनं मधुमत अत्र रसविशेषवाचिना मधुशब्दे-
न तद्गता प्रीतिर्लक्ष्यते युवयोः प्रसादात्प्रीतियुक्तं भवत्विति शेषः । पुनः आयनं गृहं प्रत्यागम-
नं मधुमत्प्रीतियुक्तं भवतु । अपिच हे देवा देवौ द्योतमानौ ता तौ युवं युवां नोस्माक मधुमतः
प्रीतियुक्तान् कृतं कुरुत । केनेति उच्यते—देवतया देवत्वेन अणिमादिदेवतैश्वर्ययोगेने-
त्यर्थः ॥ ६ ॥

॥ इति सप्तमस्य सप्तमे दशमोवर्गः ॥ १० ॥

भद्रमित्येकादशर्चं नवमं सूक्तं तुह्यादिपरिभाषयेदमप्यास्तारपाङ्कं सोमदेवताकं ऋषिश्वा-
न्यस्मादिति परिभाषया प्राजापत्येन्द्रोवा विमदोवा वसुक्रोवसुकृद्वा ऋषिः । तथाचानुक्तान्तम-
भद्रमेकादशसौम्यमिति । गतोविनियोगः ।

तत्र प्रथमा—

भद्रंनोअपिवातयमनोदक्षमुतक्रतुम् ।

अधातिसख्येअन्धंसोविवोमदेरण्गावोनयवंसेविवक्षसे ॥ १ ॥

भ॒द्रम् । नः । अ॒पि । वा॒त॒य॒ । म॒नः । दक्ष॑म् । उ॒त ।

क्र॒तुम् । अ॒ध॒ । ते॒ । स॒ख्ये॒ । अ॒न्ध॒सः॒ । वि॒ । वः॒ । म॒दे॒ ।

र॒ण॒न् । गा॒वः॒ । न॒ । य॒वं॒से॒ । वि॒व॒क्ष॒से॒ ॥ १ ॥

हे सोम त्वं नोस्मदीयं मनः भद्रं कल्याणं वातय गमय अस्माकं मनः शुभसंकल्पं
कुर्वित्यर्थः । तथा दक्षमुत दक्षमपि दक्षवृद्धौ वृद्धं सर्वव्यापिनं अन्तरात्मानमपि भद्रं शुभका-
रिलक्षणं प्रापय अस्माकमन्तरात्मानं शुभकारिणं कुर्वित्यर्थः । उत अपिच क्रतुं प्रज्ञानं भद्रं

शुभाध्यवसायलक्षणं प्रापय शुभाध्यवसायिनं कुर्वित्यर्थः । अध अथ स्तोतारः ते तव सख्ये स्तुत्यस्तोतृत्वेज्ययष्टृत्वलक्षणे सखिकर्मणि रणन् रमंतां । तत्र दृष्टांतः—गावोन यवसे । यथो धेनवोघासे रमंते प्रीतिं कुर्वन्ति तद्वत् । कस्मिन् सति अन्धसः सोमाख्यस्यान्नस्य संबंधिनि वः तव विमदे विविधसोमजन्यमदनिमित्ते सति । कस्मादेवं यस्माद्विवक्षसे महान् भवसि ॥ १ ॥

अथ द्वितीया—

हृदिस्पृशंस्तआसतेविश्वेषुसोमधामंसु ।
अधाकामाइमेममविवोमदेवितिष्ठन्तेवसूयवोविवक्षसे ॥ २ ॥

हृदिस्पृशः । ते । आसते । विश्वेषु । सोम । धामंसु ।
अर्ध । कामाः । इमे । मम । वि । वः । मदे ।
वि । तिष्ठन्ते । वसूयवः । विवक्षसे ॥ २ ॥

हे सोम ते तव हृदिस्पृशः स्तुतिभिः हृदयं स्पृशंतः कृत्विजः विश्वेषु धामसु सर्वेषु स्थानेषु आसते त्वां स्तुवंतस्तिष्ठन्ति । अध अथ इमे ईदृग्भूताः कामाः अभिलाषाः विवोमदे तव सोमपाज्जन्यविविधे मदनिमित्ते सति सोमयागार्थमित्यर्थः । वसूयवोवसुकामाः धनमिच्छन्तः मम हृदयादिति शेषः वितिष्ठन्ते उत्तिष्ठन्ति । कस्मादेवं यस्माद्विवक्षसे महान् भवसि ॥ २ ॥

अथ तृतीया—

उतव्रतानिसोमतेप्राहंभिनामिपाक्या ।
अधापितेवसूनवोविवोमदेमृळानोअभिचिद्धधाद्विवक्षसे ॥ ३ ॥

उत । व्रतानि । सोम । ते । प्र । अहम् । मिनामि । पाक्या ।
अर्ध । पिताइव । सूनेव । वि । वः । मदे । मृळ ।
नः । अभि । चित् । वधात् । विवक्षसे ॥ ३ ॥

उतापिच हे सोम अहं ते तुभ्यं व्रतानि यागादिकर्माणि पाक्या परिपक्वया सर्वार्थदर्शि-
न्या प्रज्ञया । यद्वा पाक्येति व्रतविशेषणमेतत् पाक्यानि परिपक्वानि परिनिष्ठितानीत्यर्थः ।
प्रमिनामि प्रहिनस्मि प्रकर्षेण करोमीत्यर्थः । अधाथ यागानंतरं विवोमदे तव विविधे मदे सति
नोस्मान् मृळ सुखय अभिचिद्वधात् आभिमुख्येन स्थित्वा शच्चादिवधाच्च अस्मान् पाल-
येतिशेषः । तत्र दृष्टान्तः—पिते वसूनवे । यथा पिता पुत्रार्थं सुखयति सर्वस्मात् पुत्रमेव पालय-
ति तद्वत् । यस्मात्सुख्यमानः पाल्यमानश्चाहं युष्मदर्थं पुनःपुनः सोमयागं करोमि तस्मान्मां
सुखय पालय चेत्यर्थः । कस्मादेवमुच्यसे यस्मात्त्वं विवक्षसे महान् भवसि महान्तश्च भक्ता-
न् सुखयन्ति पालयन्ति चेति यावत् ॥ ३ ॥

अथ चतुर्थी—

समुप्रयन्ति धीतयः सर्गासोवताँइव ।

ऋतुनः सोमजीवसे विवोमदे धारया चमसाँइव विवक्षसे ॥ ४ ॥

सम् । ऊँ इति । प्र । यन्ति । धीतयः । सर्गासः । अवतान्इव ।

ऋतुम् । नः । सोम । जीवसे । वि । वः । मदे ।

धारया । चमसान्इव । विवक्षसे ॥ ४ ॥

हे सोम धीतयः देवतागुणान् दधति गृह्णन्तीति धीतयः स्तुतयः अस्मदीयाः समु सं-
भूयैव प्रयन्ति । प्रकृष्टया गत्या त्वां गच्छन्ति तत्र दृष्टान्तः—सर्गासोवतानिव विसृज्यन्ते उदक-
पानार्थमिति सर्गागोसंघाः यत्रस्थाघटसंघावा ते यथा उदकपानार्थमादानार्थं वा अवतान्
कूपनामैतत् कूपान् प्रतिगच्छन्ति तद्वत् त्वमप्येतत् ज्ञात्वा ऋतुं यागादिकं कर्म प्रज्ञां वा नो-
स्माकं जीवसे चिरंजीवनाय धारय महतादरेण स्थापय । तत्र दृष्टान्तः—चमसानिव यथा व-
स्तव विमदे विविधसोमजन्यमदेकर्तव्यत्वेन निमित्तभूते सति अध्वर्युर्हविर्धाने महता यत्नेन
चमसान् सोमपात्राणि स्थापयति तद्वत् कस्मादेवमुच्यसे अस्मात्त्वं विवक्षसे महान् भवसि । यद्वा-
धीतयः अंगुलिनामैतत् धयन्ति पिबन्त्याभिरिति धीतयोऽङ्गुलयः हे सोम त्वां समुप्रयन्ति सहै-
व प्रकर्षेण त्वां प्राप्नुवन्ति । किमिव अवतानिव जलोद्धरणार्थं विसृज्यन्तइति सर्गाः रज्जवः
यथा कूपान्प्रति गच्छन्ति तद्वत् । ततस्त्वं नोस्माकं जीवसे चिरं जीवनाय ऋतुं कर्म धारय यथा
संपूर्णं भवति तथा पूरय । किमिव यथा चमसान् स्वयं पूरयसि तद्वत् ॥ ४० ॥

अथ पञ्चमी—

तवत्येसोमशक्तिभिर्निकामासोव्यृण्वरे ।

गृत्सस्यधीरास्तवसेविवोमदैवजंगोमन्तमश्विनंविवक्षसे ॥ ५ ॥ ११ ॥

तव । त्ये । सोम । शक्तिः । निःकामासः । वि । ऋण्वरे ।

गृत्सस्य । धीराः । तवसः । वि । वः । मदै । व्रजम् ।

गोऽमन्तम् । अश्विनम् । विवक्षसे ॥ ५ ॥ ११ ॥

निकामासः दृष्टादृष्टफले नियतकामाः त्ये ते प्रसिद्धाधीरा मेधाविनः ऋत्विजः शक्ति-
भिर्यागादिकर्मभिः सह हे सोम गृत्सस्य मेधाविनः तवसः महत्तव व्यृण्वरे विविधाः
स्तुतीर्गमयन्ति प्रापयन्ति कुर्वन्तीत्यर्थः । अतः कारणात् विवोमदे तव सोमपानजन्यविविधमद-
निमित्तभूते सति अस्मभ्यं गोमन्तं गोसहितं अश्विनं अश्वसहितं व्रजं गोष्ठं सामर्थ्यान्मन्दुरा
लभ्यते मन्दुरां च देहीतिशेषः । कस्मादेवमुच्यसे यस्माद्विवक्षसे महान् भवसि ॥ ५ ॥

॥ इति सप्तमस्य सप्तमे एकादशोवर्गः ॥ ११ ॥

अथ षष्ठी—

पशुनैःसोमरक्षसिपुरुत्राविष्टितंजगत् ।

समाकृणोषिजीवसेविवोमदेविश्वसंपश्यन्भुवनाविवक्षसे ॥ ६ ॥

पशुम् । नः । सोम । रक्षसि । पुरुत्रा । विःस्थितम् । जगत् ।

समः । आकृणोषि । जीवसे । वि । वः । मदै । विश्वा ।

समः । पश्यन् । भुवना । विवक्षसे ॥ ६ ॥

हे सोम त्वं नोस्मदीयं पशुं देवयागार्थमुपाकृतं रक्षसि पाळयसि न केवलं पशुं किंतु
पुरुत्रा बहुधा विष्टितं सुरनरतिर्यग्योन्यादिभावेनावस्थितं जगच्च रक्षसि । किंच सत्त्वं समाकृ-
णोषि जगतोवृत्तिं सम्यगाकरोषीत्यर्थः । किमर्थं जीवसे जीवनार्थं । किं कुर्वन् विश्वा भुवना
विश्वानि भुवनानि भूतजातानि संपश्यन् । किमर्थमेतदादिकं सर्वं करोषि । उच्यते—विवो
मदे युष्माकंसर्वेषां देवानां विविधहविर्जन्यतृप्त्यर्थं । उक्तं हि— इतःप्रदानमुत्तेदेवाउपजीव-

न्यमुतः प्रदानंमनुष्याउपजीवन्तीति । अतएव त्वं विवक्षसे महन् भवसि महतामेतत्सर्वमु-
चितमित्यर्थः ॥ ६ ॥

अथ सप्तमी—

त्वनंःसोमविश्वतो गोपा अदाभ्यो भव ।
सेधं राजन् पस्त्रिधो विवो मदे मानो दुःशंस ईशता विवक्षसे ॥ ७ ॥

त्वम् । नः । सोम । विश्वतः । गोपाः । अदाभ्यः । भव । सेधं ।
राजन् । अप । पस्त्रिधः । वि । वः । मदे । मा । नः । दुःशंसः ।
ईशत । विवक्षसे ॥ ७ ॥

हे सोम अदाभ्यः केनाप्यहिंस्यस्त्वं विश्वतः सर्वतः नोस्माकं गोपाः रक्षिता भव । अ-
पिच हे राजन् राजमान सोम त्वं स्त्रिधः अस्माकमुपपक्षपयितुन् अपसेध अस्मत्तः अपगमय
अपजहि च नोस्माकं दुःशंसः विद्यमानानां अविद्यमानानां कर्मणां शंसिता प्रख्यापयिता
मार्ईशत ईशिता माभूत् तव प्रसादादस्माकमपवक्ता कश्चिदपि माभूदित्यर्थः । किमर्थमेतत्सर्वमा-
र्थ्यसे विवोमदे तव विविधसोमादिहविर्जन्यतृप्त्यर्थ । अतो विवक्षसे त्वं महान् भवसि ॥ ७ ॥

अथाष्टमी—

त्वनंःसोमसुक्रतुर्वयो धेयाय जागृहि ।
क्षेत्रवित्तरं मनुषो विवो मदे द्रुहो नः पाहंसो विवक्षसे ॥ ८ ॥

त्वम् । नः । सोम । सुःक्रतुः । वयः । धेयाय । जागृहि ।
क्षेत्रवित्तरः । मनुषः । वि । वः । मदे । द्रुहः । नः । पाहि ।
अहंसः । विवक्षसे ॥ ८ ॥

हे सोम सुक्रतुः शोभनपन्नः क्षेत्रवित्तरः क्षेत्रस्यातिशयेन लभकः त्वं नोस्माकं वयो-
धेयाय अन्नदानाय जागृहि । किंच द्रुहः द्रोघुः मनुषोमनुष्याच्छत्रोः सकाशाच्चोस्मान्पाहिर-
क्ष अहंसः पापाच्च नोस्मान्पाहि । किमर्थं विवोमदे तव सोमादिहविर्जन्यतृप्त्यर्थमित्यर्थः । वि-
वक्षसे त्वं महान् भवसि ॥ ८ ॥

अथ नवमी—

त्वनोवृत्रहन्तमेन्द्रस्येन्द्रोशिवःसखा ।

यत्सींहवन्तेसमिथेविवोमदेयुध्यमानास्तोकसांतौविवक्षसे ॥ ९ ॥

त्वम् । नः । वृत्रहन्तम् । इन्द्रस्य । इन्द्रो इति । शिवः । सखा ।

यत् । सीम् । हवन्ते । समृद्धये । वि । वः । मदे । युध्यमानाः ।

तोकसांतौ । विवक्षसे ॥ ९ ॥

हे वृत्रहन्तम् शत्रूणामतिशयेन हंतः हे इन्द्रो हे सोम यस्त्वं इन्द्रस्य शिवः सुखकरः सखा मित्रभूतोसि सत्वं नोस्मान्पाहोतिशेषः । कदेति उच्यते—तोकसांतौ तोकइत्यपत्यनाम सातिः षण्णुदाने इत्यस्माद्धातोरूपं दीयतेस्मिन्नपत्यमितितोकसातिः संग्रामविशेषणं तस्मिन् अतिमहतीत्यर्थः समिथे संग्रामे युद्धमानाः युद्धं कुर्वाणाः शत्रुजनाः सीं सर्वतः यद्यदा हवन्ते युद्धार्थमस्मान्वाह्वयन्ति तदास्माकं रक्षिताभवेत्यर्थः । कस्मिन्निमित्ते विवोमदे तव विविधहविर्जन्यहर्षनिमित्ते । विवक्षसे त्वं महान् भवसि महतां हि पालनं युक्तमेवेति ॥ ९ ॥

अथ दशमी—

अयंघसतुरोमदइन्द्रस्यवर्धतप्रियः ।

अयंकक्षीवतोमहोविवोमदेमतिविप्रस्यवर्धयद्विवक्षसे ॥ १० ॥

अयम् । घ । सः । तुरः । मदे । इन्द्रस्य । वर्धत । प्रियः ।

अयम् । कक्षीवतः । महः । वि । वः । मदे । मतिम् ।

विप्रस्य । वर्धयत् । विवक्षसे ॥ १० ॥

अयं व ईदृशः खलु सप्तसिद्धोस्माभिरभिषुतः सोमः तुरः सर्वकार्येषु त्वरणशीलः मदोमदकरः प्रियः इन्द्रस्य तर्पयिता वर्धत अस्मदीयां मतिं अवर्धयत् । अयं सोमः कक्षीवतः एतदाख्यस्य ऋषेः कीदृशस्य महोमहतः विप्रस्य मेधाविनः मतिं प्रज्ञां वर्धयत् अवर्धयत् । तद्वदस्माकमपि मतिमवर्धयदित्यर्थः । शिष्टं गतं ॥ १० ॥

अथैकादशी—

अयंविप्रायदाशुषेवाजाँइयर्तिगोमंतः ।

अयंसप्तभ्यआवरंविबोमदेप्रान्धंश्रोणंचतारिषद्विवक्षसे ॥ ११ ॥ १२ ॥

अयम् । विप्राय । दाशुषे । वाजान् । इयर्ति । गोमंतः ।

अयम् । सप्तभ्यः । आ । वरम् । वि । वः । मदौ । प्र । अन्धम् ।

श्रोणम् । च । तारिषत् । विवक्षसे ॥ ११ ॥ १२ ॥

अयं सोमः विप्राय मेधाविने दाशुषे हविर्दत्तवते यजमानाय गोमंतः पशुयुक्तानि वाजान् अजानि इयर्ति प्रेरयति प्रयच्छतीत्यर्थः । किंच अयमेव सोमः सप्तभ्यः होत्राभ्यः वरं वरणीयं धनं आपयच्छति अन्धं नेत्रहीनं दीर्घतमसमृषिं चक्षुःप्रदानेन श्रोणं च पंगुं परावृजमृषिं चरणप्रदानेन एवमुभावृषी प्रतारिषत् प्रकर्षेण वर्धितवान् शिष्टं स्पष्टम् ॥ ११ ॥

॥ इति सप्तमस्य सप्तमे द्वादशोवर्गः ॥ १२ ॥

प्रहीति नवर्चं दशमं सूक्तं आनुष्टुभं पूषदेवताकं आद्याचतुर्थ्यौ तूष्णिहौ ऋषिः पूर्ववत् तथाचानुक्तान्तम्—प्रहिनवपौष्णमानुष्टुभमाद्याचतुर्थ्याउष्णिहाविति । गतोविनियोगः ।

तत्र प्रथमा—

प्रह्यच्छामनीषाःस्पर्हायन्तिनियुतः ।

प्रदस्त्रानियुद्रथःपूषाअविष्टुमाहिनः ॥ १ ॥

प्र । हि । अच्छ । मनीषाः । स्पर्हाः । यन्ति । नियुतः ।

प्र । दस्त्रा । नियुत्स्रथः । पूषा । अविष्टु । माहिनः ॥ १ ॥

हि यस्मात्कारणात् मनीषाः अस्मदीयाः स्तुतिलक्षणावाचः अच्छ गुणग्रहणद्वारेण पूषणमभिप्रायं प्रयन्ति प्रकर्षेण गच्छन्ति । कीदृश्यः स्पर्हाः सर्वगुणोपेतत्वात् स्पृहणीयाः नियुतः नियमनाद्वा नियोजनाद्वेत्येतद्गुणं अस्माभिर्नियमितावानियुतावा उच्चारिताइत्यर्थः एतत् ज्ञात्वा उपकारस्य प्रत्युपकारं कर्तुं दस्त्रा दर्शनीयः नियुद्रथः गमनाय सर्वदानियुतरथोनियुत्करथोवा माहिनः महान् पूषा देवः प्राविष्टु अस्मान्प्रकर्षेणरक्षतु । यद्वा दस्त्रा दंसयितारौ कर्मणामुपक्षयितारौ परिसमापयितारावित्यर्थः एवं भूतौ पत्नोयजमानौ पूषा रक्षत्विति योज्यम् ॥ १ ॥

अथ द्वितीया—

यस्यत्यन्महि॒त्वंवा॒ताप्य॑म॒यंज॑नः ।

विप्र॒आव॑स॒द्धीति॑भि॒श्चिके॑तमु॒ष्टुती॑नाम् ॥ २ ॥

यस्य॑ । त्यत् । म॒हि॒त्त्वम् । वा॒ताप्य॑म् । अ॒यम् । ज॑नः ।

विप्रः॑ । आ । व॒स॒त् । धी॒ति॒भिः । चि॒के॒त । सु॒ष्टु॒ती॒नाम् ॥ २ ॥

विप्रोमेधावी अयं यजमानजनः यस्य पूष्णः संबन्धि त्यत्तत् प्रसिद्धं महित्वं महत्वं वा-
ताप्यं मण्डले संभृतं परिपक्वमुदकंधीतिभिः यागादिकर्मभिः आवंसत् संभजते सदेवः सुष्टुती-
नां तदीयाः शोभनाः स्तुतीः चिकेत जानातु ॥ २ ॥

अथ तृतीया—

सवे॒दमु॒ष्टुती॑नामिन्दु॒र्नपू॒षावृ॑षा ।

अ॒भिप्सु॑रः प्रुषा॒यति॑ ब्रज॒न॒आप्रु॑षायति ॥ ३ ॥

सः । वे॒द । सु॒ष्टु॒ती॒नाम् । इन्दुः॑ । न । पू॒षा । वृ॑षा ।

अ॒भि । प्सु॑रः । प्रुषा॒यति॑ । ब्रज॒म् । नः॑ । आ । प्रुषा॒यति॑ ॥ ३ ॥

यउक्तेगुणः सपूषा सुष्टुतीनां शोभनस्तोत्राणां स्वरूपमितिशेषः वेद जानाति अपिच
इन्दुर्न सोमइव तथा अयं पूषा वृषा कामानां धर्षिता भवति । प्सुरः रूपवान् सन् अभि अस्मा-
नभिलक्ष्य प्रुषायति सिंचति । तथा नोस्माकं ब्रजं गोष्ठं च आप्रुषायति आभिमुख्येन सिंचति
अस्मभ्यं हिरण्यपश्वादिकं ददातीत्यर्थः ॥ ३ ॥

अथ चतुर्थी—

मं॒सीमा॑हि॒त्वाव॒यम॑स्माकं॒देव॑पू॒षन् ।

म॒तीनां॑ च॒साध॑नं वि॒प्राणां॑ चा॒ध॒वम् ॥ ४ ॥

मं॒सीमा॑हि॒ । त्वा । व॒यम् । अ॒स्माक॑म् । दे॒व । पू॒षन् ।

म॒ती॒नाम् । च । सा॒ध॒नम् । वि॒प्रा॒णाम् । च । आ॒ध॒वम् ॥ ४ ॥

हेदेव द्योतमान पूषन् वयं स्तोतारः त्वा त्वां मंसीमहि स्तुमः । कीदृशं अस्माकं अस्मदी-
यानां मतीनां च अभिलषितानां च साधनं साधयितारं विप्राणां च मेधाविनामपि आधवं
परिचर्याद्वारेण कंपयितारं ॥ ४ ॥

अथ पञ्चमी—

प्रत्यर्धिर्^१यज्ञानां^२मश्वह्योर^३थानाम् ।

ऋषिः^४सयोमनुर्^५हितो^६विप्रस्ययावयत्सखः ॥ ५ ॥ १३ ॥

प्रति^७ऽअर्धिः । यज्ञानाम् । अश्वह्यः । रथानाम् ।

ऋषिः । सः । यः । मनुः^८ऽहितः । विप्रस्य । यवयत्^९सखः ॥ ५ ॥ १३ ॥

१ ऋषिः सर्वस्य द्रष्टा सपूषा यज्ञानां प्रत्यर्धिः अर्धभाक् रथानां संबंधिभिः अश्वहयः ह-
यतिर्गतिकर्मा अश्वैर्गमनशीलोभवति अश्वयुक्तेन रथेन सदागन्तेत्यर्थः । मनुर्हितः मनुष्यहि-
तोयः विप्रस्य मेधाविनः स्तोतुः यावयत्सखः शत्रूणां पृथक्कर्ता सखा भवसि सइति पूर्वेण
संबंधः ॥ ५ ॥

॥ इति सप्तमस्य सप्तमे त्रयोदशोवर्गः ॥ १३ ॥

अथ षष्ठी—

आधीषमाणायाः^१पतिः^२शुचायाश्च^३शुचस्य^४च ।

वासोवायोर्वीनामावासांसि^५ममृजत् ॥ ६ ॥

आ^६धीषमाणायाः । पतिः । शुचायाः । च । शुचस्य । च ।

वासः^७ऽवायः । अवीनाम् । आ । वासांसि । ममृजत् ॥ ६ ॥

आधीषमाणायाआत्मार्षं धीयमानायाः शुचायाश्च दीप्तायाः अजायाश्च पतिः स्वामी
न केवलं स्त्रीमात्रस्य किंतु शुचस्य दीप्तस्य पुंशोश्च पतिरित्यर्थः एवंभूतः पूषा देवः अवी-
नामूरणानां संबंधिरोमभिः वासोवायः दशापवित्रादीनि वस्त्राणि प्रेरयन् वासांसि रजक-
शोधानि तानि वस्त्राणि आममृजत् आसमंतात्प्रकाशोष्णाभ्यां शोधयन् भवति ॥ ६ ॥

अथ सप्तमी—

इनोवाजानांपतिरिनःपुष्टीनांसखा ।

प्रश्मश्रुहर्हतोद्धोद्विथायोअदाभ्यः ॥ ७ ॥

इनः । वाजानाम् । पतिः । इनः । पुष्टीनाम् । सखा । प्र । श्मश्रु ।

हर्हतः । दूधोत् । वि । वृथा । यः । अदाभ्यः ॥ ७ ॥

इर्नईश्वरः पूषा वाजानां हविरादीनां सर्वेषामन्नानां पतिः स्वामी इनः प्रभुः पुष्टीनां सर्वेषां प्राणिनां स्वभूतानां पोषकाणां करणे सखा मित्रभूतः सर्वस्योपकारित्वात् । किञ्च हर्हतः कामयमानस्य यजमानस्य स्वभूतं सोमं पिबन्निति शेषः । श्मश्रु श्मश्रूणि वृथा अनायासेन प्रयत्नेन प्रविद्धोत् प्रकर्षेण विविधं कंपयति । यः पूषा अदाभ्यः शत्रुभिरर्हिंस्यः सइति पूर्व-
ण संबंधः ॥ ७ ॥

अथाष्टमी—

आतेरथस्यपूषन्नजाधुरंववृत्युः ।

विश्वस्यार्थिनःसखासनोजाअनपच्युतः ॥ ८ ॥

आ । ते । रथस्य । पूषन् । अजाः । धुरम् । ववृत्युः । विश्वस्य ।

अर्थिनः । सखा । सनः । अजाः । अनपच्युतः ॥ ८ ॥

हे पूषन् देव ते त्वदीयस्य रथस्य धुरं अजावाहनत्वेन आववृत्युः आवर्तयन्ति आव-
हन्तीत्यर्थः । यस्त्वं विश्वस्य सर्वस्यार्थिनोयाचकस्य अभिलषितार्थप्रदातृत्वात् सखा सखि-
भूतः सनोजाः चिरजातः अनपच्युतः स्वाधिकारादनपगतः तस्य ते रथमिति संबंधः ॥ ८ ॥

अथ नवमी—

अस्माकमुर्जारथंपूषाअविष्टुमाहिनः ।

भुवद्वाजानांवृधइमनःशृणवद्ववम् ॥ ९ ॥ १४ ॥

अस्माकम् । ऊर्जा । रथम् । पूषा । अविष्टु । माहिनः । भुवत् ।

वाजानाम् । वृधः । इमम् । नः । शृणवत् । हवम् ॥ ९ ॥ १४ ॥

माहिनोमहान् पूषा अस्माकं स्वभूतं रथं ऊर्जा बलेनाग्नेन वा अविष्टु अवतु रक्षतु ।
किंच वाजानामनानां वृधोवर्धकोभुवत् भवतु नोस्मदीयं इममीदृग्भूतं हवमाह्वानं शृणव-
त् शृणोतु ॥ ९ ॥

इति सप्तमस्य सप्तमे चतुर्दशोवर्गः ॥ १४ ॥

असत्सुमइति चतुर्विंशत्यृचमेकादशं सूक्तं इन्द्रपुत्रस्य वसुक्रस्यार्षं षैष्टुभमैन्द्रं तथा
चानुक्रान्तं—असत्सुचतुर्विंशतिरैन्द्रोवसुक्रइति । महाव्रते मरुत्वतीयशस्त्रे एतत्सूक्तम् । तथैव-
पञ्चमारण्यके सूत्रितञ्च—असत्सुमेजरितःसाभिवेगःपिबासोममभियमुग्रतर्दइति ।

तत्र प्रथमा—

असत्सुमेजरितःसाभिवेगोयत्सुन्वतेयजमानायशिक्षम् ।

अनाशीर्दामहमस्मिप्रहन्तासत्यध्वतंवृजिनायन्तमाभुम् ॥ १ ॥

असत् । सु । मे । जरितरिति । सः । अभिऽवेगः । यत् । सुन्वते ।

यजमानाय । शिक्षम् । अनाशीऽदाम् । अहम् । अस्मि ।

प्रहन्ता । सत्यध्वतम् । वृजिनायन्तम् । आभुम् ॥ १ ॥

वासुकेषु सूकेषु बाहुल्येनेन्द्रः स्तूयते इदानीमिन्द्रोवसुक्रं स्तोतुमुद्यतं पुत्रं संबोध्य
स्वसामर्थ्यं कथयति । येन विज्ञातदेवतारूपः सन् सुखेन स्तोष्यतीति यद्वा कार्यकारणयोरेक-
त्वोपचारात् । आत्मावैपुत्रनामासीतिवचनात् । इन्द्ररूपेणावस्थितोवसुक्रआत्मानं स्तौति क्वचिद्
क्वचिदिन्द्रं चेति । हे जरितः स्तोतः मे मम सुशोभनः सतादृशः अभिवेगः अभिगमनं मनसो-
वृत्तिविशेषः असत् अस्ति विद्यते यत् येनाभिवेगेन सुन्वते मदर्थं सोमाभिषवं कुर्वते यजमा-
नाय यज्वने शिक्षं अभिलषितमर्थं ददामि । किंच अहं अनाशीर्दा आशीरन्यत्र प्रार्थना इह
सामर्थ्यात्माथर्थ्यमानं हविरुच्यते तत् मह्यं अददत्तं जनं यद्वा आशीरिति सोमाश्रयणं दध्युच्यते
तस्यादातारं असोमयाजिनमित्यर्थः । प्रहन्तास्मि प्रकर्षेण हिंसिता भवामि । कीदृशं सत्यध्वतं
सत्यस्य हिंसकं अनृतवादिनं चेत्यर्थः वृजिनायन्तं पापं कर्तुमिच्छन्तं आभुं व्याप्तवन्तम् ॥ १ ॥

अथ द्वितीया—

यदीदहंयुधयेसञ्जयान्यदेवयून्तन्वाःशूशुजानान् ।
अमातेतुम्रैष्टभं पचानितीव्रंसुतंपञ्चदशानिषिञ्चम् ॥ २ ॥
यदि । इत् । अहम् । युधये । सम्जनयानि । अदेवयून् । तन्वा ।
शूशुजानान् । अमा । ते । तुम्रम् । ष्टभम् । पचानि ।
तीव्रम् । सुतम् । पञ्चदशम् । नि । सिञ्चम् ॥ २ ॥

यद्यदाहमिदं अहमेव युधये युद्धार्थं अदेवयून् न देवान्यष्टुमिच्छतः अयज्वनः संनयानि संगमयानि । कीदृशान् तन्वा स्वशरीरेण शूशुजानान् आत्मभरित्वात् पुष्टिलक्षणया दीप्त्या युक्तान् पुष्टानित्यर्थः तदा हे इन्द्र अहं अमा ऋत्विगादिभिः सहितः ते तुभ्यं तुभ्रं मेरकं बलिनं पीवानमित्यर्थः वृषभं सेचनसमर्थं पुंशुं पचानि । किञ्च तीव्रं मदकरं रसं सुतं अभिषुतं पञ्चदशं प्रतिपत्नभृतिपञ्चदशसंख्याकासु तिथिषु शुक्लपक्षे एकोत्तरवृद्ध्यापणानि जायन्ते कृष्णपक्षे तु तद्वन्निहीयन्ते एवंभूतत्वात् पञ्चदशः सोमउच्यते तं यद्वा त्रिवृत्पञ्चदशस्तोमोपेतं माध्यंदिनसवनिकमित्यर्थः निषिञ्चं दशापवित्रेद्रोणकलशे चमसपात्रे अग्नौ च सिञ्चामि प्रक्षिपामीत्यर्थः ॥ २ ॥

अथ तृतीया—

नाहंतवेदंयइतिब्रवीत्यदेवयून्समरणेजघन्वान् ।
यदावाख्यंतसमरणमृधावदादिद्धमेष्टभाप्रब्रुवन्ति ॥ ३ ॥
न । अहम् । तम् । वेद । यः । इति । ब्रवीति । अदेवयून् ।
समरुअरणे । जघन्वान् । यदा । अवुअख्यंत । समरुअरणम् ।
ऋधावत् । आत् । इत् । ह । मे । ष्टभा । प्र । ब्रुवन्ति ॥ ३ ॥

योजनः अदेवयून् देवान्कामयमानान् देवद्विषोराक्षसादीन् समरणे संग्रामे जघन्वान् अहं हतवानिति ब्रवीति वदति तं तादृशं मद्भतिरिक्तं जनं अहं न वेद न जानामि । यत्तोऽन्यः संग्रामे शत्रूणां हन्ता नास्तीत्यर्थः । किञ्च यदा यस्मिन् काले समरणं संग्रामं अवाख्यन् अवारुतं न्यकृतमहं पश्यामि । कीदृशं ऋधावत् ऋधावन्तं परस्परं हिंसायुक्तं अ-

त्यंतकूरमित्यर्थः । आत् तदानीं मे मम स्वभूतानि वृषभा वृषभकर्माणि दर्पतोवृषभस्येव वि-
क्रांतकर्माणि प्रब्रुवन्ति विद्वज्जनाइतिशेषः इद्धेतीमौ पदपूरणौ ॥ ३ ॥

अथ चतुर्थी—

यदज्ञातिषु वृजनेष्वामं विश्वे सतः मघवानो म आसन् ।
जिनामिवेक्षेम आसन्तं मा भुं प्रतं क्षिणां पर्वते पादगृह्य ॥ ४ ॥

यत् । अज्ञातिषु । वृजनेषु । आसम् । विश्वे । सतः । मघवानः ।
मे । आसन् । जिनामि । वा । इत् । क्षेमे । आ । सन्तम् । आभुम् ।
प्र । तम् । क्षिणाम् । पर्वते । पादगृह्य ॥ ४ ॥

यद्यदा अज्ञातेषु शरीरवस्त्रास्त्रबलादिभिः अपरिज्ञातेषु वृजनेषु संग्रामेषु आसं अहं यु-
द्धार्थमुपविशामि तदा विश्वे सर्वे मघवानो हविर्लक्षणतपोलक्षणधनवन्तऋषयः सतः एवं व-
र्तमानस्य मे ममेन्द्रस्य समीपे आसन् उपविशन्ति मम वीर्यवृद्ध्यर्थं मां स्तुवन्तस्तिष्ठन्तीत्यर्थः ।
अपिच क्षेमे जगत्पालने निमित्ते आसंतं आकारोभीत्यस्यार्थं वर्तते सर्वमभितः संतं आभुं म-
हान्तं शत्रुं जिनामि वा विनाशयाम्येव नात्र विनाशे संशयः इदिति पूरणः । तं महान्तं शत्रुं
पादगृह्य पादौ गृहीत्वा पर्वते गिरौ प्रदक्षिणां प्रहितवानस्मि प्रक्षिपामि ॥ ४ ॥

अथ पञ्चमी—

न वा उमां वृजने वारयन्ते न पर्वतासो यदहं मनस्ये ।
मम स्वनात्कृधुकर्णो भयात् एवेदनु द्यून्किरणः समं जात् ॥ ५ ॥ १५ ॥
न । वै । उँ इति । माम् । वृजने । वारयन्ते । न । पर्वतासः । यत् ।
अहम् । मनस्ये । मम । स्वनात् । कृधुकर्णः । भयात् । एव । इत् ।
अनु । द्यून् । किरणाः । सम् । एजात् ॥ ५ ॥ १५ ॥

वैउ इत्येतैव वृजने संग्रामे मां युद्धार्थमुपस्थितं संतं न वारयन्ते केचिन्निवारयितुं सम-
र्थान् भवन्ति अहं यत्कर्म मनस्ये मनसा कर्तुमिच्छामि पर्वतासः अतितरणक्षमाहिमवदादयो-
गिरयः तत्कर्म मनसा सादुं न शक्नुवन्तीत्यर्थः । किञ्च ममेन्द्रस्य स्वनात् शब्दादेव कृधुक-

र्णोनामासुरः यद्वा कृधुकर्णोह्रस्वकर्णः मंदश्रवणेन्द्रियोबधिरः स्थावरपिपीलिकनदिरपि भयाते बिभेति । अपिच एवेव एवमेव कृधुकर्णवत् अनुद्यन् प्रतिदिनमित्यर्थः किरणः अन्तर्णीति-
त्वर्थमेतत्) किरणवान्निशिवानादित्यः समेजात् सम्यक् कंठे चलति नियमेन प्रयातीत्यर्थः ॥५॥

॥ इति सप्तमस्य सप्तमे पञ्चदशोवर्गः ॥ १५ ॥

अथ षष्ठी—

दर्शन्वत्रंभूतपौअनिन्द्रान्बाहुक्षदःशरवेपत्यमानान् ।

घृषुंवायेनिनिदुःसखायमध्यन्वेषुपवयोववृत्युः ॥ ६ ॥

दर्शन् । नु । अत्र । श्रुतपान् । अनिन्द्रान् । बाहुक्षदः ।

शरवे । पत्यमानान् । घृषुम् । वा । ये । निनिदुः । सखायम् ।

अधि । ऊँ इति । नु । एषु । पवयः । ववृत्युः ॥ ६ ॥

अत्रास्मिन्जगति श्रुतपान् श्रुतानि पक्कानि सोमादिहवींष्यपहत्य पिबतः अनिन्द्रान् इ-
न्द्रेण मया वर्जितान् बाहुक्षदः बाहुभिर्यजमानान् शकलीकुर्वतः शरवे हिंसार्थं पत्यमानान्
अभिपन्नतोऽसुरादीन् नु क्षिपं दर्शं अहमिन्द्रः पश्यामि एवं भूतेष्वेषु अधि उपरि पवयोमदी-
यान्यायुधानि ववृत्युः वर्तन्ते । वाशब्दः समुच्चये । घृषुं महान्तं च सखायं सखिवत्प्रियं हितस्य
कर्तारं मां ये निनिदुः निन्दति उइति समुच्चये एषु चोपरिमदीयान्यायुधानि नु क्षिपं वर्तन्ते ॥६॥

अथ सप्तमी—

अभूवौक्षीर्व्यु१आयु१रानृदृषन्नुपूर्वोअपरोनुदृषत् ।

द्वेपवस्तेपरितनभूतोयोअस्यपारेरजसोविवेष ॥ ७ ॥

अभूः । ऊँ इति । औक्षीः । वि । ऊँ इति । आयुः । आनृत् ।

दृषत् । नु । पूर्वः । अपरः । नु । दृषत् । द्वे इति । पवस्ते इति ।

परि । तम् । न । भूतः । यः । अस्य । पारे । रजसः । विवेष ॥७॥

अत्र मध्यमपुरुषेणन्द्रस्योच्यमानत्वात् वसुकृद्भद्रं स्तौति । उदित्यवधारणे । हे इन्द्र अभूः त्वमेव प्रादुर्भवसि औक्षीः कालेकाले त्वमेव पृथिवीं सिञ्चसि नान्यदन्यर्थः (आनडित्यादौ सर्वत्र परोक्षनिर्देशे प्रत्यक्षीकरणार्थं मध्यमपुरुषेण प्रकृतत्वादेकवाक्यतायै युष्मच्छब्दसमानार्थोभवच्छब्दोऽध्याहर्तव्यः विदिति वैविध्ये । उ इति वार्थः) आयुर्जीवितमुच्यते । इन्द्रोभवान्विविधमायुश्च आनट् व्याप्नोति आभूतसंज्ञाजीवतीत्यर्थः । किंच पूर्वः पुरातनोभवानिन्द्रः नु क्षिप्रं दर्षत् (द्विविदारणे सिद्धहुलं लेटि) वज्रेण शत्रून् विदारयति अपरोन्यः शत्रुर्नुदर्षत् नु इति निषेधार्थे भवन्तमिन्द्रं न विदारयति भवानेव सर्वं शत्रुजातं हिनस्तीत्यर्थः । अपिच यो भवानिन्द्रः अस्म्येदृशस्य रजसोलोकस्य त्रैलोक्यस्येत्यर्थः पारे परतः परमसूक्ष्मवायुरूपेण सृष्टिकारणात्मना स्थित्वेत्यर्थः विवेष सर्वतोऽव्याप्नोति तमिन्द्रं द्वेदिति सामर्थ्यात् द्यावापृथिव्यौ न परिभूतः न परिभवतः अभिभवितुं न शक्नुत इत्यर्थः । कीदृश्यौ पवस्ते पवतिर्गतिकर्मा अस्मादौणादिकोस्तप्रत्ययः अतः अजाद्यतष्टाबिति टापि कृते प्रथमाद्विवचने चैतद्रुपं भवति महत्त्वेन सर्वस्याभिभवनाय गच्छयौ यद्वा सर्वस्य प्रकर्षेणाच्छादयिष्यौ रेफलोपश्छान्दसः ॥ ७ ॥

अथाष्टमी—

गावोयवंप्रयुताअर्योअक्षन्ताअपश्यंसहगोपाश्वरन्तीः ।

हवाइदर्योअभितःसमायन्कियंदासुःस्वपतिश्छन्दयाते ॥ ८ ॥

गावः । यवम् । प्रयुताः । अर्यः । अक्षन् । ताः । अपश्यम् ।

सहगोपाः । चरन्तीः । हवाः । इत् । अर्यः । अभितः । सम् ।

आयन् । कियत् । आसु । स्वपतिः । छन्दयाते ॥ ८ ॥

गावोऽधेनवः प्रयुताः प्रकर्षेण मिश्रिताः परस्परेण सहभूताः यवं मद्बृष्टिजनितयवादि घासं अक्षन् अदन्ति भक्षयन्ति अर्यः सर्वस्य स्वाम्यहं तागाः अपश्यं पश्यामि । कीदृशीः सहगोपाः पशुपालकेन सहिताः चरन्तीः घासं भक्षयन्तीः एवंभूतास्ताः परया प्रीत्या पश्यामीत्यर्थः । किञ्च हवाः वाहनदोहनार्थमाह्वानार्हाः गावः अर्यः द्वितीयार्थे प्रथमा अर्यं स्वामिनं प्रति अभितः सर्वतः समायन् समित्येकीभावे एकीभूय आगच्छन्ति । इदित्पूरणः । आगतास्वासु गोषु स्वपतिः स्वानां गवां स्वामी कियत् क्षीरं छन्दयाते दोग्धुं कामयते मदर्थं दोग्ध्रीरित्यर्थः । गावआशिरं दुहे इतिवचनात् ॥ ८ ॥

अथ नवमी-

संयद्वयं यवसादोजनानामहं यवाद उर्वज्जे अन्तः ।

अत्रायुक्तो वसातारं मिच्छादथो अयुक्तं युनजद्वन्वान् ॥ ९ ॥

सम् । यत् । वयम् । यवसः अर्दः । जनानाम् । अहम् । यवः अर्दः ।

उरुः अज्जे । अन्तरिति । अत्र । युक्तः । अवः सातारम् । इच्छात् ।

अथो इति । अयुक्तम् । युनजत् । ववन्वान् ॥ ९ ॥

अनया ऋषिरिन्द्रप्रसादलब्धं स्वस्य सार्वभौम्यं प्रकाशयति । जनानां लोकानां मध्ये ये यवसादः तृणस्यात्तारः पशवः ते वयमिति संसम्यक् जानीहि उपसर्गश्रुतेर्योग्यक्रियाध्याहारः । ये च यवादः यवोपलक्षितस्यान्वस्यात्तारो मनुष्यास्तेऽपि वयमिति संजानीहि । वस्तुतस्तु उर्वज्जे विस्तीर्णे अजिरंगणे हादाकाशरूपे यत् अंतः अंतर्यामिरूपं ब्रह्म तदहमस्मि अत्रास्मिन् हादाकाशे युक्तः समाहितो भवानिन्द्रः अवसातारं आत्मनः संभक्तारं इच्छात् इच्छति आत्मसाक्षात्कर्तुं । अथो अपि च अयुक्तं अयोगिनं ववन्वान् द्वितीयार्थे प्रथमा ववन्वतं अतिशयेन विषयान् सेवमानं पुरुषं युनजत् युनक्ति संसारे शापानुग्रहसमर्थो भवद्रूपो हमेवास्मीति भावः ॥ ९ ॥

अथ दशमी-

अत्रेदुमेमंससे सत्यमुक्तं द्विपाच्च यच्चतुष्पात्संसृजानि ।

स्त्रीभिर्यो अत्र वृषणं पृतन्यादयुद्धो अस्य विभंजानि वेदः ॥ १० ॥ ११ ॥

अत्र । इत् । ऊँ इति । मे । मंससे । सत्यम् । उक्तम् । द्विपात् ।

च । यत् । चतुःपात् । समसृजानि । स्त्रीभिः । यः । अत्र ।

वृषणम् । पृतन्यात् । अयुद्धः । अस्य । वि । भजानि । वेदः ॥ १० ॥ ११ ॥

मे मम अत्रास्मिन्स्तोत्रे उक्तं मया कथितं सत्यमिव यथा भूतमेव मंससे त्वं जानीहि अर्थवादरूपेण नैतदध्यारोपितमित्यर्थः । उइति पूरणः । किञ्च द्विपाच्च मनुष्यादिकं च चतुष्पाच्च पशवादिकं च यत्स्थावरजंगमात्मकं जगत्संसृजानि अहमुत्पादयामीति अत्रास्मिञ्जगति

स्त्रीभिः स्त्रीसदृशैर्बलादिहोनैः पुरुषैः सह यः शूरमन्योजनः वृषणं अभिलषितस्य वर्षितारं मां
धरित्यज्येति शेषः । पृतन्यात् युद्धं कर्तुमिच्छति अहं अस्येदृशस्य स्वभूतं वेदोधनं अयुद्धः
तेन पुरुषेणायोद्धासन् बलादपहत्य विभजानि स्तोतृभ्योयष्ट्यश्च ददामीत्यर्थः ॥ १० ॥

॥ इति सप्तमस्य सप्तमे षोडशोवर्गः ॥ १६ ॥

अथैकादशी—

यस्यानक्षादुहिताजात्वासकस्तौविद्वाँअभिमन्यातेअन्धाम् ।

कतरोमेनिप्रतितमुचातेयईवहातेयईवावरेयात् ॥ ११ ॥

यस्य । अनक्षा । दुहिता । जातु । आस । कः । ताम् । विद्वान् ।

अभि । मन्याते । अन्धाम् । कतरः । मेनिम् । प्रति । तम् ।

मुचाते । यः । ईम् । वहति । यः । ईम् । वा । वरेयात् ॥ ११ ॥

यस्येन्द्रस्य मम कारणरूपेणावस्थितस्य अनक्षा अक्षिर्वर्जिता दर्शनहीना अचेतनेत्यर्थः
दुहिता प्रकृत्याख्या जातु कदाचित् आस (असतेर्गत्यर्थस्य लिटि रूपं सामर्थ्यात्) महाप्रलये
मध्येव लीना सती सर्वत्र वर्तते । तां प्रकृतिं विद्वान् मध्येव लीनां जानन् मत्तोऽन्योदेवः कोभवति
न कोपीत्यर्थः । अपिच अंधां दर्शनहीनामचेतनां तां अभिमन्याते आत्मन्याश्रयप्रदानेन को-
देवोभिपूजयति यद्वा क्षीरोदकवत् घटाकाशवच्च मया सहैकीभूतां तां आभिमुख्येन कोजाना-
ति अहमेव सर्वज्ञः स्वात्मन्याश्रयप्रदानेनाभिपूजयामि मया सहैकीभूतां तां तत्त्वतोहमेव जा-
नामि नान्यइति । किञ्च कतरोदेवः मेनिं वज्रं तं प्रसिद्धं वृत्रादिशत्रुं प्रतिमुचाते मुंचति स्वयमेव
प्रश्नमुत्थाप्येदानीं प्रतिब्रूते योदेवईमेनं शत्रुं वहति वहति अपिवा यईमेनं वरेयात् वारयितुमि-
च्छति सचाहमेव नान्योमत्सदृशोस्तीत्यर्थः ॥ ११ ॥

अथ द्वादशी—

क्रियन्तीयोषामर्यतोवधूयोःपरिप्रीतापन्यसावार्येण ।

भद्रावधूर्भवति यत्सुपेशाः स्वयं सामित्रं वनुते जने चित् ॥ १२ ॥

कियती । योषा । मर्यतः । वधूयोः । परिःप्रीता । पन्यसा ।
वार्येण । भद्रा । वधूः । भवति । यत् । सुपेशाः । स्वयं । सा ।
मित्रम् । वनुते । जने । चित् ॥ १२ ॥

कियती किं परिमाणा योषा स्त्रीजातिः मर्यतोमनुष्यसंबन्धिनोभोगानाचरतः वधूयोः स्त्रीकामस्य सर्वात्मकस्यान्तर्यामिरूपेणावस्थितस्येन्द्रस्य परिप्रीता अनुरक्ता वशवर्तिनीत्यर्थः । कीदृशस्य वार्येण वरणीयेन पन्यसा स्तोत्रेण स्तुतस्य सतइतिशेषः । अपिच यत् या वधूः भद्रा कल्याणी सुपेशाः शोभनरूपा च भवति सा द्रौपदीदमयन्यादिका वधूः स्वयमात्मनैव जने चित् जनमध्येवस्थितमपि मित्रं प्रियमर्जुननलादिकं पतिं वनुते याचते स्वयंवरधर्मेण प्रार्थयते सच प्रीयमाणोवरजनोहमेवेत्यभिप्रायः । रूपंरूपप्रतिरूपोबभूवेतिमञ्चलिंगात्सर्वात्मकत्वादिति ॥ १२ ॥

अथ त्रयोदशी—

पत्तो जगार प्रत्यश्च मत्तिशीर्णा शिरः प्रतिदधौ वरूथम् ।
आसीन ऊर्ध्वामुपसि क्षिणाति न्यङ् उत्तानामन्वेति भूमिम् ॥ १३ ॥

पत्तः । जगार । प्रत्यश्चम् । अत्ति । शीर्णा । शिरः । प्रति ।
दधौ । वरूथम् । आसीनः । ऊर्ध्वाम् । उपसि । क्षिणाति ।
न्यङ् । उत्तानाम् । अनु । एति । भूमिम् ॥ १३ ॥

अत्रादित्यात्मनेन्द्रः स्तूयतेतदंशत्वात् आदित्यरूपीन्द्रः पत्तः रश्म्याख्यैः पादैः जगार वृष्टिलक्षणमुदकं गिरति गुह्णाति वा । गृहीत्वा च प्रत्यश्चं आत्मानं प्रतिगतमुदकमत्ति भक्षयति मंडले अवस्थापयतीत्यर्थः । तदनंतरं वरूथं वरणीयं वृष्टिलक्षणमुदकं शीर्णा शिरःस्थानीयेन रश्मिजालेन शिरः सर्वस्य लोकस्य मस्तकं प्रतिदधौ दधाति प्रतिक्रियतीत्यर्थः । किञ्च उपसि उपस्थे स्वसमीपस्थाने मण्डले आसीन उपविष्टः सन् ऊर्ध्वामुद्रतां स्वदीप्तिं क्षिणाति हिनस्ति आलोककरणाय प्रक्षिपतीत्यर्थः न्यङ् रश्मिसमूहरूपेण नीचैरश्चिता गन्ता सन् उत्तानां विस्तृतां भूमिं अन्वेति अनुगच्छति ॥ १३ ॥

अथ चतुर्दशी—

बृहन् च्छायो अपलाशो अर्वा तस्थौ माता विषितो अत्ति गर्भः ।
अन्यस्या वत्सं रिहती मिमाय कया भुवानि दधे धेनु रूधः ॥ १४ ॥

बृहन् । अच्छायः । अपलाशः । अर्वा । तस्थौ । माता ।
विषितः । अत्ति । गर्भः । अन्यस्याः । वत्सम् । रिहती ।
मिमाय । कया । भुवा । नि । दधे । धेनुः । ऊर्ध्वः ॥ १४ ॥

वसुकः अनयादित्यात्मानमिन्द्रं स्तौति । बृहन्महानादित्यः अच्छायः छायावर्जितः त-
मोरहितइत्यर्थः अपलाशः पर्णरहितः पराशदनवर्जितो विनाशरहितइत्यर्थः । अर्वा सततगामी
तस्थौ तिष्ठति । किञ्च माता वृष्टिप्रदानद्वारेण सर्वस्य जगतो निर्माता विषितो विमुक्तः निरालम्ब-
नइत्यर्थः गर्भः त्रैलोक्यस्य गर्भभूतः आदित्यात्मेन्द्रः अत्ति हवींषि भक्षयति । यद्वा अनेन विना
शः लक्ष्यते पापानि नाशयति किं अन्यस्याः अदित्याख्यायादेवमातुः वत्समपत्यभूतं आदित्यं
रिहती आस्वादयन्ती उपजीवन्ती वर्धयन्ती मिमाय निर्मिमीते पूर्वस्यां दिश्यहन्यहनि उत्पाद-
यतीत्यर्थः । कया भुवा केन भावेनाभिप्रायेण भक्त्या भयेन चेत्यर्थः धेनुर्धौः तं उदकस्याधा-
रत्वा क्षरित्वाच्च ऊर्ध्वः स्थानीयमादित्यं निदधे स्थापयति यद्वा धेनुर्गौः ऊर्ध्वयथा तद्वदा-
दित्यं दधौ रयति ॥ १४ ॥

अथ पञ्चदशी—

सप्त वीरासो अधरा दुदायन् षोत्तरात्तात्समं जग्मिरन्ते ।
नवपश्वातात्स्थिविमन्त आयन्दशप्राक्सानुवितिरन्त्यश्रः ॥ १५ ॥ १७ ॥

सप्त । वीरासः । अधरात् । उत् । आयन् । अष्ट । उत्तरात्तात् ।
सम् । अजग्मिरन् । ते । नव । पश्वातात् । स्थिविमन्तः ।
आयन् । दश । प्राक् । सानु । वि । तिरन्ति । अश्रः ॥ १५ ॥ १७ ॥

अनयेन्द्रः प्रजापतिरूपेण स्तूयते सप्त सप्तसंख्याकाः वीरासः प्रजापतेः पुत्राविश्वामि-
त्रादयः अधरात् प्रजापतेरधः कायादुदायन् उत्पन्नाबभूवुः अष्ट अष्टसंख्याकास्ते प्रसिद्धाः
वालखिल्यादयः उत्तरात्तात् उत्तरात्कायप्रदेशात् समजगिरन् संजज्ञिरे । स्थविमन्तः स्था-
नवन्तः नव नवसंख्याकाभृगवः पश्चात्तात् पृष्ठतः आयन् आगताउत्पन्नाइत्यर्थः । तथा दश
दशसंख्याकाअङ्गिरसः प्राक् अग्रतउत्पन्नाः सन्तः अश्वः अशनवतोद्युलोकस्य सान् उन्नतप्र-
देशं वितिरन्ति वर्धयन्ति । अपरआह सप्तसंख्योपेतावीरामरुतः अधरात् इन्द्रस्य दक्षिणभागात्
उदगमन् अष्टसंख्याकास्ते मरुतः उत्तरभागात्संगच्छन्ते स्थानवन्तो नवसंख्याकास्ते मरुतः
पृष्ठभागादाङ्गच्छन्ति दशसंख्याकास्ते अश्वः अशनवन्तइन्द्रस्य प्राक्प्रदेशस्थिताः समुच्छ्रित-
मुदकं तेजोवा वितरन्ति मरुतः प्रतिदिशमवस्थाय इन्द्रस्य सहायं कुर्वन्तीत्यर्थः ॥ १५ ॥

॥ इति सप्तमस्य सप्तमे सप्तदशोवर्गः ॥ १७ ॥

अथ षोडशी—

दशानामेकंकपिलंसमानंतंहिन्वन्तिऋतवेपार्याय ।

गर्भमातासुधितंवक्षणास्ववेनन्तुषयन्तीबिभर्ति ॥ १६ ॥

दशानाम् । एकम् । कपिलम् । समानम् । तम् । हिन्वन्ति ।

ऋतवे । पार्याय । गर्भम् । माता । सुधितम् । वक्षणां । सु ।

अवेनन्तम् । तुषयन्ती । बिभर्ति ॥ १६ ॥

दशानां दशसंख्याकानां पूर्वोक्तानामेवाङ्गिरसां मध्ये एकं मुख्यं कपिलं एतन्नामानं तं
प्रसिद्धमृषिं कीदृशं समानं सदृशं केन सामर्थ्यात्प्रजापतिना हिन्वन्ति अवशिष्टाअङ्गिरसः प्रे-
रयन्ति । किमर्थं ऋतवे यज्ञादिजगत्प्रवर्तनकर्मणे यद्वा सम्यक् ज्ञानलक्षणप्रज्ञानाय । कोदृशाय
पार्याय परिसमापयितव्याय प्रणेतव्याय वा यज्ञादिकर्मणोपदेशनायेत्यर्थः माता प्रकृत्याख्या च
वक्षणासु वक्षणाइति नद्यउच्यन्ते ताभिश्चात्रापोलक्ष्यन्ते प्रकृतिस्थासु सूक्ष्मास्वप्सु सुधितं
सुहितं प्रजापतिना स्थापितमित्यर्थः अवेनन्तं वेनतिः कान्तिकर्मा गतिनिवासमकामयमानं
तादृशं प्रजापतेः गर्भं तुषयन्ती तुष्यती सम्यक् ज्ञानान्युपदेष्टुं योग्योयमिति प्रीता सती बिभ-
र्ति प्रजापतेर्निष्प्रोगाद्धारयति ॥ १६ ॥

अथ सप्तदशी—

पी॒वानं॑ मे॒षम॑ प॒चन्त॑ वी॒रान्यु॑सा अ॒क्षा अ॒नु॒दी॒व आ॑सन् ।
द्वा॒धनुं॑ बृ॒हती॑ म॒प्स्व॒न्तः प॒वित्र॑वन्ता च॒रतः पु॒नन्ता॑ ॥ १७ ॥

पी॒वानम् । मे॒षम् । अ॒प॒चन्त॑ । वी॒राः । नि॒ऽउ॒साः । अ॒क्षाः । अ॒नु॒
दी॒वे । आ॒सन् । द्वा । ध॒नु॒म् । बृ॒हती॑म् । अ॒प्सु । अ॒न्तरि॑ति ।
प॒वित्र॑वन्ता । च॒रतः॑ । पु॒नन्ता॑ ॥ १७ ॥

वीराः प्रजापतेः पुत्राः अङ्गिरसः पीवानं स्थूलं मेदोमांसादियुक्तमित्यर्थः मेषं अजं अप-
चन्त प्रजापतिरूपस्येन्द्रस्यार्थाय पक्ववन्तोभवन् पशुयागं कुर्वन्तइत्यर्थः । किञ्च लुप्तोपमेतत् ।
यथा देवानां अक्षाः दीवे देवने रमणस्थाने न्युसाः निक्षिप्ताः सन्तः अन्वासन् संक्रीडमान-
योर्द्वयोरेकतरस्यानुगताभवन्ति तथा सर्वेङ्गिरसः प्रजापतेरनुगताभवन्ति । द्वा अङ्गिरसां मध्ये
द्वावङ्गिरसौ धनुं धनुशब्दोत्र धनुःशब्दपर्यायोधनपर्यायोवा धनुर्यथा वधसाधनं तथा अज्ञा-
नादिवधसाधनं धनवत् प्रीतिकरं वा कपिलमित्यर्थः बृहतीं प्रजापतेराज्ञयावर्धयित्रीं प्रकृतिं
अप्सु अन्तः प्रकृतिस्थानां सूक्ष्माणामुदकानां मध्ये चरतः प्रजापत्यादेशादाराधयतः । की-
दृशौ पवित्रवन्ता पवित्रवन्तौ मन्त्रः पवित्रमुच्यते ध्यानसाधनप्रणवमन्त्रवन्तौ पुनन्ता पुनन्तौ
शुद्धौ प्रणवध्यानेनात्मानं संस्कुर्वतावित्यर्थः ॥ १७ ॥

अथाष्टादशी—

वि॒क्रो॒श॒नासो॑ वि॒ष्वँ च॑ आ॒य॒न्प॒चाति॑ नेमो॒ न॒हि प॒क्षं॑ दर्धः ।
अ॒यं मे॒ देवः स॒वि॒ता तदा॑ ह॒र्द्वँ च॑ इ॒द्वँ वत्स॑र्पि॒रँ अ॒न्नः ॥ १८ ॥

वि । क्रो॒श॒नासः॑ । वि॒ष्वँ च॑ । आ॒य॒न् । प॒चाति॑ । नेमः॑ । न॒हि ।
प॒क्षत् । अ॒र्धः । अ॒यम् । मे॒ । देवः॑ । स॒वि॒ता । तत् । आ॒ह॒ ।
हृ॒द्वँ अ॒न्नः । इत् । व॒न॒वत् । स॒र्पिः॑ अ॒न्नः ॥ १८ ॥

विक्रोशनासः विविधं प्रजापतिपितरमाह्वयन्तः विष्वश्चः नानागतयोनाच्चापूजनावा सर्वे-
ङ्गिरसआयन् आगच्छन् प्रजापतेः सकाशादुत्पन्नाइत्यर्थः । उत्पद्यमानो नेमः अर्धः अङ्गिरसां
मध्ये एकोभागः पचाति प्रजापत्यर्थं हवींषि पचति अर्धः अपरोभागः नहि पक्षत् नहि पचति ।
एतत्सर्वं कथमज्ञायि उच्यते—अयमीदृशोदेवः द्योतमानः सविता सर्वस्य प्रेरकः आदित्योवा प्र-
जापतिर्वा मे मह्यं तत्सर्वं यथोक्तमाह । किञ्च सर्पिरन्जः घृतौदनः द्रुञ्जः इव दार्वोदनोऽग्निरपि व-
नवत् हविर्द्वारेण प्रजापतिं वनति संभजते ॥ १८ ॥

अथैकोनविंशी—

अपश्यग्रामंवहमानमारादचक्रयास्वधयावर्तमानम् ।

सिषत्तय्यः प्रयुगाजनानांसद्यः शिश्राप्रमिनानोनवीयान् ॥ १९ ॥

अपश्यम् । ग्रामम् । वहमानम् । आरात् । अचक्रया । स्वधया ।

वर्तमानम् । सिषत्ति । अय्यः । प्र । युगा । जनानाम् ।

सद्यः । शिश्रा । प्रमिनानः । नवीयान् ॥ १९ ॥

अपश्यं वसुकोहं प्रजापतिरूपमिन्द्रं सम्यक् ज्ञानेन दृष्टवानस्मि । कीदृशं ग्रामं भूतसंघं वह-
मानं वाह्यन्तं सृजन्तमित्यर्थः । कुतः आरात् दूरात् उपादानकारणात् प्रकृतितइत्यर्थः अचक्र-
या चक्रवर्जितया रथहीनया स्वधया स्वयमात्मानं धारयन्त्या सेनया वर्तमानमागच्छन्तं एवं-
भूतमपश्यमित्यर्थः । किञ्च अय्यः सर्वस्य स्वामीन्द्रः जनानां यजमानानां कार्यत्वेन संबन्धिनः
युगा युग्मानि यज्ञकालविशेषान् प्रसिषत्ति प्रकर्षेण सेवते । कीदृशः सद्यस्तदानीमेव शिश्रा
शिश्रानि शिश्रं श्रथतेरिति निर्वचनात् श्रथितृणि ताडयितृणि राक्षसादिवृन्दानि प्रमिनानः प्र-
कर्षेण हिंसन् नवीयान् शरीरेण च बलपौरुषनयनादिभिश्च नवतरः ॥ १९ ॥

अथ विंशी—

एतौमेगावौ प्रमरस्ययुक्तौ मोषु प्रसेधीर्मुहुरिन्ममन्धि ।

आपश्चिदस्य विनशन्त्यर्थं सूरश्चमर्क उपरो बभूवान् ॥ २० ॥ १८ ॥

एतौ । मे । गावौ । प्र॒ष्टम॒स्य । यु॒क्तौ । मो इति । सु । प्र । से॒धीः ।
मु॒हुः । इत् । म॒मन्धि॒ । आपः । चि॒त् । अ॒स्य । वि । न॒श॒न्ति ।
अ॒र्थम् । सूरः । च । म॒र्कः । उ॒परः । ब॒भू॒वान् ॥ २० ॥ १८ ॥

कार्यकारणयोरुपचारात् आत्मावैपुत्रनामासीतिवचनात् चेन्द्ररूपेणावस्थितस्य प्रमर-
स्य प्रकर्षेण शत्रूणां मारयितुः मे मम स्वभूतौ एतावेतादृशौ युक्तौ सुष्ठुपूजितौ गावौ शत्रून्
यज्ञांश्च प्रतिगन्तारौ हरी मोप्रसेधीः स्तुत्युपसंहारकरणेन अस्मद्यज्ञात् मागमय । किं तर्हिमुहु-
रिव मुहुर्मुहुः ममन्धि पुनःपुनः स्तुहि ममात्मन्नित्यर्थः । आपश्चिद्वृष्टिलक्षणान्युदकान्यपि अ-
स्येन्द्रस्यार्थं गतिं विनशन्ति विनशतिर्व्याप्तिकर्मा व्याप्नुवन्ति । तथा सूरश्च सूर्यश्च व्याप्नोति ।
कीदृशः मर्कः मार्जयिता सर्वस्य शोधयिता उपरः मेघसदृशः बभूवान् भवन् मेघवच्छी-
घ्रगतिः सन्नित्यर्थः ॥ २० ॥

॥ इति सप्तमस्य सप्तमेष्टादशोवर्गः ॥ १८ ॥

अथैकविंशी-

अ॒यं॒योव॒ज्रः॒पुरु॒धावि॒ष्ट॒त्तो॒वः॒सूर्य॑स्य॒बृ॒ह॒तः॒पुरी॑षात् ।
श्र॒व॒इ॒दे॒नाप॒रोअ॒न्यद॑स्ति॒तद॑व्य॒थीज॑रि॒माण॑स्तर॒न्ति ॥ २१ ॥

अ॒यम् । यः । व॒ज्रः । पुरु॒धा । वि॒ष्ट॒त्तः । अ॒वः । सूर्य॑स्य । बृ॒ह॒तः ।
पुरी॑षात् । श्र॒वः । इत् । ए॒ना । प॒रः । अ॒न्यत् । अ॒स्ति ।
तत् । अ॒व्य॒थीः । ज॒रि॒माणः । त॒र॒न्ति ॥ २१ ॥

योयं वज्रइन्द्रस्य स्वभूतः सूर्यस्यादित्यस्य बृहतोमहत्तः पुरीषात् पूरकात् मण्डलात् अवः
अवस्तात् अधोभागे स्थितेषु पुरुधा बहुप्रकारेण विवृत्तः दृष्ट्यर्थं प्रवृत्तः पतितः इच्छब्दोप्य-
र्थे तच्छब्दश्रुतेर्यच्छब्दोऽप्याहार्यः परः परस्तात् अन्तरिक्षलोकस्योपरिस्थिते सूर्यमण्डले स्थितं
एना एनत् श्रवइत्यन्नाम तद्धेतुत्वात् उदकं श्रवइत्युच्यते यद्यप्युदकं मेघोदरगतादुदकादन्यद-
प्यस्ति अव्यथी व्यथारहिताः जरिमाणः स्तोतारोमरुदादयः तत्तादृशमुदकं तरन्ति अन्तरि-
क्षलोकं प्रत्यवतारयन्ति ॥ २१ ॥

अथ द्वाविंशी—

वृक्षेवृक्षेनियतामीमयद्रौःस्ततोवयःप्रपतान्पुरुषादः ।

अथेदंविश्वंभुवनंभयातइन्द्रायसुन्वदृषयेचशिक्षत् ॥ २२ ॥

वृक्षेऽवृक्षे । निःसृतता । मीमयत् । गौः । ततः । वयः । प्र । पतान् ।

पुरुषादः । अथ । इदम् । विश्वम् । भुवनम् । भयाते ।

इन्द्राय । सुन्वत् । ऋषये । च । शिक्षत् ॥ २२ ॥

वृक्षेवृक्षे सर्वस्मिन्वृक्षमये धनुषि नियता संबद्धा गौः गोसंबन्धिनी स्नायुमती मौर्वी मी-
मयत्क्षीमयतिः शब्दकर्मा आकृष्यमाणा सती शब्दं करोति । ततस्तस्माद्धनुषः पुरुषादः शत्रु-
जनानामत्तारोमारयितारइत्यर्थः वयः पक्षिसदृशाः गन्तारोवाणाः प्रपतान् शत्रून्प्रति प्रपतन्ति ।
अथ तदानीं इन्द्रायेन्द्रार्थं सुन्वत् सोमयागं कुर्वत् ऋषये च शिक्षत् कर्मणां द्रष्टृऋत्विजे च
संपूर्णां दक्षिणां दददपि इदमीदृशं विश्वं समस्तं भुवनं भूतजातं भयाते इन्द्राद्विभेति अन्य-
त्किमुतेत्यर्थः ॥ २२ ॥

अथ त्रयोविंशी—

देवानां मानेप्रथमाअतिष्ठन्कृन्तत्रादिषामुपराउदायन् ।

त्रयस्तपन्तिपृथिवीमनुपाद्वाबृकंवहतःपुरीषम् ॥ २३ ॥

देवानाम् । माने । प्रथमाः । अतिष्ठन् । कृन्तत्रात् । एषाम् ।

उपराः । उत् । आयन् । त्रयः । तपन्ति । पृथिवीम् ।

अनुपाः । द्वा । बृकम् । वहतः । पुरीषम् ॥ २३ ॥

देवानां सर्वेषां माने निर्माणे सृष्टिकाले इत्यर्थः जगत्स्थितिहेतुभूतरसानुपदानकर्मणि
सष्टव्यत्वेन प्रथमा अतिष्ठन् इन्द्रादेशादेते पूर्वे स्थिताः कएते मेघाः कुतएतदवगम्यते परस्मि-
न्पादे तेषामनुकथनात् । उर्कंहि—मेघाएवमाध्यमिकादेवगणाइति । एषामेवं भूतानां मेघानां

कृतं वा छेदनात् उपराः मेघनामैतत् तत्रस्था आपउच्यन्ते मेघस्था आपः उदायन् उत्पन्नाः
वृष्टिभावेन भूमौ निपातिता इत्यर्थः । पातितास्वप्सु इन्द्रस्याज्ञया पर्जन्योवायुरादित्येते त्रयो-
देवाः पृथिवीं भूमिं तत्रस्थाओषधीरित्यर्थः तपन्ति वृष्टिशीतोष्णैः सन्तापयन्ति पाचयन्ती-
त्यर्थः । कीदृशाः अनूपाः वर्षादीनामानुपूर्व्येण व्याप्ताः प्रभावयितारः प्रक्षेप्ता इत्यर्थः द्वा
द्वौ वाय्वादित्यौ पाचितास्वोषधीषु स्थितं पुरीषं सर्वस्य पालयितुं प्रीणयितुं वा वृबूकं उदकं
आदित्यमण्डलं प्रति वहत वायुः शोषयन् आदित्योरश्मिभिराददान इत्यर्थः ॥ २३ ॥

अथ चतुर्विंशी-

सा ते जीवातु रूत तस्य विद्धि मास्मै ता दृगप गूहः समर्थे ।

आविः स्वः कृणुते गूहते बुसं स पादुरस्य निर्णिजो न मुच्यते ॥ २४ ॥ १९ ॥

सा । ते । जीवातुः । उत । तस्य । विद्धि । मा । स्म । एता दृक् ।

अप । गूहः । स समर्थे । आविः । स्वः १ रिति स्वः । कृणुते । गूहते ।

बुसम् । सः । पादुः । अस्य । निर्निजः । न । मुच्यते ॥ २४ ॥ १९ ॥

अत्रान्तरात्मनेन्द्रः स्तूयते । हे अन्तरात्मन् ते तव सा तादृशी आदित्यात्मिका देवता
जीवातुः जीविका जीवनहेतुः उतापि च तस्यादित्यस्य च एतादृक् ईदृशं स्वरूपं समर्थे संग्रा-
मवाचो समर्थशब्दोऽत्र यज्ञवाची यज्ञे विद्धि जानीहि स्तुत्यत्वेनेति शेषः । मास्मापगूहः मा
खत्वपवृणोः । किञ्च निर्निजः सर्वस्य शोधयितुरस्यादित्यस्य सपादुः तच्च पादनं गमनं र-
श्मिद्वारेण गत्वा स्वः सर्वं त्रैलोक्यं आविष्कृणुते प्रकाशीकरोति । बुसमुदकं गूहते संवृणोति
आदत्ते इत्यर्थः । अस्मै प्रयोजनद्वयायादित्येन निर्वेदनात् श्रेमेण वा गमनं न मुच्यते न कदा-
चित्परित्यज्यत इत्यर्थः ॥ २४ ॥

॥ इति सप्तमस्य सप्तमे एकोनविंशोवर्गः ॥ १९ ॥

विश्वोहीति द्वादशर्चं द्वादशं सूक्तं वैष्टुभं इन्द्रवसुकयोः पितापुत्रयोः संवादोऽत्र क्रि-
यते । पुरा वसुके यज्ञं कुर्वाणे सति इन्द्रः प्रच्छन्नरूप आजगाम तं वसुकपत्नीन्द्रागमनकां-
क्षिणी विप्रकृष्टमिवाद्यया अस्तौव । अतस्तस्याः साकृषिरिन्द्रो देवता । अथ तस्याः प्रीत्यै वसु-

क्रेण सहेन्द्रः संवादमकरोत् द्वितीयादियुजः चतुर्थीरहिताः पञ्चर्चइन्द्रवाक्यानि । अतस्तासां सऋषिः । यद्यप्यासु वसुक्रः संबोध्यत्वादेवता तथापि ताऋचः ऐन्द्रे कर्मणि विनियोकव्याः इन्द्रलिंगसद्भावात् । चतुर्थीसहिताः शिष्टाः तृतीयाद्यावसुक्रवाक्यानि । अतः सऋषिः तासा-
मिन्द्रोदेवता । तथाचानुक्रान्तम्—विश्वोहिद्वादशेन्द्रवसुक्रयोः संवादऐन्द्रः सूक्तस्य प्रथमये-
न्द्रस्य सुषा परोक्षवदिन्द्रमाहेन्द्रस्य युजः शेषाऋषेश्चतुर्थीति । गतोविनियोगः ।

तत्र प्रथमा—

विश्वो॒द्यं॑न्योअ॒रिरा॑ज॒गाम॑ममेदहः॒श्वशुरो॑नाज॒गाम ।
ज॒क्षी॒या॒द्धाना॑उ॒तसोमं॑पपी॒यात्स्वा॒शितः॑पुन॒रस्तं॑जगा॒यात् ॥ १ ॥

विश्वः । हि । अन्यः । अरिः । आऽजगाम । मम । इत् । अहं ।
श्वशुरः । न । आ । जगाम । जक्षीयात् । धानाः । उत । सोमम् ।
पपीयात् । सुऽआशितः । पुनः । अस्तम् । जगायात् ॥ १ ॥

अनया वसुक्रपत्नीन्द्रं स्तौति—अन्यइन्द्रव्यतिरिक्तः अरिः अर्यः ईश्वरः विश्वोहि सर्व-
एव देवगणआजगाम अस्मद्यज्ञं प्रत्याययौ । इदित्यवधारणे अहेत्यद्भुते । सर्वदेवगणे आ-
गते सति ममैव श्वशुरः इन्द्रोनाजगाम सइन्द्रोयद्यागच्छेत्तर्हि धानाः भृष्टयवान् जक्षीयात्
भक्षयेत् । उतापिच सोममभिषुतं पपीयात् ततः स्वाशितः सुष्ठु भुक्तः तृप्तः सन् पुनर्भूयः अस्तं
स्वगृहं प्रति जगायात् गच्छेत् ॥ १ ॥

अथ द्वितीया—

सरोरु॑वदृष॒भस्ति॒ग्मशृङ्गो॒वर्ष्मन्त॑स्थो॒वरि॑मन्ना॒पृथि॒व्याः ।
विश्वे॑ष्वेन॒वृज॑नेषु॒पामि॑योमे॒कुक्षी॑सुत॒सोमः॑पृणा॒ति ॥ २ ॥
सः । रोरुवत् । दृषभः । तिग्मशृङ्गः । वर्ष्मन् । तस्थौ । वरिमन् ।
आ । पृथिव्याः । विश्वेषु । एनम् । वृजनेषु । पामि । यः ।
मे । कुक्षी इति । सुतऽसोमः । पृणाति ॥ २ ॥

वृषभः कायानां वार्षिता तिग्मशृङ्गः तीक्ष्णरश्मिः सङ्गोहं पृथिव्याअन्तरिक्षस्य वर्ष्मन्
वर्ष्मनि वर्ष्मन्शब्दउज्जतवचनः स्थिरवचनोवा एवंभूते वरिमन् विस्तीर्णे प्रदेशे रोरुवत् भृशं
शब्दायमानः सन् आतस्थौ आतिष्ठामि । एवंभूतोहं विश्वेषु सर्वेषु वृजनेषु संग्रामेषु एनमीदृशं
वसुकं यजमानं पामि रक्षामि योजमानः सुतसोमः अभिषुतसोमः मे मम कुक्षी उभौ पा-
श्वौ पृणाति सोमरसपुरोडाशादिहविर्भिः पूरयति ईदृशं रक्षामीति संबंधः ॥ २ ॥

अथ तृतीया—

अद्रिणातेमन्दिनंइन्द्रतूयान्सुन्वन्तिसोमान्पिबंसित्वमेषाम् ।
पचन्तितेवृषभाँअस्मितेषाँपृक्षेणयन्मघवन्हूयमानः ॥ ३ ॥

अद्रिणा । ते । मन्दिनः । इन्द्र । तूयान् । सुन्वन्ति । सोमान् ।
पिबंसि । त्वम् । एषाम् । पचन्ति । ते । वृषभान् । अस्ति ।
तेषाम् । पृक्षेण । यत् । मघवन् । हूयमानः ॥ ३ ॥

हे इन्द्र ते त्वदर्थं मन्दिनः मादयितृन् तूयान् अविलंबितान् सोमान् अद्रिणा अभिष-
वग्राव्या सुन्वन्ति यजमानाअभिषुण्वन्ति । एषामस्मदादियजमानानां संबंधीन् सोमान् त्वं पि-
बसि । किञ्च ते त्वदर्थं वृषभान् पशून् ये यजमानाः पचन्ति तेषां संबंधं हविर्भूतान् अस्ति
भक्षयसि । हे मघवन् धनवन्निन्द्र त्वं यत् यदा पृक्षेण हविर्भूतेनाग्नेन निर्मितेन हूयमानः
यजमानैर्हूयसे तदेति पूर्वेण संबंधः ॥ ३ ॥

अथ चतुर्थी—

इदंसुमेजरितराचिकिद्धिप्रतीपंशापँनद्योवहन्ति ।
लोपाशःसिंहंप्रत्यञ्चमत्साःक्रोष्टावराहंनिरतक्तकक्षात् ॥ ४ ॥
इदम् । सु । मे । जरितः । आ । चिकिद्धि । प्रतिईदम् । शापम् ।
नद्यः । वहन्ति । लोपाशः । सिंहम् । प्रत्यञ्चम् । अत्साः ।
क्रोष्टा । वराहम् । निः । अतक्ता । कक्षात् ॥ ४ ॥

हे जरितः शत्रूणां जरयितरिन्द्र त्वं मे मम सुशोभनमपि इदमीदृशं रूपं सामर्थ्यं आ-
चिकिद्धि आसमंताजानीहि । कीदृशं नद्योगंगाद्याः सरितः प्रतीपं प्रतिकूलं शापं उदकं वह-
न्ति । अपिच लोपाशः लुप्यमानं लृणमभ्रातीति लोपाशोष्टगः मया प्रेषितः सन् प्रत्यञ्चं आ-
त्मानं प्रतिगच्छन्तं सिंहं अत्साः अत्साव आभिमुख्येन गच्छति । तथा क्रोष्टा शृगालः वराहं
बलवन्तमपि सूकरं कक्षाव आभिगहनदेशाच्चिरतक निर्गमयति एतदपि सर्वं सामर्थ्यं त्वत्पुत्रे
मयि त्वत्प्रसादाल्लब्धमपि जानीहीत्यर्थः ॥ ४ ॥

अथ पंचमी-

कथातएतदहमाचिकेतंगृत्सस्यपाकस्तवसोमनीषाम् ।
त्वनोविद्वान्क्रतुथाविवोचोयमर्थन्तेमघवन्क्षेम्याधूः ॥ ५ ॥

कथा । ते । एतत् । अहम् । आ । चिकेतम् । गृत्सस्य । पाकः ।
तवसः । मनीषाम् । त्वम् । नः । विद्वान् । क्रतुश्च । वि ।
वोचः । यम् । अर्थम् । ते । मघवन् । क्षेम्या । धूः ॥ ५ ॥

हे इन्द्र पाकः पक्वव्यपज्ञोहं गृत्सस्य मेधाविनस्तवसोवृद्धस्य ते तव मनोषां स्तुतिं कर्तु-
मिति शेषः एतदीदृशं त्वदीयं सामर्थ्यं कथा क्रथं केन प्रकारेण आचिकेतं आसमंताजानामि ।
त्वदुपदेशं विना न जानामीत्यर्थः । तस्मात्कारणात् विद्वान्सर्वज्ञस्त्वमेव नोस्मभ्यं क्रतुथा काले
विवोचः विशेषेण ब्रूहि । हे मघवन् धनवन्निन्द्र ते तव अर्थं यं स्तुत्यवयवयं वयं कुर्मः सा स्तुतिः
क्षेम्या क्षेमेभवा क्लेशरहिता वोढुं शक्या धूरस्ति यस्मात् अतः स्तुत्यवयवमेव वयमङ्कशेन क-
र्तुं न शक्नुमः अस्माकं मंदबुद्धित्वात् । तस्मात्त्वमेवास्मभ्यं स्वसामर्थ्यं स्तुतिप्रकारं च पुनरपि
कथयेत्यर्थः ॥ ५ ॥

अथ षष्ठी-

एवाहिमान्तवसंवर्धयन्तिद्विध्वन्मेवहतउत्तराधूः ।
पुरुसहस्रानिशिशामिसाकर्मशत्रुंहिमाजनिताजजान ॥ ६ ॥ २० ॥

ए॒व । हि । मा॒म् । त॒वस॑म् । व॒र्धय॑न्ति । दि॒वः । चि॒त् । मे ।
 बृ॒ह॒तः । उ॒त्त॑रा । धूः । पु॒रु । स॒ह॒स्रा । नि । शि॒शामि॑ ।
 सा॒कम् । अ॒श॒त्रुम् । हि । मा॒ । ज॒नि॒ता । ज॒जान॑ ॥ ६ ॥ २० ॥

हि यस्मात्कारणात् एव एवमुक्तप्रकारेण तवसं प्रवृद्धं मां स्तोतारः स्तुतिभिः स्तुवन्तः
 वीर्येण वर्धयन्ति तस्मात्कारणात् बृहतोमहतो मे ममेन्द्रस्य दिवश्चित् ध्रुलोकादपि धूः स्तुतिः उ-
 त्तरा उद्वततरा अधिकतरा । किञ्च पुरु पुरुणि बहूनि मे सहस्रा शत्रूणां सहस्राणि साकं युगप-
 त् निशिशामि तनूकरोमि हिनस्मीत्यर्थः । हि यस्मात्कारणात् जनिता सर्वस्य जनयिता प्रजाप-
 तिः मा मां इन्द्रं अशत्रुं अविद्यमानशत्रुं जजान जनितवान् ॥ ६ ॥

॥ इति सप्तमस्य सप्तमे विंशोवर्गः ॥ २० ॥

अथ सप्तमी—

ए॒वाहि॑मा॒त॒वसं॑ज॒जु॒रुग्रं॑क॒र्मन्कर्म॑न्वृष॑णमिन्द्र॒दे॒वाः ।
 व॒धी॑वृ॒त्रं व॒ज्रेण॑म॒न्दसा॑नोप॒व॒ज्रंम॑हि॒नादा॒शुषे॑वम् ॥ ७ ॥

ए॒व । हि । मा॒म् । त॒वस॑म् । ज॒जुः । उ॒ग्रम् । क॒र्मन्कर्म॑न् ।
 वृष॑णम् । इन्द्र॒ । दे॒वाः । व॒धीम् । वृ॒त्रम् । व॒ज्रेण॑ । म॒न्दसा॑जः ।
 अ॒प॑ । व॒ज्रम् । म॒हि॒ना । दा॒शुषे॑ । व॒म् ॥ ७ ॥

हि यस्मात्कारणात् एव एवमनेनोक्तप्रकारेण हे इन्द्र देवाः मरुदादयः ऋत्विग्यजमानावा
 तवसं महान्तं त्वत्पुत्रं त्वद्रूपनिरूपणावस्थितं संतं वसुक्रं मां कर्मन्कर्मन् वृत्रवधाग्निहोत्रादौ
 सर्वस्मिन्कर्मणि उग्रं शूरमसह्यं वा वृषणं वर्षितारं हविषां दातारं जजुः जानन्ति । अतः मन्द-
 सानोमोदमानोहं वज्रेणायुधेन वृत्रं मेघमसुरं वावधीं अवधिषं । किञ्च दाशुषे हविर्दत्तवते
 यजमानाय वृष्टिप्रदानार्थं महिना महत्त्वेन व्रजं मेघसमूहं अपवं अपावं अपावृणोमि ॥ ७ ॥

अथाष्टमी—

दे॒वास॑आ॒यन्प॒रशूँ॑र॒विभ्र॑न्वना॒वृश्च॑न्तो॒अ॒भिवि॑द्धि॒राय॑न् ।
 नि॒सृ॒द्वं॑द॒ध॒न्तोव॑क्षणा॒सुय॑त्रा॒रुपी॑ट्म॒नुत॑द्द॒हन्ति॑ ॥ ८ ॥

देवासः । आ॒यन् । पर॒शून् । अ॒बि॒भ्रन् । वना । वृ॒श्चन्तः ।
अ॒भि । वि॒द्व॒भिः । आ॒यन् । नि । सु॒द्व॒म् । द॒धतः । व॒क्षणा॑सु ।
यत्र । कृ॒पी॒टम् । अ॒नु । तत् । द॒ह॒न्ति ॥ ८ ॥

देवासो देवाः इन्द्रेण चोदिताः सन्तः आयन् गच्छन्ति मेघवधार्थं परशून् वज्रान् अ-
बिभ्रन् धारयन्ति तदनन्तरं विद्विः मरुदादिप्रजाभिः सहिता वृश्चन्तः मेघान् छिन्दन्तः वना वनानि
वृष्टिलक्षणान्युदकानि अभ्यायन् आभिमुख्येन गच्छन्ति । ततः सुद्वं शोभनद्रवणं वृष्ट्युदकं व-
क्षणासु नदीषु निदधतः नियमेन स्थापयन्तः यत्र यस्मिन्मेघजाते कृपीटं उदकनाभैतत् निगूढ-
मुदकं तिष्ठति तदमे देवाः तन्मेघजातं अनुलक्षीकृत्य दहन्ति उदकनिर्गमनार्थं शोषयन्ति ॥ ८ ॥

अथ नवमी—

श॒शः॑क्षुरं॒प्रत्य॑ञ्च॒जगा॒राद्रि॑लो॒गेन॒व्यभे॑दमा॒रात् ।
बृ॒हन्तं॑चि॒द्वृ॒हते॑र॒न्धया॑नि॒वय॑द्बृ॒त्सो॒वृ॒षभं॑शू॒शुवानः॑ ॥ ९ ॥
श॒शः । क्षु॒रम् । प्र॒त्यञ्च॑म् । ज॒गा॒र । अ॒द्रिम् । लो॒गेन॑ । वि ।
अ॒भे॒दम् । आ॒रात् । बृ॒हन्त॑म् । चि॒त् । वृ॒हते॑ । र॒न्धया॑नि ।
व॒यत् । वृ॒त्सः । वृ॒षभ॑म् । शू॒शुवा॑नः ॥ ९ ॥

वसुकइन्द्रं प्रति ब्रूते—शशः एतत्संज्ञितेभ्यः प्रेरितो मृगविशेषः प्रत्यञ्चं वधायात्मानं
प्रतिगच्छन्तं क्षुरं क्षुरवन्तं दृढदीर्घतीक्ष्णनखं सिंहव्याघ्रादिकं बलवत्कूरमृगमित्यर्थः जगार
गिरति गृह्णाति वा । किञ्च लोकेन लोष्टेन अद्रिं हिमवदादिकं पर्वतं आराहुरस्थितमपि व्यभेदं
अहं भिनन्ति । बृहन्तं चित् महान्तमपि हस्त्यादिकं ऋहते हस्वकाय अल्पाय शशकादिकाय रं-
धयानि वशंगमयानि । शूशुवानः वीर्येण वर्धमानो वत्सः वृषभं महोक्षं वयत्र युद्धाय गच्छति ।
हे इन्द्र एतदपि सर्वं त्वत्पसादादहं करोमीत्यर्थः ॥ ९ ॥

अथ दशमी—

सु॒प॒र्ण॑इ॒त्थान॒खमा॑सि॒षाया॑व॒रुद्धः॑ प॒रि॒प॒दं॑ न॒सिंहः॑ ।
नि॒रु॒द्धश्चि॑न्महि॒षस्त॒र्ष्यावा॑न्गो॒धात॑स्मा॒अ॒य॒थैक॑र्पदे॒तत् ॥ १० ॥

सु॒ष्ट॒र्णः । इ॒त्था । न॒खम् । आ । सि॒सा॒य । अ॒र्व॒रु॒द्धः । प॒रि॒ष्ट॒प॒दम् ।
 न । सि॒हः । नि॒रु॒द्धः । चि॒त् । म॒हिषः । त॒र्ष्या॒वान् ।
 गो॒धा । तस्मै । अ॒य॒थम् । क॒र्ष॒त् । ए॒तत् ॥ १० ॥

सुपर्णः पक्षिरूपा गायत्री इत्था अमुत्र द्युलोके नखमात्मीयं आसिषाय सोमाहरणकाले
 इन्द्रार्थमाबबन्ध इन्द्रस्य प्रसादात् दिवि पदं न्यस्तवतीत्यर्थः । तत्र दृष्टान्तः—अवरुद्धः पंजरेणा-
 वृतः परिवेष्टितः सिंहः परिपदं न यथा करस्योपरि सर्वतः पादमवबध्नाति । किञ्च चिद्विद्युपमार्थं
 यथा केनापि बद्धपादो निरुद्धो महिषः तर्ष्यावान् उदकाभावे तृषावान्भवति एवमिन्द्रः सोमाह-
 रणात्पूर्वं सोमाभावे तृषितवानिति शेषः । तस्मै तादर्थ्यं चतुर्थी तादृशस्य तृषितस्येन्द्रस्यार्थं गोधा
 गमयति वर्णानिति गौर्वाक् तत्र निधीयमानत्वाद्गायत्री गोधा । यद्वा गुधिर्निष्कर्षणार्थः निष्कृ-
 ष्यसोमाहरणात् गोधा गायत्री अयथं अयत्नेन लीलयेत्यर्थः एतत्सोमजातं कर्षत् आकृष्टवती
 दिवः सकाशादाहतवतीत्यर्थः ॥ १० ॥

अथैकादशी—

तेभ्यो॒गो॒धा अ॒य॒थं क॒र्ष॒दे॒तद्ये ब्र॒ह्म॒णः प्र॒ति॒पी॒य॒न्त्य॒नैः ।
 सि॒म उ॒क्ष॒णो॒व सृ॒ष्टाँ अ॒द॒न्ति॒स्व॒यं ब॒लानि॒ त॒न्वः शृ॒णा॒नाः ॥ ११ ॥

तेभ्यः । गो॒धाः । अ॒य॒थम् । क॒र्ष॒त् । ए॒तत् । ये । ब्र॒ह्म॒णः ।
 प्र॒ति॒ष्ट॒पी॒य॒न्ति । अ॒नैः । सि॒मः । उ॒क्ष॒णः । अ॒व॒ष्टृ॒ष्टान् ।
 अ॒द॒न्ति । स्व॒यम् । ब॒लानि । त॒न्वः । शृ॒णा॒नाः ॥ ११ ॥

ये मरुदादिदेवगणाः ब्रह्मणः परिवृढस्येन्द्रस्य स्वभूतैरनैः सोमाख्यैः तृप्ताः सन्तः इति
 शेषः प्रतिपीयन्ति । पीयति हिंसाकर्मा इन्द्रादेशाद्धिसकान्मति हिंसन्ति । तेभ्यः तेषां देवगणाना-
 मर्थाय गोधाः पूर्वोक्ता गायत्री अयथं अनायासेन एतत्सोमजातं कर्षदाकृष्टवती । किञ्च सिमः
 सिमान् श्रेष्ठान् यद्वा सिमशब्दः सर्वशब्दपर्यायः सर्वानुक्षणः सिञ्चतः अवसृष्टान् इन्द्रेण निस्सृष्टान्
 अनुज्ञातान् हविर्भूतान् सोमान् यज्ञेष्वदन्ति । किं कुर्वन्तः स्वयमात्मनैव बलानि शत्रूणां सैन्या-
 नि तन्वः शरीराणि च शृणानाः हिंसन्तः गायत्रीन्द्रादेशाद्देवेभ्यः सोममाहतवतीत्यर्थः ॥ ११ ॥

अथ द्वादशी—

ए॒तेशमी॑भिः सु॒शमी॑ अ॒भूव॒न्येहि॒न्विरे॒तन्वः॑ सोम॒उक्थैः॑ ।

नृ॒वद्द॒न्नुप॑नोमाहि॒वाजा॑न्दि॒विश्र॒वोदधि॑षेनाम॒वीरः॑ ॥ १२ ॥ २१ ॥

ए॒ते । शमी॑भिः । सु॒शमी॑ । अ॒भूव॒न् । ये । हि॒न्विरे॑ । त॒न्वः । सोमे॑ ।

उ॒क्थैः । नृ॒वत् । वद॑न् । उ॒प॑ । नः । मा॒हि । वाजा॑न् ।

दि॒वि । श्र॒वः । द॒धिषे॑ । ना॒म॑ । वी॒रः ॥ १२ ॥ २१ ॥

ये देवर्ष्यादयः तन्वः शरीराणि सोमे सोमयागे उक्थैः शस्त्रैः हिन्विरे वर्धयन्ति । एते देवादयः इन्द्रादेशात्सोमे आहते सति शमीभिः सोमयागकर्मभिः सुशमी सुकर्माणः अभूवन् । नृवत् मनुष्यवद्बदन् इदं युष्मभ्यं मया दत्तमिति व्यक्तां वाचमुद्धारयन् नोस्मभ्यमुपमाहि उपगम्य वाजानन्तानि बलानि वा हे इन्द्र त्वं देहीतिशेषः । अतःकारणात् वीरः दानशूरस्त्वं दिवि द्युलोके श्रवः दानपतिरितिकीर्तितं नाम नामधेयं दधिषे धारयसि ॥ १२ ॥

॥ इति सप्तमस्य सप्तमे एकविंशोवर्गः ॥ २१ ॥

वनेवेत्कष्टार्चं त्रयोदशं सूक्तं वसुक्रस्यार्थं त्रैष्टुभमैन्द्रं अनुक्रान्तं च—वनेनाष्टाविति । चतुर्थेहनि स्तोमवृद्धौ ब्राह्मणा ऋत्विजसि एतत्सूक्तमावापार्थं । सूत्रितञ्च—स्तोमेवर्धमानकोऽद्यनर्योवनेनवायइति । महाव्रते निष्केवल्येप्येतत्सूक्तं । सूत्रितं च—प्रवोमहेमन्दमानायांधसइतिनिविद्धानंवनेनवायोन्यधायिचाकजिति ।

तत्र प्रथमा—

वने॒नवा॒योन्य॑धा॒यिचा॒कञ्जु॒चिर्वा॑स्तोमो॒भुरणा॑वजीगः ।

यस्येदिन्द्रः॑ पुरु॒दिनेषु॑होता॒नृणां॑नर्यो॒नृत॑तमः॒क्षपा॑वान् ॥ १ ॥

वने॑ । न । वा । यः । नि । अ॒धा॒यि । चा॒कन् । शु॒चिः । वा॒म् ।

स्तो॒मः । भुर॒णौ । अ॒जी॒गरि॑ति । यस्य॑ । इत् । इन्द्रः॑ । पुरु॒दिनेषु॑ ।

हो॒ता । नृ॒णाम् । नर्यः॑ । नृ॒त॑तमः । क्ष॒पा॒श्वान् ॥ १ ॥

वनेनवायोन्यधायीति वने नवनइव वृक्ष इव शकुनिः स्वे नीडे वायमात्मीयं पुत्रं न्यधा-
यि निदधाति शशुकमजातपक्षं सयथा तत्र निहितः चाकन् भयाद्दिशोनिरीक्षमाणआसी-
त् । अथवा कामयमानस्तदुत्सुकमनाआसीत् एवमयमस्मासु वृक्षस्यनीडभूतेषु शकुनिपुत्रभूत-
शुचिर्व्यपगतसर्वदोषः वां युवयोः स्वभूतः स्तोमः हे भुरणौ भर्तारावश्विनौ शीघ्रौ वा भुर-
ण्युरिति क्षि नामेति । किञ्च यस्य स्तोमस्य पुरुदिनेषु बहुष्वहःसु इन्द्रो होता इन्द्रो-
प्याह्वाता भवति ममायं स्तोमः स्यादिति । किंलक्षणः पुनरिन्द्रोऽप्याह्वाता योनृण-
मनुष्याणां नृतमः मनुष्याणामपि मनुष्यतमः शूराणामपि मध्ये शूरतमइत्यर्थः
नर्यश्च नृश्रेयोहितोयः क्षपावांश्च रात्रिपर्यायेषु सोमभागः एवं गुणयुक्तेन यः स्तोमः इन्द्रेणापि
प्रार्थयतेस्मासु वर्तमानः सयुवां प्रत्यजीगः नित्यकालमेव गच्छतोत्यर्थः । एवं तावदेतामृचमा-
श्विनीमिति कृत्वा व्याचक्षते । तदसाधु । ऐन्द्रेहि सूक्ते प्रथमैवेयं भवति तच्च पुनः पृष्ठयस्य षष्ठे
हनि स्तोमे वर्धमाने माध्यन्दिनसवने ब्राह्मणाच्छंसिनः शस्त्रे विनियुज्यते । हे भुरणौ भर्तारौ
देवानां पती यएषस्तोमोस्मासु निहितः शुचिर्व्यपगतदोषः शकुनिपुत्रइव वने वनावयवे वृक्षे
चाकन्पश्यन्निव कामयमानइव वा इन्द्रमास्ते यस्य स्तोमस्य किमिति यस्येन्द्रः पुरुदिनेषु बहु-
ष्वहःसु आह्वाताभूत् । अपिनाम मामनेन स्तोमेन स्तुयुरिति । किंलक्षणः पुनराह्वाता यस्येदिन्द्र-
इति नृणां नृतमः नर्यश्च क्षपावांश्च समानमेतत्पूर्वेणार्थेन । यमेवं इन्द्रः प्रार्थयते सएषस्तोमः तं
प्रत्यजीगः गच्छतीत्यर्थः । अथवा सएषः स्तोमोस्माभिरुदीर्यमाणस्तस्येन्द्रस्य गुणान् गृह्णातीति
स्यात् जिगर्तिगृह्णातिकर्मेतिस्युक्तं एवमत्र चाकन्नित्यस्य पश्यन्निति वा कामयमाइतिवेत्येतौ
विपरिणामौ उपपद्येते शब्दसारूप्यादर्थविरोधाच्च । एतस्मिन्निगमे पदविभागगतः कश्चिद्विचारो
स्ति तमाह भाष्यकारः—वेति च यइतिच । चकारशाकल्यइति वा इति यइति च पदे चकारशा-
कल्यः पदकारः । तदेतद्विचार्यमाणं न साधु भवति । किं कारणं उदात्तत्वेवमाख्यातमभविष्यत्
एवमेतस्मिन्पदद्वये सति यदेतदाख्यातमधायीतिपदं उदात्तमभविष्यत् यद्वृत्तात्परस्य नित्यमा-
ख्यातस्य निघातोऽन भवतीति लक्षणविदोमन्यन्ते । नचेदमुदात्तं तस्माद्यइति नेदं यद्वृत्तं किंताहिं
वायइत्येकमेवपदं । किञ्च असुसमाप्तश्च अर्थः अपुष्कलः एवमेतस्मिन्पदद्वये सति मन्त्रस्यार्थः
असुसमाप्तो भवति ॥ १ ॥

अथ द्वितीया—

प्रतेअस्याउषसःप्रापरस्यानृतौस्यामनृतमस्यनृणाम् ।

अनुंत्रिशोकःशतमावंहन्नुत्सेनरथोयोअसत्सवान् ॥ २ ॥

प्र । ते । अस्याः । उषसः । प्र । अपरस्याः । नृतौ । स्याम ।
 नृष्टमस्य । नृणाम् । अनु । त्रिशोकः । शतम् । आ । अवहत् ।
 नृन् । कुत्सेन । रथः । यः । असत् । सप्तवान् ॥ २ ॥

अस्यावर्तमानायाः ईदृश्याउषसः नृतौ नृनृये नयने प्रापणे उदयकाले इत्यर्थः नृणां नेतृ-
 णां मध्ये नृतमस्य अतिशयेन नेतुस्ते तवेन्द्रस्य स्तुत्या यागेन च प्रस्याम वयं प्रकृष्टाभवेम ।
 तथा हे इन्द्र अपरस्याआगामिन्याश्चोषसः नृतौ प्रापणे तव स्तुत्या यागेन च वयं प्रकृष्टाभ-
 वेमेत्याशास्महे । किञ्च त्रिशोकोनामक्रषिः हे इन्द्र त्वामाराध्य त्वत्पसादात् शतं बहून् अनु
 अनुचरभूतान् नृन् मनुष्यानावहत् प्रापितवान् लब्धवानित्यर्थः । तथा तव कुत्सस्य च सप्तवान्
 सनिता युगपदेव संभक्ता योरथः असत् अस्ति तं रथं कुत्सो लब्धवानिति शेषः । तथा च
 मन्त्रान्तरे श्रूयते—यासिकुत्सेनसरथमवस्युरिति । यस्मादेवं तस्मात् त्वत्पसादादयं प्रकृष्टाभवे-
 मेत्यर्थः ॥ २ ॥

अथ तृतीया—

कस्तेमदंइन्द्ररन्त्योभूदुरोगिरोअभ्युग्रोविधाव ।
 क्वाहोअर्वागुपमामनीषाआत्वाशक्यामुपमंराधोअनैः ॥ ३ ॥

कः । ते । मदः । इन्द्र । रन्त्यः । भूत् । दुरः । गिरः । अभि । उग्रः ।
 वि । धाव । कत् । वाहः । अर्वाक् । उप । मा । मनीषा । आ ।
 त्वा । शक्याम् । उपमम् । राधः । अनैः ॥ ३ ॥

हे इन्द्र ते तव ईषन्मध्यमोत्तमानां सोमजन्यानां मदानां मध्ये कोमदः रन्त्योरमयिता
 प्रीतिकरोभूत् भवति त्वत्प्रीतिकरमदयोग्यसोमदानाभिप्रायेणायं प्रभ्रः । उग्रः ओजस्वी त्वं दुरः
 यज्ञगृहद्वाराणि गिरः स्तुतिलक्षणावाचश्च अभिविधाव अज्यागच्छ । किञ्च कव कदा वाहः इ-
 न्द्रं प्रत्युह्यतइति वाहः सोमउच्यते एवं भूतः अर्वाक् त्वत्पसादात्फलदानायास्मदभिमुखोभवि-

प्यतीतिशेषः । अपिच कदा मनीषा सर्वार्थदर्शनापज्ञा सर्वगुणग्राहिणीस्तुतिर्वा मा मां त्वत्पसा-
दादुपगमिष्यतीतिशेषः । कदा हे इन्द्र त्वा त्वां (आइत्युपसर्गश्रुतेर्योग्यपदाध्याहारे) आराध्य व-
यं अन्नैः सह राधोधनं उपमं मत्समीपं शक्यां शकिरत्र गत्यर्थोन्तर्भावितण्यर्थः संगमयेयं ॥ ३ ॥

अथ चतुर्थी—

कदुद्युम्नमिन्द्रत्वावतो नृन्कया धिया क्रसे कन्न आगन् ।
मित्रो न सत्य उरुगाय भृत्या अन्नैः समस्य यदसं मनीषाः ॥ ४ ॥

कत् । ऊँ इति । द्युम्नम् । इन्द्र । त्वाऽवतः । नृन् । कया ।
धिया । क्रसे । कत् । नः । आ । अगन् । मित्रः । न । सत्यः ।
उरुगाय । भृत्यै । अन्नैः । समस्य । यत् । असन् । मनीषाः ॥ ४ ॥

हे इन्द्र त्वं कदु कदा वा द्युम्नं हविलक्षणमस्मदीयमन्नं भुक्त्वेतिशेषः कया धिया के-
न कर्मणा नृन् नेतृनस्मान् त्वावतः त्वत्सदृशान् क्रसे करिष्यसि । कत् कदा नोस्मान्मति आगन्
आगमिष्यसि । सत्यः अनवद्यइत्यर्थः मित्रो न सत्त्वेव तथा हे उरुगाय बहुकीर्तिं इन्द्र त्वं भृत्यै
भरणाय पोषणाय भवसीति शेषः । यद्यदा समस्य अस्मदादिकस्य सर्वस्य जगतः अन्ने जग-
त्स्थितिनिमित्ते आहारे मनीषाः अत्राभिलषणाबुद्धयः असन् भवेयुः तदा सर्वस्य पोषणाय
त्वं भवसीत्यर्थः ॥ ४ ॥

अथ पंचमी—

प्रेरयसूरो अर्थन पारं ये अस्य कामं जनिधा ईव गमन् ।
गिरश्च ये ते तु विजातपूर्वी नर इन्द्र प्रति शिक्षन्त्यन्नैः ॥ ५ ॥ २२ ॥

प्र । ईरय । सूरोः । अर्थम् । न । पारम् । ये । अस्य । कामम् ।
जनिधाऽईव । गमन् । गिरः । च । ये । ते । तुविजात । पूर्वीः ।
नरः । इन्द्र । प्रति शिक्षन्ति । अन्नैः ॥ ५ ॥ २२ ॥

सूरः सूर्यः अर्थेन यथा अतारं गन्तारं योगिनमनुगृह्णन् पारं संसारस्यान्तमपवर्गं गमयति तथा हे इन्द्र त्वं यजमानान् संसारस्यान्तं प्रेरय गमय ये अस्मदादयो यजमानाः अस्य त्वेन्द्रस्य कामं सोमपानेच्छां गमन् (गमिरत्र विपूर्वोन्तर्भावितण्यर्थश्च द्रष्टव्यः) विगमयन्ति महता सोमपानेनापनयन्ति । तत्र दृष्टान्तः—जनिधाइव जनीनां जायानां संभोगकाले शय्यासु धारयितारः पतयोयथा प्रभूतसंभोगप्रदानेन मैथुनेच्छामपनयन्ति तद्वत् । किञ्च नरोनेतारोऽस्मदादयो यजमानाः हे तुविजात बहुरूप रूपं रूपं प्रतिरूपो बभूविति वचनात् । सर्वात्म्येन्द्र ते तुभ्यं पूर्वीः अनादिकालप्रवृत्तागिरश्च स्तुतिलक्षणावाचश्च अजैः पुरोडाशादिहविर्भिः सह प्रतिशिक्षन्ति प्रतिकालं प्रयच्छन्ति तानस्मदादीन्यजमानान् पारं गमयेति पूर्वेण संबंधः ॥५॥

॥ इति सप्तमस्य सप्तमे द्वाविंशोवर्गः ॥२२॥

अथ षष्ठी—

मात्रेनुतेसुमितेइन्द्रपूर्वीद्यौर्मज्मनापृथिवीकाव्येन ।

वरायतेघृतवन्तःसुतासःस्वाद्यन्भवन्तुपीतयेमधूनि ॥ ६ ॥

मात्रे इति । नु । ते । सुमिते इति सुमिते । इन्द्र । पूर्वी इति । द्यौः मज्मेना । पृथिवी । काव्येन । वराय । ते । घृतवन्तः । सुतासः । स्वाद्यन् । भवन्तु । पीतये । मधूनि ॥ ६ ॥

हे इन्द्र ते तव स्वभूतेन मज्मना शत्रूणां मज्जेन काव्येन कर्मणा द्यौः पृथिवी द्यावापृथिव्यौ नु क्षिप्तं सुमिते निर्मिते । कीदृश्यौ मात्रे निर्मान्यौ पूर्वी पूर्वी महत्यौ । यस्मादीदृशेन महत्त्वेन युक्तः तस्मात् घृतवन्तः अभिमुखत्वात् त्वां क्षरंतः दीप्तिमन्तोवा सुसंस्कृतत्वात् । यद्वा आज्यसंयुक्तावा सुतासः अभिषुताः सोमाः वराय श्रेष्ठाय ते तुभ्यमिन्द्राय स्वाद्यन् स्वाद्यानः स्वादिष्टाः भवन्तु अस्माभिर्दत्ताः सन्तु । किमर्थं पीतये पानाय मधूनि मधुररसात्मकानि पुरोडाशादीन्यन्तानि हवींषि भक्षणार्थं दत्तानि भवन्तु ॥ ६॥

अथ सप्तमी—

आमध्वो॑अस्माअसिच॒न्मन्त्रमिन्द्रा॑यपूर्णसहि॒सत्यरा॑धाः ।
सवा॑वृधे॒वरिम॒न्नापृ॒थिव्याअ॒भि॒क्रत्वा॒नर्यः॑ पौ॒ंस्यैश्च ॥ ७ ॥

आ । मध्वः । अस्मै । असिचन् । अमन्त्रम् । इन्द्राय । पूर्णम् ।
सः । हि । सत्यराधाः । सः । वृधे । वरिमन् । आ । पृथिव्याः ।
अभि । क्रत्वा । नर्यः । पौंस्यैः । च ॥ ७ ॥

अस्मै इन्द्राय अस्येन्द्रार्थं मध्वोमधुररसस्य सोमस्य पूर्णं अमन्त्रं ग्रहचमसादिकं पात्रं
आअसिचन् असिञ्चन् आभिमुख्येन स्थित्वा परयाभक्त्या अस्मदीयाऋत्विजः सित्कवन्तः अ-
ग्नौ पक्षितवन्तः । हि यस्मात्कारणात्सइन्द्रः सत्यराधाः सत्यधनः यजमानेभ्योदातव्येनाविसंवा-
दिधनइत्यर्थः । तस्मादसिञ्चिति संबंधः । अग्नावासित्केन तेन पात्रेण तृप्तः सइन्द्रः पृथिव्याः
अन्तरिक्षस्य वरिमन्त्रतिशयेन विस्तीर्णस्थाने आगत्य अभिववृधे अभिवर्धते । कीदृशइन्द्रः
नर्यः नृभ्योहितः क्रत्वा वृत्रवधादिकर्मणा प्रज्ञानेनवा पौंस्यैश्च युक्तइतिशेषः ॥ ७ ॥

अथाष्टमी—

व्या॒न॒ळिन्द्रः॑पृत॒नास्वो॒जाआ॒स्मैय॒तन्ते॑स॒ख्याय॑पूर्वीः ।
आस्मा॒रथं॑न॒पृत॒नासु॑तिष्ठ॒यंभ॒द्रया॑सु॒मत्या॑चो॒दया॑से ॥ ८ ॥ २३ ॥

वि । आनट् । इन्द्रः । पृतनाः । सुओजाः । आ । अस्मै । यतन्ते ।
सख्याय । पूर्वीः । आ । स्म । रथम् । न । पृतनासु । तिष्ठ ।
यम् । भद्रया । सुमत्या । चोदयासे ॥ ८ ॥ २३ ॥

स्वोजाः शोभनबलः इन्द्रः पृतनाः शत्रुसेनाः व्यानट् व्याप्नोति इन्द्रः संग्रामेषु केनाप्य-
प्रतिहन्यमानः सन् शत्रून् जयतीत्यर्थः । किञ्च पूर्वीः अत्र पूर्वशब्दउत्कृष्टवाची उत्कृष्टाः शत्रु-
सेनाः अप्रभवन्त्यः सत्यः अस्मै अस्येन्द्रस्य सख्याय संबंधित्वलक्षणाय सखित्वाय आम-
तंते संधिं कर्तुमिच्छन्तीत्यर्थः । अपरोर्धर्चः प्रत्यक्षरुतत्वात् भिन्नं वाक्यं । हे इन्द्र त्वं मं स्वी-

यं रथं भद्रया कल्याण्या सुमत्या शोभनया परानुग्रहयाबुद्ध्या चोदयासे चोदयसे यज्ञान् प्र-
ति प्रेरयसि । तं रथमस्मद्यज्ञं प्रत्यागन्तुं महतादरेणातिष्ठ आरोह । तत्रदृष्टान्तः—पृतनासु सं-
ग्रामेषु रथं न यथा स्वरथं महतादरेणातिष्ठसि तद्वत् । स्मेति पादपूरणः ॥ ८ ॥

॥ इति सप्तमस्य सप्तमे त्रयोविंशोवर्गः ॥ २३ ॥

॥ इति दशमे मण्डले द्वितीयोनुवाकः ॥ २ ॥

तृतीयेनुवाके त्रयोदशसूक्तानि तत्र प्रदेवत्रेति पञ्चदशर्चं प्रथमं सूक्तं इलूषपुत्रस्य कवष-
स्यार्चं त्रैष्टुभमब्देवत्यं अपान्नपादेवताकं वा । तथाचानुक्रान्तं—प्रदेवत्रापञ्चोना कवषऐलूषआपम-
पोनघ्नीयं वेति । अपइष्यहोतरित्युक्तः सन् होता प्रदेवत्रेत्याद्यानवचोऽनुब्रूयात् । सूत्रितञ्च—प्रदे-
वत्राब्रह्मणेगातुरेत्विति नव हिनोतानोअध्वरदेवयज्येति दशमीमिति ।

तत्र प्रथमा--

प्रदेवत्राब्रह्मणेगातुरेत्वपोअच्छामनसोनप्रयुक्ति ।

महींमित्रस्यवरुणस्यधासिपृथुज्यसेरीरधासुवृक्तिम् ॥ १ ॥

प्र । देव॒ऽत्रा । ब्रह्म॑णे । गा॒तुः । ए॒तु । अ॒पः । अ॒च्छा॑ । मन॑सः ।

न । प्र॒यु॑क्ति । म॒हीम् । मि॒त्रस्य॑ । वरु॑णस्य । धा॒सिम् ।

पृ॒थुऽज्य॑से । री॒रध॑ । सु॒वृ॑क्तिम् ॥ १ ॥

ब्रह्मणे तृतीयार्थे चतुर्थी ब्रह्मणा स्तोत्रेण स्तूयमानइतिशेषः गातुर्देवानपोवापति गमनशी-
लः सोमः देवत्रा देवीर्द्योतमानाः अपः वसतीवर्धेकधनालक्षणान्युदकानि अच्छाभिप्रेतु प्र-
कर्षेण गच्छतु । तत्र दृष्टान्तः—मनसोनप्रयुक्ति यथा मनसः प्रयुक्ति प्रयोगउद्योगः शीघ्रं ग-
च्छति तद्वत् । एवं सोमे अपःप्रति गते सति हे मदीयात्मन् अध्वर्यो वा महीं धासि महत्सो-
मलक्षणमन्नं मित्रस्य वरुणस्य चार्थाय पृथुज्यसे विस्तीर्णजवाय महतइन्द्रस्य वार्थायेत्य-
र्थः रीरध संसाधय संस्कुरु दानयोग्यं कुरु । सुवृक्तिं सुष्ठु दोषैर्वर्जितां स्तुतिं च कुरु ॥१॥

अथ द्वितीया—

अध्वर्यवो हविष्मन्तो हि भूताच्छापइतोशतीरुशन्तः ।

अवयाश्चष्टैररुणः सुपर्णस्तमास्यध्वमूर्मिमद्यासुहस्ताः ॥ २ ॥

अध्वर्यवः । हविष्मन्तः । हि । भूत । अच्छ । अपः । इत् ।

उशतीः । उशन्तः । अव । याः । चष्टै । अरुणः । सुपर्णः । तम् ।

आ । अस्यध्वम् । ऊर्मिम् । अद्य । सुहस्ताः ॥ २ ॥

हे अध्वर्यवः यूयं हविष्मन्तो हि अभिषोतव्येन सोमलक्षणेन हविषा युक्ताः खलु भूत भवत । किञ्च हे उशन्तः सोमाभिषवं कर्तुं कामयमानाः अध्वर्यवो यूयं उशतीः सोमाभिषवाङ्गभावमभिलषन्तीः एकधनालक्षणा अपः अच्छाभिमुख्येन इत गच्छत । अरुणः रक्तवर्णः सुपर्णः सुपतनः सोमः अवाधस्तात् अन्तरिक्षे याः मेघान्तरगताः अपः चष्टे पश्यति । हे सुहस्ताः सोमाभिषवादिशोभनकर्मकारित्वात्सुवर्णमयपवित्राद्यलंकृताः । यद्वा शोभनहस्ता हे अध्वर्यवो यूयं अद्येदानीं तं तादृशं ऊर्मिं सोमसंघातं ताभिरद्भिः सह आ अस्यध्वं आभिमुख्येन स्थित्वा महतादरेण दशापवित्रे शोधनार्थं प्रक्षिपत ॥ २ ॥

अथ तृतीया—

अध्वर्यवोपइतासमुद्रमपांनपातंहविषायजध्वम् ।

सवोदददूर्मिमद्यासुपूतंतस्मै सोमं मधुमन्तं सुनोत ॥ ३ ॥

अध्वर्यवः । अपः । इत् । समुद्रम् । अपाम् । नपातम् ।

हविषा । यजध्वम् । सः । वः । ददत् । ऊर्मिम् । अद्य ।

सुपूतम् । तस्मै । सोमम् । मधुमन्तम् । सुनोत ॥ ३ ॥

हे अध्वर्यवो यूयं अगः एकधनलक्षणान्युदकान्याहर्तुमिति शेषः समुद्रं उदधिस्थानीयं जलाशयं इत गच्छत । इदानीं उत्तरोर्ध्वो व्याख्यायते—पश्चाद्वितीयः पादः आर्थिकोयं क्रमः

१ अच्छाभिलक्ष्य इत ता आनेतुं गच्छत यतः अरुणवर्णः शोभनपतनः सोमः अवयाः त्वमामिकामा अपः ।

अघेदानीं सोपानपात् वः जलाशयं प्रति गतेऽप्योयुष्मभ्यं सुपूतं सुशुद्धं ऊर्मिं जलसमूहं द-
दत् ददातु यूयमपि तेन समूहेन तस्मै अपानपाते मधुमन्तं मधुरस्वादूपेतं सोमं सुनोत अभिषु-
णुत अभिषुतेन सोमाख्येन हविषा अपानपातं वृष्टिकर्मण्यधिकृतं देवं यजध्वं ॥ ३ ॥

अथ चतुर्थी—

योअनिध्मोदीदयदप्स्व१न्तयंविप्रासईळतेअध्वरेषु ।
अपान्नपान्मधुमतीरपोदायाभिरिन्द्रोवावृधेवीर्याय ॥ ४ ॥

यः । अनिध्मः । दीदयत् । अप्सु । अन्तः । यम् । विप्रासः ।
ईळते । अध्वरेषु । अपाम् । नपात् । मधुमतीः । अपः ।
दाः । याभिः । इन्द्रः । वृधे । वीर्याय ॥ ४ ॥

उत्तरार्धस्य प्रत्यक्षकृतत्वादेकवाक्यतायै युष्मच्छब्देन समानार्थोभवच्छब्दः प्रथमार्धे
आहार्यः योभवानपानपात् अप्सु अन्तः अपां मध्ये मेघस्थाने अनिध्मः काष्ठवर्जितः सम्
दीदयत् दीप्यते विप्रासोमेधाविनऋत्विग्यजमानाअध्वरेषु यागेषु यं भवन्तं ईळते स्तुवन्ति । हे
अपानपात् सत्वं मधुमतीः मधुररसयुक्ताः अपोवृष्टिलक्षणादाः अस्मभ्यं देहि याभिर्वसतीवर्ये-
कधनारूपाभिः सोमेन श्रुताभिरिन्द्रः इन्द्रः वीर्याय वृत्रवधादिशूरकर्मणेववृधे वर्धते ताअपोदे-
हीति संबंधः ॥ ४ ॥

अथ पञ्चमी—

याभिःसोमोमोदतेहर्षतेचकल्याणीभिर्युवतिभिर्नमर्यः ।
ताअध्वर्योअपोअच्छापरैरिहयदासिञ्चाओषधीभिःपुनीतात्॥५॥२४॥

याभिः । सोमः । मोदते । हर्षते । च । कल्याणीभिः । युवतिभिः ।
न । मर्यः । ताः । अध्वर्यो इति । अपः । अच्छ । परा । इहि ।
यत् । आसिञ्चाः । ओषधीभिः । पुनीतात् ॥ ५ ॥ २४ ॥

अभिषुतः सोमः याभिर्वसतीवर्येकधनाख्याभिरिन्द्रः सह मोदते मुदितोभवति हर्षते च
पुनरुक्तिरादरार्था अत्यर्थं हृष्यतीत्यर्थः । तत्र दृष्टान्तः—कल्याणीभिः कमनीयाभिर्युवतिभिस्त-
रुणोभिः सह मर्यो न यथा मनुष्योमोदते तद्वत् । हे अध्वर्यो त्वं तास्तादृशीरपः अच्छाभिप्राप्तुं

परेहि जलाशयं प्रति गच्छ । किञ्च यद्यदा आहताभिस्ताभिः आसिंचाः आसमन्तात्सोमा-
न्तिञ्चसि तदा ओषधीभिः सोमैः सह अपश्च पुनीतात् दशापवित्रेण पुनोहि ॥ ५ ॥

॥ इति सप्तमस्य सप्तमे चतुर्विंशोवर्गः ॥ २४ ॥

अथ षष्ठी—

एवेद्यूनेयुवतयोनमन्तयदीमुशन्नुशतीरेत्यच्छ ।
संजानतेमनसासंचिकित्रेध्वर्यवोधिषणापश्चदेवीः ॥ ६ ॥

एव । इत् । यूने । युवतयः । नमन्त । यत् । ईम् । उशन् ।
उशतीः । एति । अच्छ । सम् । जानते । मनसा । सम् । चिकित्रे ।
अध्वर्यवः । धिषणा । आपः । च । देवीः ॥ ६ ॥

युवतयस्तरुण्यः स्त्रियः यूने तरुणाय नमंत यथा प्रह्वीभवन्ति एव एवं वसतीवर्येकध-
नाख्याआपः सोमाय प्रह्वीभवन्ति । यद्वा युवतयः सोमेन सह मिश्रयिष्यः आपः यूने अभिष-
वादिकर्मणा आत्मना सह मिश्रयिष्ये कर्त्रे अध्वर्यवे नमन्त प्रह्वीभवन्त्येव । इदितिपूरणः ।
कदा यद्यदा उशन् अभिषवार्थं वसतीवरीः कामयमानः सोमः सोमाभिषवं कर्तुं कामयमानो-
ध्वर्युर्वा उशतीः सोमेन सह मिश्रीभावमभिषवादिकर्मागभावं च कामयमानाः ईमेनापः अ-
च्छ प्राप्तुं एति गच्छति तदा उपनमन्ते अध्वर्यवः धिषणा तदीया स्तुतिलक्षणा वाक्च देवीर्दे-
व्यः अपः आपश्च मनसा विशिष्टया बुद्ध्या संजानंते सम्यक् जानन्ति संचिकित्रे स्वं स्वमभि-
कारं परस्परोपकारं च चक्षुषा सम्यक् पश्यन्ति ॥ ६ ॥

अथ सप्तमी—

योवोवृताभ्योअरुणोदुलोकंयोवोमद्याअभिशास्तेरमुञ्चत् ।
तस्माइन्द्रायमधुमन्तमूर्मिदेवमार्दनंम्राहिणोतनापः ॥ ७ ॥

यः । वः । वृताभ्यः । अरुणोत् । ऊँ इति । लोकम् । यः । वः ।
मद्याः । अभिशस्तेः । अमुञ्चत् । तस्मै । इन्द्राय । मधुमन्तम् ।
ऊर्मिम् । देवमार्दनम् । प्र । हिणोतन् । आपः ॥ ७ ॥

यइन्द्रः वृताङ्ग्यः मेघैरावृताङ्ग्यः परिवेष्टिताङ्ग्यः वोयुष्मङ्ग्यं अद्वाः लोकं मेघोदराङ्गिर्ग-
मनमार्गं अरुणोदकरोव । उइतिपूरणः । किञ्च यः वोयुष्मान् महा महत्याः अभिशस्तेर्मेघप-
रिवेष्टनाभिहिंसनाव अमुंचव मोचितवान् । हे आपः यूयं तस्मै तादृशायेन्द्राय मधुमन्तं मधुर-
स्वादयुक्तं देवमादनं इन्द्रादिदेवानां सोमेन सह मिश्रीभूय तर्पयितारं ऊर्मिं अप्संघातं प्रहिणो-
तन अस्मद्यज्ञं प्रतिगमयत सोमाभिषवकर्माङ्गभावाय प्रस्थापयत ॥ ७ ॥

अथाष्टमी—

प्रास्मैहि॒नो॒त॒मधु॑मन्त॒मूर्मि॑गर्भो॒योवः॑सि॒न्धवो॑म॒ध्व॒उत्सः॑ ।

घृ॒त॒पृ॒ष्ठ॒मी॒ड्यं॑म॒ध्व॒रे॒ष्वापो॑रेवतीःशृ॒णु॒ताह॑वमे ॥ ८ ॥

प्र । अ॒स्मै । हि॒नो॒त॒ । मधु॑मन्तम् । ऊ॒र्मिम् । गर्भः । यः । वः ।

सि॒न्ध॒वः । म॒ध्वः । उ॒त्सः । घृ॒त॒पृ॒ष्ठम् । ई॒ड्यं॑ । अ॒ध्व॒रे॒षु ।

आपः । रे॒व॒तीः । शृ॒णु॒त । ह॒वम् । मे ॥ ८ ॥

अत्र यच्छब्दसंबन्धात् द्वितीयः पादः पूर्वं व्याख्येयः हे सिन्धवः स्यन्दनशीलाः आपः
वोयुष्माकं योगर्भः मध्वोमधुररसस्य उत्सउत्स्यन्दनः प्रस्रवणः यच्छब्दयोगात्तच्छब्दोध्याहार्यः
तं मधुमन्तं, मधुररसोपेतं ऊर्मिमप्संघातं सारमित्यर्थः अस्मै अस्येन्द्रस्यार्थाय प्रहिनोत प्र-
हिणुत प्रगमयत । क्रीडशं अध्वरेषु यज्ञेषु घृतपृष्ठं घृतमाज्यं पृष्ठे यस्य तं पश्चाद्धृतपातिनमि-
त्यर्थः । ईड्यं स्तुत्यं । किञ्च हे आपः यूयं रेवतीः रेवत्यः अस्मङ्गं यानि धनानि दातव्या-
नि तैर्धनवत्यः मे मदीयं हवमाह्वानं शृणुत ॥ ८ ॥

अथ नवमी—

तंसि॒न्धवो॑म॒त्सर॑मिन्द्र॒पान॑मूर्मिप्रहे॒त॒य॒उ॒भे॒इ॒र्याति॑ ।

म॒द॒च्यु॒तमौ॑शा॒न॒न॒भो॒जा॒परि॑त्रित॒तुंवि॒चर॑न्त॒मुत्स॑म् ॥ ९ ॥

तम् । सि॒न्ध॒वः । म॒त्सर॑म् । इन्द्र॒पान॑म् । उ॒र्मिम् । प्र । हे॒त॒ ।

यः । उ॒भे इति॑ । इ॒र्याति॑ । म॒द॒च्यु॒तम् । औ॒शा॒नम् । न॒भः॒इ॒जाम् ।

परि॑ । त्रि॒ष्टन्तु॑म् । वि॒चर॑न्तम् । उ॒त्स॑म् ॥ ९ ॥

हे सिन्धवः स्यन्दनशीला आपः योयुष्मदीयः सारभूतः समूहः उभे अस्मभ्यं दृष्टादृष्ट-
फले दाता सन् इयति कर्माणि भावं प्रतिपद्यते मत्सरं मादयितारं इन्द्रादिदेवानां तर्पयितारं इन्द्र-
पानं देवानां प्रमुखेनेन्द्रेण पानीयं तादृशं ऊर्मिमुदकसमूहं प्रहेत प्रगमयत अस्मद्यज्ञं प्रति
प्रेरयत । कीदृशं मद्व्युतं मदस्य व्यावकं औशानं सोमेन सह मिश्रीभावं कामयमानं न-
भोजां नभस्यन्तरिक्षे वृष्टिरूपेण जातं परि सर्वतः त्रितंतु त्रयाणां लोकानां तनितारं विस्तार-
यितारं विचरन्तं यज्ञपात्रेषु गच्छन्तं उत्सं उत्स्यन्दनं तर्पयितारं देवान्प्रतिऊर्ध्वं गन्तारमि-
मित्यर्थः ॥ ९ ॥

अपोनम्रीये एकधनास्वावृत्तासु आववृत्ततीरित्येषा । सूत्रितश्च—आववृत्ततीरधनुद्विधारा-
इत्यावृत्तास्वेकधनास्विति । तत्रैव हिनोतानइत्येषा । सूत्रपूर्वमुदाहृतं ।

तत्रैषा सूक्ते दशमी—

आववृत्ततीरधनुद्विधारांगोषुयुधोननियवंचरन्तीः ।

ऋषेजनित्रीभुवनस्यपत्नीरपोवन्दस्वसृवधःसयोनीः ॥ १० ॥ २५ ॥

आववृत्ततीः । अध । नु । द्विधाराः । गोषुयुधः । न ।

निःसृवम् । चरन्तीः । ऋषे । जनित्रीः । भुवनस्य । पत्नीः ।

अपः । वन्दस्व । सृवधः । सयोनीः ॥ १० ॥ २५ ॥

अधाथानन्तरं गोषु युधोन गोषु निमित्तभूतासु मेघैः सह युद्धतइति गोषुयुदिन्द्रः त-
स्य यथा वृष्टिलक्षणा आपः द्विधाराः द्विशब्दोनेकत्ववाची अनेकधाराः अपर्यन्तधाराइत्यर्थः
अस्माकमप्येवं स्थिताः आववृत्ततीः आवृत्ताः नियवं सोमं प्रतिनियतं यवं मिश्रीभावं चर-
न्तीः गच्छन्तीः भुवनस्य लोकस्य जनित्रीः जनयित्रीः पत्नीः पालयित्रीश्च सवृधः सह सो-
मस्य वर्धयित्रीः सयोनीः सोमेन सह समानस्थानाः हे ऋषे मदीयान्तरात्मन् अध्वर्यो वा
त्वं एवंभूता अपः नु क्षिप्रं वन्दस्व स्तुहीत्यर्थः ॥ १० ॥

॥ इति सप्तमस्य सप्तमे पञ्चविंशोवर्गः ॥ २५ ॥

अथैकादशी—

हि॒नोत॑नोअध्व॒रं दे॒वय॒ज्याहि॒नोत॑ ब्र॒ह्म॒ स॒नये॒ धना॑नाम् ।

ऋ॒तस्य॒ योगे॒ विष्य॑ध्व॒मूधः॑ श्रु॒ष्टीव॑रीभू॒तना॒स्मभ्य॑मापः ॥ ११ ॥

हि॒नोत॑ । नः । अध्व॒रम् । दे॒व॒य॒ज्या । हि॒नोत॑ । ब्र॒ह्म । स॒नये॑ ।

धना॑नाम् । ऋ॒तस्य॑ । योगे॑ । वि । स्य॒ध्वम् । ऊ॒धः ।

श्रु॒ष्टीव॑रीः । भू॒त॒न । अ॒स्मभ्य॑म् । आ॒पः ॥ ११ ॥

हे ऋत्विजः हिनोत प्रहिणुत प्रगमयत प्रोत्सर्पयत नोस्माकं एतमध्वरं यज्ञं देवयज्या देवयज्यायै देवयजनार्थं । किञ्च प्रहिणुतब्रह्मस्तुत्याख्यं यथाशास्त्रक्रमेण सनये लब्धयेस्माकं धनानां किञ्च ऋतस्य यज्ञस्य योगे संयोगे यदेतदूधरिव सोमपूर्णमधिषवणचर्म वर्तते । अथवा सोमसंबद्धशकटं योगः तद्धि तर्हि युज्यते तेनाधिषवणचर्मोऽधसोऽधस्तादवस्थितेनेति मन्यमानो निरुक्तकारो ब्रवीति याज्ञेशकर्तृ इति । यदेतद्यज्ञशकटस्याधस्तादुपरिवाधिषवणचर्मैतद्विष्यध्वं विमुंचध्वं ग्रहचमसस्थात्यादिषु योनिषेकः सोमस्य एतद्विमोचनमधिषवणचर्मोऽधसः तद्धिसोमउत्तिष्ठ्यमाने श्लथीभवति । यथेतरं गोरूधोदुह्यमानायां गवि एवमृत्विजउक्त्वाधुनैवसोमसंमिश्राअपोब्रवीति यूयमपि हे आपः एभिर्ऋत्विग्भिरुत्तिष्ठ्यमानाः श्रुष्टीवरीः सुखवत्योभूतन भवतास्मभ्यम् । एवमत्र प्रशब्देनार्थस्य सुतरां प्रकटनाभवतीति भाष्यकारेण प्रशब्दोऽध्याहृतः प्रहिणुतेति अध्वरमित्यनेन संबंधात् हिनोतेर्गत्यर्थत्वमुपपद्यते । एतस्याऋचोऽव्याख्यानं निरुक्तटीकायाउद्धृतं ॥ ११ ॥

पातरनुवाकस्यापोरेवतीरित्येषा प्रतिपत् । सूत्रितंच—आपोरेवतीः क्षयथाहिषस्व उपप्रय-
न्तइतिसूक्ते इति ।

तत्रैषा द्वादशी—

आपो॑रेवतीः क्षय॑थाहि॒वस्त्रः॑ कर्तुं च भ॒द्रं नि॒भृ॒तामृ॑तञ्च ।

रा॒यश्च॑स्थस्व॒पत्य॑स्य॒पत्नीः॑ सर॑स्वती त॒द्रू॒णते॒वयो॑धात् ॥ १२ ॥

आपः । रेवती । क्षयथ । हि । वस्वः । क्रतुम् । च । भद्रम् ।
 बिभ्रुथ । अमृतम् । च । रायः । च । स्थ । सुदुअपत्यस्य ।
 पत्नीः । सरस्वती । तत् । गृणते । वयः । धात् ॥ १२ ॥

हे आपः रेवतीः रेवत्योधनवत्योयूयं वस्यः वसुनोधनस्य क्षयथ हि ईशिवे खलु । किञ्च
 भद्रं भजनीयं क्रतुं च सोमयागादिलक्षणं कर्म च अमृतं च अमृतममरणरूपं तज्जन्यफलं च
 बिभ्रुथ धारयथ पुष्णीथ वा । तथा रायश्च धनस्य च स्वपत्यस्य शोभनपुत्रस्य च पत्नीः पत्यः
 पालयिन्यः स्थ भवथ । तथा सरस्वती तदभिमानिनी देवता गृणते स्तुवते महं तदिदं सर्वं
 वयोन्नलक्षणं धनं धाव दधातु ॥ १२ ॥

अपोनद्वीयेप्रतियदापइत्येषा । सूत्रितंच—प्रतियदापोअदृश्रमायतीरितिप्रतिदृश्यमानास्त्विति ।

तत्रैषा त्रयोदशी—

प्रति॒यदापो॒अदृ॒श्रमा॒यती॒घृतं॑पयांसि॒बिभ्र॑ती॒मधू॑नि ।
 अ॒ध्वर्यु॑भि॒र्मन॑सासंविदा॒नाइन्द्रा॑य॒सोमं॑सुषु॒तंभर॑न्तीः ॥ १३ ॥
 प्रति । यत् । आपः । अदृश्रम् । आ॒इ॒यतीः । घृतम् । पयांसि ।
 बिभ्रतीः । मधूनि । अ॒ध्वर्यु॑भिः । मनसा । स॒म॒इ॒विदा॒नाः ।
 इन्द्राय । सोमम् । सु॒इ॒सु॒तम् । भर॑न्तीः ॥ १३ ॥

हे आपः आयतीः अस्मद्यज्ञं प्रत्यागच्छन्तीः यत् सुषांसुलुगिति विभक्तेर्लुक् याः युष्माक्
 प्रत्यदृशं प्रतिपश्यामि घृतं सोमसंसृष्टमाज्यं मधूनि मधुसदृशानि मृष्टरसानि पयांस्युदकानि
 संभूय बिभ्रतीः यागकाले धारयन्तीः तथा अध्वर्युभिः मनसा अन्तःकरणेन संविदानाः सं-
 भाषमाणाः । किञ्च इन्द्रायेन्द्रार्थं सुषुतं सुष्ठु सुतं सोमं भरन्तीः धारयन्तीः एवं भूतास्ताः युष्मा-
 न्तौमीतिशेषः ॥ १३ ॥

अपोनद्वीये एमाअग्निति द्वे । सूत्रितंच—एमाअग्नन्नेवतीर्जीवधन्याइति द्वे सन्नासूत्तर-
 मापरिधायेति ।

सैषा चतुर्दशी-

एमाअग्मन्नेवतीर्जीवधन्याअध्वर्यवःसादयतासखायः ।
निबर्हिषिधत्तनसोम्यासोपांनन्नासंविदानासएनाः ॥ १४ ॥

आ । इमाः । अग्मन् । रेवतीः । जीवधन्याः । अध्वर्यवः ।
सादयत । सखायः । नि । बर्हिषि । धत्तन । सोम्यासः ।
अपाम् । नन्ना । सम्विदानासः । एनाः ॥ १४ ॥

रेवतीरेवत्योधनवत्यः जीवधन्याः जीवानां पाययिष्यः प्रीणयिष्योवा इमाईदृग्भूताआपः
आगमन् अस्मद्यज्ञं प्रत्यागच्छन् एतज्ज्ञात्वा हे सखायः सखिभूताहे अध्वर्यवः यूयं अपांनन्ना
वृष्टिकर्मस्वधिकृतेन देवेन सह संविदानासः संविदानाः संमंत्रयमाणाः एनाः एताअपः सादयत
स्थापयत । कुत्र सादयामीति उच्यते-सोम्यासः सोमसंपादिनः अध्वर्यवोयूयं बर्हिषि वेद्या-
मास्तीर्णे कुशमये निधत्तन नियमेन स्थापयत ॥ १४ ॥

अथ पंचदशी-

आग्मन्नापंउशतीर्बर्हिरेदंन्यध्वरेअसदन्देवयन्तीः ।
अध्वर्यवःसुनुतेन्द्रायसोममभूदुवःसुशकादेवयज्या ॥ १५ ॥ २६ ॥

आ । अग्मन् । आपः । उशतीः । बर्हिः । आ । इदम् । नि ।
अध्वरे । असदन् । देवयन्तीः । अध्वर्यवः । सुनुत । इन्द्राय ।
सोमम् । अभूत् । ऊँ इति । वः । सुशका । देवयज्या ॥ १५ ॥ २६ ॥

आपः वसतीवर्येकधनारण्याः इदं ईदृशं बर्हिर्वेदिस्तरणं, उशतीरुशत्यः कामयमाना आ-
गमन् आआगच्छन् अस्मद्यज्ञं प्रति आगत्य च अध्वरे अस्मदीये यज्ञे देवयन्तीः देवान्कामयमा-
नाः तर्पयितुमिच्छन्त्यइत्यर्थः न्यसदन् निषीदन् एतज्ज्ञात्वा हे अध्वर्यवः यूयं इन्द्रायेन्द्रार्थं

सोमं सुनुत अभिषुणुत इदानीमपां प्रसादात् वयुष्माकं देवयज्या देवानिन्द्रादीनुद्दिश्य क्रिय-
भाणा यागक्रिया सुशका सुष्ठु कर्तुं शक्या अभूदासीदेव ॥ १५ ॥

॥ इति सप्तमस्य सप्तमे षड्विंशोवर्गः ॥ २६ ॥

आनइत्येकादशर्चं द्वितीयं सूक्तं कवषस्थार्षं त्रैष्टुभं वैश्वदेवं अनुक्रान्तञ्च—आनए-
कादशवैश्वदेवमिति गतः सूक्तविनियोगः । एकादशिनस्य वैश्वदेवस्य पशोः पुरोडाशस्यानइ-
त्येषानुवाक्या सूत्रितञ्च—विश्वेअद्यमरुतोविश्वऊत्यानोदेवानामुपवेतुशंसइति ।

तत्र प्रथमा—

आनोदेवानामुपवेतुशंसोविश्वेभिस्तुरैरवसेयजत्रः ।

तेभिर्वयंसुसखायोभवेमतरन्तोविश्वादुरितास्याम ॥ १ ॥

आ । नः । देवानाम् । उप । वेतु । शंसः । विश्वेभिः । तुरैः ।

अवसे । यजत्रः । तेभिः । वयम् । सुसखायः । भवेम ।

तरन्तः । विश्वा । दुःइता । स्याम ॥ १ ॥

देवानां स्तोतृणां नोस्माकं शंसः स्तोतव्यः यजत्रोयष्टव्यः एवंभूतः इन्द्रः तुरैः त्वरण-
शीलैः विश्वेभिः सर्वैर्मरुद्भिः सह अवसे अस्मद्यज्ञरक्षणार्थं आउपवेतु उपागच्छतु । वयमपि
तेभिस्तैः सह सुसखायः शोभनसखायः स्याम भवेम । किञ्च विश्वा दुरिता विश्वानि दुरिता-
नि पापानि तरन्तः स्याम ॥ १ ॥

अथ द्वितीया—

परिचिन्मर्तोद्विणंममन्याहृतस्यपथानमसाविवासेत् ।

उतस्वेनकर्तुनासंवदेतश्रेयांसदक्षमनसाजगृभ्यात् ॥ २ ॥

परि । चित् । मर्तः । द्विणम् । ममन्यात् । ऋतस्य । पथा । नमसा ।

आ । विवासेत् । उत । स्वेन । कर्तुना । सम् । वदेत् ।

श्रेयांसम् । दक्षम् । मनसा । जगृभ्यात् ॥ २ ॥

मर्तोमनुष्योयजमानः परिचित्सर्वतः द्रविणं विश्वेषां देवानां यागार्थं धनं मन्यात् मन्यात् मन्यतिः कान्तिकर्मा कामयेत लब्धुमिच्छेत् धनं लब्ध्वा च क्रतस्य यज्ञस्य पथा मार्गेण नमसा हविराख्येनान्नेन आविवासेत् परिचरेत् । उतापि च स्वेनात्मीयेन क्रतुना प्रज्ञानेन मनसेत्यर्थः संवदेत संवादोत्र सम्यग्ध्यानमुच्यते हविर्गृहीत्वा वषट्करिष्यन् विश्वान्देवान्मनसा ध्यायेदित्यर्थः । विश्वेषां देवानां यागानन्तरं च तत्पसादात् श्रेयांसमतिशयेन प्रशस्यमानं दक्षं प्रवृद्धं सर्वव्यापिनं मनसा ध्यानसाधनेनान्तःकरणेन जगृष्यात् गृह्णीयात् ॥ २ ॥

अथ तृतीया—

अधा॒यि॒धी॒नि॒रसं॒सृ॒ग्रमं॒शांस्ती॒र्थेन॒द॒स्ममु॒प॒य॒न्त्यू॒माः ।

अ॒भ्या॒न॒श्म॒सु॒वि॒तस्य॑शू॒षंन॒वे॒दसो॒अ॒मृ॒ता॒नाम॒भूम॑ ॥ ३ ॥

अधा॒यि । धी॒तिः । असं॒सृ॒ग्रम् । अं॒शाः । ती॒र्थे । न । द॒स्मम् ।

उ॒प॒ । य॒न्ति॒ । ऊ॒माः । अ॒भि । आ॒न॒श्म् । सु॒वि॒तस्य॑ ।

शू॒षम् । न॒वे॒दसः॑ । अ॒मृ॒ता॒नाम् । अ॒भूम॑ ॥ ३ ॥

धीतिः देवयागक्रिया अधायि निहिता स्थापिता अस्माभिः प्रवर्तितेत्यर्थः तदनन्तरं ऊमाः अवितारः तर्पयितारः अंशाः अस्माभिर्दत्ताः हविर्भागाः दस्मं दर्शनीयं शत्रूणामुपक्षयितारं वा असंसृग्रं असमानसृष्टिं उग्रजन्मानमित्यर्थः एवंभूतं देवसंघं उपयन्ति उपगच्छन्तु । तत्र दृष्टान्तः— तीर्थे न यथा गंगादितीर्थे तर्पणमुखेन विसृष्टा अपामंशा देवसंघमुपगच्छन्ति तद्वत् । तदनन्तरं वयं सुवितस्य सुदुतस्य सुष्ठु प्राप्तस्य स्वर्गादिकस्य शूषं सुखं अभ्यानश्म अभिप्रायवाम । किञ्च वयं अमृतानां देवानां नवेदसो नवेदस्येतस्मिन्नर्थे नवेदः शब्दो न भ्राणं पान्नवेदा इति निपातितः न न वेत्तारः वेत्तार एव स्वरूपतो ज्ञातार एवेत्यर्थः अभूम भवेमेत्याशास्महे ॥ ३ ॥

अथ चतुर्थी—

नित्यं॑श्चा॒क॒न्या॒त्स्वप॑ति॒र्द॒मू॒नाय॒स्मा॒उ॒दे॒वः स॒वि॒ता ज॒जान॑ ।

भ॒गो॒वा॒गोभि॑र्य॒मे॒मंन॑ज्या॒त्सो॒अ॒स्मैचा॒रु॒श्छ॒दय॑दुतस्यात् ॥ ४ ॥

नित्यः । चाकन्यात् । स्वपतिः । दमूनाः । यस्मै । ॐ इति । देवः ।
 सविता । जजान । भगः । त्वा । गोभिः । अर्यमा । ईम् ।
 अनज्यात् । सः । अस्मै । चारुः । छदयत् । उत । स्यात् ॥ ४ ॥

नित्यः कल्पावस्थायी प्रजापतिः चाकन्यात् तस्मै दृष्टादृष्टफलं चाकनतु कामयतां ।
 कीदृशः स्वपतिः स्वीयानां प्रजानां स्वामी धनपतिर्वा दमूनाः दानमनाः । कस्मै कामयता-
 मिति उच्यते । उ अपिच यस्मै यजमानाय मह्यं सविता सर्वस्य प्रेरकोदेवः जजान जनित-
 वान् दृष्टादृष्टफलं दत्तवानित्यर्थः । वाशब्दः समुच्चये । तथा भगोदेवश्च गोभिरस्मदीयाभिः
 स्तुतिरूपाभिर्वाग्भिः अर्यमादेवश्च ईमीदृग्भूतं दृष्टादृष्टफलं अनज्यात् व्यक्तीकुर्यात् दद्यादित्य-
 र्थः । उतापिच स्यात् अन्योपि योदेवगणोस्ति चारुः रमणीयः सोपिदेवगणः अस्मै यजमा-
 नाय मह्यं छदयत् दृष्टादृष्टफलं दातुं कामयतामित्येतदाशास्महे ॥ ४ ॥

अथ पञ्चमी—

इयंसाभूयाउषसामिवक्षायद्धक्षुमन्तःशर्वसासमायन् ।

अस्यस्तुतिर्जरितुर्भिक्षमाणाआनःशग्मासउपयन्तुवाजाः ॥ ५ ॥ २७ ॥

इयम् । सा । भूयाः । उषसामिव । क्षाः । यत् । ह । क्षुमन्तः ।
 शर्वसा । सम्ऽआयन् । अस्य । स्तुतिम् । जरितुः । भिक्षमाणाः ।
 आ । नः । शग्मासः । उप । यन्तु । वाजाः ॥ ५ ॥ २७ ॥

क्षुमन्तः क्षुशब्दोज्जवाची शब्दवाची वा अन्नवन्तः स्तुतिमन्तः कीर्तिमन्तोवेत्यर्थः एवं-
 भूताः देवाः शर्वसा बलेन यत् यामस्मदीयां स्तुतिं प्रतिसमायन् समागच्छन्संप्राप्ताः सेयं स्तु-
 तिर्देवानां प्राप्याभूयाः भूयात् भवतु उषसामिवक्षाः यथा पृथिवी उषसां व्याप्ता सर्वेषां प्रा-
 प्या भवति तद्वत् । किञ्च जरितुः स्तोतुरस्य मम स्तुतिं भिक्षमाणाः याचमानाः शग्मासः
 शग्ममिति सुखनाम सुखाः सुखकराः वाजाः सुधन्वनः पुत्राः त्रयोप्यृभूर्भिर्वावाजं इत्येते नो-
 स्मानाभिमुख्येन उपयन्तु उपगच्छन्तु ॥ ५ ॥

॥ इति सप्तमस्य सप्तमे सप्तविंशोवर्गः ॥ २७ ॥

अथ षष्ठी—

अस्येद्देवासुमतिःपप्रथानाभंवत्पूर्वाभूमनागौः ।

अस्यसनीळाअसुरस्योनौसमानआभरणेविभ्रमाणाः ॥ ६ ॥

अस्य । इत् । एषा । सुमतिः । पप्रथाना । अभंवत् । पूर्वा ।

भूमना । गौः । अस्य । सनीळाः । असुरस्य । योनौ ।

समाने । आ । भरणे । विभ्रमाणाः ॥ ६ ॥

इदं इदानीं अस्य देवगणस्य संबंधिनी एषा सुमतिः सुष्टु स्तुतिः पप्रथाना भवत् वि-
स्तीर्यमाणाभूत् अस्माभिः क्रियमाणाइत्यर्थः । कीदृशी पूर्वा पूर्वकालीना भूमना भूम्ना बहु-
त्वेन युक्तेशेषः सर्वदेवसंबंधित्वात् भृशं जातेत्यर्थः गौः देवान्पति गव्त्री एतज्ज्ञात्वा सर्वे दे-
वाअसुरस्य प्रजारूपबलवतः अस्य मम संबंधिनि समाने सर्वदेवसाधारणे भरणे सर्वेषां देवानां
पुष्टिकरणे योनौ यज्ञाख्ये स्थाने सनीळाः समानस्थानाः विभ्रमाणाः अस्मदर्थं दृष्टादृष्टफलं
धारयन्तः आगच्छन्त्विति शेषः ॥ ६ ॥

अथ सप्तमी—

किंस्विद्वनंकउसवृक्षआसयतोद्यावापृथिवीनिष्ठतक्षुः ।

सन्तस्थानेअजरेइतऊतीअहानिपूर्वीरुषसौजरन्त ॥ ७ ॥

किम् । स्वित् । वनम् । कः । ऊँ इति । सः । वृक्षः । आस । यतः ।

द्यावापृथिवी इति । निःस्तक्षुः । सन्तस्थाने इति समस्तस्थाने ।

अजरे इति । इतऊती इति तः ऊँती । अहानि ।

पूर्वीः । उषसः । जरन्त ॥ ७ ॥

यतः यस्माद्वृक्षात् द्यावापृथिवी द्यावापृथिव्यौ निष्ठतक्षुः देवाः निःशेषेण कृतवन्तः स-
तादृशोवृक्षः कउ आस कीदृग्वा बभूव तदुत्पादकं वनमरणं किंस्वि सन्तस्थाने सम्यक् ति-
ष्ठन्त्यौ अजरे जरावर्जिते इतऊती इतः एतेभ्योदेवेभ्योरक्षणं ययोस्ते । किञ्च अहानि सर्वाणि
दिनानि पूर्वीर्बह्वीरुषसश्च देवाः निष्ठतक्षुः एवंभूतान्देवान् जरन्तः स्तोतारः स्तुवन्ति ॥ ७ ॥

अथाष्टमी—

नैतावदेनापरोअन्यदस्त्युक्षासद्यावापृथिवीविभर्ति ।

त्वचंपवित्रंरुणुतस्वधावान्यदीसूर्यनहरितोवहन्ति ॥ ८ ॥

न । एतावत् । एना । परः । अन्यत् । अस्ति । उक्षासः ।

द्यावापृथिवी इति । विभर्ति । त्वचम् । पवित्रम् । रुणुत ।

स्वधावान् । यत् । ईम् । सूर्यम् । न । हरितः । वहन्ति ॥ ८ ॥

द्यावापृथिव्योः निर्माणरूपं एतावदेवजातं सामर्थ्येन युक्तं इति न अपितु एना एतेभ्योदे-
वेभ्यः परः उत्कृष्टः अन्यदन्योहिरण्यगर्भोऽस्ति उक्षा सेका प्रजानां स्रष्टेत्यर्थः हिरण्यगर्भः
परमसूक्ष्मोवायुरूपोलिङ्गात्मापः प्रविश्य द्यावापृथिवी द्यावापृथिव्यौ विभर्ति धारयति । किञ्च
स्वधावान् बलवान् अन्नवान्वा सहिरण्यगर्भः पवित्रं पवित्रमयं त्वचं आत्मीयं शरीरं दीप्तं मन्त्रं
वा रुणुत करोति । कदेति उच्यते—यद्यदा ईमिमां त्वचं हरितोश्वाः सूर्यं न वहन्ति न
प्रापयन्ति तदेति सृष्टेः प्रागित्यर्थः ॥ ८ ॥

अथ नवमी—

स्तेगोनक्षामत्येतिपृथ्वीमिहंनवातोविहंवातिभूमं ।

मित्रोयत्रवरुणोअज्यमानोऽग्निर्वनेनव्यसृष्टशोकम् ॥ ९ ॥

स्तेगः । न । क्षाम् । अति । एति । पृथ्वीम् । मिहम् । न । वातः ।

वि । हवाति । भूमं । मित्रः । यत्र । वरुणः । अज्यमानः ।

अग्निः । वने । न । वि । असृष्ट । शोकम् ॥ ९ ॥

स्तेगः स्थै दृष्टै शब्दसंघातयोः रश्मिसंघातोऽदित्यः पृथ्वीं विस्तीर्णां क्षां भूमिं तेजसा
नात्येति नातिगच्छति मर्यादयातिष्ठतीत्येवमादित्यः स्तूयते वातोवायुरपि खलु भूम भूमिं मिहं
वृष्टिं न विवाति समर्थोऽपि सन् विविधं न गमयति भूमिं प्रति सावशेषमेव वर्षतीति वातः स्तूयते
यत्र यस्मिन्प्रापतौ मित्रोदेवः अज्यमानोऽव्यज्यमानः व्यक्तीभवन्प्राप्यमान इत्यर्थः शोकं
स्वदीप्तिं व्यसृष्ट विसृजति सर्वतोविक्षिपति । तथा वरुणश्च व्यक्तीभवन्स्वदीप्तिं विक्षिपति । तत्र

वृष्टान्तः—अग्निर्दवानलः वने न यथा वृक्षसंघाते स्वदीप्तिं सर्वतोविसृजति तद्वत् तादृशं प्रजाप-
तिं स्तौमीति शेषः ॥ ९ ॥

अथ दशमी—

स्त॒री॒र्ध॒त्सू॒त॒स॒द्यो॒अ॒ज्य॒मा॒ना॒व्य॒थि॒रव्य॒थीः॑ कृ॒णु॒त॒स्व॒गो॒पा ।
पु॒त्रो॒यत्पूर्वः॑ पि॒त्रो॒र्जनि॑ष्टश॒म्यां॒गौर्ज॒गार॒यद्द॑पृ॒च्छान् ॥ १० ॥

स्त॒रीः । यत् । सू॒तं । स॒द्यः । अ॒ज्य॒मा॒ना । व्य॒थिः । अ॒व्य॒थीः ।
कृ॒णु॒त । स्व॒गो॒पा । पु॒त्रः । यत् । पूर्वः । पि॒त्रोः । जनि॑ष्ट ।
श॒म्याम् । गौः । ज॒गार॒ । यत् । ह । पृ॒च्छान् ॥ १० ॥

अरण्याकारभूतां शमीं गोत्वेन निरूपयति स्तरीर्निवृत्तप्रसवागौः सद्यः शीघ्रं अज्यमा-
ना निषिच्यमानरेतस्कासती यद्यदा सूत वत्सं प्रसूते तदा व्यथिर्दुःखानां बाधयित्री स्वगोपा
स्वायत्तगोमृका स्वभूतरक्षणा वा सती सा गौः अव्यथीः व्यथारहिताः प्रजाः कृणुत करोति ।
यदा शमी पुत्रस्थानीयमश्वत्थं प्रसूते तदानीमरण्याहरणाय तादृशमश्वत्थमन्विष्यतामृत्विजां
अश्वत्थस्य जनयित्री शमी सुखहेतुर्भवतीत्यर्थः । शमीगर्भादश्वत्थादरणीआहर्तव्ये । श्रूयतेहि—
शमीगर्भादग्निं मथन्तीति । अपिच पूर्वः पुरातनः पुत्रः पुन्नाम्नोनरकान्नाता यदा पुत्रस्थानीयोग्निः
पित्रोर्जनयित्र्योररण्योः सकाशाद्यद्यदा जनिष्ठमन्थनेन प्रादुर्भवति तदानीं गौः पृथिवीतयोरर-
ण्ययोर्मातृभूतां शम्यां अश्वत्थगर्भां तां शमीं सुपांसुलुगितिसुपोह्यादेशः जगार उद्गिरति य-
द् यं खलु शमीं पृच्छान् ऋत्विजः पृच्छन्ति ज्ञीप्सन्ति गवेषयन्ति ॥ १० ॥

अथैकादशी—

उ॒त॒क॒र्ष॒व॒नृष॑दः पु॒त्र॒मा॒हु॒रु॒त॒श्या॒वो॒ध॒न॒मा॒द॒त्त॒वा॒जी ।
प्र॒हृ॒ष्णाय॑ रु॒श॑द॒पि॒न्व॒तो॒र्ध॒र्क॒त॒म॒त्र॒नकि॑रस्मा॒अपी॑पेत् ॥ ११ ॥ २८ ॥
उ॒त । क॒र्ष॒व॒म् । नृ॒ष॒स॒दः । पु॒त्र॒म् । आ॒हुः । उ॒त । श्या॒वः । ध॒न॒म् ।
आ । अ॒द॒त्त॒ । वा॒जी । प्र । हृ॒ष्णाय॑ । रु॒श॑त् । अ॒पि॒न्व॒त् ।
उ॒र्धः । ऋ॒त॒म् । अ॒न्नं । न॒किः । अ॒स्मै । अ॒पी॒पेत् ॥ ११ ॥ २८ ॥

उतापिच कण्वमृषिं नृषदः पुत्रमाहुः वेदवादिनोवदन्ति । उतापिच वाजी हविलंक्षणान्वा-
न्कण्वः श्यामः श्यामवर्णः सन्नस्मादग्नेः सकाशात् धनमादत्त अगृह्णात् । कृष्णाय श्यामवर्णाय
नार्षदाय कण्वाय अग्निरूधः रुशत् रोचमानं रूपं प्रापिन्वत् प्रासिञ्चत् । अत्रेतथं अग्निय-
तिरिक्तः कश्चिदपि देवः अस्मै कण्वाय ऋतं यज्ञं नकिरपोपेत् नावर्धत । युवं श्यावायरुशती
मदत्तमित्युक्तं ॥ ११ ॥

॥ इति सप्तमस्य सप्तमेष्टाविंशोवर्गः ॥ २८ ॥

प्रसुग्मन्तेति नवर्चं तृतीयं सूक्तं आदितः पञ्चजगत्यः चतस्रस्त्रिष्टुभः पूर्ववद्विदेवते ।
तथाचानुक्रान्तम्—प्रसुग्मन्तानव पञ्चाद्याजगत्यइति । गतोविनियोगः ।

तत्र प्रथमा—

प्रसुग्मन्ताधियसानस्यसृक्षणिवरेभिर्वराँअभिषुप्रसीदतः ।
अस्माकमिन्द्रउभयँजुजोषतियत्सोम्यस्यान्धसोबुबोधति ॥ १ ॥

प्र । सु । ग्मन्ता । धियसानस्य । सृक्षणि । वरेभिः । वरान् । अभि ।
सु । प्रसीदतः । अस्माकम् । इन्द्रः । उभयम् । जुजोषति ।
यत् । सोम्यस्य । अन्धसः । बुबोधति ॥ १ ॥

इन्द्रः स्वभूतो हरी धियसानस्य इन्द्रागमनं चिन्तयतोयजमानस्य मनः संबन्धिनिसृक्षणि
सेवायां मद्गुणके सेव्ये यज्ञेनिमित्तेग्मन्ता आगच्छन्तौ सु सुष्ठु प्रेरयति ततः सइन्द्रः वरेभिर्व-
रणीयैर्मागैः प्रसीदतः हविरासादयतोयजमानस्य वरानुत्कृष्टान् हविर्विशेषान्स्तुतिविशेषांश्चा-
भिलक्षीकृत्य सुष्ठु आगच्छतु सइन्द्रआगतः सन् अस्माकं स्वभूतं उभयं हविश्च स्तुतिश्चैतद्वयं
जुजोषति सेवतां भक्षयतु शृणोतु चेत्यर्थः । यद्यदा सोम्यस्य सोमसंपादिनोमम अन्धसः अन्न-
रूपस्य सोमस्य रसमितिशेषः बुबोधति बुध्यते जिह्वया विजानाति सोमं पिबतीत्यर्थः तदा
जुजोषतीति पूर्वेण संबंधः ॥ १ ॥

अथ द्वितीया—

वीन्द्रयासिदिव्यानिरोचनाविपार्थिवानिरजसापुरुष्टुत ।
येत्वावहन्तिमुहुर्ध्वराँउपतेसुबन्वन्तुवग्वनाँअराधसः ॥ २ ॥

वि । इन्द्र । या॒सि । दि॒व्यानि । रो॒चना । वि । पा॒र्थि॒वानि । रज॑सा ।
पुरु॑ष्टुत । ये । त्वा । वह॑न्ति । मु॒हुः । अ॒ध्व॒रान् । उप॑ ।
ते । सु । व॒न्व॒न्तु । व॒ग्व॒नान् । अ॒रा॒धसः ॥ २ ॥

हे इन्द्र दिव्यानि दिविभवानि रोचना रोचनानि दीप्तिस्वभावकानि ज्योतीषि यद्वा दिव्यान् लोकान्वियासि व्यामोषि हे पुरुष्टुत बहुभिः स्तुतेन्द्र पार्थिवानि पृथिव्यां भवानि रजसा आत्मीयेन ज्योतिषा विद्युलक्षणेन यद्वा रजःशब्दाच्छसआकारः पार्थिवान् लोकान् व्यामोषि येत्वदीयाजश्वाः मुहुः पुनःपुनः अध्वरानस्मदीयान्यज्ञान्पति त्वा त्वां उपावहन्ति समीपे प्रापयन्ति । तेष्व्वाः वग्वनान् वचनेन स्तुत्या संभजमानान् अराधसः धनरहितानस्मान् सुष्ठु वन्वन्तु धनप्रदानार्थं संभजतां ॥ २ ॥

अथ तृतीया—

तदि॒मे॒छन्त्स॒द्वपु॑षो॒वपु॑ष्टरं॒पुत्रो॑य॒ज्ज्ञानं॑ पि॒त्रो र॒धीय॑ति ।
जा॒याप॑तिं वहति व॒श्रुना॑ सु॒मत्पुं॑स इन्द्रो॒वह॑तुः परि॑ष्कृतः ॥ ३ ॥
तत् । इत् । मे । छ॒न्त्स॒त् । वपु॑षः । वपुः॑ इतरम् । पु॒त्रः । यत् ।
ज्ञा॑नम् । पि॒त्रोः । अ॒धि॒इ॒यति॑ । जा॒या । प॑तिम् । व॒ह॒ति ।
व॒श्रुना॑ । सु॒मत् । पुं॑सः । इत् । भ॒द्रः । व॒ह॒तुः । परि॑ष्कृतः ॥ ३ ॥

वपुषः वपूरूपं तद्वान् लक्ष्यते वष्पुमतोपि वपुष्टरं रूपवत्तरं अत्यन्तं सुखं तत् यज्ञकर्म मे मह्यं छन्त्सत् इन्द्रः कामयतां यद्यदा पुत्रः जानं जन्म आत्मन उत्पत्तिं पित्रोर्मातापित्रोः सकाशादधीयति संकीर्तनद्वारेणाधिगच्छति सुब्रह्मण्याह्वानकाले अमुकशर्मणः पुत्रो यजत इत्यात्मनो जन्मसंकीर्तयति यद्वा यजननादागतं धनं पित्रोः सकाशात्पुत्रः अधिगच्छति तदेवं मह्यमिच्छतु जाया पत्नी पतिं यजमानं सुमत् कल्याणेन वश्रुना वाग्रूपेण शब्देन वहति आत्मसमीपं प्रापयति भद्रो भजनीयः परिष्कृतः संस्कृतः पुंस इव पुंसः पत्युरेवार्थं वहतुर्जायायै प्रदातव्यः । तदुक्तं सुभद्रमर्यभोजनं विभार्षिर्इति । यद्वा पुंसः अतिशूरस्येन्द्रस्यार्थाय भद्रः भजनीयः वहतुर्वहनशीलो देवान्पति सप्तमः परिष्कृतः संस्कृतो भवति तदेन्द्रः कामयतामित्यर्थः ॥ ३ ॥

अथ चतुर्थी

तदित्स॒धस्य॑म॒भिचारु॑दी॒धय॑गावो॒यच्छास॑न्व॒हतुं॑न॒धेनवः॑ ।
मा॒ताय॑न्मन्तु॒र्युथस्य॑पूर्व्या॒भिवा॑णस्य॑सप्तधा॒तुरि॒ज्जनः॑ ॥ ४ ॥

तत् । इत् । स॒धऽस्य॑म् । अ॒भि । चारु॑ । दी॒धय॑ । गावः॑ ।
यत् । शास॑न् । व॒हतु॑म् । न । धे॒नवः॑ । मा॒ता । यत् । मन्तुः॑ । यु॒थस्य॑ ।
पूर्व्या॑ । अ॒भि । वा॑णस्य॑ । स॒प्तधा॑तुः । इत् । ज॒नः॑ ॥ ४ ॥

तदिव तदेव सधस्थं सहतिष्ठन्त्यवेति सधस्थं स्थानं यज्ञाख्यं चारु शोभनं अभिदीध-
य हे इन्द्र अभितो दीप्यस्व यद्यत्र गावः स्तुतिलक्षणावाचः इन्द्र आगच्छ हरिव आगच्छे-
त्येवमाद्याः शासन् अस्मद्यज्ञं प्रति त्वदागमनमाशासते । तत्र दृष्टान्तः—वहतुं यथा धेनवो नव-
प्रस्तागावः प्रापणसाधनं गृहं आशासते तद्वत् । यतः आगत्य प्रकाशयेत्यत्र कारणमाह—यद्य-
स्मात् मन्तुः मन्यति रर्चककर्मा अर्चकस्य मम स्वभूता माता देवतागणानां निष्पादयित्री स्तु-
तिर्युथस्य यष्टस्तोतृगणस्य पूर्वा प्रथमभागिनी खलु यस्माच्च सप्तधातुः धार्यन्ते क्रियन्ते क-
र्माण्येभिरिति धातवश्छदांसि ऋतवो वा सप्तछन्दस्कः सप्तर्तुकः सप्तहोत्रात्मकोवायं जनः वा-
णस्यस्तुतिशब्दस्य अभिकर्ता खलु तस्माच्छीघ्रमागच्छेति भावः । यद्वा यत्कल्याणं तदेव
स्थानमस्माकमभिधारय प्रयच्छ यस्मिन्स्थाने धेनवः पयः प्रदानेन प्रीणयिष्योमीवः वहतुं
उद्यते पुरुषोनेनेति वहतुरन्नं पयोधृतादि तत्तु शासति नः संप्रत्यर्थे इदानीं प्रयच्छन्ति तथा
यस्मिन्मन्तुः मन्तव्यापूजनीयापुत्रसमूहस्य माताभिगच्छति वाणस्य वाद्यस्य सप्तधातुः निषादा-
दिसप्तस्वरोपेतो जनः अभिगच्छति तद्वत् तदुणोपेतं प्रयच्छेति भावः ॥ ४ ॥

अथ पञ्चमी—

प्रवोच्छा॑रि॒रिचे॑दे॒वयु॑ष्प॒दमे॑को॒रुद्रेभि॑र्या॒ति॒तुर्वणिः॑ ।
ज॒रावा॒येष्व॒मृतै॑षु॒दावने॑परि॒व॒ऊमे॑भ्यः॒सिञ्च॑ता॒मधु॑ ॥ ५ ॥ २९ ॥
प्र । वः । अ॒च्छ । रि॒रि॒चे । दे॒वऽयुः । प॒दम् । ए॒कः । रु॒द्रेभिः॑ ।
या॒ति । तुर्व॑णिः । ज॒रा । वा । येषु॑ । अ॒मृतै॑षु । दा॒वने॑ ।
परि॑ । वः । ऊ॒मे॒भ्यः । सि॒ञ्च॒त॒ । मधु॑ ॥ ५ ॥ २९ ॥

हे यजमानाः देवयुः देवान्कामयमानो होता वो युष्माकं पदमच्छस्थानं प्रति परिरिचे
अतिरिक्तोभूत् अन्यहोतृभ्यः सकाशात् एकः मुख्यः इन्द्रः रुद्रेभिः रुद्रपुत्रैर्मरुद्भिः सह तुर्वणिः
क्षिप्रगामी सन् याति गच्छति युष्मदीयं यज्ञं जरावा वाशब्दोप्यर्थे स्तुतिरपि एष्वश्वेषु मरण-
धर्मरहितेषु देवेषु दावने धनप्रदानाय समर्था भवति तस्मात् वो यूयं छान्दसोवसादेशः ऊमे-
भ्यो रक्षितृभ्यो द्रेवेभ्यः मधु मदकरं सोमं अद्भिः परिषिञ्चत ॥ ५ ॥

॥ इति सप्तमस्य सप्तमे एकोनत्रिंशोवर्गः ॥ २९ ॥

अथ षष्ठा—

निधीयमानमपगूळमप्सु प्रमेदेवानां व्रतपा उवाच ।

इन्द्रो विद्वाँ अनुहित्वा च चक्षतेनाहमग्रे अनुशिष्टा आगाम् ॥ ६ ॥

निधीयमानम् । अपगूळम् । अप्सु । प्र । मे । देवानाम् ।

व्रतपाः । उवाच । इन्द्रः । विद्वान् । अनु । हि । त्वा ।

चचक्ष । तेन । अहम् । अग्रे । अनुशिष्टः । आ । अगाम् ॥ ६ ॥

कुरुश्रवणस्य यज्ञे निधीयमानोऽग्निरग्निधीयते निधीयमानं अध्वर्युणा हवनीयैश्च
अप्सु मातृभूतासु अपगूळं अन्तर्हितं देवानां व्रतपाः कर्मणोरक्षकः इन्द्रः मे मह्यं प्रोवाच प्रा-
वादीत् हे अग्रे विद्वान् जानान इन्द्रः स्वाधिकारमस्मद्भक्ततां वा त्वा त्वां अनुहि चचक्ष अनु-
गतः पश्चाद्दर्शं तेनेन्द्रेणानुशिष्टोऽहं अनेन पथा त्वया स्वर्गो गन्तव्य इत्येवमुपदिष्टः सन् आगां
आभिमुख्येन स्वर्गं गच्छेयं ॥ ६ ॥

अथ सप्तमी—

अक्षेत्रवित्क्षेत्रविदं ह्यप्रादसप्रेतिक्षेत्रविदानुशिष्टः ।

एतद्वै भद्रमनुशासनस्योत्सृतां विन्दत्यञ्जसीनाम् ॥ ७ ॥

अक्षेत्रवित् । क्षेत्रविदम् । हि । अप्राद् । सः । प्र । एति ।

क्षेत्रविदा । अनुशिष्टः । एतत् । वै । भद्रम् । अनुशासनस्य ।

उत् । स्तुतिम् । विन्दति । अञ्जसीनाम् ॥ ७ ॥

सेयमगुशासनस्तुतिः प्रासंगिकी अक्षेत्रविव क्षिनिवासगत्योः क्षीयते गम्यतेनेनेति क्षेत्रं पंथाः पंथानमजानन्युरुषः क्षेत्रविदं क्षेत्रज्ञं पुरुषं अपाट् पृष्ठवान् सक्षेत्रविदा पथिज्ञेन तेनानु-
शिष्टः प्रदर्शितमार्गः सन्मैति स्वाभिलषितदेशं गच्छति अनुशासनस्यस्वर्गोपदेशरूपस्य एतद्वै
एतत्खलु भद्रं भजनीयं कल्याणकरं किं तत् । उतापिच अञ्जसीनां ऋजुना मार्गेण गन्तव्यानां
अपां स्मृतिं मार्गं पिपासितः सन्विन्दति लभते । यद्वा अञ्जसीनामिति स्मृतेर्विशेषणं ऋजुमकु-
टिलं अपयासेन गन्तव्यमार्गं लभते खलु ॥ ७ ॥

अथाष्टमी—

अ॒घेदु॒प्राणी॒दम॑मन्नि॒माहा॒पीवृ॒तोअ॒धय॑न्मा॒तुरु॒धः ।

ए॒मेन॑माप॒जरि॑मा॒युवा॑नम॒हेळ॒न्वसुः॑ सु॒मना॑ब॒भूव ॥ ८ ॥

अ॒द्य । इत् । ऊँ इति॑ । प्र । आ॒नीत् । अ॒मम॑न् । इ॒मा । अ॒हा ।

अ॒पि॑ष्ट॒तः । अ॒ध॒य॒त् । मा॒तुः । ऊ॒धः । आ । ई॒म् । ए॒न॒म् । आ॒प॒ ।

ज॒रि॒मा । यु॒वा॑न॒म् । अ॒हे॒ळ॒न् । व॒सुः । सु॒म॒नाः । ब॒भू॒व ॥ ८ ॥

अयमग्निः अघेत् अघैवास्मिन्दिने प्राणीत् मन्थनेन चेष्टितोभवत् ॥ स्वसप्राणेन अनचे-
तिघातुः ॥ तदानीमेव इमा इमानि अहा अहानि सौमिकानि अममन् नेतुमन्यतमनज्ञाने व्य-
त्ययेन श्लुः तिङउत्तरत्वादिनिघातः ॥ अपिच अपीवृतः तेजोभिः परिवृतः सन् मातुः पृथिव्याः
ऊधः सारभूतं सोमादिकं हविरधयत् पिबति तथा युवानं नित्यतरुणं देवानां हविषा मिश्रयन्तं
वा एनमग्निं जरिमा जरतिः स्तुतिकर्मा तस्मादौणदिकइमनिच् ॥ स्तोतृभिः क्रियमाणा स्तु-
तिरापआभिमुख्येन चामोति ईमिति पूरणः । ततः अहेळन् अकुध्यन् स्तोतृन्पति वसुः वास-
यिता सर्वेषां धनदानेनाच्छादयिता तेजोभिः शत्रूणां वा वसुमान्वा अग्निः सुमनाः शो-
भनमनस्कोबभूव ॥ ८ ॥

अथ नवमी—

ए॒तानि॑म॒द्राकं॑लश॒क्रियाम॑रु॒रुश्र॒वण॑द॒दतो॑म॒घानि॑ ।

दा॒नइ॒होम॑घ॒वानः॒सोअ॑स्त्व॒यंच॒सोमो॑हृ॒दियं॑बि॒भ्रमि॑ ॥ ९ ॥ ३० ॥

ए॒तानि॑ । भ॒द्रा । क॒ल॒श॒ । क्रि॒या॒म॒ । कुरु॑ऽश्रवण । द॒द॒तः । म॒घा॒नि॒ ।
 दानः॑ । इ॒त् । वः । म॒घ॒ऽव॒ानः॒ । सः । अ॒स्तु । अ॒यम् । च॒ ।
 सोमः॑ । ह॒दि । यम् । बि॒भ॒र्मि ॥ ९ ॥ ३० ॥

हे कलशः कलावन सर्वकलापरिपूर्णं यद्वा लुप्तमत्वर्थीयः द्रोणकलशवन् हे कुरुश्रवण
 कुरुवक्त्रविजः तेषां स्वभूतानां स्तुतीनां श्रोतः हेइन्द्र मघानि धनानि स्तोतृभ्योयष्टृभ्यश्च द-
 दतः प्रयच्छतस्तवेन्द्रस्यार्थं एतानि भद्रा भजनीयानि हवींषि स्तोत्राणि च क्रियाम विधेयास्म
 करोतेराशीर्लिङ्गि रिङ्शयगिल्ङ्गिक्विति रिङादेशः । अथ स्तोतृन्मत्याह हेमघवानः मंहनीयस्तो-
 तृरूपधनवन्तः वयोष्माकं सइन्द्रः दानइत् धनादेर्दातैवास्तु भवतु अयं च यज्ञे स्थितः सोमोदा-
 तास्तु हृदि हृदये आत्मीये यं पीतं सोमं विभर्मि धारयामि हुभृन्धारणपोषणयोः जौहोत्या-
 दिकः भृजामिदित्यभ्यासस्येत्वं यद्योगादनिघातः यद्वा हेकलश कुलजात हे कुरुश्रवण एतन्मा-
 मक असदस्योः पुत्र राजन् ऋत्विग्भ्यो धनानि प्रयच्छतस्तवार्थं वयं कर्माणि क्रियामहे मघ-
 वानः कुरुश्रवणाः पूजायां बहुवचनं पदं यागकर्म कुर्वाणस्य तव इन्द्रोदाता भवतु अयं सोम-
 श्च धनानि प्रयच्छतु ॥ ९ ॥

॥ इति सप्तमस्य सप्तमे त्रिंशोवर्गः ॥ ३० ॥

वेदार्थस्य प्रकाशेन तमोहार्दं निवारयन् । पुमर्थीश्चतुरो देयाद्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
 यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके सप्तमोऽध्यायः ॥ ७

॥ श्रीगणेशायनमः ॥



यस्यनिःश्वसितं वेदा योवेदेभ्योखिलं जगत् । निर्गमे तमहं वंदे विद्यातीर्थमहेश्वरं ॥ १॥

अथ सप्तमेष्टमोभ्याय आरभ्यते । तत्र प्रमेति नवचं चतुर्थं सूक्तं ऐलूषस्य कवषस्यार्षं आद्या त्रिष्टुप् साच वैश्वदेवी द्वितीया तृतीये बृहतीसतोबृहत्यौ ऐन्द्रौ पराः षड्गायत्र्यः कुरुश्रवणमावृणीति द्वाभ्यां त्रसदस्यपुत्रस्य कुरुश्रवणनामोराज्ञोदानं तुष्टाव अतस्तद्देवताके अथ यस्य प्रस्वादसद्वत्यादिभिश्चतसृभिः मित्रातिथिनाम्नि राक्षि परलोकं गते शोकाभिभूतं तस्य पुत्रं उपमश्रवोनामानं कवषऋषिः स्नेहवशादवगत्य विगतशोकमकरोत् अतस्तासां तद्देवतात्वं । तथाचामुक्तान्तं—प्रमाद्यैवैश्वदेव्यैन्द्रः प्रगाथः परागायत्र्यो द्वे कुरुश्रवणस्य त्रसदस्यवस्थं दानस्तुतिः पराभिष्टेते मित्रातिथौ राक्षि तत्स्नेहादृषिरुपमश्रवसं पुत्रमस्य व्यशोकयदिति । गतोविनियोगः ।

तत्र प्रथमा—

अम् प्रमा॑युयु॒ज्जेप्र॒युजो॒जनानां॑व॒हामि॒स्मपू॒षण॒मन्त॑रेण ।

वि॒श्वेदे॒वासो॒अध॑मा॒मर॑क्षन् दुःशासुरागा॒दिति॑घोष॒आसीत् ॥ १ ॥

प्र । मा । यु॒यु॒ज्जे । प्र॒यु॒जः । ज॒नाना॑म् । व॒हामि॑ । स्म । पू॒षण॑म् ।

अन्त॑रेण । वि॒श्वे । दे॒वासः । अध॑ । माम् । अ॒र॒क्षन् । दुः॒शासुः ।

आ । अ॒गात् । इति॑ । घोषः । आ॒सीत् ॥ १ ॥

जनानां यजमानानां प्रयुजः प्रयोक्तारो देवाः मा मां कवषमृषिं प्रयुयुज्जे कुरुश्रवणं प्रति-युक्तवन्तः अन्तरेण मार्गे पूषणं देवमध्वनां पतिं सखायमहं वहामिस्म ऊढवानस्मि । तथाच श्रूयते—ऐन्द्राग्नेकादशकपालं निर्वपेत् जनतामेष्ट्यन्तित्युपक्रम्य पौष्णं चरुमनुनिर्वपेदिति । अध्वअथ मार्गे विश्वेदेवासः विश्वेदेवामां कवषमरक्षन् रक्षितवन्तः दुःशासुः केनापि दुःशासनोय-मृषिः आगादागच्छतीति घोषः शब्दश्च मार्ग आसीदभूत् ॥ १ ॥

अथ द्वितीया—

संमातपन्त्यमितः सपत्नीरिवपश्वः ।

निबाधते अमतिर्नग्नताजसुर्वेवेवीयते मतिः ॥ २ ॥

सम् । मा । तपन्ति । अजितः । सपत्नीः इव । पश्वः ।

नि । बाधते । अमतिः । नग्नता । जसुः । वेः । न । वेवीयते । मतिः ॥ २ ॥

मा मां देवताप्रसादरहितं कवषं पश्वः पार्श्वस्थीनि अस्त्राभावादौर्बल्यात् कुशयनाच्च सपत्नीरिव यथासपत्न्यः तद्वदभितउभयतः संतपन्ति दुःखयन्तीत्यर्थः । किंच अमतिर्दारिद्र्यादागता दुर्मतिः सर्वार्थविषया सा निबाधते मां पीडयति वस्त्राभावादागता नग्नता च मां निबाधते जसुः अशनाभावादागतउपक्षयोपि मां निबाधते । किंच वेर्न यथा पक्षिणोमतिः शाकुनिकव्याधभयात् कंपयते तथा मे मतिः शत्रोर्वेवीयते भ्रशं कंपयते ॥ २ ॥

अथ तृतीया—

मूषोनशिश्नाव्यदन्ति माध्यः स्तोतारं ते शतक्रतो ।

सकृत्सुनोमघवन्निन्द्रमृळयाधापितेर्वनोभव ॥ ३ ॥

मूषः । न । शिश्ना । वि । अदन्ति । मा । आध्यः । स्तोतारम् । ते ।

शतक्रतो इति शतः क्रतो । सकृत् । सु । नः ।

मघवन् । इन्द्र । मृळय । अध । पिता इव । नः । भव ॥ ३ ॥

हे शतक्रतो बहुकर्मन् मघवन्निद्र ते तव स्तोतारं मा मां कवषं आध्यः आधयः मूषोन यथा मूषिकाः शिश्ना स्नातानि सूत्राण्यभ्रंति तथा व्यदन्ति विविधमदन्ति । तथाच यास्कः—संतपन्तिमामभितः सपत्न्यइवेमाः पश्वः; कूपपश्वोमूषिकाइवास्नातानि सूत्राणि व्यदन्ति स्वांगाभिधानं वास्याव शिश्नानि व्यदन्ति वा संतपन्ति माध्यः कामाङ्गिति । तथा च सति हे इन्द्र नोस्मांसकृत्सुमृळयाभीष्टप्रदानेन सम्यक् सुखय अध अथ नोस्माकं पितेव यथा पिता तद्वदक्षिता भव ॥ ३ ॥

अथ चतुर्थी—

कुरुश्रवणमावृणिराजानंत्रासदस्यवम् । मंहिष्ठंवाघतामृषिः ॥४॥

कुरुश्रवणम् । अवृणि । राजानम् । त्रासदस्यवम् । मंहिष्ठम् ।
वाघताम् । ऋषिः ॥ ४ ॥

ऋषिरतीन्द्रियार्थदृष्टा कवषोहं त्रासदस्यवं त्रसदस्योः पुत्रं मंहिष्ठं धनानामतिशयेन दा-
तारं कुरुश्रवणं कुरुवऋत्विजः तदीयानां स्तुतीनां श्रोतारं कुरुश्रवणं तन्नामकं राजानं वाघतां
ऋत्विजामर्थाय अवृणि धनानि प्रार्थये ॥ ४ ॥

अथ पंचमी—

यस्यमाहरितोरथेतिस्रोवहन्ति साधुया । स्तवैसहस्रदक्षिणे ॥५॥१॥

यस्य । मा । हरितः रथे । तिस्रः । वहन्ति । साधुया ।
स्तवै । सहस्रदक्षिणे ॥ ५ ॥ १ ॥

यस्य कुरुश्रवणाख्यस्य राज्ञः स्वभूतास्तिस्रोहरितः त्रयोश्वा रथे प्रस्थितं मा मां कषवं
साधुया साधुवहन्ति कुरुश्रवणं राजानमहं सहस्रदक्षिणेस्मिन् यागे स्तवै स्तौमि प्रष्टिवाहिनं
रथं च परिगृह्य ऋषिराशास्ते ॥ ५ ॥

॥ इति सप्तमस्याष्टमे प्रथमोवर्गः ॥ १ ॥

अतःपरं यस्येत्यादिकेन सूक्तशेषेण मित्रातिथौ राज्ञि श्रुते तत्पुत्रस्योपमश्रवसः समीपमागत्य
कवषः स्नेहात् शोकं निवारयति ।

अथ षष्ठी—

यस्यप्रस्वादसो गिरउपमश्रवसःपितुः । क्षेत्रनरृण्वमूचुषे ॥ ६॥

यस्य । प्रस्वादसः । गिरः । उपमश्रवसः । पितुः । क्षेत्रम् ।
न । रृण्वम् । ऊचुषे ॥ ६ ॥

हे राजन् उपमश्रवसस्तव पितुर्यस्य मित्रातिथेर्गिरोवाचः प्रस्वादसः प्रकर्षेण स्वादि-
न्यः । तत्र दृष्टान्तः—ऊचुषे सेवमानाय दरिद्राय दानार्थं प्रकल्पितं रणं रमणीयं क्षेत्रं न यथा
क्षेत्रं स्वदधितु तद्वदित्यर्थः । उत्तरत्र संबंधः ॥ ६ ॥

अथ सप्तमी—

अर्धपुत्रोपमश्रवो न पांन्मित्रातिथेरिहि । पितुष्टे अस्मि वन्दिता ॥ ७ ॥

अर्धः । पुत्रः । उपमश्रवः । नपात् । मित्रः अतिथेः । इहि ।

पितुः । ते । अस्मि । वन्दिता ॥ ७ ॥

हे पुत्रोपमश्रवः मित्रातिथेर्नपात् पुत्रः त्वं अधीहि मत्समीपमागच्छ ते तव पितुस्तस्य
मित्रातिथेरहं वन्दिता स्तोतास्मि एतत् ज्ञात्वा शोकं मा कुरु यद्देयं द्रव्यमस्ति तत्सर्वं मह्यं
देहि ॥ ७ ॥

अथाष्टमी—

यदीशीया मृतानामुतवामर्त्यानाम् । जीवेदिन्मघवा मम ॥ ८ ॥

यत् । ईशीय । अमृतानाम् । उत । वा । मर्त्यानाम् । जीवेत् ।

इत् । मघवा । मम ॥ ८ ॥

उतापिच यद्यमृतानां देवानां मर्त्यानां मनुष्याणां वा मरणहेतूनामीशीय अहमीश्वरः स्या
तर्हि मम कवचस्य याज्योमघवा धनवान्मित्रातिथीराजा जीवेत् प्राणान् धारयेत् । तथाच
नाहं मरणहेतुरीश्वरस्तस्मादयं राजा मृतइत्यर्थः ॥ ८ ॥

अथ नवमी—

न देवानामतिव्रतं शतात्मा च न जीवति । तथा युजा विवाहते ॥ ९ ॥ २ ॥

न । देवानाम् । अति । व्रतम् । शतः आत्मा । च न । जीवति ।

तथा । युजा । वि । विवाहते ॥ ९ ॥ २ ॥

देवानां ब्रह्मादीनां व्रतं मर्यादालक्षणं कर्म अतिक्रम्य शतात्मा च न शतवत्सरः कश्चन न जीवति । तथा युजा सहायादिना विववृते विवर्तते वियुक्तो भवति इति ज्ञात्वा शोकं मा कुर्वित्यर्थः ॥ ९ ॥

॥ इति सप्तमस्याष्टमे द्वितीयोवर्गः ॥ २ ॥

प्रावेपा इति चतुर्दशर्चं पंचमं सूक्तं ऐलूषस्य कवषस्यार्षं भूजवतः पुत्रस्यांक्षाख्यस्य वा । सप्तमी जगती शिष्टास्त्रयोदशत्रिष्टुभः अत्र द्वादश्यक्षान् स्तौति नवम्याद्या चातस्तास्तद्देवत्याः सप्तमी त्रयोदशी च छर्षिस्तौति अतस्तयोः सा देवता एवं पंच गताः । शिष्टाभिर्नवभिः कितवोक्षाश्च निधन्ते अतस्ता अपि तद्देवत्याः । तथा चानुक्रांतं—प्रावेपाः षड्भूना मौजवान्वाक्षोक्षकृषिप्रशंसा चाक्षकितवर्निदा च सप्तमी जगतीति । गतो विनियोगः ।

तत्र प्रथमा—

प्रावेपामाबृहतोमादयन्ति प्रवातेजा इरिणे वर्ततानाः ।

सोमस्येव मौजवतस्य भक्षो विभीदको जागृविर्मह्यमच्छान् ॥ १ ॥

प्रावेपाः । मा । बृहतः । मादयन्ति । प्रवातेजाः । इरिणे ।

वर्ततानाः । सोमस्य इव । मौजवतस्य । भक्षः । विभीदकः ।

जागृविः । मह्यम् । अच्छान् ॥ १ ॥

बृहतो महतो विभीतकस्य फलत्वेन संबन्धिनः प्रवातेजाः प्रवणे देशे जाताः इरिणे आस्फारे वर्ततानाः प्रवर्तमानाः प्रावेपाः प्रवेपिनः कंपनशीलाः अक्षाः मा मां मादयन्ति हर्षयन्ति । किंच जागृविः जयपराजययोर्हर्षशोकाभ्यां कितवानां जागरणस्य कर्ता विभीदको विभीतक-

१ दिशोभ्यय राजा भूदिति पंचाक्षान्प्रयच्छति एते वै सर्वे याः । अपराजायिनमेवैनं करोति । अक्षाः कपर्दकाः । सुवर्णनिर्मितविभीतकफलानि सौवर्णानीत्येके । तेचाक्षाः द्यूतस्थाने निवपनीयाः । तथाचापस्तवेन दाशतं—अक्षावापोधिदेवनमुद्धृत्यात्रोक्ष्याक्षान्निर्वपेत्सौवर्णान्परः शतान्परः सहस्रान्वेति । तेभ्यः पंचाक्षानुद्धृत्यजितवानयं राजेत्यभिप्रायेण तस्मै राज्ञे दद्यात् एतएवपंचाक्षा अयाः सर्वे संपद्यन्ते अयशब्दोक्षवाची पंचदिश्वर्त्यक्षाभिप्रायेण पंचाक्षाणां दत्तत्वात् राशिरूपाः सर्वेभ्यः क्षादत्ता भवन्ति तथासत्येन यजमानं अपराजायिनं कदाचिदपि पराजयरहितमेव करोति ।

विकाराक्षोमहं मां अच्छान् अचच्छदत् अत्यर्थं मादयति । तत्र दृष्टान्तः—सोमस्येव यथा सोमस्य मौजवतस्य मुजवति पर्वते जातोमौजवतस्तस्य तत्र ह्युत्तमः सोमोजायते । भक्षः पानं यजमानान् देवांश्च मादयति तद्वदित्यर्थः । तथाच यास्कः—प्रवेपिणोमामहतोविभीतकस्य फलानिमादयन्ति प्रवातेजाः प्रवणेजा इरिणे वर्तमाना इरिणं निक्कणं ऋणातेरपार्णं भवत्यपरता अस्मादोषधय इति वाम्नोमस्येव मौजवतस्य भक्षोमौजवतोमूजवति जातोमूजवान् पर्वतोमुंजवान् मुंजो-विमुंचतीषीकामिषीकैषतेर्गतिकर्मण इयमपीतरेषीकैतस्मादेव विभीतको विभेदनात् जागृविर्जा-गरणात् म्भ्यमवच्छददिति ॥ १ ॥

अथ द्वितीया—

नमामिमेथनजिहीळएषाशिवासखिभ्यउतमह्यमासीत् ।

अक्षस्याहमेकपरस्यहेतोर्नुव्रतामपंजायामरोधम् ॥ २ ॥

न । मा । मिमेथ । न । जिहीळे । एषा । शिवा । सखिभ्यः ।

उत । मह्यम् । आसीत् । अक्षस्य । अहम् । एकपरस्य ।

हेतोः । अनुव्रताम् । अपं । जायाम् । अरोधम् ॥ २ ॥

एषास्मदीया जाया मा मां कितवं नमिमेथ नच चुक्रोध न जिहीळे नच लज्जितवती सखिभ्योस्मदीयेभ्यः कितवेभ्यः शिवा सुखकर्यासीदभूत् । उतापिच मह्यं शिवासीत् इत्थमनुव्रतामनुकूलां जायां एकपरस्य एकः परः प्रधानं यस्य तस्याक्षस्य हेतोः कारणादहमपारोधं परित्यक्तवानस्मीत्यर्थः ॥ २ ॥

अथ तृतीया—

द्वेष्टिष्वश्रूरपंजाधारुणद्धिननाथितोविन्दतेमर्दितारम् ।

अश्वस्येवजरतोवहयस्यनाहंविन्दामिकितवस्यभोगम् ॥ ३ ॥

द्वेष्टि । श्वश्रूः । अप । जाया । रुणद्धि । न । नाथितः ।
 विन्दते । मर्हितारम् । अश्वस्य इव । जरतः । वरुयस्य । न ।
 अहम् । विन्दामि । कितवस्य । भोगम् ॥ ३ ॥

श्वश्रूणां यायामाता गृहगतं कितवं द्वेष्टि निदतीत्यर्थः । किंच जाया भार्यापरुणद्धि निरु-
 णद्धि । अपिच नाथितो याचमानः कितवः धनं मर्हितारं धनदानेन सुखयितारं न विन्दते न लभ-
 वे । इत्थं बुद्ध्या विष्टशत्वात्नाहं जरतो वृद्धस्य वरुयस्य वक्षं मूल्यं तदर्हस्याश्वस्येव कितवस्य
 भोगं न विंदामि न लभे ॥ ३ ॥

अथ चतुर्थी—

अन्ये जायां परिमृशन्त्यस्य यस्यागृध्वेदने वाज्यक्षः ।
 पितामाता भ्रातर एनमाहुर्न जानीमोनयता बद्धमेतम् ॥ ४ ॥
 अन्ये । जायाम् । परि । मृशन्ति । अस्य । यस्य । अगृधत् ।
 वेदने । वाजी । अक्षः । पिता । माता । भ्रातरः एनम् । आहुः ।
 न । जानीमः । नयत । बद्धम् । एतम् ॥ ४ ॥

यस्य कितवस्य वेदने धने वाजी बलवान् अक्षो देवोऽगृधत् अभिकांक्षां करोति तस्या-
 स्य कितवस्य जायां भार्यामन्ये प्रतिकितवाः परिमृशन्ति वस्त्रकेशाद्याकर्षणेन संस्पृशन्ति । किंच
 पिता माता जननी च भ्रातरः सहोदराश्चैनं कितवमाहुः वदन्ति न वयमस्मदीयं एनं जानीमः
 रक्षवा बद्धमेतं कितवं हे कितवायूयं नयत यथेष्टदेशं प्रापयतेति ॥ ४ ॥

अथ पञ्चमी—

यदा दीध्येन दविषाण्येभिः परायज्यो वहीये सखिभ्यः ।
 न्युसाश्च बभ्रवो वाचमक्रत एमीदेषां निष्कृतं जारिणीव ॥ ५ ॥ ३ ॥
 यत् । आऽदीध्ये । न । दविषाणि । एभिः । परायतुऽभ्यः ।
 अव । हीये । सखिभ्यः निऽउसाः । च । बभ्रवः । वाचम् ।
 अक्रत । एभिः । इत् । एषाम् । निऽकृतम् । जारिणी इव ॥ ५ ॥ ३ ॥

यद्यदाहमादीभ्ये ध्यायामि तदानीं एभिरक्षैः न दविषाणि न दूषये न परितृपामि यद्वा न दविषाणि न देविष्याणीत्यर्थः । न द्वेषये परायद्वाः स्वयमेव परागच्छद्वाः सखिभ्यः सखिभूतेभ्यः कितवेभ्योवहीये अवहितोभवामि नाहं प्रथममक्षान् विसृजामीति । किंच बभ्रवोवभ्रुवर्णा-
अक्षाः न्युप्ताः कितवैरवक्षिप्ताः संतोवाचमकृत शब्दं कुर्वति तदा संकल्पं परित्यज्य अक्षव्य-
सनेनाभिभूयमानोहमेषामक्षाणां निष्ठृतं स्थानं' जारिणीव यथा कामव्यसनेनाभिभूयमाना
स्वैरिणी संकेतस्थानं याति तद्वदेमीदं गच्छाम्येव ॥ ५ ॥

॥ इति सप्तमस्याष्टमे तृतीयोवर्गः ॥ ३ ॥

अथ षष्ठी—

सभामेतिकितवःपृच्छमानोजेष्यामीति तन्वा शूशुजानः ।
अक्षासोअस्यवितिरन्तिकामंप्रतिदीन्नेदधंतआकृतानि ॥ ६ ॥

सभाम् । एति । कितवः । पृच्छमानः । जेष्यामि । इति ।
तन्वा । शूशुजानः । अक्षासः । अस्य । वि । तिरन्ति । कामम् ।
प्रतिदीन्ने । दधंतः । आ । कृतानि ॥ ६ ॥

तन्वा शरीरेण शूशुजानः शोशुचानोदीप्यमानः कितवः कोत्रास्ति धनिकः तं जेष्यामी-
ति पृच्छमानः पृच्छन् सभां कितवसंबन्धिनीमेति गच्छति तत्र प्रतिदीन्ने प्रतिदेविने कितवाय
कृतानि देवनोपयुक्तानि कर्माण्यादधतो जयार्थमाभिमुख्येन मर्यादया वा दधतोस्य कितवस्य
काममिच्छामक्षासोक्षाः वितिरन्ति वर्धयन्ति ॥ ६ ॥

अथ सप्तमी—

अक्षासहर्दकुशिनोन्नितोदिनोन्निकृत्वानस्तपनास्तापयिष्णवः ।
कुमारदेष्णाजयंतःपुनर्हणोमध्वासंपृक्ताःकितवस्यर्बर्हणां ॥ ७ ॥

अक्षासः । इत् । अंकुशिनः । निःस्तोदिनः । निःकृत्वानः ।
तपनाः । तापयिष्णवः । कुमारदेष्णाः । जयतः । पुनःऽहनः ।
मध्वा । सम्पृक्ताः । कितवस्य । बर्हणा ॥ ७ ॥

अक्षास इत् अक्षा एव अंकुशिनो कुशवंतो नितोदिनो नितोदितवंतश्च पुरुषे च रुषौ प्रवर्तमाने
निकृत्वानः पराजये निकर्तनशीलाः छेत्तारो वा तपनाः पराजये कितवस्य संतापकाः तापयिष्ण-
वः सर्वस्वहारकत्वेन कुटुंबस्य संतापनशीलाश्च भवन्ति । किंच जयतः कितवस्य कुमारदे-
ष्णाधनदानेन धन्यतां लभयंतः कुमाराणां दातारो भवन्ति । अपिच मध्वा मधुना संपृक्ताः प्र-
तिक्रितत्वेन बर्हणा परिवृद्धेन सर्वस्वहरणेन कितवस्य पुनर्हणः पुनर्हंतारो भवन्ति ॥ ७ ॥

अथाष्टमी—

त्रिपञ्चाशः क्रीळति ब्रात एषा देव इव सविता सत्यधर्मा ।
उग्रस्य चिन्मन्यवे नानमन्ते राजा चिदेभ्यो नम इत्कृणोति ॥ ८ ॥
त्रिपञ्चाशः । क्रीळति । ब्रातः । एषाम् । देवः इव ।
सविता । सत्यधर्मा । उग्रस्य । चित् । मन्यवे । न । नमन्ते ।
राजा । चित् । एभ्यः । नमः । इत् । कृणोति ॥ ८ ॥

एषामक्षाणां त्रिपञ्चाशः त्र्यधिकपञ्चाशत्संख्याको ब्रातः संघः क्रीळति अस्फारे विहरति
अक्षिकाः प्रायेण तावद्भिरक्षैर्दीव्यन्ति हि । तत्र दृष्टान्तः—सत्यधर्मा सविता सर्वस्य जगतः प्रेरकः
सूर्यो देव इव यथा सविता देवो जगति विहरति तद्वदक्षाणां संघ आस्फारे विहरतीत्यर्थः । किंच
उग्रस्य चित् क्रूरस्यापि मन्यवे क्रोधाद्य एते अक्षाः न नमन्ते न प्रह्वीभवन्ति न वशे वर्तन्ते तं
नमयन्तीत्यर्थः । राजा चित् जगत ईश्वरोपि एभ्यो नम इत् नमस्कारमेव देवनवेलायां कृणोति ना-
वज्ञां करोतीत्यर्थः ॥ ८ ॥

अथ नवमी—

नीचावर्तन्त उपरिस्फुरन्त्यहस्ता सोहस्तवन्तं सहन्ते ।
दिव्या अङ्गारा इरिणेन्युसाः शीताः सन्तो हृदयं निर्दहन्ति ॥ ९ ॥

नी॒चा । वर्त॑न्ते । उ॒परि॑ । स्फुर॑न्ति । अ॒हस्ता॑सः । ह॒स्त॑स्वन्तम् ।
स॒हन्ते॑ । दि॒व्याः । अङ्गा॑राः । इ॒रिणे॑ । नि॒ऽउ॒माः । शी॒ताः ।
सन्तः॑ । हृ॒दय॑म् । निः । द॒हन्ति॑ ॥ ९ ॥

अपि चैते अक्षाः नीचा नीचीनस्थले वर्तन्ते तथाप्युपरि पराजयाद्धीतानां द्यूतकराणां कितवानां हृदयस्योपरिस्फुरन्ति अहस्तासोहस्तरहिताअप्यक्षाः हस्तवंतं द्यूतकरं कितवं स-
हन्ते पराजयकरणेन अभिभवन्ति । दिव्यादिविभवाअपकृताः अंगाराः अंगारसदृशाः अक्षाः
इरिणे इंधनरहिते आस्फोरे न्युमाः शीताः शीतस्पर्शाः संतोपि हृदयं कितवानामन्तःकरणं नि-
र्दहन्ति पराजयजनितसंतापेन भस्मीकुर्वन्ति ॥ ९ ॥

अथ दशमी—

जा॒यात॑प्यतेकि॒तव॑स्य॒हीना॑मा॒तापु॒त्रस्य॑चर॑न्तः॒कस्वित् ।
ऋ॒णा॒वाबि॑भ्य॒द्धन॑मि॒च्छमा॑नो॒न्येषा॑म॒स्तमु॒पन॑क्तमेति ॥ १० ॥ ४ ॥

जा॒या । त॒प्यते॑ । कि॒तव॑स्य । ही॒ना । मा॒ता । पु॒त्रस्य॑ । चर॑न्तः ।
क॒ । स्वि॒त् । ऋ॒ण॒वा । बि॒भ्यन्त॑ । धन॑म् । इ॒च्छमा॑नः । अ॒न्येषा॑म् ।
अस्त॑म् । उ॒प॑ । न॒क्तम् । ए॒ति ॥ १० ॥ ४ ॥

क्वचित् कापि चरतोनिर्वेदाद्गच्छतः कितवस्य जाया भार्या हीना परित्यक्ता सती तप्य-
ते वियोगसंतापेन संतप्ता भवति माता जनन्यपि पुत्रस्यापि कापि चरतः कितवस्य संबंधा-
द्धीना तप्यते पुत्रशोकेन संतप्ता भवति । ऋणावा अक्षपराज्याव ऋणवान् कितवः सर्वतोबि-
भ्यद् धनं स्तेयजनितं इच्छामासः कामयमानः अन्येषां ब्राह्मणादीनां अस्तं गृहं । अस्तं पु-
स्त्यमिति गृहनामसु पाठाव । नक्तं रात्रावुपैति चौर्यार्थमुपगच्छति ॥ १० ॥

॥ इति सप्तमस्याष्टमे चतुर्थोवर्गः ॥ ४ ॥

अथैकादशी-

स्त्रियं दृष्ट्वाय कितवं ततापान्येषां जायां सुकृतं च योनिम् ।
पूर्वाह्णे अश्वान्युयुजे हि बभ्रून्सो अग्रे रन्ते वृषलः पपाद ॥ ११ ॥

स्त्रियम् । दृष्ट्वाय । कितवम् । तताप । अन्येषाम् । जायाम् ।
सुकृतम् । च । योनिम् । पूर्वाह्णे । अश्वान् । युयुजे । हि ।
बभ्रून् । सः । अग्रेः । रन्ते । वृषलः । पपाद ॥ ११ ॥

कितवं कितवो विभक्तिव्यत्ययः अन्येषां स्वव्यतिरिक्तानां पुरुषाणां जायां जायाभूतां स्त्रियं नारीं सुखेन वर्तमानां सुकृतं सुष्ठु कृतं योनिं गृहं दृष्ट्वा मजाया दुःखिता गृहं चासंस्कृतमिति ज्ञात्वा तताप तप्यते पुनः पूर्वाह्णे प्रातःकाले बभ्रून् बभ्रूवर्णानश्वान् व्यापकानक्षान् युयुजे युनक्ति पुनश्च वृषलो वृषलकर्मा सकितवो राजावग्रे रते समीपे पपाद शीतार्तः सन् शेते ॥ ११ ॥

अथ द्वादशी-

यो वः सेनानी महतो गणस्य राजा व्रातस्य प्रथमो बभूव ।
तस्मै रुणो मि न धना रुणध्मि दशाहं प्राचींस्तद्वृतं वदामि ॥ १२ ॥

यः । वः । सेनादानीः । महतः । गणस्य । राजा । व्रातस्य ।
प्रथमः । बभूव । तस्मै । रुणो मि । न । धना । रुणध्मि । दश ।
अहम् । प्राचीः । तत् । ऋतम् । वदामि ॥ १२ ॥

हे अक्षावो युष्माकं महतो गणस्य संघस्य योक्षः सेनानीर्नेता बभूव भवति व्रातस्य च गणव्रातयो रत्नो भेदः राजेश्वरः प्रथमो मुख्यो बभूव तस्मा अक्षाय रुणो म्यहं अंजलिं करोमि अतः परं धना धनान्यक्षार्थं अहं न रुणध्मि न संपादयामीत्यर्थः । एतदेव दर्शयति—अहं दशसंख्याका अंगुलीः प्राचीः प्राङ्मुखीः करोमि तदेतदहं ऋतं सत्यमेव वदामि नानृतं ब्रवीमीत्यर्थः ॥ १२ ॥

अथ त्रयोदशी—

अक्षैर्मादीव्यः कृषिमित्कृषस्ववित्तेरमस्वबहुमन्यमानः ।
तत्रगावः कितवतत्रजायातन्मेविचष्टेसवितायमर्यः ॥ १३ ॥

अक्षैः । मा । दीव्यः । कृषिम् । इत् । कृषस्व । वित्ते । रमस्व ।
बहु । मन्यमानः । तत्र । गावः । कितव । तत्र । जाया ।
तत् । मे । वि । चष्टे । सविता । अयम् । अर्यः ॥ १३ ॥

हे कितव बहुमन्यमानोमद्वचने विश्वासं कुर्वन् त्वमक्षैर्मा दीव्योद्युतं मा कुरु । कृषिमित्
कृषिमेव कृषस्व कुरु । वित्तेकृष्या संपादिते धने रमस्व रतिं कुरु । तत्र कृषौ गावोभवंति तत्र
जाया भवति तदेव धर्मरहस्यं श्रुतिस्मृतिकर्ता सविता सर्वस्य प्रेरकोयं दृष्टिगोचरोऽर्थईश्व-
रोमे मह्यं विचष्टे विविधमाख्यातवान् ॥ १३ ॥

अथ चतुर्दशी—

मित्रं कृणुध्वं खलु मृळतां नोमानो घोरेण चरताभिधृष्णु ।
निवो नु मन्युर्विशतामरातिरन्यो बभ्रूणां प्रसितौ न्वस्तु ॥ १४ ॥ ५ ॥

मित्रम् । कृणुध्वम् । खलु । मृळत । नः । मा । नः । घोरेण ।
चरत । अभि । धृष्णु । नि । वः । नु । मन्युः । विशताम् ।
अरातिः । अन्यः । बभ्रूणाम् । प्रसितौ । नु । अस्तु ॥ १४ ॥ ५ ॥

हे अक्षाः यूयं मित्रं कृणुध्वं अस्मासु मैत्रीं कुरुत खल्विति पूरणः । नोस्मान्मृळत सुख-
यत च नोस्मान् धृष्णु धृष्णुना तृतीयार्थे प्रथमा घोरेणासह्येन माभिचरत मागच्छत । किंच वोयु-
ष्माकं मन्युः क्रोधः अरातिः अस्माकं शत्रुः नुक्षिप्रं निविशतां अस्मच्छत्रुषु तिष्ठतु नोस्माकं अ-
न्यः शत्रुः कश्चिद्बभ्रूणां बभ्रुवर्णानां युष्माकं प्रसितौ दृढबन्धनेन नु क्षिप्रमस्तु भवतु ॥ १४ ॥

॥ इति सप्तमस्याष्टमे पंचमोवर्गः ॥ ५ ॥

अबुध्रगिति चतुर्दशर्चं षष्ठं सूक्तं धनाकपुत्रस्य लुशस्यार्षं इदमुत्तरं च वैश्वदेवं त्रयोदशी-
चतुर्दश्यौ त्रिष्टुभौ शिष्टाद्वादश जगत्यः । तथाचानुक्रातं—अबुध्रं लुशोधानाको वैश्वदेवं तु
द्वित्रिष्टुवंतं त्विति । गतः सूक्तविनियोगः । एकादशिनस्य वैश्वदेवस्य पशोर्वपायागस्यानुवाक्या
विश्वेअद्येत्येषा । सूत्रितं च—विश्वेअद्यमरुतो विश्व ऊत्यानो देवानामुपवेतुशंसइति ।

तत्र प्रथमा—

अबुध्रमुत्यइन्द्रवन्तो अग्र्यो ज्योतिर्भरन्त उषसो व्युष्टिषु ।
महीद्यावापृथिवीचेततामपोद्यादेवानामवआवृणीमहे ॥ १ ॥

अबुध्रम् । ऊँ इति । त्ये । इन्द्रवन्तः । अग्र्यः । ज्योतिः ।
भरन्तः । उषसः । विष्टुष्टिषु । मही इति । द्यावापृथिवी इति ।
चेतताम् । अपः । अद्य । देवानाम् । अवः । आ । वृणीमहे ॥ १ ॥

इन्द्रवंतो यष्टव्यत्वेनेन्द्रसंबंधिनः त्ये ते अमी आहवनोयादयोऽग्र्यः उषसो व्युष्टिषु व्युच्छनेषु
तमसां विवसनकालेषु ज्योतिः तेजो भरन्तो धारयन्तः अबुध्रं प्रबुद्धा आसन् । मही महत्यौ द्या-
वापृथिव्यौ अपः कर्म अपः अम्रइतिकर्मनामसुपाठात् । चेततां जानीतां अद्यास्मिन्नहनि दे-
वानामिन्द्रादीनां अवोरक्षणं वयमावृणीमहे ॥ १ ॥

अथ द्वितीया—

दिवस्पृथिव्योरवआवृणीमहे मातृन्त्सिन्धून्पर्वताञ्छर्यणावतः ।
अनागास्त्वं सूर्यमुपासमीमहे अद्रंसोमः सुवानो अद्याकृणोतु नः ॥ २ ॥

दिवः पृथिव्योः । अवः । आ । वृणीमहे । मातृन् । सिन्धून् ।
पर्वतान् । शर्यणावतः । अनागाः इत्वम् । सूर्यम् । उषसम् ।
ईमहे । अद्रम् । सोमः । सुवानः । अद्य । कृणोतु । नः ॥ २ ॥

दिवः पृथिव्योः द्यावापृथिव्योः कारणेण संबंधि अवोरक्षणं वयमावृणीमहे । किंच
मातृन् लोकस्य निर्मातृन् सिन्धून् शर्यणावतः सरसः संबंधिनः पर्वतान् शिलोच्चयांश्च तथा

सूर्यमुषसं च अनागास्त्वं कर्मवैगुण्यजनितपापराहित्यमीमहे वयं याचामहे । किंच अद्यास्मि-
न्नहनि नोस्मकं सुवानोभिषूयमाणः सोमोभद्रं कल्याणं कृणोतु करोतु ॥ २ ॥

अथ तृतीया—

द्यावा॑नोअ॒द्यपृ॑थि॒वीअना॑गसोम॒हीत्रा॑येथां॒सुवि॑ताय॒मातरा॑ ।
उ॒षाउ॒च्छन्त्य॑प॒बाध॑ताम॒घंस्व॒स्त्य॑ग्नि॒संमि॑धानमीमहे ॥ ३ ॥

द्यावा॑ । नः । अ॒द्य । पृथि॒वी इति॑ । अना॑गसः । म॒ही इति॑ । त्रा॑येथा॒म् ।
सुवि॑ताय॒म् । मा॒तरा॑ । उ॒षाः । उ॒च्छन्ती॑ । अप॑ । बा॒धता॒म् । अ॒घम् ।
स्व॒स्ति । अ॒ग्निम् । स॒मऽइ॒धानम् । ई॒महे ॥ ३ ॥

मही मह्यौ मातरा मातरौ सर्वस्य मातृभूते द्यावापृथिवी द्यावापृथिव्यौ अद्यास्मिन्न-
हनि अनागसोपराधरहितान् नोस्मान् सुविताय सुखाय त्रायेतां रक्षतां । किंच उच्छन्ती तमां-
सि विवासयंती उषाः अस्माकमघं पापमपबाधतां अपनयतु अपिच समिधानं सम्यक् दीप्य-
मानमग्निं स्वस्ति सर्वप्रकाराविनाशमीमहे वयं याचामहे ॥ ३ ॥

अथ चतुर्थी—

इ॒यंन॑उ॒स्त्राप्र॑थ॒मासु॑दे॒व्य॑रे॒वत्स॑नि॒भ्योरे॒वती॑व्यु॒च्छतु॑ ।
आ॒रेम॒न्युं दु॑र्वि॒दत्र॑स्यधीमहि॒स्वस्त्य॑ग्नि॒संमि॑धानमीमहे ॥ ४ ॥

इ॒यम् । नः । उ॒स्त्रा । प्र॑थ॒मा । सु॒दे॒व्यम् । रे॒वत् । स॒नि॒भ्यः ।
रे॒वती॑ । वि । उ॒च्छ॒तु । आ॒रे । म॒न्युम् । दुः॒वि॒दत्र॑स्य ।
धी॒महि॑ । स्व॒स्ति । अ॒ग्निम् । स॒मऽइ॒धानम् । ई॒महे ॥ ४ ॥

रेवती धनवती प्रथमा मुख्या इयं उस्त्रा पापानामुत्सारिणी उषाः सुदेव्यं शोभनदेवाहं
रेवद्धनवत् प्रधानकालयागतं सनिभ्योभजमानेभ्योनोस्मभ्यं प्रयच्छन्ती व्युच्छतु तमांसि वि-
वासयतु । किंच दुर्विदत्रस्य दुर्धनस्व पुरुषस्य मन्युं क्रोधं आरे दूरे धीमहि निधीमहि । सि-
द्धमन्यत् ॥ ४ ॥

अथ पंचमी-

प्रयाःसिस्त्रतेसूर्यस्यरश्मिभिज्योतिर्भरन्तीरुपसोव्युष्टिषु ।
भद्रानोअद्यश्रवसेव्युच्छतस्वस्त्यग्रिंसमिधानमीमहे ॥५॥६॥

प्र । याः । सिस्त्रते । सूर्यस्य । रश्मिभिः । ज्योतिः । भरन्तीः । उपसः ।
विष्टिषु । भद्राः । नः । अद्य । श्रवसे । वि । उच्छत । स्वस्ति ।
अग्निम् । समष्टिधानम् । ईमहे ॥ ५ ॥ ६ ॥

याउषसः सूर्यस्य रश्मिभिः किरणैः प्रसिस्त्रते संगच्छंते व्युष्टिषु व्युच्छनेषु तमसां वि-
वासनकालेषु ज्योतिरात्मीयं तेजोभरन्तीः भरन्ति च तायुयं नोस्माकमद्यास्मिन्नहनि श्रवसे अ-
नीय भद्रा भजनीया भवत व्युच्छत तमांसि विवासयत च । सिद्धमन्यत् ॥ ५ ॥

॥ इति सप्तमस्याष्टमे षष्ठोवर्गः ॥ ६ ॥

अथ षष्ठी-

अनमीवाउषसआचरन्तुनउदग्रयोजिहताज्योतिषाबृहत् ।
आयुक्षातामश्विनातूतुजिरथस्वस्त्यग्रिंसमिधानमीमहे ॥६॥

अनमीवाः । उपसः । आ । चरन्तु । नः । उत् । अग्रयः । जिहताम्
ज्योतिषा । बृहत् । आयुक्षाताम् । अश्विना । तूतुजिम् । रथम् ।
स्वस्ति । अग्निम् । समष्टिधानम् । ईमहे ॥ ६ ॥

अनमीवारोगरहिताः उपसोनोस्मानाचरन्तु आगच्छन्तु बृहत् बृहता महता ज्योतिषा ते-
जसा युक्ताअग्रयोप्युजिहतां उदगच्छन्तु अश्विना अश्विनावपि तूतुर्जं क्षिप्रगामिनं रथमायु-
क्षातां अस्मान् प्रत्यागन्तुं रासभाभ्यां युक्तां हरितआदित्यस्य रासभावश्विनोरिति । पाठात् ।
सिद्धमन्यत् ॥ ६ ॥

अथ सप्तमी—

श्रेष्ठं नो अद्य सवितुर्वरेण्यं भागमासुवसहिरन्त्रधा असि ।
रायोजनित्रीं धिषणां मुपब्रुवे स्वस्त्यग्निं समिधानमीमहे ॥ ७ ॥

श्रेष्ठं । नः । अद्य । सवितुः । वरेण्यम् । भागम् । आ । सुव । सः ।
हि । रत्नऽधाः । असि । रायः । जनित्रीम् । धिषणांम् । उप ।
ब्रुवे । स्वस्ति । अग्निम् । समऽइधानम् । ईमहे ॥ ७ ॥

हे सवितस्त्वं अद्यास्मिन्नहनि नोऽस्मभ्यं वरेण्यं वरणीयं श्रेष्ठं प्रशस्यतमं भागं भजनीयं धनं आसुव प्रेरय देहीत्यर्थः । हि यस्मात् प्रार्थितस्त्वं रत्नधाः श्रेष्ठानां धनानां संविभक्ताऽसि भवसि । तथाच निगमांतरं—विभक्तारंहवामहेव सोऽश्विनस्य राधसः । सवितारं नृचक्ष-समिति । रायो धनस्य जनित्रीं धिषणां सर्वदेवस्तुतिरूपां वाचमुपब्रुवे अहमुपब्रुवामि । यद्वा धिषणां देवीं उपब्रुवे उपस्तौमीत्यर्थः । सिद्धमन्यत् ॥ ७ ॥

अथाष्टमी—

पिपर्तुमां तदृतस्य प्रवाचनं देवानां यन्मनुष्याऽमन्महि ।
विश्वाऽदुस्त्रास्पळुदेनि सूर्यः स्वस्त्यग्निं समिधानमीमहे ॥ ८ ॥

पिपर्तु । मा । तत् । ऋतस्य । प्रऽवाचनम् । देवानांम् । यत् ।
मनुष्याः । अमन्महि । विश्वाः । इत् । उस्त्राः । स्पट् । उत् ।
एति । सूर्यः । स्वस्ति । अग्निम् । समऽइधानम् । ईमहे ॥ ८ ॥

यदृतस्य यज्ञस्य सत्यस्य वा संबंधि देवानां प्रवाचनं प्रकृषेण गुणानां कथनं स्तोत्रं मनुष्यावयममन्महि कर्तुं जानीमः तत्प्रवाचनं मा मां पिपर्तुं पालयतु । किंच सूर्यो विश्वाः सर्वा-उस्त्राः उषसः स्पट् स्पृशन्नवगच्छन् वोदेति उदेतु । सिद्धमन्यत् ॥ ८ ॥

अथ नवमी—

अद्वेषोअद्यबर्हिषस्तरीमणिग्राव्णांयोगेमन्मनःसाधेईमहे ।
 आदित्यानांशर्मणिस्थामुरण्यसिस्वस्त्यं१ग्रिसंमिधानमीमहे॥९
 अद्वेषः । अद्य । बर्हिषः । स्तरीमणि । ग्राव्णाम् । योगे ।
 मन्मनः । साधे । ईमहे । आदित्यानाम् । शर्मणि । स्थाः ।
 भुरण्यसि । स्वस्ति । अग्रिम् । समुद्धानम् । ईमहे ॥ ९ ॥

अद्यास्मिन्नहनि बर्हिषस्तरीमणि वेद्यां स्तरणे मन्मनोमननीयस्याभीष्टस्य फलस्य सा-
 धे साधके ग्राव्णामभिषवपाषाणानां योगे सोमेन सह संयोगे च सत्यद्वेषोद्वेषवर्जितानादित्या-
 नीमहे वयमभीष्टं याचामहे । हे स्तोतस्त्वं तेषामादित्यानां देवानां शर्मणि सुखे स्थाने वा
 स्थास्तिष्ठ भुरण्यसि कर्तव्यानि कर्माणि विभार्थि गच्छसि । सिद्धमन्यत् ॥ ९ ॥

अथ दशमी—

आनोबर्हिःसधमादेबृहद्विदेवाँईळिसादयांससहोतृन् ।
 इन्द्रमित्रवरुणंसातयेभगंस्वस्त्यं१ग्रिसंमिधानमीमहे ॥१०॥७॥
 आ । नः । बर्हिः । सधमादे । बृहत् । दिवि । देवान् । ईळे ।
 सादय । सप्त । होतृन् । इन्द्रम् । मित्रम् । वरुणम् । सातये ।
 भगम् । स्वस्ति । अग्रिम् । समुद्धानम् । ईमहे ॥ १० ॥ ७ ॥

नोस्माकं बृहत् बृहति महति दिवि दीप्ते सधमादे सह माद्यति देवायत्र तस्मिन् बर्हिषं
 हिंषि यज्ञे सप्त सप्तसंख्याकान् होतृन् वषट्कर्तृन् इन्द्रमिन्द्रं च भगं च देवानितरानपि यष्टव्यान् दे-
 वान् हे अग्ने त्वमासादय । अग्रेराभिमुख्यकरणमिहाद्यैद्व्यंजनं बर्हिरासादयावसोइत्येवमादि-
 मत्रैर्वगम्यते । तत्र त्वदासादितांस्तानिद्रादीन् देवानहं सातये धनलाभाय ईळे स्तौमि । सि-
 द्धमन्यत् ॥ १० ॥

इति सप्तमस्याष्टमे सप्तमो वर्गः ॥ ७ ॥

अथैकादशी-

तआदित्याआगतासर्वतातयेवृधेनोयज्ञमवतासजोषसः ।
बृहस्पतिपूषणमश्विनाभगंस्वस्त्यग्निंसमिधानमीमहे ॥ ११ ॥

ते । आदित्याः । आ । गत । सर्वतातये । वृधे । नः । यज्ञम् ।
अवत । सजोषसः । बृहस्पतिम् । पूषणम् । अश्विना ।
भगम् । स्वस्ति । अग्निम् । समृद्धिधानम् । ईमहे ॥ ११ ॥

हे आदित्याः येस्माभिराहूताः ते यूयं सर्वतातये यज्ञार्थमागतागच्छत । आगत्य च हे सजोषसः संगतायूयं नोस्माकं वृधे वर्धनाय यज्ञं प्रति अवत रक्षत । वयं च बृहस्पतिं पूषणं चाश्विनाश्विनौ च भगं भगाख्यं देवं च समिधानं सम्यक् दीप्तमग्निं च स्वस्ति सर्वप्रकाराविनाशमीमहे याचामहे ॥ ११ ॥

अथ द्वादशी-

तन्नोदेवायच्छतसुप्रवाचनंछर्दिरादित्याःसुभरंनृपाय्यम् ।
पश्वेतोकायतनयायजीवसेस्वस्त्यग्निंसमिधानमीमहे ॥ १२ ॥

तत् । नः । देवाः । यच्छत । सुप्रवाचनम् । छर्दिः । आदित्याः ।
सुभरम् । नृपाय्यम् । पश्वे । तोकाय । तनयाय । जीवसे ।
स्वस्ति । अग्निम् । समृद्धिधानम् । ईमहे ॥ १२ ॥

हे आदित्यादेवाः यूयं सुप्रवाचनं अत्यंतं प्रशस्तं सुभरं सुसमृद्धं नृपाय्यं नृणां रक्षकं तदस्मदभिलषितं छर्दिर्गृहं नोस्माकं पश्वे पशवे तोकाय पुत्राय तनयाय पौत्राय च जीवसे जीवनार्थं यच्छत दत्त । सिद्धमन्यत् ॥ १२ ॥

अथ त्रयोदशी-

विश्वेअद्यमरुतोविश्वंऊतीविश्वेभवन्त्वग्रयःसमिद्धाः ।
विश्वेनोदेवाअवसागमन्तुविश्वमस्तुद्रविणंवाजोअस्मे ॥ १३ ॥

विश्वे । अद्य । मरुतः । विश्वे । ऊती । विश्वे । भवन्तु । अग्रयः ।
 समईद्धाः । विश्वे । नः । देवाः । अवसा । आ । गमन्तु ।
 विश्वम् । अस्तु । द्रविणम् । वाजः । अस्मे इति ॥ १३ ॥

अद्यास्मिन्नहनि प्रधानयागदिवसे विश्वे सर्वे मरुतोविश्वे सर्वे मरुद्गणसहचरितारुद्राद-
 योदेवाश्चोती ऊत्यै रक्षणाय भवन्तु अपिच विश्वे सर्वे अग्रयः आहवनीयादयः समिद्धाः सं-
 दीप्ताः भवन्तु । अपिच विश्वे सर्वे इंद्रादयोदेवानोस्माकमवसा रक्षणेनागमन्तु आगच्छन्तु किं-
 चास्मे अस्मासु विश्वं सर्वं द्रविणं धनं वाजोऽन्नं चास्तु भवतु ॥ १३ ॥

अथ चतुर्दशी-

यदेवांसोवथवाजसातौयन्त्रायध्वेयंपिपृथात्यंहः ।
 योवोगोपीथेनभयस्यवेदनेस्यामदेववीतयेतुरासः ॥ १४ ॥ ८ ॥
 यम् । देवासः । अवथ । वाजसातौ । यम् । त्रायध्वे । यम् ।
 पिपृथ । अति । अंहः । यः । वः । गोऽपीथे । न । भयस्य ।
 वेद । ते । स्याम । देववीतये । तुरासः ॥ १४ ॥ ८ ॥

हे तुरासोभीष्टप्रदानेक्षिप्रादेवासोदेवाः यूथं वाजसातौ संग्रामे यं मनुष्यमवथ रक्षथ यं
 च त्रायध्वे शत्रोः पालयथ यं चाहः पापमत्यतिनीय पिपृथ कामैः पूरयथ । यश्चापि मनु-
 ष्योवोयुष्माकं कार्यत्वेन संबंधिनि गोपीथे रक्षणे भयस्य भयं न वेद न जानाति ते सर्वे
 वयं देववीतये यज्ञार्थं स्याम भवेम ॥ १४ ॥

॥ इति सप्तमस्याष्टमेष्टमोवर्गः ॥ ८ ॥

उपासानकेति चतुर्दशैः सप्तमं सूक्तं धानाकस्य लुशम्यार्षे आदितोद्वादशजगत्यः त-
 तोद्वे त्रिष्टुभौ विश्वेदेवादेवता । पूर्वसूक्ते वैश्वदेवं तु द्वित्रिष्टुवंतं त्वित्युक्तत्वात् । उपासानके-
 त्यनुक्रांतं आभिष्टविके षष्ठेहनि वैश्वदेवे इदं वैश्वदेवनिविद्धानं । सूत्रितंच-कतरापूर्वोपा-
 सानकेति वैश्वमिति ।

तत्र प्रथमा—

उपासानक्ताबृहतीसुपेशसाद्यावाक्षामावरुणोमित्रोअर्यमा ।
इन्द्रंहुवेमरुतःपर्वताअपआदित्यान्द्यावापृथिवीअपःस्वः ॥ १ ॥

उपासानक्ता । बृहती इति । सुपेशसा । द्यावाक्षामा ।
वरुणः । मित्रः । अर्यमा । इन्द्रम् । हुवे । मरुतः । पर्वतान् ।
अपः । आदित्यान् । द्यावापृथिवी इति । अपः । स्वः । इति स्वः ॥ १ ॥

बृहती बृहत्यौ महत्यौ सुपेशसा सुरूपा उपासानक्ता रात्र्युपसौ द्यावाक्षामा द्यावापृथिव्यौ च वरुणोमित्रो मित्रावरुणौ चार्यमा च येन विहितादेवास्तानेतानिन्द्रं मरुतश्च पर्वताश्च अपउदकानिचादित्याश्च द्यावापृथिवी द्यावापृथिव्यौ च पुनर्द्यावापृथिव्योर्ग्रहणमादरार्थं अपोतरिक्षं च स्वः स्वर्गं च यष्टव्यं देवजातं हुवे हवामि ॥ १ ॥

अथ द्वितीया—

द्यौश्चनःपृथिवीचप्रचेतसऋतावरीरक्षतामंहसोरिषः ।
मादुर्विदत्रानिर्ऋतिर्नईशततद्देवानामवोअद्यावृणीमहे ॥ २ ॥

द्यौः । च । नः । पृथिवी । च । प्रचेतसा । ऋतावरी इत्यृतःवरी ।
रक्षताम् । अंहसः । रिषः । मा । दुःखिदत्रा । निःऋतिः । नः ।
ईशत । तत् । देवानाम् । अवः । अद्य । वृणामहे ॥ २ ॥

प्रचेतसा सुबुद्धी ऋतावरी यज्ञवत्यौ सत्यवत्यौ च द्यौश्चपृथिवी च द्यावापृथिव्याबुधे नोस्मान् रिषोहिंसकादंहसः पापीच्च रक्षतां । किंच दुर्विदत्रा कुत्सितज्ञाना निर्ऋतिः पृत्युदेवता नोस्माकं माईशत ईश्वरी माभूत् । किंच वयं देवानां संबंधि तदसाधारणं अवोरक्षणमद्यास्मिन्नहनि प्रधानयागदिवसे वृणोमहे प्रार्थयामहे ॥ २ ॥

अथ तृतीया—

विश्वस्मान्नो॒अदितिःपा॒त्वंहंसोमा॒तामित्रस्यवरुणस्यरेवतः ।
स्वर्वज्योतिरवृकं॑नशीमहितदेवाना॒मवोअ॒द्यावृणीमहे ॥ ३ ॥

विश्वस्मात् । नः । अदितिः । पा॒तु । अंहंसः । मा॒ता । मि॒त्रस्य ।
वरुणस्य । रेवतः । स्वः॑वत् । ज्योतिः । अ॒वृकम् । न॒शीम॒हि ।
तत् । दे॒वाना॑म् । अवः । अ॒द्य । वृ॒णीम॒हे ॥ ३ ॥

रेवतो धनवतो मित्रस्य वरुणस्य च धनवतो मित्रावरुणयोर्माता जनन्यदितिर्देवी नोस्मान् विश्वस्मात्सर्वस्मादंहंसः पापात्पातु रक्षतु । किंच वयमवृकं बाधकरहितं स्वर्वत् सर्वं ज्योतिस्ते-
जोनशीमहि नशिः पलायनकर्मा पलायनं च शीघ्रगमनं शीघ्रं प्राप्नुमइत्यर्थः । सिद्धमन्यत् ॥ ३ ॥

अथ चतुर्थी—

ग्रावा॒वदृ॒न्नप्र॒क्षांसि॒सेधतु॒दुःष्वभ्य॑निर्ऋति॒विश्वम॒त्रिण॑म् ।
आ॒दित्यं॑शर्म॒मरुता॑मशीमहितदेवाना॒मवोअ॒द्यावृणीमहे ॥ ४ ॥
ग्रावा॑ । वद॑न् । अप । प्र॒क्षांसि॑ । से॒धतु॑ । दुः॑स्वभ्यम् । निः॑ऋतिम् ।
विश्वम् । अ॒त्रिण॑म् । आ॒दित्यम् । शर्म॑ । म॒रुता॑म् । अ॒शीम॒हि ।
तत् । दे॒वाना॑म् । अवः । अ॒द्य । वृ॒णीम॒हे ॥ ४ ॥

ग्रावाभिषवपाषाणोवदन्नभिषववेलायां शब्दं कुर्वन् रक्षांसि यागविघ्नकारीण्यपसेधतु विनिवारयतु दुःस्वभ्यं दुःस्वप्रभवमस्मदोयमनिष्टं चापसेधतु निर्ऋतिं मृत्युदेवतांचापसेधतु अत्रिणं अदनशीलं विश्वं सर्वं पिशाचादिकं चापसेधतु एवं निर्विघ्नेन निष्पन्ने यागे वयमादि-
त्यमादित्यानां संबंधि मरुतां च संबंधि शर्म सुखं अशीमहि प्राप्नुयामः । सिद्धमन्यत् ॥ ४ ॥

अथ पंचमी—

ए॒न्द्रोब॒र्हिःसीद॑तु॒पिन्व॑ता॒मिळा॒वृह॒स्पतिः॒साम॑भिर्ऋ॒कोअ॑र्चतु ।
सु॒प्रके॑तं जी॒वसे॑मन्म॒धीम॑हितदेवाना॒मवोअ॒द्यावृणीमहे ॥ ५ ॥ १ ॥

आ । इन्द्रः । ब॒र्हिः । सीद॑तु । पि॒न्व॑ताम् । इळा॑ । बृ॒ह॒स्प॑तिः ।
साम॑ऽभिः । ऋ॒कः । अ॒र्च॑तु । सु॒ऽप्र॒के॒तम् । जी॒व॑से । म॒न्म॑ । धी॒म॒हि॑ ।
तत् । दे॒वा॒ना॑म् । अ॒वः । अ॒द्य । वृ॒णी॒म॒हे ॥ ५ ॥ ९ ॥

इन्द्रो बर्हिरासीदतु इळामाध्यमिका स्तनयितुलक्षणा वागपि पिन्वतां प्रीणयतु । किंतु सा-
मभिर्गायमाने ऋकः स्तुतिमान् बृहस्पतिरप्यर्चतु अस्मान् पूजयतु । किंच वयं सुप्रकेतं सुप्रज्ञानं
मन्म मननीयं धनं स्तोत्रं वा धीमहि निधीमहि जीवसे जीवनाय । सिद्धमन्यव ॥ ५ ॥

॥ इति सप्तमस्याष्टमे नवमोद्वर्गः ॥ ९ ॥

अथ

दि॒वि॒स्पृ॒शं॑ य॒ज्ञ॒म॒स्माकं॑ म॒श्वि॒ना॒जी॒रा॒ध्व॑रं॒ ऋ॒णु॑तं सु॒म्न॒मि॒ष्टये॑ ।
प्रा॒ची॒न॑र॒श्मि॒माहु॑तं घृ॒तेन॑ त॒ दे॒वा॒ना॑म॒वो॒ अ॒द्या॒ वृ॒णी॒म॒हे ॥ ६ ॥
दि॒वि॒स्पृ॒शम् । य॒ज्ञ॒म् । अ॒स्माकं॑ । अ॒श्वि॒ना॒ । जी॒र॒ध्व॑रम् ।
ऋ॒णु॑तम् । सु॒म्न॒म् । इ॒ष्टये॑ । प्रा॒ची॒न॑र॒श्मि॒म् । आ॒हु॑तम् ।
घृ॒तेन॑ । तत् । दे॒वा॒ना॑म् । अ॒वः । अ॒द्य । वृ॒णी॒म॒हे ॥ ६ ॥

हे अश्विना अश्विनौ युवां नोस्माकं यज्ञं दिविस्पृशं दिविस्पष्टारं गंतारं ऋणुतं कुरुतं
तथा । जीराध्वरं क्षिप्रं हिंसारहितं च यज्ञं नोस्माकं ऋणुतं इष्टयेभिलषितसिद्ध्यर्थं सुम्नं सुखं च
कुरुतं । किंच घृतेनाज्येनाहुतमग्निं प्राचीनरश्मिं देवाभिमुखं कुरुतमित्यर्थः । सिद्धमन्यव ॥ ६ ॥

अथ सप्तमी—

उ॒प॒ह्व॑ये सु॒ह॒वं॒ मा॒रु॑तं ग॒णं॑ पा॒व॒क॒मृ॒ष्वं स॒ख्याय॑शं भु॒वं॒म् ।
रा॒य॒स्पोष॑सौ श्र॒व॒साय॑ धी॒म॒हि॒त॒ दे॒वा॒ना॑म॒वो॒ अ॒द्या॒ वृ॒णी॒म॒हे ॥ ७ ॥
उ॒प॒ । ह्व॑ये । सु॒ह॒वं॒म् । मा॒रु॑तम् । ग॒ण॒म् । पा॒व॒क॒म् । ऋ॒ष्वम् ।
स॒ख्याय॑ । श॒म॒भु॑वं॒म् । रा॒यः । पो॒षम् । सौ॒श्र॒व॒साय॑ । धी॒म॒हि॒ ।
तत् । दे॒वा॒ना॑म् । अ॒वः । अ॒द्य । वृ॒णी॒म॒हे ॥ ७ ॥

सुहवं स्वाह्वानं पावकं शोधकं ऋष्वं दर्शनीयं शंभवं सुखस्य भावयितारं रायोधन्म
पोषं पोषकं मरुतं मरुतां संबन्धिनं गणं संपं सख्याय सखिभावायोपह्वये उपगम्य ह्वयामि
आगतं गणं सौश्रवसाय शोभनान्वत्वाय सुयशस्त्वाय वा वयं धीमहि बुद्धौ निधोमहि ।
सिद्धमन्यत् ॥ ७ ॥

अथाष्टमी—

अपापेरुंजीवधन्यंभरामहेदेवाव्यंसुहवमध्वरश्रियम् ।
सुरश्मिसोममिन्द्रियंयमीमहितदेवानामवोअद्यावृणीमहे ॥ ८ ॥

अपाम् । पेरुम् । जीवधन्यम् । भरामहे । देवऽअव्यम् । सुहवम् ।
अध्वरऽश्रियम् । सुऽरश्मिम् । सोमम् । इन्द्रियम् । यमीमहि ।
तत् । देवानाम् । अवः । अद्य । वृणीमहे ॥ ८ ॥

अपामुदकानां पेरुं पालकं जीवधन्यं धन्याजीवायस्मिन्नसौ जीवधन्यः तं देवाव्यं देवा-
नां तर्पकं सुहवं शोभनाह्वानं शोभनस्तुतिं वा अध्वरश्रियं सुरश्मिं शोभनांशुं सोमं भरामहे
धारयामः पञ्चीशालतोहविधानं प्रति प्रापयामोवा भृतं तं सोममिन्द्रियं वीर्यं यमीमहि वयं
याचामहे । सिद्धमन्यत् ॥ ८ ॥

अथ नवमी—

सनेमतसुसनितासन्तिवभिर्वयंजीवाजीवपुत्राअनागसः ।
ब्रह्मद्विषोविष्वगेनोभरेरततदेवानामवोअद्यावृणीमहे ॥ ९ ॥

सनेम । तत् । सुऽसनिता । सन्तिवऽभिः । वयम् । जीवाः ।
जीवपुत्राः । अनागसः । ब्रह्मद्विषः । विष्वक् । एनः ।
भरेरत । तत् । देवानाम् । अवः । अद्य । वृणीमहे ॥ ९ ॥

— जीवाजीवंतो जीवपुत्रा जीववत्पुत्राश्चानागसोपराधवर्जिताश्च वयं धानाका, लुशाः सनि-
त्वभिः संभक्तृभिः पुत्रपौत्रादिभिः सह सुसनिता शोभनेन भजनेन तद्देवजातं सनेन स्तुत्या
हविःप्रदानेन च संभजेमहि । किंच ब्रह्मद्विषो ब्राह्मणानामस्माकं द्वेष्टारो विष्वक् नानागच्छेद नो-
स्मदीयं पापं भरेत् आत्मनि धारयंतु पोषयंतु । सिद्धमन्यत् ॥ ९ ॥

अथ दशमी—

ये स्थामनो र्यज्ञियास्ते शृणोत न यद्वो देवा ईमहे तद् दधात न ।
जैत्रं क्रतुं रयि मदीर वयशस्तद्देवानां मवो अद्यावृणीमहे ॥ १० ॥ १० ॥

ये । स्थ । मनोः । र्यज्ञियाः । ते । शृणोत न । यत् । वः । देवाः ।
ईमहे । तत् । दधात न । जैत्रम् । क्रतुं । रयिम् । वीरवत् ।
यशः । तत् । देवानाम् । अवः । अद्य । वृणीमहे ॥ १० ॥ १० ॥

हे देवा ये यूयं मनोर्मनुष्यस्य यज्ञिया यज्ञार्हाः स्थ भवथ ते यूयं शृणोतनास्मदीयां
स्तुतिं शृणुत । किंच हे देवा वो युष्मान् यदभीष्टमीमहे याचामहे तत् जैत्रं जयशीलं क्रतुं प्रज्ञानं
रयिम् धनवत् वीरवत् पुत्राद्युपेतं यशश्च ददातनास्मभ्यं प्रयच्छत । सिद्धमन्यत् ॥ १० ॥

इति सप्तमस्याष्टमे दशमो वर्गः ॥ १० ॥

अथैकादशी—

महद्दयमहतामावृणीमहे वो देवानां बृहतामनर्वणाम् ।
यथा वसु वीरजातं नशामहे तद्देवानां मवो अद्यावृणीमहे ॥ ११ ॥

महत् । अद्य । महताम् । आ । वृणीमहे । अवः । देवानाम् ।
बृहताम् । अनर्वणाम् । यथा । वसु । वीरजातम् । नशामहे ।
तत् । देवानाम् । अवः । अद्य । वृणीमहे ॥ ११ ॥

अद्यास्मिन्नहनि महतां श्रेष्ठानां बृहतां वृद्धानां अनर्वाणां अप्रतिगतानां देवानामिन्द्रादी-
नां संबन्धि महदधिकं अवोरक्षणमावृणीमहे प्रार्थयामहे । किंच वयं यथा वसु धनं वीरजातं
अपत्यजातं च नशामहे प्रामुयाम तथा ते देवाः कुर्वन्त्वितिशेषः ॥ ११ ॥

अथ द्वादशी—

महोअग्नेःसमिधानस्यशर्मण्यनागामित्रेवरुणेस्वस्तये ।
श्रेष्ठेस्यामसवितुःसवीमनितद्देवानामवोअद्यावृणीमहे ॥ १२ ॥

महः । अग्नेः । समुद्धानस्य । शर्मणि । अनागाः ।
मित्रे । वरुणे । स्वस्तये । श्रेष्ठे । स्याम । सवितुः ।
सवीमनि । तत् । देवानाम् । अवः । अद्य । वृणीमहे ॥ १२ ॥

समिधानस्य समिध्यमानस्य महोमहतोग्नेः शर्मणि सुखे वयं स्याम भवेम । किंच वयम-
नागाअनागसोवचनव्यत्ययः स्याम । अपिच मित्रे वरुणे मित्रावरुणयोः षष्ठ्यर्थे सप्तमी सवि-
तुश्च श्रेष्ठेऽतिप्रशस्ये सवीमनि प्रसवे स्वस्तये सर्वप्रकाराविनाशाय स्याम । सिद्धमन्यत् ॥ १२ ॥

अथ त्रयोदशी--

येसवितुःसत्यसंवस्यविश्वेमित्रस्यव्रतेवरुणस्यदेवाः ।
तेसौभगवीरवद्रोमदमोदधातनद्रविणंचित्रमस्मे ॥ १३ ॥

ये । सवितुः । सत्यसंवस्य । विश्वे । मित्रस्य । व्रते ।
वरुणस्य । देवाः । ते । सौभगम् । वीरवत् गोमत् । अमः ।
दधातन । द्रविणम् । चित्रम् । अस्मे इति ॥ १३ ॥

ये विश्वेदेवाः सत्यसवस्य सत्यप्रसवस्य सवितुर्मित्रस्य वरुणस्य मित्रावरुणयोश्च व्रते
प्रसवाख्ये कर्मणि भवन्ति ते यूयं सौभगं सौभाग्यं वीरवत्पुत्रायुपेतं गोमत् गोयुक्तं चित्रं पू-
जनीयं द्रविणं धनं चामः कर्म चास्मे मह्यं दधातन प्रयच्छत ॥ १३ ॥

अथ चतुर्दशी—

सवितापश्वातात्सवितापुरस्तात्सवितोत्तरात्तात्सविताधरात्तात् ।
सवितानःसुवतुसर्वतातिसवितानोरासतांदीर्घमायुः ॥ १४ ॥ ११ ॥

सविता । पश्वातात् । सविता । पुरस्तात् । सविता । उत्तरात्तात् ।
सविता । अधरात्तात् । सविता । नः । सुवतु । सर्वस्तातिम् ।
सविता । नः । रासताम् । दीर्घम् । आयुः ॥ १४ ॥ ११ ॥

पश्वातात् पश्चिमतः स्थितः सविता पुरस्तात् पूर्वतश्चस्थितः सविता उत्तरात्तात् उत्तर-
तः स्थितश्च अधरात्तात् दक्षिणतश्च स्थितः सविता नोस्माकं सर्वतातिं सर्वमभिलषितं धना-
दिकं सुवतु प्रेरयतु । किंच सवितैव नोस्मज्यं दीर्घं बहुकालीनं आयुः रासतां ददातु बहुधा
सवितृपदग्रहणमत्यंतमादरार्थं ॥ १४ ॥

॥ इति सप्तमस्याष्टमे एकादशोवर्गः ॥ ११ ॥

नमोमित्रस्येति द्वादशचमष्टमं सूक्तं अभितपानाम सूर्यपुत्रऋषिः इदमादीनि पंचसूक्ता-
नि जागतानि अस्य सूक्तस्य दशमी त्रिष्टुप् सूर्योदेवता । तथा चानुक्रांतं—नमोद्वादश सौ-
र्योभितपाः सौर्यं जागतं वै त्रिष्टुप् दशमीति । आश्विनशस्त्रे सूर्योदयादूर्ध्वं सौर्यकांडे एतत्सू-
क्तं । सूत्रितंच—चित्रं देवानां नमोमित्रस्येति । विषुवति निष्केवल्ये आद्यसृचो नुरूपः । सूत्रितंच-
चिभ्राट् नृहत्पिवतुसोम्यं मधु नमोमित्रस्यवरुणस्यचक्षइति स्तोत्रियानुरूपाविति । स्वपंतमज्य-
स्तमये संति रात्रिशेषं स्थित्वा प्रातर्येनसूर्यज्योतिपेत्यादिभिः सूर्यउपस्थेयः । सूत्रितंच—अ-
व्याधितं चेत्स्वपंतमादित्योऽम्यस्तमियाद्वाग्यतोनुपविशन् रात्रिशेषं भूत्वा येनसूर्यज्योतिपाबाध-
सेतमइति पंचभिरादित्यमुपतिष्ठेत् । स्वपंतमज्युदितं यस्यते विश्वेत्यादिभिश्चतसृभिः सूर्यउप-
स्थेयः । सूत्रितंच—अभ्युदियाच्चैदकर्मश्रांतमनभिरूपेण कर्मणा वाग्यतइति समानमुत्तरा-
भिश्चतसृभिरुपस्थानमिति । एकादशिनस्य सौर्यस्य पशोर्हविषोयाज्या । सूत्रितंच—शन्नोभव-
चक्षसाशन्नोअह्नाऽऽवायोभूपशुचिपा उपनइति । होत्रकाणांशकलाधाने यद्वेदेवाइत्येषा । विवा-
हेकन्यारोदनीये जीवुरुदंतीत्येषा जप्या ।

तत्र प्रथमा—

नमोमि॒त्रस्य॑वरु॒णस्य॑चक्ष॒सेम॒होदे॒वाय॑तदृ॒तंस॑पर्य॒त ।
दूरे॒दृशे॑दे॒वजा॑तायके॒तवे॑दिव॒स्पुत्रा॑य॒सूर्या॑यशंस॒त ॥ १ ॥

नमः । मि॒त्रस्य॑ । वरु॒णस्य॑ । चक्ष॒से । म॒हः । दे॒वाय॑ । तत् ।
ऋ॒तम् । स॒पर्य॑त । दूरे॒दृशे॑ । दे॒वजा॑ताय । के॒तवे॑ ।
दि॒वः । पु॒त्राय॑ । सू॒र्याय॑ । शंस॒त ॥ १ ॥

हे ऋत्विजोयूयं मित्रस्य वरुणस्य मित्रावरुणयोश्चक्षसे द्रष्ट्रे महोमहते देवाय द्योतमाना-
य दूरेदृशे दूरेसंतमपि पश्यते देवजाताय देवेषु जाताय देवार्थं उत्पन्नाय केतवे विश्वस्य प्रज्ञाप-
काय दिवः पुत्राय पुत्रभूताय दिविजायमानत्वात् तत्पुत्रत्वव्यपदेशः सूर्याय सूर्यार्थं नमः कृत्वा
तद्विहितं ऋतं यागादिलक्षणं कर्म सपर्यत पूजयत शंसत स्तुतिमपि कुरुत ॥ १ ॥

अथ द्वितीया—

सामा॑स॒त्योक्तिः॑ परि॒पातु॑वि॒श्वतो॒द्यावा॑च॒यत्र॑त॒तन॑न्न॒हानि॑च ।
वि॒श्वम॒न्यंनि॑वि॒शते॑यदे॒जति॑वि॒श्वाहा॑पोवि॒श्वाहो॑दे॒ति॒सूर्यः॑ ॥ २ ॥

सा । मा । स॒त्यो॒क्तिः । परि॒ । पा॒तु । वि॒श्वतः॑ । द्या॒वा । च॒ । यत्र॑ ।
त॒तन॑न् । अ॒हानि॑ । च॒ । वि॒श्वम् । अ॒न्यत् । नि॒ । वि॒शते॑ । यत् ।
ए॒जति॑ । वि॒श्वाहा॑ । आ॒पः । वि॒श्वाहा॑ । उ॒त् । ए॒ति॒ । सू॒र्यः ॥ २ ॥

सा सत्योक्तिः तत्सत्यवचनं मा मां विश्वतः सर्वतः परिधातु परिरक्षतु । यया सत्योक्त्या
यत्र यस्मिन् देशे द्यावाच द्यावापृथिव्यावहानि रात्रयश्च ततनन् अतनन् तत्र विश्वं सर्वमन्यद्
भूतजातं निविशते विश्राम्यति यदेतद्भूतजातमेजति कंपते विश्वाहा सर्वदा आपश्च स्यंदते वि-
श्वाहा सर्वदा सूर्यश्चोदेति सा सत्योक्तिर्मा परिधात्वित्यर्थः ॥ २ ॥

अथ तृतीया—

न॒ते॒अ॒दे॒वः॒प्र॒दि॒वो॒नि॒वा॒स॒ते॒य॒दे॒त॒शो॒भिः॒प॒त॒रै॒र॒थ॒र्य॒सि॒ ।
 प्रा॒ची॒नं॒म॒न्य॒द॒नु॒व॒र्त॒ते॒र॒ज॒उ॒द॒न्ये॒न॒ज्यो॒ति॒षा॒या॒सि॒सूर्य॑ ॥ ३ ॥
 न । ते । अ॒दे॒वः । प्र॒दि॒वः । नि । वा॒स॒ते । यत् । ए॒त॒शो॒भिः ।
 प॒त॒रैः । र॒थ॒र्य॒सि॒ । प्रा॒ची॒नम् । अ॒न्यत् । अ॒नु । व॒र्त॒ते । र॒जः ।
 उ॒त् । अ॒न्ये॒न । ज्यो॒ति॒षा । या॒सि॒ । सू॒र्य ॥ ३ ॥

हे सूर्य ते तव समीपे प्रदिवः प्रतः पुरातनः कश्चिददेवोसुरोराक्षसोवा न निवासते न निवसति । कदेत्यत आह यद्यदा त्वं पतरैर्गमनशीलैरेतशोभिः अश्वैः रथर्यसि रथं कामयसे योक्तुं । किंच प्राचीनमन्यत् त्वदीयं ज्योतिः रजउदकमनुवर्तते अन्येन तेन ज्योतिषा उयासि उदेषि । यद्वा प्राचीनमन्यद्रजश्चंद्राख्यं ज्योतिस्त्वामनुवर्तते ततस्त्वमन्येन ज्योतिषा सहोद्देशीत्यर्थः ॥ ३ ॥

अथ चतुर्थी—

ये॒न॒सूर्य॑ज्यो॒ति॒षा॒वा॒ध॒से॒त॒मो॒ज॒ग॒च्च॒वि॒श्वं॒मु॒दि॒य॒र्षि॒भानु॑ना ।
 ते॒ना॒स्म॒द्वि॒श्व॒म॒नि॒रा॒म॒ना॒हु॒ति॒म॒पा॒मी॒वा॒म॒प॒दुः॒ष्व॒भ्य॑सुव ॥ ४ ॥
 ये॒न॒ । सू॒र्य॑ । ज्यो॒ति॒षा । वा॒ध॒से । त॒मः । ज॒ग॒त् । च॒ । वि॒श्वं॒ ।
 उ॒त्त॒द्दु॒य॒र्षि॑ । भानु॑ना । ते॒न॒ । अ॒स्मत् । वि॒श्वाम् । अ॒नि॒राम् ।
 अ॒ना॒हु॒ति॒म् । अ॒प॒ । अ॒मी॒वाम् । अ॒प॒ । दुः॒ऽस्व॒भ्यम् । सु॒व ॥ ४ ॥

हे सूर्य त्वं येन ज्योतिषा तेजसा तमोऽधिकारं बाधसे निवारयसि येन च भानुना तेजसा विश्वं सर्वं जगज्जगममुदियर्षि उद्गमयसि तेन ज्योतिषास्मदस्मत्तोविश्वं सर्वामनिरां अन्नाभावं अनाहुतिं अहोमं चामीवां रोगजातं चापसुव अपगमय दुःस्वभ्यं दुःस्वममभ्रवमरिष्टं चापसुव ॥ ४ ॥

अथ पंचमी--

विश्वस्य हि प्रेषितो रक्षसि व्रतमहेल्यन्नुच्चरसि स्वधा अनु ।
यद्यत्वा सूर्योऽपब्रवामहे तन्नो देवा अनुमंसीरत क्रतुम् ॥ ५ ॥

विश्वस्य । हि । प्र॒ष्टि॒षितः । र॒क्ष॒सि । व्र॒तम् । अहे॒ल्यन् ।
उ॒त्त॒श्च॒र॒सि । स्व॒धाः । अ॒नु । यत् । अ॒द्य । त्वा । सूर्य॒ । उ॒प॒ब्र॒वाम॒हे ।
तत् । नः । दे॒वाः । अ॒नु । मं॒सी॒र॒त । क्र॒तुम् ॥ ५ ॥

हे सूर्य प्रेषितः प्रेरितः त्वमहेल्यन् अकुध्यन् विश्वस्य सर्वस्य यजमानस्य व्रतं कर्म रक्षसि हि यज्ञविध्वंसकेभ्यो राक्षसेभ्यः पालयसि । स्वधाहवींष्यन् उच्चरसि उद्गच्छसि च प्रातर्होमे निवृत्ते सति पश्चादुद्गच्छसीत्यर्थः । तथाच यद्यदाद्यास्मिन्नहनि त्वा त्वां उपब्रवामहे उपब्रूमः तदानोस्माकं तं क्रतुं तत्कर्म देवा इन्द्रादयो नुमंसीरत अनुमन्यंतां ॥ ५ ॥

अथ षष्ठी--

तन्नो द्यावापृथिवी तन्न आप इन्द्रः शृण्वन्तु मरुतो हव वचः ।
मा शूने भूमसूर्यस्य संदृशि भद्रं जीवन्तो जरणामंशीमहि ॥ ६ ॥ १२ ॥
तम् । नः । द्या॒वा॒पृ॒थि॒वी इति । तत् । नः । आ॒पः । इन्द्रः । शृ॒ण्व॒न्तु ।
म॒रुतः । ह॒वम् । व॒चः । मा । शू॒ने । भू॒म् । सूर्य॑स्य । स॒म॒दृ॒शि ।
भ॒द्रम् । जी॒व॒न्तः । ज॒र॒णाम् । अ॒शी॒म॒हि ॥ ६ ॥ १२ ॥

द्यावापृथिवी द्यावापृथिव्यौ आपश्च इन्द्रश्च मरुतश्च नोस्माकं तं हवमाह्वानं नोस्माकं तद्वचः स्तुतिरूपं वाक्यं च न इति द्विरुक्तिरादरार्थां शृण्वन्तु । किं वयं सूर्यस्य संदृशि संदर्शने शूने पवृद्धाय दुःखाय माभूम मैव भवेम किंतु जीवन्तः चिरं प्राणां धारयंतो वयं भद्रं कल्याणं जरणां वृद्धत्वममरत्वं चाशीमहि प्रामुयाम ॥ ६ ॥

॥ इति सप्तमस्याष्टमे द्वादशोवर्गः ॥ १२ ॥

अथ सप्तमी-

विश्वाहात्वासुमनसःसुचक्षसःप्रजावन्तोअनमीवाअनागसः ।
उद्यन्तंत्वामित्रमहोदिवेदिवेज्योग्जीवाःप्रतिपश्येमसूर्य ॥ ७ ॥

विश्वाहा । त्वा । सुमनसः । सुचक्षसः । प्रजावन्तः ।
अनमीवाः । अनागसः । उद्यन्तम् । त्वा । मित्रमहः ।
दिवेदिवे । ज्योक् । जीवाः । प्रति । पश्येम । सूर्य ॥ ७ ॥

हे सूर्य त्वा त्वां सुमनसः प्रीतियुक्तमनस्काः सुचक्षसः सुदर्शनाः प्रजावन्तः पुत्राद्युपेताः
अनमीवाः रोगरहिताः अनागसः अपराधवर्जिताश्च वयं विश्वाहा सर्वदा यजेमेति शेषः । किं-
च हे मित्रमहः मित्राणां पूजयितः सूर्य दिवेदिवे प्रतिदिनं उद्यन्तमुदयं प्राप्नुवंतं त्वा त्वां ज्योक्
चिरं जीवा जीवन्तोवयं प्रतिपश्येम ॥ ७ ॥

अथाष्टमी-

महिज्योतिर्विभ्रतंत्वाविचक्षणभास्वनंचक्षुषेचक्षुषेमयः ।
आरोहन्तंबृहतःपाजसस्परिवयंजीवाःप्रतिपश्येमसूर्य ॥ ८ ॥

महि । ज्योतिः । विभ्रतम् । त्वा । विचक्षण । भास्वन्तम् ।
चक्षुषेचक्षुषे । मयः । आरोहन्तम् । बृहतः । पाजसः ।
परि । वयम् । जीवाः । प्रति । पश्येम । सूर्य ॥ ८ ॥

हे विचक्षण विद्वष्टः सूर्य महि महत् ज्योतिस्तेजोविभ्रतं धारयन्तं भास्वंतं दीप्तिमन्तं चक्षु-
षेचक्षुषे सर्वेषां द्रष्टृणां चक्षुषे मयः सुखकरं बृहतोमहत् पाजसोबलवतः परिमहतोबलवतः सा-
मुद्रस्योदकस्योपरीत्यर्थः । आरोहन्तं त्वा त्वां जीवाश्चिरं जीवन्तोवयं प्रति प्रतिदिनं पश्येम ॥ ८ ॥

अथ नवमी-

यस्यतेविश्वाभुवनानिकेतुनाप्रचरेतेनिचविशन्तेअक्षुभिः ।
अनागास्त्वेनहरिकेशसूर्याह्नाह्नानोवस्यसावस्यसोदिहि ॥ ९ ॥

यस्य । ते । विश्वा । भुवनानि । केतुना । प्र । च । ईरते । नि ।
 च । विशन्ते । अक्तुभिः । अनागाःस्त्वेन । हरिश्केश ।
 सूर्य । अह्नाऽह्ना । नः । वस्यसावस्यसा । उत् । इहि ॥ ९ ॥

हे हरिकेश हरितवर्णकेश सूर्य यस्य ते तव केतुना प्रज्ञानेन विश्वा विश्वानि भुवना-
 नि भूतजातानि प्रचेरते प्रकर्षेण गच्छन्ति अक्तुभिः रात्रिभिः निविशन्ते च विश्राम्यन्ति च स्व-
 पन्तीत्यर्थः । सत्वं नोस्माकं अनागास्त्वेन अपराधवर्जितत्वेन वस्यसावस्यसा अत्यन्तश्रेयस्करेण
 बहुमन्त्रेण वा अह्नाह्ना तेनतेन दिवसेनोदिहि उद्गच्छ ॥ ९ ॥

अथ दशमी—

शंनोभवचक्षसाशंनोअह्नाशंभानुनाशंहिमाशंगृणेन ।
 यथाशमध्वञ्छमसद्दुरोणेत्सूर्यद्रविणंधहिचित्रम् ॥ १० ॥

शम् । नः । भव । चक्षसा । शम् । नः । अह्ना । शम् । भानुना ।
 शम् । हिमा । शम् । घृणेन । यथा । शम् । अध्वन् । शम् । असत्
 दुरोणे । तत् । सूर्य । द्रविणम् । धेहि । चित्रम् ॥ १० ॥

हे सूर्य त्वं चक्षसा तेजसा नोस्माकं शं सुखकरोभव अह्ना दिवसेन शं सुखकरोनो-
 स्माकं भव भानुना रश्मिना च शं भवास्माकं सुखकरोभव । हिमा शैत्येन च शं भव घृणेन
 औष्ण्येन च शंकरोभव । यथा यादृशेन नोस्माकमध्वन् अध्वनि मार्गे शं भवति दुरोणे गृहे
 च शं सुखमसद्भवति तच्चित्रं पूजनीयं द्रविणं धनं धेह्यस्मभ्यं प्रयच्छ ॥ १० ॥

अथैकादशी—

अस्माकंदेवाउभयायजन्मनेशर्मयच्छतहिपदेचतुष्पदे ।
 अदत्पिबर्दूर्जयमानमाशित्तनस्मेशंयोररपोदधातन ॥ ११ ॥

अस्माकंम् । देवाः । उभयाय । जन्मने । शर्म । यच्छत । द्विषदे ।
चतुःषदे । अदत् । पिबत् । ऊर्जयमानम् । आशितम् ।
तत् । अस्मे इति । शम् । योः । अरपः । दधातु ॥ ११ ॥

हे देवाः स्त्र्येणाभ्यनुज्ञातायूयमस्माकं द्विषदे मनुष्यात्मकाय चतुष्वदे पश्वात्मकाय चो-
भयाय उभयविधाय जन्मने भूतजाताय शर्म सुखं यच्छत दत्त । किञ्च यथास्मत्पुत्रादिकं भ-
दत् भक्षण्येयं भक्षयत् पिबत् पानीयं पिबच्च ऊर्जयमानं बलवंतमिवात्मानमाचरदाशितं सुहितं
च भवति तथा अस्मे अस्माकं तत् शं रोगशांतिनिमित्तकं सुखं योर्विषययोगजनितं सुखं च
भरपः अपापं च दधातु प्रयच्छत ॥ ११ ॥

अथ द्वादशो-

यद्देवाश्चक्रमजिह्वागुरुमनसोवाप्रयुनीदेवहेळनम् ।
अरावायोनोअभिदुच्छुनायतेतस्मिन्तदेनोवसवोनिधेतन ॥ १२ ॥ १३ ॥

यत् । वः । देवाः । चक्रम । जिह्वा । गुरु । मनसः । वा । प्रयुनी ।
देवहेळनम् । अरावा । यः । नः । अभि । दुच्छुनयते ।
तस्मिन् । तत् । एनः । वसवः । नि । धेतन ॥ १२ ॥ १३ ॥

हे वसवोवासयितारोदेवाः वीर्युष्माकं वयं जिह्वा वाचा मनसः प्रयुनी प्रयुत्या प्रयोगे-
ण उरु महद्देवहेळनं देवक्रोधनं च यदेनश्चक्रम अकार्णं योस्मच्छत्रुनोस्मानभिप्रति अरावा
गमनवान् भूत्वादुच्छुनायते पापान्याचरति अस्मानुद्वेजयति वा तस्मिन्तस्मच्छत्रौ तदेनोस्माभिः
कृतं पापं निधेतन सूर्यस्याज्ञया निधत्त स्थापयतेत्यर्थः ॥ १२ ॥

॥ इति सप्तमस्याष्टमे त्रयोदशोवर्गः ॥ १३ ॥

अस्मिन्निति पञ्चच नवमं सूक्तं जागतमैन्द्रं मुष्कविशिष्टइन्द्राख्यऋषिः । तथाचानुकांतं-
अस्मिन्नः पञ्चमुष्कवानिन्द्रइति । गतोविनियोगः । अपरे तु तांड्यशाट्यायनका अस्य सूक्तस्य
मुष्कवानिन्द्रोदेवता लुशऋषिरिति वर्णयति ।

तत्र प्रथमा—

अ॒स्मिन् इन्द्र॑ पृ॒त्सु॒तौ यश॑स्वति॒ शिमी॑वति॒ क्रन्द॑सि प्राव॑सा॒तये॑ ।
यत्र॑ गोषा॒ता धृषि॑तेषु॒खादिषु॑ विष्वक् पत॑न्ति दि॒द्यवो॑ नृ॒षास्ये॑ ॥ १ ॥

अ॒स्मिन् । नः । इन्द्र॑ । पृ॒त्सु॒तौ । यश॑स्वति । शिमी॑वति ।
क्रन्द॑सि । प्र । अ॒व । सा॒तये॑ । यत्र॑ । गो॒षा॒ता । धृषि॑तेषु ।
खा॒दिषु॑ । विष्वक् । पत॑न्ति । दि॒द्यवः । नृ॒षास्ये॑ ॥ १ ॥

हे इन्द्र त्वं यशस्वति कीर्तिमति शिमीवति परस्परप्रहारलक्षणकर्मवति अस्मिन्नुपस्थिते पृत्सुतौ संग्रामे क्रन्दसि सिंहनादं करोषि । सातये धनलाभाय प्राव नः अस्मान् परक्षसि च । कस्मिन्नित्यत्राह यत्र यस्मिन् गोषाता गोसातौ लब्धपशुके नृषास्ये नृणामभिभावुके च संग्रामे खादिषु परस्परस्वादकेषु च योद्धृषु धृषितेषु धृष्टेषु सत्सु दिद्यवः आयुधानि विष्वक् सर्वतः पतन्ति ॥ १ ॥

अथ द्वितीया—

सनः॑ क्षु॒मन्त॑स॒दने॑ व्यू॒र्णुहि॑ गोअ॒र्णसं॑र॒यिभि॑न्द्र॒श्रवा॑र्य्यम् ।
स्याम॑ते॒ जय॑तः श॒क्रमे॑दि॒नो यथा॑ व॒यमु॑श्मसि॒तत्त्व॑सो॒ रुधि॑ ॥ २ ॥

सः । नः । क्षु॒मन्त॑म् । स॒दने॑ । वि । व्यू॒र्णुहि॑ । गो॒अ॒र्णसं॑म् ।
र॒यिम् । इन्द्र॑ । श्र॒वा॒र्य्यम् । स्याम॑ । ते । जय॑तः । श॒क्र । मे॒दिनः॑ ।
यथा॑ । व॒यम् । उ॒श्मसि॑ । तत् । व॒सो इति॑ । रु॒धि ॥ २ ॥

हे इन्द्र ससर्वानुग्रहकत्वेन प्रसिद्धः त्वं नोस्माकं सदने गृहे क्षुमंतं अन्नवंतं शब्दवंतं वा गोअर्णसं गावोर्णउदकमिव प्रवृद्धायस्मिन् तं श्रवाय्यं श्रवणीयं रयिधनं व्यूर्णुहि विविधमाच्छादय । किंच हे वसो वासक शक्रेन्द्र जयतः शत्रुं ते तव प्रसादात् वयं मेदिनोमेदया युक्ताः बलवंतः स्याम भवेम । किंबहूय यथा यत् वयमुश्मसि कामयामहे तत्सर्वं रुधि कुरु ॥ २ ॥

अथ तृतीया—

यो नो दास आर्यो वा पुरुषु ता देव इन्द्र युधये चिकेतति ।

अस्माभिष्टे सुपहाः सन्तु शत्रवस्त्वया वयं तान्व नुयाम संगमे ॥ ३ ॥

यः । नः । दासः । आर्यः । वा । पुरुःस्तुत । अदेवः । इन्द्र ।

युधये । चिकेतति । अस्माभिः । ते । सुसहाः । सन्तु ।

शत्रवः । त्वया । वयम् । तान् । वनुयाम् । संगमे ॥ ३ ॥

हे पुरुषुत बहुस्तुतेदं यो दासः कर्मकरः शूद्रः आर्यस्त्रैवर्णिको वा देवश्चान्योसुरो वा नो-
स्मान् युधये युद्धाय चिकेतति जानाति ते सर्वे शत्रवोऽस्मदरयस्ते तव प्रसादादस्माभिः सुसहाः
स्वभिभवाः संतु भवन्तु । किंच वयं त्वया सहायेन तान् शत्रून् संगमे संग्रामे वनुयाम हन्याम ॥ ३ ॥

अथ चतुर्थी—

यो दध्रेभिर्हव्यो यश्च भूरिभिर्यो अभीके वरिवो विनृपात्ये ।

तं त्रिखादे सस्मिन् यश्रुतं नरं मर्वाञ्च मिन्द्रमवसे करामहे ॥ ४ ॥

यः । दध्रेभिः । हव्यः । यः । च । भूरिभिर्यः । यः । अभीके ।

वरिवः । वित् । नृस्ये । तम् । त्रिखादे । सस्मिन् । अय ।

श्रुतम् । नरम् । अर्वाञ्चम् । इन्द्रम् । अवसे । करामहे ॥ ४ ॥

नृमहो नृणामभिभावुके विखादे विशेषण भक्षके अभीके संग्रामे वरिवो वित् धनस्य
लभको यद्गोदध्रेभिः स्वल्पैर्हव्यो ह्यातव्यो यश्च भूरिभिः बहुभिः हव्यः तं सस्मिन् यश्रुतिं श्रुतं सर्वत्र
विख्यातं नरं नेतारमिन्द्रं अद्यास्मिन्नहनि अवसेस्मदक्षणाया अर्वाचमस्मदभिमुखं करामहे कुर्मः ॥ ४ ॥

अथ पञ्चमी—

स्वदृजं हित्वा मर्हमिन्द्रशुश्रवानानुदंष्ट्रपभरधृचोदनम् ।

प्रमुञ्चस्व परिकुत्सादिहागं हि किमु त्वावां न्मुष्कयोर्वद्धासते ॥ ५ ॥ १४ ॥

स्व॒ष्ट॒वृ॒जम् । हि । त्वा॒म् । अ॒हम् । इ॒न्द्र । शु॒श्र॒वं । अ॒न॒नु॒दम् ।
 वृ॒ष॒भ । र॒ध॒श्चो॒दनम् । प्र । मु॒ञ्च॒स्व । परि॑ । कु॒त्सा॒त् । इ॒ह । आ ।
 ग॒हि । किम् । ऊँ इति॑ । त्वा॒व॒ान् । मु॒ष्क॒योः । वृ॒द्धः । आ॒स॒त्रे ॥ ५ ॥ १४ ॥

हे वृषभ कामानां वर्षकेंद्रं स्ववृजं स्वधमेव छेत्तारं अननुदं अनपेक्षितबलानुपदानं रध-
 चोदनं राधकस्य चोदकं प्रेरकं त्वामहं लुशः शुश्रवं अश्रौषं हि यस्मात्तस्मात् प्रमुंचस्व कुत्से-
 न वाधिशतेनाडयोर्बद्धमात्मानं बंधनाद्विमुंच । अथ परि सर्वतः परिवृतस्त्वं कुत्सात् कुत्सा-
 रूपादृषेः इहास्मद्यागे आगत्यागच्छ किमु त्वावान् त्वत्सदृशोन्यः कश्चिन्मुष्कयोर्बद्धआसते न
 कोप्येतादृशोनिलज्जः त्वत्तोन्न्योस्तीत्यभिप्रायः । तत्र शाट्यायनकं कुत्सश्चलुशश्चंद्रव्यह्वयेतां
 सकुत्सस्याहवमागच्छत् तंशतेनवाधिभिरांडयोरबध्नात् लुशोभ्यवदत् स्ववृजं हिंत्वा महमिन्द्रशुश्र-
 वानानुदं वृषभरधचोदनं प्रमुंचस्व परिकुत्सादिहागहि किमुत्ववान्मुष्कयोर्बद्धआसतइति । ताः स-
 र्पाः संलुप्यलुशमभिप्रादुदवदिति । छंदोगब्राह्मणमपि कुत्सश्च लुशश्च युगपदिंद्रमाहूतवतौ स्वं-
 स्वंयज्ञं प्रत्यंगभावाय सखित्वादिंद्रः कुत्सं प्रतिजगाम तं तु गतं वशित्वात् कुत्सोवधिशतेनाड-
 योरबध्नादिति ॥ ५ ॥

॥ इति सप्तमस्याष्टमे चतुर्दशोवर्गः ॥ १४ ॥

योवामिति चतुर्दशर्चं दशमं सूक्तं कक्षीवतोदुहिताघोषानाम ब्रह्मवादिनीऋषिः अंत्या-
 त्रिष्टुप् शिष्टाजगत्यः अश्विनौ देवता । तथाचानुक्रांतं--योवांषळूना काक्षीवतीघोषाश्विनं हि
 त्रिष्टुबंतमिति । प्रातरनुवाकाश्विनशस्त्रयोर्यागतेछंदसि इदमादीनि त्रीणि सूक्तानि । सूत्रितंच-
 योवांपरिज्मेति त्रीणि त्रिश्चिन्नोअद्येति ।

तत्र प्रथमा—

यो॒वांप॒रि॒ज्मा॒सु॒वृ॒द्धि॒व॒श्चि॒न॒र॒थो॒दो॒षा॒मु॒षा॒सो॒ह॒व्यो॒ह॒वि॒ष्म॒ता ।
 श॒श्व॒त्त॒मा॒स॒स्त॒मु॒वा॒मि॒दं॒व॒यं॒पि॒तु॒र्न॒ना॒स॒सु॒ह॒व॒ह॒वाम॒हे ॥ १ ॥

यः । वा॒म् । परि॑ज्मा । सु॒ष्ट॒वृ॒त् । अ॒श्वि॒ना । रथः॑ । दो॒षाम् ।
 उ॒षसः॑ । ह॒व्यः । ह॒वि॒ष्म॒ता । श॒श्व॒त्त॒मा॒सः । तम् । ऊँ इति॑ ।
 वा॒म् । इ॒दम् । व॒यम् । पि॒तुः॑ । न । नाम॑ । सु॒ह॒व॒म् । ह॒वा॒म॒हे ॥ १ ॥

हे अश्विनाश्विनौ वां युवयोः परिज्मापरितोगंतासुवृत् सुष्ठु वर्तमानोयोरथोदोषां रात्रिं
उषसश्च अहोरात्रयोरित्यर्थः हविष्मता यजमानेन हव्योह्वातव्यः वां युवयोः स्वभूतं सुहृवं
शोभनाह्वानं तमु तमेव रथं शश्वत्तमासोतिशयेन चिरंतावयं पितुर्न यथा पितुरिदं नाम त-
था हवामहे ह्वयाम ॥ १ ॥

अथ द्वितीया—

चोदयंतसूनृताः पिन्वतंधियउत्पुंरंधीरीरयंतदुश्मसि ।
यशसंभागं कृणुत नो अश्विना सोमं न चारुं मघवत्सुनस्कृतम् ॥ २ ॥

चोदयंतम् । सूनृताः । पिन्वतम् । धियः । उत् । पुंरंधीः । ईरयंतम् ।
तत् । उश्मसि । यशसम् । भागम् । कृणुतम् । नः । अश्विना ।
सोमम् । न । चारुम् । मघवत्सु । नः । कृतम् ॥ २ ॥

हे अश्विना अश्विनौ युवां सूनृतावाचउषसोवा चोदयतं पेरयतं अस्माकं धियः क-
र्माणि च पिन्वतं पूरयतं पुंरंधीर्बह्वीः प्रज्ञाश्चोदीरयतं उद्गमयतंपेरयतं उत्पादयतमित्यर्थः । तदेत-
न्नयमुश्मसि वयं कामयामहे । किंच नोस्माकं यशसं यशस्विनं भागं भजनीयं धनादिकं कृणुतं
कुरुतं । चारुं कल्याणं सोमं न सोममिव नोस्मान्मघवत्सु धनवत्सु कृतं कुरुतं ॥ २ ॥

अथ तृतीया—

अमाजुरश्विद्वथोयुवभगोनाशोश्चिदवितारापमस्यंचित् ।
अन्धस्यंचिन्नास्रत्याकृशस्यंचिद्युवामिदाहुभिषजा रूतस्यंचित् ॥ ३ ॥

अमाऽजुरः । चित् । अवथः । युवम् । भगः । अनाशोः । चित् ।
अवितारा । अपमस्यं । चित् । अन्धस्यं । चित् । नास्रत्या ।
कृशस्यं । चित् । युवाम् । इत् । आहुः । भिषजा । रूतस्यं । चित् ॥ ३ ॥

हे नासत्या नासत्यौ युवं युवां अमाजुरश्विर् पितृगृहे जूर्यन्त्याअपि दुर्भगायाघोषायाः
 भगोभवथः शोभनरूपेणात्मानं परिणमय्य पतिं दत्तवंतौ स्थइत्यर्थः । तथा च निगमांतरं—
 घोषायैचित्पितृषदेदुरोणेपतिंजूर्यन्त्याअश्विनावदत्तमिति । अनाशोश्विर् अनशनस्याप्यवितारा
 रक्षितारौ युवां भवथः अपमस्य चित् जात्यादिनिरुष्टस्यापि रक्षितारौ भवथः अंधस्य
 चित् चक्षुर्विकलस्यापि रक्षितारौ भवथः कृशस्य चित् दुर्बलस्यापि रक्षितारौ भवथः । किंच
 युवामित् युवामेव ऋतस्यचित् यज्ञस्यापि भिषजा भिषजौ वैद्यावाहुर्विद्वांसः ॥ ३ ॥

अथ चतुर्थी—

युवंच्यवानंसनयंयथारथंपुनर्युवानंचरथायतक्षथुः ।
 निघ्नौग्र्यमूहथुरद्भ्यस्परिविश्वेत्तावांसवनेषुप्रवाच्यां ॥ ४ ॥

युवम् । च्यवानम् । सनयम् । यथा । रथम् । पुनः । युवानम् ।
 चरथाय । तक्षथुः । निः । तौग्र्यम् । ऊहथुः । अतद्भ्यः । परि ।
 विश्वा । इत् । ता । वाम् । सवनेषु । प्रह्वाच्यां ॥ ४ ॥

हे अश्विनौ युवं युवां सनयं पुराणं च्यवानमृषिं यथा रथं जीर्णरथमिव पुनर्युवानं त-
 रूणं चरथाय चरणार्थं तक्षथुः ततक्षथुः अकुरुतमित्यर्थः । तथाचयास्कः—युवां च्यवनं सनयं
 पुराणं यथारथं पुनर्युवानं चरणाय तक्षथुर्युवा प्रयौति कर्माणितक्षतिः करोतिकर्मेति । किंच युवां
 तौग्र्यं तुग्रपुत्रं भुज्युमद्भ्यः परि समुद्रस्योपरि निरूहथुः । किंच वां युवयोर्विश्वा विश्वानि ता
 तानि कर्माणि सवनेषु यज्ञेषु प्रवाच्या प्रवाच्यानि प्रकर्षेण वक्तव्यानि ॥ ४ ॥

अथ पञ्चमी—

पुराणावावीर्याप्रब्रवाजनेथोहासथुर्भिषजामयोभुवा ।
 तावानुनव्याववसेकरामहेयनासत्याश्रदरिर्यथादधत् ॥ ५ ॥ १५ ॥

पु॒रा॒णा । वा॒म् । वी॒र्या॑ । प्र । ब्र॒व । जने॑ । अथो॒ इति॑ । ह॒ । आ॒स॒थुः ।
भि॒षजा॑ । म॒युः॒ऽभुवा॑ । ता । वा॒म् । नु । न॒व्यौ । अ॒वसे॑ । क॒रा॒म॒हे ।
अ॒यम् । ना॒स॒त्या । श्र॒त् । अ॒रिः । यथा॑ । द॒धत् ॥ ५ ॥ १५ ॥

हे अश्विनौ वां युवयोः पुराणा पुराणानि वीर्या वीर्याणि जने लोके प्रब्रव प्रब्रवीमि ।
अथो अपिच हे नासत्या नासत्यौ युवां मयोभुवा सुखस्य भावयितारौ भिषजा भिषजौ वैद्यौ
आसथुः बभूवथुः ता तौ वां युवामवसे रक्षणाय नव्यौ स्तुत्यौ नु क्षिप्रं करामहे कुर्मः अयम-
रिर्गता पतिः यजमानोयथा श्रद्धधत् श्रद्धध्यादिति ॥ ५ ॥

॥ इति सप्तमस्याष्टमे पञ्चदशोवर्गः ॥ १५ ॥

अथ षष्ठी—

इ॒यंवा॑म॒हेशृ॒णु॒तमे॑अ॒श्विना॑पु॒त्रायै॑वपि॒तरा॒म॒स्य॑शि॒क्षत॑म् ।
अ॒ना॒पि॒र॒ज्ञा॑अ॒सजा॒त्याम॑तिःपु॒रात॑स्या॒अ॒भि॒श॑स्ते॒रव॑स्पृ॒तम् ॥ ६॥
इ॒यम् । वा॒म् । अ॒ह्ने । शृ॒णु॒तम् । मे । अ॒श्विना॑ । पु॒त्रायै॑ऽइव ।
पि॒तरा॑ । म॒स्यम् । शि॒क्ष॒तम् । अ॒ना॒पिः । अ॒ज्ञाः । अ॒सजा॒त्या ।
अ॒म॒तिः । पु॒रा । त॒स्याः । अ॒भि॒श॑स्तेः । अ॒व । स्पृ॒तम् ॥ ६ ॥

हे अश्विना अश्विनौ वां युवामियं घोषाहं अह्ने आह्वयामि मे मम संबंधिनमिममाह्वानं
शृणुतं श्रुत्वा चाह्वानं मयं पुत्रायैव यथा पुत्राय पितरा मातापितरौ तद्वत् शिक्षतं धनं दत्तं
अनापिरबधुरज्ञा अकृतज्ञा असजात्या अमतिः अश्रद्धेया चाभिशस्तिः मामागच्छति तस्याः
अभिशस्तेः पुरा प्रागेव अवस्पृतं मामवपारयतं ॥ ६ ॥

अथ सप्तमी—

यु॒व॒र॒थेन॑वि॒म॒दाय॑शु॒न्ध्यु॒वं॒न्य॒ह॒थुःपु॒रु॒मि॒त्र॒स्य॒योष॑णाम् ।
यु॒वं॒ह॒व॑व॒धिम॒त्याअ॑गच्छ॒तंयु॒वंसु॑पु॒तिच॑क्रथुःपु॒र॒न्धये॑ ॥ ७ ॥

युवम् । रथेन । वि॒ष्टम॒दाय॑ । शु॒न्ध्यु॒वम् । नि । ऊ॒ह॒थुः ।
 पुरु॒ष्टमि॒त्रस्य॑ । योष॑णाम् । युवम् । हव॑म् । व॒ध्रि॒ष्टम॒त्याः ।
 अ॒ग॒च्छ॒तम् । युवम् । सु॒ष्टुति॑म् । च॒क्र॒थुः । पुर॑म्॒धये ॥ ७ ॥

हे अश्विनौ युवं युवां पुरुमित्रस्य पुरुमित्रनामधेयस्य योषणां दुहितरं शुंध्युवं नाम
 जायां विमदाय विमदनामधेयाय ऋषये रथेन स्वसेनापरिवृतेन रथेन न्यूहथुः प्रापयतं विम-
 दस्य गृहं नीतवंतौ स्थइत्यर्थः । तथाचनिगमांतरं—यावर्भगायविमदायजायांसेनाजुवांन्यूहतूर-
 थेनेति । किंच युवं युवां वध्रिमत्याः संग्रामे शत्रुभिः छिन्नहस्तायाहवमाह्वानमगच्छतं आग-
 त्य तस्यै हिरण्मयं हस्तं प्रयच्छतं । तथाचनिगमांतरं—अजोहवोन्नासत्याकरावांमहेयामप्नु-
 रुभुजापुरंधिः । श्रुतंतच्छासुरिववध्रिमत्याहिरण्यहस्तमश्विनावदत्तमिति । किंच युवं युवां पुरं-
 धये बहुपज्ञायै वध्रिमत्यै सुश्रुतिं सुप्रसवं शोभनमैश्वर्यं वा चक्रथुः कृतवंतौस्थः ॥ ७ ॥

अथाष्टमी—

यु॒वंवि॒प्रस्य॑ज॒र॒णामु॒पेयुषः॑पुनः॒क॒लेर॑रुणुतं॒युव॑द्वयः ।
 यु॒वंव॑न्दनमृ॒श्यदा॑दु॒र्पथु॑र्यु॒वंस॒द्योवि॒श्ल॒ला॒मेत॑वेरुथः ॥ ८ ॥

युवम् । वि॒प्रस्य॑ । ज॒र॒णाम् । उ॒पे॒ष्ट्युषः॑ । पुन॑रिति । क॒लेः ।
 अ॒रु॒णुत॑म् । युव॑त् । वयः॑ । युवम् । वन्द॑नम् । ऋ॒श्य॒दात् । उ॒त् ।
 ऊ॒प॒थुः । युवम् । स॒द्यः । वि॒श्ल॒ला॒म् । ए॒त॒वे । रु॒थः ॥ ८ ॥

हे अश्विनौ युवं युवां विप्रस्य मेधाविनः जरणां जरां उपेयुषः उपगतवतः कलेः क-
 लिनामधेयस्य ऋषेः वयः पुनरपि युवत् युवत्वयुक्तं अरुणुतं अकुरुतं । तथाचनिगमां-
 तरं—कलियाभिर्वित्तजानिदुवस्यथइति । किंच युवं युवां त्रंदनं जायावियोगसंतापेन कूप-

१ ऋ० सं० १.८.८. । २ ऋ० सं० १.८.१०. । ३ हे अश्विनौ युवं युवां जरणां
 जरां उपेयुषः उपेतस्य विप्रस्य पुत्रादिभिः परित्यक्तस्य च्यवनाख्यस्य ऋषेः कलेः कलेवरस्य
 युवत् युवासदृशं वयः अरुणुतं अकुरुतं तथाचनिगमांतरं—जुजुषोनासत्योतवत्रिभामुन्तंद्रापि-
 मिवच्यवानात् । प्रातिरतं जहितस्यायुदेसादित्पतिमरुणुतं कनीनामिति । ४ ऋ० सं० १.७.३५. ।

पतितं वंदनाख्यमृषिमृश्यदाव कूपादुदूपथुः उदैरयतं । तथाचनिगमांतरं—उद्वंदममैरयतंस्वर्त-
शङ्कितं । किंच युवं युवां विशपलां खेलस्य राज्ञः सेनायां योध्रीविशपलानाम काचित् स्त्री तां संग्रामे
शत्रुभिः छिन्नजंघांसद्यस्तदैव एतवे गमनाय कथः अकुरुतं । तथाचनिगमांतरं—चरित्रं हि वेरिवा-
च्छेदिपर्णमाजाखेलस्यपरितक्म्यायां । सद्योजंघामायसीविशपलायैधनेहितेसर्वेप्रत्यधत्तमिति ॥ ८ ॥

अथ नवमी--

युवं हरेभं वृषणा गुहा हितमुदैरयतं मृवांसं मश्विना ।

युवमृवीसं मुत तप्तमत्रय ओमन्वन्तं चक्रथुः सप्तवधये ॥ ९ ॥

युवम् । ह । रेभम् । वृषणा । गुहा । हितम् । उत । ऐरयतम् ।

मृवांसम् । अश्विना । युवम् । ऋवीसम् । उत । तप्तम् ।

अत्रये । ओमन्वन्तम् । चक्रथुः । सप्तवधये ॥ ९ ॥

हे वृषणा वर्षितारावश्विना अश्विनौ युवं युवां गुहा गुहायां हितं असुरैर्निहितं मृवांसं-
सं म्रियमाणं रेभं रेभाख्यमृषिं उदैरयतं उत्तारितवन्तौ स्थः । तथाचनिगमांतरं--दशरात्रीरशिवे-
नानवद्यूनवनद्धं श्रथितमप्स्वन्तः । विप्रुतरेभमुदं निप्रवृक्तमुज्जिन्यथुः सोममिव स्रुवेणेति । उत किंच
युवं युवां तप्तमृवीसं अग्निकुंडं अत्रये अत्रे रथाय ओमन्वन्तं अवनवन्तं चक्रथुः वृष्ट्या विशम-
य्य शीतं कृतवन्तौ स्थ इत्यर्थः । तथाचनिगमांतरं--हिमेनाग्निं सप्तवारयेथापितुमतीमूर्जमस्मा अध-
त्तं । ऋवीसे अत्रिमश्विनावनीतमुज्जिन्यथुः सर्वगणं स्वस्तीति । किंच युवां सप्तवधये अश्वमेधेन
राज्ञा केनचिदपराधेन काष्ठमयमंजूषायां निहितस्य सप्तवधिनामधेयस्य क्रपेरर्थाय चक्रथुः मं-
जूषोद्धाटनं कृतवन्तौ स्थ इत्यर्थः । तथाचनिगमांतरं--विजिहीष्वनस्पते योनिः सृप्यं त्याह्व ।
श्रुतमेअश्विनाहवं सप्तवाग्निं च मुञ्चतमिति ॥ ९ ॥

अथ दशमी—

युवंश्वेतं पेदेवैश्विनाश्वं नवभिर्वाजैर्नवतीचवाजिनम् ।
चर्कृत्यं ददथुर्द्रावयत्सखं भगं न नृभ्यो हव्यं मयोभुवम् ॥ १० ॥ १६ ॥

युवम् । श्वेतम् । पेदेवै । अश्विना । अश्वम् । नवभिः । वाजैः ।
नवती । च । वाजिनम् । चर्कृत्यम् । ददथुः । द्रवयत्सखम् ।
भगम् । न । नृभ्यः । हव्यम् । मयः भुवम् ॥ १० ॥ १६ ॥

हे अश्विनाश्विनौ युवं युवां पेदेवे पेदुनामधेयाय राज्ञे श्वेतं श्वेतवर्णी वाजिनं बलिनं
नवभिर्नवती नवत्या चाश्वैः सहितं चर्कृत्यं संग्रामाणां अत्यर्थं कर्तारं शत्रूणां जेतारं वा द्रव-
यत्सखं शत्रुसखानां द्रावयितारं हव्यं ह्वातव्यं मयोभुवं सुखस्य भावयितारं अश्वं नृभ्यो मनु-
ष्येभ्यो भगं न भजनीयं धनमिव ददथुः प्रायच्छतं ॥ १० ॥

॥ इति सप्तमस्याष्टमे षोडशोवर्गः ॥ १६ ॥

अथैकादशी—

नतं राजानावदिते कुतश्च न नानाहो अश्रोति दुरितं न किं भयम् ।
यमश्विना सुहवारुद्रवर्तनी पुरोऽथं कृणुथः पत्न्या सह ॥ ११ ॥

न । तम् । राजानौ । अदिते । कुतः । च न । न । अहं । अश्रोति ।
दुःइतम् । नकिं । भयम् । यम् । अश्विना । सुहवा । रुद्रवर्तनी
इति रुद्रवर्तनी । पुरःऽरथम् । कृणुथः । पत्न्या । सह ॥ ११ ॥

हे राजानावीश्वरौ अदिते अदीनौ सुहवा स्वाह्वानौ रुद्रवर्तनी स्तोत्रयुक्तमार्गौ हे अ-
श्विना अश्विनौ युवां यं जनं पुरोरथं अग्रतोरथं पत्न्या सह स्वयंवरे कृणुथः कुरुथः तं जनं
कुतश्च न कुतोपि अहं पापं नाश्रोति नव्यामोति दुरितं दुर्गतिरपि नाश्रोति नकिः नच भयं प्रा-
मोति ॥ ११ ॥

अथ द्वादशी—

आ॒तेन॑या॒तंमन॑सो॒जवी॑यसा॒रथं॑यंवा॒मृभ॑वश्च॒कुरा॑श्विना ।
यस्य॑यो॒गेदु॑हि॒ताजा॑यते॒दिव॑उ॒भेअ॑ह॒नीसु॑दिने॒विव॑स्व॒तः ॥ १२ ॥

आ । तेन । या॒तम् । मन॑सः । जवी॑यसा । रथं॑ । यम् । वा॒म् ।
ऋ॒भ॒वः । च॒क्रुः । अ॒श्वि॒ना । यस्य॑ । योगे॑ । दु॒हि॒ता । जा॑यते । दि॒वः ।
उ॒भे इति॑ । अ॒ह॒नी इति॑ । सु॒दि॒ने इति॑ सु॒६दि॒ने । वि॒व॒स्व॒तः ॥ १२ ॥

हे अश्विनाश्विनौ वां युवयोर्थं रथं ऋभवश्चक्रुः अकार्षुः यस्य रथस्य योगे संबंधे सति दिवोदुहितोषाः जायते प्रादुर्भवति यस्य च योगे विवस्वतोभास्करादुभे अहनी अहोरात्रे सुदिने शोभने जायेते तेन रथेन मनसोपि जवीयसा वेगवत्तरेणायातं युवामागच्छतमस्मान् ॥ १२ ॥

अथ त्रयोदशी—

ताव॑र्ति॒र्यातं॑ज॒युषा॑वि॒पर्व॑त॒मपि॑न्वतं॒शय॑वे॒धेनु॑मश्विना ।
वृ॒क॑स्यचि॒द्वर्ति॑काम॒न्तरा॑स्याद्यु॒वंश॑ची॒भिर्ग्र॑सिताम॒मुञ्च॑तम् ॥ १३ ॥

ता । वर्तिः । या॒तम् । ज॒युषा॑ । वि । पर्व॑तम् । अपि॑न्वतम् । शय॑वे ।
धे॒नुम् । अ॒श्वि॒ना । वृ॒क॑स्य । चि॒त् । वर्ति॑काम् । अ॒न्तः । आ॒स्यात् ।
यु॒वम् । श॒ची॒भिः । ग्र॑सिताम् । अ॒मुञ्च॑तम् ॥ १३ ॥

हे अश्विना अश्विनौ ता०तौ युवां जयुषा जयशीलेन रथेन पर्वतं अर्द्धिप्रति वर्तिमार्गं वियातं विविधं गच्छथः । तथाचनिगमांतरं—विजयुषारथ्याग्रातमर्द्धिश्रुतंहवंवृषणावधिमत्याइति । किंच युवं शयवे शयोरर्थाय धेनुं अपिन्वतं निवृत्तप्रसवां वृद्धां गां प्रभूतस्य पयसोदो-

ग्रीं कृतवंतौ स्थइत्यर्थः । तथाचनिगमांतरं—युवंधेनुंशयवेनाधितायापिन्वतमश्विनापूर्व्याये । किंच युवं युवां वृकस्यांतरनुप्रविष्टां ग्रसितां वृकेण ग्रस्तां वर्तिकां वर्तिकानाम चटका तामास्याव वृकस्य मुखात् शचीभिः प्रज्ञाभिः कर्मभिर्वा अमुंचतं अमोचयतं । तथाचनिगमांतरं—अजो-
हवीदश्विनावर्तिकावामास्त्रोयत्सीममुंचतंवृकस्येति ॥ १३ ॥

अथ चतुर्दशी--

एतंवांस्तोममश्विनावकर्मतक्षामभृगवोनरथम् ।

न्यमृक्षामयोषणांनमर्येनित्यंनसूनुतनयंदधानाः ॥ १४ ॥ १७ ॥

एतम् । वाम् । स्तोमम् । अश्विनौ । अकर्म । अतक्षाम । भृगवः ।

न । रथम् । नि । अमृक्षाम् । योषणाम् । न । मर्ये । नित्यम् ।

न । सूनुम् । तनयम् । दधानाः ॥ १४ ॥ १७ ॥

हे अश्विनौ वां युवयोः एतं यथोक्तं स्तोमं स्तोत्रं अकर्म अकुर्म तदेवाह—भृगवोन भृ-
गवश्च रथं अतक्षाम वर्यं स्तोत्रं संस्कृतवतः कर्मयोगाद्भवोभृगवउच्यते । अथवा रथकारा-
भृगवः । किंच वर्यं नित्यं शाश्वतं तनयं यागादीनां कर्मणां तनितारं सूनुं न-औरसं पुत्र-
मिव स्तोमं दधानाधारयंतोमर्ये मनुष्ये न्यमृक्षाम् युवयोः स्तुतिं नितरां संस्कृतवतः । तत्रदृष्टां-
तः—योषणां न यथा जायां तद्वदित्यर्थः ॥ १४ ॥

॥ इति सप्तमस्याष्टमे सप्तदशोवर्गः ॥ १७ ॥

रथंयांतमितचतुर्दशर्चमेकादशं सूक्तं काक्षीवत्यावोषायाआर्षं जागतमाश्विनं । रथंयां-
तमित्यनुक्रांतं । प्रातरनुवाकाश्विनशस्त्रयोरुक्तोविनियोगः ।

तत्र प्रथमा—

रथंयान्तंकुहकोहंवांनराप्रतिद्युमन्तंसुवितायभूषति ।

प्रातर्यावाणंविभ्वंविशेर्विशेवस्तोर्वस्तोर्वहमानंधियाशर्मि ॥ १ ॥

रथम् । यान्तम् । कुहं । कः । ह । वाम् । नरा । प्रति । युग्मन्तम् ।
सुविताय । भूषति । प्रातःऽद्यावानम् । विश्वम् ।
विशेऽविशे । वस्तोःऽवस्तोः । बहमानम् । धिया । शमि ॥ १ ॥

हे नरा कर्मणां नेतारावश्विनौ वां युवशोः संबन्धिनं युग्मं दीप्तिमन्तं प्रातर्थावाणं यज्ञं
प्रति विलम्बेन प्रातः काले गन्तारं विश्वं विशुं व्यापिनं विशेविशे सर्वेषु मनुष्येषु वस्तोर्वस्तोः
अन्वहं बृहमानं धनं प्रापयन्तं यान्तं गच्छन्तं रथं कुह कस्मिन् देशे कोह कः खलु यजमानः शमि
यज्ञरूपे कर्मणि धिया स्तुतिरूपेण कर्मणा सुवितायाग्युदयार्थं प्रतिभूषति अलंकरोति क-
स्मिन्देशे यज्ञे कोन्यो यजमानोयुवां स्तुतिभिर्हविर्भिश्च पूजितवान् येनास्मद्यज्ञं प्रति विलम्बेना-
गतवन्तौ स्थइत्यभिप्रायः ॥ १ ॥

अथ द्वितीया—

कुहंस्विदोषाकुहवस्तोर्श्विनाकुहाभिपित्वंकरतःकुहोषतुः ।
कोवांशयुत्राविधवेवदेवरंमर्यंनयोषाकृणुतेसधस्थेआ ॥ २ ॥

कुहं । स्विद् । दोषा । कुहं । वस्तोः । अश्विना । कुहं ।
अभिऽपित्वम् । करतः । कुहं । ऊषतुः । कः । वाम् । शयुऽत्रा ।
विधवाऽइव । देवरंम् । मर्यम् । न । योषा । कृणुते । सधस्थे । आ ॥ २ ॥

हे अश्विनाश्विनौ कुहस्विद् कस्विदोषारात्रौ भवथइतिशेषः कुह वस्तोः क वा दिवा
भवथः कुह क वाभिपित्वमभिप्राप्तिं करतः कुरुथः कुह कवा ऊषथुः वसथः । किंच वां युवां
कोयजमानः सधस्थे सहस्थाने वेद्यारव्ये आकृणुते आकुरुते परिचरणार्थमात्माभिमुखीकरो-
ति । तत्र दृष्टांतौदर्शयति—शयुत्रा शयने विधवेव यथा मृतभर्तृका नारी देवरं भर्तृभ्रातरं अ-
भिमुखीकरोति । मर्यं न यथा, च सर्वं मनुष्यं योषा सर्वा नारी संभोगकालेभिमुखी करोति
तद्वदित्यर्थः । तथाच यास्कः—कस्विदात्रौ भवथः कदिवा काभिप्राप्तिं कुरुथः कवसथः कोवां
शयने विधवेव देवरं देवरः कस्माद्वितीयोवरउच्यते विधवाविधातृकाभवति विधवनाद्वा विधा-

वनाद्वेति चर्मशिराअपिवा धवइति मनुष्यनाम तद्वियोगाद्विधा देवरो दीव्यतिकर्मा मर्योमनु-
ष्योमरणधर्मा योषायैतेराकुरुते सहस्थानेइति ॥ २ ॥

अथ तृतीया—

प्रा॒तर्जरे॑थेज॒रणे॑व॒काप॑या॒वस्तो॑र्वस्तो॒र्यज॑तागच्छथोगृहम् ।

कस्य॑ध्व॒स्त्राभ॑वथः॒कस्य॑वान॒राराज॑पु॒त्रेव॑स॒वना॑वगच्छथः ॥ ३ ॥

प्रा॒तः । ज॒र॒थे । ज॒र॒णाऽइ॑व । काप॑या । वस्तो॑ऽवस्तोः । य॒ज॒ता ।

ग॒च्छ॒थः । गृ॒हम् । कस्य॑ । ध्व॒स्त्रा । भ॒व॒थः । कस्य॑ ।

वा । न॒रा । रा॒ज॒पु॒त्राऽइ॑व । स॒व॒ना । अ॒व । ग॒च्छ॒थः ॥ ३ ॥

हे नरा नेतारावश्विनौ युवां प्रातः प्रातःकाले जरथे स्तोतृभिः स्तुयेथे । तत्र दृष्टान्तः—ज-
रणेव यथाजरणावैश्वर्येण वृद्धौ राजानौ कापया प्रातः प्रबोधकस्य बंदिनोवाणी कापा तथा
स्तुयेते तद्वदित्यर्थः । किंच वस्तोर्वस्तोरन्वहं यजता यष्टव्यौ युवां गृहं यजमानस्य मंदिरं ग-
च्छथः प्रामुथः तौ युवां कस्य यजमानसंबन्धिनो दोषस्य ध्वस्त्रा ध्वंसकौ विनाशयितारौ भ-
वथः कस्य यजमानस्य सवना सवनानि राजपुत्रेव राजकुमाराविव युवामवगच्छथः प्रामुथः॥३॥

अथ चतुर्थी—

यु॒वांमृ॑गे॒ववा॑र॒णामृ॑ग॒ण्यवो॑दो॒षाव॑स्तो॒र्हविषा॑निह्वयामहे ।

यु॒व॒होत्रा॑मृ॒तुथा॑जुह्वते॒नरे॑षं॒जना॑यवहथःशुभस्पती ॥ ४ ॥

यु॒वा॒म् । मृ॒गाऽइ॑व । वा॒र॒णा । मृ॒ग॒ण्य॒वः । दो॒षा । वस्तो॑ः ।

ह॒विषा॑ । नि । ह्व॒याम॑हे । यु॒व॒म् । हो॒त्रा॒म् । ऋ॒तु॒था । जुह्व॑ते ।

न॒रा । इष॑म् । ज॒ना॒य । व॒ह॒थः । शु॒भः । प॒तौ इति॑ ॥ ४ ॥

हे अश्विनौ युवां वारणा वारणौ मृगेव यथा शार्दूलौ मृगण्यवोमृगयवः नद्वद्वयं दोषा
रात्रौ वस्तोरहनि च हविषा निह्वयामहे नियमेन ह्वयामः । किंच हे नरा नेतारावश्विनौ युवं
युवां ऋतुथा कालेकाले होत्रामाहुतिं जुह्वते जुह्वति यजमाना इति शेषः । किंच युवां शुभः शु-
भस्य वृष्ट्युदकस्य पती स्वामिनौ संतौ जनाय जनार्थमिषं अन्नं वहथः प्रापयथः ॥ ४ ॥

अथ पञ्चमी—

युवां ह घोषा पर्यश्विना यतीराज्ञ ऊचे दुहिता पृच्छे वां नरा ।
भूतं मे अहं उत भूतं मक्तवे श्वावते रथिने शक्तमवर्तते ॥ ५ ॥ १८ ॥

युवाम् । ह । घोषा । परि । अश्विना । यती । राज्ञः । ऊचे ।
दुहिता । पृच्छे । वाम् । नरा । भूतम् । मे । अहं । उत । भूतम् ।
अक्तवे । अश्ववते । रथिने । शक्तम् । अवर्तते ॥ ५ ॥ १८ ॥

हे नरा नेतारावश्विनौ युवां ह खलु परि परितोयती गच्छंती राज्ञो दीप्तस्य कक्षीवतो दुहि-
ता पुत्री घोषा घोषाख्या अहमूचे संनिहितेभ्यो वृद्धेभ्यः उक्तवत्यस्मि । किंच वां युवां पृच्छे
वृद्धान् संनिहितान् कीदृशावश्विनाविति पृच्छामि । तथा सति मे मम अहं दिवसाय दिवसनि-
र्वर्त्यकर्मणे भूतं भवतं । उतापि च अक्तवे राज्ये रात्रिनिर्वर्त्यकर्मणे भूतं भवतं । तथा श्वावते
अश्वयुक्ताय रथिने रथवते चार्वते भ्रातृव्याय शक्तं निरसने शक्तौ भवतं ॥ ५ ॥

॥ इति सप्तमस्याष्टमेष्टादशोवर्गः ॥ १८ ॥

अथ षष्ठी—

युवं कवीष्टः पर्यश्विनार्थं विशो न कुत्सो जरितुर्न शायथः ।
युवो ह मक्षा पर्यश्विनमध्वासा भरतनिष्कृतं न योषणा ॥ ६ ॥

युवम् । कवी इति । स्थः । परि । अश्विना । रथम् । विशः । न ।
कुत्सः । जरितुः । नशायथः । युवोः । ह । मक्षा । परि । अश्विना ।
मधु । आसा । भरत । निष्कृतम् । न । योषणा ॥ ६ ॥

हे अश्विनाश्विनौ कवी क्रांतदर्शिनौ युवं युवां रथं परिष्ठः परितोभवथः । अथ वरितुः
स्तोतुः यज्ञं प्रतिगमनाय नशायथः रथं प्रामुथः । तत्र दृष्टांतः—विशोमनुष्यः कुत्सोन यथा कु-
त्सर्षेद्वथ सरथमधितिष्ठतः । तथाच मंत्रांतरं—यासिकुत्सेनसरथमवस्युस्तोदोवातस्यहयैरी-
शानइति । किंच हे अश्विनाश्विनौ युवोर्ह युवयोः खलु स्वभूतं मधु मक्षा मक्षिका आसा
आस्येन परिभरत विभर्ति । तत्रदृष्टांतः—निष्कृतं न यथा निष्कृतं संस्कृतं मधु योषणा नारी
तद्वदित्यर्थः । तथाचमंत्रांतरं—उतस्यावांमधुमन्मक्षिकारपन्मदेसोमस्यौशिजोद्वन्यतीति ॥ ६ ॥

अथ सप्तमी—

युवंहंभुज्यंयुवमश्विनावशंयुवांशिंजारमुशनामुपारथुः ।
युवोरावापरिसख्यमासतेयुवोरहमवसासुम्नमाचके ॥ ७ ॥

युवम् । ह । भुज्यम् । युवम् । अश्विना । वशम् । युवम् । शिंजारम् ।
उशनाम् । उप । आरथुः । युवोः । रावा । परि । सख्यम् ।
आसते । युवोः । अहम् । अवसा । सुम्नम् । आ । चके ॥ ७ ॥

हे अश्विनाश्विनौ युवं ह युवां खलु भुज्यं समुद्रमध्ये विपन्नानां, तुग्रपुत्रं भुज्यमुपा-
रथुः उत्तारयितुमुपगतवंतौ भवथः । किंच युवं युवां वशंहस्तिबलेन शत्रुभिः पराजयमानं वशना-
मधेयं राजानं रक्षणायोपारथुः । किंच युवं युवां शिंजारं अग्निं अग्निकूटादुत्तारयितुं उशनां
कमनीयां स्तुतिं च श्रोतुं उपारथुः । तथाच मंत्रांतरं—अग्निंशिंजारमश्विनेति । किंच युवोर्यु-
वयोः सख्यं मित्रत्वं रावा हविषां प्रदाता यजमानः पर्यासते पर्यास्ते छांदसोवचनव्यत्य-
दः । किंच युवोर्युवयोः अवसा रक्षणेनाहं षोषा सुम्नं सुखं आचके कामये ॥ ७ ॥

अथाष्टमी—

युवंहंकुशंयुवमश्विनाशयुंयुवंविधन्तंविधवांमुरुष्यथः ।
युवंसनिभ्यःस्तनयन्तमश्विनापत्रजमूर्णुथःसप्तास्यम् ॥ ८ ॥

युवम् । ह । कृशम् । युवम् । अश्विना । शयुम् । युवम् । विधन्तम् ।
विधवाम् । उरुष्यथः । युवम् । सनिभ्यः । स्तनयन्तम् ।
अश्विना । अप । व्रजम् । ऊर्णुथः । सप्तस्यम् ॥ ८ ॥

हेअश्विना अश्विनौ युवं युवां ह खलु कृशं दुर्बलं कृशनामधेयं वा उरुष्यथः रक्षथः ।
किंच युवं युवां शयुं शयुनामानमृषिं उरुष्यथः । किंच युवं युवां विधन्तं परिचरन्तं मानुष्यं
विधवां चापतिकां वधिमतीं योधीं स्त्रियं चोरुष्यथः । किंच हे अश्विना अश्विनौ युवं युवां स्त-
नयन्तं शब्दं कुर्वन्तं सप्तास्यं सर्पणशीलद्वारं व्रजं मेघं व्रजः चरुरिति मेघनामसु पाठात् । सनि-
भ्योहविषां दातृभ्यः अपोर्णुथः विवृतद्वारं कृतवन्तौ स्थइत्यर्थः ॥ ८ ॥

अथ नवमी-

जनिष्टयोषापतयत्कनीनकोविचारुहन्वीरुधोदंसनाअनु ।
आस्मैरीयन्तेनिवनेवसिन्धवोस्माअह्नेभवतितत्पतित्वनम् ॥ ९ ॥
जनिष्ट । योषां । पतयत् । कनीनकः । वि । च । अरुहन् । वीरुधः ।
दंसनाः । अनु । आ । अस्मै । रीयन्ते । निवनाऽइव । सिन्धवः ।
अस्मै । अह्ने । भवति । तत् । पतित्वनम् ॥ ९ ॥

हे अश्विनौ युवयोः प्रसादादियं घोषा योषा स्त्रीगुणोपेता सुभगाजनिष्ट जाता अस्याः
समीपं कनीनकः कन्याकामः पतिः पतयत् पततु अस्मै कनीनकाय युवयोर्दंसना अनुवृष्टि-
लक्षणानि कर्माणि लक्ष्मीकृत्य वीरुधः ओषधयोविचारुहन् विरोहन्तु प्रादुर्भवन्तु । अस्मै कनी-
नकाय निवनेव प्रवणेनेव सिन्धवउदकानि आरीयन्ते अभिगच्छन्ति तद्वत् तावीरुधोभिगच्छन्तु ।
किंच अह्ने केनाप्यहन्तव्यायास्मै कनीनकाय तत्संभोगसमर्थं पतित्वनं यौवनं भवति भवतु ॥ ९ ॥

अथ दशमी-

जीवन्तुविमयन्तेअध्वरेदीर्घामनुप्रसिर्तिदीधियुनरः ।
वाभंषितृभ्योयइदंसमेरिरेमयभतिभ्योजनयःपरिष्वजे ॥ १० ॥ ११ ॥

जीवम् । रुदन्ति । वि । मयन्ते । अध्वरे । दीर्घाम् । अनु । प्रसिन्मि ।
 दीधियुः । नरः । वामम् । पितृभ्यः । ये । इदम् । समष्टुरिरे ।
 मयः । पतिभ्यः । जनयः । परिस्त्वजे ॥ १० ॥ १९ ॥

हे अश्विनौ युवयोरनुग्रहात् ये नरः पृतयोजायानां जीवं जीवनमुद्दिश्य रुदन्ति रोदने
 नापि जायानां जीवनमेव आशासतइत्यर्थः । ताजायाअध्वरे यज्ञे विमयन्ते निवेशयन्ति च ।
 किंच तासु दीर्घा महतीं प्रसितिं भुजयोः प्रबन्धनमनुदीधियुः अनुदधति इदं वामं वननीयमप-
 त्यं पितृभ्यः समेतिरे संप्रेरयन्ति तेभ्यः पतिभ्योजनयोजायाः परिस्त्वजे परिष्वंगार्थं मयः सुखं
 कुर्वतीतिशेषः ॥ १० ॥

॥ इति सप्तमस्याष्टमे एकोनविंशोवर्गः ॥ १९ ॥

अथैकादशी—

नतस्यविद्वत्तदुषुप्रवोचतियुवाहयद्युवत्याःक्षेतियोनिषु ।
 प्रियोस्त्रियस्यवृषभस्यरेतिनोगृहंगमेमाश्विनातदुश्मसि ॥ ११ ॥

न । तस्य । विद्वत् । तत् । उँ इति । सु । प्र । वोचत् । युवा । ह ।
 यत् । युवत्याः । क्षेति । योनिषु । प्रियः उँस्त्रियस्य । वृषभस्य ।
 रेतिनः । गृहम् । गमेम् । अश्विना । तत् । उश्मसि ॥ ११ ॥

हे अश्विनाश्विनौ तस्य तत् सुखं वयं न विद्वन् न जानीम तत्सुखं यूयं सु सुष्ठु प्रवो-
 चत । बहुवचनं पूजार्थं युवा ह तरुणः खलु मत्पतिः युवत्या यौवनावितायामम योनिषु
 गृहेषु यत् क्षेति निवसतीति । किंच प्रियोस्त्रियस्य प्रिययुवतेर्वृषभस्य सेक्तुः रेतिनोरेतस्विनोम-
 त्पतेर्गृहं गमेम गच्छेम वयंतद्गृहमुश्मसि कामयामहे ॥ ११ ॥

अथ द्वादशी—

आवामगन्तुमतिर्वाजिनीवसून्यश्विनाह्त्सुकामाअयंसत ।
 अभूतंगोपामिथुनाशुभस्पतीप्रियाअर्यम्णोदुर्यौअशीमहि ॥ १२ ॥

आ । वा॒म् । अ॒ग॒न् । सु॒ष्ट॒म॒तिः । वा॒जि॒नी॒व॒सू इति वाजिनीवसू ।
नि । अ॒श्वि॒ना । तृ॒त्त॒सु । का॒माः । अ॒यं॒स॒न् । अ॒भू॒तम् । गो॒पा ।
मि॒थु॒ना । शु॒भः । प॒ती इति । प्रि॒याः । अ॒र्य॒म्णः । दु॒र्या॒न् । अ॒शी॒म॒हि ॥ १२ ॥

हे वाजिनीवसू अन्नधनौ शुभस्पती उदकस्य स्वामिनौ हे अश्विनाश्विनौ मिथुना मिथुनौ परस्परसंहितौ वां युवां सुमतिरागन् आगच्छतु हस्त्वस्मदीयेषु हृदयेषु कामाः अभि-
लाषाः न्ययंसत नियम्यंतां । किंच युवां गोपामम गोपायितारावभूतं भवतं । अपिच प्रियाः
सत्योवयं अर्यम्णः पत्युः दुर्यान् गृहान् अशीमहि प्राप्नुयाम ॥ १२ ॥

अथ त्रयोदशी-

ताम॑न्द॒सानाम॑नु॒षोदु॒रो॒णआ॒ध॒त्त॑र॒यि॒स॒ह॒वी॒र॒व॒च॒स्य॒वे ।
कृ॒तं॒ती॒र्थं॒सु॒प्रपा॑णं॒शु॒भ॒स्प॒ती॒स्था॒णुं॒प॒थे॒ष्ठा॒मप॑दु॒र्म॒ति॒ह॒तम् ॥ १३ ॥

ता । म॒न्द॒सा॒ना । म॒नु॒षः । दु॒रो॒णे । आ । ध॒त्तम् । र॒यि॒म् । स॒ह॒वी॒र॒म् ।
व॒च॒स्य॒वे । कृ॒तम् । ती॒र्थम् । सु॒प्र॒पा॒नम् । शु॒भः । प॒ती इति ।
स्था॒णुम् । प॒थे॒ऽस्था॒म् । अ॒प॒ । दुः॒ष्ट॒म॒तिम् । ह॒तम् ॥ १३ ॥

हे अश्विनौ मंदसाना मंदसानौ ता तौ युवां मनुषोमनुष्यस्य मत्पतेदुरोणे गृहे वचस्यवे
युष्मदस्तुतिकामायै मयं सहवीरं पुत्रादिसहितं, रयिं धनं आधत्तं स्थापयतं । किंच हे अश्वि-
नौ शुभस्पती उदकस्य स्वामिनौ युवां पतिगृहं गच्छंत्यामम तीर्थं पानाय सुप्रपाणं कृतं कुरु-
तं । किंच युवां पथेष्ठां मार्गस्थं स्थाणुं वृक्षं दुर्मतिं दुर्बुद्धिं परिपंथिनंचापहतं अपगमयतं ॥ १३ ॥

अथ चतुर्दशी-

कं॑स्वि॒द्य॒क॑त॒मास्व॑श्विना॒वि॒क्षु॒द॒स्त्रा॒मा॒दये॑ते॒शु॒भ॒स्प॒ती ।
क॒ई॒निये॑मे॒क॒त॒मस्य॑ज॒ग॒म॒तु॒र्वि॒प्र॒स्य॒वा॒य॒ज॑मान॒स्य॒वा॒गृ॒हम् ॥ १४ ॥ २० ॥

कं । स्वि॒त् । अ॒द्य । क॒त॒मा॒सु । अ॒श्वि॒ना । वि॒क्षु । द॒स्त्रा । मा॒दये॑ते
इति । शु॒भः । प॒ती इति । कः । ई॒म् । नि । ये॒मे । क॒त॒म॒स्य॒ ।
ज॒ग॒म॒तुः । वि॒प्र॒स्य॒ । वां । य॒ज॑मान॒स्य॒ । वा । गृ॒हम् ॥ १४ ॥ २० ॥

हे अश्विनान् अश्विनौ दत्ता दर्शनीयौ शुभस्पती उदकस्य पती स्वामिनौ भवन्तौ कस्विन्
कस्थितौ जनपदे अद्यास्मिन्नहनि कतमासु कासु विश्वे प्रजासु मादयेते आत्मानं वर्पयतः ।
किंच कोयजमानर्हमेनौ युवां नियमे नियच्छति । किंच भवन्तौ कतमस्य विप्रस्य मेधाविनः
स्तोतुर्वा यजमानस्य वा गृहं जग्मतुः गतवन्तौ ॥ १४ ॥

॥ इति सप्तमस्याष्टमे विशोवर्गः ॥ २० ॥

समानमितितृचं द्वादशं सूक्तं घोषायाः पुत्रस्य सुहस्यस्यार्षे जागत्माश्विनं अनुकां-
तंच—समानंतृचंसुहस्योघौषेयइति । पातरनुवाकाश्विनशस्त्रयोरुक्तोविनियोगः ।

तत्र प्रथमा—

समानमुत्यं पुरुहूतमुक्थ्यं रथं त्रिचक्रं सर्वनागनिग्मतम् ।
परिज्मानं विदथ्यं सुवृक्तिभिर्व्यं व्युष्टा उषसो हवामहे ॥ १ ॥

समानम् । ऊँ इति । त्यम् । पुरुहूतम् । उक्थ्यम् । रथम् ।
त्रिचक्रम् । सर्वना । गनिग्मतम् । परिज्मानम् । विदथ्यम् ।
सुवृक्तिभिः । व्यम् । विष्टुष्टाः । उषसः । हवामहे ॥ १ ॥

हे अश्विनौ युवयोः समानम् साधारणमेव त्यं तं पुरुहूतं बहुभिराहुतं उक्थ्यं प्रशस्यं
त्रिचक्रं सवना सवनानि यज्ञान् गनिग्मतं प्रतिगच्छतं परिज्मानं परितोगन्तारं विदथ्यं यज्ञ-
हितं रथं उषसो व्युष्टौ सुवृक्तिभिः सुष्टु दोषवर्जिताभिः स्तुतिभिः व्यं हवामहे
आह्वयामः ॥ १ ॥

अथ द्वितीया—

प्रातर्युजनासत्याधितिष्ठथः प्रातर्यावाणं मधुवाहनं रथम् ।
विशोयेन गच्छथो यज्वरी नराकीरे श्विद्यज्ञं होतृमन्तमश्विना ॥ २ ॥

प्रातःयुजम् । नरसत्या । अधि । तिष्ठथः । प्रातःस्यावानम् ।
मधुवाहनम् । रथम् । विशः । येन । गच्छथः । यज्वरीः । नरा ।
कीरेः । चित् । यज्ञम् । होतृमन्तम् । अश्विना ॥ २ ॥

हेनासत्या नासत्यभूतौ सत्यस्य प्रणेतारौ वा नरा नेतारावश्विनौ युवां प्रातर्युजं प्रातः-
काले अश्वैर्युज्यमानं प्रातर्यावाणं प्रातर्गतारं मधुवाहनं मधुनोघृतस्य बाहकं तं रथं अधितिष्ठथः
आरोहथइत्यर्थः । यज्वरीर्यजनशीलाः विशः प्रजाः येन रथेन गच्छथः येन च कीरेभिर-
स्तोतुरपि होतृमंतं ऋत्विग्युक्तं यज्ञं गच्छथः ॥ २ ॥

अथ तृतीया-

अध्वर्युवा॒मधु॑पाणि॒सुह॑स्यं॒मग्नि॑धं॒वाधृ॑तदक्षं॒दमू॑नसम् ।
विप्र॑स्यवा॒यत्स॑र्वना॒निग॑च्छथो॒तआ॑यातं॒मधु॑पेयं॒मश्वि॑ना ॥ ३ ॥ २१ ॥

अध्व॑र्युम् । वा । मधु॑पाणिम् । सु॒ह॒स्यं । अ॒ग्नि॑धम् । वा ।
धृ॒तद॑क्षम् । द॒मू॒नस॑म् । विप्र॑स्य । वा । यत् । स॒र्वना॑नि । ग॒च्छ॑थः ।
अ॒तः । आ । या॒तम् । म॒धु॒पेय॑म् । अ॒श्वि॒ना ॥ ३ ॥ २१ ॥

हे अश्विनौ युवां मधुपाणिं सोमपाणिमध्वर्युं वा सुहस्यं सुहस्यनामानघृषिं मां धृतदक्षं
धृतबलं दमूनसं दानमनसं अग्निधं वा ऋत्विग्विशेषमायातं । तदेवदर्शयति-यत् यद्यपि विप्र-
स्यान्यस्म मेधाविनः सर्वनानि यज्ञान् गच्छथः तथाप्यतः तेऽप्योयज्ञेऽप्योमधुपेयमस्माकं सो-
मात्मकं पेयमायातमन्वागच्छतं ॥ ३ ॥

॥ इति सप्तमस्याष्टमे एकविंशोवर्गः ॥ २१ ॥

अस्तेवेत्येकादशर्चं त्रयोदशं सूक्तं आंगिरस्य कृष्णाख्यस्यार्षं त्रैष्टुभमैन्द्रं । अनुक्रांतं च-
अस्तेवैकादश कृष्णइति । आभिष्विकेषूक्थेषु स्तोमवृद्धौइदं सूक्तं ब्राह्मणाच्छंसिनआवापार्थं
सूत्रितं च-यज्ञेदिवइतिसूक्ते अस्तेवसुप्रतरमिति ।

तत्र प्रथमा-

अस्ते॑व॒सुप्र॑तरं॒लाय॑मस्य॒न्मूर्ष॑न्निव॒प्रभ॑रा॒स्तोम॑मस्मै ।
वा॒चावि॑प्रास्तरत्वा॒चम॒र्योनि॑रा॒मय॑जरितः॒सोम॑मिन्द्रम् ॥ १ ॥

अस्तांइव । सु । प्रष्ट॒त्रम् । ला॒यम् । अ॒स्यन् । भूष॑न्इव । प्र । भ॒र । स्तोम॑म् । अ॒स्मै । वा॒चा । वि॒प्राः । त॒रत॒ । वाच॑म् । अ॒र्यः । नि । र॒मय॒ । ज॒रित॒रिति॑ । सोमे॑ । इन्द्र॑म् ॥ १ ॥

प्रतरं प्रवृद्धतरं लायं संश्लेषणं हृदयवेधिनं शरं सु सुष्ठु अस्यन् क्षिपन् अस्तेव यथा क्षेमा धानुष्कोभूषन्निव यथावालंकारमलंकुर्वन्नलंकर्ता तद्वत् स्तोममस्मादंदाय प्रभर प्रापय । हे अंतरात्मन् त्वमितिशेषः । किंच हे विप्रामेधाविनोयूयं वाचा स्तुत्या अर्यः अरेः शत्रोर्वाचं तरत नितरां तरत निराकुरुतइत्यर्थः । हे जरितः स्तातस्त्वं मे सोमयागे इंद्रं निरमय क्रीडय ॥ १ ॥

अथ द्वितीया—

दोहे॑न॒गामुप॑शि॒क्षास॒खायं॑प्र॒बोध॑यज॒रित॑ज॒रमिन्द्र॑म् ।
कोशं॑न॒पूर्ण॑वसु॒नान्य॑ष्ट॒माच्या॑वयम॒घदे॑याय॒शूर॑म् ॥ २ ॥

दोहे॑न । गाम् । उप॑ । शि॒क्ष । स॒खायम् । प्र । बो॒धय॒ । ज॒रितः॑ । जा॒रम् । इन्द्र॑म् । कोश॑म् । न । पूर्ण॑म् । वसु॒ना । नि॒ःक्र॑ष्टम् । आ । च्य॒वय॒ । म॒घइ॑देयाय । शूर॑म् ॥ २ ॥

हे जरितस्त्वं दोहेन कामानां दोहनार्थं गां गोरूपं सखायं प्रियमिंद्रमुपशिक्ष वशं नय । किंच जारं भूतानां जरयितारमिंद्रं प्रबोधय स्तुतिभिः प्रबुद्धं कुरु । किंच पूर्णमुदकेन पूरितं कोशं न पात्रमिव वारिभिः वसुना हिरण्यादिना धनेन न्युष्टं नीचैर्गतं शूरं वीरमिंद्रं मघदेयाय धनदानाय व्यवय अभिमुखं कुर्वित्यर्थः ॥ २ ॥

अथ तृतीया—

किम॑द्र॒त्वा॒मघ॑वन्भो॒जमा॑हुःशि॒शीहि॑मा॒शि॒शय॑त्वा॒भृणो॑मि ।
अम॑स्वती॒मम॑धीर॑स्तुश॒क्रवसु॑विद॒भग॑मिन्द्रा॒भरानः॑ ॥ ३ ॥

किम् । अङ्ग । त्वा । मघवन् । भोजम् । आहुः । शिशिहि । मा ।
 शिशयम् । त्वा । शृणोमि । अमस्वती । मम । धीः । अस्तु ।
 शक्र । वसुविदम् । भगम् । इन्द्र । आ । भर । नः ॥ ३ ॥

अंगिति स्प्रामन्याह्वानं अंग हे मघवन् धनं वन् शक्रेद्रत्ना त्वां किं किमर्थं भोजं स्तोतॄणां
 भोजकमभीष्टदमाहुः सर्वे विद्वांसः यदि न ददासीत्यध्याहारः तस्माद्ददास्येव स्तोतॄण्योधनानीत्यर्थः
 तथासति मा मां स्तोतारं शिशिहि धनदानेन तीक्ष्णीकुरु । त्वा त्वां शिशयं स्तोतॄणां संस्कर्तारं
 शृणोमि । किंच मम धीर्बुद्धिः अमस्वती कर्मवत्यस्तु भवतु । किंच नोस्माकं वसुविदं धनस्य
 संभक्तं भगं भाग्यमाभर आहर ॥ ३ ॥

अथ चतुर्थी—

त्वां जनां मम सत्येष्विन्द्र सन्तस्थाना विह्वयन्ते समीके ।
 अत्रायुजं कृणुते यो ह विष्मान्नासुन्वता सख्यं वष्टि शूरः ॥ ४ ॥

त्वाम् । जनाः । मम सत्येषु । इन्द्र । समस्तस्थानाः । वि ।
 ह्वयन्ते । समईके । अत्र । युजम् । कृणुते । यः । हविष्मान् ।
 न । असुन्वता । सख्यम् । वष्टि । शूरः ॥ ४ ॥

हे इन्द्र त्वां जनाममसत्येषु संग्रामेषु विह्वयन्ते विविधमाह्वयन्ति सहायार्थं । एतदेव दर्शय-
 ति—समीके युद्धे संतस्थानाः सम्यक् तिष्ठन्तो जनाविह्वयन्त इति । अत्रास्मिन्नाह्वाने सशूरो वीर इन्द्र-
 स्तं युजं सखायं कृणुते कुरुते यो ह विष्मान् भवति असुन्वता सोमाभिषवमकुर्वता पुरुषेण स-
 ह सख्यं सखित्वं न वष्टि न कामयते ॥ ४ ॥

अथ पंचमी—

धनं न स्पृन्द्वं बहुलं यो अस्मै तीव्रान्तो माँ आसुनोति प्रयत्नान् ।
 तस्मै शत्रून् सुतुकान् प्रातरहो गिस्व घ्नान्युवति हंति हृत्रम् ॥ ५ ॥ २२ ॥

धनम् । न । स्पन्द्रम् । बहुलम् । यः । अस्मै । तीव्रान् । सोमान् ।
 आऽसुनोति । प्रयस्वान् । तस्मै । शत्रून् । सुऽतुक्कान् । प्रातः ।
 अह्नः । नि । सुऽअष्टान् । युवति । हन्ति । वृत्रम् ॥ ५ ॥ २२ ॥

प्रयस्वान् हविष्मान् योजयमानः स्पंदं स्पंदनशीलं गवाश्वादिकं बहुलं प्रभूतं धनं न
 यथा धनं दरिद्राय पात्रभूताय दातुं संस्कारोति तद्वदस्मादंद्राय तीव्रान् तीव्रसान् सोमानासु-
 नोति अभिषुणोति अभिषवाख्येन संस्कारेण संस्करोति तस्मै यजमानाय प्रातरह्नः पूर्वाह्नः
 सुतुकान् सुपेरणान् शोभनपुत्रान्वा स्वष्ट्रान् ज्ञानायुधान् शत्रून् नियुवति संहद्रः पृथक्करोति ।
 किंच वृत्रं तदीयमुपद्रवं हन्ति हिनस्ति ॥ ५ ॥

इति सप्तमस्याष्टमे द्वाविंशोवर्गः ॥ २२ ॥

अथ षष्ठी—

यस्मिन्वयंदधिमाशंसमिन्द्रेयः शिश्रायं मघवा कामं मस्मे ।
 आराच्छित्सन्मयतामस्य शत्रुर्यस्मै द्युम्ना जन्या नमन्ताम् ॥ ६ ॥

यस्मिन् । वयम् । दधिम् । शंसम् । इन्द्रे । यः । शिश्रायं ।
 मघवा । कामम् । अस्मे इति । आरात् । चित् । सन् । मयताम् ।
 अस्य । शत्रुः । नि । अस्मै । द्युम्ना । जन्या । नमन्ताम् ॥ ६ ॥

यस्मिन्निन्द्रे वयं घोषेयाः सुहृत्स्थाः शंसं स्तुतिं दधीम विदधीमः । यश्च मघवा धनवानि-
 द्रोस्मेस्मासु काममभिलाषं शिश्राय श्रयति अस्थेन्द्रस्य शत्रुरारात् दूरएव संश्रित्सन् अपि भ-
 यतां विभेत् । किंचास्मादंद्राय जन्या जन्यानि शत्रुजनपदभवानि द्युम्ना द्युम्नानि अन्नानि नि-
 नमन्तां प्रह्वीभवन्तु भोजनीयानि भवंत्वित्यर्थः ॥ ६ ॥

अथ सप्तमी—

आराच्छत्रुमपं बाधस्व दूरमुग्रो यः शंबः पुरुहूत तेन ।
 अस्मेथे हि यवमद्गोमदिन्द्रकृधी धियं जरित्रे वा जरत्नाम् ॥ ७ ॥

आ॒रात् । शत्रु॑म् । अ॒प । बा॒ध॒स्व । दूर॑म् । उ॒ग्रः । यः । श॒म्बः ।
 पु॒रु॒हू॒त् । ते॒न । अ॒स्मे इति॑ । धे॒हि । यव॑श्मत् । गो॑श्मत् ।
 इ॒न्द्र । क॒धि । धि॒यम् । ज॒रि॒त्रे । वाज॑श्मनाम् ॥ ७ ॥

हे पुरुहूत बहुभिराहूतेन्द्र तव यउग्रउदूर्णः शंबोवज्रः तथाच यास्कः—शंबइति वज्रनाम
 शमयतेर्वा शायतेर्वा इति । तेन वज्रेण शत्रुमस्मदरिं आरात् अस्मत्समीपात् दूरमपबा-
 धस्व त्वमपगमय । किंच अस्मे अस्मासु यवमत् यवयुक्तं गोमद्रोयुक्तं च धनं धेहि निधे-
 हि । किंच जरित्रे स्तोत्रे महं वाजरत्नां रमणीयानां धियं कर्म कृधि कुरु ॥ ७ ॥

अथाष्टमी—

प्र॒य॒म॒न्त॒र्ष॒स॒वा॒सो॒अ॒ग॒म॒न्ती॒त्राः॒सो॒मा॒ब॒हु॒ला॒न्ता॒स॒इ॒न्द्र॑म् ।
 ना॒हं॒दा॒मा॒नं॒म॒घ॒वा॒नि॒यं॒स॒न्नि॒सु॒न्व॒ते॒व॒ह॒ति॒भूरि॑वामम् ॥ ८ ॥

प्र । यम् । अ॒न्तः । वृ॒ष॒स॒वा॒सः । अ॒ग॒म॒न् । ती॒त्राः । सो॒माः ।
 ब॒हु॒ल॒अ॒न्ता॒सः । इ॒न्द्र॑म् । न । अ॒हं । दा॒मा॒नम् । म॒घ॒वा॒ । नि ।
 यं॒स॒त् । नि । सु॒न्व॒ते । व॒ह॒ति॒ । भूरि॑ । वा॒मम् ॥ ८ ॥

अंतर्जठरे यमिंद्रं वृषसवासः वृषसवाः अग्नौ सोमस्य वर्षितभिरध्वर्युभिरभिपुतास्तीत्रा-
 स्तीव्ररसाबहुलांतासोबहुलमन्त्रादिकमंते येभ्यः तेबहुलांताः सोमाः प्राग्मन् प्रगच्छंति । समघवा
 धनवानिंद्रः दामानं दातारं यजमानं नाह नैव नियंसत् नियच्छति किंतु सुन्वते सोमाभिपवं
 कुर्वते यजमानाय भूरि अधिकं वामं वननीयं धनं निवहति नितरां प्रापयति ॥ ८ ॥

अथ नवमी—

उ॒त॒प्र॒ह्ना॒म॒ति॒द॒रे॒व्या॒ज॒या॒ति॒कृ॒तं॒न॒श्व॒घ्नी॒दि॒चि॒नो॒ति॒काले॑ ।
 यो॒दे॒व॒का॒मो॒न॒ध॒ना॒रु॒ण॒द्वि॒स॒मि॒त्तं॒रा॒या॒सृ॒ज॒ति॒स्व॒धा॒वा॒न् ॥ ९ ॥

उ॒त । प्र॒हाम् । अ॒ति॒दी॒व्य । ज॒या॒ति । क॒तम् । यत् । श्व॒घ्नी॒ ।
वि॒चि॒नो॒ति । का॒ले । यः । दे॒व॒का॒मः । न । ध॒ना । रु॒ण॒द्धि ।
सम् । इत् । तम् । रा॒या । सृ॒ज॒ति । स्व॒धा॒वान् ॥ ९ ॥

उतापिचेंद्रः प्रहां प्रहंतारमतिदीव्यः अतिद्विभिपूजितार्थे वर्तते दीव्यतिर्गत्यर्थः अभिपूजितं गमयित्वा जयाति जयति । किंच यत् यथा (अत्र प्रकारवचनप्रत्ययस्य लोपोद्भवः) । श्वघ्नीकितवः कृतं कृतसमयं प्रति कितवं कितवानां मध्ये विचिनोति परीक्ष्यगृह्णाति तददिन्द्रः काले युद्धकाले बलवतं शत्रुं परीक्ष्य वधार्थं गृह्णातीत्यर्थः । किंच योमनुष्योदेवकामोदेवान् यष्टुं स्तोतुं वाभिलाषवान् भवति तस्यार्थाय धना धनानि न रुणद्धि नावृणोति नाच्छादयतीत्यर्थः । किंतु प्रकाशयति स्वधावान् बलवानिन्द्रः तं देवकामं राया धनेन संसृजतीव संयाजयत्येव ॥ ९ ॥

अथ दशमी—

गो॒भि॒ष्ट्रे॒मा॒म॒ति॒दु॒रे॒वा॒य॒वे॒न॒क्षु॒धं॒पुरु॒हू॒त॒वि॒श्वाम् ।
व॒यं॒रा॒ज॒भिः॒प्र॒थ॒मा॒ध॒ना॒न्य॒स्मा॒के॒न॒वृ॒ज॒ने॒ना॒ज॒ये॒म ॥ १० ॥

गो॒भिः । त॒रे॒म् । अ॒म॒ति॒म् । दुः॒ऽए॒वा॒म् । य॒वे॒न । क्षु॒धम् ।
पु॒रु॒हू॒त । वि॒श्वाम् । व॒यम् । रा॒ज॒भिः । प्र॒थ॒माः ।
ध॒ना॒नि । अ॒स्मा॒के॒न । वृ॒ज॒ने॒न । ज॒ये॒म् ॥ १० ॥

हे पुरुहूत बहुभिराहूतेन्द्र तव प्रसादात् दुरेवां दुष्टागमनां दारिद्र्यादागताममतिं दुर्बुद्धिं वयं घोषेयाः सुहस्त्यागोभिः पशुभिस्तरेम निस्तरेम । किंच यवेन विश्वां व्याप्तां क्षुधं तस्मै । किंच प्रथमा मुख्यानि धनानि राजभिर्धनानामीश्वरैर्लभेमहीतिशेषः । यद्वा प्रथमावयमिति संबन्धः किंचास्माकेन अस्मदीयेन वृजनेन बलेन जयेम शत्रूनितिशेषः ॥ १० ॥

अथैकादशी—

बृ॒ह॒स्प॒ति॒र्न॒ः॒परि॒पा॒तु॒प॒श्चा॒दु॒तो॒त्तर॒स्मा॒द॒ध॒रा॒द॒घा॒योः ।
इ॒न्द्रः॒पु॒र॒स्ता॒दु॒त॒म॒ध्य॒तो॒नः॒स॒र॒वा॒स॒खि॒भ्यो॒व॒रि॒वः॒ऋ॒णो॒तु ॥ ११ ॥ २३ ॥

बृहस्पतिः । नः । परि । पातु । पश्चात् । उत । उतुर्हतरस्मात् ।
अधरात् । अघटयोः । इन्द्रः । पुरस्तात् । उत । मध्यतः । नः ।
सखा । सखिबन्धुः । वरिवः । कृणोतु ॥ ११ ॥ २३ ॥

पश्चात्पश्चितः उतापिच उत्तरस्मात् उत्तरतः अधरात् दक्षिणतश्च योषायुरागच्छति
तस्मादघायोः पापकाच्छत्रोर्नोस्मान् बृहस्पतिः परिपातु । उतापिचन्द्रः पुरस्तात् पूर्वतोमध्यतश्च
योषायुरागच्छति तस्मादघायोर्नोस्मान् परिपातु । किंच सखासखिभूतैः सखिभ्यः प्रियेभ्यो
स्मभ्यं वरिवो धनं कृणोतु करोतु ॥ ११ ॥

॥ इति सप्तमस्याष्टमे त्रयोविंशोवर्गः ॥ २३ ॥

॥ इति दशमे मंडले तृतीयोऽनुवाकः ॥ ३ ॥

चतुर्थेऽनुवाके अष्टादश सूक्तानि तत्राच्छामइत्येकादशार्चं प्रथमं सूक्तं दशम्येकादशयै
त्रिष्टुभौ शिष्टाजगत्यः पूर्ववदृषिदेवते । तथाचानुक्रांतं—अच्छामे द्वित्रिष्टुवंतं त्विति । उक्थ्ये बा-
सणाच्छंसिनस्तृतीयसवनेऽतत्सूक्तं । सूत्रितंच—अच्छामइंद्रबृहस्पतेयुवमिंद्रश्चवस्वइति याज्ये
इति । पृष्ठचेहन्यप्येतत्सूक्तं । सूत्रितंच—अच्छामइंद्रमिति नित्यमैकाहिकमिति ।

तत्र प्रथमा—

अच्छामइन्द्रं मतयः स्वविदः सध्रीचीर्विश्वाऽशतीरनूषत ।
परिष्वजन्ते जनयो यथापतिर्मर्यं न शुन्ध्युं मघवान् मृतये ॥ १ ॥

अच्छ । मे । इन्द्रम् । मतयः । स्वः विदः । सध्रीचीः । विश्वाः ।
अशतीः । अनूषत । परि । स्वजन्ते । जनयः । यथा । पतिम् ।
मर्यम् । न । शुन्ध्युम् । मघवानम् । उतये ॥ १ ॥

आंगिरसस्य कृष्णस्य मे मम स्वविदः सर्वस्य लंभयिष्यः सध्रीचीः संगताः विश्वाव्यासाः
अशतीः कामयमानाः मतयः स्तुतयः इंद्रमच्छानूषत अभिष्टुवंति । किंच जनयोजायाः यथा पतिं

भर्तारं मर्यं न यथा च मनुष्यं शुद्ध्यं शुद्धं दोषरहितं मघवानं धनवंतमूतयेरक्षणार्थं परिष्वजते
आलिङ्गति तद्वदिदं मे स्तुतयः परिष्वजन्ते ॥ १ ॥

अथ द्वितीया—

नघा॒त्व॒द्रि॒गप॑वेति॒मे॒मन॑स्त्वे॒इत्कामं॑पुरु॒हूत॑शि॒श्रय॑ ।
राजै॑वद॒स्मनि॑ष॒दोधि॑ब॒र्हिष्य॑स्मिन्सु॒सोमै॑व॒पानं॑मस्तुते ॥ २ ॥

न । घ । त्व॒द्रिक् । अ॒प । वे॒ति । मे । मनः । त्वे इति । इत् । कामम् ।
पुरु॒हूत् । शि॒श्रय॑ । राजा॑इव । द॒स्म । नि । स॒दः । अ॒धि ।
ब॒र्हिषि॑ । अ॒स्मिन् । सु । सोमै॑ । अ॒व॒पानं॑म् । अ॒स्तु । ते ॥ २ ॥

हे पुरुहूत बहुभिराहूत दस्म दर्शनीयेन्द्र त्वद्रिक् त्वदभिमुखं मे मदीयं मनोन घनस्त्वपवेति
त्वत्तोषगच्छति । किंच त्वे इत् त्वय्येव काममभिलाषं शिश्रय स्थापयामि । किंच राजेव ईश्वर-
इव बर्हिष्यधि निषदः निषीदः । किंच ते तवास्मिन् सोमे सुशोभनं अवपानमस्तु भवतु ॥ २ ॥

अथ तृतीया—

वि॒षू॒वृ॒दिन्द्रो॑अम॒तेरु॑त॒क्षुधः॑स॒ह॒द्रा॒योम॑घवा॒वस्व॑ई॒शते॑ ।
तस्ये॒दिमे॑प्र॒वणे॑स॒प्तसि॑न्ध॒वोव॑योव॒र्धन्ति॑वृ॒षभ॑स्य॒शुष्मि॑णः ॥ ३ ॥

वि॒षू॒वृ॒त् । इन्द्रः । अम॒तेः । उ॒त । क्षु॒धः । सः । इत् । रा॒यः ।
म॒घवा॑ । वस्वः । ई॒शते॑ । तस्य । इत् । इमे । प्र॒वणे॑ । स॒प्त ।
सिन्ध॒वः । वयः । व॒र्धन्ति॑ । वृ॒षभ॑स्य । शु॒ष्मि॒णः ॥ ३ ॥

इन्द्रः अमतेरस्माकं दुर्भुद्धेः प्रजापहारिण्याः पिपासाया वा विषूवृत् विष्वग्वर्तकोभवतु ।
उतापिच क्षुधोबुभुक्षायाः विषूवृद्भवतु । किंच स इत् स एव मघवा धनवानिन्द्रोवस्वोवासयितुः
रायोधनस्य ईशते ईष्टे । किंच वृषभस्य वर्धितुः शुष्मिणः बलवतः तस्येव इन्द्रस्यैव इमे प्रसिद्धाः
सप्त सप्तसंख्याकाः सिन्धवोनयः प्रवणे देशे वयोन्नं वर्धन्ति वर्धयन्ति ॥ ३ ॥

अथ चतुर्थी—

वयो^{नं}वृक्षं^{सु}पला^शमासदन्त^{सो}मा^सइन्द्रं^मन्दिनं^{श्च}मूषदः ।
•प्रैपा^मनीकं^शवसा^{दा}र्विद्युतद्विदत्स्व^१मनवे^{ज्यो}तिरार्थम् ॥ ४ ॥

वयः । न । वृक्षम् । सुष्टपलाशम् । आ । असदन् । सोमासः । इन्द्रम् ।
मन्दिनः । चमूषदः । प्र । एषाम् । अनीकम् । शवसा ।
दर्विद्युतत् । विदत् । स्वः । मनवे । ज्योतिः । आर्यम् ॥ ४ ॥

वयो^न यथा पक्षिणः सुपलाशं शोभनपर्णं वृक्षमासदन् आसीदिति तद्वन्मदिनोमदकरा-
श्चमूषदश्चमसपात्रेषु स्थातारः सोमासः सोमाः इन्द्रमासदन् आसीदिति अधितिष्ठतीत्यर्थः । ए-
षामिद्रमधितिष्ठतां सोमानां शवसा वेगेन युक्तमनीकमग्रं प्रदविद्युतव प्रद्योतते । किंचायमिद्रः
स्वः स्वात्मना आर्यं प्रैथ ज्योतिरादित्याख्यं तेजोमनवे मनुष्येभ्योविदत् प्रयच्छतु ॥ ४ ॥

अथ पञ्चमी—

कृतं^नश्वघ्नी^{वि}चिनोति^{दे}वने^{सं}वर्गं^{यन्म}घवा^{सूर्य}जयत् ।
नतत्ते^अन्यो^{अनु}वीर्यं^शक^जपुंरा^{णो}मघव^{न्नो}तनूतनः ॥ ५ ॥ २४ ॥

कृतम् । न । श्वघ्नी । वि । चिनोति । देवने । समष्टवर्गम् । यत् ।
मघवा । सूर्यम् । जयत् । न । तत् । ते । अन्यः । अनु । वीर्यम् ।
शकत् । न । पुंराणः । मघवन् । न । उत । नूतनः ॥ ५ ॥ २४ ॥

श्वघ्नी परस्वानां हंता कितवोदेवने द्यूते कृतं न यथा हतं विचिनोति तद्वदिन्द्रः सूर्यं
भृगयते । कदेत्यतआह—यद्येदामघवा धनवानिन्द्रःसंवर्गं सम्यक् बृष्टेः वर्जयितारं सूर्यमादित्यं
जयत् तदीयरसापहरणद्वारेण जयति । अथ प्रत्यक्षस्तुतिः हे मघवन्धनवन्निद्र ते तव तव सू-
र्यजयलक्षणं वीर्यं वीरत्वमन्यस्त्वत्तो न्योभविष्यत्कालीनः पुमान् अनु अनुकर्तुं न शक्य न

शक्नोति पुराणः पुरातनोपि त्वदीर्यं अनुकर्तुं न शक्य न शक्नोति । उतापिच नूतनोवर्तमान-
कालीनोपि त्वदीयं वीर्यं अनुकर्तुं न शक्नोति ॥ ५ ॥

॥ इति सप्तमस्याष्टमे चतुर्विंशोवर्गः ॥ २४ ॥

अथ षष्ठी—

विशंविशंमघवापर्यशायतजनानांधेनावचाकशदृषा ।
यस्याहशक्रःसर्वनेपुण्यतिस्तीव्रैःसोमैःसहतेपृतन्यतः ॥ ६ ॥

विशंमघविशम् । मघश्वा । परि । अशायत । जनानाम् । धेनाः ।
अवचाकशत् । दृषा । यस्य । अह । शक्रः । सर्वनेषु ।
रण्यति । सः । तीव्रैः । सोमैः । सहते । पृतन्यतः ॥ ६ ॥

वृषा कामानां वर्षिता मघवा धनवानिन्द्रोविशंविशंसर्वान्मनुष्यान् पर्यशायत परिशेते ।
किञ्च जनानां स्तोतृजनानां धेनाः स्तुतीः अवचाकशत् अभिपश्यति । किञ्च शक्रइन्द्रोयस्याह
यस्यैव यजमानस्य सर्वनेषु रण्यति रमते सयजमानस्तीव्रैः तीव्राकारैः प्रदीयमानैः सोमैः पृत-
न्यतः संग्राममिच्छतः शत्रून् सहतेभिभवति ॥ ६ ॥

अथ सप्तमी—

आपोनसिन्धुमभियत्समक्षरन्त्सोमांसइन्द्रंकुल्याइवहृदम्
वर्धन्तिविप्रामहोअस्यसादनेयवंनवृष्टिर्दिव्येनदानुना ॥ ७ ॥

आपः । न । सिन्धुम् । अभि । यत् । समक्षरन् । सोमांसः ।
इन्द्रम् । कुल्याः इव । हृदम् । वर्धन्ति । विप्राः । महः । अस्य ।
सादने । यवम् । न । वृष्टिः । दिव्येन । दानुना ॥ ७ ॥

• यद्यदा सोमासः सोमाः इन्द्रमभिसमक्षरन् अभिक्षरन्ति अभिगच्छन्तीत्यर्थः । तत्र दृष्टांतौ दर्शयति—आपेन यथा आपः सिंधुं समुद्रमभिसमक्षरन्ति कुल्याइव यथा च कुल्याः हृदमभिसमक्षरन्ति तद्वदित्यर्थः । तदानोमस्यैन्द्रस्य महोमहत्त्वं सद्ने यज्ञे विप्रामेधाविनोवर्धन्ति वर्धयन्ति । तत्र दृष्टांतमाह—यवंन यथा यवं यवसस्यं वृष्टिः कर्तरि कृत् वर्षितापर्जन्योदिव्येन दिविभवेन दानुना दानेन वर्षणेन वर्धयति तद्वदित्यर्थः ॥ ७ ॥

अथाष्टमी—

वृषानक्रुद्धः पतयद्रजस्वायो अर्यपत्नीरकुणोदिमा अपः ।
ससुन्वते मघवा जीरदानवे विन्दज्योतिर्मनवे हविष्मते ॥ ८ ॥

वृषा । न । क्रुद्धः । पतयत् । रजःसु । आ । यः । अर्यपत्नीः ।
अकुणोत् । इमाः । अपः । सः । सुन्वते । मघवा । जीरदानवे ।
अविन्दत् । ज्योतिः । मनवे । हविष्मते ॥ ८ ॥

रजःसु लोकेषु वृषा न यथा वृषभः क्रुद्धः सन् प्रतिवृषभवधाय पतयत् गच्छति तद्वत् यइन्द्रः क्रुद्धः सन् मेघवधाय पतति हत्वा च मेघं अर्यपत्नीः सर्वस्य जगतः स्वामिनइन्द्रस्य पालयितव्याः इमाः प्रसिद्धाः अपः वृष्ट्युदकानि आकुणोत् आकुणोति । अस्मदभिमुखं करोति समघवा धनवानिन्द्रः सुन्वते सोमाभिषवं कुर्वते जीरदानवे क्षिप्रदानाय हविष्मते मनवे मनुष्या-य यजमानायेत्यर्थः । ज्योतिस्तेजोऽविन्दत् प्रायच्छत् ॥ ८ ॥

अथ नवमी—

उज्जायतां परशुज्योतिपा सहभूयाः क्रतस्य सुदुर्घा पुराणवत् ।
विरोचतामरुषो भानुना शुचिः स्वर्णशुक्रं शुशुचीत सत्पतिः ॥ ९ ॥

उत् । जायताम् । परशुः । ज्योतिपा । सह । भूयाः । क्रतस्य ।
सुदुर्घा । पुराणवत् । वि । रोचताम् । अरुषः । भानुना ।
शुचिः । स्वः । न । शुक्रम । शुशुचीत् । सत्पतिः ॥ ९ ॥

प्ररक्षिरिद्रस्य बज्रोज्ज्योतिषा तेजसा सहउज्जायतां अस्मच्छत्रुवधे मेघवधेच व्याप्ति-
 तावित्वर्थः । किंच कवस्य सत्यस्य सुदुघा माध्यमिका वाक् पुराणवत् प्रत्नवत् काले भूयाः
 भूयात् पुरुषव्यत्ययः । किंचेन्द्रः अरुषः आरोचमानोभानुना दीध्याशुचिर्ज्वलन् विरोचतां प्र-
 काशतां ॥ किञ्च सत्यनिः सतां पतिरिद्रः स्वर्न आदित्यइव शुक्रं ज्वलन् शुशुषीत् अत्यंतं
 दीप्यतां ॥ ९ ॥

अथ दशमी—

गोभिश्चरेमामतिदुरेवांयवेनक्षुधंपुरुहूतविश्वाम् ।
 वयंराजभिःप्रथमाधनान्यस्माकेनवृजनेनाजयेम ॥ १० ॥

गोभिः । तरेम । अमंतिम् । दुःएवाम् । यवेन । क्षुधम् ।
 पुरुहूत । विश्वाम् । वयम् । राजभिः । प्रथमाः ।
 धनानि । अस्माकेन । वृजनेन । जयेम ॥ १० ॥

अथैकादशी—

बृहस्पतिर्नःपरिपातुपश्चादुतोत्तरस्मादधरादघायोः ।
 इन्द्रःपुरस्तादुतमध्वतोःसखासखिभ्योवरिवःकृणोतु॥११॥२५॥

बृहस्पतिः । नः । परि । पातु । पश्चात् । उत । उत्तरस्मात्
 अधरात् । अघायोः । इन्द्रः । पुरस्तात् । उत । मध्वतः । नः ।
 सखा । सखिभ्यः । वरिवः । कृणोतु ॥ ११ ॥ २५ ॥

दशमी एकादशी च व्याख्याता ॥ १० ॥ ११ ॥

॥ इति सप्तमस्याष्टमे पञ्चविंशोवर्गः ॥ २५ ॥

•आयात्वित्येकादशर्चं द्वितीयं सूक्तं आंगिरसस्य रुष्णस्यार्थं ऐन्द्रं आदितस्तिष्ठसि-
ष्टुभः ततः षट् जगत्यः ततोद्दे त्रिष्टुभौ । तथाचानुक्रांतं—आयातु त्रिष्टुष्टुवादीति । आभिष्टु-
विकेषूक्त्येषु ब्राह्मणाच्छंसिनः स्तोमवृद्धाविदमावापार्थं । सूत्रितंच—आयात्विन्द्रः स्वपतिरिमां-
धियमिति ब्राह्मणाच्छंसीति ।

तत्र प्रथमा--

आयात्विन्द्रः स्वपतिर्मदाययोधर्मणातूतुजानस्तुविष्मान् ।
प्रत्वक्षाणोअतिविश्वासहांस्यपारेणमहतावृण्येन ॥ १ ॥

आ । यातु । इन्द्रः । स्वऽपतिः । मदाय । यः । धर्मणा । तूतुजानः ।
तुविष्मान् । प्रत्वक्षाणः । अति । विश्वा । सहांसि ।
अपारेण । महता । वृण्येन ॥ १ ॥

यइन्द्रस्तूतुजानः त्वरमाणः तुविष्मान् वृद्धिमान् विश्वा विश्वानि सहांसि शत्रुबलानि
अपारेण महता अधिकेन वृण्येन बलेन प्रत्वक्षाणः प्रकर्षेण तनूकुर्वन् अतिगच्छतीति शेषः ।
स्वपतिर्धनपतिरिन्द्रोमदाय मदार्थं धर्मणा धारकेण रथेनायात्वस्मद्यज्ञं प्रत्यागच्छतु ॥ १ ॥

अथ द्वितीया-

सुष्ठामारथः सुयमाहरीतेमिम्यक्षवज्रो नृपते गभस्तौ ।
शीर्भराजन्तुसुपथायाह्यर्वाङ्धर्मतेपुषोवृण्यानि ॥ २ ॥

सुऽस्थामा । रथः । सुऽयमा । हरी । इति । ते । मिम्यक्ष । वज्रः ।
नृऽपते । गभस्तौ । शीर्भ । राजन् । सुऽपथा । आ । याहि ।
अर्वाङ् । वर्धाम । ते । पुषः । वृण्यानि ॥ २ ॥

हे नृपते नृणां पालकेन्द्र ते तव रथः सुष्ठामा शोभनावस्थानः हरी अश्वावपि सुयमा सु-
यमौ सुवद्धावित्यर्थः । किंच तव गभस्तौ बाहौ वज्रोमिम्यक्ष संहतोभवति । तथा सति हे राजन्

सर्वस्येश्वरेंद्र शीघ्रं शीघ्रं सुपथा शोभनेन मार्गेण अर्वाङ्गस्मदभिमुखं आयाज्ञागच्छ आगत्य
पपुषः सोमं पीतवतः ते तव वृष्ण्यानि बलानि वर्धाम वयं वर्धयामः ॥ २ ॥

अथ तृतीया—

एन्द्रवाहो नृपतिं वज्रं बाहुमुग्रमुग्रासंस्तविषासं एनम् ।
प्रत्वक्षसं वृषभं सत्यशुष्ममेमस्मन्नासधमादो वहन्तु ॥ ३ ॥

आ । इन्द्रवाहः । नृपतिम् । वज्रं बाहुम् । उग्रम् । उग्रासः ।
तविषासः । एनम् । प्रत्वक्षसम् । वृषभम् । सत्यशुष्मम् ।
आ । ईम् । अस्मन्ना । सधमादः । वहन्तु ॥ ३ ॥

नृपतिं नृणां पालकं वज्रबाहुं वज्रहस्तं उग्रमुदूर्णं प्रत्वक्षसं शत्रुबलानां प्रकर्षेण तनूक-
तारं वृषभं कामानां वर्षितारं सत्यशुष्मं अविसेवादिबलं एनमिन्द्रं आईमिति पूरणौ उग्रासउद्ग-
णास्तविषासः प्रवृद्धाः सधमादः सह मायंतः इन्द्रवाहः इन्द्रस्य वोढारोस्मन्ना अस्मास्वावहंतु ॥ ३ ॥

अथ चतुर्थी—

एवापतिं द्रोणसाचं सचेतसमूर्जस्कम्भंधरुणआवृषायसे ।
ओजः कृष्वसङ्गभायत्वे अप्यसो यथा केन पानांमिनो वृधे ॥ ४ ॥

एव । पतिम् । द्रोणसाचम् । सचेतसम् । ऊर्जः । स्कम्भम् ।
धरुणे । आ । वृषायसे । ओजः । कृष्व । सम् । गृभाय । त्वे इति ।
अपि । असः । यथा । केन पानांम् । इनः । वृधे ॥ ४ ॥

हे इन्द्र त्वं एव एवं पतिं पालकं द्रोणसाचं द्रोणकलशस्य सेवितारं सचेतसं यज्ञं ऊर्ज-
स्कम्भं बलस्य धारकं सोमं धरुणे धारके जठरे आवृषायसे आसिंचसे धारयसीत्यर्थः । किं-
च महामोजोबलं कृष्व कुरुष्व । त्वे त्वयि अस्मानपि संगृभाय संगृहाण च । किंच केनिपानां
मेधाविनामस्माकं । केनिपः उशिजइति मेधाविनामसु पाठात् । वृधे वर्धनाय यथा यथावत्
सर्वथा इनः स्वामी असः भवसि ॥ ४ ॥

अथ पंचमी—

गमन् अस्मेवसून्याहिशंसिषंस्त्राशिषंभरमायांहिसोमिनः ।
त्वमीशिषेसास्मिन्नासत्सिबर्हिष्यनाधृष्यातवपात्राणिधर्मणा ॥ ५ ॥ २६ ॥

गमन् । अस्मे इति । वसूनि । आ । हि । शंसिषम् । सुऽआशिषम् । भरम् ।
आ । याहि । सोमिनः । त्वम् । ईशिषे । सः । अस्मिन् । आ ।
सत्सि । बर्हिषि । अनाधृष्या । तव । पात्राणि । धर्मणा ॥ ५ ॥ २६ ॥

हे इन्द्र वसूनि त्वदेयानि धनानि अस्मे अस्मासु आगमन् आगच्छन्तु हि । यस्मात्त्वामहं
शंसिषं स्तौमि । किंच सोमिनः सोमवतोमम स्वाशिषं शोभनाआशिषोयस्मिन् तं भरं यज्ञं आ-
याहि त्वमागच्छ । किंच त्वमीशिषे धनस्येश्वरोसि एवंविधः सत्वं अस्मिन्नस्मदीये वेद्यास्तृते
बर्हिष्यासत्सि आसीद । किंच तव सोमपात्राणि धर्मेणा राक्षसानां कर्मणा अनाधृष्य अ-
नाधृष्याणि धर्षयितुमशक्यानि भवन्तीतिशेषः ॥ ५ ॥

॥ इति सप्तमस्याष्टमे षड्विंशोवर्गः ॥ २६ ॥

अथ षष्ठी—

पृथक्प्रायन्प्रथमादेवहूतयोर्ऋण्वतश्रवस्यानिदुष्टरा ।
नयेशेकुर्यज्ञियांनावमारुहमीर्भवेतेन्यविशन्तकेपयः ॥ ६ ॥

पृथक् । प्र । आ॒यन् । प्र॒थमाः । दे॒वहू॑तयः । अ॒र्ऋ॑ण्वत ।
श्र॒व॒स्या॒नि । दु॒स्तरा॑ । न । ये । शे॒कुः । य॒ज्ञिया॑म् । ना॒वम् ।
आ॒रु॒हम् । ई॒र्मा । ए॒र्व । ते । नि । अ॒वि॒शन्त॑ । के॒पयः॑ ॥ ६ ॥

हे इन्द्र तव प्रसादात् ते पृथक् प्रायन् देवलोकान्पृथग्गच्छन्ति ये प्रथमाः पूर्वं मुख्यावा
देवहूतयोदेवानामाह्वातारः कर्तरि कृत् । किंच दुष्टरा अन्यैर्दुस्तराणि श्रवस्यानि श्रवणीयानि
यथासि अर्ऋण्वत अकुर्वन्त । किंच ये त्वत्प्रासादरहिताजनायज्ञियां यज्ञसंबंधिनीं यज्ञमयीमित्य-
र्थः नावमारुहं आरोहुं न शेकुर्न शक्नुवन्ति ते कैपयः कुत्सितपूयकर्माणाः पापकर्माणोजनाः ई-

मैव ऋणेनैव न्यविशंत नीचैराविशंत अधोगतिं प्राप्ता इत्यर्थः । तथाच यास्कः—पृथक्प्राबन् पृथक् प्रथतेः प्रथमादेव हूतयोये देवानाह्वयंता कुर्वतश्रवणीयानि यशांसि दुरनुकुराण्यन्यैर्यैश्चक्रवन् यज्ञियां नावमारोढुमथ येनाशक्रवन् यज्ञियां नावमारोढुमीमैव तेन्यविशंतैव तेन्यविशंत ऋणेनैव ते न्यविशंतास्मिन्नेवलोके इति ॥ ६ ॥

अथ सप्तमी—

एवैवापागपरे सन्तु दूढ्योश्वायेषां दुर्युजं आयुयुञ्जे ।
इत्थाये प्रागुपरि सन्ति दावने पुरूणि यत्र वयुनानि भोजना ॥ ७ ॥

एव । एव । अपाक् । अपरे । सन्तु । दुःऽध्यः । अश्वाः । येषाम् ।
दुःऽयुजः । आऽयुयुञ्जे । इत्था । ये । प्राक् । उपरे । सन्ति ।
दावने । पुरूणि । यत्र । वयुनानि । भोजना ॥ ७ ॥

एवैव एवमेव दूढ्योर्दुर्बुद्धयः अपरे अन्ये अयज्वान इत्यर्थः अपागपाचीना अधोगन्तारः संतु भवन्तु । येषां यज्ञमकुर्वतामश्वादुर्युजो दुर्योजाः प्रबला अप्यायुयुञ्जे रथेषु युज्यंते ये सत्यपि सामर्थ्ये न यजन्ति ते नरकं गच्छन्तीति भावः । किंच इत्था इत्थं ते स्वर्गगमिनोऽप्ये अपरे अज्वानः प्राक् मरणात् पूर्वमेव दावने देवानां हविर्दानाय संति भवन्ति यत्र येषु च यज्ञकारिषु वयुनानि प्रज्ञानानि कांतानि वा भोजना भोग्यानि धनानि पुरूणि बहूनि देवेभ्यो दानाय संति ॥ ७ ॥

अथाष्टमी—

गिरिरज्जान्रेजमानां आधारयद्यौः क्रन्दन्तरिक्षाणि कोपयत् ।
समीचीने धिषणे विष्कं भायति वृष्णः पीत्वा मर्दं उक्थानि शंसति ॥ ८ ॥
गिरीन् । अज्जान् । रेजमानान् । आधारयत् । द्यौः । क्रन्दत् ।
अन्तरिक्षाणि । कोपयत् । समीचीने इति समर्द्धीचीने । धिषणे इति ।
वि । स्कं भायति । वृष्णः । पीत्वा । मर्दं । उक्थानि । शंसति ॥ ८ ॥

गिरीन् मेघान् अजान् गमनशीलान् रेखमानान् कंपयमानान् आधारयद् इन्द्रोधारितवान् निश्चलान् कृत्वानित्यर्थः । किंच द्यौर्द्युलोकः तन्निवासी वा जनः अमुरराक्षसेभ्योभीतः सन् क्रंदत् क्रंदति इन्द्रमाह्वयत्यात्मनः परिवाणार्थं । किंचेंद्रः अंतरिक्षाणि कोपयत् कोपयति संक्षोभयतीत्यर्थः । किंचेंद्रः समीचीने परस्परं संगते धिषणे द्यावापृथिव्यौ विष्कम्भायति अंतरिक्षेण स्तन्नाविस्तंभयतीत्यर्थः । किंचेंद्रः वृष्णः स्वोदरस्यासकृत् वर्षणशीलान् सोमम् पीत्वा मदे सति उक्थानि प्रशस्यानि वचनानि शंसति प्रब्रवीति ॥ ८ ॥

अथ नवमी—

इमं विभर्मि सुकृतं ते अङ्कुशं येन आरुजासि मघवञ्छफारुजः ।

अस्मिन् सुते सवने अस्त्वोक्थं सुत इष्टौ मघवन्बोध्याभगः ॥ ९ ॥

इमम् । विभर्मि । सुकृतम् । ते । अङ्कुशम् । येन । आरुजासि ।

मघवन् । शफारुजः । अस्मिन् । सु । ते । सवने । अस्तु ।

ओक्थम् । सुते । इष्टौ । मघवन् । बोधि । आभगः ॥ ९ ॥

हे मघवन् धनवन्निद्र ते तव सुकृतं संस्कृतं इमं अङ्कुशं विभर्मि धारयामि अवाङ्कुशशब्देन प्रेरकत्वगुणयोगात् स्तुतिरुच्यते स्तुतिं धारयामीत्यर्थः । येन स्तुतिलक्षणाङ्कुशेन स्तुतः सन् त्वं शफारुजः आभिमुख्येन परबलानां हंतृन् ऐरावतादीन् गजान् आरुजासि आभिमुख्येन रुजसि पीडयसीत्यर्थः । किंच ते तव अस्मिन् अस्मदीयसवने सु सुष्ठु ओक्थं ओकोनिवासोस्तु भवतु । किंच हे मघवन् धनवन्निद्र आभगः आभजनीयस्त्वं सुते सुतसोमे इष्टौ यज्ञे बोधि अस्मदीयाः स्तुतयः बुध्यस्व ॥ ९ ॥

अथ दशमी—

गोभिर्दुरेभ्योऽमंति दुरेवायवेन क्षुधं पुरुहून् विश्वाम् ।

वयं राजभिः प्रथमानां न्यस्माकेन वृजनेन जयेम ॥ १० ॥

गोभिः । तरेम । अमंतिम् । दुःखेभ्यः । यवेन । क्षुधम् । पुरुहून् ।

विश्वाम् । वयम् । राजभिः । प्रथमाः । धनानि ।

अस्माकेन । वृजनेन । जयेम ॥ १० ॥

अथैकादशी—

बृहस्पतिर्नः परिपातु पश्चादुतोत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरिवः कृणोतु ॥ ११ ॥ २७ ॥

बृहस्पतिः । नः । परि । पातु । पश्चात् । उत । उत्तरस्मात् ।

अधरात् । अघायोः । इन्द्रः । पुरस्तात् । उत । मध्यतः । नः ।

सखा । सखिभ्यः । वरिवः । कृणोतु ॥ ११ ॥ २७ ॥

इदमृगद्वयं व्याख्यातचरं ॥ १० ॥ ११ ॥

इति सप्तमस्याष्टमे सप्तविंशोवर्गः ॥ २७ ॥

दिवस्परीति द्वादशर्चं तृतीयं सूक्तं भालंदनस्य वत्सप्रेरार्थं त्रैष्टुभमाग्नेयं । तथाचानुक्रांतं—दिवस्परीतिद्वादशवत्सपिराग्नेयं त्विति । प्रातरनुवाकाश्विनशस्त्रयो रिदमादिके द्वे सूक्ते । अस्य सूक्तस्यांत्यां वर्जयित्वा । सूत्रितंच—दिवस्परीति सूक्तयोः पूर्वस्योत्तमामुद्धरेदिति । क्षामवत्यां अक्रंददग्निरित्येषा याज्या । सूत्रितंच—अग्नेत्वमस्मद्युधो ध्यमीवा अक्रंददग्निः स्तनयन्निवद्यौरिति ।

तत्र प्रथमा—

दिवस्परिप्रथमं जज्ञे अग्निस्मद्वितीयं परिजातवेदाः ।

तृतीयं मप्सु नृमणा अजस्रमिन्धान एनं जरते स्वाधीः ॥ १ ॥

दिवः । परि । प्रथमम् । जज्ञे । अग्निः । अस्मत् । द्वितीयम् ।

परि । जातवेदाः । तृतीयम् । अप्सु । नृमणाः । अजस्रम् ।

इन्धानः । एनम् । जरते । सुधाधीः ॥ १ ॥

अग्निः प्रथमं पूर्वं दिवोद्युलोकस्य पर्युपरि आदित्यात्मना जज्ञे जातः जातवेदाः जात-
प्रज्ञोजातधनोवाग्निः द्वितीयं अस्मत् अस्माकं परि उपरि पार्थिवात्मना जज्ञे नृमणाः
नृषु मनुष्येषु अनुग्राहकतया सक्तचित्तोऽग्निस्तृतीयं अप्सु अंतरिक्षे वैद्युतात्मना जज्ञे एवंविध-
मेनमग्निं स्वाधीः सुप्रज्ञोनेताजस्रमनवरतं इन्धानो दीपयन् जरते स्तौति । यद्वा वाजसनेयकोक्त-

प्रकारेण अस्यमंत्रस्यार्थोद्घष्टव्यः—तद्यथा दिवस्परिप्रथमं जज्ञे अग्निरिति प्राणोद्वैद्यैः प्राणाद्वा एषप्रथममजायतास्मद्वितीयं परिजातवेदाइति यदेनमदोद्वितीयं पुरुषविधोजनयत् तृतीयम-
प्स्विति यदेनंतृतीयमद्भ्योजनयन् नृमणाअजस्रमिति प्रजापतिर्वै नृमणाः अग्निरजस्रमिधानएनं
जनयतेस्वेवाधीरिति ॥ १ ॥

अथ द्वितीया—

विद्मतेअग्नेत्रेधात्रयाणिविद्मतेधामविभृतापुरुत्रा ।
विद्मतेनामपरमंगुहायद्विद्मतेमुत्संयतआवभृथ ॥ २ ॥

विद्म । ते । अग्ने । त्रेधा । त्रयाणि । विद्म । ते । धाम ।
विभृता । पुरुत्रा । विद्म । ते । नाम । परमम् । गुहा ।
यत् । विद्म । तम् । उत्सम् । यतः । आऽजगन्थ ॥ २ ॥

हे अग्ने ते तव त्रेधा त्रिषु स्थानेषु पृथिव्यंतरिक्षद्युलोकेषु स्थितानि त्रयाणि अग्निवाय्वादित्या-
ख्यानि त्रीणि रूपाणि विद्म वयं जानीमः । किंच हे अग्ने ते तव धाम धामानि स्थानानि वि-
भृता विभृतानि पुरुत्रा बहुधा बहूनि वा गार्हपत्याहवनीयान्वाहार्यपचनादीनि विद्म । किंच
ते तव गुहा गूढं अवेद विद्वद्भिरविज्ञातं परमं प्रकृष्टं वेदे प्रसिद्धं यन्नामास्ति तद्विद्म वेदविदोवयं
विजानीमः । किंच त्वं यतोयस्मादाजगन्थ आगतवानसि उत्पन्नवानित्यर्थः तमुत्सं उत्स्यं दधिता-
रमुत्पादयितारं कारणात्मानं विद्म जानीम ॥ २ ॥

अथ तृतीया—

समुद्रेत्वानृमणाअप्सन्तनृचक्षाईधेदिवोअग्रऊर्धन् ।
तृतीयैत्वारजसिस्थिवाँसमपामुपस्थेमहिषाअवर्धन् ॥ ३ ॥

समुद्रे । त्वा । नृमणाः । अप्सु । अन्तः । नृचक्षाः । ईधे । दिवः ।
अग्ने । ऊर्धन् । तृतीयै । त्वा । रजसि । तस्थिवाँसम् ।
अपाम् । उपस्थे । महिषाः । अवर्धन् ॥ ३ ॥

हे अग्ने तमुद्रे महोक्थौ जायमानं अप्स्वंतः अपां मध्ये वडवात्मनास्थितं त्वा त्वां नृ-
मण्यः नृषु मनुष्येषु अजुग्राहकतया सक्तचित्तोवरुणईधे संदीपितवान् । किंन नृचक्षाः नृणां
प्रत्यक्षेणष्टष्टअदित्योदिवोद्युलोकस्य संबंधिनि ऊधन् ऊधसि ऊधःस्थानीये आदित्यमंडले
यज्ञे वा ईधे संदीपितवान् । किंच तृतीये त्रयाणां पूरणे अपां वृष्ट्युदकानामुपस्थे स्थाने रजस्यं-
तरिक्षलोके तस्थिवांसं विद्युद्रूपेणावस्थितं त्वात्वां महिषा महान्तोमाध्यमिकादेवगणामरुदा-
दयः स्तोतारोऽवर्धन् स्तुतिभिरवर्धयन् । यद्वा वाजसनेयकोक्तप्रकारेणार्थोद्गष्टव्यः—तद्यथा
समुद्रे त्वानृमणाअप्स्वंतरिति प्रजापतिर्वैनृमणाअप्सुतदाप्रजापतिरित्येतत् नृचक्षाईधेदिवोअ-
ग्नेऊधन्निति प्रजापतिर्वैनृचक्षाआपइवऊधस्तृतीयेत्वारजसितस्थिवांसमिति द्यौर्वैनृतीयंरजोपा-
मुपस्थेमहिषाववर्धन्निति प्राणावैमहिषादिवित्वाप्राणाववर्धयन्नित्येतदिति ॥ ३ ॥

अथ चतुर्थी—

अक्रन्ददग्निः स्तनयन्निवद्यौः क्षामारेरिहद्वीरुधः समञ्जन् ।

सद्योजज्ञानोविहीमिद्धो अख्यदारोदसी भानुना भात्यन्तः ॥ ४ ॥

अक्रन्दत् । अग्निः । स्तनयन् इव । द्यौः । क्षाम । रेरिहत् ।

वीरुधः । समः अञ्जन् । सद्यः । जज्ञानः । वि । हि । ईम् । इद्धः ।

अख्यत् । आ । रोदसी इति । भानुना । भाति । अन्तरिति ॥ ४ ॥

दावरूपोग्निः स्तूयते—अग्निर्दावाग्निः स्तनयन्निव द्यौर्यथा दीप्तोविद्युद्रूपः पर्जन्योमहान्तं
शब्दं करोति तद्वदक्रन्दत् महान्तं शब्दं करोति । किं कुर्वन्नित्यत्राह—क्षाम क्षामां पृथिवीं रेरिहत्
आस्वादयन् वीरुधः ओषधीश्च समंजन् प्रक्षयन् संतापयन्नित्यर्थः । किंच सद्यः तत्क्षणे स-
मानकाले जज्ञानो जायमान इद्धो दीप्तः ईमिदं स्वेन दग्धं वस्तुजातं व्यख्यत् विविधं पश्यति ही-
ति पदपूरणः । किंच रोदसी द्यावापृथिव्यौ अंतः अंतरेण भानुना स्वदीप्त्या आभाति प्रका-
शते । यद्वा वाजसनेयकोक्तार्थोद्गष्टव्यः—तद्यथा अक्रन्ददग्निः स्तनयन्निवद्यौरिति क्रन्दति हि प-
र्जन्यः स्तनयन्निवद्यौः क्षामारेरिहद्वीरुधः समञ्जन्निति क्षामां वै रेरिहमाणो वीरुधः सम्यग्व्य-
नक्ति सद्योजज्ञानोविहीमिद्धो अख्यदिति सद्यो हवा एष जज्ञान इदं सर्वं विख्यापयत्यारोदसी-
भानुना भात्यन्तरिति मैवै द्यावापृथिवी रोदसी ते एष भानुना भात्यन्तरिति वैद्युतस्य स्तुतिर्यद्वेयं
दावाग्नेः स्तुतिरिति ॥ ४ ॥

अथ पंचमी-

श्रीणां मुदारो धरुणो रयीणां मनीषाणां प्रार्पणः सोमगोपाः ।
 वसुः सूनुः सहसो अप्सुरा राजा विभात्यग्रं उपसामिधानः ॥ ५ ॥
 श्रीणाम् । उत्तः आरः । धरुणः । रयीणाम् । मनीषाणाम् ।
 प्रः अर्पणः । सोमः गोपाः । वसुः । सूनुः । सहसः । अप्सु ।
 राजा । वि । भाति । अग्रं । उपसाम् । इधानः ॥ ५ ॥

श्रीणां विभूतीनां उदारः उद्गमयिता दाता रयीणां धनानां धरुणो धारको मनीषाणामी-
 प्तिता रथानां प्रार्पणः प्रार्पयिता सोमगोपाः सोमस्य गोप्ता वसुः सर्वलोकस्य वासकः सहसो व-
 लस्य सूनुः अप्सुदकेषु स्थितो राजा सर्वस्येश्वरश्च उपसामग्रे प्रभातकाले इधानोग्निहोत्रार्थं
 समिध्यमानोऽग्निर्विभाति प्रकाशते ॥ ५ ॥

अथ षष्ठी-

विश्वस्य केतुर्भुवनस्य गर्भो आरोदसी अपृणा जायमानः ।
 वीळुं चिदद्रिमभिनत्परायजनायदग्निमयजन्तपञ्च ॥ ६ ॥ २८ ॥
 विश्वस्य । केतुः । भुवनस्य । गर्भः । आ । रोदसी इति ।
 अपृणात् । जायमानः । वीळुम् । चित् । अद्रिम् । अभिनत् ।
 पराजयन् । जनाः । यत् । अग्निम् । अयजन्त । पञ्च ॥ ६ ॥ २८ ॥

विश्वस्य सर्वस्य केतुः प्रज्ञापको भुवनस्योदकस्य गर्भो गर्भभूतोऽग्निर्जायमानः प्रादुर्भवन्नेव
 रोदसी चावापृथिव्यावापृणादापूरयति । परायन् परागच्छन् वीळुं चित् दृढमप्याद्रिं भेषमभि-
 नत् भिनत्ति च । कदेत्यत्राह-यदा पञ्चजनाः मनुष्या अग्निमयजन्त यजन्ते ॥ ६ ॥

॥ इति सप्तमस्याष्टमेष्टाविंशोवर्गः ॥ २८ ॥

अथ सप्तमी-

उशिक्पावको अरुतिः सुमेधामर्तं प्वग्निर्मृतो निधायि ।
 इयंति धूममरुषं भरिं भ्रदुच्छुक्केण शोचिषाद्यामिनुज्ञन् ॥ ७ ॥

उ॒शिक् । पा॒वकः । अ॒रतिः । सु॒ऽमे॒धाः । म॒र्तेषु । अ॒ग्निः । अ॒मृतः ।
 नि । धा॒यि । इ॒य॒र्ति । धूम॑म् । अ॒रुष॑म् । भ॒रि॒भत् ।
 उ॒त् । शु॒क्रेण॑ । शो॒चिषा॑ । द्याम् । इ॒नक्ष॑न् ॥ ७ ॥

उशिक् हवींषि कामयमानः पावकः सर्वस्य लोकस्य शोधकः अरतिः गन्ता भूतानां
 मारयिता वा सुमेधाः सुपन्नः अमृतोमरणधर्मरहितोऽग्निः मर्तेषु मनुष्येषु निधायिनिहितः सो-
 यमग्निर्धूममियर्ति प्रेरयति । किञ्च अरुषमारोचमानं रूपं भरिभत् धारयन् शुक्रेण शुक्रेण
 शोचिषा रोचिषा द्यां दिवं उ॒त् इ॒नक्ष॑न् व्याप्नुवन् गच्छतीति शेषः ॥ ७ ॥

अथाष्टमी—

दृ॒शा॒नो॒रु॒क्मउ॒र्वि॒याव्य॑द्यौ॒र्दु॒र्म॒र्षमा॑युः॒श्रिये॑रु॒चा॒नः ।
 अ॒ग्निर॑मृ॒तौअ॒भ॒वद्वयो॑भि॒र्यदे॑न॒द्यौर्ज॒नय॑त्सु॒रेताः॑ ॥ ८ ॥

दृ॒शा॒नः । रु॒क्मः । उ॒र्वि॒या । वि । अ॒द्यौ॒त् । दुः॒ऽम॒र्षम् । आ॒युः ।
 श्रि॒ये । रु॒चा॒नः । अ॒ग्निः । अ॒मृतः॑ । अ॒भ॒वत् । व॒यः॒ऽभिः ।
 य॒त् । ए॒नम् । द्यौः । ज॒नय॑त् । सु॒रेताः॑ ॥ ८ ॥

दृशानः प्रत्यक्षेण दृश्यमानोरुक्मोरोचमानोऽग्निः उर्विया उरु अत्यन्तं व्यद्यौत् विद्योतेते ।
 किञ्च आयुर्गता ससर्वतोयमग्निः श्रिये विभूत्यै दुर्मर्षं दुरभिभवं यथा भवति तथा रुचानोरो-
 चमानोभवति सोयमग्निर्वयोभिरन्नैर्वनस्पतिभिरमृतोमरणरहितोभवत् यद्यस्मात्कारणादेनमग्निं
 सुरेताः शोभनरेतस्कोद्यौः प्राणआदित्योवा जनयत् जनयति ॥ ८ ॥

अथ नवमी—

य॒स्तै॒अ॒द्य॒रु॒णव॑न्द्दृ॒शो॒चे॒पू॒पं॒दे॒वघृ॑तव॑न्त॒स्मग्ने॑ ।
 प्र॒त॒न॒यप्र॒तर॑व॒स्योअ॒च्छा॒भि॒सु॒म्न॑दे॒वभ॑क्तं॒य॒नि॒ष्ट ॥ ९ ॥

यः । ते । अ॒द्य । रु॒णव॑त् । भ॒द्र॒ऽशो॒चे । अ॒पूप॑म् । दे॒व । घृ॒त॒ऽव॑न्तम् ।
 अ॒ग्ने । प्र । तम् । न॒य । प्र॒ऽतर॑म् । व॒स्यः । अ॒च्छ ।

दा॒वाअ॒भि । सु॒म्नम् । दे॒व॒ऽभ॑क्तम् । य॒नि॒ष्ट ॥ ९ ॥

हे भद्रशोचे कल्याणदीप्ते हे देव द्योतमान यविष्ठ युवतमाग्रे ते तुभ्यं योयुजमानोद्या-
स्मिन्नहनि घृतवंते घृतेन युक्तं अपूपं पुरोडाशं कृणवत् करोति प्रतुं पकृष्टतरं यजमानं व-
स्योवसीयोच्छप्रति प्रनय अत्यर्थं प्रापय । तथा देवभक्तं स्तुतिभिर्हविर्भिश्च देवानां संभक्तारं
सेवितारं तयजमानं द्युन्नं सुखमभिप्रति प्रनय ॥ ९ ॥

अथ दशमी—

आतंभजसौश्रवसेष्वग्रउक्थउक्थआभजशस्यमाने ।

प्रियःसूर्येप्रियोअग्राभवात्युज्जातेनभिनददुज्जित्वैः ॥ १० ॥

आ । तम् । भज । सौश्रवसेषु । अग्रे । उक्थेऽउक्थे । आ ।

भज । शस्यमाने । प्रियः । सूर्ये । प्रियः । अग्रा । भवाति ।

उत् । जातेन । भिनदत् । उत् । जित्वैः ॥ १० ॥

हे अग्रे त्वं सौश्रवसेषु शोभनानि श्रवांस्यन्तानि हवींषि येषु कर्मसु तानि सौश्रवसा-
नि तेषु क्रियमाणेषु तं यजमानं स्तोतारं वा आभज अभीष्टप्रदानेन सेवस्व । किंच
उक्थेऽउक्थे शस्त्रे शस्यमाने पठ्यमाने सति तं आभज अभीष्टप्रदानेनैव सेवस्व । सोयं
यजमानः स्तोतारं वा सूर्ये प्रियोभवति भवतु तथा अग्राऽग्रावपि प्रियोभवति । किंच सोयं
जातेनोत्पन्नेन पुत्रेण उद्भिन्नदत्तं शत्रून् विदारयतु तथा जित्वैर्जनिष्यमाणैश्च पुत्रैः शत्रून् उद्भि-
नदत् ॥ १० ॥

अथैकादशी—

त्वामग्रेयजमानाअनुद्यून्विश्वावसुदधिरेवार्याणि ।

त्वयासहद्रविणमिच्छमानाव्रजंगोमन्तमुशिजोविववुः ॥ ११ ॥

त्वाम् । अग्रे । यजमानाः । अनु । द्यून् । विश्वा । वसु । दधिरे ।

वार्याणि । त्वया । सह । द्रविणम् । इच्छमानाः । व्रजम् ।

गोऽमन्तम् । उशिजः । वि । ववुरिति ववुः ॥ ११ ॥

हे अग्ने त्वां प्रति यजमानाः अनुद्युन् प्रत्यहं विश्वा विश्वानि वार्याणि वरुणीयानि वसु
वसूनि धनानि दक्षिरेणारयति । किञ्च त्वया सह द्रविणमसुरैरपहतं गोक्षां धनं च्छमानाः
कामयमानाः उशिजोमेधाविनोदेवागोमंतं पशुमंतं व्रजं विववुः विवृतद्वारं कृतवंतः ॥ ११ ॥

अथ द्वादशी—

अस्ताव्यग्निर्नरांसुशेवोवैश्वानरऋषिभिःसोमगोपाः ।

अद्वेषेद्यावापृथिवीहुवेमदेवाधत्तरयिमस्मेसुवीरम् ॥ १२ ॥ २९ ॥

अस्तावि । अग्निः । नराम् । सुऽशेवः । वैश्वानरः । ऋषिभिः ।

सोमगोपाः । अद्वेषे इति । द्यावापृथिवी इति । हुवेम । देवाः ।

धत्त । रयिम् । अस्मे इति । सुऽवीरम् ॥ १२ ॥ २९ ॥

नरां कर्मनेतृणां पुंसां सुशेवः सुखसेव्योवैश्वानरोग्निः ऋषिभिः मंत्रैः अस्तावि स्तुतः ।
कीदृशः सोमगोपाः सोमस्य गोप्ता रक्षिता अद्वेषे द्यावापृथिवी द्यावापृथिव्यौ हुवेम वयं ह्वये-
म । किञ्च हे देवाः यूयं सुवीरं शोभनपुत्राद्युपेतं रयिं धनमस्मे अस्मासु धत्त धारयत ॥ १२ ॥

॥ इति सप्तमस्याष्टमे एकोनत्रिंशोवर्गः ॥ २९ ॥

वेदार्थस्यप्रकाशेन तमोहार्दनिवारयन् । पुनर्थांश्चतुरोदेया द्विद्यातीर्थमहेश्वरः ॥ १ ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण सा-
यणाचार्येण विरचिते माधवीये वेदार्थप्रकाशे ऋक्संहिताभाष्ये सप्तमाष्टके अष्टमोऽध्यायः ॥ ८ ॥

॥ सप्तमाष्टकः समाप्तः ॥ ७ ॥



